
FANTASTİKA BARƏDƏ 
BİR NEÇƏ SÖZ 


İnsanın bədii sözlə ilk tanışlığı uşaq vaxtı eşitdiyi nağıllardan 
başlanır. Və bu tanışlıq, əslində, nağıl dili ilə geniş aləmə fantastik 
səyahətin bünövrəsini qoyur. Nağıllar bizi yeraltı dünyaya, yeddi 
dağ arxasındakı möcüzələr dolu aləmlərə, divlər və pərilər yaşa- 
yan yerə aparır. Nağılların qəhrəmanları uçan xalçada göylərə qal- 
xır, görünməz edən papaqdan istifadə edir, simurq quşunun belinə 
minib o dünyadan bu dünyaya səfər edir, əcaib varlıqlarla —divlər, 
pərilər, ə)dahalarla rastlaşırlar... Belə nağıllar hər birimizə məlum- 
dur. Onlara sehirli nağıllar deyirlər. O sehirli nağıllar ki onlarda 
əsas vasitə kimi möcüzəli, gerçəklikdə analoqu olmayan və ya 
inandırıcı görünməyən bədii vasitələr və elementlər özünə yer alır. 
Bu baxımdan, məsələn, “Məlikməmməd” nağılında fantastik ele- 
mentlər üstünlük təşkil edir və bu nağıldakı bir sıra məqamlar bir 
çox müasir fantastik əsərlərlə müqayisədə daha realistik görünür. 
Belə xüsusiyyətlər, daha doğrusu, fantastik elementlər yazılı ədə- 
bıyyatda da özünə yer alır. 

Fantastikanı bədii ədəbiyyatın müasir dövrdə məhsuldar qolla- 
rından biri və onun ədəbi priyomu kimi nəzərdən keçirirlər. Lakin 
bununla belə fantastikanın nə zaman yarandığını söyləmək çətindir. 
Bu sualın cavabını vermək üçün, birincə növbədə fantastikanın nə 
olması, onun özündə nələri ehtiva etməsi məsələsinə aydınlıq gətir- 
mək, yəni “fantastika nədir?” sualına cavab vermək lazımdır. 

Fantastika müasir ədəbiyyatşünaslıqda ən geniş mənalarda şərh 
olunan məfhumlardandır. Bu məfhumla müəyyən obrazlılıq tipi, 
ifadə və təsvir vasitələri sistemi, bir də fantastik ehtimal və ele- 
mentlərin aparıcı olduğu ədəbiyyat növü göstərilir. Aydındır ki, bu 








kimi izah, əslində, heç nəyi izah etmir və deyilənlərin hər birinin 
ayrılıqda izaha ehtiyacı qalır. 

Fantastikanın nə olduğunu birmənalı şəkildə izah etməkdə 
çətinlik çəksək də, bu qəbildən əsərləri oxuyandan onu birmənalı 
şəkildə fantastikaya aid edə bilirik. Bu da hər birimizdə hansı ele- 
mentlərin, xüsusiyyətlərin fantastikaya aid olduğu haqqında müəy- 
yən qənaətlərin olması deməkdir. Bəs fantastika dedikdə nələri 
nəzərdə tuturuq? 

...Uzaq aləmlərə, keçmişə, gələcəyə, heç bir cihazla görünmə- 
yən ən kiçik və nəhəng aləmlərə səyahət... 

Nağıllar dünyası, yaxud hazırkı dünyanın problemlərinin uydu- 
rulmuş aləmlər vasitəsilə göstərilməsi... 

İnsanın dövrünü qabaqlamaq imkanları, hələ həyata keçirmə- 
yə qadir olmadığı, lakin təxəyyülü vasitəsilə gördüyü, əldə etdiyi 
nailiyyətlər... 

Dövrün əsas inkişaf tendensiyalarından çıxış edərək gələcək- 
də bəşəriyyətin üzləşə biləcəyi təhlükələr... 

Fantastikanın əsasını fantastik ehtimal və ya fantastik ideya təş- 
kil edir. Bu isə əsərə oxucunun, ya da əsərin qəhrəmanının yaşa- 
dığı real aləmdə təsadüf edilməyən və ya təsadüf edilməsi mümkün 
olmayan elementlərin daxil edilməsi ilə bağlıdır. Amma yalnız 
bunu meyar kimi götürərək hər hansı bir əsəri fantastikaya aid 
etmək olmur. Antik dövrdən başlayaraq XIX əsrə qədər bir çox 
əsərlərdə fantastik elementlərə yer olmuşdur (Homerin “İliada” və 
“Odissey” əsərləri, Avropada geniş yayılmış cəngavər romanları, 
Dantenin “İlahi komediya”sı, Rablenin “Qarqantua və Pantaqruel”i 
və bir sıra başqa əsərlər bu qəbildəndir). 

Deməli, əsərin fantastik əsərlər “sinfinə” aid edilməsi üçün 
fantastik priyomlardan, fantastika elementlərindən istifadə əsas və 
yeganə şərt deyil. 

Realistik ədəbiyyatda da təxəyyülə, bədii ehtimala yer var. 
Daha doğrusu, bunsuz bədii ədəbiyyat mümkün deyil, lakin bu tip 
əsərlərdəki təxəyyülün məhsullarının real gerçəklikdə mümkün- 
lüyü şəksizdir, fantastikada isə əksinə, təsvir olunan gerçəklik və 
ya onun elementləri reallıqda yoxdur və hazırkı dövrdə mümkün 
deyil. Qalan elementlərinə gəldikdə isə (bura problematika, ideya, 
süyetin quruluşu, kompozisiya priyomları daxildir) fantastik ədə- 

biyyat prinsip etibarilə realistik ədəbiyyatdan, demək olar ki, fərq- 
lənmir. Təsadüfi deyil ki, fantastikanın ən dəyərli nümunələrini də 
realistik və romantik olmaqla iki qrupa bölmək mümkündür. Bu 
bölgüdə təsvir vasitələri və obyektləri deyil, müəllif mövqeyi və 
onun üslubu əsas rol oynayır. Məsələn, əgər Ayzek Azimovun 
əsərlərini realistik fantastikaya aid etmək olarsa, Rey Bredberi bir- 
mənalı şəkildə romantik adlandırıla bilər. 

Fantastik ehtimalları adətən bir neçə qrupa bölürlər. Bunlardan 
birincisi elmi-fantastik ehtimallardır. Bura təbiyyat-elmi (texniki 
ixtiralar, yeni təbiət qanunlarının açılması) və humanitar-elmi 
(sosiologiya, siyasət, psixologiya, etika, din sahəsində) ehtimallar 
aid edilir. Lakin bu qruplara aid edilən ehtimalların diapazonu o 
qədər genişdir ki, əslində, bunların elementlirini əksər fantastik 
əsərlərdə tapmaq olar. Robert Şeklinin “Polad keşikçilər” əsərini, 
məsələn, hansı ehtimala aid edək? İnsanlar cinayətlərin qarşısının 
alınması üçün xüsusi uçan polad robotlar ixtira edirlər, lakin funk- 
siyalarını müstəqil yerinə yetirə bilməsi üçün onlara biliklərini 
məntiqi düşünməklə artıra bilmək imkanı verirlər. Az sonra həmin 
polad quşlar milçəyin öldürülməsini belə cinayət hesab edir, insan- 
lar nə heyvan kəsə, nə əkin əkə, nə zərərvericilərdən məhsulu 
qoruya bilmir. Polad quşlar fantastik ehtimaldır, lakın insanlara xas 
funksiyaların texnikaya həvalə edilməsinin necə ağır nəticələrə 
gətirib çıxaracağı texniki deyil, fəlsəfi problemdir. Bu əsərdə həm 
də futurustik ehtimal özünə yer alır, çünki müəllifin təsvir etdiyi 
texniki inkişaf səviyyəsi gələcəyə aiddir. 

Futuristik ehtimallar hadisələrin gələcəkdə cərəyan etməsi ilə 
bağlıdır. Elmi-fantastik əsərlərin çoxunda məhz bu ehtimal özünə 
yer alır. Burada da təsvir diapazonu müəyyən qəlibə sığmır. Əgər 
Ayzek Azimovun “Təməlçilər” silsilə romanlarında hadisələr kos- 
mos əsrinin başlanğıcından, təxminən, 20-30 min il sonra baş verir- 
sə, E.Hamiltonun “Ulduz kralları” nda hadisələr dövrümüzdən 70 
min il sonra cərəyan edir və uzaq gələcəyin aliminin ixtirasına 
səbəb XX əsrdə yaşayan adamın şüuru, “MƏN”: uzaq gələcəyə 
gedir və orada bir sıra gərgin hadisələrin iştirakçısı olur... Lin Kar- 
terin Candar haqqında silsilə romanlarında hadisələr XX əsrdə 
cərəyan etsə də, əsərdə fantastik ehtimallar olduqca geniş yer alır. 
Əsərin qəhrəmanı amerikalı təyyarəçi Con Dark möcüzəli şüa 








vasitəsilə Yupiterin aylarından biri olan Kallistoya gedib düşür və 
orada macəralar yaşayır. Məhz birinci fantastik ehtimal — dünyalar 
arasında keçid rolunu oynayan ecazkar şüa — qalan ehtimallara 
təkan verir və onları əsaslandırır. 

Bir sıra əsərlərdə mifolofi canlılar əks etdirilir ki, bu da daha 
çox fentezi, mistika səpkili əsərlər üçün səciyyəvidir. Elə həmin 
Hamiltonun “Ulduzlara qayıdış” romanında humanoidlərlə yanaşı 
humanoid olmayan varlıqları, başqa qalaktıkadan gəlib, bizim qalak- 
tikanı əsarət altına almaq istəyən telepatları görmək olar. Klifford 
Saymakın “Vaxtdan sadə nə ola bilər” romanında insan şüuru ilə 
qeyri-insani təfəkkürün qarışması, telepatlar və telepatiya vasitə- 
silə heç bir cihazsız uzaq ulduzlara səyahət etməyin mümkünlüyü 
təsvir olunsa da, bu fantastik ehtimallar arxasında insanın öz 
“МӘМ” ии saxlamaq istəyi, bəşəriyyətin xoşbəxtliyi naminə istə- 
nilən çətinliyə hazır olması, dostluq, yoldaşlıq münasibətləri, ali 
sevgi və s. kimi əbədi dəyərlər önə çəkilir. Bundan başqa, həmin 
əsərdə bizim dövrümüzün ən ümdə problemlərindən biri — ümumi 
standartlara sığmayanların, başqalarından fərqlənənlərin cəmiy- 
yətdə təqib edilməsi, sıxışdırılması məsələsi önə çəkilir. Bu isə 
göstərir ki, fantastika yalnız priyomdur, öz-özlüyündə məqsəd 
deyil. Məqsəd əbədi dəyərləri önə çəkmək, insanın insan kimi 
daha da təkmilləşməsinə xidmət etməkdir. 

Deyilənlərə başqa dünya yaratmaq, mistik ehtimallar, fantas- 
moqorik ehtimallar, qəhrəmanların keçmişə və ya gələcəyə səya- 
həti və başqa məqamlar da əlavə edilsə, fantastikanın palitrasının 
nə qədər rəngarəng, ifadə imkanlarının nə qədər geniş olduğunu 
görmək olar. 

Maraqlıdır ki, dünyanın fantastika xəritəsi yaradılsa, çox qəri- 
bə bir mənzərə açılar. Fantastika heç də bütün ölkələrdə və eyni 
dərəcədə inkişaf etməmişdir. Fantastikanın öz dəniz və okeanları, 
quru sahələri, dağları və hətta insan “ayağı dəyməmiş” səhraları 
var. Əlbəttə, məcazi mənada. Özü də həmin “insan ayağı dəymə- 
miş” sahələr, yəni açılmamış, aşkarlanmamış yeni ərazilər elə yer- 
lərdədir ki, bu ən diqqətli oxucunu və hətta mütəxəssisi də təəc- 
cübləndirə bilər... Fantastikanın ən geniş inkişaf etdiyi ölkələr 
ABŞ, İngiltərə və Rusiyadır. Fantastikanın ədəbiyyatın müstəqil 
qolu kimi başlanğıcını Edqar Po yaradıcılığından aldığı hesab olu- 

nur. XIX əsrin sonu — XX əsrin əvvəllərində fransız ədəbiyyatın- 
da Tül Vern, ingilis ədəbiyyatında isə Herbert Uells və Artur Konan 
Doylun dəyərli fantastik əsərləri yaranır. Dünya fantastikasına öz 
dəyərli töhfələrini vermiş Jül Vern fransız ədəbiyyatında öz mək- 
təbini yarada bilmədi və hazırda bu ölkənin fantastları aparıcı möv- 
qelərdə deyillər. Herbert Uells isə ingilisdilli ədəbiyyatlarda fan- 
tastikanın inkişafına güclü təsir göstərə bildi. 

Fantastikanın “qızıl dövrü” iyirminci əsrin ortalarına təsadüf 
edir. Amerika ədəbiyyatında R.Haynlayn, A.Azimov, R.Bredberi, 
ingilis ədəbiyyatında Artur Klark və başqaları məhz bu dövrdə 
ədəbiyyata gəlmiş və dünya fantastikasının ən dəyərli nümunələ- 
rini yaratmışlar. Məhz bu dövrdən başlayaraq dünya fantastikası- 
nın öz atributları və bir sıra mütləq anlayışları vətəndaşlıq qazanır. 
Karel Çapekdən başlanğıc alan robot anlayışını artıq balaca uşaqlar 
da bilir, halbuki bu anlayışın heç yüz yaşı da yoxdur. Blaster geniş 
məlum olsa da, fantastik əsərlərdə təsvir olunan şəkildə hələ ki 
mövcud deyil. İlk dəfə A.Azimovun təsvir etdiyi nanatexnologi- 
yalar (qan damarı vasitəsilə xüsusi qurğunun xəstəliyin mənbəyi- 
nə göndərilməsi və müalicənin aparılması) hazırda elmin ən pers- 
pektivli sahələrindən sayllır. 

Rus ədəbiyyatında XX əsrdə fantastikanın görkəmli nüma- 
yəndəsi yaradıcılığı, əsasən, XX əsrin 20-30-cu illərinə təsadüf 
etmiş A.Belyayev olmuşdur. Azərbaycan oxucusuna onun “Amfi- 
biya adam” və “Professor Douelin başı” əsərləri yaxşı tanışdır. 
Sovetlər dönəmində fantastikada da belə ideoloji təsir və ya ideo- 
logiyaya yönümlənərək yazma özünü göstərməyə bilməzdi. A.Tol- 
stoyun “Aelita” əsərinin qəhrəmanları Aya gedərək orada inqilab 
edirlər. Yazıçının “Mühəndis Qarinin hiperbololdi”ndə isə artıq 
bilavasitə iki sistem — kapitalist və sosialist sistemləri arasında 
paralellərin aparılması, ixtirasını (Hazırda həmin ixtiranı biz lazer- 
lə müqayisə edə bilərik. Doğrudur, əsərdə təsvir olunan gücdə 
lazerlər hələ də mövcud deyil.) götürüb kapitalist dünyasına çəki- 
lərək dünya hökmranlığı ideyasına düşən kəsə qarşı mübarizədə 
fərqli sistem nümayəndələrinin müəyyən məqamda birləşməsi və 
son nəticədə onların qələbəsi təsvir olunur. Əsrin ortalarından baş- 
layaraq rus ədəbiyyatında da fantastika və əsasən, onun elmi fan- 
tastika qolu sürətlə inkişaf edir, amma yazarlar təxəyyüllərinə və 








fantastik ehtimallarına tam “sərbəstlik” verə bilmirlər, çünki, 
məsələn, gələcəyi təsvir edən yalnız kommunizmin qələbəsindən 
yaza bilərdi. Struqatski qardaşları kimi görkəmli fantastların əsər- 
lərinin hər birinin çətinliklə çapa yol tapması da ideoloji məqam- 
larla bağlı idi. 

Fantastikanın geniş vüsət aldığı və öz coğrafiyasını sürətlə 
genişləndirdiyi XX əsrdə daha çox elmi fantastika məfhumu işlə- 
dilirdi. Əlbəttə, fantastikanın elmiliyindən danışmaq xeyli qəribə- 
dir. Əgər bədii əsərdə gerçəklik deyil, müəllifin təxəyyülünün 
gələcəyə, bəzi hallarda uzaq keçmişə aid etdikləri, olması və ya 
ola biləcəyə ehtimal olunan “şeylərdən” söhbət gedirsə, hansı 
elmilikdən danışmaq olar. Jül Vernin “Nautilusu”nu götürək. Atom 
sualtı qayığı icad olunduqdan sonra müəllifin elmi uzaqgörənliyi 
yəqinləşdi, ona qədər isə bu əsər adı fantastika idi. Ayzek Azimo- 
vun Qalaktik imperiyasının, iyirmi min ildən artıq ömür sürmüş 
robotu Deniel Olivonun elmiliyini nə ilə sübut etmək mümkündür? 
Və ya lap həmin dövr ehtimalla mümkünsə, indiki nəsildən onu 
görə biləcək və əsərin elmiliyini təsdiqləyəcək kimsə tapılacaqmı? 
Cavab yalnız mənfi ola bilər. Bununla belə Ayzek Azimov elmi 
fantastikanın, Stiven Kinq daha çox fentezinin (birinciyə nisbətən 
gerçəkliklə daha az bağlı olan istiqamətin) nümayəndəsidir. Özü- 
nəməxsus yapon fantastikası bilavasitə milli əfsanələrin ənənələ- 
rinə söykənir və onun janr xüsusiyyətlərindən çıxış edərək dünya 
fantastikasında yerini birmənalı müəyyənləşdirmək mümkün deyil. 
Şüurdan çox hisslərə, duyğulara müraciət edən Rey Bredberini 
romantik fantastikanın, Robert Şeklini sərt elmi fantastikanın 
nümayəndəsi hesab etmək olar. 

Bəs utopiyanı, antiutopiyanı hara aid edək? Axı bunların hər 
ikisi, əslində, əvvəldən axıradək fantastik priyomlar üzərində 
qurulur və priyomlarına və vasitələrinə, təsvir olunan “gerçəkli- 
yinə” görə Zamyatinin “Biz”i, məsələn, S.Kinqin “Baxışı ilə yan- 
dıran”ından xeyli fantastikdir. 

Birmənalı şəkildə bir bunu demək olar: fantastika bədii ədə- 
biyyatın müstəqil qoludur. Onun əsasını qeyri-realistik vasitələr 
hesabına bədii vasitələrlə insan xarakterinin yaradılması, insanlar 
arasında qarşılıqlı münasibətlərin tipik əks etdirilməsi, tarixi qanu- 
nauyğunluqlar əsasında bəşəriyyətin ehtimal oluna biləcək inkişaf 

yolunun göstərilməsi və ən ümdəsi, ilk yaranışdan bədii söz sənə- 
tində aparıcı olan bəşəri problemlərin qoyulması və özünəməxsus 
şəkildə açılması durur. Artıq bu sadalama göstərir ki, bədii ədə- 
biyyatla onun qollarından biri olan fantastika arasında əsas fərq yal- 
nız istifadə olunan vasitələrdə, daha doğrusu, əks etdirilən, can- 
landırılan gerçəkliyin özəlliklərindədir. Bu gerçəklik real aləmdən 
tamamilə uzaq da ola bilər və bu uzaqlıq yalnız konkret detallarda 
öz əksini tapa da bilər. 

Elmi fantastika məfhumunu ilk dəfə Lüksemburq mənşəli 
amerikalı Hyuqo Hensberq 1926-cı ildə işlətmişdi (Hazırda fanta- 
stika sahəsində verilən mükafat onun adını daşıyır). Onun işlətdi- 
yi “scientifiction” (hərfi mənada: elmi bellitristika) məfhumu az 
sonra “science fiction” şəklini almış və bütün dünyada milyonlar- 
la oxucu üçün anlaşıqlı olmuşdur. Bu məfhum altında H.Hensberq 
“Bern, Uells və Ponun yazdığı maraqlı əsərləri başa düşürdü”. Bu 
əsərlərdə elmi yeniliklər və futurustik proqnozlar əhəmiyyətli yer 
tutmalıydı. Aydındır ki, gələcəyə ünvanlanaraq yazılan əsərlərdə 
futurustik proqnozların olması mümkündür. Bəs keçmişin mənzə- 
rəsini yaradan, keçmiş haqqında müəllifin görüşlərini əks etdirən 
əsərlər necə olsun? Axı belə əsərləri də çox vaxt fantastikaya aid 
edirlər. Məsələn, Artur Konan Doylun qəhrəmanları (“İtirilmiş 
dünya”) dinozavrların hələ də qaldığı bir aləmə gedib düşür, mil- 
yon illər bundan əvvəl həyatın necə olduğunu müşahidə edirlər. 
Burada gələcəyin (futurustik) proqnozu olmasa da, keçmişin müa- 
sir elm tərəfindən açıqlana bilməyən, lakin gələcəkdə elmin aça 
biləcəyi proqnoz öz əksini tapır və artıq yüz il ötəndən sonra elm 
yazıçının gəldiyi qənaətlərin bir qisminin həqiqətə uyğun olduğu- 
nu təsdiqlədi. Bu isə göstərir ki, fantastika real gerçəklikdən nə 
qədər uzaq olsa da, onun əsasında çox vaxt elmi təxəyyül və real- 
lığa uyğun proqnozlar dayanır. Təsadüfi deyil ki, müəyyən vaxtdan 
sonra alimlər hansı fantastın proqnozlarının neçəsinin özünü doğ- 
rultduğunu, həyata keçdiyini hesablayırlar. 

Fantastika janr rəngarəngliyinə görə klassik bədi ədəbiyyatdan, 
demək olar ki, fərqlənmir. Bunu oxucuların diqqətinə təqdim edi- 
lən antalogiyaya daxil edilmiş əsərlərin timsalında da görmək olar. 
E.Nortonun “Kosmosda Sarqas” və E.Hamiltonun “Ulduz kralları” 
fantastik detektivə aid edilə bilər. A.E.Van-Voqtun “Əcaib can- 








İ1”sı insan dühasının qüdrətindən danışır. A.Klarkın “Zamanın 
oxu” hekayəsi elmi ixtiraların gətirə biləcəyi gözlənilməz nəticə- 
lərdən danışır. R.Haynlaynın “Kainatın ögeyləri” və M.Demütün 
“İşığı ram edənlər”i uzaq gələcəkdə insanların başqa aləmlərə 
səfərinin iki fərqli nəticəsindən bəhs edir. H.Kattnerin “Lovğa 
robot”u fantastik yumora aid edilə bilər. Fentezi nümunələri kimi 
antalogiyaya S.Kinqin qısa hekayələri daxil edilmişdir. 

Əlbəttə, antologiyanı tərtib edərkən dünya fantastikasının 
bütün incilərini nəzərə almaq və onların ən səciyyəvllərini kitaba 
daxil etmək mümkün deyil. Seçim zamanı biz imkan daxilində bu 
məsələnin öhdəsindən gəlməyə və oxucularda dünya fantastikası 
haqqında mümkün qədər geniş təsəvvür yaratmağa çalışmışıq. 


Heydər Orucov 


EDMOND HAMİLTON (ABŞ) 
(1904—1977) 

ƏSRLƏRDƏN ÇAĞIRIŞ 


Con Qordon birinci dəfə səsi eşidəndə elə bildi dəli olur. 
Gecə idi, artıq yuxuya gedirdi. Səs beynində aşkar səslənirdi. 

“Məni eşidirsinizmi, Con Qordon? Məni eşidirsinizmi?” 

Qordon durub yatağında oturdu. Bir az qorxmuşdu. O, 
həmişə hesab edirdi ki, qulağına səslər gələn adamın işi fırıqdır. 

O, müharibəni keçmişdi, bircə yeri də cızılmamışdı. Amma 
ola bilər ki, Sakit okean üzərində uçduğu illər onun psixikasın- 
da iz qoymuşdu. Əlbəttə, Nyu-York sığorta agentliyinin cavan 
işçisini götürüb ondan 30 tonluq bombardmançı təyyarəni öz 
əli kimi asanlıqla idarə edən hərbi təyyarəçi hazırlamaq müm- 
kündür. Üç il sonra isə onu geri, idarəyə göndərmək olar. Eh... 

Qəribə şeydir: həyatını Sakit okean üzərində riskə qoyduğu 
illər ərzində Qordon necə qayıdacağı barədə düşünürdü. 
əvvəlki işinə, rahat mənzilinə... 

Evinə qayıtdı, burada hər şey əvvəlki kimi idi. Amma özü 
dəyişmişdi. Hava döyüşlərinə, ölüm təhlükəsinə öyrəşmiş o, 
rəqəmləri toplamağı yadırğamışdı. Nə istədiyini bilmirdi, amma 
daim narahatlıq içindəydi. Beynində baş qaldıran fikirləri özün- 
dən qovurdu, amma çifayda... 

İndi isə bu qəribə səs. 

.Ç. İki gecə idi ki, yox idi. Üçüncü gecə o, yenidən səsləndi: 
“Məni eşidirsinizmi, Con Qordon? Qorxmayınl Mən başqa ada- 
mam və sizin beyninizə müraciət edirəml” 

Qordon yarıyuxulu uzanmışdı, səs ona hədsiz real görünürdü. 

“Cavab verin, Con Qordonl Sözlə yox, fikirlə. Kanal açıqdır, 
cavab verinl” 

Qordon, özü də istəmədən, zülmətə ürkək fikir göndərdi: 

“Siz kimsiniz?” 

Cavab tez və aydın idi: 

“Mən Orta-Qalaktik İmperiyanın şahzadəsi Zar Arnam. Mən 
sizin dövrdən 200.000 il uzaq olan dövrdən danışıram”. 

“Mən bunu yuxuda görürəm”, — Qordon fikirləşdi. Dərhal 
Zar Arndan cavab gəldi: 

“Yox, bu, yuxu deyil. Mən sizin özünüz kimi realam. Adi 
əşyalar zaman axınına qarşı yerdəyişmə edə bilmir, amma fikir 
qeyri-maddidir. Hər dəfə nəyisə xatırlayanda sizin öz fikriniz bir 
qədər keçmişə gedir”. 

“Bu, həqiqət olsa belə, məni səsləmək nəyə gərək?” — Qor- 
don fikirləşdi. 

“Min illər ərzində çox şey dəyişib. Bəşəriyyət çoxdandır, 
bütün Qalaktikada məskunlaşıb. Böyük ulduz krallıqları var, 
onlardan ən böyüyü isə bizim İmperiyadır. Mən burada yüksək 
mövqedəyəm, amma ilk növbədə, aliməm. Mən şüurumu gön- 
dərib, müxtəlif adamlarla əlaqə yaradaraq keçmişi öyrənirəm. 
Onların çoxu ilə biz bədənimizi müvəqqəti dəyişirik. Şüur 
mürəkkəb sahələr sistemidir. Onları beyindən təcrid edərək 
başqa sahələr sistemi ilə, başqa şüurla əvəzləmək mümkündür. 
Mənim aparatım keçmişə indiki kimi yalnız fikirləri deyil, həm 
də bütövlükdə şüuru göndərir. Mən sizin dövrü tədqiq etmək 
istəyirəm, Con Qordon, mən hələ keçmişin bu qədər dərinliyi- 
nə yollanmamışam. Mənə kömək edərsiniz?” 

Qordonun beynində təlaşlı fikir oyandı: “Yox! Bu, dəlilikdirl” 

“Təhlükə yoxdur, — Zar Am israr edirdi. — Bir neçə həftə siz 
mənim dövrümdə yaşayacaqsınız, mən sizin dövrdə. Sonra 
mənim həmkarım Vel Kven əks-mübadilə aparacaq. Fikirləşin, 
Con Qordon! Sizin dövrünüzdə başqa bir kimsə zaman axınını 
keçə bilməyəcək. Yəni imtina edəcəksiniz?” 

Birdən Qordon, sanki, naməlum macəralara səsləyən şey- 
pur səsi eşitdi. 200.000 ildən sonrakı kainatı, ulduzları ram 
etmiş sivilizasiyanı görmək... O, yenə də tərəddüd edirdi. 

“Mən tanış olmayan aləmdə necə yaşaya bilərəm? – o, 
xəyalən soruşdu. — Mən hətta sizin dilinizi də bilmirəm!” 

“Vel Kven hər şeyi öyrədəcək, — cəld cavab gəldi. – Amma 
sizin dövr də mənə tanış deyil. Buna görə də, əgər razılaşsanız, 
bir neçə şəkilli kitab, lüğətlər, müxtəlif səs yazıları hazırlayın ki, 
mən dili və tələffüzü öyrənə bilim. Dərhal cavab gözləmirəm, 
Con Qordon. Mən sizinlə sabah əlaqəyə girəcəyəm. Səhər bizim 
danışığımız, bəlkə də, sizə yuxu kimi görünəcək. Amma bilin: 
BU, YUXU DEYİL. Sabaha qədər”. 

İdarə heç vaxt Qordona bu qədər cansıxıcı, iş isə darıxdırı- 
cı və yeknəsəq görünməmişdi. Bütün bitib-tükənməyən gün 
ərzində hiss edirdi ki, 200.000 il gələcəkdəki ulduz dövlətləri- 
nin nağılabənzər dəbdəbəsi, yeni, qəribə, cəlbedici dünyalar haq- 
qında düşünür. Günün sonunda qərar qəbul olunmuşdu. O, Zar 
Amın xahişinə əməl edəcək. Əlbəttə ki, bunlar yuxu deyildisə. 

Evə qayıdanda yolüstü mağazaya girib şəkilli uşaq kitabları 
və ingilis dili dərsləri yazılmış vallar alanda özünü bir qədər 
axmaq vəziyyətdə hiss etdi. Yatağa tez girdi. 

Zar Arn susurdu. Gecənin yarısını Qordon yataqda qurda- 
landı. Narahat yuxuya quylananda artıq işıqlaşmağa başlayırdı. 
Məhz bu vaxt tanış səs eşitdi: 

“Nəhayət ki, sizinlə əlaqə yarada bildiml Deyin, Con Qor- 
don, qərarınız necədir?” 

“Razıyam, — Qordon xəyalən dedi. — Amma bunu dərhal 
etmək lazımdır. Bir həftə də belə davam etsə, mən, həqiqətən 
də, dəli olacağam”. 

“Yaxşı. Aparat hazırdır. Siz mənim bədənimdə ay yarım yaşa- 
yacaqsınız, sonra əks-mübadilə baş verəcək. Amma mənim 
dünyamda Vel Kvendən başqa bir kimsə bizim razılaşmamız 
haqqında bilməməlidir. Söz verirsiniz?” 

“Razıyam, — Con Qordon dedi və dərhal da bir qədər çəki- 
nərək əlavə etdi: — Bəs siz, ümid edirəm, MƏNİM bədənimlə 
ehtiyatla davranacaqsınız?” 

“Söz verirəm, — Zar Arn tez cavab verdi. — İndi isə çalışın 
özünüzü boş saxlayın ki, şüurunuz onu zaman və məkandan 
keçirib aparan qüvvəyə müqavimət göstərməsin”. 

Bunu demək asan, etmək isə çətin idi, amma Qordon tabe 
oldu. Özünü boş saxlamaq, daha dərin yuxuya getmək...və bir- 
dən başında qeyri-adi, dartan bir hiss duydu. 

Qordonu dəhşət çulğadı və o, az qala, yuxudan oyanmış- 
dı. Amma artıq gec idi. O, güllə kimi zülmətin dibsiz dərinliyi- 
nə düşürdü. 


GƏLƏCƏK KAİNAT 


Huşu özünə qayıdanda Qordon günəş şüaları ilə işıqlandı- 
rılmış otaqda hündür stolun üstündə uzanmışdı. Bir neçə an 
şaşqın-şaşqın yuxarı baxdı. Başı üzərində nəsə bir gümüşü şlem 
var idi, ona çoxlu məfül birləşmişdi. 

Sonra görmə dairəsində ağ saçların əhatəsində qırış-qırış 
qoca sifəti göründü. Qoca həyəcanla Qordona müraciət etdi, 
lakin sözlər tamamilə anlaşılmaz idi. 

— Başa düşmürəm, – Qordon dedi. Səs yad idi. Qoca özünü 
göstərdi: 

— Vel Kven. 

Qordonun yadına düşdü. Zar Arnın həmkarının adı belə idi. 
Onun uzaq gələcəkdəki assistenti. 

Cələcəkdəkil Qordon qalxıb oturmaq istədi, amma bacar- 
madı — hələ çox zəif idi. Yalnız gözucu bədəninə baxa bildi. 

Bədən də özgənin idi. Con Qordonun enlikürək, əzələli bədə- 
ni deyildi. Uzun və incə idi, üstəlik, qeyri-adi ağ paltarda idi. 

— Zar Amın bədənil — Qordon qeyri-iradi qışqırdı. — Orada, 
XX əsrdə isə o, indi MƏNİM bədənimi nəzərdən keçirirl.. 

Tanış ad eşidən qoca alim başını yellədi: 

— Zar Am - Con Qordon. 

Deməli, mübadilə alınıbl O, 2000 əsr qət edərək başqa ada- 
mın bədənindədir. Qordon əllərini, ayaqlarını tərpətdi. Əzələ- 
lər sözünə baxırdı. Bununla belə, bu, özgə bədəni idil 

Vel Kven, deyəsən, anladı: təqdiredici tərzdə onun çiyninə 
vurdu və büllur kasa verdi. Qordon köpüklü qırmızı mayedən 
içdi və bədəninə güc gəldiyini hiss etdi. 

Qoca ona qalxmağa kömək etdi. Hər tərəfdən gür işıq axır- 
dı: səkkizbucaqlı otağın divarlarının hamısında pəncərə var idi. 
Günəşin şüaları qeyri-adi cihaz və mexanizmlərin üzərində bərq 
vururdu. 

Vel Kven Qordonu güzgüyə yaxınlaşdırdı. Güzgüdən hün- 
dürlüyü altı futdan çox olan ucaboy qarasaç adam baxırdı. Qara- 
yağız, kəskin profili və ciddi qara gözləri var idi. Kifayət qədər 
gözəl idi. O, heç nə ilə Qordonun əvvəlki, enli və külək qarsa- 
mış sifətini andırmırdı. 

Qordon, yoxsa Zar Arn? – ağ paltarda: kip qolsuz köynək, 
dar şalvarda idi. Ayağında səndəl vardı. Vel Kven onun çiyninə 
ав ipək plaş atdı. Qoca alim də belə geyinmişdi. 

Qordon zəifliyini üstələyərək pəncərəyə yaxınlaşdı. O ən 
müasir meqapolisin nağılvari konstruksiyalarını görəcəyini göz- 
ləyirdi. Lakin pəncərədən sərt landşaft açılırdı. Onların olduqları 
səkkizguşəli otaq sərt uçurumun kənarındakı hündür qüllənin 
başında idi. Ətrafda nəhəng qarlı zirvələr ucalırdı, onların ara- 
sında isə dibsiz dərələr görünürdü və bir dənə də bina yox idi. 
Bu mənzərə ona XX əsrin Himalay dağlarını xatırlatdı. 

Qordon səndirlədi və Vel Kven onu tələsik aşağı mərtəbə- 
dəki yataq otağına apardı. 

Qordon səhərisi gün oyandı. Vel Kven onun nəbzini və 
təzyiqini yoxladı, səhər yeməyi — quru peçenyeyə oxşar nəsə, 
meyvə və şokolad içkisi gətirdi. Bir-iki qurtumdan sonra aclıq 
hissi çəkildi. 

Sonra dil dərsləri başladı. Bununla bir həftə məşgul oldular. 
Qordon hər şeyi göydə götürürdü. Vel Kven əla müəllim imiş, 
nümayiş etdirən cihazlar əla idi, bundan başqa, dilin əsasında 
ingilis dili dururdu. 200.000 il ərzində lüğət xeyli genişlənsə 
də, dilin strukturu dəyişilməmişdi. Nəhayət, Qordon birinci 
sualını verə bildi: 

— Biz Yerdəyik? 

— Bəli, — qoca dedi. — Bu, Yerin ən möhtəşəm dağlarıdır. 

Deməli, həqiqətən də, Himalay dağlarıdır. Onlar Qordon 
müharibə vaxtı bu yerlərdə uçduğu vaxtlarda olduğu kimi yenə 
də kimsəsiz və möhtəşəm idilər. 

— Yəni Yerdə daha nə şəhərlər, nə də insanlar qalmayıb? 

— Niyə ki? Sadəcə olaraq Zar Arn öz təcrübələri üçün kim- 
səsiz yer seçib, buradan o ən müxtəlif dövrlərin adamları ilə 
bədən mübadiləsi edib. 

— Sonra onlar geri qayıdırdılar? 

— Əlbəttə. Vaxtı çatanda mən əks-mübadiləni həyata keçir- 
mişəm. 

Vel Kven fikri naməni keçmişdəki istənilən adama göndər- 
məyə qabil olan telepatik gücləndiricini Qordona göstərdi, 
mübadilə aparatının iş prinsipini izah etdi. 

— Şüur beyində elektron strukturdur. Aparat onu foton struk- 
turuna çevirir. Foton şüuru istənilən ölçüdən, o cümlədən dör- 
düncüdən — zamandan göndərmək mümkündür, yəni zaman... 

— Bu üsulu Zar Amın özü kəşf edib? — Qordon maraqlandı. 

— Biz birlikdə kəşf etmişik. Nəzəriyyə mənim idi. Zar Arn ən 
qabiliyyətli şagirdimdir, o, cihazları düzəldib sınaqdan keçir- 
məyə kömək etdi. Nəticə gözləniləndən də yaxşı oldu. Rəfləri 
görürsünüz? Bunlar Zar Arnın keçmişdən gətirdikləri fikir yazı- 
larıdır. Biz gizli işləyirik. Arn Abbas bundan xəbər tutsa, oğlu- 
na risk etməyi qadağan edər. 

— Am Abbas? – Qordon soruşdu. — O, kimdir? 

— Orta-Qalaktik İmperiyanın hökmdarı, paytaxtı Troon 
Kanopusun yaxınlığındadır. Onun iki övladı var. Böyük oğlu Cal 
Am və Zar. 

— Demək istəyirsiniz ki, — Qordon özünü itirdi, — bədənində 
olduğum adam ən, ən...böyük... 

— Bəli, — Vel Kven bildirdi. — Amma Zar siyasətlə maraqlan- 
mır. O, alimdir. Biz keçmişi tədqiq edirik. Buna görədir ki, o, 
Troonda deyil, burada yaşayır. 

— Bəs Orta-Qalaktik İmperiya nə deməkdir? O, bütün Qalak- 
tikanı əhatə edir? 

— Yox, Con Qordon. Ulduz krallıqları çoxdur və onlar hərdən 
öz aralarında düşmənçilik edirlər. İmperiya onların ən böyüyüdür. 

Qorcion təəssüfünü gizlədə bilmədi. 

— Mən ümid edirdim ki, gələcək dünya demokratik olacaq, 
müharibələr aradan götürüləcək. 

— Ulduz krallıqları, əslində, demokratikdir, onları xalq idarə 
edir, — Vel Kven izah etdi. — Biz, sadəcə, öz rəhbərlərimizə dəb- 
dəbəli adlar veririk. 

— Başa düşdüm, — Qordon dedi. — Bizim İngiltərədə olduğu 
kimi, orada da kraliça var. 

— Müharibələrə gəldikdə isə, — Vel Kven sözünə davam etdi, 
— onlara Yerdə son qoyulmuşdu. Biz bunu tarixdən bilirik. Sülh 
və tərəqqi ilk ulduzlararası uçuşları həyata keçirtməyə imkan 
verdi. Amma indiki ulduz kralları bir-birindən ayrıdır, bir vaxt- 
lar Yer xalqları olan kimi. Biz onları birləşdirməyə çalışırıq... 

Vel Kven divara yaxınlaşıb düyməyə toxundu. Havada Qalak- 
tikanın həcmli xəritəsi — parlayan qığılcımların diskvari topası 
göründü. Qığılcımların hər biri bir ulduz idi və onların sayı ada- 
mı heyrətə gətirirdi. Təsvir rənglə fərqləndirilmiş çoxlu hissədən 
ibarət idi. 

— Hər bir rəngli sahələr ulduz krallıqlarıdır, — Vel Kven izah 
etdi. — Gördüyünüz kimi, Orta-Qalaktik İmperiyanın yaşıl his- 
səsinə Qalaktikanın şimal və mərkəzi hissəsi daxildir. Günəş və 
Yer ən ucqar şimal hissədə, Zahiri Kosmos Markizatlarının sər- 
həd sistemləri yaxınlığındadır. İmperiyadan cənubdakı al-qır- 
mızı zolaq Herkules baronluğudur, onun böyük baronları Her- 
kules topasının müstəqil aləmlərini idarə edirlər. Şimal-qərbdə 
Fəməlhut krallığıdır, bir qədər cənubda – Lira, Qu, Qütb və 
digər bürclərin və ulduzların krallıqları yerləşir ki, bunların da 
çoxu İmperiya ilə müttəfiqdir. Cənub-şərqdəki qara bulud zül- 
mətinə qərq olmuş ulduzlar və planetlər isə Zülmət Dünyalar 
Liqasıdır. O, İmperiyanın ən güclü və paxıl düşmənidir. Am 
Abbas çoxdan çalışır ki, ulduz krallıqlarını birləşdirib düşmən- 
çilik və müharibələrə son qoysun. Lakin Liqanın diktatoru Şorr 
Kan bu siyasətə qarşı çıxır və separatist əhvali-ruhiyyələri qızış- 
dırır. 

Qordon bir neçə gün ötən 2000 əsrin tarixini öyrəndi. Fikir- 
yazar kasetlər onun gözləri önündə ulduzların fəthi haqqında 
epik nəğməni canlandırırdı. Böyük hünərlər, kosmik dumanlı- 
qlardakı dəhşətli qəzalar, yad, qeyri-insani şüurla dəhşətli çar- 
pışmalar... İnsanın böyüməkdə olan səltənətini idarə etmək üçün 
Yer həddən artıq balaca və uzaq idi. Ulduz sistemlərində indiki 
krallıqlara başlanğıc vermiş hökumətlər formalaşmağa başladı. 

— Siz, yəqin ki, Yerin indi necə olduğunu görmək istəyirsi- 
niz, — bir dəfə Vel Kven dedi. — Bu lövhənin üstünə çıxın. 

O, döşəməyə bərkidilmiş iki böyük kvars diskdən birinin 
üstünə çıxdı. Qordon onun yanında dayandı. 

— Bu, telestereodur, o, istənilən məsafədə praktik olaraq 
dərhal təsir göstərir, — Vel Kven dedi və barmağını düymənin 
üstünə qoydu. — Nyuar — Yerin ən böyük şəhəri. Doğrudur, o, 
ulduz paytaxtlarının çoxundan geri qalır... 

Və birdən Qordon tamamilə başqa yerdə oldu. O, labora- 
toriyada olduğunu bilirdi, lakin eyni zamanda çox hündür baş- 
qa bir qüllənin başında dayanmışdı, aşağıda isə böyük, gözəl 
şəhər görünürdü. Ətrafda mərtəbələrlə ləklənmiş nəhəng pira- 
midalar ağarırdı. Ləklərdə bağlar çiçəklənirdi. Yaşıllıq altında 
adda-budda qırmızı talvarlar nəzərə çarpırdı, ağaclar altında 
adamlar gəzişirdi. Uzaqda, üfüqün qurtaracağında kosmoport 
görünürdü, orada cərgə ilə ulduz uçaqları düzülmüşdü. Onların 
arasında üstündə İmperiyanın emblemi — kometa şəkli olan bir 
neçə qorxunc hərbi gəmi seçilirdi. 

Birdən bu görüntü itdi. Vel Kven telestereonu söndürüb pən- 
cərəyə tərəf atıldı. Qordon onun dalınca getdi və sürətlə qüllə- 
yə tərəf enən dübbədüz parlaq aparat gördü. 

— Cəmil — qoca alim səsləndi. — Başa düşmürəm. Bu, kəş- 
fiyyat kreyseridir, amma üstündə emblemi yoxdur. Burada nəsə 
bir əngəl varl 

Par-par yanan gəmi artıq onların yüzmetrliyində yerə enmiş- 
di. Lyuk açıldı. Boz mundirli və şlemli iyirmiyə qədər aclam əllə- 
rində uzunlüləli tapança qülləyə tərəf qaçırdı. 


ULDUZ KRALLARI 


— Bu, İmperiyanın formasıdır, amma onlar burada olmama- 
İıdır...— Vel Kvenin qırışmış üzündə təəccüb və həyəcan oxu- 
nurdu. — Nyuara xəbər vermək lazımdır! 

Aşağıdan bərk şaqqıltı eşidildi. 

— Onlar qapını qırırlar! Tez! Con Qordon, götürün... 

Qordon Vel Kvenin nə demək istədiyini eləcə də bilmədi, 
çünki bu anda hücum edənlər içəri təpildilər. Onların üzləri qan- 
sız, qeyri-təbii ağ idi. 

— Liqanın əsgərləril — qoca qışqırdı və telestereoya tərəf atıl- 
dı. Hücum edənlərin başçısı tapançasını qaldırdı. Balaca bir gül- 
lə Vel Kvenin kürəyinə sancılıb partladı. O, baltalanmış kimi 
yerə sərildi. Qordon bağıra-bağıra irəli cumdu. 

— Atmayın, bu, Zar Arndiırl — zabit qışqırdı. — Diri tutun! 

Qordon kiminsə sifətinə yumruq vurdu, amma onu dərhal 
tutub qollarını burdular. Rəqibləri həddindən artıq çox idi. 

— Şahzadə Zarl — bəyazsifət zabit ona müraciət etdi. — Həm- 
karınızla belə alındığına təəssüf edirəm. O, kömək çağırmaq 
istəyirdi, amma bizim gəlişimizi kimsə bilməməlidir. 

— Bu, nə deməkdir? — Qordon qeyzlə soruşdu. — Siz kimsi- 
niz? 

— Biz Buluddanıq, — zabit cavab verdi. — Həyəcanlanmayın, 
şahzadə, təhlükədən uzaqsınız. Biz sizi Şorr Kanın yanına apar- 
mağa gəlmişik. 

Şorr Kan — Zülmət Dünyalar Liqasının diktatorul Onlar şah- 
zadə Zar Агн oğurlamaq istəyirlər! Əsl şahzadə bədən və ruh 
mübadiləsini planlaşdıranda bunu öncədən görə bilməzdi. 

— Mən sizinlə getməyəcəyəm! — Qordon qışqırdı. — Mən 
Yerdə qalacağam! 

— Güc tətbiq etmək lazım gələcək, — zabit dedi. — Götürün 
onul 

Daha bir ağbəniz əsgər qaçaraq İçəri girdi. 

— Həyəcan! Bura üç kosmik kreyser yaxınlaşır! 

— İmperiya patrulul — Liqa zabiti ciyildədi. — Tez olunl 

Qordon qarışıqlıqdan istifadə edərək rəqiblərin əlindən çıx- 
dı, nəsə ağır bir metal şeyi qaparaq müdafiə olunmağa başla- 
dı. Onun bir üstünlüyü var idi: o, onlara diri və salamat lazım 
olduğundan istədiyi kimi müdafiə oluna bilərdi. Onun dəhşətli 
zərbələrindən iki nəfər yerə sərildi, qalanları isə onu yenidən 
tutdular və silahını əlindən aldılar. 

— İndi isə gəmiyəl — Liqanın təngnəfəs olmuş ağbəniz zabi- 
ti qışqırdı. Dörd əsgər Qordonu pilləkənlərlə aşağı sürüyüb şax- 
talı havaya çıxartdı. Gəmiyə lap az qalmışdı ki, onun yanların- 
dan görünən qorxunc silahlar lülələrini göyə qaldırıb atəş açdı. 

Ağbəniz zabit qışqırdı. Con Qordon birbaşa onların üstünə 
şığıyan üç siqarabənzər hərbi gəmi gördü. Dəhşətli partlayış 
eşidildi. Qordon və onu oğurlamaq istəyənlər yerə sərildilər. 
Partlayışdan qulaqları batsa da, o, yerə enən gəmilərin gurul- 
tusunu eşitdi. Ayağa duranda isə artıq hər şey bitmişdi. 

Liqanın gəmisi bir qalaq ərimiş metala dönmüşdü. Ətrafa 
əsgər meyitləri səpələnmişdi. Kreyserlərin lyukları açıldı, ora- 
dan Qordona tərəf boz mundirli və şlemli adamlar qaçırdı. 

— Şahzadə Zar, siz yaralanmısınız? — onların başçısı, hündür- 
boy, qarasaç, mis kimi qırmızımtıl üzlü kişi səsləndi. Onun qara 
gözlərində şən həyəcan parlayırdı. — Mən Sirius sektorundakı 
patrulun komandiri Hell Berreləm. Biz Yerə tərəf yönələn namə- 
lum gəmi gördük, onun dalınca düşdük və budur... — O, ölən- 
lərə baxdı. — Göylərə and olsun, bu, Buludun adamlarıdırl Şorr 
Kan öz casuslarını biz tərəfə göndərməyə cəsarət edibl Bu, 
müharibəyə səbəb ola bilər! 

Con Qordon tələsik fikirləşirdi. Həyəcanlanmış zabit də onu 
hökmdarın oglu hesab etmişdi. O isə həqiqəti deyə bilməzdi, 
axı Zar Arna söz vermişdi! 

— Yox, mən yaralanmamışam, — Qordon dedi. – Amma 
onlar Vel Kvenə atəş açdılar. Qorxuram ki, o ölüb. 


ULDUZ KRALLARI 


Onlar qülləyə tələsdilər. Qordon qocaya tərəf əyildi. Elə 
kənardan baxmaq bəs edirdi. Atom gülləsinin partlayışı Vel Kve- 
nin bədənində böyük bir yara açmışdı. Alimin ölümü o demək 
idi ki, bu qəribə gələcək həyatda Qordon yalnız özünə güvən- 
məlidir. 

Yeganə bir çıxış yolu vardı. О, qüllədə, onu əvvəlki həyatı- 
na qaytara biləcək aparatın yanında qalmalıdır. Xoşbəxtlikdən, 
Vel Kven ona kifayət qədər izahat vermişdi və Qordon əsl Zar 
Arnla müstəqil telepatik əlaqəyə girə bilərdi. 

— Mən hücum haqqında dərhal məlumat verməliyəm, şah- 
zadə Zar, — Hell Berrel dedi. Qordonun etirazeclici hərəkətinin 
müqabilində əlavə etdi: — Belə mühüm hadisə haqqında məlu- 
mat verməsəm, mən vəzifə borcumu pozmuş olaram. 

O, telestereoya yaxınlaşaraq onu birləşdirdi. Bir an sonra 
ikinci kvars lövhə üzərində naməlum bir zabitin həcmli təsviri 
göründü. 

— Donanmanın Troonda qərargahı. 

— Sirius sektoru patrulundan kapitan Hell Berrel həddindən 
artıq mühüm məsələ haqqında əlahəzrət Am Abbasa məruzə 
etmək istəyir. 

— Məgər komandor Korbuloya məruzə etmək olmazmı? 
— zabit təəccübləndi. 

— Məsələ həddindən artıq mühüm və təcilidir, — Hell Berrel 
bildirdi və qəbulda israr edərək, — bütün məsuliyyəti öz üzəri- 
mə götürürəm, — dedi. 

Cözləməyə başladılar. Nəhayət, telestereoda başqa bir adam 
göründü. O, yaşlı, hündürboy, enlikürək, canlı bir adam idi, qalın 
qaşları altında polad kimi möhkəm baxışları görünürdü. Qara 
gödəkcəsinin və şalvarının üstündən çox zəngin bəzədilmiş plaş 
geymişdi, başı açıq idi. 

— Nə vaxtdan adi kapitanlar... — o, hirslə sözə başladı və bu 
anda Con Qordonu gördü. — Zar, sənsən? Nə olub? 

Qordon başa düşdü ki, bu sərtbaxışlı adam Zar Arnın atası 
Arn Abbasdır. Onun öz atası. 

— Elə bir şey olmayıb... — o, sözə başladı, amma Berrel onun 
sözünü kəsdi: 

— Bağışlayın, şahzadə, məsələ çox ciddidirl — O, üzünü Arn 
Abbasa çevirdi: — Liqanın kreyseri şahzadəni oğurlamaq istə- 
yirdi. Mənim patrulum təsadüfən yaxınlıqda idi və biz radarla 
onları aşkarladıq və məhv etdik. 

— Liqanın hərbi gəmisi kosmik sərhədləri pozub? — impera- 
tor qeyzlə dedi. — Mənim oğlumu qaçırtmaq istəyirdi?! 

— Onlar bizi qəflətən yaxalamaq istəyirdilər, — Qordon tələ- 
sik dedi. — Bir daha buna cəsarət etməzlər. Odur ki mənim üçün 
daha təhlükə yoxdur. 

— Təhlükə yoxdur? Sən nə danışırsan? — Arn Abbasın sifəti 
qaraldı. — Şorr Kanın bunu nə üçün etdiyini və bu alınsaydı, nə 
baş verə biləcəyini sən məndən də yaxşı bilirsən! Sənə Yerdə 
qalmaq olmaz, Zarl Bəsdir əldən-ayaqdan uzaq yerdə öz təd- 
qiqatlarınla məşgul oldun. Bu da bunların nəticəsil Sən dərhal 
Troona qayıtmalısanl 

Qordonun ürəyi düşdü. Troona, Qalaktikanın o biri tərəfinəl 
Amma laboratoriyanı tərk etsə, öz dövrünə qayıtmaq şansını 
birdəfəlik itirəcəkl 

— Mən Troona qayıda bilmərəm, — o, təlaşla dedi. — Təcrü- 
bəmi bitirmək üçün mənə bir neçə gün vaxt lazımdırl 

— Nə deyirlər onu elə, Zar! — Arn Abbas qəzəblə qışqırdı və 
üzünü Hell Berrelə tutub əmr etdi: — Kapitan, şahzadəni krey- 
serə götürün. Etiraz etsə, həbs edib gətirin! 


SEHRLİ ALƏM 


Günəş çoxdan arxada görünməz olmuşdu. Qabaqda isə 
Qalaktikanın müxtəlif ulduz topaları bərq vuran mərkəzi görü- 
nürdü. Con Qordon Hell Berrel və iki şturmanla birlikdə “Karis”in 
geniş idarəetmə otağında dayanmışdı. Gəmidə hər bir əşyanı 
əhatələyən dumanlı mavi energetik sahə olduğundan o, uçuşun 
təzyiqini hiss etmirdi. Amma hər dəfə qabağa, orada açılan möh- 
təşəm mənzərəyə baxanda, sanki, içində hər şey alt-üst olurdu. 

— Şorr Kanın kreyser göndərməsi ağılsızlıqdır, — Hell Berrel 
dedi. — Bunun ona nə xeyri? 


ULDUZ KRALLARI 


— Məncə, — Qordon dedi, — o, məndən girov kimi istifadə 
etmək istəyirdi. Xoşbəxtlikdən, siz onları məhv etdiniz, kapi- 
tan. İndi isə mən dincəlmək istərdim. 

Berrel onu idarəetmə otağından kreyserin ensiz dəhlizi ilə 
aparırdı. Qarşılaşdıqlan zabitlər hərbi təzim edirdilər. Onlar dəri- 
lərinin rənginə görə fərqlənirdilər — bu, onların mənşəcə müxtə- 
lif ulduz sistemlərindən olmaları ilə baglı idi. Missifət kapitanın 
özü, bunu Qordon artıq bilirdi, Antaresdən idi. 

Hell Berrel balaca, səliqəli kayutun qapısını açıb dedi: 

— Mənim şəxsi otağımdır, şahzadə. Buyurun, dincəlin. 

Tək qalanda Con Qordon bir yüngüllük hiss etdi. Son saat- 
ların gərginliyi çox böyük idi. Onun başa düşdüyünə görə, 
yeganə davranış qaydası Troonda şahzadə rolunu mümkün 
qədər yaxşı ifa etmək və çalışıb tezliklə qüllə-laboratoriyaya 
qayıtmaq İdi. Orada isə o, Zar Amla əks-mübadilə üsulunu tapar. 

“Bircə Vel Kven sağ olsaydı!” — Qordon fikirləşdi və birdən 
möhkəm darıxdı. Sonra isə kefsiz və yorğun yuxuya getdi. 

Oyananda Qordon Nyu-Yorkdakı mənzilinin tavanını deyil, 
parıldayan metal gördü, zəif, boğuq uğultu eşitdi. 

Qapı açıldı, mundirdə olan bir nəfər içəri girdi, hörmətlə 
salamlaşdı. O, nahar – sintetik ət, meyvələr və artıq tanış olan 
qəhvə içkisi — gətirmişdi. Sonra Hell Berrel baş çəkdi. 

— Cədvəl üzrə gedirik, alihəzrətləri. Kanopusa üç gündən 
sonra çatacağıq. 

Qordon yalnız başının hərəkəti ilə cavab verdi. O, öz rolu- 
nu oynamalıydı. Gəmidə elə gəzməliydi ki, sanki, hər şey ona 
tanışdır, marağını gizlətməli, Zar Amın başı çıxan minlərcə şeyə 
eyhamları dinləməliydi və bircə kəlmə ilə də bilmədiyini büru- 
zə verməməliydil Troonda bu oyunu davam etdirmək mümkün 
olacaqmı? 

Üçüncü gün idarəetmə otağına girəndə Con Qordonun 
gözləri hətta işıq filtrlərindən keçən parıltıdan qamaşdı. 

— Kanopus, axır kil — antaresli dedi. — Bir neçə saatdan sonra 
enəcəyikl 

Kanopusun gözəlliyi heyran edirdi. Bir bunu görmək üçün 
həyatını təhlükə altında qoymağa dəyər! Ağ işıqsaçan ulduz 

göyün yarısını tutur, bütün məkanı parlaq, qeyri-adi işığa qərq 
edirdi. Qordon zorla təmkinini saxlayırdı. O, keçmişin adamı 
idi və onun beyni belə sarsıntılara öyrənməmişdi. 

Kreyser Yer boyda planetin ətrafındakı orbitə çıxanda gəmi 
generatorlarının uğultusu zəiflədi. Bu, Troon idi. Yaşıl materik- 
lər və gümüşü dənizlər dünyası, Qalaktikanın yarısını tutan 
İmperiyanın beyni və ürəyi. 

— Troon şəhərində yerə enəcəyik, — Hell Berrel dedi. — Koman- 
dor Korbulo sizi dərhal Arn Abbasın yanına çatdırmağı əmr 
edib. 

— Atamı görməyə şad olaram, — Qordon daxili gərginliklə 
dedi. Atasını! Yalnız telestereoda gördüyü adamı, nəhayətsiz 
ulduz dövlətinin hökmdarını... və Zar Arnın xəbərdarlığı bir 
daha onun yaddaşında baş qaldırdı. Həqiqəti heç kimə demə- 
məli. Heç kiməl Bütün sınaqlardan keçib Yerə qayıtmaq. 

Troonun gümüşü dənizləri və yaşıl materikləri “Karis”ə qar- 
şı şütüyürdü. Gəmi öncədən tormozlamanın qayğısına qalma- 
dan planetə tərəf düşürdü. Aşağı baxanda Qordon heyran oldu. 
Okeanın kənarında büllur kimi parıldayan və rəngdən-rəngə 
düşən dag silsiləsi ucalırdı. Bir dəqiqə sonra başa düşdü ki, bu, 
elə büllur imiş. Bu dag silsiləsi planetin tərkindən ərimiş silikat- 
ların sıxışdırılıb çıxarılması nəticəsində yaranmışdı. 

Bu büllur zirvələr arasındakı yaylada, dənizdən xeyli yuxa- 
rıda misli görünməmiş şəhər vardı. Onun qübbələri, sanki, 
rəngarəng şüşələrdən düzəldilmiş parlaq qovuqlar idi. Kano- 
pusun işığı damlara və qüllələrə düşür və qəribə parıltıyla əks 
olunurdu. Gəmi şəhərin şimalındakı kosmoporta endi. Orada 
yüzlərcə ulduz uçaqları — qırıcılar, kreyserlər, kəşfiyyatçılar 
mürgüləyirdi. Qordon Hell Berrellə bərabər “Karis”dən ağ və 
qeyri-real günəş işığına çıxdı. Onlar gəmilərin, hərəkətsiz 
dayanmış özüyeriyən kranların yanından keçdilər. Nəhayət, aşa- 
91, yerin altına aparan parıltılı pilləkənin başlanğıcına çatdılar. 
Orada, yerin altında tunellər şəbəkəsi var idi və onların birində 
onları silindrik vaqon gözləyirdi. Qordon və Hell Berrel pnev- 
matik kreslolara oturan kimi vaqon çox böyük sürətlə irəli şığı- 
dı və beş dəqiqədən sonra dayandı. Onlar bayaqkı kimi bir 

yeraltı vestibülə çıxdılar. Burada forma geymiş keşikçilər əllə- 
rinclə tüfəngəoxşar atom silahları keşik çəkirdilər. Onlar Qor- 
donu salamladılar. 

O, “Karis”in kapitanının ardınca açıq qapıya yanaşdı, bura- 
dan yarışəffaf gəc divarlı dəhliz başlayırdı. Ora qədəm basan 
kimi döşəmə ahəstə hərəkətə başladı və Qordon heyrətdən 
doğan qışqırığını zorla saxladı. Uzun və qəribə tərzdə burulan 
pilləkənlərlə irəli və yuxarı gedən Qordon artıq Arn Abbasın 
qəsrinin aşağı mərtəbələrində olduğunu başa düşdü. 

Bura hökmü minlərcə işıq ili məsafəyə işləyən İmperiyanın 
sinir mərkəzi idil Yeriyən xalça onları hündür qapıların yanına 
çatdırdı və burada daha bir dəstə keşikçi çəkilib onlara yol ver- 
di. Antaresli girişin yanında qaldı. Qordon içəri keçdi. 

Bura dəbdəbəsiz bəzədilmiş balaca otaq idi. Divarlar boyunca 
telestereo aparatlan qoyulmuşdu, qapı ilə üzbəüz üstündə çox- 
saylı ekranlar olan alçaq stol var idi. Stolun arxasındakı metal 
kresloda bir nəfər oturmuşdu, yanında isə daha iki adam var idi. 
Hər üçü Qordona baxırdı. Onun ürəyi həyəcanla vurdu. 

Kreslodakı iri, hökmlü görünən nəhəng adam tutqun qızılı 
paltarda idi. İri, iradəli üzü, soyuq gözləri və qalın, qara, gic- 
gahlarda ağaran saçı onu şirə oxşadırdı. Qordon İmperiyanın 
hökmdarı, Zarın atası Am Abbası tanıdı. Yox, ÖZ atasınıl O, 
həmişə belə düşünməlidir. 

Ayaq üstə duranlardan kiçiyi hündürlüyü və qaməti ilə 30 il 
əvvəlki Arn Abbası andırırdı, amma üzü daha mehriban idi. Cal 
Arndır, böyük qardaşı, Qordon anladı. Üçüncü adam isə enlikü- 
rək, irisifət idi, çoxlu qızılı tikmələri olan mundir geymişdi. Bu, 
çox güman, İmperiya donanmasının admiralı Çen Korbulo idi. 

Həyəcandan boğazı qurumuş Qordon oturanın qarşısında 
dayandı. 

— Ata..— о, çətinliklə sözə başladı və dərhal da onun sözünü 
kəsdilər. 

Am Abbasın baxışlarından ildırım çaxdı və o, qeyzlə qışqır- 
dı: 

— Mənə ata deməl Sən mənim oğlum deyilsənl 

— Mənim oğlum mənə burada lazım olanda aylarla İmperi- 
yanın ucqarlarında veyllənməz! Bu lənətə gəlmiş elmi işin ucba- 
tından sən öz borcunu tamamilə unutmusan! 

Qordon bir qədər sərbəst köks ötürdü. 

— Mənim borcum, ata? 

— İmperiya qarşısında borcun! — Am Abbasın səsi gurladı. — 
Bütün Qalaktikada necə oyun başlandığını və bunun bizim 
dünyalar üçün nə demək olduğunu yaxşı bilirsən! — O yumru- 
ğunu dizinə çırpdı. — Tərki-dünyalığının nə ilə nəticələndiyini 
görürsən? Şorr Kan, az qala, səni oğurlamışdıl Bunun nə oldu- 
ğunu başa düşürsən? 

— Bəli, — Qordon başını aşağı əydi. — Şorr Kanda bu alınsay- 
dı, o, məndən girov kimi istifadə edə bilərdi. 

Am Abbas ona məhvedici baxışla baxdı. 

— Sən orada nə sarsaqlayırsan? Sən məndən də yaxşı bilir- 
sən ki, Şorr Kan Dağıdıcının sirrini öyrənmək istəyirdil.. 

Dağıdıcı? O, nədir? Zar Arnın həyatının ən mühüm faktları- 
nı bilmədən bu sarsaq maskaradı necə davam etdirmək olar? 
Şahzadəyə söz vermiş olmasaydı, Qordon çoxdan hər şeyi açıb 
demişdi. Amma o, sərbəst dayanmağa məcbur oldu. 

— Əlbəttə, Dağıdıcı. Elə mən də onu deyirəm. 

— Heç oxşamır, — Arn Abbas onun sözünü kəsdi. — Göylərə 
and olsun, məhz mənə kömək lazım olanda məlum olur ki, 
cəmi bir oğlum ҹаг, ikincisi isə hətta Dağıdıcını da unudub! — 
Hökmdar qabağa meyilləndi. — Zar, oyanl Bu lənətə gəlmiş Şorr 
Kanın niyyətindən xəbərin var? O, Herkules рагоп/идипа, Qütb 
və Qu krallıqlarına, hətta Fəməlhut krallığına adam göndərmiş- 
di. Müttəfiqlərimizi bizdən ayırmaq üçün əlindən gələni edir. 
O daha çox yeni gəmilər düzəldirl 

Admiral Korbulo tutqun halda deyilənləri başı ilə təsdiqlədi. 

— Buludun daxilində geniş hazırlıq işləri görülür. Bizim 
radarların şüaları Şorr Kanın alimlərinin iş yerləri ətrafında quraş- 
dırdıqları ekranları keçə bilməsə də, biz bunu bilirik. 

— O, Qalaktikanı bir-biri ilə düşmənçilik edən bir yığın kral- 

lığa çevirmək və onları bir-bir udmaq istəyir, — Am Abbas sözü- 
nə davam etdi. — Şorr Kanın qabağını kəsən bircə şeydir — dağı- 
dıcı. Şorr Kan onun bizdə olduğunu bilir, lakin onun nə olduğu- 
nu dəqiq bilmir. Sirr yalnız mənə, Cala və sənə məlumdur. Bu 
iblis məhz buna görə səni ələ keçirtmək istəyirdil 

Nəhayət, məsələyə aydınlıq gəldi. Dağıdıcı nəsə bir silahdır 
və onun sirrini yalnız imperator ailəsinin üzvləri bilirlər. Amma 
Qordon bu silah haqqında heç nə bilmirdil 

— Heç vaxt belə düşünməmişdim, — o, bir qədər inamsız dedi. 
— Doğrudur, vəziyyətin böhranlı olduğundan şübhələnirdim. 

— Böhran ən yaxın həftələrdə başlaya bilər, — Am Abbas təs- 
diqlədi. — Şorr Kanın neçə müttəfiq krallığı bizdən uzaqlaşdıra 
bildiyi məlum deyil. Hər şey onun dağıdıcıdan nə qədər qorx- 
masından asılıdır. Buna görə də sənə Yerdə gizlənməyi qadağan 
edirəm, Zarl Sən burada qalacaqsan və İmperiyanın ikinci şah- 
zadəsi kimi borcunu yerinə yetirəcəksən. Mənə heç bir etiraz 
gərək deyil, — Qordonun danışmaq istədiyini görən imperator 
qeyzlə dedi. — İndi isə gedinl Biz Korbuloyla məsləhətləşməliyik. 

Qordon əlacsız qapıya tərəf döndü. O, möhkəm dolaşdığı- 
nı başa düşürdü. Cal Am onunla birlikdə çıxdı. 

— Qəm yemə, Zar. Sənin elmi işə nə qədər aludə olduğunu 
və Vel Kvenin ölümünün sənin üçün necə zərbə oldugunu mən 
bilirəm. Amma atamız haqlıdır: sənin yerin indi buradadır. 

— Mən öz borcumu yerinə yetirməyə hazıram, — Qordon 
ehtiyatla dedi. – Amma mən nə ilə kömək edə bilərəm? 

— Atamız Liannanı deyirdi, — Cal Am dilləndi. — Sən, həqi- 
qətən də, öz borcundan qaçırsan, Zar. — Və sanki, etiraza yol 
verməmək üçün əlavə etdi: — Hə, başa düşürəm, Mern. Amma 
İmperiya üçün Fəməlhut krallığı daha vacibdir. Qərara gəlmək 
lazımdır, Zar. 

Lianna? Mern? Bu adlar Qordona heç nə demirdi. 

— Sən düşünürsən ki, Маппа...- o sözə başladı. 

Cal başını yellədi: 

— Lazımdır, Zar. Atamız bunu axşam, Aylar bayramında elan 
etmək istəyir, — o, əlini Qordonun kürəyinə vurdu. — Möhkəm 
durl Bayramda görüşərik. 

Cal dönüb getdi. Qordon çaşqın-çaşqın onun ardınca bax- 
dı. Bu hələ nə qədər davam edəcək? Haradansa Hell Berrel 
peyda oldu. Antareslinin kefi yaxşı idi. 

— Şahzadə Zar, uğuruma görə mən sizə borcluyam! Fikirlə- 
şirdim ki, planlaşdırılmış marşrutdan kənara çıxdığıma görə 
Korbulodan töhmət alacağam, — Berrel gülümsündü. — Bunun 
yerinə Arn Abbas məni admiralın köməkçisi təyin etdi. 

Qordon fikirli-fikirli xilaskarını təbrik etdi. O çıxdı. Şahzadə- 
nin otaqlarının harada yerləşdiyi barədə Qordonun təsəvvürü 
də yox idi, amma qəbul otağında çox ləngimək olmazdı. O, 
inamla o biri qapıdan yeriyən xalçalı dəhlizə çıxdı. Xalça onu 
hündür büllur pəncərələrdən düşən ağ gün işığından gur işıq- 
lanmış dəyirmi zala gətirib çıxartdı. Gümüşü rəngli divarlar qara 
relyeflərlə bəzədilmişdi. Qara ulduzlar, yanmış ulduzların qalı- 
qları, cansız dünyalar... 

Con Qordon zalı keçib divarları burulan dumanlıqlardan par- 
par yanan başqa böyük otağa düşdü. Amma nəhəng sarayda nə 
qədər məqsədsiz dolaşmaq, təəccüb və bəlkə də, şübhə oyat- 
maq olar? 

Qara paltarlı yaşlı bozsifət adam ona aşkar şaşqınlıqla baxır- 
dı. Qordon yaxınlaşanda xidmətçi ona təzim etdi. 

— Mənim bir işim var, — Qordon tələsik dedi. — Gedək mənim 
otaqlarımal — Boz adam yenə də baş əydi, amma yerindən tər- 
pənmədi. — Keç irəli! — Qordon səbirsizliklə əlavə etdi. 

Olsun ki, xidmətçiyə bu qəribə gəldi, amma onun hərəkət- 
siz üzündə heç bir hiss əks olunmadı. O tələsmədən Dumanlı- 
qlar zalından çıxdı, Qordon isə onun dalınca getdi. Yeriyən xal- 
ça onları dəbdəbəli, mirvaritək sayrışan dəhlizlərlə səssizcə 
eskalator kimi yuxarı aparırdı. Qarşılarına iki dəfə adam çıxdı: 
bütün daş-qaş içində olan iki qız və gənc zabit, bir də iki qaş- 
qabaqlı məmur... Qordon, nəhayət ki, ağappaq divarlı böyük 
otağa gəlib çatdı. 

— Bəli, alihəzrətləri? — boz qulluqçu ona tərəf dönüb müra- 
ciət etdi. 

— Man fikrimi dəyişdim, — Qordon saymazyana dedi. — Daha 
mənə lazım deyilsən, gedə bilərsən. 

Qulluqçu təzim edib otaqdan çıxdı. Qordon ağır nəfəs alır- 
dı, əlləri əsirdi. Şahzadə rolu çox çətin alınırdı. O, alnının tərini 
sildi. Ondan başqa da kimsə belə vəziyyətə düşmüşdümü? 
Yavaş-yavaş bütün otaqları gəzdi. Otaqlar nisbətən sadə bəzən- 
mişdi: sadə ipək pərdələr, ciddi metal mebel, fikir yazıları yığıl- 
mış rəflər, onların oxunması üçün aparat... Otaqlardan biri labo- 
ratoriya kimi təchiz olunmuşdu. 

Qordon yaşıl və işıqlı terrasa çıxdı. Bu balaca asma bağ 
nəhəng sarayın qərb divarında hündürlükdə yerləşirdi. Kano- 
pusun parlaq diski üfüqə tərəf enirdi. Onun parlaq işığında 
Büllur dağların yamacları görünməmiş parlaqlıqda bayraqları 
andırırdı. 

Amma Troonun möcüzəli qüllələri onlardan da parlaq bərq 
vururdu. Terraslarından birində Qordonun dayandığı saray tiki- 
lilərin hamısından uca idi. O, çiçəklənən bağlar əhatəsində 
böyük paytaxt üzərində ucalırdı. 

Qürub parıltısında, bərq vuran zirvələr və dalğalanan 
gümüşü dəniz üzərində rəngarəng cırcıramalar kimi təyyarələr 
süzürdü. Şimaldakı kosmoportdan bir neçə möhtəşəm hərbi 
gəmi qalxıb ənginliklərdə gözdən itdi. 

Nəhəng günəş batdı. Yasəməni kölgələr məxməri gecəyə 
sıxlaşırclı. Şaşqınlıq və sıxıntı içində olan Qordon küçələrdə işıq- 
ların yanmasına baxırdı. Sarayın aşağı terraslarında da işıqlar 
yandı. 

İki qızılı ay saysız-hesabsız ulduzların sayrışaraq naməlum 
bürclər yaratdığı və şəhərin titrək işıqları ilə rəqabət apardığı 
göyə qalxırdı. 

— Alihəzrətləri, artıq gecdirl 

Qordon arxaya baxdı. Ona dərisi mavi rəngə çalan enlikü- 
rək bir nəfər təzim edirdi. “Yəqin ki, Zar Arnın şəxsi qulluqçu- 
larından biridir, — Qordon fikirləşdi. — Bu adamla ehtiyatlı olmaq 
lazımdır!” 

— Aylar bayramı bir saatdan sonra başlayır, — qulluqçu sözü- 
nə davam etdi. — Alihəzrətləri, siz hazırlaşmalısınız. 

Qordon Cal Arnın bayram haqqında dediklərini xatırladı. 
Yəqin ki, kral banketidir. Bir yığın qonaq yığılacaq ҹә hamısı da, 

yəqin ki, Zar Arnı tanıyır və ən balaca səhvi belə görəcəklər. 
Amma getmək lazımdır. 

— Yaxşı, geyinək, — Qordon dedi. 

Qulluqçu ona qara ipək kostyum verdi, çiyninə uzun qara 
plaş atdı. Sonra yaxasına parlayan yaşıl daşlardan kometa tax- 
dı — Qordon bunun yüksək əsilli olmasını göstərdiyini başa 
düşdü və yenə də yüksək güzgüdə özünün tanış olmayan 
bədənini, qaraşın, sərt cizgili sifətini görüb baş verənlərin qey- 
ri-reallıgı ilə bağlı qəribə hiss keçirtdi. 

— Mənə bir qədər içmək lazımdır, — o, kəskin dedi. — Nəsə 
tünd bir şey. 

Qulluqçu təəccüblə ona baxdı. 

— Sakva, şahzadə? 

Qordon başı ilə təsdiqlədi. Qulluqçu tündrəngli maye dolu 
badə gətirdi və o, damarlarına xoş bir hərarət verdi. İkinci badə- 
dən sonra o, qayğısız bir inam hiss etdi. “Mən macəra istəyir- 
dim, — otaqdan çıxanda o fikirləşdi. — Hə, bu da macəral” 

Sarayın otaqları həlim işıq, sakit musiqi, gülüşlə dolu idi. 
Yeriyən xalçalar dəhlizlərlə bayram libaslı kişiləri və qadınları 
aparırdı. Qordon — hamı ehtiramla ona baş əyirdi — inamla axı- 
na qoşuldu. 

Xalça onu parlayan qızıl divarlı geniş vestibülə gətirib çıxart- 
dı. Bəzənmiş əyanlar çəkilib ona yol verdilər. Qordon hündür 
keçidə tərəf addımladı. Ağır qızıl qapılar taybatay açıq idi. İpək 
paltarda olan kamerger baş əydi və ucadan bəyan etdi: 

— Alihəzrətləri şahzadə Zar Arn! 

Qordon yerində donub-qaldı. O, nəhəng dəyirmi zalın diva- 
rı yanındakı hündür yerdə dayanmışdı. Uzun, işıqsaçan stollar 
yeməklərlə dolu idi, onların arxasında çox gözəl geyimli yüz- 
lərcə adam oturmuşdu. 

Doğrudur, onların hamısı adam deyildi. Bütün Qalaktikada 
olduğu kimi, burada da humanoid tipi üstünlük təşkil edirdi, 

lakin başqa ulduz xalqlarının da nümayəndələri — yaşıl pulcuq- 
lu qurbağayabənzər adamlar, ya qanadlı, dimdikli və bayquş 
gözlü, ya da qara, çoxsaylı əlləri və ayaqları olan hörümçəyə- 
bənzər canlılar da iştirak edirdilər. 

Con Qordon yuxarı baxdı və ona biranlıq elə gəldi ki, məc- 
lis keçirilən zalın tavanı göylərə açılıb. Gecə səmasının fonunda, 
minlərcə sayrışan ulduzlar arasında göyə iki qızılı və bir gümüşü 
ay qalxırdı. Təsvir o qədər kamil idi ki, bunun planetarinin tava- 
nı olduğu dərhal anlaşılmırdı. 

Zaldakılar nəzərlərini Con Qordona dikmişdilər. Bu hündür 
yerdə də stol qoyulmuşdu, onun arxasıncla iyirmiyə qədər ən 
hörmətli qonaq oturmuşdu. Onlar arasında Cal Arnın hündür 
CÜSsəsİ seçilirdi. 

— Nə olub, Zar? Elə bil, birinci dəfədir ki, Ulduz zalındasanl 

— Əsəblərimdir, — Qordon boğuq səslə cavab verdi. — Mən, 
deyəsən, bir qədər də içməliyəm. 

— Əsəblərini möhkəmlədirsən? — Cal Am güldü. — Hə, Zar, 
bu, bir o qədər də qorxulu deyill 

Qordon böyük şahzadənin onu yanına gətirdiyi kresloya 
oturdu. Yanındakı iki yer boş idi, o tərəfdə isə Cal Amın özü, arva- 
dı və balaca oğlu oturmuşdu. Özündən o biri tərəfdə Qordon 
hərbi formada olan admiral Korbulonu gördü. Üzbəüz isə yaşlı 
arıq adam — İmperiyanın ali müşaviri Ort Bodmer oturmuşdu. 

— Bəniziniz ağarıb və əzgin görünürsünüz, Zar, — admiral 
dedi, — Amma bu yerdə heç nə etmək mümkün deyil. Şorr Kan 
hücum etmək fikrinə düşsə, Fəməlhut krallığının köməkliyi 
vacib olacaq. 

“Bunlar nə deyir? — Con Qordon başa düşməyə çalışırdı. 
— Lianna, Mern, Fəməlhut krallığı... Bütün bunlar nə deməkdir?” 

— Sakva, — Qordon istədi. 

Tünd içki bu dəfə onun başını gicəlləndirdi. Bərq vuran stol- 
lar, bəzəkli qonaqlar, əsrarəngiz süni səma... Demək, Aylar bay- 
ramı belə imiş! 

Sakit musiqi birdən kəsildi və borular ucadan çağırış səs- 
ləndirdi. Hamı ayağa qalxdı. Cal Arnın ayağa qalxdığını görən 
Qordon da tələsik yerindən durdu. 


ə ики 

— Arn Abbas əlahəzrətləri, Orta-Qalaktik İmperiyanın hökm- 
darı, kiçik krallıqların süzereni, Zahiri Kosmosun ulduz və pla- 
netlərinin hakimil 

— Şahzadə Lianna ülyahəzrətləri, Fəməlhut krallığının hökm- 
darı! 

Bu ucadan, aydın deyilmiş sözlər Qordonu Arn Abbasın 
möhtəşəm fiquru və onun qoluna girmiş qız görünəndə dik- 
sinməyə vadar etdi. Deməli, Lianna bu imiş! Qərb krallığı 
Fəməlhutun şahzadəsi, hökmdarı! Bəs bunun ona nə aidiyyəti? 

Üstündə kral kometalan par-par yanan zil qara plaşda möhtə- 
şəm görünən Arn Abbas hirsli, soyuq baxışlannı Qordona dikdi. 

— Sən etiketi yaddan çıxardırsan, Zar? Yaxına gəl! 

Qordon inamsız irəli addımladı. Qız imperatorun yanında 
balaca görünsə də, hündür, az qala onun özü boyda idi. Sayrı- 
şan bəyaz donu onun incə qamətini nəzərə çarpdırırdı. Məğrur- 
luq, gözəllik, hökmranlıq — Qordon onun aydın boz gözlərində, 
qızılı saçların əhatəsindəki incə ağ üzündə bunları oxudu. Am 
Abbas bir əli ilə Qordonun, digər əli ilə Liannanın əlindən tutdu. 

— İmperiyanın və müttəfiq krallıqların nobiləri və kapitanla- 
rıl Kiçik oğlum Zar Arnla Fəməlhutlu şahzadə Liannanın evlə- 
nəcəklərini sizə bəyan edirəml 

Bu gözəl ulduz şahzadəsi ilə nişanlanma? Deməli, Cal Arn- 
la Korbulo buna işarə edirdilər! 

— Onun əlindən tutl! — imperator qeyzləndi. — Yoxsa tamam 
özünü itirmisən? 

Qordon qızın incə, üzüklərlə dolu barmaqlarını ovcunda hiss 
etdi. Arn Abbas razı halda yerinə keçdi. Lianna Qordona gülüm- 
səyirdi. 

— Məni yerimizə ötürün ki, hamı otura bilsin, — qız pıçılda- 
dı. Qordon Ulduz zalında hamının onlara baxdığını anladı. O, 
qızı kresloya qədər gətirdi və özü də yanında oturdu. Yenidən 
həzin musiqi səsləndi. 

Lianna nazik qaşlarını yüngülcə çatıb ona baxırdı. Qızın göz- 
ləri tutqunlaşdı. 

— Sizin davranışınız dedi-qoduya səbəb ola bilər. Özünüzü 
qeyri-təbii aparırsınız. 

Qordon güclə özünü ələ aldı. Öz rolunu oynamaq lazımdır. 
O, toya qədər Yerə qayıdıb Zarla bədənini dəyişməyə hələ 
macal tapacaq. İndi isə qız onun ehtiraslı nişanlı olmasını göz- 
ləyir. Qoy belə olsunl Bunun yalan olması onun günahı deyil. 

O, bir badə də sakva içdi və qəfil Liannaya tərəf əyildi. 

— Lianna, hamı sizə elə baxır ki, məni hətta heç görmürlər. 

Qızın aydın baxışlarında təəccüb oxundu. 

— Mən sizi heç vaxt belə görməmişəm, Zar. 

— Deməli, bu, başqa Zar Arndır, — Qordon güldü. — Tamam 
başqa adaml 

Bayram davam edirdi. Qordonun içdiyi sakva onun olan- 
qalan həyəcanlarını da apardı. O, deyəsən, macəra həvəsin- 
dəydi? O, elə şey əldə edib ki, bu, onun dövründə heç kimin 
yuxusuna da girməzdi. Onu qabaqda hətta ölüm gözləsə belə, 
məgər o, uduşda olmayacaq? 

Korbulonun yanında oturmuş qırmızısifət cavan adam (Smat 
Şamar, Qordon sonradan öyrəndi ki, o, Qütb krallığının hökm- 
darıdır) badəni taqqıltıyla stolun üstünə qoydu. 

— Qoy onlar hücum etsin! Nə qədər tez olsa, bir o qədər 
yaxşıdırl — o, ucadan dedi. — Şorr Kanın dərsini vermək vaxtıdır! 

Admiral təbəssümlə ona baxdı. 

— Vaxtıdır, əlahəzrətləri. Qütb bizim donanmaya neçə hər- 
bi gəmi verəcək? 

— Qorxuram ki, cəmisi bir neçə yüz dənə, — Smat Şamar 
özünü itirdi. — Amma əla keyfiyyətlil 

— Qütbün adamları İmperiyaya öz sədaqətlərini nümayiş 
etdirəcəklər, buna şübhə yoxdur, — Am Abbasın səsi gurladı. — 
Fəməlhut da, Qu da, Lira da, başqa müttəfiqlərimiz də. 

— Herkules baronları əngəl çıxartmasalar, — Smat Şamar 
dedi, — Buluddan qorxumuz yoxdurl 

Məclisdəkilərin baxışları stolun uzaq küncündə oturmuş iki 
nəfərə dikildi. Soyuq baxışlı qoca və hündürboylu otuzyaşlı atlet. 
Onların plaşlarında Herkules topasının emblemi parıldayırdı. 

— Baronlar konfederasiyası öz öhdəliklərinə sadiqdir, — qoca 
quru hay verdi. — Amma bu məsələ ilə bağlı biz heç bir rəsmi 
öhdəlik götürməmişik. 

Am Abbasın sifəti narazılıqdan qaraldı, amma Ort Bodmer, 
ali müşavir, qoca barona müraciət edərək barışdırıcı tərzdə 
dedi: 

— Burada hamı böyük baronların məğrur müstəqilliyinə hör- 
mət edir, Zu Rizel. Amma biz əminik ki, siz heç vaxt qəddar 
tiranla razılaşmaya getməyəcəksiniz. 

Bir qədər sonra Am Abbas stolun arxasından durdu. Qonaq- 
lar dəstə-dəstə Ulduz zalından axışmağa başladılar. Əyanlar 
Qordonun və Liannanın qarşısından çəkilib yol verirdilər. Qız 
hamıya gülümsəyir, çoxları ilə danışır, özünü əla idarə edirdi. 
Qordon isə təbrik və salamlara yalnız başının yüngül hərəkəti ilə 
cavab verirdi. Mümkün səhvlər onu narahat etmirdi, o, daxilin- 
də tam sayğısızlıq və qeyri-adi isti duyurdu. 

Bu sakva, həqiqətən də, möcüzəli içki imişl Heyif ki, ondan, 
heç olmasa, bircə balaca özü ilə öz vaxtına aparmaq mümkün 
deyil. 

O, birdən başa düşdü ki, Lianna ilə nəhəng bir zalın astana- 
sında dayanıblar. Süni səmada yavaş-yavaş sürünən yanar pla- 
netlər ecazkar yaşıl işıq saçırdı. Buracla görünməz orkestrin sehrli 
musiqisi altında yüzədək cütlük rəqsdə fırlanırdı. 

Qordonu rəqs edənlərin inanılmaz incə hərəkətləri heyran 
etdi. Onlar, sanki, göydə uçurdular. Onun sonradan ağlına 
gəldi ki, zal çəkini azaldan antiqravitatorlarla təchiz olunub. Və 
aydın idi ki, o özü bu səmavi rəqsin bircə hərəkətini də təkrar- 
laya bilməz. 

— Mənim bilcliyimə görə, siz bir o qədər də yaxşı rəqqas 
deyilsiniz, — Lianna dedi. — Yaxşısı budur bağa gedək. 

— Gedək, — Qordon güldü. — İnanın ki, mən sizin düşündü- 
yünüzdən də pis rəqs edirəm! 

Lianna qayğılı-qayğılı ona baxdı. 

— Siz bayramda həddindən artıq içmisiniz. Mən əvvəllər 
sizin sakva içdiyinizi görməmişdim. 

Qordon çiynini çəkdi. 

— Mən ömrümdə birinci dəfədir ki, sakva içmişəm. 

Onlar bağa çıxdılar və Qordon heyrət nidasını saxlaya bil- 
mədi. Kollar və ağaclar çoxlu işıqsaçan — al-qırmızı, zümrüdü 

yaşıl, firuzəyi-mavi — çiçəklər içində idi. Bu çiçəklərin vətəninin 
uzaq Ahern ulduzunun radioaktiv planetləri oldugunu Qordon 
sonralar öyrəncli. 

— Necə gözəldirl — Qordon məftunluqla pıçıldadı. 

— Mən bu bağı çox sevirəm, — Lianna dedi. — Amma bizim 
Fəməlhut krallığında məskunlaşdırılmamış planetlər var ki, bun- 
dan da gözəldir! Tərk olunmuş, sanki, canlı işıqdan yaradılmış 
əsrarəngiz aləmlərl Onları tezliklə görəcəksiniz... 

Qız ona aşağıdan yuxarı baxırdı və o, ilk dəfə idi ki, onun 
gözəl üzündə həyəcanın etinasızlığı üstələdiyini gördü. 

Qordon onun dodaqlarına tərəf əyildi. Liannanın beli incə 
və isti, dodaqları başgicəlləndirici dərəcədə istəkli idi. “Lənətə 
gəlmiş yalançı! — Qordon özlüyündə fikirləşdi. — Mən şahzadə- 
nin rolunu oynadığıma görə onu öpmürəm, bunu istədiyimə 
görə öpürəm!” 

Lianna aralandı. Onun gözlərində heyrət oxunurdu. 

— Siz bunu nə üçün etdiniz, Zar? 

— Bunda təəccüblü nə var ki? — hələ də dodaqlarında onun 
dodaqlarının əsrarəngiz dadını duyan Qordon etiraz etdi. 

— Amma əvvəllər belə etmirdinizi — Lianna səsləndi. — Hər 
ikimiz bilirik ki, bizim evlənməmiz sırf siyasi aksiyadır və biz 
razılaşmışdıq ki, yalnız dost olacağıq. 

Bu sözlər Qordona soyuq duş kimi təsir etdi. Yəni nə Zarın, 
nə də Liannanın bu izdivacı istəmədiklərini başa düşmək olmaz- 
dımı? Onların hər ikisi böyük qalaktik diplomatiya oyununda 
oyuncaq idi. 

— Siz elə gözəlsiniz ki, Lianna... Mən özümlə bacara bil- 
mirəm. 

Qızın üzü sərtləşdi, səsində boğuq qəzəb eşidildi: 

— Bəs Mem? 

Mern. Qordon bu adı eşitmişdi, amma ad ona heç nə 
demirdi. Onda ən adi faktlar haqqıncla məlumat çatışmırdı. 

— Deyəsən, mən həddindən çox sakva içmişəm, — o, çaşqın- 
çaşqın dedi və bağa tərəf yönələn şən dəstəni görəndə özün- 
də bir yüngüllük hiss etdi. Aydın oldu ki, kənar adamların gəli- 
şi hərdən xeyirli olurmuş. Amma həmin axşam o daha bir neçə 

dəfə Liannanın boz gözlərinin təəccüb və diqqətlə ona baxdı- 
ğını sezdi. 

Qonaqlar dağılandan və onlar ayrılandan sonra öz otaqları- 
na qayıdan Qordon alnının tərini sildi. Necə bir günl O, adi insa- 
nın keçirə biləcəyi bütün hissləri keçirmişdi. 


MƏCLİSDƏN SONRA 


Bu axşam ərzində Con Qordon ikinci dəfə idi ki, onu əsl Zar 
Am hesab edən qızı qucaqlayırdı. Lakin qarasaç gənc gözəl 
məğrur şahzadə Liannadan kəskin fərqlənirdi. 

Onun dodaqlarına hərarətli dodaqlar yapışdı. Yumşaq, ətir- 
li saçlar üzünə toxunurdu. Ani bir hiss Qordonu incə bədəni 
möhkəm qucmağa vadar etdi. 

Sonra Qordon onu bir qədər özündən kənarlaşdırdı. Ona 
incə və gözəl bir üz baxırdı. 

— Troona qayıtdığını heç deməmişdin, — o irad tutdu. — Mən 
yalnız bayramda səni gördüm. 

— Vaxtım olmayıb, — Qordon inamsız dedi. — Mən... 

Qız əllərini onun çiynindən çəkmədən mehribanlıqla 
gülümsündü. 

— Hər şey qaydasındadır, Zar. Mən məclisdən birbaşa bura 
gəlib səni gözləmişəm... Hər halda, bir neçə gecə birlikdə ola 
biləcəyik. 

Qordon özünü itirdi. Buna qədər də onun vəziyyəti agır idi. 
İndi isə... Bu qız kimdir? Cal Arnın və Liannanın dedikləri ad 
yadına düşdü. 

— Mem... 

O, qarasaçlı başını Qordonun çiynindən qaldırdı. 

— Hə, Zar? 

Hə, adı bilmək də bir şeydir. Qordon oturdu. Mem dərhal 
onun dizləri üstündə oturdu. 

— Bura bax, Mem, – o həyəcanla dedi. — Sənə burada qal- 
maq olmaz. Sənin mənim otağıma gəldiyini birdən görən oldu? 

Mernin mavi gözlərində təəccüb göründü. 

— Nə olsun? Axı mən sənin arvadınam. 

“Arvadım?” Gün ərzində artıq neçənci dəfə idi ki, Qordo- 
nun fikirlərində qatma-qarışıqlıq yarandı. Şahzadə haqqında heç 
nə bilmədən onun rolunu necə oynamaq olar? Axı niyə heç kim 
Qordona bu şeyləri deməyib?.. 

Mern başını onun sinəsinə sıxıb yazıq-yazıq dedi: 

— Qeyri-rəsmi olsa da, nə fərqi? Bunu ki hamı bilir. 

Budur hal Biranlığa Con Qordon qeyzləndi. Zar Am bu uşaq- 
la gizli əlaqədə olub və eyni zamanda Liannayla diplomatik 
nikaha hazırlaşırdıl.. 

Digər tərəfdən... Qordonun hirsi yatdı. Lianna ilə nikah siya- 
si addımdır. Zar bunu başa düşürdü, Lianna da. O axı Mern 
barədə bilirdi və buna etiraz etmirdi. Xoşbəxtliyini sevdiyində 
axtarmagını şahzadəyə irad tutmaq olarmı? 

Qordon birdən başa düşdü ki, Mern onu sevən ər hesab 
edir və bu gecəni burada keçirməyə hazırlaşır! 

O, Memi dizləri üstündən qaldırdı və özü də ayağa qalxdı. 

— Meern, sən getməlisən. Başa düş, bu, səni daha sevmədi- 
yim üçün deyil. 

Mernin mavi gözləri yaşla doldu. 

— Bu, Liannaya görədir! Onunla necə gəzdiyini mən gördüm! 

Onun üzündəki ağrı onu daha çox uşağa bənzədirdi. Ona 
əzab vermək dözülməz idi. 

Qordon onun üzünü əlləri arasına aldı. 

— İnan, Zar Am səni əvvəlki kimi sevir. Onun hissləri qəti 
dəyişməyib. 

Mern qulaq asır, onun tam ciddi dediyini başa düşürdü. 

— Liannaya görə görüşə bilməyəcəyik, amma onu sevdiyi- 
mə görə deyil, — Qordon sözünə davam etdi. — Troonda Şorr 
Kanın casusları çoxdur. Sənin haqqında bilsələr, bu, şahzadə ilə 
nikahı poza və İmperiyanın Fəməlhutla ittifaqına mane ola bilər. 

Mern başı ilə başa düşdüyünü bildirdi. 

— Başa düşürəm, Zar. Yəni biz tamamilə görüşə bilmərik? 

— Yaxın həftələrdə yalnız camaat arasında, — Qordon qətiy- 
yətlə dedi. — Sonra mən qısa müddətə Troonu tərk edəcəyəm 
və söz verirəm: mən qayıdanda hər şey əvvəlki kimi olacaq. 

Qordon buna inanırdı. O, Yerə dönəcək və Troona əsl Zar 
Am qayıdacaq... 

Onun sözləri Merni sakitləşdirdi, lakin kefini açmadı. O, qara 
plaşını çiyninə atdı, barmaqları üstünə qalxdı və ona tərəf 
meyilləndi. 

— Gecən xeyrə qalsın, Zar. 

Qordon onun öpüşünə ehtirassız, lakin nəvaziş və kədərlə 
cavab verdi. Zar Arnın bu uşağa oxşayan balaca qadını nə üçün 
sevdiyini başa düşürdü. 

Memin gözləri təəccübdən böyüdü. 

— Sən nəsə başqa cür olmusan, – pıçıltı ilə dedi. — Bilmirəm... 

Və qapıdan çıxdı. 

Tezdən yuxudan duranda Qordon yatağının yanında veqey- 
li mavi nökər gördü. 

— Şahzadə Lianna sizi səhər yeməyinə dəvət ediir. 

O, düymələri bəxtəbəxt sıxmaqla istənilən istilikdə və düz 
boğazına qədər qalxan sabunlu, duzlu və ya ətirli su ala biləcə- 
yini aydınlaşdırdığı şüşə divarlı otaqda çimdi. 

Nökər ağ ipək kostyumu və plaşı verdi. Qordon geyindi və 
Liannanın otaqlarına tərəf yollandı. 

O, divarları incə boyalı otaqlardan keçərək gül-çiçək içinclə 
olan geniş terrasa düşdlü. Terrasdan şəhərin mənzərəsi açılırdı. 
Burada onu mavi pilamasında oğlana bənzəyən Lianna qarşıladı. 

— Tapşırdım səhər yeməyini bura gətirsinlər, — o dedi. — Siz 
lap vaxtında gəlmisiniz. Sübh musiqisini dinləyəcəyik. 

Lianna xörək və içkiləri ona ötürəndə Qordon təəccüblə 
onun baxışlarında utancaqlıq sezdi. İndi o, dünənki məğrur şah- 
zadəyə qəti bənzəmirdi. Bəs sübh musiqisi nədir? Yəqin ki, 
onun bilməli olduğu şeylərdən biridir. 

— Başlanır, — Lianna dedi. — Eşidirsiniz? 

Şəhərdən xeyli yuxarıda sübh şəfəqləri ilə işıqlandırılmış 
Büllur dağların zirvələri görünürdü. Bu məğrur, əlçatmaz zirvə- 

lərdən ürkək, təsəvvürəgəlməz təmiz səslər gəlirdi. Musiqi 
burulğanı isə güclənirdil Cənnət zınqırovlarının səsini andıran, 
burula-burula gələn incə səsləşmə fonunda cingiltili notların 
mələkvari akkordları eşidilirdi. 

Qordon başa düşdü ki, səs Kanopus şüaları ilə qızdırılan 
büllur qayaların genişlənməsi nəticəsində yaranır. Ağ günəş 
get-gedə daha hündürə qalxırdı, o isə musiqinin cingiltili for- 
teyə keçməsinə, sonra isə titrək akkorda donub-qalmasına hey- 
ranlıqla qulaq asırdı... 

O, dərindən nəfəs aldı. 

— Bundan gözəl heç nə eşitməmişəm. 

— Siz axı bunu dəfələrlə eşitmisinizl — Lianna təəccübləndi. 
Onlar terrasın qırağına yaxınlaşdılar. — Yaxşı, siz nə üçün dünən 
Merni geri qaytardınız? 

Qordon diksindi. 

— Bunu haradan bilirsiniz? 

— Bu sarayda sirr yoxdur, — Lianna astadan güldü. — Bu saat 
hamının bizim bir yerdə səhər yeməyi yeməyimizdən danışclı- 
ğına şübhəm yoxdur. Dalaşmamısınız ki? — və yüngülcə qıza- 
raraq əlavə etdi: — Əlbəttə, bunun mənə dəxli yoxdur... 

— Lianna, belə deməyinl — Qordon qızğın etiraz etdi. 

— Mən sizi tam başa düşə bilmirəm, Zar, — o, fikirli-fikirli 
dedi. Biranlıq susdu, sonra sözünə davam etdi: — Yarımçıq söz- 
dən xoşum gəlmir. Zar, mən həmişə sözün düzünü deyirəm. 
Deyin, dünən məni öpəndə səmimi idiniz? 

Qordonun ürəyi əsdi. 

— Bəli, Liannal 

— Nə qədər qəribə də olsa, mənə də belə gəlir və bununla 
belə, inana bilmirəm... 

Lianna əllərini onun çiyninə qoydu. Birdən dünya dağgılası 
olsa da belə, Qordon özünü saxlaya bilmədi və o, yenə də qızın 
ürkək bədənini, incə dodaqlarının təmasını duydu. 

— Zar, siz nəsə başqasınızl — Lianna istər-istəməz Mernin 
sözlərini təkrarlayaraq pıçıldadı. — Mən sizin məni sevdiyinizə 
inanmağa hazıram... 

— Sevirəm, Liannal — Qordon dindi. — Sizi görən ilk andanl 

Onun gözləri parıldadı. 

— Və siz Merndən ayrılacaqsınız? 

Qordon, sanki, ayıldı. İlahi, o nə edir? Axı əsl Zar Arn Mer- 
ni bütün qəlbi ilə sevir... 


BULUDLU CASUSU 


Kamerger terrasın qapısında göründü. 

— Şahzadə, atanız sizin və şahzaclə Liannanın, qülləyə gəl- 
məyinizi xahiş edir. 

— İndi gəlirik, — Qordon dedi. Lianna deyəsən, ondan baş- 
qa sözlər gözləyirdi, amma o, onun gözlədiyi sözləri deyə bil- 
mədi. Axı Zar Am qayıdanda onları inkar edəcək. 

Onlar dinməzcə kamergerin ardınca qəsrin ən uca qülləsi- 
nə getdilər. Otağın şəffaf divarları arxasında Troonun, Büllur 
dağların, okeanın möhtəşəm mənzərəsi açılırdı. Arn Abbas — 
hər addımından hökmranlıq yağan bu nəhəng adam irəli-geri 
var-gəl edirdi. Ali müşavir Ort Bodmer və Cal Am da burada 
idilər. 

— Zar, məsələ sənə və Liannaya aiddir, — imperator Qorcio- 
nu bu sözlərlə qarşıladı. — Liqa ilə münasibətlərdəki böhran 
gərginləşir. Şorr Kan bütün ulduz uçaqlarını Buluda geri çağırıb. 
Qorxuram ki, Herkulesin baronları tərəddüd etmiş olsunlar. 
Dünən Zu Rizalla söhbət etdim, o dedi ki, baronlar İmperiya ilə 
ittifaqa tam bel bağlaya bilmirlər. Onlar Şorr Kanda nəsə yeni, 
güclü bir silahın peyda olması haqqındakı şayiələrdən təşvişə 
düşüblər. — Am Abbasın iri üzü tutuldu. — Güman etmirəm ki, 
Zu Rizal baronların hamısının rəyini ifadə etmiş olsun. Onlar 
şübhələnə bilərlər, lakin Buludun qələbəsini istəmirlər. Onları 
bizimlə tam ittifaqa cəlb etmək lazımdır. Bunun üçün mən səni 
göndərmək istəyirəm, Zar. 

— Məni? — Qordon diksindi. — Axı mən belə tapşırığın öhdə- 
sindən gələ bilmərəm! 

— Şahzadə, bəs onda kim bacarar? — Ort Bodmer soruşdu. 
— İmperatorun doğma oğlu ən yaxşı səfirdir. 


ULDUZ KRALLARI 


— Mübahisə etməyək! — Arn Abbas onların sözünü kəsdi. 
— Xoşun gəlsə də, gəlməsə də, bir həftədən sonra yola düşürsən. 

Qorcion özünü itirdi. Herkules topasının möhtəşəm hökm- 
darlarının yanına səfir qismində uçmaq? Və birdən öz şansını 
gördü. Axı yolüstü Yerdə dayanıb Zar Arnla bədənini dəyişə 
bilərl.. 

— Beləliklə, — Arn Abbas sözünə davam etdi, — sizin toyu- 
nuzun vaxtı dəyişdirilir. O, uçuşa qədər olmalıdır. 

Qordon hiss etdi ki, uçuruma düşür. O, vaxtın kifayət qədər 
olduğunu güman edirdi, amma... 

— ТАәзтәуә ehtiyac varmı? — etiraz etməyə cəhd göstərdi. 

— Əlbəttə, — Arn Abbas dedi. — Fəməlhut şahzadəsinin əri 
kimi sənin sözün baronların yanında daha keçərli olar. 

Lianna cəld Qordona baxdı. 

— Bəlkə, şahzadənin etirazı var? 

— Etirazı? — Arn Abbas təhdidlə dedi. — Lənət şeytana, nə 
etiraz ola bilər? 

Qordon müqavimət göstərməyin mənasız olduğunu başa 
düşdü. Əlbəttə, çıxış yolu tapılacaq, amma buna vaxt lazımdır. 
O dedi: 

— Əgər Lianna etiraz etmirsə, mən də razıyam. 

— Lap yaxşı, — Arn Abbas sözə yekun vurdu. – Vaxt azdır, 
amma gəmilər gəlib çatar. Bodmerlə mən dəvətin mətnini tər- 
tib edərik. Qalanları gedə bilər. 

Cal Arnın onlarla birlikdə çıxmasına Qordon sevindi — o, indi 
Liannayla təklikdə qalmaq istəməzdi. 

Sonrakı bir neçə gün ona tamamilə qeyri-real göründü. 
Hazırlıq işlərinin uğultusu sarayı və paytaxtı başına götürmüşdü. 
Ulduz uçaqları hər gün Qalaktikanın get-gedə daha uzaq civar- 
larından yeni-yeni qonaqlar gətirirdi. 

Liannayla o yalnız dəbdəbəli axşam məclislərində görüşür- 
dü, Merni isə uzaqdan-uzağa görürdü. Vaxt gedir, amma o, bu 
fantastik vəziyyətdən çıxış yolu tapa bilmirdi. 

Təyin olunmuş günün ərəfəsindəki axşam Ulduz zalında 
böyük qəbul idi. Qordon və Lianna hündür yerdə Arn Abbasla 
Cal Amın arasında dayanmışdılar, böyük şahzadə öz gözəl arvadı 

Zora ilə gəlmişdi. Əyanlar — Korbulo, Ort Bodmer və başqaları 
— arxada dayanmışdılar. 

Con Qordon özünü qəribə yuxudakı kimi hiss edirdi. Bər- 
bəzəkli kütlə, kamergerlərin elan etdikləri cingiltili adlar, dəb- 
dəbəli titullar, telequrgular — indi bütün Qalaktika ekranlara baxır- 
dı... Yox, o, indi oyanacaq və özünü doğma XX əsrdə görəcək... 

— Qu Günəşi kralı! — kamergerlərin təntənəli elanları səslə- 
nirdi. — Lira kralı! 

Dumanlı, tutqun üzlər və səslər axını Оогдопип gözləri önün- 
dən keçirdi. Bəzilərini xatırlayırdı: Herkules topasından Zu Rizal, 
Qütb ulduzundan gənc Smat Şamar... 

— Kassiopeyanın kral-regenti! Zahiri Kosmosun sərhədlərinin 
qrafları! 

Titullar get-gedə daha sadə olurdu. Sonuncular sırasında 
yaxınlaşan qarayanız kapitan təzim edib Qordona fikir yazısı 
kasetini uzatdı. 

— Eskadrilyamın kiçik bir xahişidir, — o pıçıldadı. — Ümidva- 
rıq, ki, alihəzrətləri onu dinləyər... 

— Yaxşı, — Qordon dedi. 

Admiral Korbulo zabitin nişanlarına diqqətlə baxırdı və bir- 
dən irəli çıxdı. 

— Hazırda sizin eskacirilyadan heç kim Veqadan yaxında 
olmamalıdır, — o kəskin dedi. — Adınız və dəstənizin nömrəsil 

Kapitanın bənizi ağardı, o, geri çəkilib, əlini gödəkcəsinin 
cibinə saldı. 

— Bu, casusdur, qatildiri — Korbulo qışqırdı. — Yandırın onu! 

Kapitan qısa atom tapançası çıxartdı. Qordon cəld Lianna- 
nın qabağını kəsdi, amma Korbulonun verdiyi əmrlə Ulduz zalı- 
nın tavanınclakı atəş nöqtələrindən atom güllələri atıldı və casu- 
sun bədəninə sancılaraq partladı. Zabit pis hala düşmüş, qaral- 
mış meyitə dönüb yerə sərildi. 

Kütlə qorxu içində geri çəkildi, haray-qışqırıq eşidildi. Hay- 
küy üzərində Arn Abbasın göy gurultusunu andıran səsi ucaldı: 

— Qorxmağa əsas yoxdur! Korbulonun və bizim keşikçilərin 
sayıqlığı sayəsində casus zərərsizləşdirilibl Meyiti aparın, — 
imperator sərəncam verdi. — Zar və Cal mənimlə. Korbulo, əmr 

edin kaseti şüa ilə yoxlasınlar, birdən bomba olar. Lianna, qonaq- 
ları sakitləşdirin. 

Qordon imperatorun ardınca meyitin aparıldığı o biri otağa 
keçdi. Cal Am meyitə tərəf əyildi, onun yanmış mundirinin 
yaxasını açdı. Pis günə düşmüş bədən qarayağız deyildi, qəri- 
bə solğun rəngdə idi. 

— Buludludurl Şorr Kanın paltarını dəyişmiş casusudurl — Am 
Abbas səsləndi. — Liqanın casusudur, belə də düşünürdüml 

— O, bura nəyə gəlib? — Cal Arn təəccüblə dedi. — Qəsdə 
oxşamır — o, silahı ifşa olunandan sonra çıxartdı. 

— Şüalanclırmanın nəticəsini gözləyək, — hökmdar dedi. — Bu 
da Korbulo. 

— Bu, adi kasetdir, — admiral bildirdi. 

— Qəribədir, — Am Abbas deyindi. — Nə olar, gəlin dinləyək. 
Kaseti oxumaq üçün aparata qoydular. Qordon birbaşa şüuru- 
na nüfuz edən fikir cərəyanlarının zərbəsini duydu. Aydın, cin- 
giltili səs, sanki, birbişa onun beynində səslənirdi. 

“Şorr Kan - şahzadə Zar Arna. Bədbəxtlikdən, sizin Buluda 
uçub gəlməyinizin öncədən razılaşdırılmış planına İmperiya pat- 
rulu mane oldu. Mən də sizin kimi buna təəssüf edirəm. Biz 
artıq yeni plan hazırlayırıq. Razılaşmamızın şərtləri qüvvədə 
qalır. Siz dağıdıcının sirrini xəbər verən kimi biz İmperiyaya 
hücum edəcəyik və siz Qalaktikanın mənə bərabər hökmdarı 
elan ediləcəksiniz. Fəal hərəkətlər etməyin və agentlərimin yol 
tapıb sizi təhlükəsiz mənim yanıma gətirməsini gözləyin”. 


SARAY DUSTAQXANASINDA 


İlk anlar bu sözlər Qordona mənasız göründü. Lakin onların 
mənasını dərk edəndən sonra onu dəhşət bürüdü. O, Arn 
Abbasın hədəqədən çıxmış gözlərini gördü. 

— Göylərə and olsun, mənim oğlum xaindirl — hökmdar qış- 
qırdı. – Mənim oğlum Buludla gizli razılaşmaya girir! 

— Bu, saxtadır, — Qordon zorla dedi. — Mən heç vaxt Şorr 
Kanla görüşməmişəm, onunla heç nə müzakirə etməmişəm! 


s Bü 

Görünür, o, məktubun ələ keçəcəyinə və qarışıqlıq yaradaca- 
şına ümid bəsləyirdi. Başqa səbəb yoxdur. 

— Ata, bu, tamamilə mümkündür, – Cal Arn dedi və onun 
gözəl üzündə dərin çaşqınlıq oxundu. — Ola bilməz ki, Zar xain 
olsun. 

— Bu, izah deyil! — Arn Abbas qeyzləncli. — Şorr Kan o qədər 
axmaq deyil ki, ona heç nə verməyəcək plan qursun. Bir də ki 
casus tamamilə təsadüfən, Korbulo onun nişanlarına diqqət 
yetirəndən sonra ifşa edildil — İmperatorun üzü tutuldu. — Zar, 
əgər sənin Buludla əlaqən varsa, kimin oğlu olmağın da səni 
xilas etməyəcək! 

— And içirəm ki, mən günahkar deyiləml — Qordon yalvar- 
dı. — Mən heç kimlə danışıqlara girməmişəml Bütün müqəd- 
dəslər naminə, mən nə üçün İmperiyaya xəyanət etməliyəm? 

— Sən mənim kiçik oğlumsan, — Am Abbas qaşqabaqlı hal- 
da dedi. — Sən Cala həsəd apara bilərdin, belə şeylər olub. Təh- 
qiqat qurtarmayıncayadək sən saray dustaqxanasında olacaq- 
san. 

— Yox, belə olmaz, — Cal Arn etiraz etdi. Admiral Korbulo 
onu dəstəklədi: 

— Heç olmasa, ədəb naminə şahzaclə Zarı onun öz otaqla- 
rinda dustaq edin. 

Qeyzdən Am Abbasın gözləri parıldadı: 

— Hər ikiniz dəli olmusunuzl Məgər başa düşmürsünüz ki, 
Zar xəyanətkardırsa, o, hədsiz təhlükəlidir? O, Dağıdıcının yal- 
nız mənə və Cala məlum olan sirrini bilirl Şorr Kan bu sirri əldə 
edən kimi Bulud burada olacaql 

— Bəs sabah toy mərasimidir, qonaqlar...— Cal xatırlatdı. 

— Xəbər yayın ki, Zar xəstələnib, — hökmdar onun sözünü 
kəsdi. — Korbulo, şahzadəni dustaqxanaya aparın. Ona başınız- 
la cavab verirsiniz. 

Qordonun başı gicəlləndi. Düzünü desinmi? Ki heç bir sirri 
bilmir, ki o, XX əsrdən olan Con Qordondur? Belə vəziyyətdə 
Zar Am ondan, çətin ki, incisin... Amma belə inanılmaz məsələ- 
yə heç kim inanmaz. Öz mübadilə üsulunu Zar Arn gizli saxla- 
yırdı. Onlar elə biləcək ki, o, özünü qurtarmaq üçün yalan deyir. 

Qordon süstləşdi, etiraza cəhd etmədən admiral Korbulo- 
nun ardınca otaqdan çıxdı. Onları aşağı mərtəbəyə aparan xal- 
ça üzərində Korbulo birdən dilləndi: 

— Zar, mən sizin xain olmağınız barəsindəki fikri tamamilə 
rədd edirəm. Mən sizi kameraya salmalı olacağam, amma əmin 
ola bilərsiniz ki, sizin azad olmağınız üçün əlimdən gələni edə- 
cəyəm. 

Qoca zabit tərəfindən gözlənilməz dəstək Qordonu bir 
qədər ruhlandırdı. 

— Korbulo, and içirəm ki, bu, nəsə dəhşətli bir anlaşılmaz- 
liqdir! Yəni atam mənim, həqiqətən də, xain olduğuma inanır? 

— Arn Abbasın xasiyyətini hər ikimiz yaxşı bilirik, — admiral 
bir qədər susduqdan sonra dedi. — Hirsi yatandan sonra mən 
onu dinləməyə vadar edəcəyəm. 

Onlar zirzəmiyə enib agır zirehli qapıya yaxınlaşdılar. Kor- 
bulo üzüyündən çıxan nazik işıq şüasını ensiz deşiyə yönəltdi. 
Qapı yana sürüşərək kvadrat kameranı açdı. 

— Bu, saray dustaqxanasıclır, Zar. Heç zaman güman etməz- 
dim ki, səni bura gətirməli olacağam. Amma ruhdan düşmə, 
əlimizdən gələni edəcəyik. 

Qordon minnətdarlıqla onun əlini sıxdı. Qapı ağır-ağır örtüldü. 

Divarda iki kran vardı — su və qida mayesi üçün. Divarlar, 
döşəmə və tavan metaldan idi. 

Qordon oturdu. Canlanmaqda olan ümidi öldü. Yaxşı, deyək 
ki, Korbulo və Cal Arn ona inanırlar, bəs günahsız olduğunu 
necə sübut etsin? Və ən əsası, bəlkə, o, həqiqətən də, günah- 
kardır? Bəlkə, əsl Zar Am Şorr Kanla əlaqəyə giribmiş? 

Qordon başını buladı. Yox, bu ola bilməz. Zar Am elm fədai- 
sidir, sui-qəsdçi deyil. O, siyasətlə məşgul olsaydı, keçmişi 
öyrənməyə vaxtı qalmazdı. Bəs onda nə üçün Şorr Kan bu kase- 
ti göndərmişdi? 

O, acı-acı Lianna haqqında düşündü. Qız, əlbəttə ki, artıq 
hər şeyi bilir. Yəni o da Zarı xəyanətkar hesab edir? 

Sonra Qordon süstləşdi və onu dərin yuxu apardı. O, çox, 
bəlkə də, bir sutka yatdı. Açılan qapının səsinə oyandı. Yerindən 
sıçrayıb şübhəli-şübhəli içəri girənləri süzdü. 

Bunlardan biri Korbulo idi. İkincisi isə qamətli, qara kost- 
yumda... 

— Lianna! — Qordon səsləndi. — Siz burada nə edirsiniz? 

Solgun bənizli, lakin gözləri parlayan Lianna yaxınlaşdı. 

— Zar, atanızın sizi nədə ittiham etdiyini mənə dedilər. Am 
Abbas, yəqin ki, dəli olub. 

Qordon həsrətlə qızın üzünə baxırdı. 

— Deməli, siz məni, Lianna, xain hesab etmirsiniz? 

— Mən bilirəm ki, siz xain deyilsiniz! Mən bunu Arn Abbasa 
dedim, lakin o qulaq asmaq belə istəmədi, çox hirslidir... 

Korbulo irəli çıxdı, onun sərt üzü ciddi idi. 

— Söhbətləşməyə vaxtımız yoxdur, şahzadə. Düz iyirmi 
dəqiqədən sonra siz şahzadə Zarla buradan çıxmalısınız. 

— Mənimlə? — Qordon təəccüblə soruşdu. — Siz nəyisə dola- 
şıq salmamısınız ki? 

Korbulo başını buladı. 

— Yox, Zar. Sizə Troondan qaçmağa kömək etmək istəyirəm. 

— Korbulo, etimadınızı yüksək qiymətləndirirəm... — Qor- 
donun, sanki, boğazı qurudu. — Məgər mən qaçmalıyam?.. 

— Zar, bu, vacibdir! Güman edirdim ki, imperatoru fikrindən 
daşındıra biləcəyəm. Bədbəxtlikdən, sizin otağınızda Şorr Kanın 
başqa məktubları tapılıb. 

Qordon özünü itirdi. 

— Onlar saxtadır! Onları məni məhv etmək üçün ora qoyublar! 

— Əlbəttə, amma sizin atanızı onlar inandırıb, — Korbulo bil- 
dirdi. — Hazırkı vəziyyətdə o, sizi dərhal edam edə bilərl Sonra 
təəssüflənməli olsa da, bunun nə faydası? Mən sizin günahsız 
olduğunuzu təsdiqləyincəyədək sizə Troonda olmaq olmaz. 

— Biz hər şeyi ölçüb-biçmişik, Zar, — Lianna tez əlavə etdi. — 
Korbulonun sadiq heyətli yüngül kreyseri var, kosmociromda 
gözləyir. Gəmi bizi mənim krallığıma aparacaq, biz orada təh- 
lükədən uzaq olacağıq. Korbulo ilə qardaşınız sizin günahsız 
olduğunuzu sübut edəcəklər. 

Qordona elə gəldi ki, səhv eşidib. 

— Biz dediniz? Lianna, siz mənimlə birlikdə qaçmaq istəyir- 
siniz? Nə üçün? 

Qızın incə, hərarətli qolları onun boynuna dolandı, dodaq- 
ları dodaqlarına yapışdı. 

— Bax bunun üçün, Zar. 

Qordonun başı silkələndi. 

— Demək istəyirsiniz ki, məni sevirsiniz, Lianna? 

— Bəli. Həmin axşamdan, Aylar bayramından, siz məni 
öpəndən, — qız pıçıldadı. — Ona qədər sizdən yalnız xoşum 
gəlirdi. İndi isə siz nəsə başqa cür olmusunuz... 

Ölümün bir addımlığında, imperator sarayının yeraltı 
dustaqxanasında, öz dünyasından və öz dövründən ayrı 
düşmüş Qordon dəli bir sevinc duydu. Dəhşətli təhlükə hissi 
ikinci plana keçdi. Özgə qiyafəsində olsa da, ulduz şahzadəsi- 
nin sevgisini o özü qazanmışdı. Qız özü bunu bilməsə də, o, 
Zar Amı deyil, onu, Con Qordonu sevirdi! 


BOŞLUĞA QAÇIŞ 


Qordon, az qala, sirri ağzından qaçıracaqdı. Liannaya yalnız 
zahirən Zar Arn olduğunu, daxilən isə uzaq keçmişli Con Qor- 
don olduğunu demək istəyirdi. Amma verdiyi sözü poza bil- 
məzdi. Bir də ki axırda onu qoyub öz vaxtına qayıclacaqsa, söz- 
lər nəyə lazımdır? Sevdiyi yeganə qızdan özünü kainatın yarısı 
və 2000 əsr ilə ayırmaq üçün əlindən gələn hər şeyi etmək... 

— Lianna, sizə uçmaq olmaz. Bu çox təhlükəlidir. 

Qız parlayan gözləri ilə cəld ona baxdı. 

— Ulduz krallarının qızı təhlükədən qorxacaq? Başa düşün, 
Zar, siz mənimlə birgə Fəməlhutda olsanız, atanız güc tətbiq 
etməyə cəsarət etməz. İmperiyaya müttəfiqlər lazımdır, o, 
mənim xalqımla münasibətləri korlamaz... 

Lakin bu yerə gəlib çatar-çatmaz birdən Qordon fikirləşdi. 
Axı Troondan çıxandan sonra o, Korbulonun adamlarını çalışıb 
yola gətirər. Onlar da onu Yerə, laboratoriyaya apararlar... Əsl 
Zar Arn isə birtəhər öz günahsızlığını sübut edər. 

Korbulo yenidən yaxınlaşdı. Onun sərt üzündə həyəcan 
oxunurdu. 

— Daha ləngimək olmaz! Keşikçilərin dəyişməsi bizim yeganə 
şansımızdırl 

Lianna Qordonun əlindən tutub qapıya tərəf dartdı. Dəhliz- 
də kimsə yox idi. Qalın tavanlar haradasa yuxarılarda yerləşən 
nəhəng binadan aşagı bir səs də buraxmırdı. Qaçanlar, nəhayət, 
yeraltı yolun qollarından birinin vestibülünə çatdılar. Tuneldə 
vaqon gözləyirdi, onun yanında donanma formasında olan bir 
adam dayanmışdı. 

— Tren Eldred, sizi Fəməlhuta çatdıracaq kreyserin koman- 
diri, — Korbulo dedi. — Mənə sadiq adamdır. 

Eldred əslən Siriusdan idi, bunu onun solğun-yaşıl dərisin- 
dən bilmək olardı. O əsl təcrübəli kosmik döyüşçünü andırırdı, 
amma Qordona və Liannaya təzim edəndə sərt üzündə təbəs- 
süm göründü. 

— Şahzadə Zar, şahzadə, bu, bizim üçün böyük fəxrdir. 
Admiral tapşırığın bütün incəliklərini izah edib. Mənim adamla- 
rıma arxayın ola bilərsiniz, sizi lazımi yerə aparıb çatdıracağıq. 

— Bəlkə, heç lazım deyil... — Qordon tərəddüd etdi. — Bizim 
qaçmağımızı düzgün başa düşməzlər... 

— Bu, yeganə çıxış yoludur! — Korbul, onun sözünü kəsdi. 
— Sizin günahsız olmağınıza sübutlar tapmaq və onları Arn 
Abbasa təqdim etmək üçün mənə vaxt lazımdır. Əks təqdirdə 
O, sizi xain kimi edam etdirər. 

Qordon daha etiraz etmirdi. Lakin əsas səbəbi bircə onun 
özü bilirdi: kosmosa qaçış ona Yerə qayıtmağa imkan verirdi. 

Lianna mülayimcəsinə admirala dedi: 

— Bizə görə siz çox şeyi qurban verirsiniz. Mən bunu heç 
vaxt unutmayacağam. 

Qordon və Korbulo əl verib xudahafizləşdilər. Tren Eldred 
dəstəyə toxundu və vaqon tunelin qaranlığına şığıdı. Eldred 
saatına baxdı. 

— Hər şey saniyəsinə qədər hesablanıb, şahzadə. Mənim 
“Markab”ım bizi ayrıca dokda gözləyir. Rəsmən biz patrul rey- 
sinə yollanırıq. 

Vaqonun sürəti azaldı və o, balaca bir perronun yanında 
dayandı, burada onları atom tüfəngləri ilə silahlanmış iki zabit 

qarşılaclı. Tren Eldred qaçqınları hərəkət edən xalçaya tərəf 
apardı. 

— Üzünüzü plaşla örtün, — o xəbərdar etdi. — Siz yalnız “Mar- 
kab”da təhlükəsizlikdə olacaqsınız. 

Onlar kosmolimanın qurtaracağında səthə çıxdılar. Gecə idi, 
iki qızılı ayın isti işığında nəhəng gəmilər, kranlar, maşınlar par- 
layırdı. Eldred işarə ilə yol yoldaşlarını dayandırdı — qabaqdan 
nəsə aclamlar keçdi. Qordon Liannanın barmaqlarının onun əli- 
ni sıxdığını duydu. 

Sonra Eldred getməyə işarə verdi. 

— Tələsmək lazımdır! Gecikiriki 

“Markab”ın qara, balığabənzər kütləsi göylərə ucalır, illü- 
minatorlarından işıq süzülür, aşağı hissəsindən generatorların 
boğuq səsi gəlirdi. Onlar ensiz trapla açıq lyuka tərəf qalxdılar. 
Və birdən sükutu siqnal sirenasının uğultusu pozdu. 

Kosmolimanın səsucaldıcısından boğuq, həyəcanlı səs eşi- 
dildi: 

— Bütün uçuş heyətinə həyəcan! Arn Abbas öldürülüb! 

Qordon Liannanın əlini bərk-bərk sıxaraq ГуиКип astanasın- 
da donub-qaldı. Səs davam edirdi: 

— Dərhal şahzaclə Zarı tapıb həbs etməlil Dərhall 

Sirenalar qulaqbatırıcı uğuldayırdı, səsucaldanclakı səs dəh- 
şətli elanı dönüb-dönüb təkrarlayırdı. Həyəcan zəngləri çalınır, 
adamlar qaçışır, qışqırışırdılar. 

Haradasa cənubda, şəhərin qüllələri üzərində bir-birinin 
ardınca göyə hərbi təyyarələr qalxırdı. 

Tem Eldred Qordonu və Liannanı qollarından tutub dartırdı. 

— Tələsin, şahzadə! Sizi yalnız təcili start xilas edə bilər! 

— Qaçım ki, hamı məhz mənim Arn Abbası öldürdüyümü 
güman etsin? — Qordon səsləndi. — Yoxl Biz saraya qayıdırıql 

— Qayıdaq, — bənizi ağarmış Lianna onu dəstəklədi. — Arn 
Abbasın ölümü İmperiyanı lərzəyə salacaq. 

Qordon trapa tərəf dartındı. Tern Eldrecdin yaşıl sifəti dəyiş- 
di, o, cibindən şüşə çubuq çıxartdı. Onun ucunda metal son- 
luqlu aypara vardı. 

— Zar, bu, iflicləşdiricidiri Özünüzü gözləyin! — Lianna qışqırdı. 

Ayparanın ucları Qordonun çənəsinə toxundu. Beynində, 
sanki, ildırım çaxdı. O, şüurunu itirə-itirə yıxıldığını hiss etdi. 
Qaranlıq çökdü. 

Zülmət əsr qədər uzun oldu, sonra haradasa işıq titrədi. 
Qordon altında bərk hamar səth hiss etdi. Qulaqlarında ahəng- 
dar, batırıcı uğultu vardı. 

Qordon zorla gözlərini açdı. O, balaca bir kayutda çarpayı- 
da uzanmışdı. Digər çarpayıda Lianna uzanmışdı, onun gözlə- 
ri yumulu idi. Dəyirmi illüminatorda ulduzlar par-par yanırdı. 
Qordon uğultunun güclü atom turbinlərindən gəldiyini başa 
düşdü. “Markab” tam sürətlə qalaktik boşluğu yarıb keçirdi. 

Lianna tərpəndi. Qordon özünü qalxmağa məcbur edib, 
ona yaxınlaşdı. Onun əllərini və üzünü ovuşdurdu, nəhayət, qız 
gözlərini açdı. Lianna dərhal özünə gəldi. 

— Sizin atanız öldürülüb! — o xatırladı. – Və Troonda elə bilir- 
lər ki, onu siz öldürmüsünüzi 

— Qayıtmaq lazımdır, — Qordon dedi. — Biz Tern Eldredi yola 
gətirərik ki, geri qayıtsın. 

O, güclə kayutun qapısına gedib çıxdı, onu dartışdırdı. Qapı 
açılmadı. Liannanın səsi Qordonu arxaya baxmağa vadar etdi. 
Qız illüminatorun yanıncla dayanmışdı. Onun sifəti dəyişmişdi. 

— Bura gəlin, Zar. 

Zar yaxınlaşdı. Kayut kreyserin qabaq hissəsində idi və bor- 
tun əyriliyi birbaşa qabağı görməyə imkan verirdi. 

— Onlar Fəməlhuta uçmurlari — Lianna səsləndi. — Tern Eld- 
red bizi aldadıbl 

Qorcion bərq vuran ulduzlarla dolu göyə baxır, heç nə başa 
düşmürdü. 

— Orion Dumanlığından qərbə baxın, — Lianna pıçıldadı. 

Qabaqda çox uzaqda qara ləkə görünürdü. Tutqun, müdhiş, 
sanki, məkanın yarısını udmuş bir ləkə. 

— Bizi Buluda aparırlar! Zar, bu, Şorr Kanın əməlləridir! 

Bulud! Müharibə və Qalaktika xalqların əsarət altına almaq 
barədə pis-pis fikirlərin yarandığı sirli zülmət diyarı, Qaranlıq 
Dünyalar Liqası. 

Qordonun, sanki, gözləri açıldı. O, Zar Arna çevrilən andan 
baş verənlərin hamısı Buluddakı hökmdarın əmri ilə həyata 
keçirilirmiş. Şorr Kan onu qalaktik dövlətlər arasındakı münaqi- 
şəyə cəlb etmək istəyir və buna müəyyən qədər müvəffəq 
olmuşdur. Qaranlıq Dünyalar hökmdarının çoxsaylı agentləri 
var. Onlardan biri də, şəksiz, Tern Eldreddir. 

— Göylərə and olsun, mən başa düşdüm! Tern Eldred sat- 
qındırl 

— Axı bu, onların nəyinə lazımdır, Zar? Sizi öz atanızın ölü- 
mündə günahlandırmaq nəyə gərəkdir? 

— Məni birdəfəlik gözdən salmaq və Troona qayıtmağıma 
imkan verməmək üçün! – Qordon dişlərini xırçıldatdı. 

Liannanın rəngi ağardı, amma baxışı yenə də qətiyyətli idi. 
Qordon ona görə qorxdu. Qız ona görə dəhşətli təhlükə qarşı- 
sındadır. Ona bu qədər kömək etmək istəyən qız... 

— Lianna, axı mən demişdim ki, sizə uçmaq olmaz! Sizə bir 
şey olsa... 

Qapı təkanla açıldı. Astanada Tern Eldred dayanmışdı. 
Onun yaşılımtıl dodaqlarında istehzalı təbəssüm gəzirdi. Qeyz- 
lənmiş Qordon alçağa tərəf atıldı. Tern Eldredin əlində şüşə 
çubuq peyda oldu. 

— İflicləşdiricim buradadır, — o, soyuqqanlıqla dedi. — Onun 
necə təsir etdiyini unutmusunuz? 

— Satqın! — Qordon qışqırdı. — Siz öz mundirinizi biabır etmi- 
sinizl 

Tem Eldred kefini pozmadan dedi: 

— Bəli, mən artıq çoxdandır Şorr Kanın agentiyəm. Sizi Tal- 
larnaya çatdırandı ondan layiqli mükafat alacağımı gözləyirəm. 

— Tallamaya? Liqanın paytaxtına? — Lianna soruşdu. — Demə- 
li, biz, həqiqətən də, Buluda uçuruq? 

— Və dörd gündən sonra orada olacağıq. Xoşbəxtlikdən, 
İmperiya patrullarının cədvəlini bildiyimdən mən elə marşrut 
seçə bilərəm ki, xoşagəlməz görüşlərimiz olmasın. 

— Deməli, Am Abbas Liqanın casusları tərəfindən öldürülübi 


ə la 


. 


Za EDMOND HAMİLTON 


— Qordon qışqırdı. — Siz bunun baş verəcəyini bilirdinizl Siz 
buna görə tələsirdinizl 

Xain soyuqqanlıqla təsdiqlədi: 

— Əlbəttə. Hər şey saniyəsinə qədər hesablanmışdı. Sizin 
atanızı öldürüb qaçmağgınıza və bizim də sizə kömək etdiyimi- 
zə indi heç kimdə şübhə qalmaz. 

Qordonun hirsi artdı. 

— Göylərə and olsun, biz hələ Buludda deyilik! Admiral Kor- 
bulo iki üstəgəl ikinin neçə olduğunu tez dərk edərək dalımızca 
adam göndərəcəkl 

Tern Eldred bir neçə an dinməz ona baxdı, sonra güldü. 

— Üzr istəyirəm, şahzadə Zar, amma mən ömrümdə belə 
gülməli şey eşitməmişəm! Bunların hamısını Korbulonun 
düşünüb hazırladığını siz hələ də başa düşməmisiniz? 

— Siz dəli olmusunuzl Korbulo İmperiyanın ən sadiq əsgə- 
ridir... 

— Əlbəttə, — Tern Eldred razılaşdı, — amma yalnız əsgəri, 
donanmanın admiralı... O isə şöhrətpərəstdir və xeyli vaxtdır ki, 
daha yüksəklərə qalxmaq istəyir. Son bir neçə ildir o və daha 
iyirmiyə yaxın yüksəkrütbəli zabit Şorr Kana işləyir. — Onun göz- 
ləri parıldadı. — İmperiya məğlub olandan sonra hər birimiz ayrı- 
ca krallıq alacağıq. Ən yağlısı isə Korbulonun payına düşəcək... 

Qordon dəhşət içində bunun həqiqət olduğunu anladı. Kor- 
bulo gizli xəyanətkardırl İnanılmaz olsa da, bu, çox şeyi izah 
edirdi. 

Görünür, Tern Eldred Qordonun fikrindən keçənləri üzündən 
oxudu. 

— Mənim nə üçün güldüyümü indi başa düşdünüz? Axı Kor- 
bulonun özü Arn Abbası öldürüb və dərhal da and içib ki, bunu 
sizin etdiyinizi öz gözləri ilə görüb. 

Lianna dəhşətə gəldi. 

— Niyə? Zarı bu işə niyə qarışdırmısınız? 

— Bu, İmperiyanı parçalamağın ən sadə yoludur, — siriuslu 
kinayə ilə gülümsədi. — Başqa səbəbləri, zənn edirəm ki, Şorr 
Kanın özü izah edər. 

Con Qordon dözmədi və xəbərdarlıq qışqırığına məhəl 

qoymadan irəli atıldı. O, iflicləşdiricidlən məharətlə yayındı və 
yumruğu rəqibin sifətinə endirdi. 

Tem Eldred yıxıldı və onlar yerdə diyirlənməyə başladılar. 
Lakin Qordon silahı onun əlindən ala bilmədi. Dondurucu zər- 
bə onu əsim-əsim əsdirdi — və zülmət çökdü... 

O, yenə də çarpayıda ayıldı. Bütün bədəni ağrıyırdı. Lianna 
yanında oturub narahat boz gözləri ilə ona baxırdı. 

O, ayağa qalxmaq İstədi. 

— Lazım deyil, Zar. Əsəblərinizin elektrik zərbəsindən özü- 
nə gəlincəyədək sizə dincəlmək lazımdır. 

O, illüminatora baxdı. Orada əvvəlki kimi ulduzlar bərq 
vururdu, Buludun ləkəsi isə, demək olar ki, böyüməmişci. 

Lianna onun baxışlarını tutdu. 

— Biz çox sürətlə uçuruq, amma hələ bir neçə gün lazımdır. 
Ola bilsin ki, patrula rast gəldik. 

— Lianna, buna ümid bəsləməyin, — Qordon inildədi. — “Mar- 
kab” İmperiyanın kreyseridir, heç bir patrul onu saxlamayacaq. 
Və Korbulo, çox güman, onları elə düzüb ki, gəmi nəzərə çarp- 
madan keçib gedə bilsin. 

— Mən çox fikirləşmişəm, – Lianna dedi. — Korbulo düşmən- 
dir! İnanılmazdır... 

— Şöhrətpərəstlik insanı hər yola çəkir, Korbulo isə şöhrət- 
pərəstdir, — Qordon dilləndi və birdən başqa şey haqqında fikir- 
ləşdi. İlahi, Liqa hücum edəndə İmperiya müdafiəsiz olacaq, 
axı donanmaya satqın başçılıq edir! 

“Markab” irəli şığıyırdı. Gəmidəki vaxtla axşam ulduzlu 
səmanın görünüşü dəyişdi. Orion dumanlığı bütün gözəlliyi ilə 
indi şərqdə bərq vururdu. Qabaqda isə, Qalaktikanın hədd 
günəşlərindən o tərəfdə bir qədər böyümüş Bulud qaralırdı. 

Qordon bütün günü özünə yer tapa bilmirdi, onu Liannanın 
fikri götürmüşdü. Bütün kayutu diqqətlə gözdən keçirtdi — qaç- 
maq mümkün deyildi. O, içəri girən hər kəsi yumruqları ilə qarşı- 
layardı, amma əsirlər barəclə, sanki, unutmuşdular. Yalnız Lianna- 
ya özü ilə uçmağa icazə verdiyinə görə özünü qınamaq qalırdı... 

Qızın özü isə bu uzun günün sonunda ona müraciət edən- 
də bir o qədər qorxmuş görünmürdü. 

— Zar, əsas budur ki, biz hələ ki bir yerdəyik. Çox olsun ki, 
bizim qalan xoşbəxtliyimiz bu bir neçə saatdan ibarətdir... 

Qordon xəyalən onu artıq qucaqlayır, barmaqlarını parlaq 
saçlarında gəzdirirdi. O, özünü ələ aldı. 

— Yaxşısı budur, çalışın yatın, Lianna. Gecəniz xeyrə qalsın. 

Qız təəccüblə ona baxdı. 

— Nə olub, Zar? 

Liannanı ağuşuna almaqdan çox həyatda heç nəyi arzu 
etməmişdi. Amma... Öz bədənini, öz adını, öz həyatını ona eti- 
bar etmiş Zar Arna xəyanət etmək? Bu, Liannanın özünə qarşı 
da xəyanət olardı. Çünki əgər o, Yerdəki laboratoriyaya qayıda 
bilsə — o isə buna ümid etməlidir, — oradan əsl Zar Arn qayıda- 
caq. O isə Merni sevir. 

“Nə qoyub nə axtarırsan? — daxili səsi bic-bic Qordona dedi. 
— Siz heç vaxt Buluddan can qurtara bilməyəcəksiniz. İndi, hələ 
ki mümkündür, xoşbəxtliyindən tam istifadə etl” 

— Məhəbbətdən danışmayaq, — Qordon dedi. 

— Axı Zar, — qız təəccübünü gizləyə bilmədi. — Hələ dünən 
siz məni sevdiyinizi deyirdiniz! 

Qordon tələm-tələsik lazımi sözləri tapmağa çalışırdı. 

— Zar Arn Merni sevir. Siz bunu bilməlisiniz, Lianna. 

Təəccüb qızın üzündən aşrını sildi. Qordon qəzəb, acı irad- 
lar, göz yaşları gözləyirdi. Bunların hamısına o, hazır idi. Bircə 
onun gözlərində donmuş ağrını gözləmirdi. 

“Verdiyim söz öz yerindəl — nəhayət, Qordon qərara gəldi. 
— Güman ki, Zar Arn məni bağışlayar”. 

O, qıza yaxınlaşıb əlindən tutdu. 

— Lianna, mən sizə düzünü deyəcəyəm. Zar Arn sizi sev- 
mir, amma mən sevirəm! — və tələsik sözünə davam etdi: — 
Mən Zar Arn deyiləm, tamam başqa adamam. Bilirəm ki, bu, 
tamamilə inanılmaz səslənir, amma... 

Qız hirsləndi. 

— Gəlin yalanı qurtaraq, Zar. 

O, hər şeyin puç olduğunu qızın üzünün ifadəsindən başa 
düşdü. Onun inanacağını necə güman etmək olardı? Məgər 
özü buna inanardı? Yox. Bu nəhayətsiz kainatda bircə nəfər də 

buna inanmaz. Zar Arnın fantastik təcrübələrindən bir Vel Kven 
xəbərdar idi. Amma o da ölüb. 

— And içirəm, Liannal — Qordon inildədi. — Mənə inanmır- 
sınızsa... 

Qız ona sakit və soyuqqanlılıqla baxırdı. 

— Sizin şəxsiyyətin ikiləşməsi ilə bağlı bu ağlasığmaz məsə- 
ləni uydurmağgınıza ehtiyac yox idi. Narahat olmayın, əgər Şorr 
Kanın caynaqlarından qurtara bilsək, mən sizin müttəfiqiniz ola- 
raq qalacağam. Mən hər şeyi başa düşdüm. Mənim krallığımın 
dəstəyinin İmperiyaya necə lazım olduğunu mən sizdən pis 
başa düşmürəm. Siz öz borcunuzu yerinə yetirirdiniz. Lakin bu 
artıq bir kimsəyə gərək deyil. 

— Mən sizə yalan deməmişəm, Lianna, — Qordon astadan 
dedi. 

İllüminatorun arxasında Buludun müdhiş şişi ulduzlu göyü 
udaraq böyüyürdü... 


ZÜLMƏTƏ YOL 


O biri gün səhər Bulud - yırtıcı qısqaclarını ulduzlara uzadan 
burulan zülmət topası — göyün yarısını tuturdu. İndi “Markab”ı 
korpusunda Zülmət Dünyalar Liqasının emblemi — qara dairə 
olan dörd hərbi kosmouçağı müşayiət edirdi. 

— Şorr Kan müşayiət dəstəsi göndərib, — Lianna pıçıldadı. 
— O düşünür ki, dağgıdıcının sirri artıq əlindədir. Deyirlər, Liqa- 
nın alimləri işgəncə verməyin ustasıdır... 

Beş gəmi düzümü saxlayaraq Buluda girdi. Ətrafda qaran- 
lıq qaynamağa başladı. Dumanlıgğı təşkil edən kosmik toz Qor- 
donun güman etdiyi qədər qatı deyildi. Yalnız ölçülərinin 
böyüklüyü səbəbindən Bulud kənardarı qapqara görünürdü. 
Daxildən isə o, tək-tək solğun günəşlərlə işıqlandırılan tutqun, 
ucsuz-bucaqsız dumanlıq idi. Həmin günəşlər dumanlıqda sehr- 
baz şamları kimi sayrışırdı. Eskadrilya buradakı planet sistemlə- 
rinin birinin yaxınlığından keçdi və Qordon əbədi ala-toranlığa 
qərq olmuş tutqun aləmləri gördü. Gəmilər radarların görünməz 

şüalarına istinadən Buludun dərinliklərinə gedirdi. Tormozlama 
səhərisi gün başlandı. 

— Yəqin ki, çatırıq, — Qordon dedi. 

Lianna başı ilə illüminatoru göstərdi. Qabaqda xeyli uzaq- 
da duman içində tutqun qırmızı ulduz parlayırdı. 

— Bu, Liqanın paytaxtı Tallarnanın ulduzudur. 

Vaxt ləng gedirdi. Eskadrilyanın üstünə meteorit axınları 
tökülürdü, gəmilər hey istiqaməti dəyişərək onlardan yayınırdı. 
Dəqiqədə bir həyəcan siqnalı səslənirdi. Əyri-üyrü qırıntılar 
zülmətdə qəflətən peyda olur və dərhal atom atəşinin partla- 
yışlarında yoxa çıxırdı. Və yenidən bir vaxtlar nebuli adlanclırı- 
lan qazın müdhiş yaşılımtıl parıltısı kosmosun bu təhlükəli his- 
səsini işıqlandırırdı. Lakin “Markab” hər dəfə daha seyrək böl- 
gəyə çıxanda qabaqdakı qırmızı günəş daha yaxında işıq saçırdı. 

— Tallarna nahaqdan paytaxt olmayıb, — Lianna dedi. — Yad- 
lar bu maneələrdən keçə bilməz. 

Tutqun günəş qəzəbli, diqqətlə baxan göz kimi qaranlığın 
lap ortasında parılclayırdı. Onun yeganə planeti Tallama da xoş 
təsir bağışlamırdı. Onun çox hissəsini qəribə ağımsov cəngəl- 
liklər göbələk kimi örtmüşdü. Qara okean günəşin qan rəngli 
işığını əks etdirən qara dalğalar törədirdi. Gəmilər atmosferə 
girərək nəhəng şəhərə yaxınlaşırdı. Böyük, kazarmanı andıran 
qara binalar hücuma hazır alaylar kimi düzgün sıralarla düzül- 
müşdü. 

Lianna yavaşca qışqırdı. Şəhərin kənarındakı saysız-hesabsız 
dokları göstərdi. Qordon minlərcə döyüş gəmisi gördü. Onla- 
rın yanında adarnlar qarışqa kimi qaynaşırdılar. 

— Bu, onların yalnız bir bazasıdır, — Lianna dedi. — Liqa bizim 
güman etdiyimizdən çox güclüdür. 

— Qardaşım İmperiyanın bütün gücünü toplayar, — Qordon 
onu bürüyən dondurucu həyəcan hissini boğmağa çalışaraq 
dedi. — Bir də onun sərəncamında dağıdıcı var. Bircə xəyanət- 
dən xəbərdar olaydıl 

“Markab” nəhəng kubşəkilli binanın yanında yerə enirdi. 
Müşayiət gəmiləri havadan asılı qaldı. Kreyser hündür divar içə- 
risində olan geniş meydançanın ortasında yerə endi. Hər tərəf- 

dən ona doğru bulud əsgərləri — qara geyimli solğun bənizli 
adamlar yüyürürdülər. Bir neçə dəqiqədən sonra kayuta Tern 
Eldred və tanımadıqları bir zabit girdi. 

— Şorr Kan sizi görmək istəyir. Xəbərdar edirəm: müqavi- 
mət göstərmək faydasızdır. 


ZÜLMƏT QALASI 


Onlar gəmidən çıxdılar. Soyuq idi. Qırmızı günəş qüruba 
yaxınlaşırdı, ala-toran qatılaşırdıı. Atmosferin özünə, sanki, xəya- 
nət və düşmənçilik hopmuşdu. 

— Bu, Derk Undisdiir, — bu arada Tern Eldred deyirdi. – Liqa- 
nın ali rütbəli zabitlərindən biri. 

Buludlu hələ cavan idi, onun solğun gözəl üzündə fanatizm 
damğası vardı. O, təzim etdi. 

— Rəhbər sizi gözləyir. 

Onun gözlərində təntənə qığılcımı parladı. Qordon başa 
düşdü ki, buludlular sevinməlidirlər. Arn Abbas öldürülüb, kral 
ailəsinin üzvü ələ keçirilib... 

— Bura, — onlar binaya daxil olanda Derk Undis dedi və Qor- 
dona müraciətlə qürurla əlavə etdi: — Təəccüblənirsiniz? Bəli, 
biz gərəksiz bərbəzəkdən qaçırıq. 

Nəhəng binanın tutqun zallarında Sparta sadəliyi hökmran 
idi. Nə Troondakı imperator sarayındakı dəbdəbədən əsər-əla- 
mət, nə də bircə nəfər mülki adam yox. Hiss olunurdu ki, bura 
hərbi dövlətin mərkəzidir. 

Onlar ağır qapıya yaxınlaşdılar. Atom tüfəngli keşikçilər yol 
verdilər. 

Otaq başqa otaqlara baxanda daha narahat idi. Onun bütün 
avadanlığı bir stoldan və bərk stullardan ibarət idi. Stolun arxa- 
sında oturmuş adam ayağa qalxdı. O, hündürboy və enlikürək 
idi, yaşı qırxa yaxın olardı. Qara saçları qısa vurulmuşdu, ener- 
jili arıq üzü, nüfuzedici qara gözləri vardı. 

— Şorr Kan, Zülmət Dünyaların rəhbəril — Derk Undis həvəs- 
lə dedi. — Əsirlər çatdırılıb, hökmdarl 

Şorr Kanın nəzərləri diqqətlə Qorcdonu süzdü, qaçaraq Lian- 
nanın Üzərində gəzdi və o, siriusluya müraciət etdi. 

— Əla işləmisiniz, Teml Siz və Korbulo liqanın böyük işinə 
etibarınızı sübut etdiniz. Liqa sizin qarşınızda borclu qalmaya- 
caq... İndi isə şübhədən uzaq olmaq üçün İmperiyaya qayıdın 
və donanmaya qoşulun. 

— Sizin müdrikliyiniz böyükdür, hökmdar! — Tern Eldred 
dabanlarını şaqqıldatdı. — İstənilən yeni əmrinizi yerinə yetir- 
məyə hazıraml 

— Siz də azadsınız, Derk, — Şorr Kan başı ilə işarə etdi. — Mən 
özüm dinclirərəm bizim... qonaqları. 

Derk Undis özünü itirdi. 

— Sizi onlarla təklikdə buraxım, hökmdar? Doğrudur, onlar 
silahsızdır, amma... 

— Siz hesab edirsiniz ki, mən hansısa aciz bir imperator bala- 
sından qorxmalıyam? Məgər milyonlarla adam bizim böyük işi- 
miz naminə canından keçməyə hazır deyil? Məgər bizim nəhəng 
planlarımızın uğuru onların fədakarlığından və hədsiz sədaqə- 
tindən asılı olanda onlardan hər hansı birisi təhlükədən qorxub 
qaçar? Biz qələbə çalacağıql Qalaktikada öz layiqli yerimizi 
tutacağıq, bizim bu zülmət dünyalarda əbədi qalmağımızı istə- 
yən acgöz İmperiyadan qanuni yerimizi qopardacağıql Ümumi 
iş uğrunda mübarizə aparanda rəhbər necə tək özünü düşünə 
bilər? 

Derk Undis hədsiz ehtiram və heyranlıqla baş əydi, Tern Eld- 
red də təzim etdi. Hər ikisi otaqdan çıxdı. 

Qapı örtülən kimi Şorr Kanın üzünün sərt ifadəsi yumşaldı. 
Liqanın rəhbəri stula oturdu və gülümsəyərək əsirlərə baxdı. 

— Hə, nitqim necə idi, Zar Am? — o maraqlandı. — Yaxşı 
danışdım, eləclir? Nə etməli, belə cəfəngiyat adamların xoşuna 
gəlir. 

Onun əhvalındakı bu qəfil dəyişiklik çox kəskin idi. 

— Deməli, dediklərinizə özünüz inanmırsınız? — Qordon 
soruşdu. 

— Məgər mən dəliyə oxşayıram? — Şorr Kan güldü. — Belə 
sözlər yalnız başdanxarab fanatiklər üçündür. Amma fanatiklər 

əsas hərəkətverici qüvvədir, odur ki...— O, qonaqpərvərliklə 
stulları göstərdi. — Əyləşin. İçki təklif edərdim, amma burada 
belə şeylər saxlamıram. Allah eləməsin ki, Şorr Kanın ciddi 
həyatı, liqa xalqlarının rifahı naminə yorulmadan çalışması haq- 
qındakı əfsanələr dağılsın... 

O, diqqətlə Qordona baxırdı. 

— Mən sizin haqqınızda çox şey bilirəm, Zar Arn. Siz fəa- 
liyyət adamından çox, alimsiniz, amma çox agıllısınız. Elə nişan- 
lınız şahzadə Lianna da axmaq deyil. Ağıllı adamlarla söhbət 
etmək daha xoşdur. Vicdan, borc, tarixi missiyamız barədə boş- 
boş danışmağa ehtiyac olmur... 

İndi, ilk heyranlıq anları keçəndən sonra Qordon qəribə 
yarımçıqlıq duydu. Güc və hiyləgərlikdə üstünlük rəqibdə idi. 
Bunun dərki yalnız nifrətini gücləndirirdi. 

— Siz sakit, işgüzar söhbət gözləyirsiniz? Məni oğurladandan 
və ata qatili damğasını vurandan sonra? 

Şorr Kan çiynini çəkdi. 

— əlbəttə, bu, sizə xoş deyil. Amma siz mənə lazımsınızl 
Təsadüf mane olmasaydı, siz çoxdan burada olmalı idiniz. — O, 
təəssüflə başını buladı. — Bütün maneələr aradan qaldırılmışdı, 
Korbulo Yer ətrafındakı patrulların tam siyahısını vermişdi... və 
birdən bəlaclanmış kimi bu Antares ekspedisiyası peyda olur! 
Mən də başqa yollar aramalı oldum, şahzadə Zar. 

— Deməli, admiral Korbulo, həqiqətən də, sizə işləyir? 

Şorr Kan gülümsündü. 

— Mərc gəlirəm ki, bu, sizin üçün ağır zərbədir. Belədir? O, 
hakimiyyət həvəsindədir, yatıb yuxuda da özünün ulduz krallı- 
ğını görür. Və bu istəklərini bir qədər kobud, namuslu əsgər, 
Qalaktikanın sevimlisi maskası altında gizlətməyə məcburdur. 
Amma Korbulodan başqa İmperiyanın çox az məmuru və zabit- 
lərinin bizi dəstəklədiyini bilmək sizin üçün xoş olar. Cəmisi iyir- 
mi nəfər. Doğrudur, əsl iş başlananda İmperiyanı bütün şansla- 
rından məhrum etmək üçün bu, tamamilə kifayət edir. 

Qordon qabağa meyilləndi. 

— Bəs bu nə vaxt olacaq? 

Şorr Kan stulun arxalığına söykəndi. 

— Bu isə, əziz şahzadə, müəyyən dərəcədə sizin əməkdaş- 
hga razılığınızdan asılıdır. 

— Yəni İmperiyaya xəyanət etməyindən? — Lianna özünü 
saxlaya bilmədi. Bu sözlər Liqanın başçısına qəti təsir etmədi. 

— Bunu belə də adlanddıra bilərik. Məfhumlar barədə müba- 
hisə etməyək. — Onun mütəhərrik sifəti ciddiləşdi. — Mən açıq 
oyun oynayıram, Zar. Hazırda bizim donanma İmperiya donan- 
masından daha güclüdür və daha yaxşı silahlanıb. Biz yeni növ 
silah hazırlamışıq və o, sizi darmadağın edəcək. 

— Bu, açıq oyun deyil, kələkdir, — Qordon dedi. — O, nə yeni 
silahdır elə? 

— Tələsməyin, şahzadə. Təfərrüatlarına varmayacagam, bir 
onu deyim ki, bu silah düşmən gəmilərini içəridən məhv edir. 
— Diktator istehza ilə gülümsədi. — Elə admiral Korbulo kimi... 
Bir sözlə, biz İmperiyanı çoxdan məhv edərdik, bircə maneə 
olmasaydı. Bu, Dağıdıcıdır. Korbulo ona yaxın düşə bilmir. 
Onun dəhşətli gücü haqqındakı əfsanələr, bəlkə də, şişirdilib, 
lakin əsassız deyil. 2000 il əvvəl sizin ulu babanız Brenn Bir 
Dagıdıcının köməkliyi ilə Magellan buludlarından olan qəsb- 
karları darmadağın etmişdi. Bu silahı mənə verin, Zar Arn! 

Qordon belə danışığa əvvəlcədən hazır idi. 

— Əvəzində ulduz krallığı vəd edirsiniz? 

— Yox, — Şorr Kan səsinin ahəngini dəyişmədən dedi. — Mən 
bütün Qalaktika üzərində hakimiyyəti sizə bağışlayıram! 

— Siz açıq oynayacağınızı demişdiniz. Qalaktikanı fəth edən- 
dən sonra onu mənə verəcəyinizə mən necə inana bilərəm? 

Şorr Kan soyuqqanlılıqla izah etdi: 

— əlbəttə, əsl hakimiyyətdən söhbət getmir. Siz ali rütbəni 
alacaqsınız, bu isə başqa şeydir. Bizim qələbədən sonra Qalak- 
tikanın yarısı qəsbkar kimi mənə nifrət edəcək. İtaətsizlik, 
qiyamlar başlayacaq... Bu, nəyə lazımdır? Агп Abbasın birbaşa 
varisi Zar Arnı qabağa verib özüm isə sizin baş müşaviriniz 
olsam, daha yaxşı olar. — O gülümsündü. — Görürsünüz, məsə- 

lə necə cərəyan edə bilər? Qanuni imperator, xalq sevinir, heç 
bir etiraz. Liannayla siz cah-calal və xalqın məhəbbəti ilə, mən 
isə taxt-tac arxasındakı güclü insan rolu ilə kifayətlənirik. 

— Bəs birdən qanuni imperator vəziyyəti dəyişmək istədi? 
— Qordon maraqlandı. 

Şorr Kan güldü: 

— Bu olmayacaq, Zarl Hərbi qüvvələrin əsasını mənim 
buludlularım təşkil edəcək. — O, ayağa qalxdı. — Nə deyirsiniz? 
Hazırda siz çox ağır cinayətdə ittiham olunursunuz. Lakin onu 
aradan qaldırmaq bir o qədər də çətin deyil və siz tarixdə ən 
möhtəşəm hökmdar olacaqsınız. Razısınız? 

Qordon çiynini çəkdi. 

— Qorxuram Ki, siz boş yerə vaxt itirirsiniz. Məsələ burasın- 
dadır ki, mən heç vaxt, heç bir şəraitdə Dağıdıcının sirrini ver- 
məyəcəyəm. 

O, Şorr Kanın hirslənəcəyini gözləyirdi, lakin onun gözlə- 
rində yüngül təəssüf oxundu. 

— Mən güman edirdim ki, siz vətənpərvərlik, borca sədaqət 
və bu kimi faydasız boş şeylərə məhəl qoymamaq üçün kifayət 
qədər ağıllısınız. Əslində, bütün bu gözəl keyfiyyətlər nədir? 
Sadəcə, ideyalardır və onlar, nədənsə, insanlara ali görünür və 
bunların uğrunda onlar ölümə gedirlər. Mən realistəm. Boş ide- 
ya naminə mən heç vaxt ölümə getmərəm. İndi bu barədə 
danışmayaq. Siz yorğunsunuz, əsəbləriniz gərgindir, hazırda 
qərar qəbul etmək iqtidarında deyilsiniz. Dincəlin. Əgər şüuru- 
nuzun səsinə qulaq versəniz, mənim haqlı olduğumu görərsi- 
niz. — O bir qədər susdu. — Əgər imtina etsəniz, çox xoşagəl- 
məz alternativlə üzləşəcəksiniz... Mən sizə hədə-qorxu gəlmi- 
rəm, Zarl Sizin hansısa ali məqsəd naminə mənimlə birgə olma- 
gınızi tələb etmirəm. Sadəcə, sizin öz xeyrinizi görəcəyinizə 
ümid bəsləyirəm. — Liqanın başçısı düyməni basdı. Qapı açıldı, 
Derk Lindis göründü. — Şahzadəyə və onun nişanlısına ən yax- 
şı otaqları ayırın. Keşikçilər etibarlı, amma gözə çarpmayan 
olmalıdırlar. Cüzi hörmətsizlik belə ciddi cəzalandırılacaq. 

Derk Undis dinməzcə təzim etdi. Qordon Liannanın əlin- 
dən tutdu və onlar otaqdan çıxdılar. 

Gün batandan sonra nəhəng qala dustaqxananı andırırdı. 
Tək-tək işıqlandırıcılar dəhlizlərin qaranlığını qovmaqda gücsüz 
idi. Əsirlər üçün ayrılmış otaqlar bərbəzəkli deyildi. Çılpaq divar- 
lar, kobud mebel, bağlı düzbucaq pəncərələr... 

Derk Undis məcburi təzim etdi. 

— Xəbərdar edirəm: çıxışlar qorunur. Burada lazım olan hər 
şey var. 

Zabit getdi. Qamətli, zərif Lianna pəncərənin qabağında 
dayanmışdı. Qordonun nəfəsi tutuldu. 

— Mən, Lianna, sizi Dağıdıcı bahasına da olsa xilas edə bil- 
səydim, bunu edərdim, — o, astadan dedi. 

Qız döndü. 

— Yox! Nə qədər ki Şorr Kan tərəddüd edir, xəyanətin açıl- 
masına şans var. Təəssüf ki, biz hətta buradan qaçıb gəmi ələ 
keçirə bilsək belə, Buluddan çıxış yolunu tapa bilməyəcəyik. 

Bulud! Burada o, səma İdi — qaranlıq, ulduzsuz, sıxıcı. Tal- 
larna oyaq idi. Həndəsi düz magistrallarla ağır yük maşınları 
şütüyürdü. Uzaq doklardan göy gurultusunu andıran səslər eşi- 
dilirdi. 

Qordon qonaq otağındakı divana uzandı — yata biləcəyinə 
gümanı yox idi. Lakin təbiət öz işini gördü. Onu ölgün, boz səhər 
oyatdı. Lianna divanın qırağında oturmuşdu. Qız azca allandı. 

— Güman etdim ki, siz artıq yatmırsınız, Zar. Səhər yeməyi 
hazırdır. Bu qida mayesi o qədər də pis deyil. Dadına baxın. 

Bütün uzun gün ərzində, solğun günəşin alçaq səmada 
yorucu ləngliklə süründüyü müddətdə onlar Şorr Kanın yanına 
çağırılacaqlarını gözləyirdilər. Lap axşama yaxın Derk Undis 
dörd silahlı əsgərin müşayiəti ilə gəldi. 

— Rəhbər sizi görmək istəyir, şahzadə Zar. — Lianna Qor- 
donla birgə irəliləmək istədikdə isə o əlavə etdi: — Tək. Təəssüf 
edirəm, amma əmr belədir. 

Etiraz etmək faydasız idi. Qız geri çəkildi. Qordon yaxınla- 
şıb onu öpdü. 

— Narahat olmayın, Lianna. 

Derk Undisin ardınca qalanın tutqun dəhlizləri ilə gedəndə 
daxilən o, özünü çox pis hiss edirdi. O bilirdi ki, bir daha Lian- 
nanı görməyəcək. “Bəlkə, belə daha yaxşıdır, — o düşündü. — 
əbədi itirilmiş məhəbbəti yaddaşında gəzdirməkdənsə, ölərək 
onu unutmaql” 

Onların gəldikləri otaq dünənki kabinetə oxşamırdı. Bura 
laboratoriya idi. Metal stol üzərində iri bir konus asılmışdı, o, 
kabellərlə nəsə mürəkkəb bir aparata qoşulmuşdu. Aparatın 
içində iki arıq buludlu əsəbi qurdalanırdı. 

Şorr Kan keşikçiləri buraxıb Qordona yaxınlaşdı. 

— Dincəldiniz? Lap yaxşı. Nə qərara gəldiniz? 

— Mən artıq dedim. Mən Dağıdıcının sirrini verə bilmərəm. 

— Hə, başa düşürəm, – bir qədər susduqdan sonra Şorr Kan 
dedi. — Ənənələr, adətlər, stereotiplər... Şüur bəzən bunlara qar- 
şı gücsüzdür. — O, gözlərini qıydı. — İndi qulaq asın, Zar. Dünən 
mən sizin etiraz edəcəyiniz təqdirdə ortaya çıxacaq xoşagəl- 
məz alternativ olduğunu dedim. Təfərrüatlarına getmədim, 
çünki könüllü razılaşacağınıza ümid edirdim. Amma indi siz 
məni məcbur edirsiniz... Belə ki, siz istəsəniz də, istəməsəniz 
də mən lazımi informasiyanı alacağam. 

— İşgəncəmi? — Qordon fınxırdı. Şorr Kan üz-gözünü tur- 
şutdu. 

— Belə kobud niyə, Zar? Mən işgəncə əleyhinəyəm. Bu 
qədimi üsul həm estetik deyil, həm də xeyli etibarsızdır. — O, 
oradakı buludlulardan böyüyünü göstərdi. — Land Aller bizim 
aparıcı alimimizdir. Bir neçə il əvvəl o, gördüyünüz bu fikirsayarı 
icad etmişdir. Cihaz beyindəki informasiyanı oxuyur: neyronla- 
rı yoxlayır, sinaptik birləşmələrin sxemini qurur və bunu tədqi- 
qat obyektinin malik olduğu biliyin fiziki mənzərəsinə çevirir. 
Onun köməyi ilə artıq sübh tezdənə Dağıdıcının sirri mənim 
olacaq. 

— Yenə də yalan, — Qordon dedi. Şorr Kan başını buladı. 

— Xeyir. Əmin olun ki, fikirsayar sizin beyin qırışlarından 
bütün informasiyanı sorub çıxardacaq. Amma bircə məqam var 
— zoncllaşdırıcı şüalar bir neçə saat ərzində beyindəki bütün 
sinaptik bağları parçalayır. Seansın sonuna insan tam dəli olur. 


s lll 





Za EDMOND HAMİLTON 


Qordonu soyuq tər basdı. İnanılmaz olsa da, gələcəyin elmi 
üçün tamamilə mümkündür! Fikirləri oxuyan və bu zaman bey- 
ni dağıdan alətl.. 

— Mən onu tətbiq etmək istəməzdim, — Şorr Kan sözünə 
davam etdi. — Siz mənə gələcək imperator kimi lazımsınız. Amma 
mənim seçimim yoxdur. 

Con Qordon əsəbi güldü. 

— Sizə yenə də təsadüf mane olub. Mən Dağıdıcının sirrini 
sizə verə bilməyəcəyəm, çünki bilmirəm. 

Şorr Kan səbirsizliklə əlini yellədi. 

— Hə, Zarl Siz axı İmperatorun oğlusunuz. Hamıya məlum- 
dur ki, siz bu sirrə vaqifsiniz. 

Qordon dilləndi: 

— Bəli, Amma imperatorun oğlu deyiləm. Başqa adamam. 

Şorr Kan çiynini çəkdi. 

— Özünüz bilərsiniz. Əfsuslar. Başlayınl 

Qordon diktatora tərəf dartındı, amma buludlulardan biri 
iflicləşcliricini əlində hazır tutmuşdu. O, döşəməyə sərildi. Onu 
stolun üstünə necə qaldırdıqlarını hiss etdi, Şorr Kanın soyuq 
baxışlarını dumanlı şəkildə gördü. 

— Sonuncu dəfə sizə müraciət edirəm, Zarl İşarə edin və bu 
bəladan qurtarınl 

Qordon yalnız qeyzli nəzərlərlə baxa bildi. İflicləşdirici yenə 
də onun peysərinə toxundu. Buludlular onun başı üzərində asıl- 
mış metal konusla əlləşirdilər. Sonra onu gecə uddu. 


NƏFS 


O, yavaş-yavaş özünə gəlirdi. Beyninin içində, sanki, cəhən- 
nəmin bütün dəmirçixanaları işləyirdi. Ürəyi bulanırdı. 

Soyuq şüşə dodaqlarına toxundu. Kimsə hökmlə dedi: 

— İçinl 

O, üfunətli mayeni zorla uddu. Vəziyyəti bir qədər yüngül- 
ləşdi, başağrısı azaldı. Nəhayət, gözlərini açdı. O, yenə də sto- 
lun üstündə uzanmışdı, amma konus görünmürdü. 

Buludlu alimlərdən biri onun üzərinə əyilmişdi. Çiynindən 
yapışmış əl ona bərk kresloya düşməyə kömək etdi. Şorr Kanın 
üzü görmə dairəsində peyda oldu. 

— Özünüzü necə hiss edirsiniz... Con Qordon? 

O diksindi. 

— Siz... bilirsiniz?.. 

— Bəs, sizcə, biz seansı nə üçün yarımçıq saxladıq? — Şorr 
Kan üzünü turşutdu. — Göylərə and olsun, bu, inanılmazdır! 
Amma fikirsayar yalan danışa bilmir. Mən isə ümid bəsləyirdiml 
Bu qədər zəhmət çəkəsən, hamısı da boşuna gedəl Kimin ağlı- 
na gələrdi ki, Zar Arnın bədənində vəhşi dövrlərdən olan adam 
yaşayır? 

Deməli, Şorr Kan bilirl Con Qordon fikrini cəmləməyə çalış- 
dı. Birinci dəfə idi ki, kimsə onun həqiqətdə kim olduğunu bil- 
mişdi. Bunun nəticəsi nə olacaq? 

Şorr Kan irəli-geri var-gəl edirdi. 

— İmperatorun oğlunun bədənindəl Nə qədər zəhmətl İna- 
nılmazdırl 

— Məgər cihaz bunun necə baş verdiyini göstərməyib? — Qor- 
don ehtiyatla soruşdu. 

Liqanın başçısı dedi: 

— Hə, hamısını bilirik. Ay səni, Zar Am! O, keçmişi tədqiq 
edir! Özü də öz İmperiyası təhlükə qarşısında olan bir vaxtda! 
Bəs siz, lənət şeytana, niyə susurdunuz? Hə, siz cəhd edirdi- 
niz. Amma mən inanmadım. Axı belə şeyə kim inanardı ki?1 — 
O, laboratoriyada vurnuxur, dodaqlarını gəmirirdi. — Con, siz 
mənim bütün planlarımı alt-üst etdiniz. Axı mən əmin idim ki, 
Dağıdıcının sirri artıq bax buradadır! — Diktator sıxılmış yumru- 
ğunu yuxarı qaldırdı. — İnanılmazdırl.. 

Con Qordonun gücü qayıdır və beyni gərgin işləyirdi. 
Vəziyyət dəyişmişdi, şans yaranmışdı. Hə! Qordona elə gəldi ki, 
çıxış yolunu görür. O, səsində narazılıqla dedi: 

— Təkcə siz həqiqəti öyrənə bilmisiniz. Qalanların hamısını 
aldada bilmişəm. Am Abbası da, Cal Arnı da, şahzadə Lianna- 
nı da... İndi isə hər şey batdı. 

Şorr Kan gözlərini qıydı. 

— Görünür, şahzadə olmaqdan xoşunuz gəlib? 

— Kimin xoşuna gəlməzdi ki? Orada, öz dövrümdə mən heç 
kim idim. Tərxis olunmuş əsgər... Gəlib Qalaktikanın ən böyük 
dövlətinin kral ailəsinin üzvü olmuşam! Belə çevrilmədən kim 
narazı qalar? 

— Bəs axı siz yenidən Zarla bədən mübadiləsi etməyə hazır- 
laşırdınız, — Şorr Kan xatırlatdı. — Müvəqqəti yüksəlişi siz unut- 
malı olmalıydınız. 

— Nə? — Qordon ikrahla fınxırdı. — Mən heç dəliyə oxşayıram? 

Liqanın rəhbəri diqqətlə onu süzdü. 

— Deməli, siz onu aldatmaq istəyirdiniz? 

— Nədir, mənə mənəviyyat dərsi vermək istəyirsiniz? — Qor- 
don coşdu. — Siz özünüz də eynən belə edərdiniz! Bax mən 
buradayam, Kainatın ən birinci adamlarından birinin cildində, 
indiyədək gördüyüm qızlardan ən gözəli ilə evlənməyə hazır- 
laşıram. Digər tərəfdən isə sarsaq bir vəd. Mənim yerimə olsay- 
dınız, siz nə edərdiniz? 

Şorr Kan güldü. 

— Con Qordon, siz mənim xoşuma gəlirsinizl Göylərə and 
olsun, o ibtidai dövrlərdə də layiqli insanlar doğulurmuşl — O, 
əlini Qordonun çiyninə vurdu. — Başınızı dik tutun, Qordon, 
qəm yeməyinl Bəli, mən sirri bilirəm, amma onu başqa bir kim- 
sə bilməyəcək. Land Aller və onun assistentindən, inanın ki, sirr 
çıxmaz. Siz hələ şahzadə olacaqsınızl 

— Demək istəyirsiniz ki, məni satmayacaqsınız? 

— Elədir ki var, — Şorr Kan dilləndi. — Zənnimcə, biz bir-biri- 
miz üçün faydalı olarıq. 

Qordon diqqətli qara gözlər arxasındakı kəskin intellektin 
gərgin işlədiyini hiss etdi. Kainatın ən hiyləgər qəsdçisini aldat- 
maq çox çətin, bəlkə də, heç mümkün deyil. Amma uduzaca- 
ğı təqdirdə Liannanın və Qalaktikanın taleyi tükdən asılı olacaq. 

Şorr Kan ona qalxmağa kömək etdi və onlar laboratoriyadan 
çıxdılar. Derk Undis Qordona xortlamış meyitə baxan kimi bax- 
dı. Rəhbər lütfkarlıqla gülümsədi. 

— Hər şey qaydasındadır, Derk. Şahzadə Zar mənim yeni 
əməkclaşımdır. 

Şorr Kanın şəxsi otaqları da kabineti kimi sadə idi. Bərk stul- 
lar, yalın döşəmə, qonşu otaqda səfər çarpayısı. 

— Buludun hökmdarının acınacaqlı yuvası, hə? — Şorr Kan 
istehza ilə gözlərini qıydı. — Lakin təbəələrə lazımi təsirini göstə- 
rir, — o, Qordona stulda yer göstərdi. — Hər necə olsa da, ina- 
nılmazdırl Uzaq keçmişdən gələnlə söhbət etməkl Hələ heç 
kimin balaca Yeri tərk etmədiyi sizin əsr necə idi? 

Qordon çiynini çəkdi. 

— əslində, bir elə fərq yoxdur. Həmin müharibələr və müna- 
qişələrdir. İnsanlar az dəyişir. 

Liqanın rəhbəri deyilənləri başı ilə təsdiqlədi. 

— Kütlə kütləliyində qalır. Yerdə əlbəyaxa döyüşünə girən 
bir neçə milyon adam və ya müasir Qalaktikada bir-birinin üstünə 
gedən minlərcə ulduz dünyası... Eyni şeydir. Siz mənim xoşu- 
ma gəlirsiniz, Con Qordon. Sizin əsl şahzadə olmadığınızı kim- 
sə bilmir. Deməli, bu bir o qədər də vacib deyil. Qalaktika üçün 
siz Zar Arnsınız. Əslində, siz daha yaxşı partnyorsunuz, sizdə 
İmperiyaya qarşı anadangəlmə loyallıq yoxdur. Deməli, Bulu- 
dun qələbəsindən sonra siz imperator olacaqsınız. 

Qordon daxilində təntənə baş qaldırdığını duydu. Elə düşün- 
düyü kimi, diktator onu şöhrətpərəst avantürist hesab edirdi. 
O, bir qədər özünü itirmiş kimi göstərdi. 

— İmperator? Mən, Con Qordon?.. 

— Bütün Qalaktikanın hökmdarıl — Şorr Kan səsini qaldırdı. 
— Necə gözəl perspektivlər! Sizin ürəyiniz istəyən hər şeyiniz 
olacaql Var-dövlət, hakimiyyət, zənginlik, hamının ehtiramıl 
Yanınızda isə arvadınız — gözəl şahzadə Liannal.. 

Və birdən özünün hiyləgər planı Qordona axmaqlıq kimi 
göründü. Nə üçün özünü aldatmalıdır? Axı Şorr Kanın dediklə- 
ri tamamilə realdırl O, formal da olsa, bütün Qalaktikanın, mil- 
yonlarla ulduz və planetin ali hökmdarı olacaql Ən əsası isə — 
Lianna həmişə onunla olacaq. 

Tələb olunan yeganə şey isə Buludun tərəfinə keçməkdir. 
Niyə də yox? Məgər o, İmperiyaya sədaqət andı içib?.. 

Diktator nitqini davam etdirirdi, amma Qordon eşitmirdi. 
Xain daxili səs onun qulaqlarına nəsə pıçıldayır, deyir, qışqırırdı... 

Yalan içində yaşamaql Əbədi özgə rolunu oynamaq, öz 
xəyanətini yadda saxlamaq və bu zaman sevgilinin gözlərinə 
baxmaq... Yoxl Elə şeylər var ki, insan onları basıb keçməməli- 
dir. Namus və ləyaqət boş söz deyil. Şorr Kan üçün, bəlkə də, 
boş sözlərclir, amma o, Şorr Kan deyil. 

— Siz, məncə, özünüzü itirmisiniz, — diktator dedi. — Nahaq 
yerə. Hər halda, Dağıdıcısız da ötüşərik. Korbulo onun tətbiqi- 
nə mane ola bilər. Arn Abbası o neytrallaşcırıb. Onun əlində 
Cal Arn nədir ki? 

— Bu, sizin öz işinizdir, — Qordon qətiyyətlə dedi. — Mən öz 
işlərim barədə düşünürəm. Siz məni imperator etmək istəyirsi- 
niz. Amma sizin Liqa məni Dağıdıcısız qəbul etməyəcək. 

Şorr Kan qaşqabağını tökdü. 

— Başa düşmədim. 

— Buludlular məni Zar Arn hesab edirlər, — Qordon izah etdi. 
— Onlar soruşa bilərlər: “Əgər o, bizimlədirsə, nə üçün sirri 
bölüşmür?” 

— Lənət şeytana! — diktator söydü. — Bu lənətə gəlmiş Dağı- 
dıcı hər addımda mane olur! 

— Yeri gəlmişkən, o nədir elə? — Qordon soruşdu. — Mən 
özümü bilən kimi göstərməyə məcburam, amma onun haq- 
qında heç bir təsəvvürüm yoxdur. 

— Heç kimin yoxdur, — Şorr Kan bir qədər susduqdan sonra 
dilləndi. — Belə bir əfsanə var. 2000 il bundan əvvəl Magellan 
buludlarından gəlmələr Qalaktikaya hücum etdilər. Onlar bir 
neçə planet sistemini ələ keçirtdilər. Amma böyük imperator 
Brenn Bir — o, eyni zamanda böyük alim idi — onlara nəsə dəh- 
şətli bir silahdan zərbə endirdi. Deyilənlərə görə, o yalnız magel- 
lanlıları deyil, həm də onların ələ keçirdikləri planet sistemləri- 
ni də məhv etmişdi. Bu, nədir ki, bütün Qalaktika təhlükə qar- 
şısında imişl Brenn Birin tətbiq etdiyi silahı Dağıdıcı adlandırır- 
lar, amma onun haqqında, təəssüf ki, heç kim doğru-dürüst heç 
nə bilmir. Hazırda bunu bilən yeganə adam Cal Arndir ki, ona 
da bizim əlimiz çatmır. 

— Daha bir nəfər də var, — Qordon dedi. — Əsl Zar Arn. 

— O axı uzaq keçmişdə, sizin öz bədəninizdə... — Diktator 
birdən dayandı. — Deyəsən, siz nəsə tapmısınız. Deyinl 

Qordon daxilən özünü tam ələ aldı, çalışdı ki, sözləri inan- 
dırıcı səslənsin. Onun Buluddan qaçmaq üçün dumanlı, az qala, 
qeyri-real planı Şorr Kanın bu sözləri necə qəbul etməsindən 
asılı idi. 

— Zar bizə lazım olan məlumatın hamısını verəcək, — o, 
inamla dedi. — Yerdəki laboratoriyada mənim zamanı dəf edə- 
rək onunla əlaqə yarada biləcəyim cihazlar var. Fərz edək ki, 
mən ona deyirəm: “Şorr Kanın adamları məni əsir tutublar. 
Mənim azadlığımın və sizin qayıtmağınızın qiyməti Dağıdıcı 
haqqında məlumatdır”. Necə bilirsiniz, o, nə edər? Axı onun 
dünyası buradır, Troonda onu sevdiyi qadın gözləyir... Qayıt- 
maq üçün o, hər şeyi qurban verər. 

Araya sükut çökdü. Şorr Kan fikirli-fikirli ona baxdı, sonra 
səsləndi: 

— Göylərə and olsun, bu alına bilər! Bəs sonra? 

— Mən, sadəcə, əlaqəni kəsərəm. Qoy mənim dövrümdə və 
bədənimdə özü üçün yaşasın. Necə bilirsiniz, yaxşı hədiyyədir? 

— Yenə deyirəm, Con, siz əsl insansınız! — Şorr Kan güldü və 
yenə də otaqda var-gəl etməyə başladı. — Bəs sizi Yerə necə 
aparaq? O tərəflərdə imperiyanın patrulları qaynaşır. Korbulo 
bütün bölgəni təmizləyə bilməz, bu, şübhə dogura bilər... Hə, 
neyləyək, kabus göndərmək lazım gələcək. — Qordonun baxış- 
larında anlaşılmazlıq sezən diktator izah etdi: — Bu, güclü atom 
silahı ilə təchiz olunmuş yüngül kreyserdir. Ekranlaşdırıcı sahə 
elektromaqnit şüalarını yayındıraraq onu görünməz edir. Doğru- 
dur, buna çox böyük enerii tələb olunur, cəmi 20-30 saat görün- 
məz qalmaq mümkündür. Amma elə bu da bəs edər. Qərara 
alınclı. Gəmini Derk Undis idarə edəcək. Sizin, əslində, kim olma- 
диги2и onun bilməsi vacib deyil. Onun tapşırığı sizi Yerə aparıb 
geri qaytarmaqdır. Beş gün ora, beş gün geri, bir gün də orada... 

Qordon zabitin üzündəki ikrahı, gözlərindəki təntənəni xatır- 
ladı. Aydındır ki, Derk Undis ona nifrət edir. Bu qədər müddə- 
ti bu fanatiklə bir yerdə olmaq... 








Za EDMOND HAMİLTON 


— Deməli, mən nəzarət altında uçacağam? Siz mənə etibar 
etmirsiniz? 

— Niyə də etibar etməliyəm? – Şorr Kan cavab verdi. — Mən 
heç kimə etibar etmirəm. Bizim maraqlarımızın, görünür, üst- 
üstə düşməsi başqa məsələ... Etibarlı olması üçün sizinlə Derk 
Undis və daha bir necə sadiq adam gedəcək. 

Qordon özünü soyuq cavab verməyə məcbur etdi. 

— Düzünü dediyinizə görə təşəkkür. Mən də sizin sözünüzə 
tam etibar etmirəm, buna görə də Liannasız uçmayacağam. 
Mən onu sevirəm və sizin əylənməniz üçün burada qoymaq 
istəmirəm. 

— Fəməlhut şahzadəsi? Sizin nişanlınız? — Şorr Kanın gözlə- 
rində kinayəli təbəssüm parladı. — Sizin zəif yeriniz bu imiş, Con! 
Arxayın olun, bütün qadınlar mənim üçün eynidir. Bir gözəl üzə 
görə bütün işi zərbə altında qoymaq... Xeyr. Amma əgər siz 
qısqanırsınızsa, qoy gedib sizinlə birgə gəzsin. Bəs siz ona necə 
izah edəcəksiniz? 

— Deyərəm ki, biz mühüm elmi məlumatlar götürməyə 
gedirik və bizi onların müqabilində buraxmağa razısınız. 

— Lap əla, — Şorr Kan dedi. — Elə bu saat əmr edərəm gəmi- 
ni hazırlasınlar. Sənə uğurlar, Con Qordon və uğurlu qayıdış. — 
Onun gözləri parladı. — Mən onda bəyan edərəm ki, Dağıdıcı- 
nın sirri bizim əlimizdədir, Zar Arn müttəfiqimizdir, Korbuloya 
siqnal verib bütün Liqanı hücuma göndərərəml 

Qordon ayağa qalxdı. 

— Mən bir qədər dincəlməliyəm. Elə bil ki, məni ət maşı- 
nındarı keçiriblər. 

Şorr Kan güldü. 

— Fikirsayarın iki saat ərzində sizin başınıza açacağı oyunla 
müqayisədə bu, heç nədir. Taleyin dönüşünə baxl Aciz sərsə- 
mə deyil, Qalaktikanın hökmdarına çevrilmək! — diktatorun üzü 
birdən polad kimi sərtləşdi. — Amma unutmayın - mən əmr 
edəcəyəm. 

Qordon onun sınayıcı baxışlarına duruş gətirdi. 

— Mən bunu unutsam, heç nə udmuram. Siz yıxılsanız, mən 
məhvə məhkumam. Odur ki mənə etibar edə bilərsiniz. 

— Hə, biz, həqiqətən də, yola gedəcəyik, — diktator gülüm- 
sədi və düyməni basdı. Astanacla Derk Undis göründü. — Şah- 
zadəni yola salın və dərhal da əmr dalınca qayıdın. 

Lianna Qordonu elə qarşıladı ki, sanki, bir daha görəcəyinə 
inanmırdı. Qız onun əlindən yapışdı. Gözləri par-par yanırclı. 

— Zar, özünüzü pis hiss edirsiniz? Mən elə qorxurdum ki... 

Qız onu sevirdi. Qordon bunu görürdü. Görünür, onun da 
hissləri üzündən oxundu, çünki Lianna qızarıb bir qədər geri 
çəkildi. 

— Eybi yox, — Qordon narahat kresloya oturaraq dedi. — Doğ- 
rudur, bir qədər Buludun elminin dadına baxdım, bu, bir o 
qədər də xoşagələn deyildi. 

— Onlar sizə işgəncə veriblər! Dağıdıcının sirrini açmağa 
vadar ediblərl 

O, başını buladı. 

— Yox. Mən Şorr Kanı inandlırdım ki, o sirri əldə etmək üçün 
Yerdəki laboratoriyama getməliyəm. Biz günü sabah yola 
düşürük. 

— Siz onu aldatmaq istəyirsiniz? Sizin nəsə planınız var? 

— Belə olsa, nə vardı ki, — Qordon köks ötürdü. — Biz Bulud- 
dan gedəcəyik, vəssalam. Sonrasını bilmək olmaz. Mən bir yol 
tapıb gəmidən qaçmalı və Korbulonun xəyanətindən qardaşı- 
mı xəbərdar etməliyəm. Ağlıma gələn yeganə şey patrulun onu 
ələ keçirə bilməsi üçün kreyseri sıradan çıxartmaqdır. Amma 
Derk Undis bizimlə uçur, onu aldatmaq çətin olacaq. 

Liannanın gözlərində inam və rəşadət oxunurdu. 

— Siz bir şey fikirləşib tapacaqsınız, Zar. Bilirəm ki, fikirləşib 
tapacaqsınızl 

Səhərisi gün kabus kreyser ТаПагпа kosmoportundan göyə 
qalxdı və Buludun sərhədinə yön aldı. 

Derk Undis onları “Dendra”nın orta göyərtəsinə ötürdü. 

— Sizin kayutlardır. Bütün uçuş ərzində burada qalacaqsınız. 

— Xeyr! — Qordon qətiyyətlə dedi. — Şahzadə xəstədir, daim 
qapalı yerdə oturmaq ona zərərdir. Gəzinti hüququ olmadan 
biz əməkdaşlıqdan imtina edirik. 

Buludlu tərəddüd içindəydi. Görünür, o, rəhbəri belə boş 
bir şeydən ötrü narahat etmək istəmirdi. 

— Yaxşı, gündə iki dəfə dəhlizdə gəzməyə icazə verirəm. 

Qapının kilidi şaqqıldadı. Lianna soruşdu: 

— Siz nəsə fikirləşmisiniz, Zar? Düzünü desək, içəridə 
oturmaq mənə, qətiyyən, mane olmur. 

— Mən hər hansı bir patrulun diqqətini cəlb etmək istəyi- 
rəm, — Qordon izahat verdi. — Bunun üçün isə, heç olmasa, 
minimum azadlıq lazımdır. 

Sonrakı saatlarda onların söhbətini yalnız generatorların 
ahəngdar uğultusu müşayiət edirdi. “Dendra” mikrometeorit- 
lərin sıx qatlarından keçir, kosmik burulganlarda yırgalanırdı. 
Buluddan çıxışa yönələn kabus kreyser tez-tez istiqamətini 
dəyişirdi. Bir sutkadan sonra onlar açıq məkana çıxdılar. Qabaq 
tərəfdə naməlum bürclər parıldayırdı, onlar içərisində Orion 
dumanlığı bərq vururdu. 

— Onlar Zahiri Kosmos Markizatlarının yanından ötüb sonra 
Günəşə tərəf dönmək istəyirlər, — Lianna ehtimalını dedi. 

— İmperiyaya arxa qapıdan, — Qordon hirslə dedi. — Boş rayon- 
larla gedəndə məgər biz çox patrulla rastlaşacağıq? 

Qız başı ilə təsdiqlədi. 

— Üç-dörd, bundan çox olmaz və Derk Undis asanlıqla 
onlardan “qaranlığa” çəkilə bilər. 

Qordonun baxışları Kanopusun oldugu istiqamətə yönəldi. 
Lianna tutuldu: 

— Siz Mem haqqında düşünürsünüz? 

— Yox. Qardaşımı öldürməyə imkan axtaran satqın Korbulo 
haqqında. Amma biz buna imkan verməyəcəyik. 

Üç gün sonra o, buna bir o qədər də əmin deyildi. “Dendra” 

Orion dumanlığının yanından ötüb-keçirdi. Oradan isə Günəşə 
— Yerə lap az qalırdı. 

İki dəfə gəmidə həyəcan siqnalları çalındı: radarlar İmperi- 
ya patrullarını görmüşdü. Və hər iki dəfə illüminatordan o tərəf- 
də səma qəflətən zülmətə bürünmüşdü. 

Bu ilk dəfə baş verəndə Qordon qoxdu. Lianna izah etdi: 

— Ekran qoşulub. Biz “qaranlıqda” gedirik. 

Qordon başa düşdü. Generatorların bərkdən uğultusu ekran- 
laşclırıcı sahənin işə salınması demək idi. O, kreyserə düşən 
bütün işıq və radar şüalarını yayındırırdı və buna görə də görün- 
məz qalırdı. Aşağı göyərtədəki generatorlar bir saata yaxın dəli- 
cəsinə uğuldadı. Gəmi ətalətlə irəliləyirdi — görünür, ekran, az 
qala, enerjinin hamısını işlədirdi. Bu, “Dendra” Orion Dumanlı- 
gının qərb qurtaracağına yaxınlaşanda bir də təkrarlandı. Onun 
möhtəşəm parıltısı göyün yarısını tuturdu. Qaranlıqlaşmadan 
əvvəl Qordon dumanlığın içində çoxlu yanar ulduzlar gördü. 
Məhz onların şüalanması toz-qaz mühitini işıq saçdırırdı. 

Üçüncü dəfə həyəcan siqnalı səslənəndə əsirlər silahlı keşik- 
çinin nəzarəti altında dəhlizdə gəzişirdilər. Buludlu qışqırdı: 

— Qaranlıqlaşmadlırl Kayuta qayıdınl 

Qordon Liannaya tərəf əyildi. 

— Biz qapıya yaxınlaşanda elə edin ki, sanki, huşunuzu iti- 
rirsiniz. 

Qız barmaqları ilə onun əlini yüngülcə sıxdı. Buludlu arxa- 
da gəlirdi, əli atom tapançasının üstündə idi. Kayutun yarında 
Lianna ürəyini tutub səndirlədi. 

— Özümü pis hiss edirəm, Zarl 

— Mən bilirdim ki, bu, belə də olacaql — Qordon qızı tutub 
keşikçiyə hirsləndi: — Kömək edinl 

Zabit əmr almışdı ki, qaranlıqlaşma olarsa, əsirləri dərhal 
kayuta salmaq lazımdır. Əmrə dəqiq əməl etmək onu çətinə 
saldı. O, Liannaya tərəf əyildi. Qordon dərhal qızı yerə salıb əli- 
ni buludlunun qoburuna atdı. Keşikçi nə baş verdiyini anlama- 
mış silah Qordonun əlinə keçdi. O, dərhal tapançaın dəstəyi ilə 
keşikçini gicgahından, şlemdən bir qədər aşağıdan vurdu. Zabit 
yerə ölü sərildi. 

— Lianna! — Qordon pıçıldadı. – Tez! 

Onlar keşikçini içəri dartdılar. Qordon onun paltarını çıxart- 
mağa başladı. 

— Haradasa yaxınlıqda İmperiya gəmisi var. Qaranlıqlaşma- 
nı korlayacağaml Risk edək? 

Onun boz gözləri alışdı. 

— Hə, Zarl Bütün Qalaktikanın gələcəyindən söhbət gedirl 

— Burada qalın, — o, ölmüş zabitin paltarını və şlemini geyə- 
geyə tapşırdı. Atom tapançasını qoburuna qoyub ehtiyatla dəh- 
lizə çıxdı. 

“Dendra” özü yaratdığı zülmətdə ehtiyatla irəliləyirdi. Dəh- 
liz boş idi. Heyət üzvləri döyüş cədvəlinə müvafiq olaraq öz 
yerlərini tutmuşdular. 

Qordon tələsik ensiz pilləkənlə aşağı düşdü. Aşağı dəhliz- 
də qaranlıq idi, bütün qapılar taybatay açılmışdı. Cihazların 
önündə buludlular — iki zabit və dörd əsgər — oturmuşdu. Zabit- 
lərdən biri arxaya baxdı və onun üzünü gördü. 

— Bu, Zar Arndiırl — o qışqırdı və əlini atom tüfənginə atdı. 
Qordon tətiyi basdı. O, elektron lampalarını nişan almışdı, 
amma adət etmədiyindən atəş zamanı tapança yuxarı dartındı 
və güllə tavanı yandırdı. Qordon yerə atıldı. Zabitin atəşindən 
qapının çərçivəsi alışdı. 

Qordon bir də tətiyi basdı. Bu dəfə atom gülləsi lampalar ara- 
sında partladı. Onlardan bənövşəyi elektrik alovu çıxdı. Otaq dər- 
hal odlu cəhənnəmə döndü. Qordon dəhlizə çəkildi. İllüminator- 
lann arxasındakı zülmət birdən aydın ulduzlu səmayla əvəzləndi. 

— Ekran sıradan çıxdı! — dinamikdəki səs bağırırdı. — Döyüşə 
hazırlaşın! 

Dəhlizin sonunda Liqa əsgərləri göründü. Qordon nişan 
aldı. İşıq parıltıları alaqaranlığı yardı, bir neçə adam yıxıldı. Lakin 
tapança susdu, enerji yükü tükənmişdi. Əsgərlər Qordona tərəf 
cumdular. 

Qəflətən illüminator arxasındakı səma, sanki, oda tutuşdu. 
“Dendra”nın korpusu, sanki, ağrılı titrəməyə tutuldu. Örtüyü 
çartıldayır, bayıra süzülən hava fışıltı salırdı. Sonra avtomatik 
ucaldılan arakəsmələrin çıqqıltısı eşidildi. 

Qordonla ona hücum edənlərin arasında keçilməz divar 
peyda oldu. 

— Hərə öz yerinə! Skafandrları geyin! — dinamiklərdən Derk 
Ulndisin əmri eşidildi. — Bizi düşmən kreyseri atəşə tutub! 

Zənglər çalınır, sirenalar uğuldayırdı. Atom toplarının atəşi 
qısa təkanlar yaradırdı. Qordon uzaqda, zülmət içində parılda- 
yan və itən işıq nöqtələri görürdü. 

Kosmosda duel! Mühafizə sahəsindən məhrum olmuş 
“Dendra” patrul kreyserinin qarşısında görünmüş və o da dər- 
hal atəş açmışdı. Lakin “Dendra” da borclu qalmırdı. 

Qordon Liannanı xatırlayıb trapla orta göyərtəyə qalxdı. 
Rəngi ağarmış, lakin özünü itirməmiş qız onun qabağına qaçdı. 

— Skafandrları tapmışaml Tez, Zarl 

Onlar kayuta qayıdıb metal örtüklü və iri, şəffaf şlemli ska- 
fandrları geyindilər. Oksigenin verilməsi avtomatik qoşulurdu. 
Raciiofonda Liannanın səsi eşidildi: 

— Deyəsən, patrul bizi darmadağın etmək istəyirl 

Qordon illüminatordan aralanmırdı. “Dendra” aramsız 
manevrlər edərək zərbə altından qaçır və eyni zamanda cavab 
atəşi açırdı. Məsafə o qədər böyük idi ki, güclü atom mərmilə- 
rinin partlayışı balaca nöqtəni andırırdı. 

Səma yenə gözqamaşdırıcı atəşə büründü — mərmi lap yaxın- 
lıqda partlamışdı. “Dencira” səssiz enerii axınında titrədi. Qordon 
və Lianna yerə sərildilər. Gediş turbinlərinin uğultusu hissedilə- 
cək dərəcədə azaldı. Yenə də avtomatik arakəsmələr şaqqıldadı. 

— Maşın şöbəsində zədələnmə varl — kimsə radiofonda qış- 
qırdı. — Cəmi iki generator işləyir! 

— Möhkəm durun! — Derk ündisin qətiyyətli səsi eşidildi. 
— İndicə o gəmiyə göstərərik. Bəzi ehtiyatımız var... 

Qordon Şorr Kanın yeni, əleyhinə müdafiə vasitəsi olmayan 
məxfi silah haqqında dediklərini xatırladı. Yəqin ki, buludlu onu 
işlətmək fikrindədir. Deməli, onun özünün qayğıları artacaq... 


" İl 

— İndi biz onların yadına düşmərik, Liannal Xilasedici qayığı 
ələ keçirmək lazımdırl 

— Mən hazıram, Zar! 

— Onda getdik, — o əmr etdi. 

Onlar boş dəhlizlərlə xeyli qaçdılar. “Dendra” möhkəm 
yırğalanırdı. Top bölməsini ötüb-keçdilər. Skafandr geymiş top- 
çuların başı vuruşmaya qarışdığından onları görmədilər. Bu da 
dəhlizin sonu, qayıqlardan birinə aparan şlüz. Axır kil Qordon 
dəstəkdən yapışdı. 

— Lianna, ГуиКи necə açaq? 

O da dəstəkləri dartışdırdı — faydası olmadı. 

— Kilid bağlanıb! Yəqin, qayıq zədələnib. 

— Eybi yox, başqasını taparıq, — o, inamla dedi. 

“репага” yırgalanır, şponqautlar və arakəsmələr cırıldayırdı. 
Gəminin çöl tərəfində bir-birinin ardınca mərmilər partlayırdı. 
Birdən radiofonda Derk Undisin təntənəli səsi eşidildi: 

— Bizim silah onları yaxalayıb! Bütün toplardan atəş! Hazırdır! 

Şlüzün yanındakı illüminatordan Qordon uzaqda partlayış 
gördü. Bu artıq nöqtə deyil, alışıb, dərhal da sönən parlaq ulduz 
idi. Hamısına rəhmətl.. 

Yan dəhlizdən qaçaraq iki zabit çıxdı. 

— Onlar buradadırlarl — birinci əlini atom tapançasına ataraq 
qışqırdı. Qordon ona tərəf atıldı. Gəmi yenə də əsdi və onlar 
silahı bir-birinin əlindən almağa çalışaraq yerə sərildilər. 

Sonra Qordon yeni səslər eşitdi və öz üzərində çoxlu əl 
duydu. Onu kobudcasına ayağa qaldırdılar. O, Liannanı onlarca 
bulucilunun əhatəsində gördü. Onlara şlemin üzlüyü arxasında 
sifəti qeyzdən əyilmiş Derk Undis başçılıq edirdi. 

— Xainl — o dedi. — Mən Şorr Kana demişdim ki, imperator 
küçüyünə etibar etmək olmaz! 

— Hər ikisini güllələmək lazımdırl — kimsə tələb etdi. — Onla- 
ra görə biz, az qala, o dünyaya yollanmışdıql 

— Yox, — Derk Undis onun sözünü kəsdi. — Qoy onların cəza- 
sını biz Buluda qayıdandan sonra rəhbərin özü versin. 

— Biz qayıdandan sonra? — başqa zabit hay verdi. — Ekran 
işləmir, son iki generator zor-güc işləyir, xilasetmə qayıqları 

sıradan çıxıb. Patrul, yəqin ki, toqquşma barədə xəbər verib. 
Bura İmperiyanın ərazisidirl Bir sutka keçməz ki, buralarda gəmi- 
lər qaynaşmağa başlayar. 

Derk Undis qurd kimi dişlərini qıcadı. 

— Bilirəm. Amma hara gedəcəyimizi də bilirəm. — O, bar- 
mağı ilə illüminatordan onun arxasında, Orion Dumanlığının 
odlu pərdəsi içində parıldayan yaxındakı mis rəngli ulduzu 
göstərdi. — Biz orada gizlənər və kömək çağırarıq. 

— Bəs xəritələrdə sistemin toz qasırğasının mərkəzində 
olduğu göstərilir! İki turbinlə ora gedə bilmərik. 

— Qasırğanın özü bizi ora aparacaq, — Derk Undis cavab ver- 
di. — Xilasedici gəmi üçün isə o, maneə deyil. Generatorların 
verə biləcəyi ən yüksək sürətlə ora gedək, yalnız Tallarna ilə 
əlaqə saxlamaq üçün enerji saxlayaq. Bu ikisini isə sarıyın və 
nəzarət altında saxlayın. Yerinə yetirin, Linn Kayl! 


ORİON DUMANLIĞI 


Əsirləri itələyib salamat qalmış kayutların birinə saldılar. Fır- 
lanan kresloya oturdub möhkəm plastik kəmərlərlə bağladılar. 
Zabit silahlı keşikçini onların yanında qoyub özü getdi. 

Qordon kresloda Liannaya tərəf döndü. 

— Mən istəyirdim işləri düzəldim, — yavaşcadan dedi, — amma 
hər şeyi korladım. 

Qız təbəssümlə: 

— Bu, lazım idi. Hər halda, Şorr Kanın planlarını pozduq, — dedi. 

Amma Qordon başa düşürdü ki, hər şey bitib. O, bir şeyə nail 
olub: buludlulara özünün düşmən olduğunu göstərib. Troonu 
xəyanət barədə xəbərdar etmək indi alınmayacaq. Onu Lianna ilə 
birlikdə yenə də Buluda, diktatorun pəncəsinə çatdıracaqlar... 

“Bu olmayacaq! — Qordon özünə söz verdi. — Əvvəlcə mən 
onları bizi öldürməyə vadar edəcəyəml” 

Generatorlar son enerji ehtiyatını işlədərək bir neçə saat 
uğuldadı. Sonra susdular, sərbəst uçuş başladı. Tezliklə “Dend- 
ra” dumanlığın işıqsaçan ala-toranına daxil oldu. 

Vaxtaşırı ulduz uçağının dərinliklərindən müdhiş cırıltılar eşi- 
dilirdi. 

Daha iki saatdan sonra silkələnmə başlandı: gəmi güclü toz 
axınına düşdü. Yırğalanma güclənirdi, sanki, gəmi bu saat par- 
ça-tikə olacaqdı. Bərk şaqqıltı eşidildi, sonra uca fışıltı səsi gəldi. 

— Otseklərdən hava çıxır, — Lianna pıçıldadı. — Skafandrsız 
biz artıq ölmüşdük... 

Əcəl, onsuz da, yaxınlıqda dolaşırdı: gücsüz gəmini planet- 
məqsədə doğru aparan güclü toz burulganları atır-tuturdu. О, 
bulanıq sarı rəngdə tüstülənən şarabənzər illüminatorda 
göründü. Derk Undisin sonuncu əmri dinamikdən eşidildi: 

— Amortizatorlara oturun! Sərt eniş! 

Əsirlərə nəzarət edən keşikçi boş kresloya oturub kəmərini 
bağladı. Gəminin üzlüyündəki deşiklərdən dolan havanın fışıl- 
tısı eşidildi. Qordon sürətlə yaxınlaşan sarı cəngəllikləri gördü. 
Mühərriklər eniş sürətini azaltmaq məqsədilə uğuldadı. Sonra 
möhkəm zərbə oldu və qaranlıq çökdü. 

..Опи Liannanın həyəcanlı pıçıltısı özünə gətirdi: 

— Zar, yaralanmamısınız ki? 

— Yox, — Qordon ətrafı gözdən keçirə-keçirə zorla cavab ver- 
di. — Deyəsən, enmişik... 

“Dendra” artıq gəmi deyil, bir qalaq əzik-üzük metal idi, 
onun uçuşu həmişəlik başa çatmışdı. Divardakı yarıqdan içəri 
mis rəngli ilıq işıq süzülürdü. Bayırda kəhrəba rəngli yarpaqla- 
rı birbaşa hamar gövdədən çıxan hündür ağaclar görünürdü. 
Qızılı toz günəşin metal rəngli işığında üzür, qəribə рәгдәдапад 
quşlar cəngəllik üzərində süzürdülər. 

Linn Kayl kayuta boylandı, amma artıq şlemsiz və qara zabit 
mundirində idi. 

— Bunların skafandrlarını çıxardın, — onu müşayiət edən əsgər- 
lərə əmr etdi, — sonra yenidən bağlayın, nazları ilə oynamayın! 

Ağır geyimsiz Qordon özünü daha yaxşı hiss etdi. Havadan 
kəskin, naməlum iylər gəlsə də, rahat nəfəs alınırdı. Kayutla 
üzbəüz rabitə qovşağı yerləşirdi. Bir müddətdən sonra oradan 
ötürücünün vızıltısı, onun ardınca isə Derk Undisin səsi eşidildi: 

— Tallarna, cavab verin! Danışan “Dendra”dırI Cavab verinl.. 

— Birdən verilişi bizimkilər eşitdi? — Lianna pıçıltı ilə soruşdu. 

— Çətin ki. Yəqin, onlar hansısa gizli dalğada işləyirlər. 

Qordon bədəninin yüngül təkanlarıyla kreslonu bir qədər 
çevirdi və indi divardakı deşikdən öz mənzil-qərargahlarını 
çağıran Derk Undisi və operatoru görürdü. Bir neçə uğursuz 
cəhddən sonra onlar cərəyanı söndürüb getdilər. İki saatdan sonra 
qayıtdılar. Rabitəçi diqqətlə paneldə vernyerləri düzəltdi, sonra 
bir neçə rubilniki qoşdu. 

— Dalganı qaçırtmayın, — Derk Lindis onu xəbərdar etdi. — Bu 
lənətə gəlmiş İmperiya siçovulları bircə söz belə tutsalar, yeri- 
mizi müəyyənləşdirəcəklər. 

Yenə də çağırışlar başladı. Bu dəfə Tallarna cavab verdi. 

— Danışan “Dendra”dirl — buludlu sevincək hay verdi. — Tele- 
stereonu qoşa bilmirəm, enerii azdır. Tanınma kodunu verirəm... 

O, uzun rəqəmlər sırasını diktə etdi, sonra sığınacaq tapdıqları 
planetin məkanda koordinatlarını xəbər verdi, döyüş haqqında 
qısaca məruzə etdi. 

Qəbuledicidə Şorr Kanın səsi guruldadı: 

— Xidmətə görə təşəkkür edirəm, Derk. Şahzadənin bu 
qədər axmaq olduğunu güman etməzdim. Möhkəm durun. 
Liqa öz qəhrəmanlarını dar ayaqda qoymaz. Daha bir kabus 
göndərirəm. Gözləyin, o, tezliklə gəlib çatar. Daha efirə çıxma- 
yın. Düşmənin sizin yerinizi öyrənməsinə yol vermək olmaz. 

— Eşidirəm, rəhbər! — Derk Undis səsini ucaltdı. — Mən belə 
başa düşdüm ki, Zar Amı Yerə aparmaq lazım deyil? 

— Qətil — Şorr Kan güldü. — Qarşınızda duran əsas məsələ 
onların qaçmasına yol verməməkdir. Siz onların dirisini, ya ölü- 
sünü Buluda gətirməlisiniz. Dirisi olsa, daha yaxşı, onları lap yax- 
şıca qarşılayaram... 

Bu sözləri eşidəndə Qordonu soyuq tər basdı. Lianna cəld 
ona tərəf baxdı, amma heç nə demədi. Buludlular isə sevinir- 
dilər. Bəs necə, tezliklə kömək gələcək! Bir qədər sonra Qordon 
Derk Undisin gəminin ətrafında keşikçilərin qoyulması barədə 
sərəncam verdiyini eşitdi. 

Gümüşü günəş üfüqün arxasına endi və sarı kolluqlara 
qaranlıq çökdü. Meşənin rütubətli nəfəsi daha aşkar hiss olun- 
mağa başladı. Gecə aylı gecələrdəki kimi işıqlı idi: burada səma 
Orion dumanlığı idi və onun soyuq parıltısı tutqun cəngəlliklə- 
ri və dağılmış gəminin qalıqlarını işıqlandırırdı. 

Gün batandan az sonra uzaqdan uzun-uzadı qışqırıq eşidil- 
di. Bu, uca, heyvan nəriltisiydi, amma onda qəribə düşünülmüş, 
az qala, insan harayı duyulurdu. 

Lianna üşünüşüb büzüşdü. 

— Bu itirilmiş aləmlər haqqında dəhşətli şeylər danışırlar, 
Zar. Hər kapitan cəsarət edib toz burulğanına girməz... 

— Bilsələr, bura çoxları gələr, — Qordon fikri dağınıq dedi. 
Onun fikri başqa yerdəydi. Gəmi yerə enəndə onun sağ qolu 
bağlanmış metal qoltuqaltı çatlamışdı. Çatın qırağı dik, bir 
qədər diş-diş idi. Hazırda o, möhkəm plastik kəməri bu iti yerə 
sürtürdü. Plastik, çətin ki, kəsilsin, amma heç olmasa, başı qarı- 
şırdı. O, əzələləri yoruluncayadək gizlincə bununla məşğul 
oldu. Sonra ağır yuxuya getdi. 

Səhərəyaxın onları cəngəlliklərdən gələn başqa müdhiş, 
anlaşılmaz qışqırıq oyatdı. Bir gün və bir gecə və daha bir gün 
keçdi. Buludun adamları gəlib çıxmadılar. Üçüncü gecə isə dəh- 
şət gəldi. Qaranlıq düşənclən dərhal sonra postlardan biri tərəf- 
dən qışqırıq, daha sonra atom silahının atəşi eşidildi. 

— Nə olub? — Derk Undis səsləndi. 

— Nəsə insanabənzər məxluqlardır, amma mən atəş açan 
kimi əriclilər, — başqa bir səs hay verdi. — Bir anda yoxa çıxdılarl 

— Yenəl — üçüncü bir səs qorxu içində bağırdı. — Onlar hücu- 
ma keçirlər! 

Atom tüfənglərinin atəşi qaranlığı yardı. Derk Undis əmrlər 
verirdi. Lianna kreslonu illüminatora tərəf çevirdi. 

— Zar, baxınl 

Kolluqdan gəmiyə tərəf onlarca insanabənzər varlıq qaçırdı. 
Onlar nəhəng rezin adamlara bənzəyirdilər. Onların gözlərində 
cəhənnəm odu yanırdı. 

Derk Undis və başqaları atom tüfənglərinclən nişan alıb atdı- 
lar. Gözqamaşqdırıcı partlayışlar yenə də dumanlışın soyuq işı- 
ğını kölgədə qoydu. Güllə dəyəndə rezin adamlar, sadəcə, əri- 
yirdilər. Onların bədənləri qatı seliyə dönüb yavaş-yavaş kollu- 
ğa çəkilirdi. 

— Biz mühasirədəyikl — Linn Kayl dəlicəsinə qışqırdı. — Onlar 
həddindən artıq çoxdur! Silahlar faydasızdır! 

— Küy-kələyi saxlayın! — Derk Undis qışqırdı. — Linn, gene- 
ratorların yanınal Kabeli onlara birləşdirin. Bu heyvanları şüa- 
lanma ilə qovmağa cəhd edək. Tez olunl 

Rezin dəstə buludluları gəmiyə tərəf sıxışdırırdı. Liannanın 
gözlərində dəhşət oxundu — hücum edənlər iki əsgəri qapıb 
kolluğa sürüdülər. 

— Zar, bu, nədir? Onlar nə insandır, nə də heyvan... 

Görüm dairəsində Linn Kayl və daha iki nəfər göründü. 
Onlar mühərrikdən çıxarılmış yekə şüalandırıcını sürüyüb gəti- 
rirdilər. Onların ardınca ağır kabel uzanırdı. 

— Yol verinl — Linn Kayl aparatı qoşdu. Oradan gözqamaş- 
dırıcı energetik şüa göründü. Yer meşənin qaranlığına çəkilən 
seliklə örtüldü. Kolluqdan qeyzli qışqırıqlar eşidildi. 

— Bunlar һагадап çıxdılar? — Linn Kayl qışqırdı. 

— Fikirləşməyə vaxt yoxdur! — Derk Undis onun sözünü kəs- 
di. — İkinci şüalandırıcını gətirin! Onları bütün perimetr boyunca 
düzün! 

Yanm saat sonra yeni hücum başlandı. Bu dəfə rezin qoşunu 
dörd şüalandırıcının birgə gücü qarşıladı. Hücum edənlər geri 
çəkiləndən və generatorlar söndürüləndən sonra Qordon uzaqda 
yeni bir səs eşitdi. Ahəngdar, barabanların boğuq səsi kimi döyü- 
nən bu səs qərbdən, soyuq işıqla işıqlanmış cəngəllikdən gəlirdi. 
Birdən baraban səsi içərisində zəif, əzab dolu insan səsləri eşidil- 
di, Onları təntənəli boğaz səsləri batırdı. Sonra sükut çökdü. 

“Qışqıran əsirlər idil — Qordon dəhşət içində fikirləşdi. — 
Allah bilir, başlarına nələr gəlib!” Liannanı xilas etmək naminə 
o, biranlıq hətta Buluda könüllü qayıtmağa belə hazır idi. Lakin 
zəiflik dəqiqəsi keçdi. Onlar buradan qurtaracaqlar, lakin Şorr 
Kanın əlinə keçmək üçün yoxl 

Qordon yenidən kəməri çatın diş-diş qırağına sürtməyə 
başladı. Sonra yorulub yuxuya getdi və bir də günəş çıxandan 
sonra oyandı. 

Mis rəngli günəşin işığında cəngəlliklər aldadıcı təhlükəsiz 
görünürdü. Bütün uzun gün ərzində Qordon keşikçinin ona 
tərəf baxmadığı hər bir andan istifadə edərək inadla onu saxla- 
yan bağlardan can qurtarmağa çalışdı. Lianna pıçıldadı: 

— Azad olmağa ümid edirsiniz? 

— Bəli, — o dedi. — Biz kömək çağıracağıq. Yolunu bilirəm. 

Axşam oldu. Derk Undis qırıq-qırıq əmrlər verirdi: 

— Hər şüalandiırıcıya iki nəfər. Vəhşiləri qovmağa hazırlaşın. 
Generatorlar bütün gecəni işləyəcək. 

Meşədən yenidən dəli qışqırıqlar eşidildi və dərhal da rezin 
sürüsü axını göründü. Onu yığcam şüalanma zərbəsi qarşıladı. 

— Onlar geri çəkilirlər! — Derk Undis səsləndi. 

— Onlar ölmürlər! — kimsə etiraz etdi. — Onlar əriyir və axıb 
kolluğa çəkilirlər! 

Qordon başa düşdü ki, vaxtdır. Generatorlar qoşulub, 
buludluların hamısının başı müdafiəyə qarışıb. Kəmər artıq yarı- 
yadək kəsilmişdi. O, tam qüvvəsi ilə güc verdi. Plastik qırıldı. O, 
tələm-tələsik qalan kəmərləri açdı, Liannanı da azad etdi. Sonra 
kayutdan rabitə qovşağına cumdu. 

— Siz keşikdə durun, — o xahiş etdi. — Radioötürücünü qoş- 
mağa cəhd göstərdim. 

— Siz Troonla əlaqə yarada biləcəksiniz? 

— Yox, dalğanı dəyişəcəyəm. İstənilən siqnal bu planetə diq- 
qəti cəlb edəcək. 

Otağın alaqaranlığında Qordon əlini sürtə-sürtə operatorun 
keçən dəfə birləşdirdiyi rubilniki tapdı. Lakin ötürücü lal-dinməz 
qaldı. Vakuum lampalardan nə səs, nə də qığılcım çıxmadı. 
Xilas olmaq cəhdi yenə də tam nəticəsiz qaldı. 

Bayırda qızğın döyüş gedirdi. Qordon özünü sakitləşməyə 
vadar edib əli ilə rubilnikləri yoxladı. Onlardan biri birləşdiril- 
məmişdil Uğultu eşidildi, lampaların közərmə telləri qızardı. 

— Şüalandirıcılar zəifləyir! — Derk Undis qışqırdı. — Bu məx- 
luqlar yenə də hücum edirlər! Linn, baxın görün generatorlara 
nə olub. Cəld! 

Qordon tələm-tələsik dəstəkləri fırladırdı, aparat onun təcrü- 
bəsiz əli altında gah canlanır, gah sönürdü. Döyüş səsi yaxınla- 
şırdı. Liannanın xəbərdaredici səsi onu geri qanrılmağa vadar 
etdi. Bənizi ağarmış, saçı dağılmış Linn Kayl qapıda dayanmışdı. 

— Lənət şeytanal Mən belə də bilirdim... 

Qordon onun üstünə atıldı və onlar yerə yıxıldılar. Sonra o, 
Liannanın dəhşət dolu səsini eşitdi və dəhlizə doluşan dəhşət- 
li fiqurları gördü. 

Rezin qəsbkarlarl Dəhşətli aləmin məxluqları zəifləmiş 
müdafiə səddini keçib gəmiyə girmişdilər. 

Güclü pəncələr qızı göyə qaldırdı. İfadəsiz üzlər, parıldayan 
gözlər lap yaxında idi. Qordon dəlicəsinə qışqırdı, Linn Kaylı 
kənara tullayıb ayağa qalxmaq istədi. Lakin yumşaq kütlə onu 
artıq altına almışdı, kalmarın qısqacları kimi çevik əllər onun 
bədənindən yapışdı. Linn Kayl tətiyi çəkməyə macal tapdı və 
hücum edənlərdən biri dərhal sürünən seliyə çevrildi. Amma 
qalanları dərhal buludlunun üstünə atıldılar. 

Dəhlizdə atəş səsləri gurladı. Derk Undisin səsi eşidildi: 

— Gəmini təmizləyinl Biz şüalandırıcıları qaydaya salana 
qədər qapıları saxlayın! Cəld olun! 

Qordon cidd-cəhdlə müqavimət göstərirdi, lakin güclü əllər 
onu döşəmədən qaldırdı. Rezin qoşun dağılmış gəmidən geri 
çəkllir və özü ilə üç adam aparırdı. Qordon dəhşət içində başa 
düşclü ki, məhz o, buludluları müdafiədən məhrum edərək, 
Liannanı bu dəhşətli vəziyyətə salıb. 

— Derk, bizi tutublarl — Linn Kayl bağırdı. Atəşlər açılır, dəh- 
şətli bağırtılar eşidilirdi. Hücum edənlər əsirləri uca kolluqlardan 
asanlıqla keçirib aparırdılar. Qordon keçilməz cəngəlliklərdən 

meymun cəldliyi ilə keçən müdhiş varlıqları zorla seçirdi. 
Dumanlığın soyuq işığında hərdən Liannanın və zabitin ağ üzlə- 
ri görünürdü. Bir neçə dəqiqədən sonra bu məxluqların qaçışı 
daha da sürətləndi. Meşə seyrəkləşdi, ağacların arxasında qaya- 
l yamac göründü. Rezin qoşunun yolu dərin daşlı dərədən 
keçirdi. Qayalar zəif işıq saçırdı. Bu, göyün işığının əksi deyildi. 

“Radioaktivlikdir, — Qordon anladı. — Bu cəhənnəm məxluq- 
larını da yaradan budur”. 

Qayalar qışqırıga qərq oldu. Dərə rezin məxluqlarla dolu 
idi. Onlar özününküləri uca boğuq bağgırtılarla qarşıladılar. 

Sonra Qordon meyit təki ağarmış Liannanın yanında dayan- 
dığını anladı. Onların hər ikisini möhkəm-möhkəm tutmuşdular. 

— Bizə neyləyəcəklər, Zar?.. 

O, cavab vermədi. İnsanabənzər qorxunc məxluqlar Linn 
Kaylı dövrəyə aldılar. Güclü əllər onun paltarlarını cırıb çıxar- 
dırdı. Təqdiredici uğultu göylərə ucaldı. Rezin məxluqlar çömə- 
lib əllərini baraban çalırmış kimi ritmik yerə döyəcləyirdilər. 

Linn Kayl var gücü ilə qurtarmağa çalışırdı, lakin onu götü- 
rüb apardılar. Radioaktiv qayaların əhatəsində olan dərənin 
dərinliyində eni iyirmi metrə yaxın olan dəyirmi göl var idi. Onun 
səthində parıltı görünürdü. Amma bu, su deyildi. 

Göyün və qayaların qarışıq işığında canlı çapalayan seliyin 
nəhəng kütləsi qalxıb-enirdil 

— O, nədir? — Lianna qışqırdı. 

Az qala, huşunu itirən Qordon gördü ki, bu qatı kütlənin 
kənarından uzun qurdabənzər çıxıntılar uzanır və onların ucun- 
da balaca rezin adamlar çapalayırlar. Onlardan biri onun gözü- 
nün qabağında ayrıldı və kənara addımladı. 

“İlahil — Qordon fikirləşdi. — Onlar bu şeydən əmələ gəlirləri” 

Xırıltılı bağırtılar və baraban səsini Linn Kaylın dəhşətli qış- 
qırığı batırdı. Rezin adamlar onu birbaşa tərpənən protoplaz- 
manın içinə atdılar. Buludlu yenidən dəhşətlə bağırdı. Qordo- 
nun gözləri qaraldı. Qatı maye bir anda Linn Kaylın bədənini 
uddu. 

— Ora baxmayın, Lianna! — Qordon qışqırdı. Acgöz əllər hər 
tərəfdən ona uzanır, paltarını dartıb cırırdı. O, var gücü ilə dar- 

tındı, amma faydası olmadı. Artıq heç nə görməyən o, birdən 
Liannanın yavaş, boğuq qışqırtısını eşitdi. 

Atom tüfənglərinin gurultulu partlayışı qalan səsləri üstələ- 
di. Güllələrin gözqamaşdırıcı partlayışı alaqaranlışı yardı. Rezin 
məxluqlar yıxılır, əriyir, sürünən seliyə dönüb öz göllərinə üz 
qoyurdular. 

— Derk Undisl – silahlı buludlular arasında “Dendra”nın 
komandirinin ensiz üzünü görən Qordon ürəkdən səsləndi. 

— Zar Агт və qızı götürün, cəld olun! — o əmr etdi. – Tez, 
gəmiyəl 

Qordon Derk Undisə heyran olmaya bilməzdi. O, onların 
hər ikisini Buluda çatdırmaq əmri almışdı. O ya əmri yerinə yeti- 
rəcək, ya da öləcək. 

ətrafda hər şey bir-birinə qarışmışdı. Atəşlər gurlayır, atom 
güllələri partlayırdı. Qordon onu tutan əllərdən qurtulub Lian- 
naya tərəf atıldı. Bu cəsarətli hücumdan özlərini itirmiş rezin 
adamlar vurnuxur, bar-bar bagırırdılar. Buludlular, axır ki, əsir- 
ləri azad edib dərədən çıxmağa tələsdilər. 

— Onlar bizi addımbaaddım izləyirləri — Qordonun lap yanın- 
da kimsə qışqırdı. Onların arxa tərəfində meşədə xırıltılı bağırtı- 
lar eşidildi. Görünür, rezin çapqınçılar özlərinə gəlib qanuni ovla- 
rını əldən verməmək üçün onların dalınca düşmüşdülər. Onlar 
sürətdə üstünlüklərindən istifadə edərək cinahlardan yaxınlaşır, 
qışqır-bağırla yerlərini büruzə verirdilər. Dağılmış ulduz uçağına 
qayıdanlar yolu yarı edəndə eyni dəhşətli bağırtılar qabaq tərəf- 
dən də eşidildi və hər tərəfdən rezin adamlar irəli cumdular. 

— Hücuma! – Derk Undis tapançasını qaldırıb qışqırdı. — 
Yaşasın rəhbərl 

Bu cəhdin uğura şansı qəti yox idi — Qordon bunu yaxşı 
başa düşürdü. On-on iki atom tüfəngiylə saysız-hesabsız qoşu- 
nu yarıb keçmək mümkün deyildi. 

Hücum nəticə vermədi. Rezin adamlar irəliləyirdilər. Qor- 
don meşədən tapdığı əyri-üyrü dəyənəklə vuruşur, Liannanı 
qoruyurdu. O, Liannanın dəhşətli gölə sağ aparılmasına yol ver- 
məmək üçün sonuncu zərbə üçün kifayət qədər gücü qalaca- 
gına ümid edirdi. 

Birdən döyüş meydanına kölgə düşdü. Alovlanan göydən 
nəsə iri, qara bir şey enirdi. 

— Cəmil – buludlulardan kimsə qışqırdı. — Liqanın gəmisi! 

Üstündə Buludun gerbi olan kabus-kreyser ağacları qıra-qıra 
ağır-ağır meşəyə endi. Lyuklar açıldı, oradan əllərində atom 
tüfəngləri olan əsgərlər tökülüşüb döyüşə girdilər. 

Rezin adamların sırası gerilədi. Qordon artıq gərəksiz olmuş 
dəyənəyi yerə atıb geri qanrıldı. Huşunu itirmiş Lianna yerə 
sərilmişdi. O, qıza tərəf əyildi. 

— Salam, Hell Vonn! — Derk Undis köməyə gələnlərin enlikü- 
rək, saçı qısa vurulmuş başçısını salamladı. — Siz lap vaxtında 
özünüzü yetirmisiniz. 

— Deyəsən, – o, döyüş meydanından sürüşüb gedən qatı 
protoplazmaya iyrənə-iyrənə baxaraq dedi. — Bu nə iblislərdir 
sizə hücum edib? 

— Bu, radioaktiv planetin törəmələridir, — Derk Undis izah 
etdi. — Görünür, nə vaxtsa burada koloniya olub. İnsanlar muta- 
siyaya uğrayıblar. İndi onlar protoplazma gölündən doğulur və 
öləndən sonra ora qayıdırlar ki, yenidən doğulsunlar. — O bir 
qədər susdu. — Bunu sonra müzakirə edərik. Ən əsası buradan 
rədd olmaqdır. Məncə, İmperiyanın eskadrilyaları hazırda 
dumanlığın bütün qərbini ələk-vələk edir. 

— Elədir, — Hell Vonn təsdiqlədi. — Dumanlığın içindən keçib 
şərqə gedəcəyik, sonra onun kənarıyla cənuba yönələcəyik. 

Bu zaman Qordon artıq Liannanı ayıltmışdı. Qız təəccüblə 
yeni adamlara baxırdı. 

Derk Undis gəmini göstərib əmr etdi: 

— Haydı gəmiyə, cənab əsirlər! 

Holl Vonn, sanki, nəyəsə qulaq verirdi. O, əlini qaldırdı. 

— Diqqətl 

Qordon yuxarı baxdı. Göydən dörd iri gəmi enirdi. Özü də 
kabus yox, atom topları batareyaları görünən ağır kreyserlər. 
Hər birinin üstündə kometa — İmperiyanın emblemi alışıb-yanırdı. 

— Gəmiyə! — Derk Undis qışqırdı. — Bəlkə, aradan çıxa bildikl 

— Gecdir, — Hell Vonn başını buladı. — Onlar bizi nişana 
götürüblər. 

Derk Undis bir an hərəkətsiz durdu, sonra əsirlərə tərəf 
döndü. Onun gözlərində intiqam odu parladı, əlini qoburuna 
uzatdı. 

— Böyük rəhbər əmr edib ki, bu adamlar nə olur-olsun Tro- 
ona qayıtmamalıdırlar, — o, tapançasını çıxara-çıxara yavaş- 
yavaş dedi. — Göylərə and olsun, əmr yerinə yetiriləcək. 

O, atom tapançasını qaldırdı. 


BİR ƏSİRLİKDƏN DİGƏRİNƏ 


Qordon hökmün yerinə yetirilməsini gözləmədi. O, topdan 
çıxan mərmi kimi Derk Undisin üstünə atıldı. Onu vurub arxası 
üstə yerə sərdi. 

Holl Vonn artıq əmrlər verə-verə gəmiyə tərəf qaçırdı. Derk 
Undis tərpənmirdi. Cəmi bir neçə dəqiqə duruş gətirmək lazım- 
dır! Qordon Liannanın əlindən yapışdı və onlar kolluğa cumdular. 

Arxa tərəfdə mühərriklər guruldadı: Holl Vonnun kabusu 
göyə milləndi. Bəli, buludlular qorxaq deyildilər. İmperiya hüdud- 
larında onun qüvvələrinə hücumun cəzasının dərhal məhv edil- 
mə olduğunu bilən Holl Vonn döyüşə cumdu. 

Atom topları gurladı və enməkdə olan İmperiya gəmilərini 
atəşə tutdular. Gözqamaşdırıcı partıltılar göyün zəif parıltısını 
batırdı. 

Lakin qüvvələr qeyri-bərabər idi. Dörd kreyserin batareya- 
ları birdən cavab verdi. Kabus biranlığa odlu atom çiçəklərində 
görünməz oldu, daha bir an sonra isə közərmiş bolid kimi yerə 
düşməyə başladı. 

— Zar, özünü gözləl — Lianna Qordonu kənara dartdı. Güllə 
onun üzünün yanından keçib kolluqda partladı. 

Derk Undis yenidən nişan aldı. Lianna ona tərəf atıldı. Bulud- 
lu onu itələdi, lakin Qordon onun üstünə atıldı. Derk Undisin 
tapançası yerə düşdü, o, Оогдопип qarnına təpik vurdu, sonra 
yumruqlamağa başladı. 

Qordon zərbələri, demək olar, hiss etmirdi. Onlar yerə yıxıl- 
dılar, Derk Undis ağaca söykənib ikiəlli Qordonun boğazından 

yapışdı. Gözləri qaralan Qordon birtəhər rəqibin sərt saçların- 
dan yapışdı və onun peysərini ağaca vurdu. Bir də, bir də... 

— Bəsdir, Zar! — Lianna səsləndi. Onun boğazındakı əllər 
zəiflədi, ciyərləri havayla doldu. O hələ də buludlunun saçla- 
rından yapışmışdı. Derk Undis ölmüşdü. 

Qordon səndirləyərək ayağa qalxdı. 

— Lianna, siz mənim həyatımı xilas etdiniz... 

— Burada kimsə var! — lap yaxında cavan bir səs eşidildi. Kol- 
luqdan boz İmperiya formasında əsgərlər göründü. Səs onlara 
başçılıq edən qamətli kapitana məxsus idi. 

— Bu iki nəfər bulucdluya oxşamır, amma... — kapitan yaxına 
gəlib Qorcdonun əzilmiş üzünə diqqətlə baxdı. — Göylərə and 
olsun, şahzadə Zar Arn! Deməli, siz Buludla əlbirsinizl 

Əsgərlərin sırası hərəkətə gəldi. Qordon onların üzündə nif- 
rət oxudu. 

— Mən kapitan Dar Karreləm, — zabit sərt dedi. — Siz həbs 
olunursunuz, şahzadə. Siz xəyanətdə və imperatorun öldürül- 
məsinclə günahkarsınız. 

— Mən Arn Abbası öldürməmişəml — Qordon səsləndi. — 
Buludlularla da əlbir olmamışam! Onlar məni əsir saxlayırdılar. 
— O, hərəkətsiz bədəni göstərdi. — Bu adam bizi öldürmək istə- 
yirdi ki, qaça bilməyək. Нә, sizi bu planetə nə gətirib? Tənzim- 
lənməmiş siqnal, elə deyil? 

— Haradan bilirsiniz? — Dar Karrel təəccübləndi. 

— Onu Zar göndərmişdil — Lianna söhbətə qarışdı. — Məhz 
sizin diqqətinizi cəlb etmək üçün. 

— Amma hamıya məlumdur ki, siz öz atanızı öldürmüsünüzl 
— heyrətdən özünə gələn zabit dedi. — Admiral Korbulo bunu öz 
gözləri ilə görüb. Sonra da Troondan qaçmısınız... 

— Qaçırılmışdım, — Qordon təkidlə etiraz etdi. — Mən bircə 
şey xahiş edirəm: qardaşımla danışmağa icazə verin. 

Dar Karrel məəttəl qalmışdı. 

— Bu, mənim imkanlarım xaricindədir, mən eskadrilyanın adi 
bir kapitanıyam. Siz ağır cinayətlərdə təqsirləndirilirsiniz. Mən 
eskadrilyanın rəhbərliyindən təlimat istəməliyəm. Gəmiyə 
buyurun. 


ULDUZ KRALLARI 

On dəqiqədən sonra kreyser başqa üç gəminin müşayiəti 
ilə dumanlıqda qərbə yönəlib Dəhşətlər planetindən uzaqlaş- 
mağa başladı. Qordon əsəb içində kayutda var-gəl edirdi. 

— Bircə imkan verəydilər qardaşımı xəbərdar edəydim! Troona 
qədər gözləsək, gecikə bilərik. 

— Hətta Troonda da, — Lianna dedi, — Cal Arnı inandırmaq o 
qədər də asan olmayacaq, Zar. Dogrudur, mən sizin başınıza 
gələnləri təsdiqləyə biləcəyəm. Mən axı, — onun səsində qürur 
duyuldu, — hələ ki Fəməlhut şahzadəsiyəml 

Vaxt çox ləng gedirdi. Eskadrilya Orion Dumanlığından çıxıb 
yenə də əvvəlki kimi qərbə uçurdu. Lianna yatırdı — son günlə- 
rin gərginliyi özünü göstərirdi. Amma Qordon oyaq idi. O, Cal 
Arnı inandırmalıdır. Vaxt çox azdır — Şorr Kan gözləməyəcək. 

Nəhayət, tormozlama başladı. Zəif işıldayan ləkəyə çevril- 
miş Orion Dumanlığı arxada gözdən itmişdi. Qabaqda, lap 
yaxında Ülkər ulduzları parlayırdı. Onların arasında səmanın 
məxmərində balaca qığılcım zolağı görünürdü. 

Gəmilər! Orta-Qalaktik imperiyanın sərhədlərin qorunması- 
nı həyata keçirən ən böyük hissələrindən biri — Ülkər yaxınlı- 
gındakı ərazini nəzarətdə saxlayan eskadrası. 

Lianna artıq oyanmışdı. Yanlarından ötüb-keçən nəhəng lin- 
kor və kreyserlərə, qamətli görünən kabuslara, qırıcılara, kəş- 
fiyyatçılara onlar birlikdə baxırdılar. Sonra kreyser nəhəng xət- 
ti gəminin yanında dayandı, onlar bir-birinə dirəndilər. Qoşucu 
mexanizmlərin xırçıltısı eşidildi. 

Kayutun qapısı açıldı, Dar Karrel içəri girdi. 

— Şahzadə Zarl Mən sizi “Etne” flaqman linkoruna çatdır- 
maq əmri almışam. 

— Əvvəlcə Troonla danışmağa icazə verin, — Qordon xahiş 
etdi. — Verəcəyim məlumat, olsun ki, İmperiyanı xilas etsin. 

Dar Karrel başını buladı. 

— Sizi dərhal “Etne”yə çatdırmaq əmr olunub. Güman edi- 
rəm ki, “Etne” dərhal paytaxta yönələcək. Orada nə istəsəniz 
deyərsiniz. 

Qordon təəssüfünü heç gizlətmədi də. Lianna onun əlinclən 
tutdu. Onlar keşikçilərin müşayiəti ilə şlüzə tərəf yönəldilər. 
Gəmiləri qısa silindrik keçid birləşdirirdi. Linkorda onları başqa 
bir müşayiət dəstəsi — leytenant və əsgərlər gözləyirdilər. Onla- 
rın gözlərində Qordon artıq tanış hiss gördü. Onlar da onu xain 
və ata qatili hesab edirdilər. 

— Mən sizin komandirlə danışmalıyam, — o, zabitə müraciət 
etdi. 

— O, buradadır, — o, soyuq cavab verdi. 

Dəhlizdə ayaq səsləri eşidildi. Qordon içəri daxil olanlara 
tərəf çevrildi və admiral geyimində yaşlı, enli üzü ona yaxşı 
tanış oları enlikürək adamı gördü. 

— Korbulol 

Admiralın baxışlarında hiss görünmürdü. 

— Bəli, bu, mənəm, xain. 

— Siz mənə xain deyirsiniz? — Qordon qeyzləndi. — Siz, tarix- 
də ən böyük xain?! 

Çen Korbulo onunla birlikdə gəlmiş hündürboy arkturlu 
zabitə tərəf döndü. 

— Kapitarı Marlann, bu qatili və onun köməkçisi qadını Tro- 
ona aparmağa ehtiyac yoxdur. Onun Arn Abbası öldürdüyünü 
mən özüm görmüşəm və mən, Donanmanın komandanı, kos- 
mik qanunlara görə, onları müqəssir bilirəm və əmr edirəm ki, 
onları dərhal edam edəsinizl 


QİYAM 


Korbulonun soyuq təbəssümündə təntənə görünürdü. Hər 
şey aydın idi. Dar Karreldən məlumat alan kimi xain başa düş- 
müşdü ki, Qordonu Troona buraxmaq olmaz. Bura gəlməkclə də 
məqsədi əsirlər bir şey deməmiş onlardan can qurtarmaqdır. 

Qordon çarəsiz-çarəsiz onu dövrəyə almış zabitlərə baxdı, 
lakin onların gözündə yalnız nifrət və ikrah gördü. 

— İnanın, mən xain deyiləml Atamı Korbulo öldürüb, elə o 
da Şorr Kanla əlaqəyə giribl 

Hamısı əbəs idi və birdən tanış üz gördü. Bu, Himalay dağ- 
larında onu Şorr Kanın adamlarının əlindən qoparmış və admi- 
ralın köməkçisi təyin olunmuş antaresli kapitan Hel Berrel idi. 

— Berrell — Qordon ona üz tutdu. — Axı siz bilirsiniz ki, Şorr 
Kan əvvəllər də məni oğurlamaq istəmişdil 

Ми әс antaresli tutuldu. 

— Həqiqətən də, mən belə düşünürdüm. Amma bunların 
oyun olduğunu mən bilmirdim. 

— Oyun? Nə üçün Korbulonun sizin başınıza ip salıb oynat- 
masına imkan verirsiniz? 

— Şahzadə Zar düz deyirl — Lianna qışqırdı. — Korbulo sat- 
qındırl 

Admiral əmredici tərzdə əlini yellədi. 

— Bəsdir sərsəmlədilərl Kapitan Marlann, əmr edin bunları 
şlüzdən çölə tullasınclar. Bu ən insaflı qətl növüdür. 

Keşikçilər yaxınlaşdılar. Korbulonun gözündə məmnunluq 
qığılcımı göründü. 

— O, sizi axmaq yerinə qoyur! — Qordon partladı. — Bilirsiniz 
nə üçün o, bizi Troona aparmır, burada qətlə yetirmək istəyir? 
Bizdən qorxur! Biz çox şey bilirik! 

Bu sözlər öz təsirini göstərdi. Berrel sualedici nəzərlərlə Kor- 
buloya baxdı. 

— Üzr istəyirəm, admiral, bəlkə, onları, həqiqətən də, pay- 
taxta aparmaq lazımdır? 

— Hər necə olsa da, Zar Am imperator ailəsinin üzvüdür, — 
linkorun komandiri Val Marlann onu dəstəklədi. — Şahzadə Lian- 
na isə müstəqil dövlətin hökmdarıdır. 

— Bizi öldürsəniz, Fəməlhut İmperiyadan ayrılacaq, — Lianna 
dedi. — Heç olmasa, bu barədə düşününl 

Korbulonun enli sifəti qəzəbdən qaraldı və əsəbilik onu səhv 
buraxmağa vadar etdi. 

— Bu qatilləri Troona aparmağa ehtiyac yoxdur! — dedi. – Əmri 
icra edin! 

Amma Qordon cəld dilləndi: 

— Görürsünüz? O qorxur! Yəqin ki, bu barədə qardaşıma 
məlumat da verməyib! 

Get-gedə şübhələri artan Berrel Yerdən olan gənc leyte- 
nanta üz tutdu: 

— Verlin, siz rabitə zabitisiniz. Zar Amın burada olduğunu 
İmperator bilirmi? 

— Kapitan Berrel, həddinizi aşırsınızl — Korbulo açıldı. — Göy- 
lərə and olsun, sizi sıravi edərəml 

Leytenant Verlin tərəddüdlə qeyzlənmiş admirala baxdı və 
kəkələyərək dedi: 

— İmperatorun heç nədən xəbəri yoxdur... Admiral əmr etdi 
ki, paytaxta xəbər verməyək... 

— Yəni bu da sizə heç nə demir? — Qordon səsini qaldırdı. — 
Bizim tutulduğumuzu Korbulo nə üçün gizli saxlamalıdır? O bilir 
ki, Cal Arn əmr edəcək bizi Troona aparasınız, məhz bu da ona 
sərf etmir! Başa düşün, mən əfv olunmağımı xahiş etmirəm. 
Mən günahkaramsa, qətlə layiqəm. Amma bunu qoyun məh- 
kəmə müəyyənləşdirsin. Korbulo bu imkandan məni məhrum 
etmək istəyirsə, bu da onun özünün İmperiyaya xəyanət etmə- 
sinə görədirl 

Hamının üzünün ifadəsi dəyişdi: Qordonun sözləri, nəha- 
yət ki, onlarda dərin şübhə oyatdı. Berrel əvvəl yoldaşlarına, 
sonra Korbuloya baxdı. 

— Admiral, biz nizam-intizama hörmətlə yanaşırıq. Amma 
məhkərnə tələbi bizə ədalətli görünür. Zar Arnı Troona apar- 
maq lazımdır. 

— Düzdür! — səslər ucaldı. İmperiyanın taleyi barədə nara- 
hatlıq xidməti nizam-intizamı üstələdi. Korbulonun üzü qıpqır- 
mızı qızardı. 

— Berrel, siz həbs olunursunuz! Göylərə and olsun, siz də bu 
qatillərlə birlikdə cəzalandırılacaqsınızl Əsgərlər, onun qollarını 
bağlayın! 

Val Marlann irəli yeridi. 

— Dayanın, əsgərlər! Admiral, siz Donanmanın başçısısınız, 
“Etne”də isə əmri mən verirəml Mən Berrellə razıyam. 

— Siz daha “Etne”nin kapitanı deyilsiniz, Marlannl — Korbu- 
lo bağırdı. — Mən sizi kapitanlıqdan çıxardıram və idarəetməni 
ÖZ üzərimə götürürəm. 

— Yox! — Val Marlann məğrurluqda qəddini düzəltdi. — 
Admiral, mən səhv olsam, bütün məsuliyyəti öz üzərimə 
götürürəm. Amma and içirəm ki, bu işdə nəsə dəhşətli bir şey 
var! Biz Troona gedəcəyik və bunun nə olduğunu biləcəyik. 

Qordon zabitlərin təqdiredici səslərini eşitdi. Bunu Korbulo 
da eşitdi. Əlacsızlıq qeyzi onun üzündə aşkar oxundu, o söydü: 

— Yaxşı, qoy Troon olsun! Amma siz peşman olacaqsınız! 
Açıq kosmosda qiyam! Bir dayanın! 

Korbulo çıxdı. Berrel və qalan zabitlər yavaş-yavaş özlərinə 
gəlirdilər. Sonra Val Marlann tutulmuş halda Qordona tərəf 
dönclü. 

— Şahzadə Zar, siz istədiyinizə çatdınız. Amma siz düz 
deməmisinizsə, bizim hamımız məhv olacağıq. 

— Bu, həqiqət olmalıdır, — Berrel bildirdi. — Mən əvvəl də 
başa düşə bilmirdim ki, öz atasını öldürmək şahzadənin nəyinə 
gərəkdir... 

Birdən gəminin səsucaldıcıları canlandı: 

— Ümumi həyəcanl Danışan admiral Korbulodurl “Etne”də 
qiyam baş verib! Başçıları kapitan Val Marlann, mənim kömək- 
çim Berrel, şahzadə Zar Arn və şahzadə Liannadırl İmperiyaya 
sadiq qalan hər kəsə əmr edirəm: silahlanın və qiyamçıları 
tutun. 


DÖYÜŞ 


Berrelin gözlərində qəzəb parladı. 

— O, gəmini bizə qarşı qaldırırl Vel, pulta gedin və heyəti 
toplayın. Onlar sizi eşidərlər. 

Zabitlər gəminin içinə doğru uzanan dəhlizə üz tutdular. 

— Burada qalın! — Qordon Liannaya dedi. — Görünür, dalaş 
olacaql 

Cəminin daxili keçidləriylə başqaları ilə birlikdə irəliləyəndə 
o, haradasa yuxarıda artan uğultu eşitdi. Nəhəng gəmidə hamı 
bir-birinə dəymişdi: zənglər çalınır, səsucaldıcılar bar-bar bağı- 
rır, çoxsaylı ayaq səsləri eşidilirdi. 

Admiralın əmrini icra etməyə cuman adamlar öz kapitanla- 
rına sacliq qalanlarla toqquşdular. Demək olar ki, heç kim çat- 
dırıb silahlana bilməmişdi. Yumruqlar və ələ keçən hər bir şey 
kara gəlirdi. Kubrikdə də, topxanalarda da, dəhlizdə də əlbə- 
yaxa gedirdi. Qordon Val Marlannla və Yerdən olan rabitəçi 
Verlinlə birlikdə orta göyərtədə dalaşmanın ən qızğın yerinə 
düşmüşdü. Onlar səsucaldıcıların pultu olan yerə getməyə cəhd 
edirdilər. Berrel bir qədər geri qalmışdı. Val Marlann mikrofon- 
lara qışqırdı: 

— Diqqətl Diqqət! Danışan kapitan Marlanndırl Qiyam barə- 
də məlumat yalan idil Dalaşı dayandırınl 

Verlin Qordonun əlindən yapışdı. Hay-küy içində onlar zəif 
bir uğultu eşitdilər. 

— Bu, stereoötürücücürl Korbulo eskadıranın digər gəmiləri- 
nə müraciət edirl 

— Onu dayandırmaq lazımdır! — Qordon qışqırdı. Onlar trapla 
yuxarı göyərtəyə tərəf atıldılar. Val Marlannın dəqiq əmrləri, 
görünür, nəticəsiz qalmamışdı. Heyət üzvləri onun səsini tanı- 
yırdılar və onlar adəti üzrə tabe oldular. Verlin və Qordon geniş 
rabitə otağına girdilər. Amma aparatura çox olduğundan bura 
darısqal idi. Generatorlar işləyirdi. İdarəetmə paneli yanında iki 
texnik özlərini itirmiş vəziyyətdə dayanmışdı, Çen Korbulo isə 
tapança əlində ötürücü lövhəsində dayanmışdı. 

— ...bütün gəmilərə qiyamı yatırtmaq üçün dərhal “Etne”yə 
desant qrupları göndərməyi əmr edirəm. Həbs... 

Admiral içəri girənləri görən kimi tərəddüd etmədən tətiyi 
basdı. Güllə Qordona atılmışdı, lakin Verlin irəli atılıb sinəsini 
güllənin qabağına verdi. Qordon onun yıxılan bədəninə ilişib 
səndirlədi, Korbulonun ikinci gülləsi onun başının üstündən keçdi. 

Qordon Korbulonun ayaqlarından yapışıb yerə çırpdı. Onun 
köməyinə cuman texniklər hücum edənin üzünü görüb geri 
çəkildilər. 

— İlahi, bu ki şahzadə Zardır! — onlardan biri səsləndi. İmpe- 
rator ailəsinə instinktiv ehtiram onların hər ikisini yerlərində qal- 
mağa vadar etdi. Qordon Verlinin qoburundan tapançanı qap- 
dı. Korbulo sıçrayıb ayağa qalxdı və yenidən silahını qaldırdı. 

— Heç vaxt Troona gedə bilməyəcəksiniz! — o gurladı. — And... 

Qordon döşəmədən atəş açdı. Ya bəxtə atılmış güllə Kor- 
bulonun boynuna dəydi və partlayaraq onu geriyə tulladı. 

Bu anda Val Marlann və Berrel başqa zabitlərin müşayiəti 
ilə qaçaraq içəri girdilər. Marlann Korbulonun yanmış cəsədi 
üzərinə əyildi. 

— Ölüb! 

Berrel təngnəfəs Qordona tərəf döndü: 

— Şahzadə Zar, sizin dedikləriniz düz olmasa, ümid ancaq 
Allaha qalırl 

— Dediklərim düzdür. Korbulo Şorr Kana xidmət edən bir 
dəstə satqından biri idi, — həyəcanını boğan Qordon dedi. — 
Mən bunu sübut edəcəyəm. 

Telestereonun qəbul lövhəciyində hündürboy qarayağız 
zabitin təsviri görünclü. 

— Danışan vitse-admiral Ron Qirondur. “Etne”də nə baş 
verir? Admiral Korbulonun əmrinə əsasən biz sizə tərəf gəlirik. 

— Daha lazım deyil, — Val Marlann cavab verdi. — Biz indicə 
Troona yola düşürük. 

— Bu, nə deməkdir? Mən admiralla danışmaq istəyirəm. 

— Korbulo öldürülüb, — Berrel onun sözünü kəsdi. — O, sat- 
qın imiş. 

— Bəs belə? — Ron Qiron qışqırdı. — Desantı qəbul etmək 
üçün dayanın, yoxsa atəş açacağıq! 

— Və Şorr Kanın əməllərini açmağın yeganə imkanını əldən 
verəcəksiniz, — Val Marlann dedi. — Biz həyatımızla şahzadə 
Zara zamin durmuşuq. Onu Troona çatdırmaq lazımdır. 

Con Qordon irəli yeridi və qeyzlənmiş vitse-admirala müra- 
ciət etdi: 

— Admiral Qiron, bizə inanın. İmkan verin İmperiyanı xilas 
edək! 

Qiron tərəddüd etdi. 

— Dəhşət! Korbulo xəyanətdə günahlandırılıb və öldürülüb, 
Zar Am qayıdıb... Nəsə mənim ağlıma yerləşmir. Troonda ayırd 
edərik. Amma “Etne”ni mənim dörd gəmim müşayiət edəcək. 
Lakin Troondan başqa bir yerə yönəlsəniz, sizi məhv edəcəklər. 

— Bizim istəcliyimiz də budurl — Qordon səsləndi. — Amma 
nəzərə alın: Liqa istənilən anda hücuma keçə bilər. 

— Mən imperatorla danışıb hər şeyi ona çatdıracağam, — Qiron 
dedi. 

Təsvir itdi. Sonra hamı eskadradan dörd gəminin aralanıb 
“Etne”yə yaxınlaşdığını illüminatordan gördü. 

— Eskort verilib, — Val Marlann gülümsündü. – Тгоопа gedi- 
rik. Gedim sərəncam verim. 

O çıxandan sonra Qordon üsulluca soruşdu: 

— Mən özumu əsir hesab etməliyəmmi? 

— Lənət şeytana, əlbəttə ki, yox, — Berrel cavab verdi. — Əgər 
dedikləriniz düzdürsə, bu, mənasızdır! Düz deyilsə, onsuz da, 
hamımızı edam edəcəklər. 


YENİDƏN TROONDA 


Nəhəng, parlaq Kanopus bütün gözəlliyi ilə ulduzlar arasın- 
da bərq vururdu. Beş gəmi tədricən azalan sürətlə ona yaxınla- 
şırdı. 

Con Qordon yenidən kapitan körpüsündə dayanıb par-par 
yanan günəşə — İmperiyanın ürəyinə baxırdı. Onun ilk dəfə bax 
beləcə Berrellə yanaşı dayandığı vaxtdan nələr baş veribl 

— İki saatdan sonra enəcəyik, — antaresli sükutu pozdu və 
tutqun halda əlavə etdi: — Bizi bütöv bir komissiya qarşılaya- 
caq. Qardaşınız artıq hər şeyi bilir. 

— Mən əminəm ki, onu inandıra biləcəyəm, — Qordon dedi. 
Lakin qəlbinin dərinliyində baş qaldıran narahatlıq ona əzab 
verirdi. Hər şey tək bircə nəfərdən — Qordonun onu nə qədər 
düzgün qiymətlənclirməsindən asılı idi. 

Yox, hər şey alınmalıdır. O, Con Qordon Cal Агг inandır- 
malıdır. Xəyanət açılandan sonra isə İmperiya Buludun hücu- 
munu dəf etməyə hazır olacaq, Qordon öz borcunu yerinə yeti- 
rib Yerə qayıdacaq və Zar Arnla bədənini dəyişəcək. 

Və həmişəlik Liannanı itirəcək... 

Qordon Lianna haqqında düşünən məqamda o, körpüdə 

göründü, onun yanında dayandı və onun incə barmaqları onun 
əlini sıxdı. 

— Qardaşınız sizə inanacaq, Zar, bilirəm ki, inanacaql 

Gəmilər Troona enirdi. Paytaxtda gecə idi. Dogmuş ayların 
işıgı Büllur dağların yamacında və dənizin gümüşü səthində 
oynayırdı. Şəhər qüllələri məğrur-məğrur göylərə ucalırdı. 

Eskacirilya kosmoportun doklarında yerə endi. “Etne”dən 
düşənləri bir dəstə silahlı əsgər qarşıladı. Ort Bodmer Qordo- 
na yaxınlaşdı, ali müşavirin üzünclə dərin həyəcan oxunurdu. 

— Nə qədər kədərli qayıdış, alihəzrətləri, — yavaşcadan o 
dedi. — Allah eləsin ki, günahsız olduğunuzu sübuta yetirə bilə- 
sinizl Əlahəzrət sizi gözləyir. Amma sizi xəbərdar etməliyəm: 
cüzi müqavimət cəhdi olsa, əsgərlər atəş açacaqlar. 

Yeraltı qatarın vaqonu onları aparırdı, baş verənlər yenidən 
Qorciona yuxu kimi gəlirdi. Nə qədər hadisələr baş verib! Lian- 
nanın hərarətli əli onu real aləmə qaytardı. 

Saraya çatandan sonra onlar boş dəhlizlərlə Qordonun ilk 
dəfə Arn Abbası gördüyü otağa qalxdılar. İmperator kreslo- 
sunda indi Cal Am oturmuşdu, onun gözəl üzündən dəhşətli 
yorğunluq oxunurdu. 

— Keşikçilər bayırda qalsın. Siz də, Bodmer, — o əmr etdi. 

— Əsirlər silahsızdır, amma...— müşavir tərəddüd etdi. 

— Əmrə əməl edinl Narahat olmayın, özümü müdafiə etmə- 
yə bir şey taparam. 

Ali müşavir, hər iki kapitan və keşikçilər qapıdan çıxdılar. 
Qordon irəli yeriyib, qəzəbini boğaraq soruşdu: 

— Buna da ədalət deyirsən? Sözünü deməyə imkan vermə- 
dən adamı ölümə məhkum edirsən? 

— Sənin atamızı necə öldürdüyünü Korbulo özü görmüşdül 
— Cal Am yerindən qalxdı. — İndi sən onu da öldürdün! 

— Bu, belə deyil, — Lianna sakitcə dedi. — İmperator, Zarı 
dinləyin. 

— Mən sizi qınamıram, Lianna, – Cal Arn bir qədər susub 
dedi. — Siz onu sevirsiniz və təbii ki, ona inanırsınız. Amma 
mənim bu qədər çox istədiyim və indi aydın olur ki, daim haki- 
miyyətə can atan o... 

— Susl — Qordon qışqırdı. — Mənə danışmağa imkan verə- 
cəksən, ya yox? 

— Sənin nə deyəcəyini mən, onsuz da, bilirəm. Qiron məlu- 
mat verdi ki, sən Korbulonu xəyanətdə günahlandırmısan. Yax- 
şı, bəs hansı dəlillər, sübutlar sənin qaçışını, mərhum admiralın 
dediklərini, Şorr Kanın namələrini üstələyə bilər? 

Qordon danışmağa başladı. О, hər şeyi olduğu kimi danışdı, 
yalnız bircə şeyi — əsl Zar Arnın keçmişdə olduğunu demədi. O 
görürdü ki, Cal ona inanmır. Bəli, söz azdır, sübut lazımdır. 

— Sui-qəsddə iştirak edən tək Korbulo deyildi, — o dedi. — Şorr 
Kanın dediyinə görə, sui-qəsdeçilər iyirmi nəfərdir, amma heç 
birinin adını demədi. Amma onlardan birini mən tanıyıram. Bu, 
bizi Buluda aparmış gəminin kapitanı Tern Eldreddir. Güman 
edirəm ki, o, mənim sözlərimi təsdiqləyər. 

Cal Arn stolun üstündəki düyməyə toxundu. 

— Donanmanın qərargahıdır? Sizdə Tern Eldred adlı kapitan 
varmı? Aydınlaşdırın və əgər Troondacdırsa, dərhal yanıma gön- 
dərin. 

Qordon gözləyirdi. Əgər siriuslu son hadisələrdən xəbər 
tutub aradan çıxıbsa... 

Dinamiklərdən gələn aydın səs cavab verdi: 

— Onun kreyseri yenicə növbətçilikdən qayıdıb. İndi yanını- 
za gələr. 

Yarım saatdan sonra qapı açıldı. Tern Eldred içəri girdi. 
Onun yaşılımtıl üzündə yüngülcə təəccüb oxunurdu və birdən 
o, Qordonu və Liannanı gördü. 

— Zar Arnl — O, görünür, silahının girişdə alındığını unuda- 
raq əlini belinə uzatdı. 

— Təəccüblənirsiniz? — Qordon gülümsündü. — Elə bilirdiniz 
ki, mən hələ də Buluddayam? 

Tem Eldred özünü ələ aldı. O, saxta anlaşılmazlıqda Qor- 
dona baxdı. 

— Zar bildirir ki, siz onları zorla ТаПагпауа aparmısınız, — Сај 
Am dilləndi. — O, sizi sui-qəsddə və İmperiyaya xəyanətdə itti- 
ham edir. 

— Bu, ağ yalandır! — xəyanətkar hiddətlə qışqırdı. — Mən şah- 
zadəni və şahzadə xanımı Aylar bayramından görməmişəm! 

Cal Arn sınayıcı nəzərlərlə Qordona baxdı. 

— Sən demişdin ki, o, sənin dediklərini təsdiqləyəcək. Hələ 
ki tərsinə alınır. 

— Bəs mən? – Lianna sözə qarışdı. — Məgər Fəməlhut şah- 
zadəsinin şahidliyi heç nədir? 

İmperator qaşqabağını tökdü. 

— Siz onu sevirsiniz, Lianna və obyektiv ola bilməzsiniz. 

Həlledici an çatdı. Qordon siriusluya yaxınlaşdı. 

— Tem Eldred, siz uduzmusunuz. Günahınızı gizlətməyə heç 
bir şansınız yoxdur. “Markab” bizi Buluda aparanda bütün 
komanda gəmidə idi. Əlbəttə, bütün komanda heyəti sizə işlə- 
yir və əvvəlcə hər şeyi inkar edəcək. Arnma son nəticədə öz 
canını qurtarmaq üçün, heç olmasa, bir nəfər hər şeyi deyəcək! 

Satqının gözlərində şübhə göründü, lakin o, qeyzlə başını 
buladı: 

— Siz cəfəngiyat danışırsınız, şahzadə Zarl Onları nə qədər 
istəyirsiniz dindirin. Heç kim olmayan şeyi etiraf edə bilməz. 

Qordon təzyiqi davam etdirdi: 

— Tem Eldred, siz risk edirsiniz! Əla bilirsiniz ki, heç olmasa, 
bir nəfər danışacaq. Onda siz məhv olacaqsınız. Sizin bircə xilas 
yolunuz var. Sui-qəsd iştirakçılarının siyahısını bizə verin və sizi 
buraxacaqlar, hara istəsəniz gedə bilərsiniz! 

— Xəyanətkarı buraxmaq? – Cal Arn sözə qarışdı. — Heç 
vaxtl 

Qordon sərt ona tərəf döndü. 

— Cal, əlbəttə, o, ölümə layiqdir. Агпгла sənin üçün nə daha 
vacibdir: xaini qətlə yetirmək, yoxsa İmperiyanı xilas etmək? 

Cal Arn qaşqabağını tökdü, amma bir qədər susduqdan 
sonra dedi: 

— Yaxşı, əgər o, sui-qəsciçilərin adlarını desə, söz verirəm 
ki, onu azad edəcəyəm. 

— Tem Eldred, bu, son şansdır! Ya indi, ya da heç vaxt! 

Qordon siriuslunun gözlərində tərəddüd görürdü. Onun 
planı özünü doğrultdu. Siriuslu dilləndi: 

— İmperator söz verdi, unutmayınl 

— Deməli, bütün deyilənlər doğrudur? — Cal Am qeyzə 
gəldi. – Amma mən söz vermişəm ki, sizi azad edəcəyəm və 
sözümün üstündə duracağaml 

Tem Eldred ağappaq ağardı, amma gülümsəməyə cəhd 
etdi. 

— Şorr Kana görə ölümə getsəm, məni lənətə gəliml Bəli, 
İmperator, şahzadə Zar düz deyir. Admiral Korbulo İmperiya- 
ya xəyanət etmiş əyanlar qrupunun başında dururdu. O, Arn 
Abbası öldürdü və cinayəti şahzadə Zar və Liannanın üstünə 
atmaq üçün mənə onları aparmaq əmri verdi. Şahzadənin 
dediklərinin hamısı tam həqiqətdir... 

Qorcionun başı gicəlləndi, gözləri qaraldı, sonra o, Lianna- 
nın hərarətli əllərini hiss etdi, onun səsini eşitdi... Berrel və Val 
Marlann onun yanında dayanıb kürəyinə vururdular. 

— Zar, mən bilirdim ki, siz günahsız olduğunuzu sübut edə 
biləcəksiniz, — Lianna deyirdi. — Mən bilirdim, Zar! 

Bənizi meyit rəngi almış Cal Arn Qordona yaxınlaşdı. Onun 
səsi xırıldayırdı: 

— Məni bağışlaya biləcəksənmi, Zar? İlahil Mən özüm 
özümü bağışlamayacağam... 

— Sakit ol, Cal. Hər şeyin belə məharətlə qurulmasında 
məgər sənin günahın var?.. 

Tern Eldred stola tərəf əyilib nəsə yazırdı. Sonra dinməzcə 
vərəqi Cal Arna uzatdı. 

— Dedikləriniz yoxlanılana kimi siz həbsdə olacaqsınız, — o 
dedi və keşikçiləri çağırdı. — Sonra sizi azad edəcəklər. Lakin 
sizin xəyanətinizin sədası ən uzaq ulduzlarda belə sizi müşa- 
yiət ecləcək. 

Siriuslunu apardılar. Cal Arn cəld siyahıya baxdı. 

— İlahi, bu nədir? 

Qordon siyahını aldı. Siyahıda birinci yazılmışdı: “Ort Bod- 
mer, İmperiyanın ali müşaviri”. 

— Bodmer? Ola bilməz! — Cal Am qışqırdı. — Bu, böhtandır! 
Mən ona tam etibar edirəml 

— Hə, — Qordon da səsini qaldırdı. — Bir yada sal: Korbulo da 
belə etimadda idi. 

Cal Am qaşqabaqlı stola yaxınlaşdı. 

— Müşavir Bodmeri yanıma çagırın. 

Dərhal cavab eşidildi: 

— Müşavir Bodmer bir neçə dəqiqə əvvəl qəbul otağını tərk 
edib. O, sarayda yoxdur. Hara getdiyini kimsə bilmir. 

— O, Tern Eldredin aparıldığını görüb! — Qordonun ağlına 
gəldi. — Cal, o, hər şeyi başa düşüb və aradan çıxıbl 


QƏBUL 


— Onun axtarışına ümumi əmr verin, — Cal Am keşikçi dəstə- 
sinin başçısına dedi, — və bu adamları həbs edin. — O, siyahını 
verib yorğun-yorğun Qordona tərəf döndü. — Cənub krallıqları- 
nın səfirləri təcili qəbul olunmalarını tələb etmişlər. Qorxuram 
ki, onlar İmperiya ilə ittifaqdan çıxmaq istəyirlər... Kapitan Ber- 
rel sizi ötürər, şahzadə Lianna. Sizə dincəlmək lazımdır. 

Qordon indi fikir verdi ki, Lianna yorğunluqdan güclə ayaq 
üstə dayanıb. Qız gülümsəməyə çalışdı. 

— Hə, etiraz etməzdim. 

— Siz və sizin adamlarınız, — imperator iki kapitana müraciət 
etdi, — əlbəttə ki, qiyamda iştirak ittihamından azadsınız. Mən 
ömürlük sizə borcluyam. 

Lianna və cəsur zabitlər otaqdan çıxandan sonra Qordon 
kresloya ypuldı. Qulluqçu ona bir badə sakva gətirdi. Odlu məh- 
lul dumanlanmış şüurunu aydınlaşdırdı, bədəninə güc verdi. 

— Bagışla ki, səni ləngidirəm, — Cal Arn dedi. — Amma səfir- 
lər ailəmizdə yenidən birlik və razılıq olduğunu görməlidirlər. 
Lənətə gəlmiş Şorr Kanl.. 

Qapı açıldı. Kamerger təzim edərək bəyan etdi: 

— Qütb, Qu, Persey, Kassiopeya krallıqlarının səfirləri! Her- 
kules baronluqlarının səfiril 

Qəbul münasibətilə parad geyimində olan səfirlər bir-birinin 
ardınca içəri girdilər və Qordonu görüb yerlərində donub-qal- 
dılar. 

— Şahzadə Zar! — ümumi təəccübü Herkules topasının yum- 
rusifət təmsilçisi ifadə etdi. — Biz elə bilirdik... 

— Qardaşım tamamilə bəraət qazanıb, — Cal onun sözünü 
kəsdi. — Əsl cinayətkarlar həbs olunublar. Bir saatdan sonra bunu 
hamı biləcək. — Onun nəzərləri içəri girənlərin üzündə soyuq- 
soyuq gəzdi. — Gəlişinizin məqsədi nədir? 

Qütbün sanballı, yaşlı səfiri Tu Şal irəli yeridi. Onun qırışmış 
üzündə çaşqınlıq görünürclü. 

— Əlahəzrətləril Şorr Kan indicə bizim hökumətlərə Zülmət 
Dünyalar Liqası ilə dostluq müqaviləsi bağlamağı təklif edib. 
Əgər biz İmperiya ilə ittifaqda qalsaq, bizi tam darmadağın göz- 
ləyir. Təklifin məğzi belədir. 

Cal Arnın gözləri parladı. 

— Deməli belə, o artıq ultimatum verir?! Bəs Dağıdıcı haq- 
qında o, nə düşünür? 

— Şorr Kan deyir ki, siz onu tətbiq etməyə cəsarət etməzsi- 
niz, çünki bu çox təhlükəlidir. Siz bu informasiyanı təkzib etmə- 
səniz, qorxuram bizim hökumətlər öhdəliklərini yerinə yetirə 
bilməsin. 

Cal Arnın gözlərinclə od parlayırdı. Onun təntənəli sözlə- 
rində Qordona nəsə qeyri-adi, dəhşətli bir şeyin sədası eşidildi. 

— Tu Şal, Dagıdıcının gücü dəhşətlidir. Onu işə salmağın təh- 
lükəli olduğunu gizlətməyəcəyəm. Amma çox-çox illər əvvəl 
bu edilmişdi. Zərurət yaranarsa, yenə də ediləcəkl Zarla mən 
müstəbidin bizim azad dünyaları ələ keçirməsinə yol vermək- 
dənsə, Dağıdıcını işə salmağa üstünlük verəcəyikl 

— Amma hökmdar... Tu Şal, sanki, daha çox özünü itirdi. 
— Bizim hökumətlər əmin olmaq istərdi ki... Dağıdıcının mövcud 
olmasına heç də hamı inanmır... 

Cal Arnın üzü qaraldı. 

— Mən ümid edirdim ki, o heç vaxt işə salınmayacaq. Amma 
bəlkə də, sizin dediyinizi etmək daha yaxşıdır. — Onun gözləri 
yenidən parladı. — Alqoldan əlli parsek qərbdə məskunlaşma- 

mış sönmüş ulduzlar ərazisi var. İki sutkadan sonra biz Dağıdı- 
anın gücünü orada yoxlayarıq. 

— Hökmdar! - Tu Şalın rəngi açıldı. — Belə nümayişdən sonra 
bizim hökumətlər dərhal Şorr Kanın təklifini rədd edərl.. 

Nümayəndə heyəti gedəndən sonra Cal Arn acı-acı dedi: 

— Yalnız bu yolla onları saxlamaq mümkün idi, Zarl Rədd 
cavabı versəydik, müttəfiqsiz qala bilərdik. 

— Sən, həqiqətən də, Dagıdıcını qoşmaq İstəyirsən? 

— Allah da bilir ki, mən bunu etmək istəməzdim. – Cal ipək 
dəsmalı ilə üzünü sildi və Qordon təəccüblə onun gözlərində 
qorxu gördü. — Amma başqa çıxış yolu yoxdur. Gedək baxaq 
görək, o, işə hazırdırmı. 

Qalaktikanın ən ümdə sirrinə vaqif olmaq! Qordon tərəd- 
düd içində dayanmışdı. O, burada özgədir, onun ixtiyarı yox- 
dur... Digər tərəfdən isə bu sirdən ona nə? Bir neçə gündən 
sonra o qayıdacaq. Yerə, oradan da XX əsrə... 

Və yenidən Lianna haqqında fikir onun ürəyini ağrıtdı. 

— Gedək, Zar, — Cal dedi. — Bilirəm, yorulmusan, amma vax- 
tımız azdır. 


ÖLÜM DALĞASI 


Qəbul otağında Cal Am mühafizəçilərdən imtina etdi. Hərə- 
kət edən xalçalar onlan get-gedə daha dərinə aparırdı, Qordon, 
nəhayət, yeraltı dustaqxananın səviyyəsindən aşağıda olduqla- 
rını başa düşdü. 

Sonra onlar burulan pilləkənlə kontinentin bazalt əsasında 
qazılmış zala endilər. Buradan divarlara bərkidilmiş lövhələrin 
buraxdığı döyünən solgun-ag işıqla işıqlandırılan uzun dəhliz 
başlayırdı. Qordon heyrətini zorla boğdu. O elə bilirdi ki, baş- 
dan-ayağa silahlanmış keşikçilər, zirehli qapılar, ağır kilidlər 
görəcək... Qəti. Cal Arn dəhlizin sonundakı qapıya əl uzadan- 
da aydın oldu ki, o heç baglı da deyil. 

— Budur, — imperatorun səsi titrədi. 

Sal qayada yaradılmış dəyirmi kamera da həmin döyünən 

işıqla işıqlandırılmışdı. Heyrət içində olan Qordon onun mər- 
kəzində Cal Arnın gizlədə bilmədiyi ehtiram qorxusu ilə baxdı- 
gı şeyi gördü. 

Dağıdıcı! Elə dəhşətli bir silah ki, onun gücü iki min il ərzin- 
də cəmi bircə dəfə tətbiq olunmuşdul 

Bu, 10-12 fut hündürlükdə solgun-boz metaldan on iki eyni 
cür konus idi. Onların uc hissəsində çoxlu büllur diyircəklər var 
idi, aşağısından rəngarəng məfüllər uzanırdı. 

Onların içində nə olduğunu Qordon başa düşə bilmədi. 
Onlardan və montai bərkicicilərindən başqa, otaqda yalnız üzə- 
rində parlayan göstəricilər və altı tənzimləyici olan böyük bir 
kub var idi. 

— O olduqca çox enerji işlədir, — Cal Arn fikirli-fikirli dedi. — 
Sənin “Etne”n necədir? Onun generatorlarının gücü bəs edərmi? 

— Yəqin ki, — Qordon şaşqınlıqla dedi. — Hər halda, bunu 
sən yaxşı bilərsən. 

— Mən? - Cal Arn təəccübləndi. — Bizdən alim sənsən! Sən 
daha çox bilirsənl 

— Qorxuram Ki, sən yanılırsan. Bilirsən, mən çox şeyi unut- 
muşam. 

— Dağıdıcı haqqında unutmusan? Zarafat edirsən? Onun 
haqqında silinməz bilik bizi ilk dəfə bura, Dalganı tənzimləmə- 
yə gətirəndə yaddaşımıza həkk olunubl 

Dalga? Qordon yenə də zəruri biliklərin kəskin dərəcədə 
çatışmazlığını hiss etdi. 

— Cal, axı Şorr Kan məni fikirskopla zondlamışdı. Görünür, 
buna görə bəzi şeyləri unutmuşam. 

Bu izah Cal Arnı tam qane etdi. 

— Aydındır, fikir şokul Amma sən xatırlayacaqsan. Bunlar 
konusların gəminin burnunda bərkidilməsi üçün sıxaclardır. 
Məftillər idarəetmə pultundakı eyni rəngli sıxaclara, transfor- 
matorun kabeli isə birbaşa generatora qoşulur. Tənzimləmə 
dəqiq olmalıdır. Tənzimləyicilər... 

Qordon tədricən anlamağa başladı. Konuslar, yəqin ki, han- 
sısa enerjini məkanın verilmiş nöqtəsinə yönəldir. Bəs onların 
tuşlarıdığı əşyaya nə olur? O, bu barədə soruşmağa ürək etmədi. 

— ...buna görə də reaksiyadan uzaq olmaq üçün hədəf on 
parsekdən yaxında olmamalıdır. İndi yadına düşür, Zar? 

— Hə, — Qordon başını yellədi. — Hər halda, sevinirəm ki, 
onunla sən işləyəcəksən. 

Cal Amın üzündə yorğun ümidsizlik göründü. 

— Allah da bilir ki, bunu etmək istəmirəml O, uzun əsrlər 
boyu işlədilməyib. Brenn Birin xəbərdarlığı hələ də qüvvədədir. 

O, divarda həkk olunmuş qədim yazını göstərdi: “Mənim 
sələflərim, vərəsələrim və Dağıdıcının qoruyucularıl Mən, Brenn 
Bir sizə əsrlərdən müraciət edirəm. Mənim vəsiyyətimi eşidin. 
Sizin malik olduğunuz qüvvə hüdudsuzdur: onu öz xeyrinizə 
və ya hakimiyyət naminə tətbiq etməyin. Yalnız Qalaktikanın 
taleyi həll olunan məqamda ona əl atmaq olar. Amma son 
zərurətdə də bilin ki, bu qüvvəni bir dəfə azad edəndə ikinci 
dəfə buxovlamaq olduqca çətindir. Yalnız kainat miqyasında 
ölüm-dirim məsələsi ona müraciətə bəraət qazandıra bilər”. 

— Zar, atamın bizi bura, Dalğanı tənzimləməyə gətirməsi 
yadındadır? Biz onda lap uşaq idikl Onda kimin ağlına gələrdi 
ki, bu qara gün gəlib çatacaq?.. 

Qordon həyəcan içində susurdu. Mərhum imperatorun söz- 
ləri beynində səslənirdi. Cal geri döndü və onlar çıxışa yönəl- 
dilər. Qəribədir! Heç bir keşikçi yoxdur... 

Onlar uzun dəhlizlə burulan pilləkənin aşağısına, birinci daş 
zalın yumşaq sarı işığına qayıtdılar. 

— Biz onu sabah səhər “Etne”də quraşdırarıq, — Cal Arn 
dedi. — Axşam isə ulduz krallıqlarının səfirlərinə işdə nümayiş 
etdirərik... 

Pilləkənin arxasından əlində atom tapançası olan adam çıxclı. 

— Ort Bodmerl — Qordon səsləndi. — Gör bir harada gizlən- 
misinizl 

Müşavirin sifəti büzüşüb eybəcər hala düşdü. 

— Bəlil Başa düşəndə ki Tern Eldred bizi ələ verib, yerin altı- 
na düşdüm. Bilirdim ki, Dağıdıcının kamerasına düşəcəksiniz. 
Mən ölsəm də, tək ölməyəcəyəm. Sizi də özümlə aparacağaml 

Tapança onun irəli uzanmış əlində əsirdi. 

— Nə istəyirsiniz? — Cal Arn sakitcə soruşdu. 

Bodmer yaxına gəldi, onun gözləri dəlicəsinə parlayırdı. 

— Sizin sözünüz qanundur, imperator. Vəd edin ki, məni əfv 
edəcəksiniz, onda sağ qalacaqsınız! 

— Cal, razılaşl — Qordon qışqırdı. 

— Mən bir xaini artıq bağışlamışam. Yetərl.. 

Elə həmin andaca Bodmerin tapançasından atəş açıldı. Gül- 
lə Calın çiyninə dəydi. Qordon Bodmerin üstünə atıldı. Tapan- 
çanı almaq üçün müşavirin əlindən yapışdı, amma bu arıq 
bədəndə, sanki, dəli bir güc peyda olmuşdu. Onlar tarazlıqları- 
nı itirərək dəhlizin solğun ağ işığına dığırlandılar. 

Və birdən Ort Bodmer bağırdı. Bu, cəhənnəm əzabları ağrı- 
sı idi. Qordon rəqibinin bədəninin birdən süstləşdiyini hiss etdi. 

— Dalgal — Bodmer xırıldadı və ag işıqda titrəyib öldü. Onun 
sifəti, sanki, yanmışdı. Döşəmədə eybəcər hala düşmüş meyit 
qalmışdı. 


TROONUN ÜZƏRİNİ ALMIŞ BƏLA 


Deməli beləl Dəhlizdə və Dağıdıcının kamerasında döyü- 
nən parıltı işıq deyilmiş. Bu, haqqında Cal Arnın danışdığı Dalğa 
idi. Seçilmişlərə tənzimlənmiş və bu müqəddəs yerə girməyə 
cəsarət etmiş özgələri öldürən dəhşətli, dağıdıcı qüvvəl 

Qordon tələsik pilləkənə yaxınlaşdı və yerə sərilmiş Cal Arna 
tərəf əyildi. Onun çiynində dəhşətli yara görünürdü, amma 
nəfəs alırdı. 

— Bura gəlini — Qordon üzünü yuxarı tutub çağırdı... 

Bir saat sonra o da hamı ilə birgə imperatorun aparıldığı kral 
yataq otağının qabağında gözləyirdi. Lianna da burada idi. O, 
Cal Arnın arvadını ovutmağa çalışırdı. 

Həkim otaqdan çıxdı. 

— Sağalacaq! Amma tam sağalması bir neçə həftə çəkəcək... 
— sonra həyəcanla əlavə etdi: — İmperator şahzadə Zarı görmək 
istəyir. 

Qordon tərəddüdlə yataq otağının astanasından içəri adla- 
dı. Hər iki qadın onun ardınca getdi. O, imperatora tərəf əyildi. 

— Stereoötürücü...— Car Arn pıçıldadı. — Mən xalqa müra- 
ciət etməliyəm... 

Dərhal ötürücü gətirildi. Onu elə quraşdırdılar ki, Qordon, 
Lianna və Zora da görüntüdə olsun. Cal Am zorla başını qaldırdı. 

— Eşidin! Atama əl qaldırmış muzdlu qatillər məni də öldür- 
mək istəyirdilər. Lakin qəsd baş tutmadı. Qəsdçilərin başçıları 
Çen Korbulo və Ort Bodmer cəzalarına çatdılar. Qardaşım Zar 
Arm tamamilə günahsızdır. Mən onu regent təyin edirəm, mən 
sağalana kimi ölkəni o idarə edəcək. 

— Yoxl — Qordonun sinəsindən qopdu. Aparatı artıq aparır- 
dılar. Cal Arn dedi: 

— Buludun kölgəsinin bütün Qalaktikanın üstünü aldığı bu 
təhlükəli anda İmperiya başsız qala bilməz... 

— Siz kral nəslindənsiniz, Zar, — Zora onun sözünü dəstək- 
lədi. — Xalq yalnız sizi eşidəcək. 

Qordonun başı gicəlləndi. Nə etsin? Sirrini açıb desinmi? 
Onda İmperiya başsız qalar, hərc-mərclik başlayar, müttəfiqlər 
aralanar və Şorr Kan... 

— Mən bacardığımı edəcəyəm, — Qordon dedi. — Amma bir- 
dən səhvə yol versəm... 

— Səhvə yol verməzsən, — Cal Arn pıçıldadı. — Mən sənə ina- 
nıram, Zar. 

Tamamilə halsızlamış Calın başı yastığa düşdü. Elə dərhal 
da həkimlər yaxınlaşıb hamını çölə çıxartdılar. 

Qordon qapıda Lianna ilə toqquşdu. 

— Mən İmperiyanı necə idarə edə bilərəm? 

— Niyə də yox? Məgər siz də Arn Abbasın oglu deyilsiniz? 

O, etiraz etmək istədi, amma susdu. Lianna əli ilə ətrafları- 
na toplaşmış saray adamlarına işarə edib dedi: 

— Şahzadə yorulub! Onu rahat buraxın! 

Qordon yorğunluqdan ayaqlarının sözünə baxmadığını hiss 
etdi. Lianna onu ötürdü, onlar xudahafizləşdilər. O uzandı və 
dərhal da yuxuya getdi. 

Səhər gözlərini açanda Qordon otağında Hell Berreli gördü. 

— Şahzadə Lianna xahiş etdi ki, sizin köməkçiniz olum, şah- 
zadə. 

— Əla ideyadırl — Qordon sevindi. — Siz ki bilirsiniz: mən heç 
vaxt siyasətlə məşğul olmamışam. Sizin məsləhətləriniz mənə 
çox lazım ola bilər. 

Hündürboy antaresli başını buladı: 

— Sizin əhvalınızı korlamaq istəmirəm, amma deyəsən, qərar 
qəbul etmək məqamı gəlib çatır. Cənub krallıqlarının səfirləri 
yenə də qəbul olunmalarını xahiş edirlər. Vitse-admiral Qiron iki 
dəfə əlaqə yaradıb. O, dərhal sizinlə danışmaq istəyir. 

— O, yaxşı zabitdir? 

— Ən yaxşılarından biridir. 

İmperatorun kabinetində Calın bir gün əvvəl danışdığı həmin 
diplomatlar qrupu Qordonu gözləyirdilər. 

— Şahzadə Zar! Bizim hökumətlərin hamısı qardaşınıza edil- 
miş cinayətkar qəsdlə baglı dərin təəssüfünü bildirir. Lakin ümid 
edirik ki, bu kədərli hadisə Dağıdıcının işdə nümayiş etdirilmə- 
sinə mane olmayacaq? 

Qorcionu soyuq tər basdı. Hadisələrin gərdişində o, verilmiş 
vədi, az qala, unutmuşdu. Bəs bu möhtəşəm aparat necə işlə- 
yir? Cal Arn bəzi şeyləri danışsa da, Qordonun hələ də Dağıdı- 
cının imkanları və ondan necə istifadə olunması haqqında dəqiq 
təsəvvürü yox idi. 

— Qardaşım agır yaralanıb, — o dedi. — Mənim işim çoxdur. 
Ola bilsin, bu nümayişi bir qədər təxirə salmalı olduq. 

Tu Şal tutuldu. 

— Yox, şahzadəl Vaxtı uzatmaq Dağıdıcının hədsiz dərəcədə 
güclü olması və bu səbəbdən heç kimin onu işə salmağa ürək 
etməyəcəyi fikrində olanların mövqeyini gücləndirə bilər. Bu, 
yəqin ki, tərəddüd edən partiyaların qərarına təsir edər və kral- 
lıqların bir qisminin İmperiyadan ayrılmasına gətirib çıxarda bilər. 

Qordon çətinə düşdüyünü anladı. Bir tərəfdən o, İmperiya- 
nı zəiflədə bilməzdi. Amma Dağıdıcını da hələ ki işlədə bilmir- 
dil O, səsinə qətiyyət verməyə çalışdı. 

— Nümayiş imkan olan kimi aparılacaq. Mən hələ ki yalnız 
bunu deyə bilərəm. 

Səfirlər həyəcanla baxışdılar. Qordonun sözləri onları aşkar 
qane etmədi. Herkulesin yumrusifət səfiri soyuq təzim etdi. 

— Mən baronlara danışıqlar barədə məlumat verərəm. 

Qalanları dinməz təzim edib otaqdan çıxdılar. Lakin Qor- 
don düşünüb vəziyyəti dəyərləndirməyə imkan tapmadı. 

— Vitse-admiral Qiron stereodadirl — Hell Berrel məruzə etdi. 
— Calaşdıraq? 

Bir saniyədən sonra kvars lövhə üzərində admiralın canlı 
həcmli təsviri göründü. Onun həyəcanlı olduğu aşkar görünürdü. 

— Şahzadə Zarl Hər şeydən əvvəl hazırda donanmanın 
komandanının kim olduğunu bilmək istərdim. Mən öz vəzifəmi 
icra etməliyəm, yoxsa yeni komandan gözləməliyəm? 

— Siz, admiral, — Qordon cəld cavab verdi. 

Qorcionun sözləri, görünür, Qironu o qədər də sevindirmədi. 

— Təşəkkür edirəm, şahzadə. Belədirsə, mənə siyasi məlu- 
matlar lazımdır ki, onların əsasında planlarımı qura bilim. 

— Nə demək istəyirsiniz? 

— Uzaqgörən lokatorlar Liqa donanmasının böyük yerdəyiş- 
mələrini qeydə alıb. Dörd böyük birləşmə Buluddakı bazaların- 
dan çıxıb bilavasitə bizim şimal sərhədlərimizə yaxınlaşıb. Zən- 
nimcə, Şorr Kan, azı, iki istiqamətdən qəfil hücuma hazırlaşır. 
Mən bundan çıxış edərək Donanmaya dərhal əmrlər verməli- 
yəm. — Qironla yanaşı, Qalaktikanın artıq Qordona tanış olan 
rəngarəng xəritəsi göründü. Admiral sözünə davam etdi: — 
Bizim əsas qüvvələrimiz Rigellə Orion Dumanlığı arasındakı 
xətt üzrə yerləşdirilmiş üç diviziyadan ibarətdir. Fəməlhut kon- 
tingenti birincinin tərkibinə daxil edilib. İlkin müdafiə planı Qütb 
krallığı və Herkules baronluğunun donanmalarının rəqibə onla- 
rın ərazisinə girməyə müqavimət göstərəcəyinə əsaslanır. Lira, 
Qu və Kassiopeyanın donanmaları ilk çağırışdan bizə qoşulma- 
lıdır. Amma müttəfiqlər öz öhdəliklərini yerinə yetirməyə hazır- 
dırlarmı? İki saat əvvəl mən onları Buludun daxilindəki şübhəli 
yerdəyişmələrclən xəbərdar etmişəm. Hələ ki cavab yoxdur. 

Qordon uzaq cənubda admiral Qironun qarşısında duran 
problemin əhəmiyyətini hələ ki dumanlı şəkildə qavrayırdı, 
amma böhranlı anın yaxınlaşdığı aydın idi. 

— Mənə bir sutka vaxt verin, — o xahiş etdi. — Bu müddətə 
mən müttəfiqlərdən cavab almağa çalışaram. 

— Bizim vəziyyətimiz xeyli təhlükəlidir, — admiral etiraz etdi. 
— Təklif edirəm: əsas qüvvələri bir qədər qərbə çəkək ki, lazım 
olsa, Qütb və Herkules tərəfdən hücumun qarşısını ala bilək. 

— Yaxşı, — Qordon dedi. – Yeni bir şey olan kimi dərhal sizi 
məlumatlandıraram. 

Admiral təzim etdi və onun təsviri havada əriyib yoxa çıx- 
dı. Hell Berrel qayğılı-qaygğılı Qordona baxdı. 

— Şahzadə Zarl Siz müttəfiqlərə Dağıdıcını göstərməyincə 
onlara bel bağlamaq olmaz. 

— Bilirəm, — Qordon dedi. O, nəhayət, qərara gəldi. — Mən 
qardaşımla danışmalıyam. 

O, Cal Arnın yataq otağında görünəndə həkimlər narahat 
oldular. 

— O yatır. İmperatora dincəlmək lazımdır... 

— Mən onunla danışmalıyam, — Qordon israr etdi. — Çox 
vacib məsələdir. Söhbət Qalaktikanın taleyindən gedir. 

Həkimlər, axır ki, güzəştə getdilər. 

— Amma cəmisi bir neçə dəqiqə, artıq olmaz. 

— Cal, sən cavab verməlisən! — Qordon yalvardı. — Dağıdıcı 
ilə necə işləmək lazım olduğu yadımda deyil, bunu sən bilirsənl 

— Qəribədir, Şorr Kan...buna necə nail olub... — Cal Arnın 
səsi zorla eşidilirdi. — Elə bilirdim bunu...unutmaq...mümkün 
deyil... Amma yadına düşəcək...lazım olanda... — pıçıltı get- 
gedə zəifləyirdi. — Konuslar...gəminin burnunda...əlli fut...çev- 
rə üzrə... quraşdırılır... Məftillər transformatora...eyni rəngli 
sıxaclara... Kabel generatora... İstiqaməti radarla...düz mərkə- 
zə...müəyyənləşdir... Konusları tarazla...cihazlarla...hər cütünü... 
Alüsı da... bərabərləşəndə...qoş... 

— СаП Mən daha çox şey bilməliyəm! 

Amma Cal Arn narkotik yuxuya gedib susmuşdu. Qordon 
eşitdiklərini özlüyündə təkrarladı. İnformasiya çox azdır. Vəhşiyə 
tapança verib tətiyi necə basmaq lazım olduğunu izah etsən, o 
nə edər? Yəqin ki, tapançanın lüləsini özünə tərəf də çevirə bilər! 

“Vaxtı uzatmaq lazımdır, — o düşündü. — Səfirləri hər şeyin 
qaydasında olduğuna inandırmaq və gələn dəfə Caldan daha 
çox şey öyrənmək lazımdır”. 

O, Hell Berrelin müşayiəti ilə Dağıdıcının kamerasına endi. 
Antaresli pilləkənin yanında qaldı, Qordon isə sönük-ag parıltı 
ilə işıqlandırılmış dəhlizlə getdi. Qayıdanda energetik konusun 
montajı üçün bərkidiciləri gətirdi, onlar yuxarı qalxanda Hell 
Berrel hətta bu adi qurğulara da dəhşət içində baxırdı. 

Onlar yeraltı yolla kosmoporta gəlib çıxdılar. “Etne”nin 
yanında onları Val Marlann və daha bir neçə zabit qarşıladı. 
Qordon bərkidiciləri onlara verdi. 

— Bunları gəminin burnunda, diametri tam əlli fut olan çev- 
rə üzrə yerləşdirin və baş generatordan kabel çəkin. 

— Deməli, şahzadə, siz Dağıdıcını “Etne”dlə quraşdırmaq 
istəyirsiniz? — Val Marlann həvəslə dedi. Qordon başı ilə bunu 
təsdiqlədi. Onlar tanış stereorubkaya qalxdılar və Qütb səfirliyi 
ilə əlaqə yaratdılar. 

— Tu Şal, gördüyünüz kimi, biz Dağıdıcını nümayiş etdirmə- 
yə hazırlaşırıq, — Qordon mümkün qədər inamla deməyə çalış- 
dı. — Bu yaxınlarda onu edəcəyik. 

— Şahzadə, bunu dərhal etmək lazımdır! Qalaktikanın bütün 
paytaxtlarında Buludun hazırlığından danışırlar! 

Axşam dənizdən gələn qara buludlar Troonun üstünü aldı. 
İmperator sarayı üzərində göy guruldayırdı. Yorğunluqdan zor- 
la ayaqlarını sürüyərək yataq otağına çatan Qordon pəncərə- 
dən ildırımların bənövşəyi parıltılarını və Büllur dağların yama- 
cında onların müdhiş əksini gördü. 

Onu həyəcanlı Lianna qarşıladı. 

— Sarayda hamı deyir ki, Liqa hücuma hazırdır, deyir ki, bu, 
müharibədir. 

— Şorr Kan indi cəsarət etməz. Bir qədər duruş gətirə bil- 
sək... — O, az qala, “Mən Zar Arnla bədənimi dəyişincəyə və o, 
bu ağır məsuliyyəti öz üzərinə götürüncəyə qədər” demişdi. 

— ... Cal Am sağalıb ayağa qalxana qədər? — Lianna onun 
sözünü tamamlayıb gülümsündü. — Zar, sizin üçün nə qədər çətin 
olduğunu bilirəm. Amma axı siz də Am Abbasın oğlusunuzl 

O, Liannanı qucmaq, yanağını onun isti yanağına sıxmaq 
istədi. Görünür, onun istəyi gözlərində əks olundu, çünki qızın 
bəbəkləri azca böyüdü. 

— Zarl — birdən cingiltili səs eşidildi. Qaçaraq otağa girən 
qarasaç qızı Qordon dərhal tanıdı. 

— Mern! 

Qız Liannaya baxdı, onun üzündə təəccüb oxundu. 

— Şahzadə? 

— Bizim bir-birimizi aldatmağımıza ehtiyac yoxdur, — Lian- 
na sakitcə dedi. — Bilirəm ki, Zar Arn sizi sevir, Mern. Sizin ona 
haqqınız daha çoxdur. Mən gedərəm. 

Qordon onu əyləmək istədi, amma artıq o, otaqdan çıx- 
mışdı. Mern ona altdan-yuxarı mülayim nəzərlərlə baxırdı. 

— Zar, sən demişdin ki, qayıdanda tamam başqa cür ola- 
caqsan. Hər şey yenə də əvvəlki kimi olacaq. 

— Bir azca da döz, — o yalvardı. — And içirəm ki, hər şey 
əvvəlki kimi olacaql 

— Mən heç nə başa düşə bilmirəm, — Mern şaşqınlıq içində 
pıçıldadı. — Çox qəribəsən. Hər halda, qayıtmağına çox şadaml 

O gedəndən sonra Qordon yatağına uzandı və hər şey bey- 
nində fırlanmağa başladı: Lianna, Mem, Cal Am, Dağıdıcı... İki 
saatdan sonra oyandı. Troonun üzərində yenə də tufan tüğyan 
edirdi. Gözqamaşdırıcı ildırımlar şəhər üzərində rəqs edir, göy 
durmadan guruldayırdı. 

Hell Berrel Qordonun çiyinlərindən yapışıb silkələyir, göz- 
ləri həyəcanla parlayırdı. 

— İblis zənciri qırıb, şahzadəl Buludun donanmaları sərhədi 
keçib! Rigeldən o tərəfdə kreyser vuruşları gedir, gəmilər onlar- 
la həlak olur. Qiron məlumat verdi ki, Liqanın iki donanması 
Herkulesə tərəf yönəlibl 

Müharibəl İmperiya ilə Buludun ölüm-dirim mübarizəsil Müda- 
fiənin tam məsuliyyəti isə onun, Con Qordonun üzərinə düşürl 

O, yerindən sıçradı. 

— Liqanın donanması Herkulesə tərəf gedir? Baronlar nə 
deyir? 

— Şorr Kan onlarla stereo ilə danışıb, elə krallıqların hamısı 
ilə də, — Hell Berrel cavab verdi. — O, indi də onlarla danışırl Siz 
müttəfiqləri saxlamalısınız, şahzadəl 

Qordon tələm-tələsik geyindi və onlar imperatorun kabi- 
netinə tələsdilər. Saray və bütün Troon oyanırdı. Adamlar qış- 
qırışır, işıqlar yanır, buludlu səmadan qalxan gəmilərin uğultu- 
su eşidilirdi. 

Kabinet hərəkət içində idi. Bütün stereoqurğular işləyirdi, 
gördüyü mənzərə biranlığa Qordonu dəhşətə gətirdi. İki aparat 
atəşlərdən titrəyən kreyserlərin körpüsünün görüntüsünü verir- 
di. 

Qordonun nəzərləri Şorr Kanın həcmli təsviri üzərinə keçdi. 
Diktator başı açıq, soyuq baxışlarında sarsılmaz inam nitq söy- 
ləyirdi: 

— Bir daha təkrar edirəm. Herkules baronları və ulduz krallıq- 
larının hökmdarları, bizim müqəddəs müharibəmiz qəti sizə 
qarşı yönəldilməyib. Biz əsrlər boyu dostluq və sülh şəraitində 
əməkdclaşlıq kimi gözəl sözlər arxasında Qalaktikacla özü üçün 
üstünlük qazanan acgöz İmperiyaya qarşı çıxırıq. İndi biz, 
Zülmət Dünyalar Liqası bu hegemonluq cəhdlərinə qarşı üsyan 
edirik. Və qələbə də bizim olacaql Biz bütün ulduz xalqlarına 
azadlıq gətiririk və əvəzində bircə şey istəyirik: Liqanın donan- 
malarını maneəsiz öz ərazinizdən buraxın. Onda siz qələbə- 
mizdən sonra yaranacaq Qalaktik federasiyanın bərabərhüquq- 
lu üzvləri olarsınız. İmperiya məğlubiyyətə məhkumdur! Biz 
ondan qat-qat güclüyük və hətta Dağıdıcı onu xilas etməyə- 
cək. Arn Abbas həlak olub, Cal Arn ağır yaralanıb, Zar Arn isə 
bu silahdan istifadə edə bilməyəcəkl — Şorr Kanın səsi kosmik 
vuruşmanın səs-küyünü üstələyərək cingildədi. — O, əslində, 
Zar Arn da deyil və mən bunu sübut edə bilərəml Belə olma- 
saydı, məgər biz riskə gedərdikmi? Krallar və baronlar, öz təbəə- 
lərinizi düşünün! 

— O dəli olubl — Hell Berrel dedi. 

Şorr Kanın təsviri itdi. Bir zabit otağın o başından həyəcan- 
la qışqırdı: 

— Şahzadə Zar, təcilil Admiral Qiron xətdədirl 

Qordon o biri aparata tələsdi. O, linkorun körpüsünü göstə- 
rirdi. Ron Qiron və bir neçə zabit diqqətlə radarların ekranları- 
na baxırdılar. Admiral Qordona tərəf döndü. 

— Şahzadə, ulduz krallıqları ilə vəziyyət necədir? Liqanın iri 
birləşmələri qərbə, Qütbə və Herkulesə tərəf gedir. Müttəfiqlər 
nə edəcəklər? Biz bunu bilməliyikl 

— Mən indicə onların səfirləri ilə danışaram, — Qordon çaş- 
qın cavab verdi. — Sizin işlər necədir, acimiral? 

O, əlini yellədi. 

— Hazırda hələ ki kreyser mühafizəsi vuruşur. Düşmənin bir 
neçə kabusu bizim gəmiləri Rigel yaxınlığında dəqiq atəşə 
tutur, bu hələ o qədər də qorxulu deyil. Amma Liqa Herkules 
tərəfdən zərbə endirmək istəsə və baronlar onun donanmasına 
ərazilərindən yol versələr, mən Kanopusu cinah hücumundan 
müdafiə etmək üçün xeyli qərbə çəkilməli olacağaml Buludun 
gəmiləri bizim gözlədiyimizdən ikiqat artıq imiş. Əgər birdən 
müttəfiqlər bizdən uzaqlaşsalar... 

Qordon Hell Berrelə tərəf döndü. 

— Səfirləri çağırın, təcilil Onları birbaşa bura gətirinl 

Antaresli çölə cümdu və dərhal da qayıtdı. 

— Onlar artıq buradadırlar, şahzadə. 

Bir andan sonra həyəcanlı səfirlər içəri daxil oldular. Qor- 
don rəsmiyyətsiz birbaşa mətləbə keçdi. 

— Şorr Kanın iki donanmasının Qütb və Herkulesə tərəf 
yönəldiyini bilirsiniz? Bilmək istəyirəm: müttəfiqlər öz öhdəlik- 
lərinə əməl edəcəklərmi? 

Qütbün ölü rəngi almış səfiri cavab verdi: 

— İmperiya öz öhdəliklərini yerinə yetirsə, bizim krallıqlar da 
yerinə yetirəcək. Biz müqavilə bağlayanda İmperiya vəd ver- 
mişdi ki, zərurət yarandıqda Dağıdıcıdan istifadə edəcək. 

— Məgər mən belə olacağını demədim? – Qordon əsəbi- 
ləşdi. 

— Dediniz, amma əməl etmədiniz! Niyə? Bəlkə, Şorr Kan 
düz deyir və siz həqiqi şahzadə deyilsiniz? 

— Lənət şeytana, siz onun Zar Arn olduğunu görmürsünüzl? 
— Hell Berrel cinlənib qışqırdı. 

— Bilmirik, — Herkulesin səfiri Qordonun üzünə diqqətlə 
baxıb dedi. — Elm bundan betərinə də qadirdir. 

— Sakitl — beynində hələ ki dumanlı şəkildə bir fikir oyanan 
Qordon əmr etdi. — Əgər mən indi sübut etsəm ki, həqiqətən 
də, Zar Amam və Dagıdıcını tətbiq edə bilərəm və biləcəyəm, 
krallıqlar İmperiyanı dəstəkləyəcəkmi? 

— Qütb dəstəkləyəcək! — Tu Şal dərhal cavab verdi. — Bunu 
sübut edin və mən dərhal öz paytaxtımı məlumatlanclırım. 

Qalanları da ona qoşuldular, bircə Herkulesin səfiri əlavə 
etdi: 

— Biz, müstəqil baronluqlar vuruşacağıq. Yalnız bu, tam ümid- 
siz olmazsa. 

— Ardımca gəlin! — Qordon əmr etdi. 

Hamı otaqdan çıxdı və bir neçə dəqiqədən sonra burulan 
pilləkənlə endikdən sonra onlar döyünən, sönük-ag işıqla dolu 
dəhlizin başlandığı daş zalda dayanmışdılar. 

— Bu tunelin hara getdiyini və kimin ora girə biləcəyini, 
yəqin ki, bilirsiniz! Baxın! — Qordon Dalğanın sönük işığına daxil 
olub Dagıdıcının kamerasına getdi, diyircəkli platformalar üzə- 
rindəki energetik konuslardan birini dartıb heyrət içində olan 
səfirlərin yanına gətirdi. — Siz yenə də məni yalançı şahzadə 
hesab edirsiniz? 

— Göylərə and olsun ki, yox! — Tu Şal səsləndi. — Yalnız əsl 
Zar Arn ora girib sağ qala bilərdi. Bu, bütün Qalaktikaya 
məlumdur! 

Qalanlan da təqdiredici səs-küy saldılar. Qordon onlan inan- 
dırdığını və Qirona köməyin təmin olduğunu gördü. Lakin indi 
bu, az idi. O, konusu göstərdi. 

— Bu, Dağıdıcının bir hissəsidir. Mən indi qalan hissələrini 
gətirərəm və biz aparatı yığıb Şorr Kannı məhv edərik! 

— Belə isə, biz öhdəliklərimizi yerinə yetirərikl Qütb Bulud- 
la vuruşacaq! 

— Lira dal 

— Baronluqlar dal — həyəcanlı səslər ucaldı. 

Həyəcanlanmış səfirlər gedəndən sonra Qordon antaresliyə 
tərəf döndü: 

— Texnikləri və bir dəstə əsgər çağırın, qoy aparatı “Etne”də 
quraşdırsınlar. 

Bir saatdan sonra onlar kosmoportda, möhtəşəm linkorun 
yanında idilər. Yaxınlıqda daha iki gəmi ucalırdı. Başqaları çox- 
clan böyük vuruşma yerinə yollanmışdı. 

İldırım çaxır, göy guruldayır, yağış tökürdü. Texniklər boz 
konusları gəminin burnuna bərkidirdilər. Onların ucları qabağa 
yönəlmişdi, məftilləri gəminin korpusundan keçirilərək şturman 
kayutuna çəkilmişdi. Transformatorun kubunu orada quraşdırdı- 
lar. Yoğun kabellər linkorun güclü generatorlanna birləşdirilmişdi. 

— Start on dəqiqədən sonradır! — üzü parıldayan Val Mar- 
lann məruzə etdi. Qordon həyəcandan və yorğunluqdan titrə- 
yirdi. 

— Sonuncu dəfə yoxlayım. Hələ vaxtımız var. 

O, yağışın altına çıxıb yuxarı, gəminin nəhəng buruna tərəf 
baxclı. Orada bərkidilmiş konuslar çox balaca görünürdü. Belə 
balaca bir aparatda ağlasığmaz böyük bir qüvvənin olmasına 
inanmaq çətin idi. Amma... 

— İki dəqiqəl — Hell Berrel trapdan qışqırdı. Zəng çalındı. 
Qordon arxaya baxdı. Ona tərəf kimsə qaçırdı. Hündür, incə... 

— Liannal 

Qız onun qucağına atıldı. Qordona baxan solğun üz göz 
yaşları və yağış damcıları içində idi. 

— Mən özümü yetirməliydim, Zarl Əgər qayıtmasanız, istə- 
yirəm ki, biləsiniz! Mən sizi sevirəm! 

Hell Berrel onu trapla üzüyuxarı dartırdı. Qordon onun əlin- 
dən çıxmağa çalışırdı. Onun incə qamətini, solğun bənizini, 
mehriban gözlərini son dəfə görmək... son dəfəl 

Lyuk şaqqıltı ilə bağlandı. Start sirenası uğuldadı. Atom tur- 
binləri güc yığaraq ahəngdar uğuldamağa başladı. 

— Start! — dinamiklər səsləndi və “Etne” havanı yararaq 
buludlu səmaya milləndi. Onun ardınca, sanki, maddiləşmiş 

ildırım kimi müşayiət gəmiləri göyə qalxdı. Atmosfer arxada 
qaldı, ətrafda ulduz dolu məkan göründü. 

— Xətdə Qirondurl — Hell Berrel bildirdi. — Rigel yaxınlığın- 
da böyük vuruşma gedir. Liqanın donanmaları cəbhəni yarma- 
ğa çalışır! 

Şturman kayutunun mərkəzində, Dağıdıcının pultu yanında 
admiralın stereotəsviri göründü. Onun arxa tərəfindəki illümi- 
natorda alov tüğyan edirdi. Atom mərmiləri partlayır, məhvə 
məhkum gəmilər yanırdı. Donanma başçısının sərt üzündə bərq 
və kölgələr oynayırdı. 

— Biz Liqanın iki şərq eskadrası ilə vuruşuruq. İtkilərimiz çox 
böyükdür, – o, yorğun-yorğun dedi. — Düşmən nəsə görünmə- 
miş bir silah işlədir... 

Şorr Kanın gizli silahı! Qordon tələsik soruşdu: 

— O, necə təsir edir? 

— Məlum deyil, — Qiron cavab verdi. — Gəmilər bir-bir sıra- 
dan çıxır və siqnallara cavab vermir. Herkulesdən xəbər verir- 
lər ki, baronların birləşmiş donanması düşmənin iki iri birləş- 
məsinə tərəf yönəlib. Liranın, Qütbün və digər müttəfiq krallıq- 
ların eskadraları tam sürətlə şimal-şərqdən bizə yaxınlaşır. 
Amma Şorr Kanın yeni silahı olduqca səmərəlidir! Mən qərbə 
geri çəkilirəm, amma Liqanın kabusları elə hey müdafiə xəttin- 
dən acllayıb keçir. Xəbərdar etməliyəm ki, bu itkilərlə biz çox 
duruş gətirə bilməyəcəyik! 

— Mən Dağıdıcı ilə gəlirəm, amma biz hələ xeyli yol gəlmə- 
liyik və bir də... — Qordonun yadına düşdü: hədəf mümkün 
qədər yığcam olmalıdır. — Onu tətbiq etmək üçün Liqanın 
bütün donanmasını bir yerə yığmaq lazımdır. Edə bilərsiniz? 

— Cənub-qərbə çəkilmək olar, — Qiron bir qədər susduqdan 
sonra dilləndi. — Guya ki, baronlara köməyə gedirik. Bu, düşmə- 
nin hücum edən hər iki qrupunu bir yerə cəmləməyə imkan 
verər. Siz gələnə kimi döyüş meydanı Denebdən qərbdə ola- 
caq. O vaxta Donanmadan nə qalacağını bir Allah bilirl.. 

Qiron xətdən ayrıldı, amma başqa stereoqurğular uzaq Ri- 
gel yaxınlığında bütün cəbhə boyu gedən döyüşü göstərirdi. 
Atom partlayışıncla məhv olan gəmilərdən başqa radarlar həm 

də sakitcə döyüşdən çıxan çoxlu həyat nişanəsiz İmperiya 
gəmilərini də göstərirdi. 

— Onlar Qironun qollarını qırırlar, — Val Marların dilləndi. — Geri 
çəkilmə qaçmağa çevrilməsə yaxşıdır... 

Qordon üzünü illüminatora çevirdi. “Etne” və müşayiət 
dəstəsi balaca ulduzlar qrupundan ötüb cənuba tələsirdi. 
Mühərriklərin ahəngdar gurultusu içrə irəli şütüyən linkor hər 
dəqiqə hazırda İmperiyanın bütün qüvvələrinin cəmləşdiyi və 
uzaqdan zəif parıltını andıran Denebə yaxınlaşırdı. Qordon daxi- 
lində qorxunun baş qaldırdığını hiss etdi. Bu nəhənglər vuru- 
şunda ona yer yoxdurl Bütün Qalaktikanı məhv edə biləcək 
qılıncı qaldırmağa o, necə cəsarət edib?.. 

— İlahi! Görün Herkules yaxınlığında nə baş verir! — Hell Ber- 
rel səsini qaldırdı. 

Gəmilərdən birinin verdiyi stereopanoram ağlasığmaz bir 
mənzərə idi. Nəhəng şarabənzər topanın ətrafı göy işıq nöqtə- 
ləri ilə dolu idi. Onlar parıldayır və dərhal da sönürdü, onların 
hər biri atom toplarının atəşi idi. Nə baş verdiyini Qordon tam 
başa düşə bilmirdi, çünki şəxsi təcrübəsi bu qığılcımlar rəqsinin 
əsl mənasını ona çatdıra bilmirdi. Gəmilərin bir-birini radarlar 
vasitəsilə tapdığı və topların elektron qurğuların ani əmrinə əsa- 
sən atəş açdığı bu ağlasığmaz məsafələrdə gedən vuruşma ona 
qeyri-insani və inanılmaz görünürdü. Döyüşün ümumi sxemi 
tədricən aydınlaşmağa başladı. Döyünən işıqlar tədricən nəhəng 
ulduzlar yığnağına doğru geri çəkilirdi — cəbhə xətti ondan 
şimalda və şimal-qərbdə idi. 

— Onlar Qironun planı üzrə geri çəkilirlər, — Hell Berrel dedi. 
— Amma donanmanın cəmi yarısı qalıbl 

Val Marlann stereodan-stereoya keçirdi. 

— Buludlular Qironu istədikləri kimi əzişdirirlər. İtkilərimiz 
çox böyükdür. 

Onun göstərdiyi təsvir Rigeldən qərbə geri çəkilən sönüb- 
yanan qığılcımlar komasını nümayiş etdirirdi. Lakin Qordon 
bunları başqaları kimi qavraya bilmirdi və istəmirdi də. Əsəblə- 
ri son həddə idi, ona isə soyuqqanlı olmaq gərəkdir. 

— Hələ nə qədər uçmalıyıq? — o, Val Marlanndan soruşdu. 

— Azı on iki saat. 

— Lənətə gəlmiş Şorr Kanl — Hell Berrel söydü. — Lənətə 
gəlmiş fanatiklərl Bu günə onlar neçə il hazırlaşıblar! 

Qordon Dağgıdıcının pultuna yaxınlaşdı və mininci dəfə 
özlüyündə Cal Amdan aldığı təlimatı təkrarladı. Bəs bu lənətə 
gəlmiş maşın necə işləyir? “Ölüm şüası” kimi? Yoxsa materiya- 
nın dagıdıcısı kimi? Onda bəs Qalaktika üçün təhlükə haradandır? 

Saatlar dəhşətli gərginlik içində keçirdi. Üç gəmi sürətlə 
döyüş yerinə yaxınlaşırdı. Amma imperator donanmasının 
vəziyyəti bundan da sürətlə pisləşirdi. Baronların xeyli seyrəlmiş 
qüvvələri ilə birləşmək üçün geri çəkilən Qiron Ayı bürcü rayo- 
nunda, nəhayət, müttəfiq krallıqların eskadraları ilə birləşdi. O, 
burada ordusunu nizamlayıb gəlib yetirmiş düşmənlə iki saat 
çarpışdı. 

Sonra Qordon Qironun əmrini eşitdi. Bütün danışıqlar kimi 
şifrlənmiş bu əmr də şifraçıcı qurğu vasitəsilə bərpa olundu- 
gundan stereoda aydın səsləndi. 

— Lira diviziyası, kapitan Sandrelll Dumanlıqdan çıxınl 
Düşmən sizinlə Qu diviziyası arasından keçməyə cəhd edir. 

— Liqanın kabusları bizim kolonun baş tərəfində cəmləşir, 
— Sandrell hay verdi. — Amma biz... 

Veriliş dayandı. Qordon, heç nə anlamadan, admiralın divi- 
ziya komandirini çağırmaqda davam etməsinə qulaq asırdı. 

— Yenə də eyni şeydir! — Hell Berrel əsəbiliklə qışqırdı. — Gəmi 
kabusların yaxınlaşdığını bildirir və həmişəlik susurl 

— Buludun yeni silahı, — Val Marlann dişlərini xırçıldatdı. — Bircə 
onun nə olduğunu bilsəydikl 

— Dayan, – Qordon dedi. “O, düşmən gəmisini daxildən 
məhv edir”, — onun yadına Şorr Kanın dediyi sözlər düşdü. — Bəl- 
kə də, səhv edirəm, amma deyəsən, onlar gəmiyə onun öz ste- 
reoşüası vasitəsilə nəsə yeridirlər! Məhv olanın hər biri stereo 
vasitəsilə nəsə verirdil 

— Göylərə and olsun, bu, olan şeydir! — Val Marların səslən- 
di. — Əgər onlar stereodan daşıyıcı kimi istifadə edirlərsə... 

O, tələsik Qironla əlaqəyə girdi və yaranmış şübhədən onu 
xəbərdar etdi. Admiral razılaşdı — izah həqiqətə oxşayırdı. 

— Yoxlayarıq, — Qiron dedi. — Əmr edərəm, hamı impuls 
paketlərinə keçsin. 

Val Marlann öz stereoqəbuledicilərinin yanında əllərində 
родисијаг — elektromaqnit sahələrini ekranlaşdıran portativ 
generatorlar olan adamlar qoydu. Donanmanın gəmiləri əmrə 
əməl edərək indi məlumatları birsaniyəlik hissələrlə ötürürdü. 

— Deyəsən, köməyi oldu, — admiral məlumat verdi. — İtkilə- 
rimiz xeyli azaldı. Amma dörd saata bura çatmasanız, bizdən 
heç nə qalmayacaq. 

“Etne”nin turbinləri, onsuz da, tam gücüylə işləyirdi. Balaca 
eskadrilya sürətlə şimala, Denebin ağ mayakına tərəf şütüyürdü, 
şərqdən isə həmin yerə yanan, məhv olan gəmilərin yaratdığı 
odlu dalğanı andıran nəhəng döyüş meydanı yaxınlaşırdı. 
Cənubdan İmperiya qüvvələri ilə birləşməyə baronların cəsur 
donanmasının qalıqları tələsirdi. 

Qalaktikanın armageddonul Buludun hər iki birləşməsi şərq- 
də birləşdi və son, həlledici hücuma başladllar. 

— Bir yarımca saat dal — Val Marlann dilləndi. Döyüş yerinə 
lap az qalırdı. Birdən baş radarın yanındakı müşahidəçi səsləndi: 

— Kabuslar sol tərəfdəl 

Dərhal atəş mübadiləsi baş verdi. Qordon radarın ekranın- 
da hədəfi görən anda illüminatorun arxasındakı məkan gözqa- 
maşdırıcı partlayışla işıqlandı. Ani hesablayıcılar vasitəsilə ida- 
rə olunan “Etne”nin topları dərhal atəş açdı. Ətrafdakı kosmos, 
az qala, linkoru məhv edəcək ağır mərmilərin partlayışından, 
sanki, oda tutuşdu. Xeyli sonra uzaqda iki zəif işıq nöqtəsi yanıb- 
söndü. 

— Bizimkilərdən biri məhv oldu! — Hell Berrel dedi. – Amma 
biz də düşmənin iki kabusunu vura bildik. Qalanları qaranlıq- 
laşdı və bir daha aşkarlaşmağa cəsarət etməzlər. 

Stereoqəbuledicidən Qironun səsi gəldi — impulslu veriliş 
yazılıb normal hala salınmışdı. 

— Şahzadə Zar, Liqa cinahdan keçmək istəyir! Tələsin! 

— Bir azca dal — Qordon cavabında dedi. Elə həmin andaca 
təsvir dəyişdi. Admiralın yerində stereoda qara mundirli agbə- 
niz adamlar göründü. Onların əlində qorxunc görünən millər 

var idi. Onların birindən mavi ildırım çaxdı. Atəş Qorcionun başı 
üzərinclən keçib metal divara dəydi. 

Stereotəsvirlərin soxulmasıl Stereoşüadan istifadə edən və 
öldürməyə qabil olan fantomlarl 

Bu, cəmisi bir neçə saniyə çəkdi. İmpuls relesi şaqqıldadı 
və buludlular silahları ilə bir yerdə havada əriyib yoxa çıxdılar. 

— Bir gör nə fikirləşiblərl — Hell Berrel səsləndi. — Gəmiləri- 
mizin yarısını itirməyimiz təəccüblü deyill 

— Boğucuları qoşun! — Val Marlann əmr etdi. — Hücum tək- 
rarlana bilər! 

“Etne” döyüş bölgəsinə daxil olurdu. Turbinlər tam gücüylə 
işləyirdi, hava elektrik gərginliyi ilə dolmuşdu. Qordon başında 
tüklərin tərpəndiyini hiss edirdi. Həlledici an yaxınlaşırdı. Qiron 
İmperiyanın və krallıqların donanmalarını sol cinahda, Denebin ağ 
şarına dirənən xətt üzrə düzmüşdü. Buludun agır dəstələri hücu- 
ma keçir, onun sağ cinahını yarmaşa çalışırdılar. Məkan ulduzlar 
arasında rəqs edən odla dolu idi. “Etne”nin topları hücum üçün 
qaranlıqlaşmadan çıxan düşmən kabuslannı hey atəşə tuturdu. 

— Qiron, biz artıq buradayıql — Qordon səsləndi. — Cərgələri 
nizamlayın və tam güclə uzaqlaşınl 

— Onda Liqa bizim müdafiəni kağızı cıran kimi yarar, — admi- 
ral etiraz etdi. 

— Narahat olmayın, — Qordon dedi. — Tez olun! 

Qironun stereotəsviri yenə də silahlı fantomlarla əvəzləndi. 
Mavi ildırımlar parladı və sahə boğucuları tərəfindən söndü- 
rüldü. Qordon radarın ekranından gözünü çəkmirdi. Qironun 
qoşunu sürət yığaraq qərbə geri çəkilirdi. 

— Liqanın Donanmasıl — Val Marlann dilləndi. 

Və Qordon bunu – ekranda saysız-hesabsız qığılcımları, 
minlərcə hərbi gəmini gördü. Onlara qədər məsafə 12 parsek- 
dən artıq deyildi. Onlar Qironu təqib edirdilər və Qordon başa 
düşürdü ki, onları daha yaxına buraxmaq olmaz, fəaliyyətə baş- 
lamaq lazımdır. İmperiyanın Donanması indi arxada idi, “Etne” 
onunla yaxınlaşmaqda olan düşmən qoşunu arasında idi. 

— Düz onların cəbhəsinin mərkəzinə tuşlanın, — Qordon 
boğuq səslə əmr etdi və rubilniki qoşdu. 

Ölçən cihazların əqrəbləri canlandı. Generatorun uğultusu 
gücləndi — Dağıdıcı onlardan güc alırdı. Linkorun burnundakı 
konuslarda hazırda hansı enerji cəmlənir? Cal Am nə demişdi? 
Cal Arn necə demişdi? 

“Konusları ölçənlər üzrə... tarazlaşclır... hər cütünü... Altısı 
da...tarazlaşancla...qoş...” 

Amma onlar tarazlaşmaq istəmirdi! Qordon əvvəlcə bir tən- 
zimləyicini qurdaladı, sonra digərini. Əqrəblər qırmızı xəttə 
tərəf sürünürdülər, amma fərqli sürətlə. 

Qordonun üzündən tər axırdı. O, yoldaşlarının baxışlarını 
üzündə hiss edirdi. 

— Səkkiz parsek qalıb, — Var Marlann yavaşca xəbərdarlıq etdi. 

Üç əqrəb qırmızı üzərində dayandı. Sonra dördüncüsü. Qor- 
don tənzimləyiciləri burub dəqiqləşdirirdi. Beşinci. “Etne” tur- 
binlərin uğultusundan əsim-əsim əsirdi. Ozon iyi gəlirdi. Altıncı 
əqrəb könülsüz qırmızı bölməyə çatıb dayandı. 

Qordon rubilniki birləşdirdi. 

“Etne”nin burnundakı konuslardan altı solğun, şəffaf şüa 
çıxıb məkana getdi. Qaranlığa atılmış oxlar kimi. 

— Heç nə olmadı! — Hell Berrel inildədi. — Heç... nəl Yəqin 
ki, bu... 

O, sözünü qurtara bilmədi. Ekrandan, sanki, maneə keçdi. 
Yaxınlaşan düşmən ordusunu bildirən qığılcım buludu əsdi. Və 
elə bu anda onun mərkəzinclə böyüyən zülmət parçası peyda 
oldu. O böyüyür, döyünür, dartınırdı. İçində, sadəcə, işıq olma- 
yan deyil, sıx, fəal, hər şeyi udan qeyri-adi, hazırda yaşayanla- 
rın heç birinin görmədiyi qaranlıq. O böyüyərək düşmən 
donanmasının yarısını uddu. 

— İlahil — Val Marlann ağappaq ağararaq qışqırdı. — O, məka- 
nı dağıdırl 

Qordonun dumanlanmış şüuru, nəhayət ki, inanılmaz həqi- 
qəti dərk etdi. O, bunun necə baş verdiyini dərk etmirdi, amma 
nəticə göz qabağında idi. Dağıdıcı materiyanı deyil, məkanı 
məhv edirdi! 

Bizim kainatın məkan-zamanı — dördölçülü kontinuum olub 
ölçüyəgəlməz sonsuzluqdadır. Və dəhşətli şüaların enerjisi təd- 
ricən onun daha çox hissəsini dağıdır və kosmosdan basıb 
çıxardırdı! 

Bu, bir anda onun beynindən keçdi. Dəhşətə gəlmiş Qordon 
cəld rubilniki söndürdü. Sonrakı anda kainat, sanki, dəli oldu. 

Sanki, nəhəng əllər “Etne”ni sağa-sola atırdı. Denebin nəhəng 
odlu kütləsi cəld boşluğa tullanırdı. Ulduzlar dəli kometalar kimi 
göylərdə şığıyırdı. Sanki, bütün kainat onun əsaslarına əl uzat- 
mış insancığazlara qarşı üsyan etmişdi... 

Qordon çox-çox dəqiqələr sonra özünə gəldi. Linkor efirin 
dəhşətli burulğanlarında hələ yırgalansa da, ulduzlu səma sakit- 
ləşmişdi. Val Marlann arakəsmədən yapışıb mikrofona nəsə 
deyirdi. O, qana bulaşmış üzünü Qordona çevirdi. 

— Xoşbəxtlikdən, şahzadə, turbinlər dözdü. Bizi, az qala, 
Denebin üstünə tullamışdı. Bu nədir ki, ulduzların çoxunun 
mövqeyi dəyişilibi 

— Təkan, — Qordon nəfəsi tutula-tutula dedi. — Bu, təkan idi. 
Məkan Dağıdıcının açdığı boşluğa yönəlmişdi. 

— Yalnız biz salamat qalmamışıq, — radarın yanındakı Hell 
Berrelin səsi eşiclildi. Antaresli diqqətlə ekrana baxırdı. — Düşmən 
qoşununun yalnız yarısı məhv edilib. 

Qordon sarsıldı. 

— Axı mən bir daha bacarmaram, cəsarət etmərəml Onu bir 
daha qoşmaq olmaz! 

— Heç lazım da deyil, — Hell Berrel onu sakitləşdirdi. — Qalan 
gəmilər Buluda tərəf qaçır. 

“Onların qaçışında eyib bir şey yoxdur, — Qordon düşündü. 
— Qeyzlənmiş göylərin üstünə gəldiyini gözünlə görmək – adi 
adam üçün bu çox ağırdır”. Dağıdıcıda necə bir qüvvənin giz- 
ləndiyini əvvəlcədən bilsəydi, heç vaxt cəsarət edib onu işlət- 
məzdi. Heç vaxt, heç bir şəraitdə. Brenn Bir nahaq yerə xəbər- 
darlıq etməmişdi ki... 

— Allah eləsin ki, bu, bir daha təkrarlanmasınl 








ZAPA EDMOND HAMİLTON 
DİKTATORUN SONU 


Stereodan çağırışlar eşidilirdi. Qiron nə baş verdiyini bilmək 
istəyirdi. 

— Düşmən qorxu içində geri çəkilir, — Hell Berrel xəbər ver- 
di. — Bizim borcumuz onu tamamilə məğlub edib Şorr Kanı yıx- 
maqdır. Bu imkanı əldən vermək olmaz. 

Qiron razılaşdı və Qalaktikanın ənginliklərində çoxsaatlıq 
qaç-qov başlandı. “Etne” və Qironun gəmiləri darmadağın edil- 
miş ordunun qalıqlarını addımbaaddım təqib edirdi, lakin onlar 
Buludun görünməzliyi arxasında gizlənə bildilir. Dumanlığın 
sərhədində İmperiya donanması dayandı: indi nə etmək haq- 
qında qərar qəbul etmək lazım idi. 

— Onların ardınca içəri girmək təhlükəlidir, — Qiron bildirdi. 
— Orada naviqasiya çətindir və tələyə düşə bilərik. 

— Onlara ultimatum verək, — Qordon təklif etdi. — Qeyd- 
şərtsiz təslim olmağı tələb edək. 

— Şorr Kan buna getməz, — Hell Berrel etiraz etdi. 

Bununla belə, bir qədər mübahisədən sonra telestereonun 
şüası Tallarnaya yönəldildi. Danışıqları aparmaq məsələsini Qor- 
don öz üzərinə götürdü. 

— Biz Zülmət Dünyaların hökumətinə müraciət ediriki Buluci 
mühasirəyə alınıb və Dağıdıcının hədəfindədir. Sizi dərhal təs- 
lim olmaq xilas edə bilər. Əks təqdirdə bu bölgə Qalaktikanın 
xəritəsindən birdəfəlik silinəcəkl.. 

Qordon yalan dediyini bilirdi, amma ümid edirdi ki, düşmən 
bunu başa düşməyəcək. Xeyli müddət cavab gəlmədi. Yalnız 
iki saat sonra, o da təkrar müraciətdən sonra stereoqəbuledici- 
də bir neçə qorxmuş buludlu göründü. Veriliş Tallarnadakı iqa- 
mətgahdan aparılırdı. 

— Biz sizin şərtlərə razıyıq, şahzadə Zar. Bizim gəmilər tərk- 
silah olunacaq. Bir neçə saatdan sonra siz bura daxil ola bilər- 
siniz. 

— Şorr Kanın hiyləgərliyi hamıya məlumdur! — Val Marlann 
dilləndi. — Onun bu müddəti müdafiənin təşkilinə sərf etməyə- 
cəyinə necə təminat verə bilərsiniz? 


ULDUZ KRALLARI 


Buludlu başını buladı. 

— Şorr Kanın hakimiyyəti devrilmişdir. O, təslim olmaqdan 
imtina etdi və biz hakimiyyəti öz əlimizə almalı olduq. Baxınl 

Təsvir dəyişdi. Qordon ilk dəfə diktatoru gördüyü və onun, 
çox güman, qalaktik çevrilişə rəhbərlik etdiyi tutqun otağını 
tanıdı. Silahlı buludluların əhatəsində olan Şorr Kan narahat 
kresloda yarıuzanılı vəziyyətdə idi. Onun üzü mərmər kimi 
ağarmışdı, böyründə dərin yara görünürdü. 

Qordonu görəndə onun dumanlı baxışları biranlıq aydınlaş- 
dı, dodaqlarında ağrılı təbəssüm göründü. 

— Siz uddunuz, — o, yavaşca dedi. — Güman etməzdim ki, siz 
buna cəsarət ecləsiniz... Düzgün qiymətləndirmədim. Amma heç 
nəyə heyifsilənmirəm. İnsanın bir ömrü var və mən özümünkün- 
dən sona qədər istifadə etmişəm. Daxildən siz də mənim kimi- 
siniz, buna görə də sizdən xoşum gəlir... — Onun qarasaç başı 
sinəsinə endi, səsi güclə eşidiləcək pıçıltıya döndü. — Bəlkə, 
mən sizin dünyanın qalığıyam, Con? Bəlkə, doğulmağa gecik- 
mişəm? 

Diktatorun bədəni süstləşdi — o ölmüşdü. Qordonu qəribə, 
anlaşılmaz kədər çulğadı. Onun Şorr Kanı sevməyə heç bir əsa- 
sı yox idi, amma, amma... 

— O, nə dedi, şahzadə Zar? — Hell Berrel təəccüblə mara- 
qlandı. — Mən nəsə anlamadım... 

Onun sualı sevinc sədaları içində eşidilməz oldu. Qələbə 
haqqında sevindirici xəbər bütün Donanmaya yayıldı. İki saat- 
dan sonra Qiron öz gəmilərini Buluda yönəltdi, onlara ТаПагпа- 
nın mayakları istiqamət verirdi. Öndə daxil olanlar xəbər ver- 
dilər ki, düşmənin gəmiləri doklarda dayanıb tərk-silah olur. 

— Mən sizə müşayiət dəstəsi ayırmışam, şahzadə, — Qiron 
stereo ilə növbəti rabitə seansı zamanı dedi. — Sizin Troona 
qayıtmağa necə tələsdiyinizi təsəvvür edirəm. 

— Müşayiət lazım deyil, — Qordon bir qədər susduqdan 
sonra dilləndi. — Val, biz dərhal yola düşürük. 








ZAPA EDMOND HAMİLTON 
YERƏ DOĞRU 


Kanopusa yön götürən “Etne” bütün Qalaktikadan keçərək 
gedən səfərə başladı. Amma yarım saatdan sonra Qordon yeni 
əmr verdi. 

— Günəşə tərəf dönün, Val. Bizim məqsədimiz Yerdir. 

— Şahzadə, bizi axı paytaxt gözləyir! — Hell Berrel heyrət- 
ləndi. — Bütün İmperiya sevinc və səbirsizliklə gözləyirl 

— Yox, əvvəlcə Yerə, — Qordon başını buladı. — Təxirəsalın- 
maz bir iş var. 

Onlar tabe olmalı oldular. Linkor şimala, Günəşin uzaq sarı 
parıltısına yön götürdülər. Qordon saatlarla qəribə, yorğun 
süstlük içində illüminatorun qabağında otururdu. Axır kil Axır 
ki, o, Yerə, öz dünyasına, öz dövrünə qayıdır. 

Və bilavasitə öz bədəninə. 

O, Qalaktikanın parlaq ulduzlarına baxırdı. Qərbdə, lap uzaq- 
larda Kanopusun parlaq mayakı işıq saçırdı və Qordona elə 
gəlircli ki, Troonu, şadlıq edən camaatı görür... 

O, Liannanı yada saldı və küt çarəsizlik dönüb-dönüb onun 
qəlbində baş qaldırdı. 

O mürgüləyir, oyanır və yenidən həyəcan dolu yuxuya 
gedirdi. Vaxt tam mənasını itirmişdi. Günlər keçdi və nəhayət, 
illüminatorda Günəşin tanış sarı diski göründü. 

“Etne” yaşıl Yerə yaxınlaşır, onun günəş şüaları ilə işıqlan- 
dırılmış şərq yarımkürəsinə enirdi. 

— əvvəlki yerə enin, — Qordon xahiş etdi. — Yadınızdadır, 
Hell. 

Himalay zirvələrinin qarları içindəki qüllə elə onun qoyub 
getdiyi kimi idi. Bu necə də çoxdan olmuşdul “Etne” üsulluca 
balaca talaya endi. 

— Mən laboratoriyaya baş çəkməliyəm. Mənimlə Hell Berrel 
gedəcək. — Qordon heyrətlənmiş yoldaşlarının üzlərinə baxdı 
və az qala, nəfəsi tutuldu. — Gəlin bir-birimizin əlini sıxaq. Siz ən 
yaxşı dostlarsınız, bundan yaxşısı olmur. 

— Şahzadə, siz, sanki, vidalaşırsınız, — Val Marlann təşvişlə 
dedi. — Siz axı orada nə etmək fikrindəsiniz? 


ULDUZ KRALLARI 


— Narahat olmayın, — Qordon birtəhər gülümsündü. — Mən 
bir neçə saatdan sonra qayıdacağam. 

Onlar bir-birinin əlini sıxdı. Sonra Qordon və Heli Berrel şax- 
talı havaya çıxdılar. 

Laboratoriyada, Zar Am və onun müəllimi tərəfindən quraş- 
dırılmış cihazlar arasında Qordon Vel Evenin öyrətdiklərinin 
hamısını yada salmağa çalışdı. Bunlar necə də çoxdan olmuş- 
dul Gücləndiricini və ötürücünü diqqətlə yoxladı. Hell Berrel 
artan narahatlıqla ona göz qoyurdu. 

— Hell, mənə sizin köməyiniz lazım olacaq. Amma söz 
verin: nə etdiyinizin mənasını başa düşməsəniz də, dediikləri- 
min hamısına əməl edəcəksiniz. 

— Mən sizin istənilən əmri yerinə yetirərəm, mənim şahza- 
dəm! — antaresli ürəkdən dedi. — Amma bunun nə ilə bitəcəyi- 
ni, hər halda, bilmək istərdim. 

— Bir neçə saatdan sonra siz Troona uçacaqsınız və sizin də 
şahzadə sizinlə bir yerdə uçacaq. İndi isə gözləyin. 

Qordon telepatik gücləndiricinin şlemini başına qoydu. 
Onun Zar Arnın fərdi tezliyinə tənzimlənməsini yoxladı, düy- 
məni burub cihazı qoşdu. Aparat tərəfindən gücləndirilmiş fikri 
zamanın dibsiz dərinliklərinə göndərmək üçün fikrini cəmlədi. 

“Zar Arnl Məni eşidirsinizmi?” 

Cavab gəlmədi. O dönə-dönə fikri çağırışlar göndərirdi — 
nəticəsi yox idi. Bir saat sonra Qordon cəhdi bir də təkrarladı. 
Faydası olmadı. Hell Berrel səbirlə gözləyirdi. Vaxt gedirdi, 
daha bir cəhd: “Məni eşidirsinizmi, Zar Am?” 

Və birdən onun beynində zəif cavab fikri peyda oldu. 

“Con Qordonl İlahi, mən artıq ümidimi üzmüşdüml Bəs nə 
üçün Vel Kven deyil, siz danışırsınız?” 

“O həlak olub, — Qordon cəld cavab verdi. — Liqanın əsgər- 
ləri tərəfindən öldürülüb. Qalaktik müharibə olub. Mənim Yerə 
qayıtmaq imkanım olmayıb. İndi mən buradayam və mübadi- 
ləyə hazıram. Mənim şəxsiyyətimin sirrini bircə nəfər bilmişdi, 
lakin o artıq ölübdür”. 

“Qordonl — Zar Arnın fikri həyəcanlı və qırıq-qırıq idi. — 
Deməli, siz vədinizə sadiqsinizl Müharibə, Vel Kven həlak olub! 





Za EDMOND HAMİLTON 


Siz orada, gələcəkdə qala bilərdiniz, amma bunu etmədinizl 
Mənim də problemlərim olub! Mən sizin keçmişinizi bilmirdim 
və müvəqqəti olaraq xəstəxanaya düşmüşdüm...” 

“Gəlin işdən danışaq, Zar, — Qordon onun sözünü kəsdi. 
— Vaxtımız, onsuz da, azdır. Güman edirəm ki, mübadilə apa- 
ratını hazırlaya biləcəyəm, Vel Kven mənə izah etmişdi”. 

Eclilməli olan bütün əməliyyatları o, fikrən təkrarladı. Zar Am 
diqqətlə dinləyir, hərdən düzəliş verirdi. 

“Bəs ötürücünü kim qoşacaq?” 

“Dostum Hell Berrel. O, sirri bilmir, amma xahiş etdiklərimin 
hamısını edəcək”. 

Qordon şlemi çıxartdı və həyəcanlanmış antaresliyə tərəf 
döndü. 

— İndi mənə kömək lazımdır. — O, ötürücünü göstərdi. — Mən 
İşarə verəndə bax bunu qoşun. 

Hell Berrel başı ilə anladığını bildirdi. 

— Edərəm. Onda nə baş verəcək? 

— Sizə deyə bilmərəm, Hell. Amma bunun mənə zərəri 
olmayacaq. Göylərə and olsun! 

O, yoldaşının əlini möhkəm sıxdı və yenidən şlemi başına 
qoydu. 

“Hazırsınız, Zar?” 

“Hazıram, — şahzadə cavab verdi. — Hər şeyə görə sağ olun. 
Əlvidal” 

Qordon əlini qaldırdı. Hellin rubilniki necə qoşduşunu eşit- 
di. Ötürücü uğuldadı və Qordon qapqaranlıq uçuruma yıxıldı- 
диги hiss etdi. 


QAYITMA 


O, yavaş-yavaş özünə gəlirdi. Başı ağrıyırdı, bədəni özgə- 
ləşmişdi. Tərpəndi, gözlərini açdı. 

Tanış mitildə, özünün Nyu-Yorkdakı balaca mənzilində, dar, 
alaqaranlıq otağında uzanmışdı. Titrək əli ilə işığı yandırdı, qal- 


xıb güzgüyə baxdı. 


ULDUZ KRALLARI 


Con Qordonun günəşdən qaralmış üzünü gördü. Öz üzünül 
Və öz güclü, enlikürək bədənini. 

Deməli, bütün bunlar yuxu imiş? Yox! 

Sözünə baxmayan ayaqları ilə inamsız addımlayaraq Qor- 
don pəncərəyə yaxınlaşdı. Nyu-Yorkun binaları və işıqları ona 
miskin və yöndəmsiz göründü - fikrində hələ də Troonun dəb- 
dəbəsi hakim idi. 

O, ulduzlu səmaya baxdı və gözləri yaşardı. Orion duman- 
lığı nəhəng bürcün kəmərindən asılmış zəif ulduzcuq idi. Dene- 
bin ağ nöqtəsi üfüq üzərində sayrışırdı. 

Kanopus isə, ümumiyyətlə, yox idi, o, haradasa üfüq arxa- 
sında gizlənirdi. Lakin məkan və zaman uçurumunun o üzündə 
Qordon Troonun ecazkar qəsrlərini görürdü. 

— Liannal — o pıçıldadı. Üzüaşağı göz yaşları axırdı. Keçil- 
məz uçurum onu sevdiyindən həmişəlik ayırmışdı. Yox, onu unu- 
da bilməyəcək. Lakin burada başqa həyat, başqa yaşayışdır... 

Səhər tezdən Qordon öz sığorta kompaniyasına getdi. Lap 
yaxınlarda o, bu qapılardan qeyri-adi sərgüzəştlər həsrəti ilə 
çıxmışdı. Lap yaxınlarda? O vaxtdan bütöv bir ömür keçibl 

Şef onu gülər üzlə qarşıladı. 

— Qordon, özünüzü necə hiss edirsiniz? Siz xəstəxanadan 
çıxanda doktor Uillis sizin tez sağalacağınıza ümid etdiyini söy- 
ləmişdi. Amma hər halda, özünüzü ona göstərin. 

Xəstəxananın baş həkimi doktor Uillis ayağa qalxıb Qordo- 
nu gülər üzlə qarşıladı. 

— Sizin amneziya necədir. Qordon? 

— Qaydasındla. Hər şey yadıma düşüb. 

— Lap əlal — həkim sevindi. — Düzünü desəm, qorxurdum ki, 
qonşu palatadakı qızdakı kimi olsun. Rut Allen, yadınızdadır? О, 
şokdan ağlını itirib və indi permanent komadadır. 

Nə baş verdiyini anlamaq o qədər də çətin deyildi. Bu 
dünyaya bələd olmamaq Zar Arnı, aydındır ki, psixiatrik xəstə- 
xanaya gətirib çıxartmışdı və doktor Uillis onu yaddaşı müvəq- 
qəti itirməkdən müalicə edirmiş. 

— Doktor, mən tamamilə sağlamam, — Qordon təkrar etdi. 
— Tezliklə işə başlamaq istərdim. 


Za EDMOND HAMİLTON 


Sonrakı günlərdə yalnız iş onu həyatdan tam əlini üzmək- 
dən saxlayırdı. Başqalarının içki və ya narkotikdə tapdığını o, 
işdə tapırdı. Özünü unutmaq imkanını... Amma elə gecələr 
olurdu ki, o yuxuya gedə bilmir və pəncərədən onun üçün əbə- 
di olaraq möhtəşəm günəş olacaq ulduzlann sayrışmasına baxır 
və Liannanın üzünü görürdü... 

Qayıdandan haradasa iki həftə sonra şef dedi: 

— Qordon, mən qorxurdum ki, xəstəlik sizin işdə irəliləyişi- 
nizə mane olsun. Amma siz yaxşı işləyirsiniz. Güman edirəm 
ki, tezliklə şöbə müdirinin köməkçisi olacaqsınız. 

Qordonu, az qala, dəli gülmək tutmuşdu. Köməkçi? O, 
İmperiyanın şahzadəsi, Troonun dəbdəbəli zallarında ulduz kral- 
ları ilə birgə məclislərdə olmuş şahzadə? O, Deneb yaxınlığın- 
dakı möhtəşəm vuruşmada müttəfiqlərin ordusuna başçılıq 
edən adam? O, Liqanı darmadağın edən və Qalaktikanın özünü 
sarsıdan adam?.. 

Amma Qordon gülmədi. 

— Etimadınızı doğrultmağa çalışaram, ser, — dedi. 

Axşam o, yenidən öz otağında taybatay açılmış pəncərənin 
qabağında oturub ürək ağrısıyla ulduzlara baxırdı. Qapı 
döyüldü. 

— Cəlin. 

Qapıda heç vaxt görmədiyi gözəl, solğun bənizli, qarasaç 
qız dayanmışdı. 

— Salam. Mənim adım Rut Allendir, — qız bir qədər inamsız 
dedi. 

— Rut Allen? — Qordon soruşdu və dumanlı şəkildə xatırla- 
dı. “Hə! Doktor Uillis onun haqqında demişdi. Şok, ağılın itiril- 
məsi, permanent koma...” 

İndi isə qız aydın nəzərlərlə ona baxırdı və birdən onun üzü, 
sanki, şəffaflaşdı və Qordon onun cizgilərinin arxasında tamam 
başqa üz, başqa gözlər gördü... Bu, ağılsızlıq, dəlilik idi. O, 
yerindən sıçradı. 

— Liannal 

Qız inamsız irəli addımladı, qollarını onun boynuna doladı, 
yanağını onun yanağına sıxdı. 


ULDUZ KRALLARI 


— Con Qordon! Siz məni hətta bu qiyafədə də tanıdınız? 
Mən bilirdim ki, tanıyacaqsınız. 

Onun dolmuş gözləri Conun üzünə baxırdı. Tamamilə baş- 
qa gözlər, amma yenə də Liannanın gözləri... 

— Zar Arn Troona qayıdandan sonra hər şeyi mənə danışdı. 
Başa düşəndə ki sizi sevirəm və həmişə də sevəcəyəm, məni 
bura, sizin dövrünüzə göndərdi. Yadına düşdü ki, burada ağlı 
həmişəlik itirilmiş bir qız var və məni onun bədəninə göndərdi... 

Qordon heyrət içində idi. 

— İlahi, Lianna, axı bu mümkün deyill Sizin bədəniniz... 

Lianna onun çox sevdiyi təbəssümlə cavab verdi: 

— Fəməlhut şahzadəsinin bədəni permanent komadadır. Bu 
barədə danışmayaq. 

— Mən belə qurbanı qəbul edə bilmərəm... Siz geri qayıt- 
malısınız... İbtidai Yer sizə vəhşi kimi görünəcək... 

Qızın gözlərində hökmranlıq parladı. 

— Mən burada qalacağam, Con Qordon və bu mövzunu 
müzakirə etməyi sizə qadağan edirəml 

Qordon üzünü onun mülayim, yumşaq saçlarına sıxdı. 

— Liannal Lianna... 

...Ala-toran tədricən gecəyə çevrilirdi. Onlar pəncərə önün- 
də yanaşı oturmuşdular. Qız Zar Arnın Troona qayıtmasından 
danışırdı. 

— O ağlayırdı, Con Qordonl O, sizin İmperiya uğrunda necə 
vuruşduşğunuzu eşidəndə nitqi qurumuşdu! — Qız ulduz dolu 
göyə baxdı. — Onların hamısı oradadır — Zar və onun Mermi də, 
Cal və Zora da, qalanları da. Çox uzaqdadırlar, eləmi? Biz isə 
buradayıq. Bura bizim balaca dünyamızdır. Bizim evimizdir. 
Burada rahatlıq və sakitlik var, müharibə yoxdur, Dağıdıcı yox- 
dur. Bura Qalaktikada ən yaxşı yerdir... 

Qordon daha etiraz etmirdi. O, sərgüzəştlər axtarırdı, amma 
bundan da böyük və dəyərli bir şey tapdı. Bəli, çox şey gör- 
müşdü, amma heç yerdə özünü bu qədər yaxşı hiss etməmişdi. 
O, Liannanın yanında oturmuşdu və onlar birlikdə ulduzların 
Nyu-Yorkun dinc işıqları üzərindəki möhtəşəmliyinə baxırdılar. 

KOSMOSDA SARGAS 


1. “Günəş şahzadəsi” 


Ticarət donanmasının təptəzə formasında çox arıq bir gənc 
keyimiş ayaqlarını uzatmağa çalışırdı. O, bir qədər əsəbiliklə 
düşünürdü: “Bu vaqonları layihələşdirərkən, görəsən, onları kim 
üçün nəzərdə tutmuşdular. Onlar, yəqin, düşünürdülər ki, onla- 
rın qitələrarası yeraltı qatarlarından yalnız cırtdarı adamlar isti- 
fadə edəcəklər”. O artıq neçənci dəfə idi ki, təyyarədə özünə 
yer ala bilmədiyinə heyifsilənirdi. Lakin hər dəfə özünün boş 
pul kisəsinə əl vuran kimi kim və nəçi — gəmisiz və tanışsız, 
Kosmodromda naşı olan Deyn Torson olduğunu xatırlayırdı. 

Pul kisəsində Məktəbin məzunlarına verilən yolpulu və kos- 
mosa götürə bilməyəcəyi əşyalarının satışından əldə etdiyi az 
miqdarda pul var idi. Onun təkcə əşyalannı içinə qoyduğu bala- 
ca çamadanı və üzərində onun üçün anlaşılmaz nişanlar olan 
metal lövhəciyi qalmışdı. Bu lövhəcik onun gələcəyə, Deynin 
düşündüyü kimi işıqlı gələcəyə, buraxılış vəsiqəsi idi. 

Amma unutma ki, indiyə qədər də sənin bəxtin gətirirdi. 
Axı federal yetimxanadan olan hər oğlan Məktəbə buraxılış 
vəsiqəsi və on ildən sonra kosmik gəmidə işləməyə hazır olan 
superkarqo köməkçisi olmaq imkanını əldə edə bilmir. Bu an 
Məktəbin son həftələri, ağır imtahanlar yadına düşdü və sək- 
səndi. Mexanikanın əsasları, astrologiyaya giriş, sonra isə ixti- 
sas üzrə imtahanlar: yükün daşınma üçün işlənib hazırlanması, 
yükləmənin texnikası, ticarət əməliyyatları, qalaktik bazarlar, 
başqa dünyaların psixologiyası və s. O, bütün bunların hamısını 

beyninə zorla yerləşdlirirdi və bəzən ona elə gəlirdi ki, başında 
heç bir zaman bir yerdə birləşdirə bilməyəcəyi ayrı-ayrı parça- 
lardan savayı heç nə yoxdur. Охигпабип çətin olması bəs deyil- 
miş kimi, məzunların bölgüsü sistemindəki yeni dəyişikliklər də 
adamı yorurdu. 

Deyn qaşqabaqlı şəkildə gözlərini önündəki oturacağın 
arxasına zillədi. Kursantların əksəriyyəti Ticarət donanmasının 
işçilərinin ailələrindən çıxmışdı və ailələri nəsillər boyu bu işlə 
məşğul olurdu. Deyəsən, Ticarət donanmasının işçiləri qapalı 
təbəqəyə çevrilirlər. Oğullar atalarının və qardaşlarının ardınca 
kosmodonanmaya gedirlər, buna görə də tanışı olmayan ada- 
ma Məktəbə buraxılış vəsiqəsi əldə etmək get-gedə çətinləşir. 
Onun bəxti gətirib... 

Məsələn, Sendizi götürək. Onun ailəsində hamı – iki böyük 
qardaşı, əmisi, əmisi oğlu — “İntersolar”da işləyir, Sendz isə hər 
yerdə və hamının yanında tez-tez bu barədə danışırdı. Məzunun 
“İntersolar” kimi böyük şirkətin gəmisinə təyinat alması kifayət- 
dir ki, o, ömrünün sonuna kimi təmin olunsun. Şirkətlər planet 
sistemləri arasındakı reysləri daim öz əllərinclə saxlayır. Onların 
kosmotəyyarəçiləri öz yerlərindən daim arxayındırlar, onlara öz 
şirkətlərinin səhmlərini almaq imkanı verilir və kosmosu tərk 
etmək vaxtı gəldikdə isə pensiya ilə təmin olunur və ya az da 
olsa özlərini göstəriblərsə, onlara inzibati vəzifə verilir. Sendz 
kimilərin payına Ticarət donanmasının “İntersolar”, “Kombayn”, 
“Deneb Qalaktik”, “Folvort İqnesti” kimi ən yağlı tikələri düşür. 

Vaqonun sonunda televiziya reklamında “Folvort İqnesti”nin 
xarici malları təriflənirdi. Deyn gözlərini nə qədər qıyıb ekrana 
baxsa da, heç bir şey nə görə, nə də eşidə bilmirdi. Hər şeyi Psi- 
xoloq həll edəcək. Deyn yenə də pul kisəsini yoxladı, buraxılış 
vəsiqəsi yerində idi. 

Reklam bitdi, qırmızı yazı ilə əvəz olundu. Deyn ikisaatlıq 
yolun başa çatdığını bildirən yüngül təkanın olmasını gözlədi 
və ayağa qalxdı. O, səbirsizliklə bayıra çıxdı və yük vaqonun- 
dakı yük qalağından öz çamadanını çıxartdı. 

Sərnişinlərin əksəriyyəti Ticarət donanmasınclan idi, bəzi 
adamlarda isə iri şirkətlərin emblemləri görünürdü. Sərnişinlərin 

böyük hissəsi biçkomerlər, yaxud da çətin xasiyyətləri və ya hər 
hansı digər bir səbəbdən iri şirkətlərə uyğunlaşa bilməyib tez- 
tez bir köhnə gəmidən digərinə keçən və Ticarət iyerarxiyasının 
ən aşagı pilləsində duran azad tacirlər idi. 

Deyn çamadanını çiyninə aşırıb liftlə qalxdı və qızmar cənub 
günəşinin altına çıxdı. Qazılmış və yanmış uçuş meydanını əha- 
tələyən beton zolağın üstündə ayaq saxlayıb start qurğularının 
cərgəsini gözdən keçirtdi. Marsa və asteroid qurşaqlarına reys- 
lər edən planetlərarası küt uclu ticarət gəmiləri, eləcə də Satur- 
nun və Yupiterin peyklərinə uçuşlar üçün nəzərdə tutulan gəmi- 
lər onu o qədər də maraqlandırmırdı. Ona lazım olan ulduz uçaqları 
idi. Onlar bir qədər uzaqdaydı. Onların hamar yanları qoruyu- 
cu yağlamadan parıldayırdı və bəlkə də, özgə dünyaların tozu 
hələ də onların dayaq stabilizatorlarının üzərindəydci.... 

— Ey, bu ki Vikinqdirl Nədir, Deyn, özünə yaxşı gəmi axta- 
пгзап? 

Deyn dişini dişinə sıxdı, lakin üzünü çevirəndə sifəti yenə də 
sakit və ifadəsiz idi. 

Artur Sendz özünü elə aparırdı ki, guya, qoca kosmik qurd- 
dur. Sendzin özünü belə aparması, Deynin fikrincə, onun parıl- 
dayan çəkmələri və yepyeni forması ilə uyğun gəlmirdi, əksinə, 
çox gülünc görünürdü. Ancaq yenə də Sendzin ədabazlığı 
həmişəki kimi onu qıcıqlandırdı. Hələ üstəlik, həmişəki züytu- 
tanları — Riki Uoren və Henlaf Bauta Arturun yanındaydılar. 

— Vikinq, deyəsən, indicə gəlmisən? Deyəsən, taleyini hələ 
sınamamısan? Elə biz də. Gəl gedək bir yerdə şellənək. 

Deyn tərəddüd edirdi. Artur Sencizlə birgə Psixoloqun qar- 
şısında durmaq fikri onu o qədər də açmırdı. Onun son dərəcə 
özündənrazı olması Deynin əsəblərinə toxunurdu. Sendz ən 
yaxşı tikəni əldə edəcəyinə əmin idi, məktəb təcrübəsi isə 
göstərir ki, Sendz həmişə istədiyi hər şeyə nail olur. Deyn isə öz 
gələcəyinə şübhə ilə yanaşmağa çoxdan alışmışdı və ona görə 
də bəxtini sınamağa şahidlərsiz getmək istəyirdi. Ancaq o, çox 
yaxşı bilirdi ki, Arturdan yaxa qurtarmaq qeyri-mümkündür, 
ona görə də çamadanını dinməzcə mühafizə kamerasına ver- 
məyə yollandı. 

O düşünürdü ki, əlbəttə, onlar təyyarə ilə gəliblər. Artur və 
onun əlaltıları istədiklərini etməyə adət eləmişdilər. Çox maraq- 
lıdır, görəsən, onlar nə üçün indiyə qədər Psixoloqun yanında 
olmayıblar? Onlar bir saat burada nə ediblər? Qərara gəliblər 
ki, son boş vaxtlarını gəzintiyə sərf etsinlər? Yoxsa... Deyn yün- 
gül həyəcan keçirtdi. Yoxsa onlar da narahat idilər, yoxsa onlar 
da maşının cavabından qorxurdular? 

Deyn onlara qoşulan kimi bu fikri dərhal başından çıxartmalı 
oldu, Artur yenə də öz sevimli mövzusu barədə danışırdı. 

— Maşın, bildiyiniz kimi, tərəfkeş deyil! Məktəbdə bizim bey- 
nimizə yeritdiklərinin hamısı nağıldır. Hamısı boş söhbətdir — 
insan, guya, onun xarakterinə və bacarığına uyğun vəzifəyə təyin 
olunur, yəni gəmidə ancaq ideal hazırlıqlı heyət işləməlidir. Bun- 
ların hamısı cəfəngiyatdırl “İntersolar” istədiyi şəxsi işə götürə 
bilər və heç bir Psixoloq istəmədiyini ona ilişdirə bilməz. Bu söh- 
bətlərin hamısı gəminin qabağıyla arxasının harada oldugunu bil- 
məyən uşaq-muşaqlar və ya özünə yaxşı iş tapmağa fərasəti çat- 
mayanlar üçündür, məsələn, məni heç vaxt dünyanın o başına, 
hər hansı bir geridəqalmış ticarət gəmisinə göndərə bilməzlər... 

Riki və Henlaf onun hər bir sözünə diqqətlə qulaq asırdılar. 
Lakin Deyn belə söhbətləri dinləmək istəmirdi. Son günlərdə 
Məktəbdə Artur və onun kimiləri xidməti pillədə sürətlə irəli- 
ləyəcəklərinə əmin olduqlarından lovga-lovğa gəzəndə Deyn 
Psixoloqun ədalətliliyinə inandığından dözürdü. 

O, həmişə rəsmi məlumatlara, yəni maşının rele və impuls- 
larının xarici təsirlərə məruz qalmadığına, təyinat üçün maşına 
müraciət edənlərin taleyinin tam obyektiv şəkildə həll olundu- 
ğuna inanmağa üstünlük verirdi. O, buraxılış vəsiqəsini maşına 
salanda onun Ticarət donanmasında qohum-əqrəbasının olma- 
masının, özünün yetim, pul kisəsinin isə boş olmasının elektron 
Psixoloq üçün fərqi olmayacağına və onun taleyinə təsir etmə- 
yəcəyinə, həmçinin qərarın yalnız onun biliklərindən, məktəb 
xasiyyətnaməsindən, onun xasiyyətindən və bacarıqlarından 
asılı olacağına inanmaq istəyirdi. 

Lakin ürəyində artıq şübhə baş qaldırmağa başlamışdı, 
inamsızlıq hissi artır, təyinat zalına yaxınlaşdıqca isə get-gedə 

addımları yavaşıyırdı. Bununla belə, o, Artura və onun əlaltıla- 
rına heç vaxt imkan verməzdi ki, onun narahatlığını duysunlar. 

Qüruru onu irəli itələdi və dörd nəfərin içərisindən birinci 
olaraq o, vəsiqəsini maşına saldı. Dalınca cəld əlini uzatsa da, 
vəsiqə artıq maşının içində idi. Deyn özünü ələ alıb yerini Artu- 
ra verdi. 

Elektron Psixoloq, sadəcə, qutu, metal kub idi — hər halda, 
maşın məzunlara hazırda o cür görünürdü. “Bu sandığın içində 
baş verənləri, — Deyn düşündü, – maşının limana gələn və 
superkarqo köməkçisi üçün ərizə verən gəmilərin içərisindən 
uyğun gələni seçənə qədər vəsiqələrimizin üzərindəki nişanla- 
rı və işarələri necə qiymətləndlirdiyini, müqayisə etdiyini, uzlaş- 
dırdığını öz gözlərimizlə görə bilsəydik, çox yaxşı olardı”. 

Keçmişdə kiçik heyətin ulduz uçağında istirahətsiz və 
əyləncəsiz uzunsürən uçuşları çox vaxt faciə ilə nəticələnirdi. 
Məktəbdə Ticarət donanmasının tarixi üzrə oxunan mühazirə- 
lərdə belə hadisələr barədə danışılırdı. Sonra isə Psixoloq yaran- 
dı və daha çox gəlir gətirmək, eləcə də daha yaxşı iş şəraitin- 
clə çalışmaq üçün lazımi adamları hazırlıq səviyyəsinə və hey- 
ətin sayına müvafiq olaraq tərəfkeşlik etmədən lazımi gəmilə- 
rə obyektiv surətdə müəyyənləşdirməyə başlaclı. Məktəbdə heç 
kəs kursantlara Psixoloqun necə işlədiyini, vəsiqələrin üzərin- 
dəki işarələri necə oxuduğunu deməyib, lakin məlumdur ki, 
maşının qərarı vəsiqənin üzərində qeyd edilir, bu qərar qətidir 
və heç bir zaman dəyişdirilmir. 

“Bizə belə öyrədiblər, — Deyn düşünürdü, — mən buna həmi- 
şə inanmışam, məgər bu, yalan ola bilər?” 

Maşının içindən gələn cingilti səsi onu düşüncələrindən 
ayırdı. Vəsiqələrdən biri qayıtmışdı, onun üzərində yeni yazı 
vardı. Artur onu cəld qapdı və təntənə ilə qışqırdı: 

— “Sürətli ulduz uçağıl” “İntersolarl..” Əzizim, mən bilirdim 
ki, sən Artur əmini pis vəziyyətdə qoymayacaqsanl — o, lovğa- 
lovğa maşının yastı qapağını tumarladı. — Uşaqlar, bu maşının 
mənim üçün çalışacağını mən axı sizə demişdiml 

Riki başı ilə cəld onun sözlərini təsdiqlədi. Sehrbaz Senciz 
yenə də möcüzə göstərdi. 

Növbəti iki cingilti səsi, demək olar, eyni vaxtda eşidildi və 
iki vəsiqə bir-birinin üzərinə düşdü. Riki və Henlaf cəld onları 
qapdılar. Rikinin sir-sifəti dəyişdi. 

— “Mars - Yer inkorporeyted... Sərgüzəştlər axtaran...” — o, 
hündürdən oxuclu. 

Deyn onun vəsiqəni kəmərinin cibinə salanda barmaqlarının 
necə titrədiyini gördü. Rikinin nə uzaq ulduzları, nə böyük qəh- 
rəmanlıqları olmayacaq, onun bəxtinə Günəşətrafı uçuşlar siste- 
mində çoxlu rəqabət və çox az şöhrət və sərvət olan bikara yer 
düşüb. 

Əvəzində isə Henlafın sevinci yerə-göyə sığmırdı. 

— “Deneb əsgəri”! “Kombayn”! — o, yazıq Rikini dinləmə- 
dən elə hey qışqırırdı. 

Artur dişlərini ağardaraq əlini ona uzatdı. 

— Rəqib, vur gəlsinl — dedi. O da Rikiyə fikir vermirdi, san- 
ki, onun köhnə dostu artıq yox idi. 

— Rəqib, tut gəlsin! — Henlaf cavab verdi. Onun həmişəki 
yaltaqlığı yoxa çıxmışdı. 

Onun bəxti yaman gətirmişdi. “Kombayn” güclü şirkət idi, 
hətta son iki ildə “İntersolar”a belə meydan oxuyurdu. O, 
“İntersolar”ın burnunun altından poçt daşımalarına olan dövlət 
müqaviləsini qamarlamış və planet sistemlərindən birində reys- 
lərin istismarına olan konsessiyanı ələ keçirə bilmişdi. Çox 
güman ki, Artur və onun keçmiş züytutanı bundan sonra bir 
daha dost kimi görüşməyəcəklər. Hazırda isə onları ümumi 
uğurlarından savayı heç nə maraqlandırmırdı. 

Deyn isə hələ də gözləyirdi. Bəlkə, vəsiqə orada ilişib qalıb? 
Bəlkə, müdiriyyətdən kimisə tapıb kömək istəmək lazımdır? 
Axı vəsiqəni birinci o salıb, vəsiqə isə heç cür geri qayıtmır. 
Hətta Artur da buna fikir verdi... 

— Hə... deyəsən, Vikinq üçün heç cür gəmi tapılmır! Görü- 
nür, sənin nadir istedadına uyğun təknə tapmaq elə də asan 
deyil... 

“Bəlkə, bu, doğrudan da, belədir? Bəlkə, hazırda limanda 
mənim ixtisasıma ehtiyacı olan gəmi yoxdur? Yoxsa belə gəmi 
tapılana qədər mən burada ilişib qalmalıyam?” — Deyn düşündü. 

Artur, sanki, onun fikrini oxudu. İstehza ilə dişlərini ağart- 
mağa başladı. 

— Uşaqlar, mən sizə nə demişdim? — Artur dedi. — Vikingin 
arxasında duranı yoxdur. Bəlkə, çamadanının dalınca gedəsən? 
Psixoloq sənə lazımi gəmi tapana qədər bir neçə gün burada 
küncün birində oturub gözləyərsən. 

Henlaf bir yerdə dura bilmirdi. İndi o, özünü tamamilə müs- 
təqil hiss edirdi, daha Artur onun üzərində ağalıq edə bilməzdi. 

— Acından ölürəm, — Henlaf dedi, — gedək ağzımıza bir şey 
ataq... sonra isə öz gəmilərimizi axtararıq. 

Artur başını buladı: 

— Bir az da gözləyək. İstəyirəm görüm, ona gəmi tapılacaq, 
yoxsa bu cür gəmi limanda yoxdur?.. 

Deyn dözürdü. Dözməkdən başqa bir şey edə bilməzdi. 
Özünü elə aparırdı ki, guya, heç bir şey baş vermir, Artur və onun 
dəstəsi isə heç vecinə də deyil. Amma görəsən, doğrudan da, 
nə baş verir? Maşın işləyir, yoxsa vəsiqə onun içərisində itib? O, 
axmaq zarafatlar edən Artur olmasaydı, çoxclan kömək axtarardı. 

Riki artıq qapının ağzındaydı, o, sanki, hiss edirdi ki, bu 
dəstədə artıq ona yer yoxdur, təyinatının bu cür uğursuz olma- 
sı onu həmişəlik köləyə çevirdi. Henlaf da yönünü çevirdi ki, 
getsin, birdən dördüncü dəfə cingilti səsi gəldi. Deynlə Artur 
eyni zamanda maşına tərəf qaçdılar. Lakin Deyn Arturdan cəld 
tərpəndi və vəsiqəni ondan qabaq qapdı. 

Deyn vəsiqənin üzərində parıldayan işarələrin — iri şirkətlə- 
rin simvolunun olmadığını dərhal gördü. Deməli... deməli, Riki 
kimi o da ömrünü Günəş sistemində çürütməlidir. 

Yox, burada Qalaktikanın işarəsi olan ulduz var... bax, bu da 
ulduz uçağının adıdır... düzdür, şirkət olmasa da, heç olmasa, 
ulduz uçağıdır... “Günəş şahzadəsi”. İndiyə qədər Deyn özünü 
heç vaxt kütbeyin hesab etməmişdi, amma indi nə baş verdi- 
yini o saat başa düşmədi. 

Əgər şirkətin adı yoxdursa, təkcə gəminin adı verilibsə, 
deməli, bu, azad tacirdir. İri şirkətlərin yeni, çox təhlükəli və az 
gəlir verdiklərindən girişmədikləri ulduz cığırlarında eşələnən 
kosmos səfillərindən biridir. Azad tacirlər də Ticarət donanma- 

sının dəstəsindəndir və nabələd adamlar hətta bunu romantik 
hesab edirlər. Lakin Deynin biranlıq ürəyi qopdu. Şöhrətpərəst 
adam üçün bu, demək olar, çıxılmaz bir vəziyyətdir. Hətta Mək- 
təbdə müəllimlər də bu fənn barədə danışarkən çalışırdılar ki, 
yalnız ən vacib məlumatları çatdırsınlar. Azad tacirlər ölümlə 
tez-tez üzləşir, qorxulu xəstəliklərdən, yad düşmən tayfalarla 
savaşda həlak olurdular. Azad tacirlər çox vaxt nəinki gəlirləri- 
ni və gəmini, eləcə də öz həyatlarını belə risk altına salırdılar. 
Buna görə də bu peşə Kosmodonanma iyerarxiyasında ən aşa- 
ğı pillədə dururdu. İstənilən məzun azad tacir təyinatını Rikinin 
təyinatına dəyişməyə sevinə-sevinə razılıq verərdi. 

Deyn sarsılmışdı, buna görə də tamamilə unutmuşdu ki, 
ehtiyatlı olmaq lazımdır. Artur onun çiyninin üzərindən əlini 
uzaclıb vəsiqəni qapdı. 

— Azad tacirl — Sendz bütün limana var gücü ilə bağırdı. 

Riki qapının ağzında ayaq saxlayıb geriyə boylandı. Henlaf 
astadan hırıldadı, Artur isə qəhqəhəylə gülməyə başladı. 

— Deməli, sən beləymişsən, Vikinq? Sən kosmik vikinq, 
Ulduz yollarının Kolumbu, uzaq diyarların səfili olacaqsan. Bəs, 
yaxşı, heç olmasa, blasterdən istifadə etməyi bacarırsanmı? Bəl- 
kə, gedib özgə tayfalarla ünsiyyət yaratmaq qaydalarını əzbər- 
ləyəsən? Bildiyin kimi, azad tacirlər yer tayfaları ilə çox az görü- 
şürlər, — o, üzünü Henlaf və Rikiyə tutdu. — Uşaqlar, gedək, 
Vikinqə yaxşı bir qonaqlıq verək, axı bu yazıq ömrünün sonu- 
na kimi konsentratlarla qidalanmalı olacaq. 

O, Deynin əlindən tutdu. Arturdan yaxa qurtarmaq məna- 
sızdır, amma özünü ələ alıb mənliyini itirməməlidir. Deyn hir- 
sini boğub onun ardınca getdi. 

Arturun axmaq zarafatlarına hirslənib öz vəziyyətində nəsə 
yaxşı bir şey axtarmağa başladı. Düzdür, vəsiqəsinin üzərində 
öz qismətini birinci dəfə oxuyanda dilxor olsa da, indi kefi təzə- 
dən qalxmışdır. Nə olsun ki, azad tacir Kosmodromda hörmətli 
adam sayılmır, nə olsun ki, onlardan çox azı iri şirkətlərin işçi- 
lərinin lovğalıqla gəzdikləri böyük limanlarda gəzə bilir. Lakin 
heç kəs kosmosun civarlarında çoxlu sərvət olduğunu inkar edə 
bilməz və azad tacirlər isə özlərini itirənlərdən deyillər. 

Ticarət donanmasında silklər üzrə xüsusi təbəqələşmə yox 
idi, kosmotəyyəarəçilər rütbələrinə görə deyil, iş yerlərinə görə 
fərqlənirdilər. Limanın iri yeməkxanası Kosmodrom formasında 
olan istənilən müştəri üçün açıq idi. Burada iri şirkətlərin özlə- 
rinin zalı vardı. Bu şirkətlərin işçiləri yeməyin pulunu talonla 
ödəyirdilər. Tranzit sərnişinlər və hələ heç bir gəmiyə təyinat 
almamış təzə işçilər isə, adətən, çıxışın yaxınlığındakı masalar- 
da otururdular. 

Boş masa arxasında birinci Deyn oturdu və dərhal avtokassa 
düyməsini basdı. Azad tacir olmasına baxmayaraq, bu ziyafəti o 
verir və hətta olan-qalan pulunun yarısını ziyafətə verməli olsa 
belə, bu, Arturun aldığı balaca bir tikəni yeməkdən daha yaxşıdır. 

Onlar diskin üstündə sifarişi yazdıqdan sonra ətrafa boylan- 
mağa başladılar. Yaxınlıqdakı masanın arxasından yaxalışında 
rabitəçi mühəndis olduğunu göstərən bir nəfər qalxdı və çıxışa 
tərəf getdi, onun digər iki süfrə yoldaşı isə yeməklərini davam 
etdirirdi. Sifəti şərq tipli olmasına baxmayaraq, döş qəfəsinin 
çox geniş olması onun ikinci və ya üçüncü nəsildən Mars kolo- 
nisti olduğunu göstərirdi. 

Masa arxasında oturanların ikisi də köməkçi rütbəsindəydi. 
Birinin yaxalığında şturman, digərinin isə yaxalığında mexanik 
nişanı parıldayırdı. Mexanik Deynin diqqətini cəlb etdi. 

Superkarqo köməkçisi düşündü ki, hələ ömründə heç vaxt 
bu qədər gözəl sifət görməyib. Onun sıx qara saçları qısa 
kəsilsə də, onların dalğalı olduğu bilinirdi. Qalın qaşları ona 
xüsusi yaraşıq verir, kişi üçün çox qırmızı olan dodaqlarında 
isə xəfif təbəssüm vardı. O, tipik televiziya qəhrəmanına — 
kosmik kəşfiyyatçıya oxşayırdı və elə ilk baxışdan Deynin 
xoşuna gəlmədi. 

Bu yaraşıqlı mexanikin süfrə yoldaşı zənci isə kobud quru- 
luşluydu, sanki, qranitdən yonulmuşdu. O, canfəşanlıqla nəsə 
deyirdi, mexanik isə həvəssiz şəkildə qısa cavablar verirdi. 

Tezliklə Artur yenidən zəhərini tökməyə başladı və Deynin 
fikrincə, çox hündürdən dedi: 

— “Günəş şahzadəsi”! Azad tacir! Hə, Vikinq, sözün həqiqi 
mənasında, həyatın dadını görəcəksən. Amma heç olmasa, 

təsəlli verən bir şey var — səninlə əvvəlki kimi görüşə bilərik... 
özün bildiyin kimi, səndən rəqib... 

Deyn sifətində gülüşəbənzər bir ifadə qoyub dedi: 

— Senüz, sən necə də xeyirxahsanl Daha heç nədən şikayət 
edə bilmərəm, mənə “İntersolar”ın işçisi iltifat göstərir. 

Riki onun sözünü kəsdi: 

— Axı azad ticarət çox təhlükəlidirl 

Artur üz-gözünü turşutdu. Təhlükə həmişə maraqlı, füsun- 
kar görünür. O, cəld etiraz eləməyə başladı: 

— Bəsdir, boş-boş danışdın, Rikil Yoxsa sənə, doğrudan, elə 
gəlir ki, bütün bu azad tacirlərin hamısı yeni dünyalara reyslər 
edir? Onların çoxu bütün ömrü boyu iri şirkətlərin girişmədik- 
ləri kasıb planetlərə müntəzəm reyslər edir. Görərsən, bizim 
Deyn günbəz altındakı iki şəhərcik arasında ora-bura uçmalı ola- 
caq... yazıq, heç skafandrdan da çıxa bilməyəcək... 

“Deyəsən, sən bunu çox istəyirsən? — Deyn özlüyündə dedi. 
— Məgər başıma gələnlər sənə kifayət eləmir?” O, bir neçə sani- 
yə düşündü ki, görəsən, nə üçün Sendz onu sancmaqdan bu 
qədər həzz alır. 

Riki cəld razılaşdı: 

— Hə, düz deyirsən... 

Lakin Deyn onun necə baxdığını gördü, Rikinin baxışlarında 
qəm-qüssə hiss olunurdu. 

Artur qədəhi lovğa-lovğa qaldırıb dedi: 

— Ticarət limanının şərəfinə! Uğur həmişə “Günəş şahzadəsi”nin 
yol yoldaşı olsun! Vikinq, bir bilsən, uğur sənə necə lazım olacaq! 

Deyn yenə də özünü alçalmış hiss etdi: 

— Nə bilim, nə bilim, 5епа21 Olub ki, azad tacirlər böyük 
işlər görüblər. Hələ risk... 

— Düz qeyd elədin, riskl Tale hər adamın üzünə gülmür. 
Əgər azad tacirlərdən biri nəyəsə nail ola bilirsə, onlardan yüzü 
heç limanda dayanacaq pulunu da verə bilmir. Hə, qardaş, heyif 
ki, sən özünə bu dünyada arxalı dostlar tapa bilmədin. 

Bu yerdə Deynin səbri daşdı, qərara gəldi ki, Arturu yerin- 
də oturtmağın vaxtı çatıb. Stulun arxalığına söykənib gözlərini 
Artura zillədi və sakit səslə dilləndi: 

— Psixoloq məni təyin etdiyi yerə yollanacağam. Azad tacir- 
lərin dəhşətli taleləri ilə bağlı söhbətlərin hamısı isə, sadəcə, 
cəfəngiyatdır. Sendz, bir il kosmosda dolaşaq, ondan sonra 
danışarıq... 

Artur qəhqəhə çəkdi: 

— Oldul Mən bir il “İntersolar”da, sən isə öz köhnə metal 
qutunda. Vikinq, mərc gəlirəm ki, biz növbəti dəfə görüşəndə 
sənin cibində bir qara qəpik də olmayacaq və mən sənin 
yeməkpulunu verməli olacağam. 

Sonra isə saatına baxıb əlavə etdi: 

— İndi isə mən öz “Sürət uçağıma” baxmaq istəyirəm. Kim 
mənimlə gedir? 

Aydın məsələdir ki, Henlafla Riki cəld ayağa qalxdılar. Hər 
halda, onlar üçü də bir yerdə getdilər. Deyn isə masa arxasında 
qalıb yeməyini davam etdirdi. O əmin idi ki, bu cür dadlı yemə- 
yi bir də uzun zamandan sonra yeyə biləcək. O ümid edirdi ki, 
Sendzin onu bezdirməyinə baxmayaraq, özünü ləyaqətli aparıb. 

Lakin çox keçməmiş təkliyini pozdular. Kimsə Rikinin stulu- 
nu çəkib onun qarşısında oturdu: 

— Ey, qardaş, “Günəş şahzadəsi”nə gedirsən? 

Deyn cəld başını qaldırdı. Yoxsa yenə də Artur gic-gic zara- 
fatlar edir? Lakin onun qarşısında qonşu masadakı şturman 
köməkçisi — zənci oturmuşdu. Onun səmimi sifətini gördükdə 
Deyn bir az sakitləşdi, masanın üzərindən vəsiqəni uzadıb dedi: 

— Bir az olar ki, təyin olunmuşam. 

— Deyn Torson. Mənim isə adım Rip Şenon...tam şəkildə 
Ripli Şenondur. 

Sonra isə televiziya qəhrəmanını əli ilə çağırdı: 

— Bu isə Əli Kamildir. Biz ikimiz də “Şahzadə”dənik. Demə- 
li, sən superkarqo köməkçisisən. 

Deyn Əli Kamillə salamlaşdı. Ümid edirdi ki, salamlaşan 
zaman özünə inamsızlığı sifətində və səsində hiss edilmədi. 
Ona elə gəldi ki, Kamil onu açıq-aydın süzür və deyəsən, Deyn 
onun heç də xoşuna gəlmədi. 

— Biz indi gəmiyə getməyə hazırlaşırıq, — Rip onu düşüncə- 
lərindən ayırdı. — Bizimlə gedirsən? 

Rip son dərəcə sadəlövh göründüyünclən Deyn dərhal razı- 
laşdı. Onlar yeməkxanadan çıxıb kara oturdular və uçuş zola- 
ğından keçib uzaqda görünən ulduz uçaqlarının start qurğula- 
rına tərəf sürdülər. Rip dayanmadan danışırdı, bu yekəpər adam 
get-gedə Deynin lap xoşuna gəlirdi. Şennonun yaşı çox idi və 
deyəsən, yaxın zamanlarda müstəqil işə başlamağa hazırlaşır. 
O, Deynə “Şahzadə” və onun heyəti haqqında bəzi şeylər danış- 
dı, buna görə də Deyn ona səmimi-qəlbdən minnətdar idi. 

Şirkətlərin nəhəng superkosmouçaqları ilə müqayisədə 
“Şahzadə”, sözün həqiqi mənasında, əsl liliput idi. Onun heyəti 
cəmi on iki nəfərdən ibarət idi və hər kəs eyni zamanda bir neçə 
vəzifəni yerinə yetirirdi, gəmidə ciddi vəzifə bölgüsü yox idi. 

— Biz bu gün yüklə Naksosa yollanırıq, — sonra isə Rip çiyni- 
ni çəkib əlavə etdi. — Oradan isə... Allah bilir hara? 

— Hər halda, Yerə deyil, — Kamil quru cavab verdi. — Ona 
görə də, Torson, uzun müddətə evlə sagollaşın. Bu tərəflərə bir 
də hələ çox gec gəlib çıxacağıq. Əlimizə xüsusi yük 
düşdüyündən biz indi buradayıq, bu isə on ildə bir olur. 

Deynə elə gəldi ki, bu yaraşıqlı onu qorxutmağa çalışır. 

Kar birinci nəhəng start qülləsini keçdi. Bu da ki öz şəxsi 
doklarında iri şirkətlərin gəmiləri — iti burunları göyə baxır, ətraf- 
larında adamlar qaynaşır, gəmilərə yük vurulurdu. Deyn bu 
nəhənglərdən gözlərini ayıra bilmirdi, lakin kar sola dönüb start 
qurğularının digər cərgəsinə tərəf gedəndə başını çevirmədi. 
Burada az gəmi vardı, cəmi altı dənəydi və onlar ölçücə daha 
kiçik idi, göründüyü kimi, uçuşa hazır olan azad tacirlərdir. Kar 
onlardan ən köhnəsinin trapının yanında dayananda Deyn heç 
təəccüblənməci də. 

Lakin Rip gəmini təqdim edəndə onun səsində həqiqi sevgi 
və qürur vardı: 

— Bax bu da, qardaş, “Günəş şahzadəsi”, ulduz yollarının ən 
yaxşı taciridir. Bizim “Şahzadə” əsl xanımdırl 

2.Dünyaların hərracı 


Deyn superkarqonun xidməti kayutuna daxil oldu. Burada 
hər bir səriştəli tacirə lazım olan mikroplyonkalı kasetlərin, pro- 
yektorların və digər aparaturanın əhatəsində masa arxasında bir 
nəfər oturmuşdu, Deyn superkarqonu tamamilə başqa cür 
təsəvvür edirdi. Məktəbdə ticarət işi barədə mühazirə oxuyan 
müəllimlər səliqəli, özlərinə baxan idilər və zahiri görünüşcə 
imkanlı yer məmurlarından fərqlənmirdilər. Onlarda kosmosdan 
heç bir əlamət yox idi. 

Superkarqo C.Van Rayka gəldikdə isə onun Kosmodonan- 
madan oldugunu yalnız əynindəki forma göstərmirdi. Bu, yekə- 
pər, cüssəli bir kişiydi. Onun ağarmış seyrək saçları və enli qır- 
mızı sifəti vardı, iri bədəniylə bütün kreslonu tutmuşdu. Həm o, 
həm də onun masanın üstündə sərələnmiş zırpı zolaqlı pişiyi 
Deynə laqeydliklə baxırdılar. 

Farağat vəziyyətində durub təzim etdi: 

— Ser, superkarqo köməkçisi Torson əmrinizə müntəzirdirl — 
Məktəbdə öyrətdikləri kimi özünü təqdim edib buraxılış vəsi- 
qəsini masanın üstünə qoydu. 

Lakin onun yeni rəisi heç tərpənmədi də. 

— Torson... — qalın gur səsi ucaldı. — Birinci reysdir? 

— Bəli, ser. 

Pişik gözlərini qıyıb əsnədi, Van Rayk isə Deynə elə baxırdı 
ki, sanki, onu qiymətləndirir. 

— Kapitanın yanına gedin, o, sizi qeydiyyata alacaq, — nəha- 
yət ki, dilləndi. 

Bununla da təqdimat qurtardı. Deyn bir qədər karıxmış hal- 
da idarəetmə şöbəsinə yollandı. Dar dəhlizdə hansısa zabit onu 
haqladı və Deyn ona yol vermək üçün divara sıxılmalı oldu. O, 
Rip və Kamillə bir masa arxasında nahar edən həmin rabitəçi 
mühəndis idi. 

— Təzə işçisən? — ayaqüstü tez-tələsik soruşdu. 

— Bəli, ser. Mən... 

— Kapitanın kayutu yuxarıdadır, — deyib gözdən itdi. 

Deyn tələsmədən onun ardınca getdi. “Şahzadə”ni, həqi- 
qətən də, ulduzlar arası trasın nəhəngi adlandırmaq olmazdı — 
burada iri şirkətlərin gəmilərinclə olan komfort və ən yeni qur- 
gular yox idi. Lakin hətta gəmiyə təzə ayaq basan istənilən şəxs 
belə “Şahzadə”də ideal səliqə-sahmanın olduğunu görə bilər- 
di. Düzdür, gəmi çöl tərəfdən əzilmiş, yaman gündə görünsə 
də, içəridə hər şey qaydasında idi, o saat görünürdü ki, gəmi- 
yə yaxşı baxılır. Deyn növbəti göyərtəyə qalxdı və yarıaçıq 
qapını döydü. İçəridən hövsələsiz səslə ona daxil olmağı əmr 
etdilər və o, içəri girdi. 

O, biranlıq özünü itirdi — ona elə gəldi ki, kosmologiya 
muzeyinə düşüb. Dar kayutun divarlarından iri şəkillər asılmış- 
dı. Bu şəkillərdə nələr yox idil Gördüyü və yalnız adlannı eşit- 
diyi kosmik heyvanların şəkilləri, sanki, ən dəhşətli kabuslardan 
çıxmış bədheybətlərin şəkillərinə qarışmışdı. Alçaq tavandan 
asılmış kiçik qəfəsdə isə tutuquşu ilə qurbağanın ağlasığmaz 
qatışığı olan mavi rəngdə məxluq oturmuşdu. Bu məxluqun altı 
ayağı vardı ki, bunların da ikisi qısqaclı idi. Deyn içəri girdikdə 
məxluq başını qəfəsin barmaqlıqları arasına soxub sakitcə 
tüpürdü. 

Deyn heyrətdən quruyub qalmışdı ki, xırıltılı bir səs onu 
huşa gətirdi: 

— Hə, nə lazımclır? 

Deyn cəld gözlərini mavi bədheybətdən ayırdı və nəhayət, 
qəfəsin altında oturmuş adamı gördü. Yanagındakı çapıq kapi- 
tan Celikonun sərt sifətini eybəcər hala salmışdı. Bu cür çapıq- 
lar blasterlə yandıqda qalır. Kapitan furaikasının altından onun 
ağarmış saçlan görünürdü, gözləri isə qəfəsdəki məxluqun göz- 
ləri kimi soyuq və amiranə idi. 

Deyn özünü toparladı. 

— Ser, superkarqo köməkçisi Torson göyərtəyə gəlmişdir! — 
deyib vəsiqəsini uzatdı. 

Kapitan səbirsizliklə vəsiqəni onun əlindən qapıb soruşdu: 

— İlk reysdir? 

Deyn yenə də “hə” deməli oldu, hərçənd çox istəyirdi ki, 
“onuncu dəfədir” desin. 

Bu an mavi məxluq ətürpədici səslə qışqırdı, kapitan kres- 
lonun arxalığına söykənib əlini qəfəsin dibinə çırpdı. Heyvan 
səsini kəsib tüpürməyə başladı. Kapitan vəsiqəni bortyurnalın 
rekorderinə salıb düyməni basdı. Rəsmi qeydiyyat baş tutdu. 
Deyn özünü nisbətən sərbəst hiss etdi. O artıq “Şahzadə”nin 
üzvi idi və indi onu dəqiq qovmayacaqlar. 

— Start on səkkiz sıfır-sıfırdadır, — kapitan dedi. — Gedin, 
rahatlanın. 

— Baş Üstə, ser, — Deyn dedi. 

Azad əmrini aldığını düşünüb təzim etdi və sevinə-sevinə 
kapitan Celikonun cəmi bircə dənə canlı eksponatı olan hey- 
vanxanasındlan çıxdı. 

O, yük şöbəsinə düşə-düşə fikirləşirdi ki, bu mavi məxluq 
haradan, hansı qəribə dünyaclan gətirilib və görəsən, nəyə görə 
kapitanın bu qədər xoşuna gəlir ki, onu hətta hər yerə özü ilə 
daşıyır. Deynin fikrincə, bu heyvanda seviləcək əsla heç bir şey 
yoxdur. 

“Şahzadə”nin Naksosa aparmalı olduğu yük artıq göyərtə- 
də idi. Deyn anbarın yanından keçəndə yük ГупКипип möhür- 
lənmiş olduğunu gördü. Deməli, Deynin artıq bu limanda xid- 
məti vəzifəsi qalmamışdı. O, Ripin göstərdiyi kiçik kayuta yol- 
landı və özünün az sayda əşyalarını şkafa yerləşdirdi. 

Yeni mənzili ona çox möhtəşəm görünürdü, onun heç vaxt 
bu cür otağı olmamışdı. Məktəbdə onun təkcə asma çarpayısı 
və şkafı vardı. Ona görə də starta hazırlıq siqnalı veriləndə Deyn 
həyatından olduqca razı idi və heç bir Artur Sendzlər onun kefi- 
ni poza bilməzdi. 

Deyn heyətin digər üzvləri ilə artıq kosmosda tanış oldu. 
İdarəetmə otağında kapitandan savayı otuz yaşlarında arıq şot- 
landiyalı Stin Vilkoks da növbədə olurdu. O, “Şahzadə”nin ştur- 
manıydı, Ticarət donanmasına daxil olmamışdan öncə isə Kəş- 
fiyyat xidmətində şturman köməkçisi işləyirdi. Bundan başqa, 
idarəetmə şöbəsinə rabitəçi-mühəndis marslı Tan Ya və Vilkok- 
sun köməkçisi Rip daxil idi. 

Mühəndislik şöbəsi də dörd nəfərdən ibarət idi. Burada rəh- 
bər İohann Ştoç idi. Deyəsən, bu qaradinməz cavan oğlanı öz 

mühərriklərindən savayı heç nə maraqlandırmırdı. Ripin dedik- 
lərindən Deyn belə bir nəticəyə gəldi ki, Ştoç, bir növ, dahi 
mexanik idi və o, özünə qocalan “Şahzadə” ilə müqayisədə 
daha yaxşı iş yeri tapa bilərdi, lakin qalıb onun sənətinə oxunan 
meydanı qəbul etməyə üstünlük verib. Ştoçun köməkçisi yara- 
şıqlı, ədalı Kamil idi. Lakin lovgalışına və süni laqeydliyinə bax- 
mayaraq, Kamil Ştoç kimi müdirin rəhbərliyi altında öz vəzifə- 
sinin öhdəsindən çox yaxşı gəlirdi — “Şahzadə”də avara yox 
idi. Mühəndislik şöbəsində ştatda olan digər iki nəfər isə nəhəng 
— karlik olmaqla ulduz cütlüyünə bənzəyirdi. 

Onlar əla təsir bağışlayırdılar. Nəhəng ayıya oxşayan, yön- 
dəmsiz, lakin işində yaxşı sazlanmış mexanizm kimi dəqiq və 
etibarlı Karl Kosti idi. Alçaqboylu Casper Viks isə onun ətrafın- 
da elə fırlanırdı ki, sanki, milçək öküzün ətrafında fırlanır. Onun 
sifəti arıq və Venera ala-toranlıqlarından o dərəcə ağarmışdı ki, 
hətta kosmik şüalar belə onun dərisinə təbil qəhvəyi rəngi verə 
bilmirdi. 

Deynin həmkarları yük göyərtəsində yerləşmişdilər, burada 
isə hər cür adam vardı. Birincisi, elə Van Raykın özü də burada 
yaşayırdı. O, öz şöbəsinin işində son dərəcə dəqiq rəhbər oldu- 
gundan bəzən Deynə elə gəlirdi ki, o, adam deyil, hesablama 
maşınıdır. Deyn həmişə bu insana daim heyranlıqla baxırdı, 
çünki dünyada azad ticarətin elə bir incəliyi yox idi ki, Van Rayk 
onu mükəmməlliklə bilməsin, eşitdiyi istənilən yeni məlumat 
isə onun qeyri-adi yaddaşına ömürlük yazılırdı. Lakin onun zəif 
tərəfləri də vardı — o, qürurla deyirdi ki, gəmilərin hələ suları və 
yalnız bir planetin sularını fəth elədiyi qədim bir nəslə aiddir və 
bu nəslin bütün nümayəndələri yelkənli günlərdən ta ulduz uçaq- 
ları dövrünə qədər ticarətlə məşğuldur. 

Şöbənin ştatında yüklərlə birbaşa əlaqəsi olmayan daha iki 
nəfər vardı: həkim Kreyq Таи və kok-stüard Frenk Mura. Deyn 
həkimlə bəzən iş zamanı görüşürcü, lakin Muranın kambuzda 
işi çox olduğundan heyət onu hərdənbir görürdü. 

Superkarqonun yeni köməkçisinin işi başından aşırdı. Yük 
şöbəsinin iş kayutunda ona ayrılmış bir küncdə bükülüb saat- 
larla sənədləri öyrənməklə məşğul idi. Aradabir Van Rayk onu 

qeyri-rəsmi, lakin ağır imtahanlardan keçirirdi və hər dəfə Deyn 
dəhşət içində aşkar edirdi ki, bəzi şeyləri unudub. O, bir neçə 
gündən sonra isə kapitan Celikonun nə üçün Psixoloqun qəra- 
rı ilə razılaşıb onu, ümumiyyətlə, gəmiyə buraxdığına təəccüb- 
lənirdi. 

Lakin Van Rayk təkcə məlumatları və rəqəmləri yenidən işlə- 
yən maşın deyildi. O həmçinin çoxlu maraqlı əfsanə bilirdi və 
əla nagılbaz idi, O, kayut-kompaniyada növbəti hekayəni danış- 
mağa başlayanda hamı ona heyranlıqla qulaq asırdı, məsələn, 
“Yeni ümid” kimi qorxunc əfsanəni təfsilatı ilə yalnız ondan eşit- 
mək olardı. Qaçqınlarla dolu olan bu gəmi üsyan vaxtı Marsdan 
uçmuşdu və kosmosda yalnız yüz ildən sonra görünmüşdü. 
“Yeni ümid” daim boşluğa düşür, onun ön işıqları qıpqırmızı 
rəngdə, qəza lyuku isə kip bağlı idi... Heç kəs “Yeni ümid”in 
göyərtəsinə qalxmağa, onu limana aparmağa çalışmırdı, çünki 
onu təkcə özləri də fəlakətə uğramış gəmilər görürdü və “Yeni 
ümidi görmək” ifadəsi “bədbəxtlik” sözünün sinonimi olmuşdu. 

“Pıçıldayanlar” haqqında da çoxlu əfsanə vardı. Onların 
çağıran səslərini kosmosda uzun müddət dolaşan kosmonavt- 
lar eşidirlər... Van Rayk həmçinin ulduz yollarının bütün qəhrə- 
manlarını da tanıyırdı. O, Senford Cons – ulduzlararası uçuşlar 
etməyə cəsarət edən ilk insan haqqında da rəvayətlər danışır- 
dı. Onun yoxa çıxmış gəmisi Yerdən uçandan üç yüz il sonra 
qəflətən Siriusun yaxınlığında peyda oldu. Quruyub mumiyaya 
çevrilmiş pilot isə hələ də qırovla örtülü idarəetmə panelinin 
arxasında oturmuşdu. İndi isə Senford Cons “Kometa”nın göyər- 
təsinə vəzifə başında həlak olan bütün kosmonavtları qəbul 
edir... Doğrudan da, Deyn öz müdirindən kosmik uçuşların tari- 
xi barədə xeyli yeni şey öyrəndil 

Naksosa uçuş həmişəki kimi keçdi. Bu ucqar planetin özü də 
Yerə olduqca çox bənzədiyi üçün o qədər də maraq doğurma- 
dı. Deyn, hələ üstəlik, məzuniyyət də ala bilmədi. Van Rayk 
yükün boşaldılmasına rəhbərlik etməyi ona tapşırmışdı, məhz 
bu zaman məlum oldu ki, Deyn yük sənədlərini öyrənməyə boş 
yerə bu qədər vaxt sərf etməyib. O, indi anbarda istənilən yükü 
çox asanlıqla tapırdı. 

Van Rayk kapitanla birlikdə şəhərə getmişdi. “Şahzadə”nin 
növbəti reysi onların fərasətindən, sövdələşmə bacarığından 
asılı idi. Azad tacirlərin gəmiləri limanlarda yükü boşaltmağa 
və yeni yük tapmağa lazım olan vaxtdan çox dayanmırlar. 

Səhəri gün nahardan sonra Deyn işsiz qaldı. O, bikarçılıqdan 
vaxt öldürmək üçün Kosti ilə birgə giriş İyukunun yanında ora- 
bura gəzişirdi. Uçuş sahəsinin arxasında üç tərəfdən sıx sarı-qır- 
mızı yarpaqlı ağaclarla əhatə olunmuş əyalət şəhərciyi yerləşir- 
di. Heç kəs şəhərə getməmişdi, çünki gəmiyə istənilən vaxt 
yeni yük vurmağa başlanıla bilərdi, limanın mal yükləyən fəh- 
lələri isə hansısa yerli bayramı qeyd etdiklərindən bu gün işlə- 
mirdilər. Buna görə də Deyn və Kosti raketodromdan keçib 
yüksək sürətlə “Şahzadə”yə tərəf şütüyən icarəyə götürülmüş 
karı eyni vaxtda gördülər. 

Maşın gəmiyə yaxınlaşanda elə tormozladı ki, toz-duman 
qalxdı, sürüşüb gəminin birmetrliyində dayandı. Van Rayk 
maşından çıxmağa hələ macal tapmamışdı ki, kapitan Celiko 
cığırla yüyürüb lyukun qarşısında dayandı. 

— Hamı kayut-kompaniyada toplansın! — Kostiyə tez-tələsik 
deyib getdi. 

Deyn cəld ətrafa göz gəzdirdi. Əmin idi ki, ən azından bir 
dəstə polis görəcək, çünki tez-tələsik aradan çıxmaq lazım 
olduqda bu cür şəkildə qayıdırlar. Lakin ətrafda əvvəlki kimi 
sakitlik idi, onun şefi isə trapla həmişəki kimi ağır-ağır qalxır, 
hələ üstəlik, hansısa mahnını da zümzümə edirdi. Bu isə Dey- 
nə məlum oldugu kimi, o deməkdir ki, Van Raykın fikrincə, hər 
şey əladır. Superkarqo kapitanın deməyə hazırlaşdığı xəbərlə- 
ri, sözün həqiqi mənasında, xoş xəbərlər hesab edir. 

Deyn bir neçə dəqiqədən sonra özünü birtəhər kayut-kom- 
paniyaya soxdu, yaşca ən kiçik və yeni işçi olduğundan sakitcə 
qapının yanında durdu. Həkim Taudan tutmuş, adətən, ortalıq- 
da görünməyən Muraya qədər hamı toplanmışdı. Hamı masa- 
nın yuxarı başında oturub barmaqlarının ucu ilə səbirsizliklə 
yanağındakı çapığı tumarlayan kapitana baxırdı. 

— Hə, kapitan, bu dəfə əlimizə nə sərvət keçib? 

Hamının soruşmaq istədiyi bu sualı verən Stin Vilkoks idi. 

— Hərrac! — Celiko səbirsizliklə dedi. 

Kimisi fit çaldı, kimisi dərindən nəfəs aldı. Deyn isə gözlə- 
rini döyməyə başladı. Söhbətin nədən getdiyini dərhal başa 
düşmək üçün hələ çox sütül idi. Lakin nə baş verdiyini anla- 
yanda çox həyəcanlandı. Kəşfiyyat xidmətinin hərracıl.. Azad 
tacirin əlinə bu cür fürsət, bəlkə də, ömründə bircə dəfə düşür, 
məhz belə hərraclarda sərvət yığılır. 

— Kim iştirak edəcək? — mexanik Ştoç soruşdu. O, gözlərini 
qıyıb Celikoya prokuror kimi baxırdı. 

Kapitan çiynini çəkdi. 

— Elə həmişəkilər. Lakin satışa “delta” sinfindən olan dörci 
planet qoyulub... 

Deyn cəld beynində hesabladı. İri şirkətlər avtomatik olaraq 
“alfa” və “beta” sinfindən olan planetləri ələ keçirməyə çalışa- 
caq... “Qamma” sinfi üstündə mübarizə olacaq... Dörd ədəd 
“delta” sinfi isə... dörd yeni kəşf olunmuş planet... Adətən, bu 
cür planetlərə qoyulan federal qiymətlər azad tacirin cibinə görə 
olmur. Beş və ya on il müddətində ticarət hüququna tam 
monopoliya — bəxtimiz gətirsə, varlana bilərik... Amma görə- 
sən, “Şahzadə” lazımi məbləği yığa biləcəkmi? 

— Seyfdə nə qədər pulumuz var? — Tau üzünü Van Rayka 
tutaraq soruşdu. 

— Axırıncı yükə görə çeki aldıqdan, — o cavab verdi, — və 
dayanacağın pulunu ödədikdən sonra bizim... Bura bax, Frenk, 
azuqə ilə vəziyyət nə yerdədir? 

Bir müddət balaca stüard dodaqlarını tərpədərək nəsə 
hesabladı. Sonra isə dedi: 

— Əgər reys ən ucqara deyilsə, mənə min lazımdır ki, san- 
ballı ehtiyatımız olsun... 

— Yaxşı, Van, — Celiko dedi, — bu mini çıxın. Yerdə nə qədər 
pulumuz qalır? 

Bu suala cavab vermək üçün superkarqonun mühasibat dəf- 
tərinə baxmağa ehtiyacı yox idi. O, bütün rəqəmləri özünün 
qeyri-adi yaddaşında saxlayırdı. 

— İyirmi beş min, — o dedi. — Ola bilsin ki, altı yüz də əlavə 
edə bildim... 

Səssizlik yarandı. Axı belə məbləğlə hərraca getməyin heç 
bir mənası yox idi. Sükutu Vilkoks pozdu. 

— Yaxşı, bəs onlar niyə hərracı burada keçirirlər? Axı Naksos 
inzibati mərkəz deyil. 

Deyn fikirləşdi ki, bu, doğrudan da, çox qəribədir. O, əvvəl- 
lər heç vaxt eşitməmişdi ki, hərrac, heç olmasa, sektorun pay- 
taxtı belə olmayan planetdə keçirilsin. 

— Sadəcə olaraq, — kapitan Celiko izah etməyə başladı, — 
kəşfiyyatçı “Rimbold” yoxa çıxıb. Kəşfiyyat xidmətinin bütün 
gəmiləri dərhal işlərini atıb axtarışa başlamaq əmri alıb. “Qriz- 
vold” harasa hərrac aparmağa gedirdi, əmri alan kimi bura yol- 
landı. Sadəcə olaraq, Naksos onun yolunun üstündə idi... Yəni 
hər şey qanunidir. 

Van Rayk qısa yoğun barmaqlarıyla masanı taqqıldadırdı. 

— Burada iri şirkətlərin agentləri var, — o, məlumat verdi. — 
Azad tacirsə bizdən savayı daha iki dənədir. Əgər saat on altı- 
ya qədər yenə kimsə gəlməsə, bizim üçümüzə dörd planet 
düşəcək. Şirkətlərə “delta” sinfi lazım deyil, onların agentlərinə 
əmr verilib ki, bu sinfə görə sövdələşməsinlər. 

— Bura baxın, ser, — Rip dedi. — Bu iyirmi beş min var ha... 
Bura bizim maaşımız daxildir? 

Van Rayk başını yelləyib “yox” dedi və elə bu an Ripin nəyi 
nəzərdə tutduğu Deynə çatdı. O, biranlıq qorxdu. Bütöv bir rey- 
sin maaşını riskə qoymaq? Axı bu, düz deyill Digər tərəfdən isə 
onun, əlbəttə ki, əleyhinə səs verməyə cəsarəti çatmazdı... 

— Bəs yaxşı, maaşımızla birlikdə nə qədər alınar? — Tau 
sakitcə soruşdu. 

— Otuz səkkizə yaxın. 

— Yenə də azdır, — Vilkoks təəssüflə dedi. 

— Bəlkə, bəxtimiz gətirər? — Tan Ya etiraz etdi. — Məncə, cəhd 
etməyə dəyər. Alınmazsa, yenə də heç nə itirməyəcəyik... 

Səsvermə aparıb yekdilliklə qərara gəldilər ki, “Şahzadə”nin 
bütün heyəti öz maaşını ümumi kapitalın üstünə qoysun, əldə 
ediləcək gəlir isə hər kəsin qoyduğu pula görə bölünəcək. Van 
Rayk ümumi rəy nəticəsində alıcı təyin olundu. Lakin heç kəs 
hadisələrdən kənarda qalmaq istəmirdi. Kapitan Celiko gəmiyə 

gözətçi tutmağa razılaşdı və bütün heyət bəxtini sınamağa 
getdi. 

Burada erkəndən qaş qaralırdı. Yanacaq iylənən uçuş sahə- 
sindən uzaqda şəhərdə hava Yer adamının iybilməsinə görə çox 
kəskin çiçək ətri ilə dolmuşdu. Şəhər ucqar dünyanın digər 
şəhərlərindən çox da fərqlənmirdi, səs-küylü restoranların par- 
laq işıqlarından alışıb-yanırdı. Lakin “Şahzadə”nin heyəti düz 
hərracın keçiriləcəyi bazar meydanına tərəf gedirdi. 

Orada artıq bir neçə nəfər boş yeşiklərdən düzəldilmiş yalan- 
çı platformada dayanmışdı. Bunlardan göy-yaşıl formalı iki nəfər 
Kəşfiyyat xidmətindən, qaba dəridən gödəkcə geyinmiş bir 
nəfər yerli şəhər əhli və qara gümüşü mundirdə bir nəfər isə Kos- 
mik polis idi. Naksos, sadəcə, az əhalili ucqar şəhər olmasına 
baxmayaraq, burada rəsmiyyət çox ciddi şəkildə gözlənilirdi. 

Platformanın önündə bir yığın adam vardı. Heç də hamı 
Ticarət donanmasının sarı formasında deyildi, şəhər əhalisindən 
də nadir hadisəyə baxmağa gələnlər vardı. Əldə tutulan fənər- 
lər zəif işıq verdiyindən Deyn rəqiblərin buraxılış vəsiqələrini 
görmək üçün gözlərini qıydı. “İntersolar”ın agenti artıq burada 
idi, azacıq sol tərəfdən isə “Kombayn”ın üçqat halqalı emble- 
mi parıldayır. 

Satışa ilk növbədə “alfa” və “beta” sinfinin planetləri qoyul- 
muşdu. Bu dünyalar da Kəşfiyyat xidməti tərəfindən bu yaxın- 
larda aşkar edilmişdi, lakin sivilizasiya bunlarda yüksək səviy- 
yədə idi və ola bilsin ki, onlar öz planet sistemlərində artıq tica- 
rətlə məşğul idilər. İri şirkətlər məhz belə planetlərlə iş görmə- 
yə çalışırdı. Daha geridə qalmış sivilizasiyalı “qamma” sinfinin 
planetləri kosmik ticarət üçün daha çox risklidir, ona görə də 
şirkətlər belə planetlərə görə elə də qızğın mübarizə aparmır. 
ən primitiv səviyyəli şüurlu həyat olan və ya ümumiyyətlə, 
şüurlu varlıqları olmayan “delta” sinfi planetlərinə gəldikdə isə 
onlar şirkətləri, qətiyyən, maraqlandırmırdı və deməli, “Şahza- 
də”nin, az da olsa, onlardan birini əldə etməyə şansı var. 

— Koufort buradadır... — Deyn Vilkoksun kapitana dediyi söz- 
ləri eşitdi və cavabında kapitanın necə dilxor olub köks 
ötürdüyünü gördü. 

Deyn səs-küylü izdihama göz gəzdirdi. Üzərində heç bir nişan 
olmayan bu adamlardan biri əfsanəvi Koufort idi. Azad tacirlərin 
bəyi olan bu adamın hər şeydə bəxti inanılmaz dərəcədə gətirdi- 
yindən onun adı ulduz yollarında dillər dastanı olmuşdu. 

Kəşfiyyat xidmətinin zabitlərindən biri platformanın kənarı- 
na yaxınlaşdı və izdiham susdu. Hamı içində möhürlənmiş 
paketlər olan yastı qutuya baxırdı. Hər paketdə yeni kəşf olun- 
muş planetin koordinatları və təsviri olan mikrofilm yerləşirdi. 

“Alfa” sinfi satışa buraxıldı. Cəmi üç ədəd belə planet var- 
dı. “Kombayn”ın agenti onlardan ikisini “İntersolar”ın əlindən 
qamarladı. Lakin “İntersolar” “beta” sinfini almaqla əvəzini çıx- 
dı — cəmi iki ədəd “beta” sinfi vardı və onların hər ikisini də 
“İntersolar” ələ keçirdi. Geridəqalmış dünyalar üzərində ixti- 
saslaşan “Deneb-Qalaktik” “qamma” sinfinin dörd planetini 
aldı, Sonda isə “delta” sinfini elan etdilər... 

“Şahzaciə”nin heyəti birtəhər özlərini birinci cərgəyə soxub 
digər azad tacirlərin heyətləri ilə birgə platformanın düz altın- 
da durdu. 

Rip barmağıyla Deynin böyründən vurub pıçıldadı: “Kouforti” 

Məşhur azad tacir, qəribə də olsa, çox cavan idi. O, tacirdən 
çox, cəsur Kosmik polis zabitinə bənzəyirdi. Deyn fikir verdi ki, 
o, özü ilə blaster daşıyır və blaster onun buduna elə bərk-bərk 
yapışdırılıb ki, sanki, Koufort ondan heç vaxt ayrılmır. Deyilən- 
lərə görə, o çox zəngin olsa da, xarici görünüşünə görə digər 
azad tacirlərdən heç nə ilə fərqlənmirdi. O, zahiri görünüşə fikir 
verən digər zənginlər kimi nə qolbaqları, nə üzükləri, nə də 
qulağında sırğa ilə lovgalarımırdı, onun gödəkcəsi isə kapitarı 
Celikonunku kimi sadə və nimdaş idi. 

— “Delta” sinfinin dörd planeti...— Deyn zabitin səsindən 
özünə gəldi. — Nömrə bir. Federasiyanın minimal qiyməti iyir- 
mi mindir... 

“Şahzadə”nin heyəti hamı bir nəfər kimi köks ötürdü. Heç 
bəxtini sınamağa da dəymir. Bu cür yüksək minimal qiymət- 
lə oyuna başlamaqla çıxmaları bir olardı. Deyni Koufortun da 
qiyməti qaldırmaması təəccübləndirdi. Nömrə bir əlli minə han- 
sısa azad tacirə qismət oldu. 

Lakin nömrə ikini elan edəndə Koufort, elə bil, ayıldı və qiy- 
məti birdəfəyə yüz minə qaldırmaqla rəqiblərini arxada qoydu. 
Hesab edilirdi ki, paketin içindəkiləri əvvəlcədən öyrənmək 
qeyri-mümkündür, lakin bu an çoxları düşündü ki, deyəsən, 
kimsə Kouforta yaxşı məsləhət verib. 

— Nömrə üç, “delta” sinfi, Federasiyanın minimal qiyməti 
on beş mindir. 

Bax buna girişməyə dəyər! Deyn əmin idi ki, Van Rayk qiy- 
məti qaldıracaq. Van Rayk qiyməti, doğrudan da, qaldırmağa 
başladı. Lakin Koufort qiyməti birdəfəyə otuz mindən əlli minə 
qədər qaldırıb onu arxada qoydu. Artıq cəmi bir dənə şans qal- 
mışdı. “Şahzadə”nin heyəti Van Raykın arxasında elə toplaş- 
mışdı ki, sanki, o, ölüm-dirim savaşına hazırlaşır. 

— Nömrə dörd, “delta” sinfi, Federasiyanın minimal qiymə- 
ti on dörd mindir. 

— On altı! — Van Raykın bagırtısından zabitin son sözləri eşi- 
dilmədi. 

— İyirmil — bu, Koufort deyildi, qarasifət yad birisi idi. 

— İyirmi beşl — Van Rayk hücuma keçdi. 

— Otuz... — qarasifət cəld cavab verdi. 

— Otuz beş! — Van Rayk elə əminliklə dedi ki, sanki, Koufor- 
tun kapitalı onun sərəncamında idi. 

Qarasifət cavab verməyə artıq tələsmirdi. 

— Otuz altı... — o, ehtiyatla dedi. 

— Otuz səkkizl 

Bu, Van Raykın təklif edə biləcəyi son məbləğ idi, lakin cavab 
gəlmədi. Deyn ötəri fikir verdi ki, Koufort çeki verib özünün iki 
paketini alır. Zabit qarasifətə baxdı, lakin o, başını buladı. Biz 
deyən oldul 

“Şahzadə”nin heyəti bir neçə saniyə bəxtlərinin gətirdiyinə 
inana bilmirdi. Sonra Kamil sevincdən çığırdı, təmkinli Vilkoks 
isə fərəhlə kapitan Celikonun kürəyinə-kürəyinə vurdu. Van 
Rayk irəli çıxıb paketi aldı. Onlar izdihamdan birtəhər çıxıb kara 
oturdular, hamının ağlında ancaq bir şey vardı: “Şahzadə”yə 
cəld çatıb nə aldıqlarına baxmaq. 


KOSMOSDA SARQAS 
3.Torbada pişik 


Beləliklə, onlar yenə də gəminin heyətin bir yerdə toplana 
bildiyi yeganə otağı olan kayut-kompaniyadadırlar. Tan Ya 
masanın üstündə proyektoru quraşdırdı, kapitan Celiko isə 
paketi açıb kiçicik mikrolent rolikini çıxartdı. Roliki proyektora 
taxıb ekran olmadığından şəkli divara saldılar. Heyət səbirsiz- 
liklə gözləyirdi, hamı nəfəsini kəsmişdi. 

— Limbo planeti, — Kəşfiyyat xidmətinin hansısa yorğun 
məmurunun səsi kayut-kompaniyanı başına götürdü, — sarı 
ulduz sisteminin üç planeti içərisində yaşayış üçün yararlı olan 
yeganə planetdir... 

Divarda yastı şəkil — mərkəzdə günəşi olmaqla planet siste- 
minin sxemi göründü. Günəş sarı rəngdəydi, ola bilsin ki, pla- 
netdə iqlim Yerdə olduğu kimidirl Deyn sevindi. Deyəsən, 
bəxtləri gətirib. Yaxınlıqda oturmuş Rip yerində vurnuxdclu. 

— Limbo... — bumunun altında donquldandı. — Uf, uşaqlar, 
ürəyimə damıb ki, bu, uğursuz addır... 

Deyn onu başa düşmədi. O, “Limbo”! sözündə heç bir 
məna görmürdü. Ticarət yollarındakı əksəriyyət planetlərin adı 
əcaib idi — Kəşfiyyat xidmətinin işçiləri ağıllarına gələn istənilən 
adı qoyurdular. 

— Koordinatları... — səsin yağdırdığı rəqəmləri Vilkoks cəld 
yazırdı. Limboya gedən yolu o cızmalıydı. 

— İqlim Yerin orta en dairələrinin iqliminə müvafiqdir. Atmos- 
fer... — yenə də rəqəm yağışı başladı, bu dəfə rəqəmləri Tau yazır- 
dı. Deyn təkcə havanın tənəffüs üçün yararlı olduğunu anladı. 

Ekranda şəkil dəyişdi. Onlar indi Limboya yuxarıdan, gəmi- 
nin illüminatorundan baxırdılar. Bu mənzərəni gərər-görməz 
kimsə qəzəbdən və dəhşətdən çığırdı. 

Planetin materiklərini bərbad hala salmış bu boz-qəhvəyi 
xoraları heç nə ilə qarışıq salmaq olmazdı. Bunlar müharibənin, 
özü də o dərəcə dağıdıcı və dəhşətli müharibənin izləri idi ki, 
heç bir Yer əhli istəsə belə onu təfsilatı ilə təsvir edə bilməzdi. 


1 Limbo – cəhənnəmin astanası (ing.) 

— Küllük planet! — Tau astadan pıçıldadı, kapitan isə acıqlı 
çığırdı: 

— Bu ki əsl fırıldaqçılıqdırl 

— Bir dayanın görək! — Van Rayk elə bağırdı ki, ikisinin də 
səsi batdı. O, zırpı əlini proyektorun düyməsinə uzatdı. — Yaxın- 
dan baxmaq lazımdır. Bax burada, azacıq şimala tərəf... 

Ekrandakı şar sürətlə yaxınlaşdı, kənarları yoxa çıxdı, sanki, 
gəmi yerə enirdi. Göründüyü kimi, əski müharibə materikləri səh- 
raya çevirmiş, torpaq yanıb şlaka dönmüşdü. Bəlkə də, torpaq 
hələ də zəhərli və raciioaktivdir. Lakin superkarqo yanılmamışdı: 
nəhəng çapıqlar arasından qəribə çalarlı yaşıl rəngli zolaq uzanır- 
dı. Bu yalnız bitki örtüyü ola bilərdi. Van Rayk rahatlıqla nəfəs aldı: 

— Heç olmasa, nəsə qalıb. 

— Düz deyirsən, nəsə, — kapitan Celiko köks ötürdü. — Bu 
nəsə kifayət edir ki, biz onları fırıldaqçılıqda ittiham edib pulu- 
muzu geri istəməyək. 

— Bəlkə, orada Sələflərdən nəsə qalıb? — Rip, sanki, lağa 
qoyulacağından çəkinib qorxa-qorxa soruşdu. 

Kapitan çiynini çəkdi. 

— Biz arxeoloqlar deyilik, — o, sərt cavab verdi. — Naksosda 
arxeoloq olmadığından onların dalınca harasa uçmaq lazımdır. 
Hazırda isə heç yerə uça bilmərik, çünki yeni yük üçün girov 
qoymağa pulumuz yoxdur... 

O, vəziyyətlərinin nə dərəcədə acınacaqlı olduğunu çox 
dəqiqliklə başa saldı. Onlar heç kəslə ticarət etmək mümkün 
olmadıgı planetlə ticarət etmək hüququ almışdılar. Onlar bu 
hüququ yeni yük almaq üçün lazım olan pulla almışdılar. İndi də 
Naksosdan heç yana gedə bilmirdilər. Bütün azad tacirlər kimi 
hər şeylərini ortaya qoymuşdular. Riskə getdilər və uduzdular. 

Təkcə superkarqo soyuqqanlılığını saxlayırdı. O, hələ də 
Limbonun şəklinə diqqətlə baxırdı. 

— Ruhdan düşmək lazım deyil, — o, sakitcə təklif etdi. — Kəş- 
fiyyat xidməti istismar üçün yararsız olan planet satmır. 

— İri şirkətlərə, əlbəttə ki, satmır, — Vilkoks qeyd etdi. — Lakin 
kim azad tacirin şikayətlərini dinləyər ki?.. Düzdür, əgər bu, 
Koufort deyilsə... 

— Mənsə yenə də sözlərimi təkrarlayıram, — Van Rayk yenə 
də həmin sakit səslə davam etdi, — biz planetlə yaxından tanış 
olmalıyıq... 

— Necə yəni? — kapitan əsəblərini cilovlayıb dedi. — İstəyir- 
siniz ki, ora yollanıb özümüzü əngələ salaq? Planet yandırılıb 
külə dönüb... Artıq ondan əlimizi üzüb unutmalıyıq. Özünüz də 
əla bilirsiniz ki, Sələflərin savaşdığı planetlərdə heç vaxt həyat 
olmur... 

— Orası elədir, — Van Rayk razılaşdı. — Belə planetlərin əksə- 
riyyəti eləcə daş-kəsəkdən ibarətdir. Lakin Limbo, sanki, nata- 
mam porsiya alıb. Guya, biz özümüz Sələflər barəsində nəsə 
bilirik? Demək olar ki, heç nəl Onlar biz kosmosa çıxmazdan 
yüz, hələ bəlkə də, min illər əvvəl yoxa çıxmışdılar. Bu, böyük 
bir irq idi, onların çoxlu planet sistemləri vardı və müharibədə 
həlak olub özlərindən sonra ölü planetlər, ölü günəşlər qoy- 
muşdular. Bizim hamımız bütün bunları bilirik. Lakin ola bilsin 
ki, Limbo zərbə altına müharibənin lap axırında, onların güclə- 
rinin tükəndiyi bir vaxtda düşüb. Mən Qades, Cəhənnəv, 
Sodom və İblis kimi digər yandırılmış planetləri də görmüşəm, 
onların hamısı eləcə kül topalarından ibarətdir. Əgər Limbo baş- 
qaları ilə müqayisədə zərbə altına nisbətən az düşübsə, ümid 
var ki, orada nəsə tapa bildik... 

“İnandıra bildi, — Deyn masanın ətrafında toplananların sifət- 
lərindəki ifadənin necə dəyişdiyini görüb düşündü. — Bəlkə də, 
bizim heç birimiz uduzduğumuza inanmaq istəmirik, itirdiyimiz 
pulları geri qaytara biləcəyimizə inanmaq istəyimizdən onun 
sözləri ilə razılaşırıq”. 

Təkcə kapitan Celiko inadkarlıqla öz dediyinin üstündə 
dururdu. 

— Biz daha riskə gedə bilmərik, — o dedi. — Biz gəmiyə bir, 
eşidirsiniz, yalnız bir reys üçün yanacaq vura bilərik. Əgər bu 
reys Limboya olsa və orada heç bir mal olmasa..— o, əlini masa- 
ya çırpdı. — Özünüz də çox gözəl başa düşürsünüz ki, bu, bizim 
üçün nə deməkdir. Bax onda uçuşlarımıza “əlvida” deyə bilər- 
siniz. 

Stin Vilkoks astadan öskürdü və hamı dönüb ona baxdı. 

— Bəlkə, Kəşfiyyat xidməti ilə bu məsələni birtəhər həll edə 
bildiniz? 

Kamil acı-acı gülümsündü. 

— Harada görünüb ki, Federasiya ələ keçirdiyi pulu geri qay- 
tarsın? 

Heç kəsdən səs çıxmadı. Sonra kapitan Celiko masanın 
arxasından ağır-ağır qalxdı, sanki, onun qıvraq bədəni taqət- 
dən düşmüşdü. 

— Biz sabah səhər onlarla danışarıq, — o dedi. — Van, bəlkə, 
mənimlə gedəsiniz? 

Superkarqo çiynini çəkdi. 

— Yaxşı. Amma mənim fikrimcə, heç bir şey alınmayacaq. 

— Allah bəlalarını versin, — Kamil söydü. — Hər şeyimizi 
itirdik... 

Deyn yenə də giriş lyukunun ağzında dayanmışdı. Bayırda 
gecə 101. Naksosun iki ayı olduğundan gecə olduqca işıqlıydı. 
O bilirdi ki, Kamil ona müraciət etmir və doğrudan da, çox çək- 
məmiş Rip cavab verdi: 

— Mənsə, dostum, heç vaxt ən son ana kimi ümidimi itir- 
mirəm. Van haqlıdır, bu planetdə bəzi şeylər salamat qalıbdır. 
Sən ki Cəhənnəmin və Sodomun şəkillərini görmüsən. Van 
dediyi kimi, ancaq kül yığınıdırlar. İndi isə Limboya nəzər salaq 
— orada, heç olmasa, yaşıllıq var... Təssəvvür edirsən, bəlkə də, 
biz orada Sələflərin qalıqlarına rast gələ bilərdik. 

— Hm... — Əli fikrə getdi, — və bu tapıntı bizim olacaq? 

— Vandan soruşmaq lazımdır, belə şeylərdən onun başı çıxır. 
Dayan-dayan... — Rip üzünü Deynə tutdu. — Gəlsənə, Torson- 
dan soruşaq. Bura bax, Deyn, əgər biz Sələflərin hər hansı bir 
cihazını tapsaq, qanuni olaraq onu özümüzə götürə bilərikmi? 

Deyn bilmədiyini boynuna alası oldu. Amma bu sualın cava- 
bını bütün qanunlar və qaydalar məcmusu olan superkarqo fil- 
motekasında axtarmaq mümkündür. 

— Amma məncə, bu cür məsələ heç vaxt müzakirə olun- 
mayıb. Axı Sələflərdən boş dağıntılardan savayı, heç vaxt heç 
nə qalmayıb... Onların iri qurğuları yerləşməli olduğu planetlər 
yandırılıb külə çevrilib... 


KOSMOSDA SARQAS 


Kamil ГуиКип kandarına söykənib gözlərini şəhərin sayrışan 
işıqlarına zillədi. 

— Maraqlıdır, görəsən, onlar nəyə bənzəyirdilər? — o söylə- 
di. — İndiyə qədər qarşılaşdığımız bütün humanoidlər Yer kolo- 
nistlərinin nəsli olublar. Qeyri-humanoidlərə gəldikdə isə onlar 
da bizim kimi Sələflər haqqında çox az bilirlər. Əgər Sələflərin 
nəsli durursa da, hər halda, hələ ki biz onlara rast gəlməmişik. 
Həm də... — o susdu. — Nəzərə alsaq ki, kraterlərdə müharibə 
cəmi on ildir bitib, bəlkə də, onların avadanlıqlarından heç nə 
tapmamağımız daha yaxşı olub... 

Agır sükut çökdü. Deyn Kamilin nəyi nəzərdə tutduğunu 
başa düşdü. Yer əhli azgınlıqla, amansızcasına savaşırdı. Kra- 
terlərdə gedən Mars müharibəsi Yerin kosmosdakı koloniyaları 
ilə apardığı sonsuz mübarizələrin, sadəcə, sonuncu partlayışı 
idi. Federasiya sülh vəziyyətini güclə saxlayırdı, Ticarət donan- 
masının işçiləri bu vəziyyəti əbəcli saxlamaq və daha da dəhşətli 
yeni münaqişənin qarşısını almaq üçün əllərindən gələni edir- 
dilər. Belə ki, yeni bir müharibə Kosmodonanmanı darmadağın 
edə və bəlkə də, ümumiyyətlə, hazırkı dayanıqsız sivilizasiya- 
nın axırına çıxa bilər. 

Əgər bu son döyüşdə Sələflərin silahından istifadə olunsay- 
dı və ya hətta belə bir silah haqqında məlumat pis əllərə 
düşsəydi, bəlkə, Günəş də, ətrafında yandırılıb külə döndərilmiş 
planetlər fırlanan ölü ulduza çevrilərdi... 

— Düz deyirsən, onlann silahlarını tapsaydıq, sözün həqiqi 
mənasında müsibət qopardı, — Ripi, sanki, onun ağlından 
keçənlərə cavab verdi. — Amma Sələflərin məgər təkcə silahla- 
rı vardı kil Bəlkə də, elə məhz Limboda... 

Kamil dikəldi: 

— ...məhz Limboda onlar sənə torsk almazı və lamqrim ipə- 
yi... ya da buna oxşar başqa bir qiymətli şeylərlə ağzına kimi 
dolu bütöv bir anbar saxlayıblar. Amma düşünmürəm ki, kapi- 
tanın ora uçub onu axtarmaqdan ötrü ürəyi getsin. Biz on iki 
nəfərik və bizim bir ulduz uçağımız var. Səncə, planeti başdan- 
ayağa axtarmaq üçün bizə nə qədər vaxt lazım olar? Deyəsən, 
flitterlərimizin də yanacaqla işlədiyini unutmusan axı? Bəlkə, 

sənin Naksos kimi hansısa bir planetdə ilişib qalmaq və gün- 
dəlik çörəyini çıxardan fermer olmaq daha çox ürəyinə yatır? 
Çətin ki, bu, sənin xoşuna gəlsin! 

Deyn öz-özlüyündə Kamilin sözləri ilə razılaşdı. Axı əgər 
“Şahzadə”, həqiqətən də, limanda uzun müddətə ilişib qalsa, 
onun maaşını belə verməyəcəklər. O isə bu maaşla, heç olma- 
sa, başqa bir gəmiyə işə düzələnə qədər dolana bilərdi. Bütün 
heyət bu vəziyyətdəydi. 

Sonra Deyn ensiz çarpayısında yuxusuz uzanıb düşünürdü 
ki, onun bütün ümidləri necə də tez puç oldu. Kaş ki Limbo kül 
qalağı olmayaydı... ya da heç olmasa, onların ora uçub baxma- 
ga vəsaitləri kifayət etsəydi... Deyn qəfil yerindən atıldı. Axı 
hərraccla Van Rayka qarşı qiyməti qaldıran tacir hələ də dururl 
Bəlkə, onu Limbonu yaxşı endirimlə almağa razı sala bildik? 

Amma çətin ki... Çətin ki, o hətta yarı qiymətə belə kül qala- 
0) olan planeti almaq istəyər. Risk olduqca böyükdür. Kim belə 
riskli iş görmək istəyər? Yəqin ki, təkcə Koufort kimi xeyli ehtiyat 
pulu olan adam... Amma Koufort bu planetlə maraqlanmamışddı. 

Səhər bütün heyət qaşqabaqlı şəkildə kayut-kompaniyada 
toplandı. Heç kəs masanın sonuna baxmaq istəmirdi. Masanın 
sonunda kapitan Celiko oturub Muranın, adətən, təkcə təntənəli 
hadisələr zamanı hazırladığı xüsusi içkini içirdi. Hazırda heç bir 
təntənəli hadisə baş verməmişdi, lakin deyəsən, stüard koman- 
danı ruhlandırmaq qərarına gəlmişdi. 

Van Rayk içəri girdi. O artıq şəhərə yollanmağa hazır idi — 
əyninə oturan mundirini boğazına kimi düymələmiş, başına isə 
kokardalı zabit furaikasını qoymuşdu. Celiko öskürüb fincanını 
itələdi və ayağa qalxdı. O çox qaşqabaqlı göründüyündən heç 
kəs onlara uğur arzulamağa ürək etmədi. 

Deyn boş anbara endi və bəzi ölçülər götürdü. O fikirləşir- 
di ki, birdən bəxtləri gətirər və kimsə “Şahzadə”ni kirələyər, 
ona görə də əvvəlcədən hazırlıq işləri görmək qərarına gəldi. 
Anbar iki hissədən ibarət idi. Bu hissələrdən biri çox iri olub 
gəminin üçdə bir hissəsini tuturdu, digəri isə üst göyərtədə yer- 
ləşən nisbətən kiçik bir otaq idi. Bu otaq çox qiymətli və qey- 
ri-standart yüklərin saxlanılması üçün nəzərdə tutulmuşdu. 

Bunlardan başqa, çox kiçik bir otaq da vardı ki, burada stel- 
lallarda və qutularda “kontakt üçün mallar” saxlanılırdı. Kiçik 
oyuncaqlar, yaylı gəlinciklər, şüşədən bəzək əşyaları, nikelli 
məftillər kimi bu cür mallar vəhşiləri və sadəlövh yerli tayfaları 
cəlb etmək üçün lazım idi. Deyn əmtəə kataloqu biliklərini artır- 
maq üçün stellaiları bir-bir araşdırmağa girişdi. Van Rayk onu 
bura artıq iki dəfə gətirməyinə baxmayaraq, Deyn hələ də ilk 
dəfə olduğu kimi bu malların müxtəlifliyinə və keyfiyyətinə, bu 
kolleksiyanı toplayan superkarqonun biliyinə və təxəyyülünə 
heyrətlənircli. Burada həm tayfa başçıları və şahlar üçün hədiy- 
yələr, həm də elə qeyri-adi şeylər vardı ki, istənilən yad plane- 
tin kəndinin kiçiyinclən ta böyüyünə kimi bütün əhalisi mütləq 
bunlara baxmağa axışıb gələrdi. Düzdür, bu cür mallar məhdud 
sayda idi, amma bu əşyalar çox incəliklə, eləcə də həm insan, 
həm də qeyri-humanoid psixologiyasına uyğun şəkildə seçil- 
diyindən “Şahzadə”nin istənilən geridəqalmış planetdə alıcıla- 
rı mütləq tapılırdı. 

Lakin Limboda bunların heç birinə ehtiyac olmayacaqdı. 
Belə küllükdə heç bir şüurlu həyat salamat qala bilməzdi. Əgər 
orada, heç olmasa, bir nəfər də olsa sag qalsaydı, kəşfiyyatçılar 
bu barədə xəbər verərdilər və planetin qiyməti çox qalxardı, 
çox güman ki, dövlət qulluqçuları onu ətraflı araşdırmayana 
qədər heç satışa da çıxarclılmazclı. 

Deyn xoşagəlməz şeylər barədə düşünməmək üçün “kon- 
takt üçün mallar”ı daha da diqqətlə araşdırmağa başladı. Deyn 
Van Raykın səbirli izahları və praktiki nümunələrindən artıq bilir- 
di ki, bu və ya digər mal hansı hallarda istifadə olunmalıdır. Van 
Raykın dediklərindən elə çıxırdı ki, bəzən heyətin hazırladığı 
şeylərdən də istifadə olunur. 

Uzunmüddətli uçuşlar zamanı gəmidə həyat cansıxıcı olur, 
gəmi avtomatik idarəetməyə qoşulur və komandanın işi o 
qədər də çox olmur. Sıxıntı və işsizlik kosmik maniyalara gəti- 
rib çıxarclır, lakin qalaktik yolların zəhmətkeşləri tez bir zaman- 
da anladılar ki, bundan yaxa qurtarmaq üçün başını və əllərini 
mütləq hansısa bir işlə məşgul etmək lazımdır. Qurtuluş yolu 
hobbidə, istənilən bir hobbidə idi, məsələn, kapitan Celiko 

ksenobiologiya ilə maraqlanır, özü də ki onun bu marağını heç 
də həvəskar marağı adlandırmaq olmazdı. Onun öz kolleksi- 
yasını göyərtədə saxlamağa imkanı yox idi (kapitanın kayu- 
tundakı qəfəsdə yaşayan mavi Hubat istisna olmaqla), lakin o, 
özgə planetlərdəki həyatı müşahidə edərkən çəkdiyi stenofo- 
tolar sayəsində professional naturalistlər arasında az-çox tanı- 
nırdı. Gününü cansıxıcı riyazi hesablamalarla əlləşməklə keçi- 
rən Stin Vilkoks çalışırdı ki, öz düsturlarını musiqi dilinə çevir- 
sin. Amma ən qəribə hobbi həkim Taunun idi. Таи geridəqal- 
mış tayfaların təbiblərinin və loğmanlarının qeyri-adi müalicə 
priyomlarını kolleksiya edir və onların içərisindən faydalı bəzi 
şeylər axtarırdı. 

Deyn Muranın əl işi olan stekloplastik şarı əlinə götürdü. 
Şarın içində rəngbərəng qanadları olan qəribə bir həşərat 
üzürdü, həşərat lap canlı görünürdü. O, yerə qəfil düşən kölgə- 
dən diksindi. Bu, gəminin pişiyi Sinbad idi. O, sakitcə yeşiyin 
üstünə hoppanıb oturdu və diqqətlə superkarqo köməkçisinə 
baxmağa başladı. 

İnsanlar kosmosa özləri ilə Yer heyvanlarından çox vaxt pişi- 
yi götürürdülər. Onlar təcili, çəkisizliyi və bu kimi çətinlikləri 
olduqca asan keçirdiklərinclən onlar haqqında çox qəribə əfsa- 
nələr yaranmışdı. Belə əfsanələrdən birində deyilir ki, Dome- 
stica felinus Yer heyvanı deyil, pişik tayfası Yerə kosmosdan 
edilmiş, lakin çoxdan unudulmuş hücumdan qalan yeganə şey- 
dir və indi o, ulduz uçaqlarında öz qızıl dövrünə qayıdır. 

Sinbad və onun digər gəmilərdəki dostları öz çörəklərini hava- 
yı yerə almırdılar. Çox vaxt gəmiyə yüklə bərabər gəmiricilər də 
keçirdilər. Bu gəmiricilər arasında nəinki yer siçanları və siçovul- 
ları, eləcə də yad plaretlərdən oları qəribə məxluqlar da rast olur- 
du. Onlar həftələrlə, bəzən isə aylarla üzə çıxmırdılar, sonra isə 
gözlənilmədən anbarın hansısa xəlvəti künclərindən birində ağa- 
lıq etməyə başlayırdılar. Bax elə bu vaxt Sinbad iş başına keçirdi. 
Onları harada və necə tutduğu bilinmirdi, lakin o, öldürdüklərinin 
cəmdəyini hər dəfə gətirib Van Rayka göstərirdi, qeyd etmək 
lazımdır ki, bu cəsədlər çox vaxt bərbaci vəziyyətdə olurdu. 

Deyn əlini uzatdı. Sinbad tənbəl-tənbəl onun barmaqlarını 

iyləyib gözlərini qırpdı. O, bu yeni insanı artıq tanıyırdı. Sinbad 
gəməşdi, yeşiyin üstündən sakitcə yerə düşdü və otağın ətra- 
fında dolanaraq yeni ov axtarmağa yollandı. Sinbad taylardan 
birinin yanında dayanıb onu elə ürəkdən iyləməyə başladı ki, 
Deyn pişiyin bu tayı yaxşı-yaxşı yoxlaması üçün onu hətta 
açmaq belə istədi. Lakin bu zaman uzaqdan gələn qonq səsi 
hər ikisini fikrindən daşındırdı və yeməyə çağırış səsini yaxşı 
tanıyan Sindbad Deyni arxada qoyub cəld otaqdan çıxdı. Deyn 
isə ağır-ağır addımlarla onun ardınca yollandı. 

Nə kapitan, nə də superkarqo hələ qayıtmamışdılar, kayut- 
kompaniyada isə vəziyyət hələ də gərgin idi. Hamı giriş İyukla 
bağlanmış qapının üstündəki siqnal lampası yanıb-sönməyə 
başlayanda diksindi. Trapa yad bir adam ayaq basmışdı. Əgər 
limanda sizdən savayı daha iki azad tacir varsa, istənilən fraxtı 
göydəndüşmə pay hesab etmək lazımdır. 

Ona görə də Stin Vilkoks bir göz qırpımında dəhlizə qaçdı, 
Deyn isə ondan cəmi bir saniyə geri qaldı. Celiko və Van Rayk 
olmayanda “Şahzadə”nin kapitanını Vilkoks, superkarqosunu 
isə Deyn əvəz edirdi. 

Trapın birmetrliyinclə kar dayanmışdı. Sürücü sükanın arxa- 
sında oturmuşdu, hündür, arıq, qapqara qaralmış bir nəfər isə 
özünü darta-darta trapla giriş İyukuna tərəf qalxırdı. 

Onun əynində qaba dəridən köhnə gödəkcə, kord şalvar və 
uzunboğaz çəkmələr, bir sözlə, pionerin yeni kəşf edilmiş pla- 
netdə geyindiyi adi paltarlar vardı. Amma onun başında pioner- 
lərin geyindiyi enli şlyapa əvəzinə, çıxanlan günlüyü və qısadal- 
galı radiotelefon üçün nəzərdə tutulan qulaqlıqlan olan metapla- 
stik şlem vardı. Belə şlemləri Kəşfiyyat xidmətinin işçiləri taxırlar. 

— Kapitan Celiko? — bu yad adamın səsi kobud, amiranəydi, 
belə səs əmr verməyə və əmrlərinin dərhal yerinə yetirilməsi- 
nə adət etmiş adamlarcla olur. 

Şturman başını buladı. 

— Ser, kapitan şəhərdədir. 

Yad adam dayanıb barmaqları ilə cibləri olan enli kəmərinə 
döyəcləməyə başladı. Aydın görünürdü ki, kapitanın “Şahza- 
də”nin göyərtəsində olmaması onu əsəbiləşdirdi. 

— Nə zaman gələcək? 

— Bilmirəm, — Vilkoks soyuq cavab verdi. Deyəsən, yad 
adam onun xoşuna gəlməmişdi. 

— Fraxt üçün yeriniz var? — o gözlənilmədən soruşdu. 

— Yaxşı olar ki, kapitanla danışasınız, — Vilkoks bu dəfə lap 
soyuq cavab verdi. 

Yad adam barmaqları ilə kəməri daha da bərk döyəcləmə- 
yə başlaclı. 

— Çox yaxşı. Mən sizin kapitanınızla danışaram. O, harada- 
dır? Heç olmasa, bunu da olsa deyə bilərsiniz? 

“Şahzadə”yə daha bir kar yaxınlaşırdı. Karda Van Rayk 
oturmuşdu. Vilkoks da onu gördü: 

— Bir dəqiqəyə bunu öyrənə biləcəksiniz. Bax bu da bizim 
superkarqo... 

— Demək, belə... — yad adam cəld arxaya döndü. O, yüngül 
və cəld hərəkət edirdi. 

Deynin bu adama olan marağı get-gedə artırdı. Bu adam 
onun üçün müəmmalı görünürdü. O, pioner kimi geyinmiş olsa 
da, yaxşı məşq keçmiş döyüşçü kimi hərəkət edirdi. Deynin 
gözləri önündə belə bir mənzərə canlandı: məktəb, idman mey- 
dançası, qızmar yay günü... manekenə dalbadal vurulan yum- 
ruqlar... Bu ki forsbleyderdirl Özü də təcrübəli forsbleyderdirl 
Axı bu, mümkün deyil... bu ki qanun pozuntusudur, adi adam- 
lara forsbleyderi öyrənməyə icazə verilmir... 

Van Rayk yad adamın karını ötüb-keçdi, kardan çıxıb həmi- 
şəki kimi ağır-ağır addımlarla trapla qalxmağa başladı. 

— Kimi axtarırsınız? — o, yad adamdan soruşdu. 

— Fraxt üçün yeriniz var? — yad adam yenə də sualını tək- 
rarladı. 

Van Rayk qalın qaşlarını çatdı. 

— Yaxşı fraxt üçün həmişə yer tapılar, — o, sakitcə cavab 
verib üzünü Deynə tutdu. — Torson, “Yaşıl quş”a yollanıb kapi- 
tan Celikodan xahiş edin ki, gəmiyə dönsün. 

Deyn trapla qaçıb Van Raykın gəldiyi kara oturdu. Karı işə 
salıb geriyə boylandı. Yad adam Van Raykın ardınca “Şahza- 
clə”yə girdi. 

“Yaşıl quş”u nə kafe, nə də restoran adlandırmaq olmazdı. 
Kapitan Celiko qapının yaxınlığındakı masanın arxasında 
oturmuşdu: hərracda Limbonu almaq istəyən həmin qarasifət 
adamla söhbət edirdi. Deyəsən, söhbət sona çatırdı. Deyn zala 
girəndə qarasifət başını qəti şəkildə bulayıb ayağa durdu. Kapi- 
tan onu saxlamağa heç cəhd belə etmədi. O, öz pivə parçını 
yavaşca sağa itələdi. Bunu elə ehtiyatla və fikirli şəkildə etdi ki, 
elə bil, çox məsuliyyətli bir iş görmüş oldu. 

— Ser... — Deyn kapitanın diqqətini çəkmək üçün əlini masa- 
nın üstünə qoydu. 

Kapitan Celiko ona hirsli-hirsli baxdı. 

— Nədir? 

— Ser, “Şahzadə”yə bir nəfər gəlib. O, fraxtla maraqlanır. 
Mister Van Rayk məni sizin dalınızca göndərib... 

— Fraxtl 

Pivə parçı diyirlənib yerə düşdü. Kapitan Celiko masanın 
üstünə yerli qəpik atıb çıxışa tərəf götürüldü. Deyn də onun 
ardınca getdi. 

Celiko sükanın arxasına keçib elə bir sürətlə sürdü ki, aləmi 
toz-duman götürdü. Lakin küçənin axırında sürəti azaltdı, kar 
“Şahzadə”yə çatanda isə kənardan baxan heç bir kəsin ağlına 
belə gəlməzdi ki, sürücü tələsir. 

İki saatdan sonra xəbərləri eşitmək üçün heyət yenə də 
kayut-kompaniyada toplandı. Kapitan danışırdı, yad adam isə 
masanın yuxarı başında onun yanında oturmuşdu. 

— Bu, Sələflər üzrə federal mütəxəssislərdən biri, arxeoloq 
doktor Salzar Riçdir. Uşaqlar, sən demə, Limbo tam yanmayıb. 
Doktorun dediyinə görə, kəşfiyyatçılar şimal yarımkürəsində 
çox geniş əraziləri tutan bir sıra dağıntılar tapıblar. O, bütün 
ekspedisiyanı ora aparmaq üçün “Şahzadə”üi kirələyir... 

— Bunun isə bizim hüquqlarımıza heç bir təsiri olmayacaq. 
— Van Rayk gülümsəyərək dedi. — Buna görə də bizim də işlə- 
məyə imkanımız olacaq. 

— Start nə vaxtdır? — İohann Ştoç maraqlandı. 

Celiko üzünü arxeoloqa tutdu. 

— Doktor Riç, siz nə zaman hazır olacaqsınız? 

— Siz mənim adamlarımı və avadanlıqlarımı yerləşdirən 
kimi. Avadanlıqları isə bura dərhal çatdıra bilərəm. 

Van Rayk ayağa qalxdı. 

— Torson, — o, Deyni çağırdı. — Gedək, yükləməyə hazırla- 
şaq... Doktor, öz avadanlıqlarınızı gətirə bilərsiniz! 


4.Limboya enmə 


Deyn son bir neçə saat ərzində yükün yerləşdirilməsi barə- 
də Məktəbdə təhsil aldığı müddətdə öyrəndiklərindən daha 
çox öyrəndi. Bundan əlavə, məlum oldu ki, gəmidə təkcə Riç 
üçün deyil, onun üç köməkçisinə də yer tapmaq lazımdır. 

Avadanlıqlar böyük yük anbarına daşındı. Doktorun dediyi- 
nə görə, yükün içərisində incə və tez sınan alətlər olduğundan 
o heç bir zaman imkan verməz ki, limanın muzdlu fəhlələri 
onları necə gəldi tullasınlar. Ona görə də bütün bu işlərin hamı- 
sını Riçin öz köməkçiləri görməli oldular. 

Lakin iş yükün anbarda yerləşdirilməsinə gəlib çatanda Van 
Rayk doktora qəti surətdə bildirdi ki, bu işlə komanda məşğul 
olacaq və komandanın kənardan heç bir köməyə ehtiyacı yox- 
dur. Bütün yük uçuş anında çəkinin paylanması mexanikasına 
uygun şəkildə yerləşdirilənə qədər Deyn və Kosti tər tökür, 
deyinir, amma daşıyırdılar, Van Rayk isə qıraqdan göstəriş verir, 
aradabir isə o da yükün bir ucundan tuturdu. Sonra isə ГуиКип 
ağzı Limboya çatana kimi bağlandı. 

Onlar anbardan çıxanda Мигаги kiçik yük bölməsində tap- 
dılar. O, burada Riçin köməkçiləri üçün asma yataqlar düzəldir- 
di. Düzdür, yataqlar narahat idi, amma Riçə müqaviləni bağla- 
mamışdan qabaq xəbərdarlıq edilmişdi ki, “Şahzadə”clə sərni- 
şinlər üçün xüsusi kayutlar yoxdur. Ancaq təzə gələnlərin heç 
biri gileylənmirdi də. 

Başçıları kimi bu adamlar da Deyn üçün tamamilə yeni bir 
insan tipləri idilər. Onların hamısı sağlam və dözümlü 
görünürdü. Deynin təsəvvürünə görə, digər dünyalarda yoxa 
çıxmış sivilizasiyanın izlərini axtaranların hamısı məhz belə 

görünməliydi. Əslində, onlardan biri heç insan da deyildi, yaşıl 
dərisi və keçəl kəlləsi onun rigelianlı olduğunu göstərirdi. Onun 
çox qəribə, qeyri-adi çevik bədəni olsa da, geyimi ilə o birilər- 
dən fərqlənmirdi. Deyn elə hey çalışırdı ki, ona tərəf baxmasın, 
amma yenə də hərlənib-fırlanıb gözləri ona sataşırdı. 

Kimsə onun əlindən vurdu. O, dönüb Muranı gördü. 

— Doktor Riç sizin kayuta yerləşib, — stüard dedi. — Siz anba- 
ra köçməli olacaqsınız... Gəlin gedək! 

Deyn otağından bu cür saymazyana şəkildə çıxarılmasından 
bir az inciyib Muranın ardınca özünün kok-stüardın mülkündə 
yerləşən yeni mənzilinə yollandı. Bu mülk kambuzdan, soyu- 
ducu kameralardan, eləcə də təkcə Muranın deyil, həmçinin 
gəminin daxili atmosferinə cavabdeh olan həkim Taunun qulluq 
etdiyi hidropon oranyereyadan ibarət idi. 

— Doktor Riç öz adamlarının yanında olmaq istəyib, — Mura 
gedə-gedə dedi. — O, müqavilə bağlananda bunu xüsusi şəkil- 
də qeyd edib... 

Deyn balaca stüarda çəp-çəp baxdı. Ona elə gəldi ki, Mura 
sonuncu sözündə atmaca atır. 

Bu Mura olduqca maraqlı adamdır. O, yapon idi, Deynin isə 
hələ məktəb vaxtlarından yaclındaydı ki, çox-çox illər bundan 
əvvəl Yapon adaları necə dəhşətli bir fəlakətlə üzləşmişdi. Dəh- 
şətli vulkan püskürməsi iki günə və bir gecəyə bütöv bir xalqı 
məhv etdi, Yaponiya, sadəcə, yer üzündən silindi. 

— Buyurun, — Mura dedi. Onlar dəhlizin sonuna çatdılar və 
Mura əli ilə Deyni içəri dəvət etdi. 

Stüard öz otağını heç nə ilə bəzəmədiyindən onun ideal 
təmiz kayutu bir az darıxdırıcı görünürdü. Amma qatlanan 
masanın üstündə stekloplastdan olan şar dururdu. Bu şarın mər- 
kəzinclə havadan asılı halda yer kəpənəyi dururdu. Kəpənək, 
elə bil ki, hansısa bir sehrli qüvvə tərəfindən tutulub saxlanılır- 
dı. Onun, sanki, qiymətli daşlarla bəzədilmiş qanadları açılmış 
vəziyyətdə idi və o olduqca canlı görünürdü. 

Mura Deynin necə maraqla baxdığını görüb əyildi və bar- 
mağının ucu ilə şarın yuxarısına astadan vurdu. Əlvan qanadlar 
titrədi, cansız gözəl dirildi və azacıq yerindən tərpəndi. 

Deyn dərindən nəfəs aldı. O, belə şarlardan birini anbarda 
artıq görmüşdü və bilirdi ki, Mura yüzlərcə dünyanın həşərat- 
larını toplayır və şarlara salır. Bu cür şarlardan biri də Van Ray- 
kın kayutunu bəzəyirdi. Bu şarda sualtı həyatdan bir səhnə 
təsvir olunmuşdu – milçək-balıq sürüsü dalğalanan yosun cən- 
gəlliyində gizlənib, ikiayaqlı və ikiəlli, hələ üstəlik, qanadşəkil- 
li üzgəcləri və uzun qorxunc neştəri olan qəribə bir heyvan isə 
gizlincə ona yaxınlaşırdı. Rabitəçi-mühəndliisin isə bəxtinə içəri- 
sində elflər şəhəri olan şar düşmüşdü. Bu şəhərdə gümüşü qala- 
lar arasında möcüzəli varlıqlar uçuşurdu. 

— Xoşuna gəlir? — Mura çiyinlərini çəkdi. — Hamı kimi mən 
də vaxt öldürməyə çalışıram. 

O, şarı götürüb parçaya bükdü və içərisi pambıqla döşənil- 
miş qutuya qoydu. Sonra növbəti otağın qapısını açıb Deynə 
onun yeni mənzilini göstərdi. 

Bu, əlavə anbar idi. Mura onun içindən ehtiyatları çıxarıb 
ora asma yataq və balaca sandıq yerləşdirmişdi. Burada öz 
kayutunda olduğu kimi rahat olmasa da, Məktəb vaxtı Marsdan 
Aya uçuşlar edərkən yerləşməli olduğu hinə oxşayan otaqlarla 
müqayisədə heç pis də deyildi. 

Deyn çox yorğun olduğundan dərhal yuxuya getdi və star- 
tı eşitmədi. O oyananda isə gəmi artıq kosmosda idi. O, kayut- 
kompaniyaya düşdü. Ora girər-girməz xəbərdarlıq siqnalı çalın- 
dı. Deyn masadan ikiəlli yapışdı. Hiperməkandan keçən bütün 
aclamlar kimi Deyn də zorla udqunur, başgicəllənmə ilə müba- 
rizə aparırdı. Yuxarıda, idarəetmə otağında Vilkokos, kapitan 
və Rip də eyni şeyləri hiss etməliydilər, amma onlar keçid başa 
çatana kimi öz postlarını qoya bilməzdilər. 

Deyn öz-özünə elə hey fikirləşirdi ki, heç vaxt şturman 
olmaq istəməz. Dünyanın bütün var-dövlətini versələr belə, 
razılaşmaz. 

Düzdür, əsas işi gəminin hesablama maşınları görür, amma 
hesablamada balaca bir səhvə yol verilsə, gəmi, allah bilir, hara 
gedib düşə bilər, ya da ki hiperfəzadan lazımi planetin yanına 
deyil, onun içinə düşə bilər. Deyn hiperkeçidin nəzəriyyəsini 
yaxşı bilirdi, istiqaməti təyin edə bilərdi, amma sözün düzü, 

heç inanmırdı ki, gəmini hiperfəzaya salıb təzədən geri çıxart- 
mağa onun cəsarəti çata. 

Rip içəri girəndə o, hələ də fikirli-fikirli qaşqabaqlı şəkildə 
divara baxırdı. 

— Hə, cavan oğlan... — şturman köməkçisi dərindən nəfəs 
alıb stula sərələndi. — Yenə də keçə bildik, yenə də parça-tikə 
olmadıq! 

Deyn təəccübləndi. O, şturman olmadığından onun şübhə- 
lənməyə ixtiyarı vardı. Amma bəs niyə Rip elə görünürdü ki, 
elə bil, onun çiyinlərindən ağır bir yük götürüblər? Bəlkə, nəsə 
baş vermişdi? 

— Nə baş vermişdi? — o soruşdu. 

Rip əlini yellədi. 

— Heç nə olmayıb. Sadəcə, hər keçiddən sonra, elə bil, 
yüngülləşirəm, — o güldü. — Cavan oğlan, yoxsa sən düşü- 
nürsən ki, biz orada qorxmuruq? Biz o keçiddən səndən də 
betər qorxuruq. Sənin nə vecinə, enənə kimi özün üçün qay- 
01512 uçürsan da... 

Deyn o dəqiqə özündən çıxdı. 

— Necə yəni, heç bir qayğısız? Bəs yükə nəzarət etmək, 
ərzaq, su?.. Əgər havada zəhərlənmə baş versə, sənin keçidi- 
nin nə faydası olar ki? 

Rip başını yellədi. 

— Düzdür, düzdür, bizim heç birimiz havayı yerdən pul almı- 
rıq. Amma sənə deməliyəm ki.. — o, birdən susub geriyə boy- 
landı. Onun bu hərəkəti Deyni təəccübləndirdi. — Bura bax, 
Deyn, indiyə qədər ömründə bir dəfə də olsa arxeoloq gör- 
müsən? 

Deyn başını buladı. 

— Haradan? Bu ki mənim birinci reysimdir. Məktəbdə isə, 
demək olar ki, tarix keçmirdik... Təkcə Ticarət donanmasının 
tarixini öyrənirdik. 

Rip masanın üstündən Deynə tərəf əyilib pıçıltı ilə dedi: 

— Bilirsən, Sələflər məni həmişə maraqlandırıblar. Mən 
Haversonun “Səyahətlər”ini və Keyqelin “Kəşfiyyat xidməti”ni 
dərindən öyrənmişəm. Bunların ikisi də bu mövzuda olan ən 

sanballı əsərlərdir. Bu gün səhər yeməyini mən doktor Riçlə 
yeyirdim və and içə bilərəm ki, o, ömründə heç vaxt Əkiz qala- 
lar haqqında heç bir şey eşitməyib! 

Deyn də Əkiz qalalar haqqında heç nə eşitməmişdi, ona görə 
də Ripin nə üçün bu qədər narahat olduğunu anlamadı. Rip onun 
üzündəki çaşqınlıq ifadəsini görüb cəld başa salmağa başladı: 

— Bilirsən, Əkiz qalalar Sələflərin Kəşfiyyat xidməti tərəfin- 
dən indiyə qədər tapılan ən mühüm izləridir. Onlar Korvoda 
silisium səhrasının ortasında yerləşir və səmaya işarə edən iki 
yüz fut hündürlüyündə olan iki nəhəng barmağa bənzəyir. 
Mütəxəssislər müəyyən ediblər ki, bu barmaqlar tökmə olub 
çox möhkəm bir materialdan düzəldilib. Bu materialı nə daş, 
nə də metal adlandırmaq olmaz... Riç məharətlə sözü dəyişsə 
də, mən əminəm ki, o, bu barədə heç vaxt eşitməyib. 

— Yaxşı, əgər bu belə tanınmış şeydirsə... — Deyn deməyə 
başlamışdı ki, birdən doktor Riçin nəyə görə cavabdan boyun 
qaçırdığını başa düşdü. 

— Bəli-bəli, nəyə görə bizim doktorun öz ixtisası üzrə ən 
mühüm tapıntı haqqında təsəvvürü belə yoxdur? Bu yerdə bəzi 
suallar yaranır, yoxsa səhv deyirəm? Görəsən, kapitan müqavi- 
lə bağlamazdan əvvəl Riç barədə məlumat toplayıb? 

Deyn bu suala cavab verə bildi. 

— Onun sənədləri qaydasındadır, — o dedi. — Biz onu Kosmik 
polisə aparmışdıq. Onlar ekspedisiyaya icazə verdilər, yoxsa 
bizi, sadəcə, Naksosdan buraxmazdılar... 

Rip boynuna aldı ki, Deyn haqlıdır — onları buraxmazdılar. 
Federasiyanın planetlərində raketodromların iş qaydaları çox 
sərt idi və yoxlamadan keçən şəxslərin şəxsiyyət vəsiqələrinin 
əsl olduğuna və həqiqətən də, uçuşa icazələrinin olmasına ən 
azından doqquzyüzlfaizlik əminlik verir. Kosmik polis brakony- 
erlər və cinayətkarlar üçün xüsusilə cəlbedici olan periferik pla- 
netlərdə isə nəzarəti daha da gücləndirmişdi. 

— Amma buna baxmayaraq, o, Əkizlər qalası haqqında heç 
bir şey bilmir, — şturman köməkçisi inadla təkrarladı. 

Deynin fikrincə, bu sözlər çox inandırıcı səslənirdi. Axı bir 
şəxslə eyni bir ulduz uçağında işləyəndə istər-istəməz onu yaxşı 

tanımağa başlayırsan. Əgər Rip doktor Riçin özünü qələmə ver- 
diyi adam olmadığında israr edirsə, deməli, o, buna əmindir və 
Deyn ona tamamilə inanırdı. 

— Yaxşı, bəs Sələflərin izləri barədə qanunda nə deyilir? — 
Şenon fasilədən sonra soruşdu. 

— Çox az. Tacirlər indiyə qədər mühüm bir şey tapmadıqla- 
rı üçün tapdıqlarına görə heç bir haqq tələb etməyiblər... 

— Deməli, əgər biz dəyərli bir şey tapsaq, əsaslanmağa heç 
bir presedentimiz olmayacaq? 

— Başa düşürsən, — Deyn dedi, — presedentin olmamasını 
ikiuclu çubuğa oxşatmaq olar. Kəşfiyyatçılar Limbonu satışa 
qoyublar, düzdürmü? Deməli, hesab etmək olar ki, Federasiya 
bu planetə olan hüquqlarını itirib... Burada, başa düşdüyün kimi, 
hüquqi cəhətdən belə bir dolaşıqlıq yaranır... 

— Əla bir dolaşıqlıq, — Van Rayk onların başlarının üstündə 
uğuldadı. — Dünyanın bütün qanunpərəstlərinin, demək olar ki, 
yarısının arzuladığı həmin o dolaşıqlıq. Bu cür dolaşıq məhkə- 
mə işləri illərlə, hər iki tərəfi təngə gətirənə və ya hər iki tərəf 
qəbrə yollanana qədər sürə bilir. Bax elə ona görə də biz uçu- 
şa seyfimizdəki federal açıq səhifə ilə çıxmışıq. 

Deyn gülümsədi. O başa düşməliydi ki, onun ticarətdə qoca 
qurd olan şefi, əlbəttə ki, insan imkanları daxilində mümkün 
olan hər şeyi nəzərə alıb. İstənilən tapıntıya açıq səhifəl Lim- 
boda tapdıqları hər bir şey yalnız və yalnız onların olacaql 

Lakin Rip yenə də bu işə şübhə ilə yanaşırdı. 

— Bəs, yaxşı, açıq səhifə hansı müddətə verilib? — o soruşdu. 

— Həmişəki kimi bir il və bir günə. Çox güman ki, bizim sər- 
nişinlərdən fərqli olaraq, kəşfiyyatçılar orada bir şey tapılacağı- 
na elə də əmin deyillər. 

— Ser, bəs siz özünüz nə düşünürsünüz? — Deyn soruşdu. — 
Biz orada bir şey tapa biləcəyik? 

— Yeni planetdən söhbət gedəndə heç vaxt qabağa qaçmı- 
ram, — Van Rayk sakitcə cavab verdi. — Bizim işimizdə çoxlu tələ 
var və əgər adam evinə sağ-salamat qayıdırsa, ulduz uçağı qay- 
dasındadırsa, cibində isə az-çox qazancı varsa, deməli, kosmos 
allahları üzünə xoş baxıblar. Bundan artıq nə arzulamaq olar kil 

Uçuş zamanı Riçin əməkdaşlan ayrıca qalır, yalnız öz ərzaq- 
ları ilə qidalanır, özlərinin darısqal otaqlarından, demək olar, 
çıxmır, hələ üstəlik, heç kəsi də içəri buraxmırdılar. Muranın 
dediyinə görə onlar ya eləcə yatır, ya da rigelianlının öyrətdiyi 
hansısa çətin bir qumar oyunu oynayırdılar. 

Doktor Riç “Şahzadə”nin komandası ilə bir yerdə yemək 
yeyirdi və kayut-kompaniyada orada az adam olanda görünür- 
dü, özü də ki bu az sayda adamlar həmişə mühəndislik şöbəsi- 
nin işçiləri olurdular. Bilmək olmurdu ki, bu, təsadüfən belə alı- 
nırdı, yoxsa doktor qəsdən özünə süfrə yoldaşını mühəndislə- 
ri seçirdi. O, özünün gələcək iş meydanını öyrənmək bəhanəsi 
ilə Limbo haqqında mikrofilmin onun sərəncamına verilməsini 
xahiş etdi. Mikrofilmdən istifadə etməyə ona icazə verdilər, 
amma o, proyektordan istifadə edəndə necə alınırdısa, hər dəfə 
superkarqo onun yanında olurdu, Deyn isə əmin idi ki, super- 
karqo nə qədər dalğın və fikirli görünsə də, onun gözlərindən 
heç nə yayınmırdı. 

“Şahzadə” hesablamalara uyğun olaraq Limbonun yaxınlı- 
ğında adi məkanda çıxdı. Limbonun orbiti Marsın orbiti ilə eyni 
ölçüdə idi, bu sistemdən olan digər iki planet isə yerli günəş- 
dən, istilik və işıq zonasından o qədər uzaqdaydı ki, heç bir 
həyat olmayan, təkcə buzclan ibarət olan dünyalara çevrilmişdi. 
“Şahzadə” gəminin sürəti eniş sürətinə qədər azaltmalı olduğu 
atmosferdən keçən enmə orbitinə çıxanda rabitəçi mühəndis 
bütün müşahidə ekranlarını işə saldı. Növbə çəkməyənlər yeni 
dünyanı dumanlı şəkildə gördülər. 

əvvəlcə təkcə planetin üzündəki boz-qəhvəyi eybəcər 
şırımlar görünürdü, lakin gəmi atmosferin yeni-yeni qatlarını 
yararaq bucaq altında enirdi və get-gedə ekranda külə dönmüş 
planetin tam ölü olmadığını sübut edən yaşıl bitki zolaqları, 
kiçik dənizlər və ya bəlkə də, iri göllər görünürdü. 

Gündüz gecə ilə əvəz olundu, sonra yenidən gün çıxdı. 
Əgər Limbo adi bir geridəqalmış planet olsaydı, onlar təlimata 
müvafiq olaraq enmək üçün hansısa bir səhralıgı seçib flitter- 
lərdə gizli kəşfiyyat aparardılar və məhz bundan sonra planetin 
sakinləri ilə birbaşa kontakta girərdilər. Amma Limboda, görün- 

düyü kimi, şüurlu həyat yox idi, ona görə də enmək üçün istə- 
nilən münasib yeri seçmək olar. 

Gəmini hiperməkandan Vilkoks keçirmişdi, planetə enmə- 
ni isə kapitan Celikonun özü həyata keçirməli idi və o, indi 
manevr edirdi. O, gəmini yanmış səhranın elə bir yerində endir- 
mək istəyirdi ki, yaxınlıqda yaşıl sahələr olsun. 

Gəmini lokatorun işıqları altında boş raketodroma endir- 
məkdən fərqli olaraq, bu çox çətin eniş idi. Amma “Şahzadə” 
birinci dəfə deyildi ki, çətin enişlər edirdi və gəmi xırçıltı ilə tor- 
рада oturana kimi Celiko od şırnaqlarını idarə edə-edə onu 
ehtiyatla endirirdi. Xırçıltı gözlənildiyindən zəif çıxdı. 

— Torpağın üstündəyikl — reproduktorda kapitanın xırıltılı 
səsi eşidildi. 

Ardınca Ştoç dərhal hay verdi: 

— Mühərriklər normadadlırl 

— Gəlmə cədvəli standartdır! — kapitan elan etdi. Onun səsi 
həmişəki kimi çıxırdı. 

Deyn kəmərini açıb buyruq dalınca Van Raykın yanına yol- 
landı. Amma superkarqonun xidməti kayutunun qapısı ağzın- 
da artıq doktor Riç dayanmışdı. 

— Avadanlıqları nə zaman boşalda bilərik? — o, səbirsizliklə 
soruşdu. 

Van Rayk qoruma kəmərlərini hələ indi açırdı. O, təəccüblə 
arxeoloqa baxdı. 

— Siz yükləri boşaltmağa hazırlaşırsınız? 

— Əlbəttə. Siz lyukları açar-açmaz... 

Superkarqo furaikasını başına qoydu. 

— Doktor, tələsməyin, — o dedi. — Biz yad planetdəyik. 

— Axı burada yerli əhali yoxdur. Kəşfiyyatçılar da burada təh- 
lükəli heç bir şey tapmayıblar... 

Səbirsizlik göstərən doktor axırda açıq-aşkar əsəbiləşməyə 
başlaclı. Sanki, uçuş zamanı onda işləməyə elə bir həvəs oyan- 
mışdı ki, indi bu həvəsin sönməsindən qorxurdu. 

— Əsəbiləşməyin, əsəbiləşməyin, doktor, — superkarqo sakitcə 
cavab verdi. — Biz kapitanın əmri ilə hərəkət edirik. Həm də ki 
kəşfiyyatçılar nə deyirlər desinlər, riskə getmək lazım deyil. 

O, dirsəyi ilə interkomun çağırış düyməsini basdı. 

— İdarəetmə otağı eşidir, — Tanın səsi gəldi. 

— Superkarqo — idarəetmə otağına. Bayırda nə görürsünüz? 

— Müşahidə hələ başa çatmayıb, — Tan cavab verdi. — Kol- 
lektor hələ işləyir. 

Doktor Riç qapıya yumruq vurdu. 

— Kollektorl — o bağırdı. — Axı bizdə Kəşfiyyat xidmətinin 
hesabatı var! Niyə bu kollektorla əlləşirsiniz? 

— Məhz elə buna görə də bizim hamımız indiyə qədər sağ- 
salamat qalmışıq, — Van Rayk qeyd etdi. — Bizim işimizdə 
məntiqli və məntiqsiz risk olur. Bax biz məntiqi riskə üstünlük 
veririk. 

O, kresloya oturdu, Deyn isə divara söykəndi. Aydın idi ki, 
yükü boşaltmağa tələsmək lazım olmayacaq. Doktor Riç hirsin- 
dən kapitanın mavi Hubatına bənzəyirdi, ondan fərqli olaraq, 
təkcə tüpürmürdü. O, əsəbdən bağırıb öz adamlarının yanına 
götürüldü. 

— Hə, – deyib Van Rayk barmağı ilə müşahidə ekranının 
pəncərəsini taqqıldatdı. — Elə də xoş mənzərə deyil... 

Uzaqdan boz-qəhvəyi rəngdə sıldırım qayalar görünürdü. 
Bəzilərinin zirvələri qarla örtülmüşdü. Qayaların ətəyi solğun, 
quru bitkilərlə, əyri-üyrü dar dərələrlə örtülü yırtıq parçaya bən- 
zəyirdi. Hətta gün işığında belə bu yerlər darıxdırıcı görünürdü. 
Deyn düşündü ki, sanki, pis yuxu görürlər. 

— Kollektorun çıxartdığı nəticə: bayırda şərait həyat üçün 
yararlıdır, — reproduktordan gələn səs elan etdi. 

Van Rayk yenə də düyməni basdı: 

— Superkarqo — kapitana. Kəşfiyyata hazırlaşaq? 

O, cavabı eşidə bilmədi, çünki doktor Riç yenə də kayuta 
soxuldu və onu itələyib mikrofona bağırdı: 

— Kapitan Celiko, danışan Salzar Riçdirl Ser, mən avadanlıq- 
larımın dərhal boşaldılmasını tələb edirəml Dərhall 

Sakitlik çökdü. Deyn düşündü ki, kapitanın hirsindən hətta 
nitqi quruyub. Heç kəs ulduz uçağının kapitanından nəsə tələb 
edə bilməz, hətta Kosmik polis belə yalnız və yalnız “xahiş” 
edə bilər. 

— Nə üçün, doktor Riç? — kapitanın sakit və təmkinli danışı- 
gı Deyni təəccübləndirdi. 

— Nə üçün?! — Riç superkarqonun masasının üstünə yıxılıb 
mikrofona tüpürür və deyinirdi. — Ona görə ki, əgər avadanlıq- 
ları indi boşaltmağa başlasaq, düşərgəni qaranlıq düşənə qədər 
ancaq sala bilərikl.. 

— Qərb tərəfdə xarabalıqlar görünür, — Tan onun sözünü 
ağzında qoydu. 

Hər üçü də ekrana baxdı. Müşahidəni başa çatdıran rabitə- 
çi mühəndis detektoru qərbə tərəf çevirdi və indi onlar qarşıla- 
rında yandırılmış düzənliyi görürdülər. Bu düzənlikdə Sələflərin 
naməlum silahları düz qayalıqlara qədər dəhşətli çapıqlar yar- 
mışdı. Bu çapıqlar şüşəyəbənzər donmuş şlaklarla dolu idi və 
onların üzərinə düşən işıq şüaları göz qamaşdırırdı. Üfüqdə isə 
insan əli dəyməmiş yaşıllıq zolağına qədər uzanan hansısa tiki- 
lilərin xaosu qalaqlanmışdıı. 

Bu xarabalıqlar al-qırmızı, sarı, yaşıl və mavi rəngdə olmaq- 
la darıxdırıcı, yekrəng fonda yeganə rəngli ləkəyə bənzəyirdi. 
Onlar iyirmi mil uzaqlıqda idilər və olduqca effektli görünürdü- 
lər. Onların üçü də gözlərini bu xarabalıqlardan ayıra bilmirdi. 
Yəqin, axtardığını tapdığı üçün ilk olaraq doktor Riç özünə 
gəldi. 

— Orada! – səbirsizliklə barmağı ilə ekranı göstərdi. — Mənim 
düşərgəm orada olacaq! — birdən mikrofona tərəf döndü. — Kapi- 
tan Celikol Mən bu xarabalıqların yanında düşərgə salmaq istə- 
yirəml Sizin superkarqo yükü boşaltmağa icazə verər-verməz... 

O, yenə də istədiyinə nail oldu, artıq bir neçə dəqiqədən 
sonra Van Rayk yük iİyukundan plombları çıxardırdı. Doktor əl- 
ayaq altında dolaşır, digər arxeoloqlar isə dəhlizdə onun arxa- 
sında toplanmışdılar. 

— Van Rayk, bundan belə özümüz də öhdəsindən gələrik, 
— dedi amma superkarqo onu astaca çiyni ilə itələdi. 

— Xeyr, doktor, təşəkkür edirəm. Amma “Şahzadə”dən yük 
yalnız mənim şöbəmin nəzarəti altında boşaldılırl 

Riç geri çəkilməli oldu və Deyn “Şahzadə”nin alt şöbəsindən 
kranın köməyi ilə radarla idarə olunan krauleri çıxardıb torpağın 

üstünə qoyana kimi hirsindən burnunun altında deyinirdi. Sonra 
isə Deynin nəzarəti altında yükü boşaltmağa başladılar. Rigeli- 
anlı kraulerə dırmaşdı və onu əllə idarəetməyə keçirib birinci 
partiya yükü xarabalıqlara apardı. Oradan isə ikinci partiyanın 
dalınca gəmi radarının şüaları altında maşın özü qayıtdı. 

Riç iki arxeoloqla ikinci reyslə getdi, Deyn isə ekspedisiya- 
nın qaraqabaq, qaradinməz digər üzvü ilə qaldı. Bu adamın 
açıq-aşkar narazılığına baxmayaraq, Deyn çamadanları və əl 
çantalarını bir topaya yığmağa başladı ki, onları sonra kraulerə 
yükləmək asan olsun. Göründüyü kimi, bunlar arxeoloqların 
şəxsi baqalı idi. Sonra baş verənlərdə günahkar o deyildi. 
Arxeoloqun özü çamadanını əlindən saldı. Çamadan guppultu 
ilə yerə dəydi, qıfılı daşa dəyib açıldı. 

Arxeoloq bağırıb cəld dağılan şeyləri təzədən yerinə sox- 
mağa cumdu. O, çox sürətlə hərəkət etməsinə baxmayaraq, 
Deyn paltarların içindən düşən qalın kitabı görə bildi. 

Tanış kitabdır! Günəş gözlərini qamaşdırdığına görə Deyn 
yaxşı görmək üçün gözlərini qıydı. Amma gecikdi, arxeoloq 
çamadanı artıq kəmərlə bağlayırdı. Amma Deyn yenə də əmin 
idi ki, bu kitabın eynisini artıq bir dəfə idarəetmə otağında Vil- 
koksun masasının üstündə görüb. “Qəribədir, — o fikirləşdi. — 
Nə üçün arxeoloq gəmi hesablama maşını üçün proqramları 
özü ilə gəzdirir?” 


5. İlk kəşfiyyat 


Limboda axşamlar olduqca qaranlıq idi, burada qaranlıq, 
sanki, hiss ediləcək dərəcədə maddi idi. Deyn daxili yük lyu- 
kunu bərk-bərk bağladı. O, axırıncı reysdən qayıdan boş krau- 
leri “Şahzadə”nin stabilizatorunun yanında açıq yerdə saxladı. 
Heyət naməlum planetdə lazım olan bütün ehtiyat tədbirlərini 
görmüşdü - trapı çəkmiş, şlüz lyuklarını bərk-bərk bağlamışdı- 
lar. Heyət indi yad dünyadan hamar, keçilməz zirehlə mühafi- 
zə olunurdu. Bu zirehi yalnız ən müasir və mükəmməl silah dələ 
bilərdi. Ticarət donanmasının istənilən gəmisi lazım gələndə 
alınmaz qalaya çevrilə bilirdi. 

Deyn bir göyərtədən digərinə fikirli-fikirli qalxdığından ida- 
rəetmə şöbəsinə Ripin yanına nə vaxt çatdığını belə hiss etmə- 
di. Şturman köməkçisi belini büküb stulda oturmuşdu. Onun 
əlində T-kamera vardı. 

— Bu xarabalıqların bütöv bir lent şəklini çəkmişəm, — o, qapı- 
nın ağzında dayanan Deynə həyəcanlı şəkildə dedi. — Bax о Riç 
var ha, inan ki, sözün həqiqi mənasında, əsl acgöz siçovulcdur. Çox 
qəribədir, görəsən, necə olub ki, Sinbad onu gözdən qaçırdıb. 

— İndi nə edib? 

— Başa düşürsən, bu xarabalıqlar var ha, — Rip barmağı ilə 
divara taqqıldatdı, — Sələflərin axtarışının bütün tarixi boyu ən 
sanballı tapıntıdır. Bax bu Riç isə onlara elə əl qoyub ki, guya, 
onun öz şəxsi malıdır. O, kapitana bildirib ki, xarabalıqlara hət- 
ta yaxınlaşmağı belə bizə qadağan edir... Guya, qeyri-mütə- 
xəssislərin işə qarışması çox vaxt qiymətli tapıntıların məhvinə 
gətirib çıxardırl.. Necədir səninçün — qeyri-mütəxəssislərl — Rip 
hirsindən dodaqlarını gəmirirdi və Deyn birinci dəfə idi ki, Ripin 
hirsli üzünü görürdü. 

— Eybi yoxdur, — Deyn düzgün olaraq qeyd etdi. — Onlar 
cəmi dörd nəfərdirlər, planetin hamısını qamarlaya bilməzlər kil 
İndi biz də müntəzəm kəşfiyyata başlayacağıq, düz demirəm 
məgər? Əla dağıntılar tapmağa kim bizə maneçilik edə bilər ki? 
Ola bilməz ki, bu şəhərdən başqa burada heç nə qalmasın. 
Qanuna görə isə özümüzün tapdığımız xarabalıqlarda qurtda- 
lanmağa heç kəs bizə maneçilik edə bilməz. 

Ripin üzü güldü. 

— Elədir ki var, dostum! — deyib T-kameranı kənara qoydu. 

— Hər halda, — Deynin arxasından dəhlizdən Kamilin səsi 
gəldi, — bizim doktoru avara adlandırmaq olmaz! O, öz xara- 
balıqlarına elə tələsirdi ki, elə bil, son saniyədə kiminsə onu 
qabaqlayacağından qorxurdu. Əziz doktorumuz çox qəribə 
adamdır, yoxsa səhv deyirəm? 

Rip dərhal öz şübhələri ilə bölüşdü: 

— O, əkiz qalalar haqqında heç nə bilmir... 

— Onun kürən assistenti isə, — Deyn əlavə etdi, — hesablama 
maşını üçün proqramları daşıyır. 








AA ENDRÜ NORTON 


Deyn deməyə sözü olduğuna çox məmnun idi, hələ üstə- 
lik, bu sözləri Kamilin də eşitməsi lap sevindirdi. Onun xəbər- 
lərindən sonra yaranan sakitlik ona daha ləzzət verdi. Lakin 
Kamil, həmişəki kimi, onu sancmaq imkanını əldən buraxmadı. 

— Bəs yaxşı, bu cür heyrətamiz xəbər sizin qulaqlarınıza 
necə olub ki, gəlib çatıb? — o maraqlandı. 

“Sizin” sözünün zəif də olsa xüsusi vurğu ilə deyilməsi Dey- 
nin xoşuna gəlməsə də, qərara gəldi ki, bu sözü qulaqardına 
vursun. 

— O, çamadanını əlindən saldı, kitab yerə düşdü və o, təlaş 
içində kitabı yerinə soxmağa çalışdı. 

Rip əlini şkafa uzadıb su keçirməyən cildli qalın bir kitabı 
götürdü. 

— Bu cür? 

Deyn başını buladı. 

— Yox. O kitabın üzündə qırmızı zolaqlar vardı. Vilkoksun 
otağındakından. 

Kamil yavaşca fit çaldı, Ripin isə gözləri bərəldi. 

— Bu axı tam külliyyatdırl — o, az qala, qışqırdı. — Bu cür 
külliyyat yalnız şturmancla ola bilər. Şturman istefa edəndə isə 
yeni şturmanla müqavilə bağlanana qədər kitab kapitanın sey- 
fində saxlanılır. Federal qanunlara görə, gəmidə bu külliyyatın 
ancaq bir nüsxəsi ola bilər. Gəmi sıradan çıxanda isə tam 
külliyyat məhv edilir. 

Kamil gülməyə başladı. 

— əziz dostum, bu qədər sadəlövh olma. Bəs, səncə, bra- 
konyerlər və qaçaqmalçılar necə uçurlar? Yoxsa özlərindən 
uydururlar? Mən azacıq da olsa şübhə etmirəm ki, çoxdan yan- 
dırılmış hesab olunan həmin o külliyyatlar qara bazarda altdan- 
altdan satılır. 

Rip başını buladı. 

— Yox-yox. Yeni proqramları heç yerdən tapa bilməzdilər. 
Biz bu cür proqramları hər planetdə qeydiyyatdan keçən zaman 
alırıq. Səncə, nə üçün Vilkoks hər hansı bir yerə gedib çatanda 
öz kitabını limanın qeydiyyat şöbəsinə daşıyır? Bu kitabı birba- 
şa Kəşfiyyat xidmətinin yerli şöbəsinə yollayırlar və orada ona 

yeni məlumatlar yazılır. Qanuni kitabın yerinə isə hər hansı baş- 
qa birisini soxuşdurmaq qeyri-mümkündür, dərhal üstü açılarl 

— Mənim zavallı sadəlövh balam, — Kamil sözləri uzada-uza- 
da istehzayla dedi. — Hər dəfə Federasiya özünün idealistik 
vakuumunda yeni qanun hazırlayanda ortaya bir kələkbaz çıxıb 
bu qanunu pozmaq üstündə gecə-gündüz baş sındırır. Düzdür, 
bunun məhz necə edildiyini bilmirəm, amma bu reysdəki payı- 
mı ortaya qoyuram ki, bu, mən deyən kimidir. Əgər Torson o 
adamda qırmızı zolaqlı kitabı gördüyünü deyirsə, deməli, bu iş 
hazırda Limboda da görülür. 

Rip yerindən atıldı. 

— Stinə demək lazımdırr... 

— Nə deyəcəksən? Deyəcəksən ki, Torson yereşənin san- 
dığından proqramlar külliyyatına çox oxşayan kitabın necə 
düşdüyünü görüb?.. Torson, siz onu qaldırıb vərəqləməmisi- 
niz ki? 

Deyn qaldırıb vərəqləmədiyini boynuna almalı oldu. Onun 
yaxasından yapışmaq üçün Kamilə də elə bu, lazım idi. O, nə 
ilə sübut edə bilər ki, ekspedisiyanın əməkdaşında məhz qada- 
gan olunmuş proqramlar vardı. Stin Vilkoks boşboğazlığı xoş- 
lamır, onun yanına ancaq faktlarla getmək olar. Kitab Deyndə 
olmadığından göstərməyə heç nəyi yoxdur və deməli, Vilkoks 
ona, sadəcə, inanmayacaq. 

— Ona görə də, əzizim, — Kamil yenə də Ripə tərəf döndü, 
— Cəsur federal agent və gənc kosmik polis olmaq fikrindən vaz 
keçsək və əlimizdə əsaslı dəlillər olmayana qədər böyükləri 
bezdirməsək, daha yaxşı olar. 

Rip yerinə oturdu. Rip də, Deyn də Kamilin haqlı olduğunu 
boyunlarına almalı oldular. 

— Yaxşı, — Rip bir az fikirləşib dedi. — Bax özün də deyirsən 
ki, əsaslı dəlillər tapmayana qədər. Deməli, sən özün də hesab 
edirsən ki, doktor Riçdə nəsə bir qəribəlik var? 

Kamil çiynini çəkdi. 

— Mənim fikrimcə, o əsl fırıldaqçıdır. Amma bu, təkcə 
mənim şəxsi fikrimdir və hakimiyyət başında duranları inandı- 
ra bilməyənə qədər dilimi dinc saxlamaq fikrindəyəm. Hazırda 

isə özümüzün işimiz başımızdan aşacaq. Kəşfiyyata kimin kim- 
lə uçacağını müəyyənləşdirmək üçün bir saatdan sonra püşk 
atmalıyıq. 

“Şahzadə” özü ilə iki kəşfiyyat flitteri daşıyırdı. Bunlar iki, 
sıxlaşanda isə hətta üçnəfərlik heyət üçün nəzərdə tutulan bala- 
ca uçan aparatlar idi. Deyn ekspedisiya avadanlıqlarını boşal- 
dana kimi mühəndislik şöbəsinin işçiləri iki kəşfiyyat qrupunun 
sabahkı gün düz səhər tezdən işə başlaya bilməsi üçün hər iki 
maşını hazırladılar. 

Limbo gecəsinin zülmət qaranlığında bir dənə də olsa işar- 
tı görünmürdü, ona görə də “Şahzadə”nin heyəti tezliklə gəmi- 
ni xarici aləmlə bağlayan boş müşahidə ekranlarına baxmaq- 
dan bezdi. Şam yeməyindən dərhal sonra püşk atıldı. Hər qrup- 
da üç nəfər olmalı idi. Qrupların hər birinə bir nəfər mühəndis- 
lik, bir nəfər idarəetmə şöbəsindən və bir nəfər isə Van Raykın 
müxtəlif sənət sahibləri olan otağından daxil idi. 

Seçmə imkanı olsaydı, Deyn onu Riplə bir qrupa salmaları- 
nı xahiş edərdi. Amma bəxti gətirmədi, biletini çəkəndə gördü 
ki, Kamil və Tanla bir qrupa düşüb. Qrupun komandiri rabitəçi- 
mühəndis olmalı idi, lakin kapitan Celiko, nədənsə, onu “Şah- 
zaclə”də saxlayıb yerinə həkim Taunu təyin etdi. 

Bəxti gətirmədiyindən Deyn əvvəlki otağına dilxor şəkildə 
qayıtdı. Onu maraq bürüdüyündən otağını tez-tələsik axtar- 
mağa başladı. O, ümid edirdi ki, bəlkə, bu qəribə doktor nəyi- 
sə yaddan çıxardıb. Döyüş filmlərində cəsur qəhrəman Deyn 
məxfi planları mütləq tapardı... amma nəyin planlarını? Heç özü 
clə bilmirdi nəyin və birdən Kamilin haqlı olaraq dediyi sözlər 
yadına düşdü. 

O, Kamil haqqında düşünməyə başladı: başa düşməyə çalı- 
şırdı ki, nə üçün mexanik köməkçisindən bu qədər xoşu gəlmir. 
Bu münasibət müəyyən qədər Kamilin cəlbedici görkəmi və 
ədabazlığı ilə bağlı idi. Deynin özü hələ əli ayağına dolaşan, 
daim nəyisə salıb sındıran yaşda idi. Məktəbdə təlimatçılar 
meydanda həmişə onu nümunə kimi göstərib başa salırdılar ki, 
sıra məşqlərini necə etmək olmaz. O, kayutun divarındakı 
güzgüyə baxdı və öz sifətində cəlbedici heç bir şey görmədi. 

Doğrudan da, Allah Kamilə cismən hər şey vermişdi. Deyn isə 
bunların hamısından məhrum idi. 

Hələ üstəlik, superkarqo köməkçisinə elə gəlirdi ki, ağılda 
da Kamil ondan çox-çox qabaqdadır. Deyn yavaş, amma 
düzgün hərəkət edən buldoqa oxşayırdı. Kamil isə çəyirtkə kimi 
yüngül və cəld tərpənirdi. “Bədbəxtlik də elə ondadır ki, həmi- 
şə də düz yoldadır, — Deyn acı-acı gülümsündü. — Əgər, heç 
olmasa, bir dəfə də olsa səhvə yol vermiş olsaydı, o, mənim 
daha çox xoşuma gələrdi. Yoxsa ki həmişə və hər şeydə o 
qədər doğru olur ki, adamın lap zəhləsini tökür. Yaxşı. Psixolo- 
qun qərarına görə, mən daha çox bu gəmiyə və bu heyətə yara- 
yıram. Amma bu heç də o demək deyil ki, komandanın hər bir 
üzvü mənim xoşuma gəlməlidir. Axı maşın da səhv edə bilər. 
Hər halda, əksər insanlarla yola gedə bilirəm, bunu hələ Mək- 
təbdə olarkən anlamışam”. 

Nəhayət, Deyn “gecənin xeyrindən gündüzün şəri yaxşıdır” 
düşünüb yuxuya getdi. O, səhər tezdən yuxudan cluranda isə 
təkcə kəşfiyyata hazırlaşmaq barədə düşünürdü və kəşfiyyata 
gedəcəyi üçün çox sevinirdi. 

Kapitan Celiko doktor Riçin istəklərinə o dərəcədə güzəştə 
getdi ki, hətta kəşfiyyat zamanı xarabalıqları araşdırmaqdan 
belə vaz keçdi. Amma digər tərəfdən isə hər iki qrupa bərk- 
bərk tapşırdı ki, Sələflərin yeni izlərini tapsalar, bunu şəxsən 
kapitanın özünə çatdırsınlar və əsla radio ilə xəbər verməsinlər, 
çünki radiodanışıqları Riçin düşərgəsində tuta bilərlər. 

Deyn başına qısadalğalı telefonlu şlem qoydu və üzərinə 
nazik, lakin möhkəm tros kələfi, fənər və içində çöl alətləri dəsti 
olan çanta bərkidilmiş enli kəməri belinə taxtı. Onlar “Şahza- 
də”ni uzun müddətə tərk edəcəklərini düşünmürdülər, lakin 
fitterlərin oturacaqlarının altına konsentratlar paketi, səyyar dər- 
man qutusu, dolu mehtərələr, eləcə də bir qutu “kontakt üçün 
mallar” qoydular, amma Deynin fikrincə, çətin ki, bu mallar 
burada lazım ola bilərdi. 

Kamil idarəetmə pultunun arxasına keçdi, Deyn və Tau isə 
onun arxasında bir oturacaqda birtəhər sığışdılar. Mexanikin 
köməkçisi pultun düyməsini basdı və sipərin əyri qapağı irəli 





AA ENDRÜ NORTON 


gəlib kabinəni örtdü. Flitter yüngül bir təkan verib “Şahzadə”nin 
göyərtəsinclən aralandı və kapitan Celiko ilə Van Raykın hesab- 
ladığı kursla şimala doğru uçdu. 

Gün çoxdan çıxmışdı. Onun şüaları şüşə şlaklarda əks olu- 
nur, zərif otları canlandırırdı. Deyn avtomatik kinokameranı işə 
saldı. 

Flitter yaşıl zolağa çatanda və aşağıda seyrək kolluqlar 
görünməyə başlayanda Kamil müşahidə etməyin rahat olması 
üçün aşağı endi və sürəti azaltdı. Lakin heç yerdə – nə torpaq- 
da, nə də havada həyat əlamətləri görünmürdü. 

Onlar birinci dərənin axırına kimi uçdular, sonra Əli məh- 
suldar torpaq axtarmaq üçün sağa döndü və yalın qara qayanın 
diş-diş təpəsindən yuxarıya doğru şığıdı. Onlar ikinci dərəni də 
başdan-ayağa axtardılar, lakin yenə də seyrək kolluqlardan və 
kiçik otluqlardan savayı heç nə görmədilər. 

Üçüncü dərə daha maraqlı oldu. Onun dibində kiçik çay 
axırdı, burada bitki örtüyü əvvəlkilərdən fərqli olaraq, həm sıx, 
həm də daha tünd rəngdə idi və orada daha bir şey vardı. Deyn 
və Tau eyni zamanda qışqırdılar: 

— Aşağı en! 

— Bax oradal 

Kamil artıq bu yeri ötüb-keçmişdi, amma sürəti tez azalda- 
raq dövrə vurub geri qayıtdı. Deyn və Tau sifətlərini sipərin şəf- 
faf plastikinə dirəyib maraqla aşağı baxırdılar və gözləri ilə kol- 
luqlar arasındakı həmin qəribə ləkəni axtarırdılar. 

Budur hal Deyn başa düşdü ki, yanılmayıb. Bu, becərilmiş 
zəmi — çəpərlənmiş düzgün formalı balaca sahə idi. Əslində, buna 
heç zəmi də demək olmazdı. Daşlardan və çubuqlardan hörülmüş 
çəpər cəmi-cümlətanı dörd fut torpaq sahəsini əhatə edirdi. 

Bu zəmidəki balaca bitkilər düz cərgələrlə əkilmişdi. Onla- 
rın sarı rəngli qıllıyabənzər yarpaqları dayanmadan elə titrəyirdi 
ki, sanki, külək əsirdi, amma yaxınlıqdakı kolda isə bir dənə də 
olsa yarpaq titrəmirdi. 

Kamil bu “zəminin” ətrafında iki dəfə dövrə vurdu, sonra 
isə mühərriki söndürüb yavaş-yavaş dərə boyunca yandldrılmış 
düzənliyə tərəf enməyə başladı. Onlar bir-birindən xeyli aralıda 

yerləşən daha üç dənə belə zəmini ötüb-keçdilər, sonra isə 
dərənin genişləndiyi və üç-dörd zəminin yanaşı yerləşdiyi yerin 
üstündən uçub keçdilər. Onların hamısı çəpərlənmişdi və elə 
görünürdü ki, sanki, onlara yaxşı-yaxşı qulluq edilmişdi, lakin 
heç bir yerdə nə bir cığır, nə bir tikili, nə də səpini aparan, becə- 
rən və məhsulu yığacaq şəxsin izləri görünmürdü. 

— Ola bilsin ki, — sakitliyi Tau pozdu, — biz burada fauna 
deyil, flora sivilizasiyası ilə üzləşmişik... 

— Yəni demək istəyirsən ki, bu kök özü özünə çəpər çəkib və 
özü özünü əkib... — Əli sözə başladı. 

Amma Deynin cavabı artıq hazır idi. Hara getsə, o, kontakt 
üzrə mütəxəssis idi, onun beyninə yaxşı-yaxşı yeridiblər ki, qey- 
ri-yer sivilizasiyası ilə üzləşəndə geniş və hərtərəfli düşünmək 
və hətta ən qəribə fərziyyələri belə nəzərdən keçirmək lazımdır. 

— Ola bilsin ki, bu, bir növ, uşaq evidir, — o dedi. — Bəlkə 
də, yaşlı fərdlər burada öz toxumlarını əkiblər... 

Əli hirsli-hirsli donquldandı, amma Deyn ona heç fikir də 
vermədi. 

— Bəlkə, yerə enək? — o soruşdu. — Buna yaxından baxma- 
İlyıq... Amma zəmidən bir qədər aralıda enməliyik, — o, hər 
ehtimala qarşı əlavə etdi. 

— Bura baxın, oyuncaq satan, — Əli dişlərini sıxıb dedi. — Mən 
sizin üçün nə işini bilməyən uşaq, nə də ağıldankəm deyiləm... 

“Əcəb oldu mənə, – Deyn boynuna aldı — Kamilin təcrübə- 
si var, mən isə birinci dəfədir kəşfiyyatdlayam. Başqasının işinə 
niyə bumumu soxurdum axı...” Əli flitteri spiral boyu çaydan 
və zəmilərdən xeyli aralıda yerləşən yalın qayalı meydançaya 
endirənə qədər o, ağzına su alıb susdu. 

Tau “Şahzadə” ilə əlaqəyə girdi və tapdıqları zəmilər barə- 
də məlumat verdi. Cavabında dərəni ehtiyatla araşdırmaq və 
şüurlu həyatın başqa əlamətlərini də axtarmaq əmri gəldi. 

Həkim enmə yerinin ətrafındakı sıldırım qayalara göz gəzdi- 
rib dedi: 

— Ola bilsin ki, mağaralarda... 

Lakin onlar yalın qara qayalar boyunca dərəyə piyada 
gedib çatana qədər, heç olmasa, Sinbad böyüklükdə heyvanın 

gizlənə biləcəyi ölçüdə bir dənə də olsa nə çat, nə də dəlik tap- 
гпадПаг. 

— Onlar flitterləri görüb gizlənə bilərdilər, — Əli dedi. – Ola 
bilsin, onlar hətta indi də bizi izləyirlər. 

Deyn qayaların divarlarına, kolluqlara, qurumuş otlara diq- 
qətlə göz gəzdirməyə başladı. 

— Onlar balaca olmalıdırlar, — o, alçaq səslə dedi. — Onların 
zəmiləri çox balacadır. 

— Mənə elə gəlir ki, bunlar bitkidir, — Tau dedi. Amma Deyn 
heç cür onunla razılaşmaq istəmirdi. 

— İndiyə kimi, — o, astadan dedi, — biz səkkiz qeyri-huma- 
noid tayfalarla əlaqəyə girmişik. Slitlər sürünənlər, fifftoklar 
molyusklardır, arvaslar, bir növ, pişikkimilərə oxşayırlar, yerdə 
qalanlardan üçü bizdən kimyəvi tərkiblərinə görə fərqlənir, kan- 
doydlar və mimislər həşəratlardır. Amma şüurlu bitkilər... 

— ... Niyə də olmasın kil — Tau onun yerinə cümləni bitirdi. 

Onlar yaxınlıqdakı zəmini yaxşı-yaxşı yoxladılar. Bitki örtüyü 
iki fut hündürlüyə çatırdı, onların yarpaqları durmadan titrəyir- 
di. Onlar səliqəylə seyrəldilmişdcii və aralarında bir dənə də olsa 
alaq otu yox idi. Kəşfiyyatçılar nə meyvə, nə də toxum tapma- 
dilar, bitkiyə yaxından baxmaq üçün əyiləndə isə güclü ədviy- 
yat iyi hiss etdilər. Əli iyləməyə başladı. 

— Qərənfil?.. Darçın?.. Bəlkə, bura dərman otları zəmisidir? 

— Niyə məhz dərman? 

Deyn çöməlib oturdu. Qəribədir. Bu kiçik zəmilər xüsusi 
qayğı ilə becərilmişdi, amma onların arasında heç bir cığır yox 
idi və aydın deyildi ki, naməlum fermerlər onlara necə yaxınla- 
sırlar. Yaxınlaşırlar?.. Ola bilsin ki, məsələ elə bundadır ki... “Bəl- 
kə, onların qanadları var?” — O, bunu ucadan dedi. 

— Hə, əlbəttə, — Əli yenə də acı dilini işə saldı. — Yarasalar 
tayfası. Çölə də ancaq gecələr çıxırlar. Məhz elə buna görə də 
bizi təmtəraqlı nümayəndə heyəti qarşılamır... 

“Gecə həyatı? Çox güman ki, ola bilər, — Deyn düşündü. — 
Deməli, biz burada qarovul təyin etməliyik və gecə gözətçi 
qoymalıyıq. Amma burası da var ki, əgər fermerlər işə tam qaran- 
lıqda çıxırlarsa, onları müşahidə etmək çox çətin olacaq. İndi 


KOSMOSDA SARQAS 


biz ancaq bir şey edə bilərik — yaxınlıqda haradasa bir yerdə 
gizlənə və axşama kimi gözləyə bilərik. Ola bilsin, onlar, doğ- 
rudan da, bizdən qorxub gizləndikləri üçün gözə dəymirlər”. 

Deyn və Tau hündür qayanın kölgəsində gizləndilər, Kamil 
isə flitteri qayanın zirvəsinə qaldırdı. Amma vaxt keçir, dərədə 
isə heç bir dəyişiklik müşahidə olunmurdu. Ətirli bitkilər yenə 
də titrəyir, onların yabanı qardaşları isə bulaq boyunca hərə- 
kətsiz dayanmışdı. 

Limbonun heyvanat aləmi nə müxtəlifliyi, nə də bolluğu ilə 
seçilirdi. Tau sudan və bitkilərdən götürdüyü nümunələrdən 
başqa, təkcə yer böcəyinə bənzəyən, torpaqla eyni rəngdə olan 
həşərat tapa bildi. O, həşəratı “Şahzadə”yə aparıb orada onu 
ətraflı öyrənmək üçün qutuya qoydu. Bir saatdan sonra tutqun 
rəngdə iri qanadları olan daha bir həşərat suyun üstündən uçub 
getdi. Heyvanlar, quşlar və sürünənlər isə yenə də gözə dəy- 
mirdilər. 

— Bu küllükdə, — Tau alçaq səslə dedi, — təkcə ən ibtidai hey- 
vanlar sağ qala bilərdilər... 

— Bəs zəmi? — Deyn etiraz etdi. Bütün bu müddət ərzində o, 
baş sındırırdı ki, görəsən, nə ilə müəmmalı limboluları tovla- 
maq olar. Olduqca çətin məsələdir, hələ üstəlik, Deynin onlar 
haqqında heç bir təsəvvürü belə yox idi, məsələn, əgər onların 
görmə qabiliyyəti insanınkından fərqlidirsə, ibtidai humanoid 
tayfaların xoşladıqları parlaq rəngli bəzək-düzəklər onlar üçün 
yaramaz. Əgər onların eşitmə orqanı başqa cürdürsə, kandoyd- 
larla əlaqə yaratmaq üçün məsləhət görülən musiqi qutuların- 
dan istifadə etməyin heç bir mənası yoxdur... Deyn iybilmə 
qabiliyyətindən istifadə etmək qərarına gəldi. Zəmidəki bitki- 
lərdən qoxu gəlirdi. Bu qoxu zəif hissiyyatı olan insan burnu 
üçün belə çox güclü idi. Planetin yerli sakinləri haqqında əmin- 
liklə təkcə onu demək olar ki, onlar iy bilirlər. Onları tovlamaq 
üçün iylərdən, əciviyyat iylərindən istifadə etmək olar... Bu baş 
tuta bilər. O, Tauya dedi: 

— Bu bitkilərin güclü iyi var. Bəlkə, sizin aptekdə bu cür iyi 
olan nəsə var? Bizim Qaratoldan gətirdiyimiz ətirli sabunumuz 
var, amma çətin ki, onun bir faydası olar... 





AA ENDRÜ NORTON 


Tau güldü: 

— Tələ qurursunuz? Hə, ola bilsin ki, iy onları cəlb edər. 
Amma yaxşı olar ki, aptekdə deyil, Muranın anbarında axtara- 
sınız. Müxtəlif ədviyyatların hərəsindən bir çimdik götürmək 
olar... 

Deyn qayaya söykəndi. Necə olub ki, bu, onun özünün 
yadına düşməyib? Ədviyyatlar yeməklərdə istifadə olunur və 
əlbəttə ki, Murada bu cür qoxulu otlar becərən xalq üçün nəsə 
tapmaq olar. Deməli, “Şahzadə”yə qayıtmalı olacaqlar... 

— Bura baxın, — Tau davam etdi. — Elə hesab edin ki, bu gün 
əlaqəylə heç bir şey alınmayacaq. Deyəsən, onlar gecə həyatı 
keçirirlər, deməli, müşahidə məntəqəsini də buna uyğun qur- 
malıyıq. İndi isə gedək... 

Tau qrupun komandiri idi və qərarı o verirdi. Deyn sevindi, 
о, əlaqəylə tez bir zamanda hazırlaşmaq istəyirdi. Onlar Kami- 
lə əl elədilər ki, flitteri endirsin, “Şahzadə” ilə əlaqə yaratdılar 
və geri qayıtmaq əmri aldılar. 

Kapitan və superkarqo onları idarəetmə otağında qarşılayıb 
Taunu dinlədilər və Deynə imkan verdilər ki, ədviyyatlar barə- 
də öz fikrini bildirsin. Deyn özünün qızğın nitqini bitirdikdən 
sonra kapitan üzünü Van Rayka tutdu: 

— Nə deyirsən, Van? Əlaqə qurmaq üçün heç ədviyyatlardan 
istifadə etməli olmusunuzmu? 

Superkarqo çiyinlərini çəkdi. 

— Əlaqə üçün hər şey yarayar, təki yerli əhalini cəlb edə bil- 
sin. Tovlamaq üçün həmişəki şeylərlə yanaşı, ədviyyatlardan da 
istifadə etmək olar. 

Celiko mikrofona dedi: 

— Frenk, bura qalxın. Sizdə olan bütün ədviyyatlardan nümu- 
nə götürün. Güclü və yaxşı qoxusu olan hər şeydən nümunə. 

Deyn artıq İki saatdan sonra mümkün qədər obyektiv olma- 
ga çalışaraq öz əl qabiliyyətini göstərirdi. O, iki zəmi arasında- 
kı yolda enli yastı daş tapdı. Daşın üstündə mallardan nümu- 
nələr — dərhal gözə çarpan bəzək-clüzəklər, balaca oyuncaqlar, 
metal məmulatlar, ələ götürən kimi çalmağa başlayan musiqi 
qutuları düzdü. Axırda isə daşın üstünə içində müxtəlif ədvalar 

qatışığı olan üç plastik kasa qoydu. Kasaların ağzı nazik parça 
ilə örtülmüşdü. 

Yaxınlıqdakı kolda isə daşa tuşlanmış teleötürücü gizlədil- 
mişdi. Deyn, Tau və Kamil gecəni qayanın zirvəsində flitterdə 
ekran arxasında keçirməli idilər. 

Deyn bu cür vacib işi ona etibar etdikləri üçün hələ də bir az 
çaşqınlıq içində idi. Amma o artıq “Şahzadə”nin qanunlarının 
ədalətliliyini başa düşürdü – sən fikirləşmisən, sən də yerinə 
yetirməlisən. Uğur və ya uğursuzluq bütünlükdə səndən asılı- 
dır. Ona görə də qayanın zirvəsinə qalxmaq üçün flitterə 
oturanda Deyn özünü bir az narahat hiss edirdi. 


6. Müdhiş dərə 


Yenə də Limbonun göz-gözü görməyən gecəsi düşdü. Bu 
planetin peyki yox idi, soyuq ulduzlar isə gecəni azacıq da olsa 
işıqlandıra bilmirdi. Hətta ekranda belə gecə çox zülmət 
görünürdü, halbuki aşağıdakı telekamera güclü işıqqəbuledici 
optika ilə təchiz olunmuşdu. 

Таи gəməşirdci ki, bilmədən Deyni itələdi. Onlar ikiqat qış 
gödəkcələri geyinmişdilər. Bağlı flitterdə temperatur, demək 
olar, otaq temperaturu qədər idi, amma onlar, sanki, yenə də 
çölün soyuşunu hiss edirdilər. Onlar gecəni üç növbəyə böldü- 
lər: bir nəfər növbə çəkəndə yerdə qalan ikisi yata bilərdi. Amma 
Deyn yatmaq barədə heç düşünmürdü də. O, gözlərini flitteri 
bürüyən zülmət gecəyə zilləmişdi. 

İlk partlayışı — qərb tərəfdən göyü dələn alovlu işartını 
görəndə vaxtı qeyd etmək onun ağlına gəlmədi. O qışqırdı. 
Ekran qarşısında növbə çəkən Əli tez gözlərini qaldırdı, Tau isə 
yuxudan oyandı. 

— Bir ora baxınl — Deyn qışqırdı. — Düz oradal 

Onlar onun əlini görə bilmirdilər, amma buna heç ehtiyac da 
qalmadı. Qaranlığı yeni, sonra daha yeni bir, sonra isə dalbadal 
bir neçə işartı dəldi. Sonra isə bunların hamısı yoxa çıxdı və 
gecə əvvəlkindən də zülmət oldu. 

— Blasterlərdən atırlar, — Əli dedi. O artıq ötürücünü qoşub 
“Şahzadə”yə xəbər verirdi. 

Biranlıq Deynin ürəyinə vəlvələ düşdü. Amma o, dərhal 
anladı ki, “Şahzadə”nin dayandığı yerdən çox uzaqda, qərb 
tərəfdə atırlar, deməli, hücum onların gəmilərinə edilməyib. 

Əli indicə gördüklərini kapitana çatdırdı, deyəsən, uzaqda 
döyüş gedirdi. Gəmidəkilər işartını görməmişdilər, “Şahza- 
də”nin yan-yörəsində, eləcə də Riçin düşərgəsi yerləşən xara- 
balıqlarda da sakitlik idi. 

— Biz buradamı qalaq? — Əli sonda soruşdu. 

Cavab dərhal gəldi. Əgər onlara hücum edilməzsə, yerlə- 
rində qalmalı idilər. İndi Limbo əhalisinin necə olduqlarını 
müəyyənləşdirmək daha da vacib idi. 

Ekranda isə əvvəlki kimi üzərində mallar düzülmüş daşdan 
başqa heç nə görünmürdü. 

İndi onlar növbəni iki-iki çəkirdilər, biri ekrana, o birisi isə 
qərbə tərəf baxırdı. Amma qaranlığı daha heç bir işartı pozma- 
dı. Əgər orada, doğrudan da, savaş olubsa da, göründüyü kimi, 
artıq qurtarıb. 

Ekran arxasında Deyn növbə çəkirdi və onun hesablamala- 
rına görə, artıq dan yerinin ağarmasına az qalmışdı. Birdən 
daşın yanında nəsə tərpəndi. Bu hərəkət güclə hiss olundu- 
ğundan Deyn əvvəlcə elə bildi ki, yanlış görüb. Amma daşdan 
sag tərəfdə kolluğun qara fonunda elə qəribə bir şey göründü 
ki, Deyn hətta əvvəlcə gözlərinə inanmadı. O, mexaniki olaraq 
qeydə alan kinoaparatı işə saldı. 

Özü də düz vaxtında. Qəribə varlıq nəinki qeyri-cismani idi, 
o, inanılmaz dərəcədə sürətlə hərəkət edərək, onsuz da, ət ümə- 
dən quruluşunu daha da eybəcər hala salırdı. Deyn nəsə gördü- 
yünə əmin idi. Amma öldürsən də nə gördüyünü, ya da bunun 
nəyə oxşadığını başa sala bilməzdi. Tau və Kamil qabağa əyil- 
mişdilər, onun özü də gözlərini ekrana zilləyib aşağıda baş verən- 
ləri izləyirdi. Artıq dan yeri sökülür, qaranlıq tez çəkilirdi, onlar isə 
səhər mehinin tərpətdiyi kolun yarpaqlarından savayı daha heç 
nə görmədilər. Daşın yanında peyda olan varlıq mallarla maraq- 
lanmamışdı.Təkcə kinoaparata ümid etmək qalmışdı. 

Limbonun günəşi üfüqdən yuxarı qalxmışdı. Gecə ərzində 
qayaların zirvəsini örtən qırov sürətlə əriyirdi. Dərəclə isə yenə 
də sakitlik idi, gecəki qonaq daha gözə dəymirdi. 

İkinci flitter əvəzləyici heyətlə gəlib çıxdı. Rip yaxınlaşıb elə 
hey əsnəyən yoldaşları ilə danışdı. 

— Bir şey edə bildiniz? — o soruşdu. 

— Hə, nəsə. Deyəsən, lentə yaza bilmişik, – Deyn cavab 
verdi. 

O hiss edirdi ki, sevinmək üçün hələ çox tezdir. Bu anlaşıl- 
maz xəyalat zəminin sahibi olmaya da bilər. Ola bilər ki, hansı- 
sa bir heyvan buradan təsadüfən keçmişdi. 

— Kapitan sizə əmr verib ki, dönməmişdən əvvəl atışma 
gedən ərazini araşdlırasınız, — Rip üzünü Tauya tutub dedi. — 
Qərarları özünüz verməlisiniz, amma çalışın ki, ciddi heç bir 
şeyə ilişməyəsiniz. 

Həkim başını yellədi. Əli mühərriki işə saldı və onlar hava- 
ya qalxdılar. Aşağıda artıq tanış mənzərə – dar dərələr, bəzi 
yerlərdə bambalaca zəmilər görünürdü. Flitter vıyıltıyla aşağıya 
enirdi, amma bitkilərdən başqa heç bir həyat əlaməti görün- 
mürdü. Onlar qərbə dogru beş mil uçmuşdular ki, birdən qor- 
xunc bir mənzərə ilə üzləşdilər. 

Közərən kol hələ də tüstülənirdi, yüksəkvoltlu blasterlərdən 
açılan atəş torpağa və daşlara odlu damğa vurmuş, sıx yaşıl- 
lıqda tünd cığırlar açmışdı, amma hələ ən dəhşətlisi bu deyildi. 

Meyitlər... 

Yarganda üç yanmış meyit vardı. Bu varlıqlar elə bir şəkildə 
qıvrılmışdılar ki, sanki, tanımadıqları silahdan qaçan zaman yaxa- 
lanmışdılar. Hələ dünənə qədər bunlar canlı varlıqlar idilər, indi 
isə kösöv parçasına dönmüşdülər. 

Əli dərənin üstündən bir az da qabağa uçdu. Bir dənə də 
olsa canlı gözə dəymirdi. O, yarğanın yaxınlığında enmək üçün 
flitteri geri döndərdi. Onlar flitterdən düşüb daş-kəsəkli yarğan- 
la bir az getmişdilər ki, dördüncü meyitə rast gəldilər. 

Bu da yandırılmışdı, amma dərhal ölməmişdi. Ölümcül 
yaralanmış halda qaçmağa çalışaraq qayalar arasındakı dar yarığa 
tərəf sürünmüş, orada divarlardan yapışaraq yuxarı dırmanmağa 

çalışmışdı, lakin zəifləmiş bədən ölümlə mübarizəni davam 
etdirə bilməmişdi, onun cansız bədəni çölə sürüşüb çıxmışdı. 

Tau qıvrılmış meyitin yanında dizi üstə çökdü. Deyn isə 
təkcə bircə dəfə baxdı və dərhal da gözlərini yumdu. Onun ürə- 
yi bulandı. Havadan üfunət iyi gəlirdi və bu, təkcə yanmış bit- 
ki iyi deyildi. Buna baxmayaraq, Deyn əsas şeyi görə bilmişdi. 

Bu, insan deyildi. Deyn indiyə qədər buna bənzər heç bir 
şey nə görmüş, nə də bu barədə eşitmişdi. Bu varlıq qeyri-real 
idi, onu təsvir etmək mümkün deyildi. Deyn zorla özünü məc- 
bur etdi ki, gözlərini təzədən açıb baxsın. 

Bu varlıq ətürpədici idi. Onun yandırılaraq iyrənc hala salın- 
mış bədəni iki şarşəkilli törəmədən ibarət idi. Bu törəmələrdən 
biri digərindən iki dəfə balaca idi. Başa oxşayan heç bir şey, 
ümumiyyətlə, yox idi. Böyük şardan iki cüt dördbuğumlu nazik, 
olduqca elastiki çıxıntı uzanırdı. Hər birinin ikinci buğumunda 
qısqac vardı, qısqaclardan isə tük kimi nazik sap topaları çıxır- 
dı. Şarlar da öz aralarında arı beli kimi nazik sapla birləşmişdi. 
Deyn Taunun dərhal başladığı ətraflı müayinədə iştirak etmək 
üçün nə qədər əlləşdisə də özünü məcbur edə bilmədi. Amma 
hər halda, o, varlıqda nə göz, nə qulaq, nə də ağız görmədi. 

Bədəni təşkil edən şarlar xüsusilə qəribə görünürclü. Onlar 
bozumtul-ağ rəngdə olmaqla yarımşəffaf idi. Üstdən baxanda 
şarların içində skeleti əvəz edən qırmızı rəngdə struktur və 
digər orqanlar görünürdü. 

— Ulu Kosmos! — Əli qışqırdı. — Onun ki bütün içalatı görünür. 

Düzdür, o şişirdirdi, amma onun sözlərində həqiqət də var- 
dı. Limbolular — əgər bu, doğrudan da, limboluydusa – yer 
adamlannın əvvəllər rastlaşdıqları bütün canlılara nisbətən daha 
şəffaf idilər. İndi Deyn əmin idi ki, gecə çəkdikləri lentdə bu cür 
yarımşəffaf varlıq görəcəklər. 

Əli meyitin yanından keçib alovun qoyduğu izə diqqətlə 
baxa-baxa varlığın gizləndiyi çata yaxınlaşdı. Sonra barmağını 
qayanın üstündəki yağlı ləkəyə ehmalca toxundurub burnuna 
yaxınlaşdırdı. 

— Elədir ki var, bu, blasterdir. 

— Sizcə, Riçin əl işidir?.. 

əli gözlərini qıyıb dərəyə göz gəzdirdi. Bu dərə də digərləri 
kimi dağın ətəyindən başlayırdı və arxeoloqların yerləşdikləri 
xarabalıqlara qədər uzanmalı idi. 

— Axı... niyə? — Deyn cavabı gözləməmiş yenə də soruşdu. 

Bəlkə, limbolular Riçə və onun adamlarına hücum ediblər? 
Deyn buna heç cür inana bilmirdi. Taunun üzərində əlləşdiyi 
qorxunc hala salınmış meyit olduqca zəif, aciz görünürdü. Ona 
baxanda heç demək olmazdı ki, bu cür varlıqdan təhlükə gələ 
bilər. 

— Məsələ də elə bundadır, — Əli dedi. 

O, ağır addımlarla digər yanmış meyitlərin yerləşdiyi yar- 
gandan keçib çayın sahilinə endi, bu dərədən də kiçik çay axır- 
dı və onun da sahili boyunca kiçik zəmilər uzanırdı. 

Birdən Deyn yumşaq torpagın üstündə izlər gördü. Bu, ayaq 
izləri yox, kiçik “zəmiləri” amansızlıqla darmadağın etmiş iki 
paralel dərin şırım idi. Deyn yerində donub-qaldı. 

— Kraulerl — o dedi. — Bəs axı bizim kraulerlər... 

— ...Qoyduğumuz yerdədirlər, — Əli onun sözünü bitirdi. — Biri 
“Şahzadə”nin altında, o birisi isə anbardadır. Bir halda ki Riç 
çamadanında öz kraulerini gətirə bilməzdi, deməli, kəşfiyyatçıla- 
rın dediklərindən fərqli olaraq, Limboda yenə də canlılar var. — O, 
bulağın qırağında bir az durduqdan sonra palçıqdakı şırımlara 
yaxından baxmaq üçün çöməlib oturdu. — Qəribə şırımlardır... 

Deyn də yaxından baxmaq üçün əyildi. Tırtıllar, təxminən, 
dörd düym enində aydın izlər qoymuşdular. İşi ilə bağlı olduğu 
üçün Deyn krauler sürməyi bacarırdı. Lazım gəlsə, o hətta yüngül 
təmir də apara bilər. Amma tırtılın izlərinə görə bir maşını digə- 
rinclən seçə bilməzdi. Bu yerdə o, tamamilə Əliyə güvənirdi. 

Mexanik köməkçisinin sonrakı hərəkətləri Deynə qəribə 
gəldi. Kamil dizləri üstündə durub çantasından ruletka çıxartdı 
və izlər arasındakı məsafəni ölçməyə başladı. Deyn bir müddət 
dinməzcə dayanıb baxdı, sonra isə dözə bilmədi. 

— Nə görmüsən? — o soruşdu. 

Əvvəlcə ona elə gəldi ki, Əli cavab vermək istəmir. Amma 
o, çöməlib ruletkanın üstündən palçığı sildi və Deynə altdan- 
yuxarı baxdı. 

— Standart kraulerdə dörci-iki-səkkiz, — o, öyüdverən kimi 
dedi. — Raket karında üç-yeddi-səkkiz, zirehli karlarda isə beş- 
yeddi-on iki olmalıdır. 

Bu rəqəmlər öz-özlüyünclə heç bir şey ifadə etməsə də, 
Deyn Kamilin nə demək istədiyini anladı. Federasiyanın hüdud- 
ları daxilində bütün maşın parkları standartlaşdırılmışdı. Bu, 
müxtəlif planetlərin emalatxanalarında ehtiyat hissələrin unifi- 
kasiya edilməsinə imkan verirdi. Əli Federasiyaya daxil olan əksər 
planetlərdə istifadə olunan quru mexanizmlərinin üç başlıca 
tipinin parametrlərini demişdi. 

Amma burası da var ki, şüaatanla təchiz olunmuş zirehli kar 
hərbi maşın idi və keçilməz meşələrdə və cəngəlliklərdə cığır- 
lar açmaq üçün şüaatandan istifadə edən ilk kəşfiyyatçıları nəzə- 
rə almasaq, ondan, bir qayda olaraq, təkcə hərbiçilər və polislər 
istifadə edirdilər. 

— Burada isə, deməli, nə bu, nə o, nə də o birisidir? — Deyn 
anladı. 

— Elədir ki var... Buradakı — üç-iki-dörddür, özü də ki bu 
maşın ya çox ağırdır, ya da həddindən artıq yüklənilib. Raket 
karı və krauler yalnız yüklənəndə bu cür iz qoyur. 

əli mühəndis idi və bu iş onun üçün heç nə idi. 

— Bəs yaxşı, bu, nə maşındır? — Deyn soruşdu. 

Əli çiynini çəkdi. 

— Hər halda, standart deyil. Alçaq, ensiz bir maşındır, əks 
halda buradan keçə bilməzdi. Çoxlu yük daşıya bilər. Bizdə isə 
belə maşın yoxdur. 

Deyn dərənin ətrafında ucalan sıldırım qayalara göz gəzdirdi. 

— O təkcə çay boyunca gedə bilərdi, — Deyn dedi. — Ya yuxa- 
riya, ya da aşağıya doğru. 

Əli ayağa qalxdı. 

— Mən aşağıya tərəf gedirəm, — o bildirdi. Sonra isə meyitə 
başı qarışmış Tauya baxdı. — İşini qurtarmayana qədər onu 
yerindən tərpədə bilməzsən, — onun iyrəndiyindən əti ürpəndi. 
— Ümumiyyətlə, mənə elə gəlir ki, burada çox dayanmaq lazım 
deyil. Kəşfiyyat zamanı hərəkət etmək lazımdır. 

Deyn üzünü çevirdi. 

— Mən çay boyunca yuxarı qalxacağam, — o, qətiyyətlə 
dedi. — Xeyir ola, Kamil əmr verir, burada hamı bərabərdir. 

O, dala baxmadan yola düşüb izlərin arası ilə yuxarıya doğ- 
ru qalxmağa başladı. 

Deynin müstəqil fəaliyyət göstərmək üçün aləmə meydan 
oxumağa başı elə qarışmışdı ki, istənilən kəşfiyyatçı üçün bağış- 
lanılmaz olan səhvə yol verdi. O, tamamilə unutmuşdu ki, şle- 
mindəki radiotelefonu qoşmaq lazımdır, amma qrupun digər 
üzvləri ilə heç bir əlaqə qurmadan tanımadığı yerə gedirdi. 

O, indi təkcə izlər barədə düşünürdü. Bu izlər onu çay 
boyunca üzü yuxarıya — dağın yamacına aparırdı. Dərə get- 
gedə ensizləşir, qayaların zirvələri isə günəşin qarşısını daha 
tez-tez tutaraq al-qırmızı kölgələr salırdı. 

Qırçın qanadlı iki iri həşərat çayın üstündən ötüb sürətlə 
soyuq səmaya uçdu. 

Bitkilər cır və seyrək idi, zəmilərə isə daha rast gəlinmirdi. 
Dərənin dibi get-gedə çuxur kimi əyildiyindən Deyn ehtiyatla 
yeriyirdi. O heç cür istəmirdi ki, hansısa bir təpəni keçdikdən 
sonra blasterin sahibi ilə üz-üzə gəlsin. 

O, əmin idi ki, doktor Riçin bu işlərdə əli var. Bəs yaxşı, o, 
krauleri haradan tapıb? Bəlkə, doktor Limboda əvvəllər də 
olub? Ya da ki, ola bilsin, o, burada kəşfiyyatçıların ehtiyat anba- 
rını tapıb talan edib? Axı bəs Əli deyirdi ki, maşın standart tipə 
ald deyil. 

İz qəfildən yoxa çıxdı və Deyn yerindəcə donub-qaldı, o 
heç cür gözlərinə inana bilmirdi. İz qayaya qədər uzanıb onun 
dibində yoxa çıxırdı, sanki, maşın daşın içindən keçib getmiş- 
di. 

Deyn cəld xatırladı ki, hətta ən inanılmaz faktın belə hansı- 
sa bir məntiqli izahı olmalıdır, həm də vacib deyil ki, mütləq 
televizorda göstərildiyi kimi “qüvvə sədləri” və ya başqa fan- 
tastik hoqqalarla izah olunsun. İzlər qayaya girir, bu ya nəsə bir 
fırıldaq, ya da ki yeni bir kəşfdir və bunlardan məhz hansı oldu- 
gunu indi müəyyənləşdirmək lazımdır. 

Deyn dabanları ilə qumu və çınqıllıqları xırçıldada-xırçılda- 
da daş səddə yaxınlaşıb onun biraddımlığında dayandı. O, hələ 

də nə baş verdiyini başa düşməyə macal tapmamışdı ki, nəsə 
qəribə bir titrəyiş hiss etdi. Bura çox sakitlik idi, dərəni qapayan 
bu daş dalanda azacıq da olsa külək əsmir, bir dənə də olsa yar- 
paq tərpənmirdi. Buna baxmayaraq, havada nəsə qəribə bir 
həyəcan, güclə hiss olunan vibrasiya duyulurdu. 

O, qeyri-iradi olaraq ovcunu daş divara qoydu və dərhal 
bunu hiss etdi. Onun ovcunun içindən əzələlərinə və sümüklə- 
rinə pulsasiya edən təkanlar yayılırdı. Bu təkanlar, sanki, plane- 
tin içindən gəlirdi. O, barmaqları ilə qayanın kələ-kötür səthini 
yaxşı-yaxşı axtarmağa başladı, amma nə bir dənə də olsa çat, 
nə qapıya oxşayan bir şey, nə də əsəblərini oynadan bu zəhlə- 
tökən tamp-tamp-tampın mənbəyini tapa bilmədi. Pulsasiya 
xoşagəlməz idi, sanki, özündə təhlükə saxlayırdı. Birdən Deyn 
bu zəif ritmin onu hipnoz edəcəyindən qorxub tez əlini çəkdi. 
O, indi tamamilə əmin idi ki, Limbo heç də onların düşündüyü 
kimi cansız, ölü dünya deyil. 

Bu an onun yadına düşdü ki, qrupun digər üzvləri ilə əlaqə 
yaratmayıb və tez-tələsik radiotelefonu qoşdu. Elə o saat qulaq- 
lıqlarda Taunun səsi cingildədi: 

— Əlini çağırıram... Torsonu çağırıram... Cavab verin... Cavab 
verinl.. 

Həkimin səsində elə təlaş vardı ki, Deyn dərhal geri 
götürüldü və qaça-qaça dedi: 

— Mən Torsonam, dərənin axırındayaml Bildirirəm ki... 

Amma həkim səbirsizliklə onun sözünü kəsdi: 

— Flitterə qayıdın! Əli, Torson, flitterə qayıdın! 

— Torson qayıdır, — Deyn qışqırdı və var gücü ilə dərə boyun- 
ca üzüaşağı qaçmağa başladı. O, daşların və çınqılların üzərin- 
də sürüşə-sürüşə geri qaçan müddətdə Tau Əlini çağırmaqda 
davam edirdi, mexanik köməkçisi isə heç cür cavab vermirdi. 

Təngnəfəs halda Deyn, axır ki, Kamillə ayrıldıqları yerə gəlib 
çatdı. Həkim onu görən kimi əli ilə yelləyib onu flitterə çağırdı. 
“Əli hanı?”, “Kamil hanı?” — ikisi də eyni vaxtda qışqırıb bir- 
birinə zilləndilər. 

— O dedi ki, bu tırtılların izləri ilə çay boyunca aşağı düşə- 
cək... Mən isə yuxarı qalxdım... 

— Deməli, bu, o idi... — Tau qaşqabağını töküb dala döndü 
və dərəyə göz gəzdirdi. Burada, suyun yanında bitkilər daha 
sıx bitmişdi, kolluq o dərəcədə qalın idi ki, çay, sanki, onun için- 
dən tunelə oxşayan bir şey açmışdı. 

— Bəs yaxşı, nə baş verib ki? — Deyn soruşdu. 

— Kimsə radtotelefonla məni çağırdı, çağırdı və o saat da 
susdu... 

— Mən deyildim. Mən radiotelefonumu açmamışdım, – Deyn 
düşünmədən ağzından qaçırtdı. O, nə etdiyini başa düşüb dər- 
hal səsini kəsdi. Hətta hazırlıq sinfinin şagirdi belə bilir ki, kəş- 
fiyyatçının radiotelefonu söndürməyə ixtiyarı yoxdur. Amma o 
özü elə ilk kəşfiyyatında bu qanunu pozubl Deyn hiss elədi ki, 
yanaqlan alışıb-yanır, amma nə izahat verdi, nə də üzr istədi. O, 
günahkardır və cəzasını çəkməyə hazırdır. 

— Əlinin başına nəsə iş gəlib, — Tau dedi. O daha bir kəlmə 
də demədən flitterin kabinəsinə dırmandı. Deyn səsini çıxar- 
madan onun dalınca getdi. 

Flitter təkan verib havaya qalxdı — Tau Kamil kimi mahir pilot 
deyildi. Flitter dərənin üstündən çox alçaqdan və ən aşağı 
sürətlə uçurdu. Deyn və Tau diqqətlə ətrafa baxırdılar, amma 
blasterlə qoyulmuş yanıq zolaqlardan, sıx yaşıllıqdan, çındıllıq- 
lardan və qayalardan başqa heç nə görünmürdü. 

Kraulerin də izləri görünürdü. Deyn öyrənə bildiklərini qısa 
şəkildə danışdı. Tau qaşqabaqlıydı. 

— Əgər Əlini tapa bilməsək, — o dedi, — “Şahzadə”yə xəbər 
verməli olacağıq. 

Deynə birdən çatdı ki, o bir dənə də səhvə yol verib. Bu 
səhv radiotelefonla olan xətadan daha ciddidir. Dərə nə qədər 
də kimsəsiz və təhlükəsiz görünsə belə, o gərək təkid edəydi 
ki, bir yerdə qalsınlar, müxtəlif tərəflərə dağılışmasınlar. 

— Burada nəsə çox nalayiq şeylər baş verir, — lau davam elə- 
di. — Blasterlərdən canilər atəş açıblar... 

Deyn çox yaxşı bilirdi ki, digər dünyaların yerli əhalisi ilə 
əlaqədən söhbət gedirsə, Federasiyanın qanunları necə aman- 
sız ola bilər. O, Məktəbdə oxuyarkən Qanun külliyyatından 
müvafiq paraqrafları əzbərləməli olmuşdu. Yadplanetlilərdən 

özünü müdafiə etmək qadağan olunmurdu, lakin tacir blasteri 
və ya hansısa bir başqa silahı qeyri-humanoidə qarşı yalnız öz 
həyatını qoruyan zaman tətbiq edə bilərdi. Yalnız özünü müda- 
fiə edən zaman... Hətta hipnoşüaatandan da istifadə etmək 
məsləhət görülmürdü. Halbuki tacirlər əhalisi vəhşi tayfalar olan 
tədqiq edilməmiş planetlərə yollananda həmişə özləri ilə hip- 
noşüaatan götürürlər. 

“Şahzadə”nin heyəti Limbonun torpağına silahsız enmişdi 
və onların həyatı, yaxud da ki onların gəmiləri təhlükə altında 
olmayana qədər silahsız qalmalıydılar. Bu dərədə isə kimsə, 
sadəcə, kefi istədiyi üçün canlı varlıqlara blasterdən atəş açmışdı. 

— Axı ola bilməz ki, bu şarşəkillilər hücum etmiş olsunlar... 

Tau başını yellədi, onun qaralmış sifəti sərtləşdi. 

— Onların heç, ümumiyyətlə, silahları yoxdur. Göründüyü 
kimi, onlara gözlənilmədən hücum edilib, sadəcə, məzələnmək 
üçün götürüb biçiblər... 

Taunun dili topuq vurdu və o daha davam etmədi. Onun 
təsvir etdikləri Ticarət donanmasının ənənələri ilə tərbiyə olun- 
muş adam üçün çox İyrənc idi. 

Onların altındakı dərə get-gedə enliləşib geniş düzənliyə 
keçdi. Əli heç yerdə görünmürdü. O, yoxa çıxmışdı, sanki, 
qayaların daş divarlarından keçib onların içinə girmişdi. Daş 
clivarlarl.. Deyn kraulerin izinin girdiyi divarı xatırladı. Amma 
axı orada heç bir iz yox idi. 

Flitter aşağı enib yerə oturdu. 

— “Şahzadə”yə xəbər vermək lazımdır, — Tau dedi. Yerin- 
dən durmadan ötürücünün açarına tərəf dartındı. 


7. Daha bir gəmi 


Tau gəmini çağırmağa başlamışdı ki, dəhşətli və çox tanış 
bir uğultu eşidildi və onlar tez yerlərindən sıçraclılar. Bu, tufan 
deyildi. Burada, bu yandırılmış səhrada ölü planetin sakitliyini 
pozacaq heç bir şey baş vermirdi. Daha təcrübəli olan Tau 
bunun nə olduğunu birinci anladı. 

— Ulduz uçağı! — o qışqırdı. 

Deyn Kosmocdonanmadla təzə idi, amma hətta o belə başa 
düşdü ki, əgər gəmi bu cür dəhşətli uğultu ilə enirsə, deməli, 
onun işləri fırıqdır. O, Taunun çiynindən yapışdı. 

— Ona nə olub? 

Həkimin rəngi qaçmışdı. O, alt dodağını gəmirib məəttəl- 
məəttəl göyə baxırdı. Uğultu və vıyıltı səsindən heç nə eşidil- 
mədiyindən o, Deynin düz qulağına qışqırdı: 

— Çox sürətlə enirl.. Tormozlaya bilmirl.. 

Elə bu an onlar onu gördülər. Tünd ləkə çox böyük sürətlə 
səmanı dəlib şimal tərəfdən dağların arxasında yoxa çıxdı. 

Uğultu kəsildi. Sakitlik yarandı. Tau yavaşca başını buladı. 

— Parça-tikə oldu. Sürəti azalda bilmədi. 

— Bu, nə gəmiydi ki? — Deyn sarsılmış halda soruşdu. Tünd 
ləkə çox sürətlə ötüb-keçdiyinclən Deyn onun siluetini seçə bil- 
məmişdi. 

— Şükür ki, səmişin layneri üçün o çox balacadır. Hər halda, 
ümid edirəm ki, layner deyildi... 

Deyn çox yaxşı başa düşürdü ki, sərnişin laynerinin qəzaya 
uğraması, sözün həqiqi mənasında, əsl dəhşət olardı. 

— Hansısa yük gəmisidir... — Tau yenidən oturub açarı taq- 
qıldatmağa başladı. — Yəqin, atmosferə daxil olanda idarəet- 
məni itirib... 

O, “Şahzadə” ilə əlaqə yaradıb baş verənlər barədə məlu- 
mat verdi. Cavab dərhal gəldi. Onlara əmr verildi ki, yerlərində 
qalıb səhra hospitalı avadanlıqları ilə təchiz olunmuş ikinci flit- 
teri gözləsinlər. Sonra isə ikinci flitter Taunu götürüb daglara 
yollanmalı və qəza yerini tapıb sağ qalanlara kömək göstərmə- 
lidir. Deyn, Mura və Kosti isə Kamilin axtarışı ilə məşğul olma- 
lıdırlar. 

İkinci flitter bir neçə dəqiqədən sonra gəlib çıxdı. O, torpa- 
ğa enər-enməz Murayla Kosti yerə һоррапдИаг, Tau isə cəld 
onların yerinə çıxdı. Flitter dərhal spiral üzrə göyə qalxıb ulduz 
uçağının düşdüyü diş-diş daglara tərəf uçdu. 

— Siz onun necə düşdüyünü gördünüz? — Deyn soruşdu. 

Mura başını buladı. 

— Görmədik. Təkcə eşitdik. İdarəetməni itirmişdi. 

Kosti təəssüflə üzünü turşutdu. 

— Onlar, görünür, möhkəm dəyiblər. Bu cür zərbədən sonra 
inanmıram ki, sağ qalan ola. Bir dəfə mən Cunoda buna oxşar 
bir enmə görmüşdüm, işlər yaman finq idi, bir nəfər də olsa sağ 
qalmamışdı. Bu birisi isə, deyəsən, idarəetməni hələ enməyə 
başlamazdan əvvəl itirmişdi. O heç tormozlamağa cəhd də 
etmirdi, dəmir parçası kimi düşürdü. 

Mura yavaşca fişqırdı. 

— Bəlkə, taunlu gəmidir... 

Deynin tükləri biz-biz durdu. Taunlu gəmi... Kosmik yolların 
əsl kabusu. Ölü heyəti ilə dolaşan sərdabə. Onun heyəti namə- 
lum planetdə xəstəliyə yoluxduğundan həyat olan planetlərə 
infeksiya salmamaq üçün kosmosun ucqar səhralarında ölməyə 
üstünlük vermişdi. Günəş sisteminin Mühafizə xidməti bu cür 
uçan ölümü tutub ya təmizlənməsi üçün ulduzların təkinə yol- 
layır, ya da hansısa başqa bir yolla məhv edirdi. Burada, sivili- 
zasiyalı dünyalardan çox uzaq bir yerdə isə belə sərdabə təsa- 
düfən hansısa bir planetin cəzbetmə sahəsinə girərək onun sət- 
hinə çırpılıb parça-tikə olmayana qədər illərlə, hətta yüz illərlə 
belə fəzada dolaşa bilərdi. 

Amma “Şahzadə”nin adamları nəyin necə olduğunu çox 
yaxşı bilirdilər və dağılmış gəmiyə fikirləşmədən təpilməzdlilər. 
Ümumiyyətlə isə, qəza yeri buradan min mil aralıda, flitterin 
fəaliyyət dairəsindən çox uzaqda ola bilərdi. Həm də ki Tau ora- 
da olacaq, kim bilməsə də, o çox gözəl bilir ki, taunla zarafat 
etmək olmaz. 

— Bəs Əli? Yoxa çıxıb? — Kosti soruşdu. 

Deyn dərədə baş verənləri ətrafiı danışdı. O hətta buraxdı- 
gı səhvi də gizlətmədi. Nə Mura, nə də Kosti onu danlamağa 
vaxt sərf etməyib cəld işə başladılar. Mura plan təklif etdi: 

— Qoy Kosti flitterə oturub başımızın üstü ilə uçsun. Biz 
isə piyada gedərik. Ola bilsin ki, havadan görə bilmədiyiniz 
izlər var. 

Onlar elə bu cür də etdilər. Flitter lap aşağı sürətlə onların 
başının üstündə dövrə vurur, Deyn və Mura isə sıx cəngəllik- 
lərdə bıçaqla cığır aça-aça müdhiş dərə ilə irəliləyirdilər. Onlar 

kraulerin tırtıllarının yarıdırılmış qayalı massivclən sürüşüb əkilmiş 
sahələrin yumşaq torpağına birinci dəfə dəydiyi yeri tapdılar. 

Mura burada ayaq saxlayıb düzənliyə göz gəzdirdi. Ala- 
bəzək xarabalıqlar buradan görünmürdü, amma krauler, şübhə- 
siz ki, o tərəfdən gəlmişdi, sonra naməlum səbəblərdən dərə- 
dən keçib dağlara tərəf getmiş və başdan-ayağa daşdan ibarət 
olan divardan keçərək yoxa çıxmışdı... 

— Riçin düşərgəsindəndir? — Deyn təxmin etdi. 

— Bəlkə — hə, bəlkə də — yox, — Mura dəqiq söz demədi. — 
Deyirdiniz ki, Əlinin fikrincə, bu, qeyri-standart maşın idi? 

— Axı... — heyrətdən Deynin ağzı açıq qaldı. — Ola bilməz 
ki, bu, Sələflərin əl işidir... 

Mura güldü. 

— Deyirlər ki, kosmosda hər şey mümkündür, düzdür? Yox, 
düşünmürəm ki, qədim hökmdarlar burada öz xələflərini 
qoyublar. Amma onlar burada başqa şey qoya bilərdilər və 
həmin o başqa şeyi indi kimsə istifadə edir. O xarabalıqlar haq- 
qında daha çox şey öyrənmək istərdim... 

Bir neçə gün əvvəl Rip deyəndə ki, guya, hansısa bir planet- 
də Sələflərin avadanlıqlan qala bilər, heç kəs onun sözlərinə fikir 
verməmişdi. Amma indi, deyəsən, sözləri həqiqətə çevrilirdi. 
Bəlkə, kimsə burada, Limboda bu avadanlıqların anbarını tapıb? 
Onda da Əlinin dedikləri öz yerini alırdı ki, Sələflərin avadanlıq- 
ları Yer əhlinin əlində bəşəriyyət üçün təhlükəyə çevrilə bilərdi. 

Onlar dərənin ağzını diqqətlə axtarırdılar, flitter isə elə hey 
onların başının üstündə fırlanırdı. Deyn elə ayaq üstə sahə rasio- 
nu olan paketi açıb dadsız kauçuk kütləni çeynəməyə başladı. 
Çox dadsız və heç də əsl yeməyə oxşamayan bu kauçuk kütlə, 
guya, onun cavan orqanizminə bütün lazımi kaloriləri və vita- 
minləri verməliydi. 

O, tikanlı kolları və budaqları birtəhər yara-yara keçirdi ki, 
birdən hər tərəfdən tikanlı bitkilərlə əhatə olunmuş bambalaca 
talaya çıxdı. Yer tökülmüş yarpaqlarla örtülmüşdü. 

Deyn donub-qaldı. Çirkli qəhvəyi örtüyün bəzi hissələri 
dağıdılmışdı. Səpələnmiş yarpaqların altından iyrənc yaşıl selik 
görünürdü və ondan dəhşətli üfunət iyi gəlirdi. 





AA ENDRÜ NORTON 


Deyn dizi üstə çökdü. O, ləpirçi deyildi, amma hətta o belə 
anladı ki, burada dava baş verib. Palçıq hələ qurumadığından, 
demək olar ki, dava təzəlikcə olub. Deyn ətrafa göz gəzdirdi. 
Hə, pusqu üçün əla yerdir. Əgər Kamil buradan çıxıb o tərəfə 
gedibsə... 

Deyn izləri tapdalamamağa çalışaraq talanı keçdi. Elədir ki 
var. Kolun üstündə bıçaq izləri görünürdü, əksər budaqlar 
bıçaqla kəsilmişdi. Buradan yürüş bıçağı ilə yaraqlanmış adam 
keçmişdi. 

Buradan keçib... burada isə onu kimsə, yaxud da nəsə göz- 
ləyib. 

Limbolular? Yoxsa blasterlə limboluları yandıran qəribə 
kraulerin sahibləri? 

Bir şeydə Deyn tam əmin idi ki, Kamilə məhz burada hücum 
edilib... hücum ediblər, əl-ayağını sarıyıblar və sürüyüb aparıb- 
lar. Amma hara? O, kolluğu yaxşı-yaxşı axtardı, amma daha 
heç bir yerdə iz tapmadı. Hər şey elə görünürdü ki, sanki, ovçu 
qənimətilni ələ keçirdikdən sonra onunla bərabər yoxa çıxıb. 

Kolluq cırıldadı və Deyn cəld hipnoşüaatanı qapıb dala 
döndü. Amma bu, Mura idi, yarpaqlar arasından onun qaral- 
mış sifəti göründü. Deyn əlini yellədi və Mura talaya çıxdı. Nəsə 
izah etməyə ehtiyac olmadı, baxan kimi o özü başa düşdü. 

— Onlar onu burada yaxalayıblar, — Deyn əminliklə dedi. 

— Hə, amma bu “onlar” kim, ya da nədir? — Mura etiraz etdi 
və dərhal da elə bir sual verdi ki, ona heç cür cavab vermək 
olmurdu: — Bəs yaxşı, onlar buradan necə gediblər? 

— Məsələn, onların krauleri düz qayadan keçib... 

Mura ayağı ilə tökülmüş yarpaqları dağıtdı. 

— Lyuka da oxşar heç nə yoxdur, — o elə ciddi şəkildə dedi 
ki, sanki, buna bənzər nəsə tapacağını gözləyirdi. — Bircə şey 
qalıb... — o, barmağını göyə qaldırdı. Flitterin səsi get-gedə güc- 
lənirdi. Kosti dövrə vurub onlara tərəf qayıdırdı. 

— Axı o zaman biz görərdik... eşidərdik... — Deyn etiraz 
etmək istəyirdi ki, elə bu an özü öz sözlərindən şübhələndi. Axı 
əgər Əli köməyə çağırmış olsaydı, onlar onu eşitməyə də bilər- 
dilər. Çünki o özü dərənin o biri tərəfində, Tau isə ən azından iki 

mil buradan uzaqda idi. Yolboyu isə çoxlu döngə, çıxıntı, sıx 
kolluq vardı. 

— Nəsə bizim flitterdən balaca bir şeydir, — Mura ucadan 
fikirləşirdi. — Təkcə bir şey aydındır — Kamili aparıblar, geri qay- 
tarmaq üçün aydınlaşdırmalıyıq ki, onlar kimdirlər və harada- 
dırlar. 

O, yenə də kolluqların arası ilə keçməyə başladı, Deyn də 
onun ardınca getdi. Onlar qayalı açıq sahəyə çıxıb flitterə əl elə- 
dilər. Kosti maşını endirdi və dərhal soruşdu: 

— lapdınız? 

— Onu tutduqları yeri tapmışıq, — Mura cavab verib radio- 
ötürücünün arxasına keçdi. 

Deyn sonuncu dəfə bu müdhiş dərəyə baxmaq üçün dala 
döndü. Amma üfüqə baxan kimi həm dərə, həm də qayalar 
yaddan çıxdı. Sən demə, onlar kolluqda eşələnənə qədər gün 
batıb. Göyün üzü buludlarla örtülmüşdü — özü də təkcə bulud- 
larla deyil. Dağların hələ bir az bundan qabaq ağ səmanın 
fonunda diqqət çəkən yalın qarla örtülü zirvələri daha 
görünmürdü. Səma bozarmışdı və sanki, dağılaraq üfüqü öz 
altında gizlətmişdi. Dağlar olan yerdə indi duman qalxmışdı. 
Duman o qədər sıx idi ki, heç nə görünmürdü, sanki, rəssam 
alınmamış peyzajın üstündən ağ boya ilə getmişdi. Deyn 
ömründə hələ belə bir şey görməmişdi. Duman hər şeyi altın- 
da gizlədərək inanılmaz dərəcədə böyük sürətlə yaxınlaşırdı. 
Bir o qalıb ki, bu südün içində itib-batasanl.. 

— Ora baxınl — o, flitterə tərəf qaçıb Muranın əlindən tutdu. 
— Hələ bir baxın görün nə baş verirl 

Kosti boğuq səslə Venera dilində donquldandı, Mura isə 
dinməzcə başını qaldırdı. Dərədən şimala bütün yerlər artıq 
duman altında qalmışdı. Bundan başqa, dərəni əhatə edən 
qayaların zirvəsindən buğum-buğum boz-sarı buxar qalxırdı. 
Həm gördükləri mənzərədən, həm də günəş itdiyindən yara- 
nan soyuqdarı canlarına qəribə bir üşütmə düşdüyündən yerli- 
lər qeyri-iradi olaraq bir yerə toplaşdılar. 

Radionun ciyiltisi onları ayıltdı. “Şahzadə”də dumanı gör- 
müşdülər, hər iki flitterə cəld geri qayıtmaq əmri verildi. 

Duman isə get-gedə daha da sıxlaşırdı. Dərənin üstündə 
buxar buğumları birləşib buludlar yaradırdı. Bu buludlarsa 
enməyə başlayaraq görüntünü çətinləşdirirdi. 

Kosti təlaşla dedi: 

— İşlər fırıqdır, bu şey çox böyük sürətlə gəlir. Düzdür, radar- 
la da getmək olar, amma bunsuz yola gedə bilsəydik, lap yax- 
şı olardı... 

Onlar havaya qalxana qədər duman bütün dərəni örtmüşdü 
və yanıq dərənin qazılmış səthinə də yayılmağa başlamışdı. 
Bunda nəsə qorxunc bir şey vardı, torpaq yoxa çıxmışdı, onu 
fırlanan çirkli dalğalar örtürdü. Artıq aşağıda formasız kələflərin 
qorxunc hərəkətindən savayı heç nə görünmürdü. 

Kosti var gücü ilə sürürdü. Amma heç bir mil də getmə- 
mişdilər ki, o, sürəti azaltmalı oldu. Duman hər tərəfi örtmüşdü, 
o, get-gedə qatılaşan yapışqanlı damcılarla flitterin şüşələrinin 
üstünə çökürdü. 

Düzdür, onların azmaq təhlükəsi yox idi. Flitter pelenq üzrə 
“Şahzadə”yə tərəf uçurdu. Amma indi hər tərəf ancaq duman 
idi. Onlar heç nə görmürdülər və onları doğma gəmi ilə yalnız 
radar sisteminin ciyiltisi bağlayırdı. 

— Ümid edirəm ki, bizim uşaqlar vaxtında aradan çıxa bilib- 
lər, — Kosti dedi. 

— Əgər çatdıra bilməyiblərsə, — Mura səsləndi, — yaxşı olar 
ki, enib gözləsinlər. 

Radarın ciyiltisi get-gedə güclənirdi və Kosti sürəti yenə də 
azaltdı. 

— Təki öz gözəlçəmizlə toqquşmayaq, — o, bumunun altın- 
da dedi. 

Bu dumanda nə məsafə, nə də istiqamət vardı. Ola bilsin, 
onlar indi on min fut hündürlükdə uçurdular, ola da bilsin ki, 
qayalı düzənliyin bir neçə yard hündürlüyündə sürünürdülər. 
Kosti idarəetmə panelinin arxasında bükülmüşdü, onun, adə- 
tən, həlim sifəti indi əyilmişdi, gözləri siferblatdan ön şüşəyə, 
ön şüşədən də siferblata qaçırdı... 

Sonra onlar gəmini, daha doğrusu, ağ dumandan baş qal- 
dıran tünd ləkəni gördülər. Kosti flitteri endirməyə başladı və 

onu ustalıqla xırçıldayan çınqılın üstünə endirdi. Hər şey qur- 
tarmışdı, amma o, çıxmağa tələsmirdi. O, əvvəlcə əlinin dalıy- 
la üzünü sildi. Mura qabaga əyilib yekəpərin çiyninə vurdu. 

— Halal olsunl — o dedi. 

— Başqa cür ola da bilməzdil — Kosti gülümsədi. 

Onlar flitterdən çıxdılar və “Şahzadə”yə tərəf getməzdən 
əvvəl qeyri-iradi olaraq əl-ələ tutdular. Yoldaşının əlindən tut- 
maq təkcə dumanda azmamaq üçün deyildi, bu həm də onla- 
rın hamısının o an ehtiyacı olduğu təhlükəsizlik və əminlik his- 
si yaradırdı. Müdhiş duman onları sıxırdı. Onlar gedən müddət- 
də yaglı maye onların şleminin üstünə çöküb iri damcılarla sifət- 
lərinə və çiyinlərinə tökülürdü. 

Onlar trapla qalxıb lyukun kandarını adladılar və ayaq sax- 
ladılar. Şlüz bölməsinin parlaq işıqlarından gələn istilik onların 
bədəninə yağ kimi yayılırdı. Casper Viks onlara tərəf qaçdı. 
Onun rəngi qaçmışdı və çox narahat görünürdü. 

— Sizsiniz... — o, məyus halda dedi. 

Kosti qəhqəhə çəkdi. 

— Kimi gözləyirdin ki, balaca? Bu boyda ağzı olan əjdaha 
əmini? Əlbəttə, bizik və özümüz də çox sevinirik ki, bu, bizik... 

— Nəsə baş verib? — Mura onun sözünü kəsdi. 

Viks açıq lyuka yaxınlaşıb çölə boylandı. 

— İkinci flitter... — o dedi. — Artıq bir saatdır cavab vermir. 
Dumanı görən kimi kapitan onlara əmr verdi ki, geri qayıtsın- 
lar... Kəşfiyyatçıların hesabatında deyilir ki, bu cür dumanlar bir 
neçə gün sürə bilər... amma onlar, adətən, ilin bu vaxtı olmur. 

Kosti fitlədi, Mura isə divara söykənib şlemi açmağa başladı. 

— Bir neçə gün... 

Deyn peysərini qaşıclı. Belə zibildə bir neçə günl Belə hal- 
da oturub ümid etməkdən başqa heç nə qalmır. Hələ üstəlik, 
əgər onlar dağlarda məcburi eniş etməli olublarsa... O, indi 
arıladı ki, nə üçün Viks lİyukun yanında ora-bura vurnuxur. Hə, 
hamar düzənliyin üstünclən uçmaq ikinci flitterin heyətinin bəx- 
tinə düşən sınaqla müqayisədə uşaq oyununa oxşayırdı. 

Onlar məlumat vermək üçün idarəetmə otağına qalxdılar. 
Amma kapitanın təkcə bir qulağı onlarda idi. Onun nəzəri gözü 

radiostansiyanın pultu arxasında oturan Tan Yada qalmışdı. Tan 
Ya istənilən an əlaqəyə girməyə hazır vəziyyətdə diqqətlə efi- 
rə qulaq asırdı. Kapitanı da başa düşmək olardı. Haradasa, Lim- 
bonun müəmmalı çöllüklərində indi təkcə Əli deyil, Rip, Tau və 
Stin Vilkoks, bir sözlə, “Şahzadə”nin heyətinin üçdə biri yoxa 
çıxmışcdı. 

— Yenə! – Tan təəssüflə dedi. O, üz-gözünü turşudub iki əli 
ilə birdən qulaqlıqları çəkib dala itələdi və elə həmin dəqiqə 
qulaqlıqlardan gələn səs otağı bürüdü. İlk anda onu pelenqa- 
torun ciyiltisinə oxşatmaq olardı, amma onun tonu get-gedə 
artaraq zingiltiyə çevrildiyindən otaqdakıların qulağı cingildədi. 

Deyn bu zingiltiyə diqqətlə qulaq asırdı ki, birdən nəsə tanış 
bir şey, hansısa bir pulsasiya, tanış tuk-tuk-tuk... ritmini sezdi. 
Bu, müdhiş dərədəki kələ-kötür divara əlini qoyanda hiss etdi- 
yi həmin o ritm idi. Deməli, efirdəki bu səslə həmin o qayada- 
kı vibrasiya arasında hansısa bir əlaqə varl 

Zingilti gözlənilmədən başladığı kimi, gözlənilmədən də 
bitdi. Tan qulaqlıqları yenə də qulağına taxıb həm yoxa çıxmış 
flitterin ratsiyasından, həm da Əlinin radiotelefonundan cavab 
gözləməyə başladı. 

— Bu, nə idi? — Mura soruşdu. 

Kapitan Celiko çiynini çəkdi. 

— Biz də elə sizin qədər bilirik. Ola bilsin, hansısa bir siqnal- 
dır... O, bütün gün ərzində bərabər zaman kəsiklərindən bir tək- 
rarlanıb. 

— Boynumuza almalıyıq ki, – Van Rayk qapının ağzında ayaq 
saxlayıb dedi, — Limboda tək deyilik. Ümumiyyətlə, Limboda 
çoxlu elə şeylər var ki, onları ilk baxışdan görmək olmur. 

Bu an Deyn öz fikirləri ilə bölüşmək istədi. 

— Arxeoloqlar... — deyirdi ki, kapitan ona hirsli-hirsli baxdı və 
superkarqo köməkçisi sözünü yarımçıq saxlamalı oldu. 

— Bizə hələ heç nə məlum deyil, — kapitan soyuq şəkildə 
dedi. — Uşaqlar, gedin yeməyinizi yeyin, dincəlin... 

Deyn təhqir olunmuş halda Muranın və Kostinin dalınca ağır 
addımlarla aşağı, kayut-kompaniyaya yollandı. Yolüstü onlar 
kapitanın kayutunun yanından keçdilər. Qapının arxasından 

Hubatın öz qəfəsində necə dəhşətlə uladığı eşidilirdi. “Elə 
mənim özüm də bu dəqiqə belə ulayardım”, — Deyn acı-acı 
düşündü. Hətta bir az sonra yediyi isti yemək belə onun əhva- 
lını açmadı. 

Amma elə həmin yemək Kostinin kefini yaman qaldırdı. 

— Siz Ripi tanımırsınızl — o, hündürdən dedi. — O ki kəlləli 
oğlandır! Elə cənab Vilkoks da nəyin nə olduğunu çox gözəl 
bilir. Yəqin, onlar indi haradasa özləri üçün rahatca oturublar, 
bu zadın çəkilməsini gözləyirlər. Kim bu cür dumanda çölə 
çıxar?.. 

“Təki elə olaydı, — Deyn düşündü. – Birdən Limboda bura- 
nın iqliminin qəribəliklərinə, bu dumanlara bələd olan və onlar- 
dan, məsələn, daldanacaq kimi istifadə etməyi bacaran adam- 
lar olar... bəs bu radiosəs... bəlkə də, bu, pelenqdir və bu dəqi- 
qə bu dumanda onların dəstələri pelenq üzrə xəlvətcə yaxınla- 
şırlar... düz “Şahzadə”Yə tərəf gəlirlər!” 


8.Dumanın əsirləri 


Nahardan sonra heyətin bütün bikar üzvləri çıxış ГуаКипип 
ağzında yığışdı. Düzdür, onlar daha çox idarəetmə otağında və 
gəminin radiostansiyasında olmaq istəyirdilər, amma kapitanın 
orada olması bunu qeyri-mümkün edirdi. Ona görə də onlara 
ən yaxşı halda o qalırdı ki, açıq İyukun yanında dayanıb gözlə- 
rini boz dumana zilləsinlər və flitter motorunun uğultusunu eşit- 
mək üçün diqqətlə çöldən gələn səslərə qulaq assınlar. 

— Onlar ki bacarıqlı uşaqlardı, — Kosti iyirminci dəfəydi ki, 
təkrarlayırdı. — Onlar heç vaxt bu zibilin içindən keçməklə həyat- 
larını riskə atmazdılar. Bax Əli başqa məsələdir. Onu bütün bun- 
lar başlamazdan əvvəl tutublar. 

— Bəlkə, bunlar brakonyerlərdir? — Viks təxmin etdi. 

Pəhləvan fikrə getdi. 

— Brakonyerlər? M – hə... Yaxşı, bəs brakonyerlərin Limbo- 
da nə işi var? Nəsə burada mənim gözümə nə xəzlər, nə də 
qiymətli daşlar dəyməyib. — O, üzünü Deynə tutdu. — Torson, 

bəs dərədəki o meyitlər necə? Brakonyerlər onlardan nəsə bir 
şey qoparda bilərlər? 

— Onların silahları yox idi... mənim başa düşdüyümə görə, 
paltarları da yox idi, — dalğın-dalğın cavab verdi. — Onların 
zəmilərində isə ədviyyat bitir. Hələ ömrümdə belə ədviyyatlar 
görməmişdim. 

— Birdən narkotik olardı ha? — Viks soruşdu. 

— Əgər narkotikdirsə də, hər nədirsə yeni şeydir. Tau da 
onları tanımır... — Deyn başını qaldırıb qulaq verdi. O, əmin idi 
ki... — hə, bax yenə dəl Sakit! — o, Kostinin qolundan tutub lyu- 
ka tərəf apardı. — Qulaq as... Eşidirsən? Bəs indi? 

Duman o qədər sıx idi ki, elə bil, gecə düşmüşdü. Hətta 
“Şahzadə”nin bumundakı siqnal işığı da bu qaranlığı dələ bil- 
mirdi. Duman səsləri qəribə şəkildə dəyişir, motorların uğultu- 
sunu gücləndirirdi və adama elə gəlirdi ki, “Şahzadə”yə eyni 
zamanda müxtəlif tərəflərdən çoxlu flitter yaxınlaşır. 

Deyn tez döndü və rubilniki dartaraq trapın işıqlarını yan- 
dırdı. Hətta ən zəif işartı belə dumanda azmış flitterə enməyə 
kömək edə bilərdi. Viks yoxa çıxdı. O, idarəetmə otağına xəbər 
verməyə elə tələsirdi ki, dabanlarının səsi bütün koridoru götür- 
müşdü. Elə bu an “Şahzadə”nin ətrafında duman işıqlandı. 
Mayakı yandırmışdılar, flitterdən onun işığını görməmək müm- 
kün deyildi. 

Qara bir şey gəminin yanından keçdi. O, elə yaxından uçdu 
ki, Deyn hətta onun trapa dəyəcəyindən qorxub dala atıldı. 
Motor uğultusu uzaqlaşdıqca zəifləyirdi, sonra isə yenə də get- 
gedə güclənib uğultuya çevrildi və tünd siluet yenə də duman- 
dan çıxdı, bu dəfə isə daha alçaqdan uçurdu. 

Flitter dəhşətli qıcırtı ilə endi. Deyəsən, duman pilota 
hündürlüyü düzgün müəyyənləşdirməyə mane olmuşdu. Trapın 
aşağısında üç fiqur göründü. Dumanın ucbatındarı fiqurlar arıla- 
şılmaz göründüyündən onlar lyuka qalxana qədər heç kimi tanı- 
maq olmurdu. Birdən Ripin şirin bas səsi gəldi: 

— Uf, lənət şeytanal — o, qapının kandarında ayaq saxlayıb 
gəminin örtüsünə nəvazişlə vurdu. — Bizim gözəlçəni yenidən 
görmək necə də gözəlmişl.. İlahi, necə də gözəlmişl 

— Bəs siz necə oldu ki, gəlib çıxa bildiniz? — Deyn soruşdu. 

— Nə etməliydik ki? — şturmanın köməkçisi cavab verdi. — 
Dağlarda yerə düşmək mümkün deyil. Bu dağlar eləcə zirvə- 
lərdən və uçurumlardan ibarətdir... hər halda, onlar elə görünür. 
Biz pelenqə çıxmışdıq ki, elə bu an... Bura baxın, bu nə maneə- 
lərdir, elə? Biz pelenqi iki dəfə itirmişik, heç cür köklənə bil- 
mirdik... 

Stin Vilkoks və Tau yavaş-yavaş onun ardınca gedirdilər. 
Həkim ayaq üstə zorla durduğundan səhra aptekini sürüyə- 
sürüyə aparırdı. Vilkoks onları salamlayanlara ancaq gülümsədi 
və qarşısına çıxanları əli ilə kənara itələyib birbaşa idarəetmə 
otağına yollandı. 

— Əliyə nə olub? — o soruşdu. 

Deyn ona kolluqdakı tala barədə danışdı. 

— Yaxşı, bəs onlar песә?.. 

— Aydın deyil. Hərgah qeybə çəkilməyiblərsə. Orada flitte- 
ri oturtmağa yer yoxdur. Krauler düz qayanın içindən keçibl 
Yox, Rip, bu planetdə nəsə baş verir... 

— Dərə xarabalıqdan çox uzaqdadır? — şturman köməkçisi 
bunu sərt səslə dedi. 

— “Şahzadə”yə nisbətən daha yaxındır. Dumanın əlindən 
onları görə bilmədik, amma ola bilsin ki, üstlərindən uçmuşuq... 

— Bəs Əli ilə heç cür əlaqə yarada bilmədiniz? 

— Tan elə hey çalışır. Elə bizim özümüz də bura çatana qədər 
radiotelefonu söndürməmişdik. 

— Yəqin, onlar onun şlemini o saat əlindən alıblar, — Rip dedi. 
— Mən onların yerində olsaydım eyni şeyi edərdim. Əks halda 
о, onların yerini pelenqləyə bilərdi. 

— Bura bax, bəs radiotelefonu pelenqləmək mümkündür? 
Əgər o söndürülməyibsə, əlbəttə ki... 

— Bilmirəm. Məncə, məsafə çox böyükdür. Tandan soruş- 
maq lazımdır... — Rip tez yuxarıya, idarəetmə otağına götürüldü. 

Deyn saata baxıb cəld gəmi vaxtını Limbo vaxtına çevirdi. 
Gecə idi. Gecə və duman. Hətta əgər Tan Əlinin radiotelefonu- 
nun səsini tuta bilsə belə, yenə də bu dəqiqə gəmidən bayıra 
çıxmaq mümkün deyildi. 

Rabitəçi-mühəndis tək deyildi. “Şahzadə”nin bütün zabit- 
ləri idarəetmə otağında toplaşmışdı. Tan isə yenə də qulaqlıq- 
ları dala itələyib oturmuşdu. Pultdan yenə də zingilti səsi gəlir- 
di. Yenə də haradasa duman örtüyü altında nəsə nəhəng bir 
səsbatırıcı işə başlamışdı. 

Riplə Deyn içəri girəndə Vilkoks deyirdi: 

— Bax elə bu cür. Düz bizim iş təmizliyimizdə olan kimi. 
Mən iki pelenq götürmüşdüm. Amma anladığınız kimi, — o, çiy- 
nini çəkdi, — burada atmosfer maneələri var, həm də ki duman- 
da istiqaməti tapmaq çətin idi... Dəqiq deyə bilmərəm, amma 
mənə elə gəlir ki, mənbə haradasa dağlarda yerləşir... 

— Bu, sabit boşalmalar deyil ki? — kapitan Celiko soruşdu. 

— Güman ki, yoxl Mən əminəm ki, bu, ötürmə də deyil... 
Ola bilsin, kiminsə pelenqidir. Daha çox isə işləyən iri qurgudan 
gələn maneələrə oxşayır. 

— Bəs yaxşı, bu nə qurğu ola bilər? — Van Rayk soruşdu. 

Tan qulaqlıqları çıxardıb öz yanında pultun üstünə qoydu. 

— Çox böyük, – о dedi. – Bizdə Yerdə olduğu kimi nəsə 
Mərkəzi Beyinə bənzər bir şey. 

Hamı heyrətdən donub-qalmışdı. Bu cür xaraba planetdə MB 
tipli qurZul Belə şeyə o saat inanmaq olmur. Amma Deyn fikir 
verdi ki, heç kəs Taunun sözlərinin doğruluğuna şübhə etmir. 

— Onun burada nə işi var? — heyrətlənmiş Van Rayk soruş- 
du. — Burada onu necə istifadə etmək olar? 

— Yaxşısı budur, gəlin kimin onu işlətməsi haqqında 
düşünək, — Tan etiraz etdi. — Unutmayın ki, onlar Kamili tutub- 
lar. Deməli, yəqin ki, onlar bizim haqqımızda çox şey bilirlər, biz 
isə onlar barədə heç nə bilmirik. 

— Brakonyerlər... — Celiko dedi. Amma onun tonundan başa 
düşmək olurdu Ki, onun özü də buna inanmır. 

— MB tipli qurğusu olan brakonyerlər? Ola bilsin... — Van 
Rayk səsləndi. Amma onun da səsində şübhə hiss olunurdu. 
— Amma onsuz da, biz duman çəkilməyənə qədər kəşfiyyata 
çıxa bilmərik... 

Trapı çəkdilər və gəmi yenə də adi iş qaydasına keçdi. 
Amma Deyn inanmırdı ki, bu gecə kimsə yata bilər. O fikirləşirdi 


KOSMOSDA SARQAS 


ki, özü də yuxuya gedə bilməyəcək, amma son iyirmi dörd 
saatda canına yığılan yorğunluq axırda öz işini gördü və bir 
yuxu o birisini əvəz etməyə başladı. Yuxuda o, əvvəlcə əyri- 
üyrü dərə boyunca, sonra isə MB-nin qalaya bənzəyən çox 
böyük bəndlərinin arası ilə elə hey Əlinin dalınca qaçırdı. 

O, səhər şlüz kamerasına düşəndə saat doqquzu göstərir- 
di. Lyuk yenə də taybatay açıq idi. Çöldə əvvəlki kimi qaranlıq 
idi, elə bil, gecəyarısı idi, ola bilsin, az-maz işıqlanmışdı. Sıx 
duman hələ də gəmini bürümüşdü. 

Aşağıda trapda Rip dayanmışdı. O, mexaniki surətdə süra- 
hidən yapışdı, amma o saatda əlini çəkib ovcunu şalvarına sil- 
məyə başladı. Sürahidən iri yağlı damcılarla çökmüş maye axır- 
dı. Deyn sürüşkən pilləkənlərlə enib onun yanında dayandı. 

— Heç çəkilənə oxşamır, — o dedi. 

— Deyəsən, Tan pelenq tutub! — Şennon ağzından qaçırdı. — 
Əlinin ratsiyasınıl — o, yenə də sürahidən yapışdı və gözünü 
xarabalıqlara zillədi, sanki, gözləri ilə hər tərəfi bürüyən boz 
pambığı deşməyə çalışırdı. 

— Hansı tərəfdən? — Deyn soruşdu. — Şimaldan? 

— Yox! Qərbdən! 

Demali, yenə də qərbdən... xarabalıqlar, Riçin düşərgəsi tərəf- 
dən... Deməli, doğrudan da, Limboda baş verənlərdə Riçin əli var. 

— Bu gün səhər tezdən, — Rip davam elədi, — maneələr yoxa 
çıxclı və on dəqiqəyə eşidilmə yaxşılaşdı. Tan and içmir, amma 
əmindir ki, açıq radiotelefonun ciyiltisini tutub. 

— Amma yenə də xarabalıqlar çox uzaqdadır... — Deyn bur- 
nunun altında dedi. Amma o, yaxşı bilirdi ki, əgər rabitəçi- 
mühəndis nəsə deyibsə, deməli, bu, elədir ki var. Tan Ya heç 
vaxt özündən heç nə uydurmurdu. 

— Bəs indi biz nə edəcəyik? — Deyn soruşdu. 

Ripin iri əlləri sürahini sıxdı. 

— Nə edə bilərik ki? — o, aciz-aciz cavab verdi. — Bəlkə, xara- 
balıqlara çıxa bildik deyə ya bəxtə gedə bilmərik ki... Bax əgər 
onlar ötürücünü qoşsaydılar... 

— Bəs onlar qoşmurlar ki? Axı bizimlə əlaqə saxlamalıdırlar... 
Flitteri onların ötürücüsünün pelenqi üzrə sürə bilərdinmi? 





AA ENDRÜ NORTON 


— Bilərdim, — Rip dedi. — Kaş ki onlar bizə nəsə bir xəbər 
verəydilər. Amma onlar efirə çıxmırlar. Tan bütün gecə onları 
hər on dəqiqədən bir çağırıb. Başqa birisinin deyil, məhz bizim 
onları çağırdığımızı bilmələri üçün qəsdən ehtiyat tezlikdə çağı- 
rırdı. Amma onlar heç cür cavab vermədilər. 

Hə, flitteri xarabalıqlara pelenqsiz sürmək mümkün deyil. 
Amma yenə də orada hansısa ratsiya aşkarlayıblar və özü də ki 
lap yaxın vaxtlarda. Bəlkə, bu, Əlinin ratsiyasıdlır. 

— Mən çıxmağa cəhd etmişdim, — Rip dumanı göstərərək 
dedi. — Yaxşı ki, özümü trosa bağlamaq ağlıma gəldi, yoxsa bir 
neçə addım getməmiş azardım... 

Deyn buna şübhə etmirdi. Ripin səbirsizliyi get-gedə Deynə 
də ötürülürdü. Axı Əlini qurtarmağa ümid yaranan bir vaxtda əli 
əl üstünə qoyub oturmaq mümkün deyill Dəli olmaq olar... O, 
sürüşkən trapla aşağı düşüb Ripin sürahiyə bağladığı trosu tap- 
dı və ondan bərk-bərk yapışıb boz dumana tərəf irəlilədi. 

Duman damcılarla onun gödəkcəsinə çökürdü, ağzında 
qəribə metal dadı saxlayaraq sifətiylə axırdı. Deyn ehtiyatla 
addımbaaddım irəliləyirdi. 

Birdən qabaqda nəsə tünd bir siluet göründü. Deyn oğrun- 
oğrun yaxınlaşdı və bunun, sadəcə, krauler olduğunu görəndə 
pərt-pərt gülümsündü. Bu, Riçin avadanlıqlarını daşıyaraq xara- 
balıqlara bir neçə reys etmiş həmin o krauler idi. 

Xarabalıqlara və geriyəl 

Deyn trosu əlində bərk-bərk sıxdı. Yaxşı, əgər... 

O, trosdan yapışaraq tələsdiyindən addımbaşı yıxıla-yıxıla 
trapa qayıtdı. Əgər onun ümidi dogrulsa, problem həll oluna bilər. 
Düşərgəni tapıb arxeoloqları qəfildən tuta bilərdilər. Əlbəttə, 
onlar hazırda, qətiyyən, belə bir şey gözləmirlər. 

Rip onu trapda gözləyirdi. O, Deynin sifətinə baxan kimi bil- 
di ki, onun nəsə bir ideyası var, amma heç bir sual verməyib 
onun ardınca getdi. 

— Van Rayk, — Deyn gedə-gedə soruşdu, — ya da kapitan 
haradadır? 

— Kapitan yatır, — Rip cavab verdi. — Tau məcbur edib ki, bir 
az uzansın. Van Rayk isə, yəqin, öz kayutuncladır. 

Deyn yük göyərtəsinə götürüldü. “Kaş ki hər şey mən fikir- 
ləşdiyim kimi olaydı! Bu əsl uğur olardı — bu lənətə gəlmiş pla- 
netə düşdükdən sonra ilk uğurumuz...” 

Superkarqo əllərini başının altına qoyub yatağında uzan- 
mışdı. Deyn tərəddüd içində qapının astanasında ayaq saxladı, 
amma Van Raykın mavi gözləri açıq idi və o, gözlərini o saat 
Deynə zillədi. Deyn dərhal sözə başladı: 

— Ser, son iki gündə kraulerclən kimsə istifadə edib? 

— Bildiyimə görə, yox, — superkarqo cavab verdi. — Nə olub ki? 

— Deməli, — Deyn həyəcandan titrəyərək soruşdu, — demə- 
li, ondan burada təkcə doktor Riçin avadanlıqlarını daşımaq 
üçün istifadə olunub? 

Van Rayk oturdu. O nəinki oturdu, əyilib ayaqqabılarını 
götürdü və ayağına geyindi. 

— Deməli, düşünürsən ki, onun avtoköklənməsi saxlanılıb? 
Ola bilər, oğul, ola bilərl 

O artıq gödəkcəsini əyninə keçirirdi. Elə bu an Rip də gəlib 
çıxdı. 

— Düz düşərgəyə qədər bələdçil — o, sevinə-sevinə qış- 
qırdı. 

— Hər halda, ümid edirik, — Van Rayk təmkinlə dedi. 

Bu dəfə superkarqonun rəhbərliyi altıncla yenə də kraulerin 
yanına qayıtdılar. Alçaq yükdaşıyan əvvəlki kimi “Şahzadə”nin 
stabilizatorları arasında Deynin onu qoyduğu vəziyyətdə, bur- 
nu qərbə tərəf dururdu. Hə, göründüyü kimi, düşərgəyə olan 
avtokökləmə saxlanılmışdı. Mühərriki işə salanda krauler yavaş- 
ca özünün köhnə izləri ilə getməyə başladı və əgər Deyn vax- 
tında yetişib motoru söndürməsəydi, o heç bir dumana bax- 
madan Riçin öz avadanlıqlarını boşaltdığı düşərgəyə qədər 
sürünəcəkdi. Bu, ideal bələdçi idi. “Şahzadə”nin adamlarına 
təkcə onun dalınca getmək qalırdı. 

Superkarqo heç bir söz demədi. O təkcə üzünü çevirib 
“Şahzadə”yə tərəf qayıtdı. Deyn onun dalınca gedə-gedə öz- 
özünə dedi: 

— Eh, kaş ki, heç olmasa, bircə dənə də olsa əl şüaatanımız 
olaydı... 

— Elə isə rezonator daha yaxşı olardı, — Rip etiraz etdi. 

Deyn qorxu içində ona çəp-çəp baxdı. Şüaatan öldürmür, 
onunla qorxutmaq, ya da istehkamın divarını dağıtmaq olar. 
Amma rezonator... Akustik dalğalar görünmür, onlardan qorun- 
maq olmur, insanı, demək olar, parça-tikə edir. Əgər Rip rezo- 
natordan söz açıbsa, deməli, o hesab edir ki, mütləq dava ola- 
caq. Amma bunların hamısı boş-boş sözlərdir. “Şahzadə” qanu- 
na riayət edən ticarət gəmisidir, onda nə şüaatan, nə də rezo- 
nator vardır. 

Van Rayk idarəetmə şöbəsinə qalxdı və kapitanın kayutu- 
nun qapısını döydü. Qapının arxasından Hubatın dəhşətli inil- 
tisi eşidilirdi. Celiko qapını itələdi. O, yorğun və qaşqabaqlı 
görünürdü. O, hirsli-hirsli mavi bədheybətin qəfəsinə vurdu və 
superkarqo ilə salamlaşdı. Amma bu dəfə Hubat nəinki sakit- 
ləşmədi, hətta daha da bərkdən inildədi. 

Superkarqo Hubata baxıb soruşdu: 

— Kapitan, nə qədər vaxtdır ki, o, belə qışqırır? 

Celiko öz sevimlisinə hirsli-hirsli baxdı və səsdən uzaqlaş- 
maq üçün koridora çıxdı. 

— Demək olar, bütün gecə, — o, qapını örtdü, sakitlik yaran- 
dı. — Məncə, onun başı xarab olub. Başa düşmürəm ona nə olub. 

— Onun eşitmə həssaslığı, deyəsən, ultrasəsdən yüksəkdir? 

— Xeyli. Bəs niyə... — kapitan sözünü kəsdi. O, gözlərini qıy- 
dı. — Bu lənətə gəlmiş radiomaneələri nəzərdə tutursunuz? 
Düşünürsünüz ki, onlar akustika ilə baglıdır? 

— Ola bilsin. O, maneələr dayananda da çığırır? 

— Bunu yoxlamaq olar. — Celiko kayuta dönmək istəyirdi ki, 
Van Rayk dayandırdı. 

— Kapitan, hazırda daha vacib işimiz var. 

— Yəni nə? 

— Biz bilirik ki, Riçin düşərgəsinə necə getmək olar. 

Van Rayk kapitana krauler haqqında danışmağa başladı. 
Celiko divara söykənib diqqətlə qulaq asmağa başladı, sifətin- 
də elə soyuq ifadə vardı ki, sanki, Van Rayk ona gəmiyə qaldı- 
rılmış yüklərin siyahısını oxuyurdu. Superkarqo qurtaranda kapi- 
tan yalnız sakitcə dedi: 

— Nə deyirəm, bəlkə də, alınar... 

Heyət yenə də kayut-kompaniyada yığıldı. Pultun arxasın- 
da oturan Tandan savayı hamı buradaydı. Kapitan Celikonun 
əlində gümüşü mil vardı. Mil uzun zəncirlə onun kəmərinə bər- 
kiclilmişdii. 

— Biz müəyyənləşdirmişik ki, — o, dərhal sözə başladı, — yük 
kraulerinin idarəetmə mexanizmi Riçin düşərgəsinə köklənib. 
Beləliklə, kraulerdən bələdçi klmi istifadə etmək olar... 

Bu elan böyük gurultu ilə qarşılanclı. Hamı eyni sualı verir- 
di — nə zaman başlayırıq? Celiko mil stola döyəclədi və gurul- 
tu kəsildi. 

— Püşk, — o dedi. 

Mura artıq püşk üçün lazımi hər şeyi hazırlamışdı — çöpləri 
kəsib parçın içinə qoymuşdu və yaxşı-yaxşı silkələmişdi. 

— Tan ratsiya arxasında qalacaq, — kapitan elan etdi. — On 
nəfər püşk atacaq. Qısa çöp çəkən beş nəfər gedəcək... 

Stüard parçı oturanların başı üstü ilə apararaq dövrə vurdu. 
Hər kəs çöp çəkdi və baxmadan ovcunda sıxıb saxladı. Sonra 
hamı eyni vaxtda ovcunu açdı. 

Qısal Deyni istilik basdı. Bilmək olmurdu ki, bu, sevincdən 
idi, yoxsa həyəcandan. Yaxşı, bəs sonra kim? O, masaya göz 
gəzdirdi. Rip! Ripdə də qısadır! Kosti də yağlı barmaqları ara- 
sıncla qısa çöp sıxmışclı. Dördüncüsünü Stin Vilkoks, beşincisi- 
ni, yəni axırıncısını Mura göstərdi. 

“Komandir Vilkoks olacaq — bax bu, yaxşı oldu. Qaradin- 
məz şturmana hər şeydə tamamilə güvənmək olar. İşə bir baxl 
Qısa çöp məhz o adamlara düşüb ki, hansılarsız “Şahzadə” 
çarəsizlikdə yola gedə bilər. Əgər biz hamımız yoxa çıxsaq, 
“Şahzaciə” bizsiz də Limbodan gedə bilər”. Deyn çalışdı ki, pis 
şeylər haqqında düşünməsin. 

Kapitan Celiko ekspedisiyaya düşmədiyini görüb narazı- 
narazı donquldandı. O ayağa qalxdı, özündən sağdakı divara 
yaxınlaşıb gümüşü mili hansısa bir dəliyə saldı. Gizli seyfin qapı- 
sı cırilti ilə açıldı. Görünür, onu xeyli vaxtdı açmayıblar. 

İçəridə dəstəklərin üstündə blasterlər — bütöv bir cərgə əl 
blasterləri vardı. Onların üzərində qoburlar sallanır və dolu pat- 

ron daraqları parıldayırdı. Bu, “Şahzadə”nin arsenalı idi. Onu 
təkcə kapitan və yalnız vəziyyəti olduqca ağır hesab etdikdə 
aça bilərdi. 

Celiko bir-birinin ardınca blasterləri çıxardıb Ştoça ötürürdü. 
O isə hər blasteri diqqətlə gözdən keçirclir, elektrik boşaldıcısı- 
nı şaqqıldadır və öz qarşısında stolun üstünə qoyurdu. Beş blas- 
ter, beş qobur, patron darağı dəsti ilə beş patrondaş. Sonra 
kapitan seyfi örtüb gümüşü millə onu bağladı. Federasiyanın 
qanunlarına əsasən, onun bu millə nə gecə, nə də gündüz ayrıl- 
mağa ixtiyarı yox idi. O, stola sarı dönüb taleyin seçdiyi beşli- 
yə baxdı. İstənilən azad tacir kimi onların da hər biri blasterdən 
istifadə etməyi bacarırdı, ona görə nəsə izah etməyə ehtiyac 
yox idi. Kapitan əli ilə onları qabağa çağırdı. 

— Götürün, uşaqlar, — o dedi. — Bunların hamısı sizindir! 

O daha heç nə əlavə etmədi, onsuz da, aydın idi ki, onun 
fikrincə, qarşıda onları təhlükəli iş gözləyir. 


9. Kor-koranə ov 


Deyn yenə də səhra paltarını əyninə keçirtdi. Şlemini bağ- 
laya-bağlaya özünə söz verdi ki, bir də heç bir vaxt radiotele- 
fonunu söndürməyəcək. Heç kəs onu dərədə buraxdığı səhvə 
görə danlamadl, axı o özü isə düşünürdü ki, bundan sonra onu 
həmişə əsl işdən uzaq tutacaqlar. Amma heç kəs onun yürüşə 
getməsinə etiraz etmədi, yalnız və yalnız qısa çöp çıxartdığın- 
dan ona fərqlənmək üçün yeni imkan verdilər. Eybi yoxdur, o 
da əlindən gələni edəcək ki, onların inamını doğrultsun. 

Çöldə yenə də əvvəlki kimi nə gecə idi, nə də gündüz. 
Təkcə duman vardı. Onlar yaxşı-yaxşı yeyib trapla boz toranlı- 
ğa düşdülər. Saat günorta vaxtı olduğunu göstərirdi. 

Rip öndə gedirdi. Deyn budunda blasterin öyrəşmədiyi ağır- 
lığını hiss edərək Vilkoksun ardınca gedirdi. Kosti və Mura isə 
artıq kraulerdə əlləşirdilər. 

Balaca maşının düz platformasında yalnız bir, uzağı ikinə- 
fərlik yer vardı. Platformanın kənarları, ümumiyyətlə, yox idi, 
onun sürüşkən səthində tutub durmağa heç nə yox idi, ona 

görə də qərara gəldilər ki, hamı özünü trosla kraulerə bağlayıb 
piyada gedəcək. 

Kosti mühərriki işə saldı və krauler tırtılları ilə çınqılları və 
xırda daşları əzə-əzə irəliyə doğru sürünməyə başladı. O, piya- 
da sürəti ilə irəlilədiyindən onun dalınca getmək çətin deyildi. 

Deyn dala baxdı. “Şahzadə” artıq görünmürdü. Təkcə zəif 
bir işartı haradasa yuxarıda parıldayırdı. Bu, adi şəraitclə bir neçə 
mil uzaqlıqdan görünən projektor idi. Bax elə bu zaman Deyn, 
sözün həqiqi mənasında, başa düşdü ki, indi azmaq nə demək- 
dir. O, tez trosdan yapışıb onun yaxşı bağlarııb-bağlanmadığı- 
nı yoxladı. 

Krauleri birinci dəfə bu boşluqda sürən adam ən rahat yolu 
seçmişdi. Ayaqları altındakı yol kifayət qədər hamar idi, onlar 
təkcə bircə dəfə donmuş şlak çayına düşdülər. Bura sürüşkən 
olduğundan xeyli tər tökməli oldular. 

Lakin onlar çox tezliklə dumanın daha bir xüsusiyyətini 
müəyyənləşdirdilər. Səslərl Onlar heç cür müəyyənləşdirə bil- 
mədilər ki, bu nə səslərdir. Onların öz addımlarının və tırtılın 
xırçıltısının dəfələrlə güclənmiş əks-sədası, yoxsa da ki digər 
təbii səslərdir. Kosti bir neçə dəfə mühərriki qəsdən söndürdü 
və onlar yerlərində donub diqqətlə qulaq asdılar. Onlara elə 
gəlirdi ki, mühasirəyə alınıblar, hansısa başqa bir dəstə bu 
zülmətdə gizlicə onların dalınca düşüb hücum etməyə hazırla- 
şır. Amma onlar dayanarı kimi səslər də kəsilirdi, ona görə də 
əvvəl-axır hamının sözsüz razılığına əsasən qərara gəldilər ki, 
bu səs qarabasmalarına fikir verməsinlər və daha heç bir yerdə 
dayanmadan yollarına davam etdilər. Onlar ayaqlarının altın- 
dakı bir neçə düym torpaqdan və yaxınlıqdakı yoldaşının yeri- 
nə anlaşılmaz kölgədən başqa heç nə görmürdülər. Şlemlərdən 
süzülən maye onların paltarlarına hopurdu. O, pis iylənirdi və 
Deynin öz dərisi özünə yapışqanlı, çirkli gəlirdi. O, sifətini sil- 
məyə çalışdı, amma sadəcə olaraq, yağlı mayeni daha da bərk 
yaxdı. 

Yerdə qalan hər şey yaxsı idi. Krauler inamla və maneəsiz 
irəliləyirdi. Kraulerin elektron yaddaşı əngəlsiz işləyirdi. Onlar 
çölün üçdə ikisini keçmişdilər ki, birdən dumandan yeni səs 

eşidildi və bu səs, şübhəsiz ki, onların öz addımlarının əks- 
sədası deyildi. 

Ayaq səsil Qaranlıqda kimsə lap yaxınlıqdan qaçırdı. 

Deyn düşündü ki, çox qəribə səsdir. Tappıltı çox sürətliydi. 
Elə bil, qaçanın ikidən çox ayağı vardı. Tappıltının hansı tərəf- 
dən gəldiyini müəyyənləşdirmək üçün Deyn başını ora-bura 
çevirməyə başladı. Lakin istiqaməti müəyyənləşdirmək müm- 
kün deyildi. Heç başa düşmək də olmurdu ki, onların dalınca 
gəlirlər, yoxsa əksinə, onlardan qaçırlar. Bu vaxt trosu dartdılar 
və Rip alçaq səslə soruşdu: 

— O, nədir elə? 

— Bilmirəm, — Deyn cavab verdi. Tappıltı kəsildi. Bəlkə, bu, 
şarşəkilli limboluydu? 

Qarşıda dumanda iri tünd ləkə göründü və o saat da qışqı- 
rıq səsi gəldi. Deyn diksindi. Ayağı çınqıl və qumda sürüşdü 
və o, hamar bir şeyin üstünə çıxdı. İndi o, sal daşların üstündə 
dayanmışdı, tünd ləkə isə məlum oldu ki, qədim tikilinin dağıl- 
mış divarıymış. Çöllük qurtarmışdı. Onlar xarabalıqlara çatmış- 
dılar. 

— Torson! Deyn! 

Qışqıran Rip idi və Deyn cəld köməyə tələsdi. Tros daha 
dartılmırdı, deməli, krauler dayanmışdı. Deyn ehtiyatla qabağa 
tərəf getdi və Riplə qarşılaşdı. Rip yerdə uzanan Vilkoksun 
üstünə əyilmişdi. 

Sən demə, Vilkoksun ayağı büdrəyib yarığa girmişdi. Sınıq 
yox idi, amma iti bir daş onun baldırını deşmişdi, ayağı isə 
yarıqda ilişmişdi. 

Dördü bir yerdə köməkləşib şturmanı qaldırdılar və kraule- 
rin platformasına oturdub qan fışqıran yarasını sarıdılar. Vilkoks 
daha gedə bilmirdi, ona görə də platformada idarəetmə pultu- 
nun arxasında qalmalı oldu. 

Yarım saatdan sonra onlar yollarına davam etdilər. Vilkoks 
əlində blaster hazır vəziyyətdə oturmuşdu, yerdə qalanlar isə 
kraulerin hər iki tərəfi ilə onun böyrüncə addımlayırdılar. Hər 
tərəfdən divarlar, əcaib tikililər ucalırdı, amma yerlilərin düşər- 
gəsindən heç əsər-əlamət də yox İdi. 

Burada, qədim və yad mədəniyyətin dağıntıları arasında 
Deynə yenə də elə gəldi ki, dumanın içindən kimsə onları izlə- 
yir. Kraulerin tırtılları çınqılların üstündə xırçıldamırdı, dəhşətli 
sakitlik çökmüşdü. Hamar divarlar boyunca su axırdı, bəzi yer- 
lərdə isə bu axınlar böyük gölməçələr yaratmışdı. Bu gölməçə- 
dəki maye kiflənmişdi və ondan iyrənc metal iyi gəlirdi. 

Onlar tezliklə binaların, göründüyü kimi, daha az zədələn- 
diyi yerə gəlib çatdılar. Divarlar və damlar, sanki, içəridəki bu 
əbədi qaranlığın keşiyində durmuşdu. 

Krauler tırtıllarını yaş sal daşların üstü ilə cırıldada-cırıldada 
küçə ilə getməkdə davam edirdi. Deyəsən, divarlar hansısa bir 
yolla dumanın qarşısını alırdı. Deyn artıq yoldaşlarının sifətini də 
görməyə başlamışdı. O həmçinin gördü ki, onların hamısı da 
ehtiyatla ətrafa göz gəzdirir və çəp-çəp qara dağıntılara baxır. 

Birdən Rip fənəri çıxardıb birləşdirdi. İşıq yaxınlıqdakı diva- 
rın altındakı tünd ləkənin üstünə düşdü. Vilkoks krauleri dayan- 
dırdı. Rip öz tapıntısına tərəf əyildi və Deyn ona yaxınlaşdı. 

Rip dolaşıq izi ayırd etməyə çalışan tazı kimi fısıldaya-fısıl- 
daya iyləməyə başladı. 

— Nə tapmısan? — Deyn soruşdu. — Adi ləkədir də. 

Rip fənərlə divar boyunca hər tərəfi işıqlandırdı, o, sanki, nəsə 
axtarırdı. О, işıgı sarı yumağın üstündə dayandırdı. Rip diqqətlə 
ona göz gəzdirirdi, amma əllə toxunmurdu. Deyn də əyildi. 

— Kreks... — Rip dedi. 

Deyn dala çəkildi. 

— Yox birl 

— İylə, — Rip tövsiyə etdi. 

Deyn onun sözünə qulaq asmaclı. Kreksdən nə qədər uzaq 
olsan, bir o qədər yaxşıdır. 

Rip ayağa durub kraulerə yaxınlaşdı. 

— Kimsə burada kreks saqqızını tüpürüb, — o bildirdi. — Lap 
təzəlikdə... ola bilsin ki, bu gün səhər. 

— Mən sizə deməmişdim brakonyerlərdiri — Kosti dedi. 

— Deməli, belə... — Vilkoks blasterin dəstəyini sıxdı. Kreks 
narkotik idi, o, bütün Qalaktikada qadağan olunmuşdu. Kreks 
çeynəyən insan qısa müddətə inanılmaz dərəcədə sürətli 

reaksiyaya, qeyri-adi düşünmə qabiliyyətinə malik olur. Orası 
da var ki, sonra isə ağır şəkildə altını çəkməli olur. Amma nar- 
kotikin təsiri altında olan insan adi adama nisbətən ikiqat hiy- 
ləgər, ikiqat sürətli, ikiqat güclü olur. Bu cür düşmənlə qarşı- 
laşmaq təhlükəlidir. 

Onlar bütün ətrafı yaxşı-yaxşı axtardılar, amma tüpürülmüş 
saqqızdan savayı heç bir iz tapmadılar. Sanki, unudulmuş müha- 
ribə şəhəri dağıtdıqdan sonra onlardan qabaq bu yoldan heç 
kəs keçməyib. Əgər doktor Riç, doğrudan da, qazıntılara baş- 
layıbsa da, onlar hələ onun iş yerini tapmalıydılar. 

Vilkoks krauleri aşağı sürətlə işə saldı və qrup yoluna davam 
elədi. İndi artıq hamı blasterlərini hazır vəziyyətdə saxlayırdı. 

— Maraqlıdır... – Deyn damların əyri-üyrü cizgilərinə baxdı. 
— Sənə elə gəlmir ki, duman get-gedə seyrəlir? — o, Ripdən 
soruşdu. 

— Hə, həm də çoxdan. Bu isə lap yerinə düşüb... Hələ bir 
ora baxl 

Qarşıda yolu dərin yarğan kəsirdi və əgər duman daha sıx 
olsaydı, o, əsl tələyə çevrilə bilərdi. O, rahatlıqla həm krauleri, 
həm də onun yanınca gedənləri uda bilərdi. Amma krauler onu 
xatırlayırdı. O tələsməclən dönüb çınqıl qalaqlannın üstü ilə getdi. 
Vilkoks yıxılmamaq üçün blasteri qobura salıb ikiəlli idarəetmə 
pultundan yapışmalı oldu. Krauler qalağın üstünə dırmaşdı və çın- 
qıllann üstü ilə sürüşə-sürüşə əks tərəfdən aşağı enməyə başladı. 

Krauler bu zaman elə bir səs-küy yaratmışdı ki, Riçin adam- 
ları onu eşitməyə bilməzdilər. Vilkoks krauleri dayandırdı və 
hərə bir tərəfə qaçıb gizləndi. Onlar bir müddət gözlədilər, 
amma xeyli vaxt keçməsinə baxmayaraq, heç bir şey baş ver- 
mirdi. Vilkoks yola davam etmək əmri verdi. 

— Əşi, onlar burada yoxdurlar, – Kosti gizləndiyi yerdən çıxıb 
dedi. 

— Həm də ki, deyəsən, çoxdan, — Rip razılaşdı. — Mən elə də 
bilirdim ki, o, arxeoloq deyil. 

— Bəs Əlinin ratsiyası? — Deyn soruşdu. Axı Tan həmin o zəif 
pelenqi məhz xarabalıqlar tərəfindən tutub. Amma ola da bilər 
ki, pelenq yalnız xarabalıqlara tərəf istiqamətlənmişdli. 


KOSMOSDA SARQAS 


Krauler yarğanın elə bir yerinə gəlib çatdı ki, burada daş qırıq- 
ları körpü kimi bir şey əmələ gətirmişdi. Körpünün möhkəm 
olması şübhə doğururdu, amma krauler buradan artıq bir neçə 
dəfə keçdiyindən riskə getməyə dəyərdi. 

Şturman mühərriki işə saldı və bərk-bərk pultdan yapışdı. 
Krauler yırgalana-yırgalana daş qırıqlarının üstü ilə süründü. Bir- 
dən kraulerin tırtılı çuxura ilişdi və o, sola tərəf elə əyildi ki, az 
qala Vilkoks uçuruma yıxılmışdı. Amma şükür ki, hər şey yaxşı 
qurtardı. 

Maşın o biri tərəfə çatanda Kosti qabağa keçdi. O, hər iki əli 
ilə trosdan bərk-bərk yapışıb kiçik addımlarla qalağın düz orta- 
sı ilə irəliləməyə başladı, şleminin altından isə tər axıb onun 
yanaqlarından çökmüş dumanın seliyini silib aparırdı. Yerdə 
qalanlar isə hər bir addımını ehtiyatla qoyaraq yavaş-yavaş 
onun ardınca gedirdilər. Uçurumun həm sağ, həm də sol tərəf- 
dən dibi görünmədiyindən buradan keçmək daha da qorxulu 
görünürdü. 

Təhlükəli yeri keçib qurtarandan sonra krauler yenə də sürə- 
ti artırdı və özünün əvvəlki kursu ilə getməyə başladı. Duman, 
düzdür, tam çəkilməsə də, açıq-aşkar seyrəlmişdi, görüntü xey- 
li yaxşılaşmışdı. İndi onlar ətrafı, heç olmasa, yarım kvartala 
qədər də olsa görürdülər. 

— Onların hava ilə doldurulan çadırları vardı, — Deyn fikirli- 
fikirli dedi. — Hələ üstəlik, səhra elektrostansiyaları da. 

— Yox birl — Rip əsəbi halda dedi. — Yaxşı, bəs onlar hanı? 

Kreks saqqızını tapandan bəri onun yaxşı kefi pozulmuşdu. 

— Onlar şəhərdə düşərgə qurmayıblar, — Deyn əminliklə 
dedi. 

Burada, xarabalıqların arasında yaxşı deyildi. Burada hər şey 
yad idi, qorxunc idi, sanki, adamı boğurdu. Deyn heç vaxt 
özünü elə də hissiyyatlı adam hesab etməmişdi, amma bu xara- 
balıqlar hətta onu da sıxırdı. Deyəsən, qalanları da özlərini yax- 
şı hiss etmirdilər. Balaca Mura onlar şəhərə girəndən bəri bir 
söz belə deməmişdi. O, öz trosundan bərk-bərk yapışıb din- 
məzcə kraulerin ardınca gedirdi və elə hey ətrafa boylanırdı, 
sanki, gözləyirdi ki, dumandan formasız, qorxunc bir şey çıxıb 

onlann Üstünə atılacaq. Axı burada, vaxtilə insanabənzər canlı 
varlıqların yaşadıqları, indi isə yandırılmış, dağıdılmış binalara 
hopan bu iylərin içində kim çadır salmaq, yatmaq, yemək, işlə- 
mək, yaşamaq istəyər ki? 

Krauler onlan tikililər labirintindən aparırdı, sonra isə salamat 
qalmış kvartallar arxada qaldı və ətrafda yenə də yarımdagıdılmış 
divarlar, torpaq, çınqıl qalaqları, qırıntılar görünməyə başladı. 

Birdən Vilkoks düyməyə tələsik zərbə vurub onu saxladı. 
Şturmanın bu hərəkəti kifayət etdi ki, əmri gözləmədən hamı 
yerə yatsın. 

Qarşıda, duman örtüyünün arxasında doldurulma çadır 
görünürdü. Onun hava ilə doldurulmuş hamar divarları çökmüş 
mayedən panldayırdı. Axır ki, Riçin düşərgəsi tapıldıl 

Amma Vilkoks ona yaxınlaşmağa tələsmirdi. Arxeoloqdan 
şübhələnməyə heç bir əsaslı dəlil olmasa da, şturman özünü 
elə aparırdı ki, sanki, düşmənlə üzləşmişdi. 

O, larinqofonu sazladı, şlemin qayışını bərkitdi və səslə 
deyil, əllə əmr verdi ki, hər tərəfdən çadırı mühasirəyə alsınlar. 
Deynlə Rip qırıqların və çınqıl qalaqlarının arxasında gizlənə- 
gizlənə sağa tərəf süründülər. 

Onlar yolun dörddə birini sürünmüşdülər ki, Rip Deynin 
əlindən tutdu və işarə ilə göstəriş verdi ki, dayansın, özü isə 
sürünə-sürünə çadırın arxa tərəfinə keçdi. 

Deyn ehtiyatla başını qaldırdı. Çadır daşdan və zibildən 
təmizlənmiş çox geniş bir sahənin düz mərkəzində dayanmış- 
dı, Adama elə gəlirdi ki, arxeoloqlar burada flitterlər və ya krau- 
lerlər üçün dayanacaq düzəldiblər. Ancaq arxeoloji qazıntılar- 
dan iz də yox idi. Deyn kinoda gördüklərindən və Ripin danış- 
dıqlarından savayı arxeoloji işlər barədə, demək olar, heç nə 
bilmirdi. Amma bir şey aydın idi ki, onun qarşısınclakı elmi stan- 
siyadan çox, İlk kəşfiyyatçılann iri dəstəsinin səhra ştabına bən- 
zəyirdi. Bəlkə, çadırı, doğrudan da, kəşfiyyatçılar qoyub gediblər? 

Sonra isə krauler göründü. Vilkoks platformada elə oturmuş- 
du ki, onun yaralı olduğu kənardan baxanın ağlına da gəlməz- 
di. Krauler xırçıltı sala-sala düz düşərgəyə tərəf irəliləyirdi, 
amma orada yenə də həyat nişanəsi görünmürdü. 

Deyn, sifətindəki ifadəyə görə elə Vilkoksun özünün də 
kraulerin çadırın qarşısında dayanmayıb onun yanından keçə- 
rək yoluna davam edəcəyini heç cür gözləmirdi. Bunu görən 
Vilkoks maşını saxladı və Deynin qulaqlıqlarında onun pıçıltısı 
eşidildi: 

— İrəli, amma ehtiyatla... 

Onlar bir daldalanacaqdan digərinə qaça-qaça dörd tərəf- 
dən çadıra tərəf irəlilədilər. Çadırdan heç bir səs gəlmirdi. Mura 
çadıra birinci çatdı və barmaqları ilə cəld giriş klapanını tapdı. 
Klapanı basdı, giriş açıldı və onlar içəri boylandılar. 

Məlum oldu ki, çadır, sadəcə, içiboş qın imiş. Onun heç 
daxili arakəsmələri belə yox idi, hətta tiloiplikdən olan döşə- 
məsi də sərilməmişdi. Hava ilə doldurulmuş divarlar düz tor- 
pağın üstündə dayanmışdı. Çadırda “Şahzadə”dən gətirilən 
yüklərin daşındığı nə bir dənə də olsa torba, nə də yeşik vardı. 

— Saxta! — Kosti hirsindən boğula-boğula dedi. — Bunu 
qoyublar ki, biz... 

— Biz fikirləşək ki, onların düşərgəsi buradadır, — Vilkoks 
onun fikrini tamamladı. — Elədir ki var! 

— Hə, – Rip donquldandı. — Əgər biz bu şeyə fliitterdən bax- 
saydıq, fikirləşərdik ki, hər şey qaydasındadır... Bəs yaxşı onlar 
hara yoxa çıxıblar? 

Mura təzədən klapanı bağladı. 

— Onlar burada deyillər, — o, elə bir şəkildə dedi ki, sanki, 
nəsə bir şey kəşf edib. — Amma ki, mister Vilkoks, deyəsən, 
krauler yoluna davam etmək istəyirdi. Ola bilsin, o, düşündüyü- 
müzdən daha çox bilir... 

Vilkoks fikirli-fikirli şlemin qayışını boşaldıb ətrafa göz 
gəzdirdi. Duman çox ləng də olsa get-gedə çəkilirdi. Çox güman, 
əgər Əli olmasaydı, o əmr verərdi ki, “Şahzadə”yə qayıtsınlar. 
Amma indi, xeyli düşündükdən sonra o, yenə də mühərriki işə 
saldı. 

Krauler yoluna davam etdi, qrup isə onun dalınca getdi. 
Şəhər qurtardı, balaca otlar, quru kollarla örtülü sahələr başla- 
dı, Daşlıqlar və iri qaya parçaları görünməyə başladı, artıq dağa 
çatmağa azca qalmışdı. 





AA ENDRÜ NORTON 


Şəhərdə seyrəlmiş duman yenə də sıxlaşmağa başladığın- 
dan adamlar çalışırdılar ki, kraulerin və bir-birinin yanınca 
getsinlər. 

Deyndə yenə də elə bir hiss yarandı ki, sanki, gözə görün- 
məyən kimsə onları izləyir. Ayaqları altındakı torpaq kələ-kötür 
olmuşdu. Kosti kraulerin tırtıllarının buradan əvvəllər keçərkən 
yumşaq torpaqda qoyduğu izlərini göstərdi. 

Duman isə get-gedə daha da sıxlaşırdı və onlar artıq krau- 
lerdən və yanındakı yoldaşından savayı heç nə görmürdülər. 

— Ehtiyatlı oll — Rip Deynin qolundan yapışdı, özü də düz 
vaxtında. Bircə addım qalmışdı ki, Deyn guppultu ilə qəfildən 
dumandan çıxan daş divara keçsin. Onlar öz addımlarının əsk- 
sədasını eşidirdilər və bir neçə dəqiqədən sonra başa düşdülər 
ki, dar dərədədirlər. Onlar əl-ələ tutub cərgə ilə düzüldülər, 
kənarda duranlar qayalı uçuruma ciirənciilər. 

Vilkoks yenə də krauleri saxladı. Bütün bunlar onun heç ürə- 
yincə deyildi. Onlar bu dərədə kor-koranə getməklə asanlıqla 
tələyə düşə bilərdilər. Amma digər tərəfdən isə təqib etdikləri 
şəxslər, çətin ki, “Şahzadə”nin heyətinin belə bir dumanda səfə- 
rə çıxa biləcəyini gözləyirdilər. Şturman nəyin daha yaxşı oldu- 
gunu seçməliydi — təqibi dayandırmaq və qəfildən hücum 
etmək imkanını əldən vermək, yoxsa tələyə düşmək riski ilə 
yola davam etmək? 

Vilkoks çox ehtiyatlı adam, ideal kosmik şturman idi və tez- 
tələsik qərarlar verməyi xoşlamırdı. Onun yoldaşları çox yaxşı 
bilirdilər ki, heç birinin sözü ona kar etməyəcək, qərarı özü, tək- 
başına qəbul edəcək. O, mühərriki təzədən işə salanda hamı 
rahatlıqla nəfəs aldı. 

Amma heç bir neçə dəqiqə də keçməmişdi ki, onların təqi- 
bi ən gözlənilməz və heyrətamiz şəkildə bitdi. Onların yolunun 
üstündə qəfildən iri qara qaya peyda oldu, krauler bumu ilə ona 
dirənib dayandı, onun tırtılları isə hələ də torpağı qazmaqda 
davam edirdi, sanki, maşını hərəkətsiz daşın içinə soxmağa çalı- 
şırdılar. 

10. Dağılmış gəmi 


— O ki divara soxulur! — Kosti məəttəl-məəttəl dedi. 

Vilkoks özünə gəlib mühərriki sönclürdü. Krauler onun elek- 
tron yaddaşının içərisindən aparmağa çalışdığı qayaya burnu 
ilə dirənib dayandı. 

— Onlar avtokökləməyə saxta koordinatlar yeridiblər, — Rip 
dedi. 

Lakin Deyn bu cür qayaya girən tırtıl izlərini artıq görmüşdü. 
O, Ripin yanından keçib ovcunu daşın kələ-kötür və nəm sət- 
hinə qoydu. Elədir ki varl 

O, vibrasiya hiss etdi. O, dərədə olduğu kimi əvvəlcə zəif 
idi, amma get-gedə güclənməyə başladı. Tezliklə Deyn onu 
təkcə qayada deyil, eləcə də üstündə dayandığı torpaqda da 
hiss etməyə başladı və elə bu an o birilər də onu hiss etdilər. 

— Bu, nədir belə! — Vilkoks bağırdı. O, idarəetmə pultunun 
üstündən əyilib əlini divara qoydu. — Bu, gərək ki, sahələr... Bu, 
Tanın dediyi qurğudur, işləyirl 

Elədir ki varl Tanın dediyi məhz həmin qurğudur. Tan deyir- 
di ki, o, Yerdəki ən güclü hesablayıcı maşından belə güclüdür. 
Onun mövcud olduğunu təkcə “Şahzadə”də qeyd olunmuş 
radiodalgalarla və ultrasəslərlə deyil, qaya massivlərinin vibra- 
siyası ilə də bilmək olur. Amma nə üçün? Bu hədsiz enerji nə 
məqsəd güdür? Bəs, yaxşı, krauleri bu daş divardan necə keçir- 
mək olar? Yox, Rip düz demir. Əgər bu adamlar kraulerin avto- 
kökləməsinə saxta koordinatlar yeritmək istəsəydilər, onlar elə 
edərdilər ki, maşın bizi harasa başqa bir tərəfə, səhraya, boşlu- 
ва aparardı... 

— Burada nəsə bir sirr olmalıdır... — Vilkoks daş divarı əli ilə 
yoxlaya-yoxlaya donquldandı. 

Amma Deyn inanmırdı ki, şturman gizli qapını aça biləcək 
gizli düyməni tapa bilsin. Deyn özü bunu günəş işıgı altında 
etməyə çalışmışdı, amma onda da heç bir şey alınmamışdı. 

Kosti kraulerin tırtılına tərəf əyildi. 

— Əgər o, buradan bir dəfə keçibsə də, görünür, artıq keçmək 

istəmir. Biz bu qapıların necə açıldığını bilmirik. Burada güclü 
torlit lazımdır. 

— Belə də iş olar! — Rip səsləndi. O əyilib divarın dibini əli ilə 
yoxlamağa başladı. — Necə düşünürsən, bizə nə qədər torlit 
lazım olacaq? 

Lakin Vilkoks başını buladı. 

— Hələ tələsmə görək, — o dedi. — Bura bax, Kosti, öz akku- 
mulyatorunu mənimkinə qoş, “Şahzadə” ilə əlaqə yaratmağa 
çalışaq. Bəlkə, gücü ikiqat artırmaqla onlara siqnal çatdıra bildik. 

Kosti tabe oldu. 

— Vibrasiya güclənir, — Deyn xəbərdarlıq etdi. O, barmaq- 
larını divara qoyduğundan vibrasiyanı daha yaxşı hiss edirdi. — 
Maneələr imkan verməyəcək, ser. 

— Bəlkə də, sən haqlısan, — Vilkoks razılaşdı. — Onsuz da, bu 
maneələr qeyri-sabitdir, ara vermələrini gözləyək. 

Deyn əlini divara sürtə-sürtə sağa tərəf yeridi. Bir neçə 
addım atmışdı ki, ensiz yarğanın girişini tapdı. Dumanla örtülü 
olduğundan onu görməmişdilər. Kələ-kötür daşdan yapışmış- 
dı ki, vibrasiyanın daha da gücləndiyini hiss etdi. “Bəlkə, bax 
bu cür, divardan tuta-tuta düz qurğuya kimi gedib çıxa bildik? 
Bu barədə düşünməyə dəyər... Bəlkə, hamımız troslarımızı 
kraulerdən açıb bir-birinə bağlasaq... və bu trosdan tuta-tuta 
mümkün qədər daha uzağa getsək?..” O, kraulerə qayıtdı və öz 
düşüncələri ilə Vilkoksla bölüşdü. 

— Baxaq görək kapitan nə deyir, — şturman cavab verdi. 

Bir yerdə durduqları üçün indi onları üşütmə tutmuşdu. 
Duman soyuq idi. “Nə qədər gözləmək olar?” — Deyn öz-özü- 
nə düşündü, onun artıq səbri çatmırdı. Lakin vibrasiya artıq zəif- 
ləməyə başlamışdı və aydın idi ki, tezliklə növbəti dəfə daya- 
nacaq. Vilkoks əlini divara dirəyib elə ilk fürsətdəcə efirə çıx- 
mağa hazırlaşırdı. 

Vibrasiya, demək olar, dayanan kimi o, cəld tacirlərin kod 
dilində mikrofona danışclı. O, hesabat verib qurtarandan sonra 
üzücü sakitlik çökdü. Məlum deyildi ki, “Şahzadə” göndərilən 
məlumatı qəbul edib, ya yox. Çünki məsafə hətta gücü ikiqat 
artırılmış radiotelefon üçün belə çox böyük idi. Lakin nəhayət ki, 

radiotelefonclan çıxan şaqqıltı səsləri içərisindən onlar kapitanın 
səsini eşitdilər. O əmr verdi ki, yarganda qısa kəşfiyyat apar- 
sınlar və uzağı bir saatdan sonra gəmiyə qayıtsınlar. 

Vilkoksa kraulerdən düşməyə kömək etdilər, ağır maşını əllə 
geri çevirdilər və avtokökləməni geri marşruta keçirtdilər. Sonra 
isə beş qısa trosdan iki uzununu düzəltdilər. 

Deyn əmri gözləmədən – hər halda, fikir onun idi — troslar- 
dan birinin ucunu belinə bağladı. İkinci trosu isə Ripin etirazla- 
rına baxmayaraq, Kosti sakitcə götürüb belinə bağladı. 

— Yenə başladı, — qayanın yanında dayanan Mura xəbər 
verdi. 

Deyn əlini divara dirəyib qabağa getdi. Kosti də onun 
ardınca getdi. Onlar yarğanın hələ də dumanla örtülü girişinə 
ayaq basdılar. 

Aydın idi ki, buradan heç bir krauler keçməyib. Ensiz yargan 
qaya parçaları ilə dolu olduğundan buradan keçmək üçün bir- 
birinə kömək etməli olurdular. Onlar qabağa getdikcə divarlar 
daha da güclü şəkildə vibrasiya edirdi. 

Onlar nəfəs dərmək üçün dayananda Kosti qayaya yumruq 
vurdu. 

— Elə bil, barabandır, — o dedi. — Elə hey döyəcləyirlər... 

O, haqlıydı. Bu anlaşılmaz pulsasiyada baraban səsinə oxşar 
nəsə vardı. 

— Bilirsən, — Kosti davam etdi, — Qorbidə bu cür baraban 
sədaları altında oynayırlar. Dəhşətli şeydir, qulaq asırsan — asır- 
san, birdən də hiss edirsən ki, mahnı sənin düz sümüyünə işlə- 
yib və özün də başlayırsan hoppanıb-düşməyə... Elə burada da 
həmin şeydir... Hiss edirsən? Adamın tükləri biz-biz durur. Ada- 
ma hey elə gəlir ki, orada... — o, dumanı göstərdi, — kimsə 
oturub, fürsət gözləyir ki, sənin belinə hoppansın... 

Bir az dincəlib yollarına davam etdilər. Qaya qalaqları get- 
gedə böyüdüyündən onlar elə hey üzüyuxarı dırmaşmalı olur- 
dular. Onlar bir xeyli qalxmışdılar ki, birdən qəribə bir şey 
gördülər. 

Deyn növbəti qalağın üstünə çıxıb müvazinətini saxlamaq 
üçün qayanın tilişkənindən yapışmaq istəyəndə ayağı sürüşdü, 

Kosti onu tutmağa çalışdısa da, gecikdi. O, kəlləmayallaq aşa- 
şıya diyirləndi. O, nəyəsə çox pis dəydi, çevrildi və əlinin altın- 
da bərk kələ-kötür daş əvəzinə hamar sürüşkən səth gördü. Bu 
nədir? Binanın divarıdır? Şəhərdən bu qədər uzaqda? 

— Salamatsan? — Kosti onu yuxarıdan səslədi. — Özünü göz- 
lə, mən düşürəm. 

Deyn kənara çəkildi və Kosti ayağını qabağa verib qalağın 
üstü ilə aşağı sürüşdü. Onun nallı ayaqqabıları Deynin üstünə 
yıxıldığı şeyə dəyib metal cingiltisinə oxşar səs çıxartdı. 

— Budur hal — Kosti məəttəl-məəttəl dedi. O artıq dizləri 
üstündə dayanıb qara hamar səthi əlləri ilə yoxladı. — Gəmi! 

— Nə-ə? 

Deyn qabağa gəldi. İndi o da zirehli örtüyün əyrisini və 
digər tanış hissələri seçirdi. Hə, onlar gəmi tapmışdılar və bu 
gəmi dəhşətli qəzaya uğramışdı. O, yarğana qayalann arasına 
elə keçmişdi ki, sanki, tıxac butulkaya girmişdi. Əgər Deyn və 
Kosti yollarına davam etmək istəsəydilər, gərək onun üstündən 
aşaydılar. Deyn mikrofonu ağzına yaxınlaşdırıb kraulerə tapdıq- 
ları gəmi barədə xəbər verdi. 

— Dünən dağılan həmin o gəmidir? — Vilkoks soruşdu. 

Lakin Deyn artıq başa düşmüşdü ki, o deyil. 

— Yox, ser. Bu birisi çoxdan dağılıb. O, demək olar ki, çın- 
qılların altında qalıb, korpusu eləcə pas içindədir. Mənə elə gəlir 
ki, o, xeyli vaxtdır buradadır... 

— Gözləyin bizi, indi gəlirik... 

— Krauler buradan keçə bilməyəcək, ser. Yol pis vəziyyət- 
dədir. 

Bir azdan onların üçü də gəlib çıxdı. Ən çətin yerlərdən Vil- 
koksu əllərində keçirirdilər. Onu qaya parçasının üstünə 
oturtdular. Kosti ГуиКи axtaran zaman korpusu yaxşı-yaxşı araş- 
dırdığından onlar gələn kimi xəbər verdi: 

— Göründüyü kimi, bu, kəşfiyyat gəmisidir. Amma o çox 
qəribədir. Onun tipini heç cür müəyyənləşdirə bilmirəm. Bura 
çoxdan düşüb. Məncə, lyuk haradasa buralarda olmalıdır... — o, 
ayaqqabısının ucu ilə korpusun üstünü örtən çınqıl topasına vur- 
du. — Onu qazıb tapa bilərik. 

Riplə Deyn kraulerə qayıdıb kürək və ling götürdülər və çın- 
qıl qalağını təmizləməyə başladılar. 

— Aha! Sizə nə demişdim? – Kosti açıq lyukun yuxarı hissəsi 
görünəndə sevinə-sevinə dedi. 

Lakin onlar dəliyin keçiləcək qədər açılması üçün yenə də 
xeyli çınqıl və daş qazıb atmalı oldular. Kəşfiyyat gəmiləri 
yüksəksürətli olmurdu, lakin əvəzində onları elə tikirdilər ki, 
hədsiz dərəcədə davamlı olsun. Onlar laynerlərin korpuslarının 
partladığı və iri şirkətlərin əla yük və poçt gəmilərinin çatladığı 
yerlərdə belə davam gətirirdi. 

Lakin bu gəmi, deyəsən, lap fantastik dərəcədə davamlı idi. 
Qayalara dəhşətli zərbə ilə dəyməsinə baxmayaraq, parça-tikə 
olmayıb, korpus salamat qalıb, sadəcə, örtüyün zirehli lövhələri 
bir az yerini dəyişib. 

Kosti kürəyə dirəndi. 

— Bunun hansı tip olduğunu heç cür anlaya bilmirəm, — başı- 
nı bulayıb elə dedi ki, sanki, onu ən çox narahat eclən bu idi. 

— Burada qəribə nə var ki? — Rip hövsələdən çıxdı. — Bu ki, 
sadəcə, paslanmış dəmir yığınıdır... 

— Gəminin tipini həmişə müəyyən etmək olar, — Kosti dil- 
xorluqla cavab verdi. — Hətta o, darmadağın olsa belə... Amma 
burada heç nə anlamaq olmur, bunun hər şeyi başqa cürdür... 

Mura gülümsündü. 

— Karl, məncə, burada qəribə heç bir şey yoxdur. Sadəcə, 
heç bir müasir gəmi bu cür şəkildə enməyə tab gətirə bilməzdi. 

— Sizcə, bu, qədim gəmidir? — Vilkoks cəld soruşdu. — Belə 
birisini nə vaxtsa görmüsünüz? 

Mura yenə də gülümsündü. 

— Hə, amma kosmosda deyil, Kosmosda belə gəmi görmək 
üçün beş yüz il əvvəl doğulmaq lazım idi. O, asteroid ovçusu- 
na oxşayır, sinif üç. Bundan bir dənəsi də Yerdə “Şərq” kos- 
molimanında Kosmonavtika muzeyində sərgiyə qoyulub. 
Amma o, bura necə düşüb... — Mura əllərini yellədi. 

Deynin kosmik gəmitikmə tarixinclən başı çıxmırdı, lakin Vil- 
koks, Rip və Kosti Muranın nə demək istədiyini başa düşdülər. 
Sturman dərhal etiraz etdi: 

— Beş yüz il əvvəl heç kəs hiperkeçid haqqında heç nə bil- 
mirdi. İnsanlar Günəş sistemindən qırağa çıxa bilmirdilər, hələ 
heç kəs ulduzlara uçmurdu... 

— Əgər ayrı-ayrı qoçaqları nəzərə almasaq, — Mura ona 
düzəliş verdi. — Siz özünüz də bilirsiniz ki, digər planet sistem- 
lərində Yerdən gedən insanların min illik tarixi olan koloniyala- 
п var. Onların o planetlərə necə düşdüklərini ancaq əfsanələr- 
dən bilmək olur. Bəziləri kosmosu anabioz vəziyyətində keçir- 
dilər, digərləri yarıyolda qocalıb ölüb özlərindən sonra övlad və 
nəvə qoyurdular və yalnız onların uzaq nəsilləri yeni dünyalara 
gedib çatırdılar. Bundan başqa, artıq elə həmin dövrlərdə də 
hiperkeçid haqqında bilirdilər və hipergəmilərin ilk variantları- 
nı tikməyə çalışırdılar. Düzdür, ixtiraçılardan heç biri onda nəsə 
alınıb-alınmadışı barədə məlumat vermək üçün Yerə qayıtma- 
mışdı. Bu ovçunun Limboya necə düşdüyünü isə mən izah edə 
bilmərəm. Amma and içə bilərəm ki, o artıq çox uzun müddət- 
dir buradadır. 

Kosti lyuka fənərlə işıq saldı. 

— Ora düşmək lazımdır, — o dedi. — Baxmaq lazımdır ki... 

Ovçu balaca darısqal gəmi idi. Onunla müqayisədə “Şah- 
zadə” sərnişin laynerinə oxşayırdı. Kosti tezliklə geri qayıtdı. 
Məlum oldu ki, o, özünün iri bədənini bərbad hala düşmüş qapı 
keçəcəyindən keçirə bilməyib. Nəticədə yalnız Deyn və Mura 
nə vaxtsa anbar və yaşayış üçün nəzərdə tutulan kayutlar olan 
şöbəyə gedib çıxa bildilər. 

Ətrafa göz gəzdirəndə onlar maraqlı bir şey aşkar etdilər. 
Divarda çox iri bir dəlik görünürdü, örtük dağılmışdı və bu heç 
clə qəza nəticəsinclə baş verməmişdi. Dəliyin əridilmiş kənarla- 
rı zirehin şüaatanla kəsildiyini göstərirdi. Uçqun gəminin bu his- 
səsini örtdüyündən dəlik çöl tərəfdən görünmürdü. Alovla bu 
cür içəri girmənin səbəbini başa düşmək çətin deyildi. Dəlik- 
dən içəri tökülmüş torpaq və çınqıl qalaqlarını nəzərə almasaq, 
şöbə tamamilə boş idi. Yükdən yalnız konteynerlərin yerdəki 
izləri qalmışdı. 

— Onu qarət ediblərl — Deyn fənərlə öz ətrafını işıqlanclıra- 
raq dedi. 

Sağ tərəfdə əzilmiş şöbə yerləşirdi. Bu, çox güman ki, ida- 
rəetmə şöbəsi idi. Orada da şüaatanı işə salmışdılar, amma 
naməlum soyğunçular, deyəsən, onlar üçün maraqlı olan heç 
nə tapmamışdılar. Orada hər şey tanınmayacaq dərəcədə sın- 
dırılmış, qırıq-qırıq edilmişdi. 

Mura dəliyin kənarlarını əli ilə yoxladı. 

— Bu, xeyli vaxtdır edilib... çox güman ki, bir neçə il əvvəl. 
Amma qəzadan çox-çox sonra. 

— Onlar nə üçün bura giriblər? 

— Maraq xatirinə... Göyərtədə nə olduğuna baxmaq istəyir- 
dilər. Kosmik kəşfiyyatçı uzaq uçuşlar zamanı maraqlı şeylər 
tapa bilir. Əgər qarət olunubsa, deməli, bunun göyərtəsində, 
doğrudan da, qiymətli nəsə varmış... Yük çıxarıldıqdan sonra 
isə korpus əyilə bilərdi, bəlkə də, zəlzələ nəticəsində əyilib və 
üstü tamamilə örtülüb. Amma əvvəlcə onu qarət ediblər... 

— Sənə elə gəlmir ki, bunu kimsə heyətdən birisi edə bilər- 
di? Sag qalıb, sonra isə malının dalınca qayıdıb. Nəhayət isə, 
onlar qəza botuncla gəmiclən çıxa bilərdilər... 

— Yox. Qəza ilə qarət arasında çox böyük vaxt keçib. Kim- 
sə bu gəmini tapıb və tərtəmiz təmizləyib. Həm də ki mən 
düşünmürəm ki, onlar, — Mura idarəetmə pultu tərəfi göstərdi, 
— sag qala biliblər. 

Yəni, doğrudanmı, Limboda şüaatandan istifadə etməyi 
bacaran şüurlu varlıqlar ola bilər? Şarşəkilli varlıqlar... Yox, Deyn 
heç cür təsəvvür edə bilmirdi ki, bu qəribə varlıqlar gəmi qarət 
edə bilərlər. 

Mura getməmişdən əvvəl özünü birtəhər idarəetmə şöbə- 
sinə soxuşdurdu və bir az sonra daldalı geri çıxdı. 

— İks-dörd — doxsan beş — otuz iki — altı yüz, — o dedi. — Qey- 
diyyat nömrəsini, qəribə də olsa, hələ də seçmək olur. Yadda 
saxlayın: iks-dörd — doxsan beş — otuz iki — altı yüz. 

— Hə, deməli, bu, doğrudan da, Yerdən gələn gəmidirl 

— Hə, mən elə əvvəldən təxmin etmişdim. Asteroici ovçu- 
su... güman ki, ən birinci variantlı hipermühərriki olan təcrübə 
gəmisi. Ola bilsin, şəxsi gəmidir, iki-üç adam tikib və ulduzla- 
ra uçmağa risk edib. Əgər idarəetmə otağındakı dəmir-dümür 

qalağını yaxşı-yaxşı axtarsaq, bəlkə də, bizim mexaniklər üçün 
maraqlı nəsə tapa bildik. Təkcə elə bunun üçün bura girməyə 
dəyərdi... 

— Eyl — bayırda Kostinin səsi aləmi götürmüşdü. — Nədir elə, 
orada ilişib qalmısınız? 

Deyn bütün gördüklərini mikrofona danışdı, sonra isə onlar 
gəmidən çıxdılar. 

— Artıq qarət olunubl — Kosti açıq-aydın məyus olmuşdu. 
— Deməli, soymağa nəsə varmış... 

— Buna baxmayaraq, mən isə yenə də bilmək istərdim ki, 
bunu kim edib, – Rip dedi. — Hətta bir neçə il əvvəl olsa belə. 

Vilkoksun sifətindən görünürdü ki, o da bunu bilmək istər- 
di. O, birtəhər ayağa qalxdı. 

— Deyəsən, “Şahzadə”yə qayıtmaq vaxtıdır, — dedi. — Getdik. 

Deyn ətrafa göz gəzdirdi. Şəhərdəki kimi yarğanda da 
duman xeyli seyrəlmişdi. Kaş ki yenə də yay havası gələydi, 
flitterləri götürüb bütün bu ərazini yaxşı-yaxşı araşdırmaq olar- 
dı. Yoxsa ki yenə də əvvəlki kimi heç nə aydın deyil. Əli izsiz- 
soraqsız itib, Riç daş qayada gizlənib... İndi də qəzadan xeyli 
sonra qarət olunmuş bu gəmi. Hələ üstəlik, haradasa Limbo- 
nun təkində naməlum fövqəlqurğu işləyir ki, ola bilsin, elə əsas 
təhlükə də ondan gəlir. 

Onlar kraulerə qayıtdılar. Vilkoksu platformada rahatlayana 
qədər duman tamamilə çəkildi və elə bu an aydın oldu ki, bu 
yarğandan yol keçir, özü də həmin yoldan çox tez-tez istifadə 
olunur. Bunu tırtılın torpaqda qoyduğu dərin izlərdən, yarğanın 
cızıq-cızıq olmuş və bəzi yerlərdə dağılmış divarlarından bil- 
mək olurdu. Eləcə də aydın idi ki, bu yoldan “Şahzadə” bura 
gəlməmişdən xeyli qabaq istifadə etməyə başlayıblar, cızıqla- 
rın və şırımların əksəriyyəti çox köhnə görünürdü. 

Kəşfiyyat xidmətinin hesabatında bunların heç birindən — nə 
xarabalıqlar, nə qurğu, nə dağılmış gəmilər barədə bir kəlmə 
də olsa deyilməmişdi... Nə üçün? Bəlkə, kəşfiyyatçılar burda 
başdansovdu işləyiblər? Düşünüblər ki, planet təkcə küllükdən 
ibarətdir, yalandan araşdırıblar və maraqsız bir planet kimi hər- 
raca veriblər... 

Qrup geri yola düşdü. Yağış çiləməyə başladı, yaxalıqlar- 
dan, çəkmələrin boğazından damcılar süzülürdü. Hamı istər- 
istəməz addımlarını sürətləndirdi. Deyn düşündü ki, qısa yol 
tapsaydılar, şəhərə girmədən kəsə yolla getsəydilər, daha yax- 
şı olardı. Amma şükür ki, heç olmasa, yenə də kraulerə trosla 
bağlanmağa ehtiyac yoxdur. 

Onlar yenə də ətraflarına diqqətlə baxa-baxa xarabalıqlara 
girdilər. Baxmayaraq ki günəş yox idi, binaların al-əlvan rəngi 
onların gözlərini qamaşdlırırdı. Ola bilsin, bu şəhərin sakinlərinin 
gözlərinin quruluşu başqa cür idi, bəlkə də, binaların rəngi dəh- 
şətli partlayış zamanı planeti yandıran yüksək temperaturun 
təsiri altında dəyişilib — nə olur-olsun, bu əlvan rənglər onlara 
pis təsir edirdi. 

— İş təkcə rəngdə deyil, — birdən Rip ucadan dedi. — Burada 
həm də forma təsir göstərir. Bütün bucaqlar, xətlər başqa cür- 
dür... onlara baxanda adamın ürəyi bulanır... 

— Yəqin, onları partlayış dalğası əyib, — Deyn dedi. Amma 
Mura onunla razılaşmadı. 

— Yox, Rip haqlıdır. Bu rənglər bizim gözlərimiz üçün deyil. 
Elə forma da. Hələ bir o qülləyə baxın. Görürsünüz? Təkcə üç 
mərtəbə qalıb, nə vaxtsa o daha hündür idi. Qalan xətləri xəya- 
lən davam etdirin. Nəsə başqa bir şey alınır. Çox bərbad bir şey. 

Deyn onun nə demək istədiyini başa düşdü. Xəyalən qüllə- 
yə çatışmayan mərtəbələri əlavə etmək olardı. Onda elə çıxır 
ki... Deynin başı gicəlləndi. Hə, Sələflər bizdən tamamilə fərq- 
liymişlər. Onlar bizdən Yer insanlarının Qalaktikada indiyə qədər 
rast gəldiyi digər tayfalara nisbətən daha çox fərqlənirlər. 

O, cəld gözlərini qüllədən çəkdi, hansısa həcisiz dərəcədə 
qırmızı bir binaya baxdıqda isə gözləri necə qamaşdısa, tez üz- 
gözünü turşutdu və gözlərini kraulerin sakit rənginə və Vilkok- 
sun kvacirat belinə zillədi. 

O, hələ indi fikir verdi ki, şturman qabağa tərəf əyilib, iki əli 
ilə də radiotelefonun qulaqlıqlarını bərk-bərk sıxaraq gərgin 
şəkildə oturub. O birilər də bunu görüb radiotelefonlarına diq- 
qətlə qulaq asmağa başladılar. 

11.Sarqas planeti 


Deyn öz qulaqlıqlarında nəsə eşitmək üçün diqqətini cəm- 
lədi. O, zəif şıqqıltıdan başqa heç nə eşitmədi. Lakin Vilkoksun 
radiotelefonu Kostinin akkumulyatorlarına birləşdirildiyindən o 
daha çox şey eşitməliydi. 

Krauler birdən dayandı, şturman əlinin birini qulaqlıqlardan 
çəkib hamını əli ilə yanına çağırdı. Xoşbəxtlikdən, bu an Limbo 
efirinin hansısa qəribəliyi sayəsində Deynin raciiotelefonu veri- 
lişin bir parçasını qəbul etdi. “Qalmaql..” — kapitanın səsi bağır- 
dı və səs yenə də kəsildi. 

Vilkoks başını qaldırdı və: 

— Biz geri qayıtmamalıyıq, — dedi. 

— Nəsə olub? — Mura həmişəki kimi sakit səslə soruşdu. 

— “Şahzadə” mühasirəyə alınıb... 

Hamı bir ağızdan dedi: 

— Mühasirəyə alınıb? 

— Kim alıb? 

— Nə baş verib? 

— Onlar gəmidən çıxmağa çalışıblar və atəşə tutulublar, — 
Vilkoks dedi, — və nədənsə, gəmi yerdən aralana bilmir. Bizə 
əmr verilib ki, orada nə baş verdiyini özləri aydınlaşdırmayana 
qədər yaxına getməyək... 

Mura dərəyə tərəf boylandı. Dumandan, demək olar, əsər- 
əlamət qalmamışdı. 

— Əgər biz çöllüklə getsək, — o, asta-asta dedi, — duman 
olmadığından bizi dərhal görərlər. Amma biz geri dönüb dərə- 
lərin biri ilə gedə bilərik. Bu yolla gözə çarpmadan “Şahza- 
də”nin o biri tərəfinə çıxarıq, qayaya dırmaşar, orada nə baş 
verdiyini görərik. 

Vilkoks başı ilə razı olduğunu bildirdi. 

— Sonra isə, — o davam etdi, — bizə ratsiyadan istifadə etmək 
qadağan olunub. Kapitan bizi pelenqləmələrindən qorxur. 

Duman çəkilmişdi, amma gecə düşməyə başladığından 
görüntü yenə də pisləşmişdi. Şturman narazı-narazı ətrafa göz 

gəzdirdi. Aydın idi ki, qaranlıqda dərə-təpəli bir yerlə getmək 
mümkün deyil. Səhərin açılmasını gözləmək lazımdır. Amma 
bu cür xoşagəlməz binaların arasında gecələmək şturmanın ürə- 
yincə deyildi. Mura dada çatdı. 

— Axı çadır var, — onların yadına saldı. — Gecəni orada keçirt- 
mək olar. Onu axı gözdən pərdə asmaq üçün qoyublar, inan- 
mıram ki, o, kiməsə lazım olar. 

Hamı yüngüllük hiss edib tez bu fikirlə razılaşdı. Krauleri geri 
— yalançı arxeoloqların saxta düşərgəsinə tərəf sürdülər. Onlar 
çadırın qapısını açıb krauleri sürüb içəri saldılar. Girişi təzədən 
bağlayandan sonra Deyn rahatlıqla nəfəs aldı. Çadır insan əli ilə 
hazırlanmışdı, hər şey tanış idi, doğma idi, o, birinci dəfə deyil- 
di ki, bu cür çadırlarda gecələyirdi. Bu cür doğmalıq hissi insan- 
da təhlükəsizlik hissi doğururdu. Çadır küləyin qarşısını alırdı və 
İçəri, soyuq olmasına baxmayaraq, heç də pis deyildi. 

Elə hey bir küncdən o biri küncə dolaşarı Kosti əsəbi şəkil- 
də daş parçasına təpik vurdu. 

— Burada, heç olmasa, bir qızdırıcı da olsa qoya bilərdilər 
də, — o dedi. — Onların düşərgə qızdırıcısı var idi axı... 

Rip qımışdı: 

— Onlar nə biləydilər ki, sən bura gecələməyə gələcəksənl 

Kosti ona elə baxdı ki, sanki, ondan küsməyə hazırlaşır, 
amma sonra özü də gülməyə başladı: 

— Düz deyirsən, hər nə olsa da, bu, onların ağlına belə 
gəlməzdi. Ona görə də şikayət etməməliyik... 

Bu arada Mura bir kok kimi özünün birbaşa vəzifəsi ilə 
məşğul olurdu. Hər şeydən əvvəl o, hamıdan onların səhra 
rasionunu və su mehtərələrini aldı. Sonra hər kəsə bir ədəd 
dadsız sinteqida kubiki və bir neçə qurtum su verdi. Deyni 
Muranın ərzağı belə qənaətlə bölməsi təəccübləndirdi. Yəqin, 
düşünür ki, “Şahzadə”yə hələ bu yaxın vaxtlarda qayıtmayacaqlar 
və ərzaq ehtiyatlarını elə bölməyə çalışır ki, mümkün qədər 
uzun müddətə çatsın. 

Onlar şam yeməyini bitirib yalın daşların üstünə uzandllar 
və isinmək üçün bərk-bərk bir-birinə qısıldılar. Bayırda külək 
uguldayırdı. 

Deyni pis-pis fikirlər narahat edirdi. “Şahzadə”də nə baş 
verir? Əgər gəmi, doğrudan da, mühasirəyə alınıbsa, nəyə görə 
uçub başqa bir yerdə enmir? Bəs onların dalınca flitter göndər- 
mək mümkündürmü... Kim, yaxud da ki nə kapitana belə etmə- 
yə mane olur? 

Deyəsən, o biriləri də eyni düşüncələr narahat edirdi, amma 
heç kəs düşüncələri ilə bölüşmək istəmirdi. Hamı susurdu. 
Onlar əmr alıblar, plan qurublar və indi yalnız yeni yürüşdən 
qabaq yaxşı-yaxşı dincəlmək lazımdır. 

Dan yeri ağarar-ağarmaz birinci Vilkoks ayağa qalxdı və sən- 
dirləyə-səndirləyə kraulerə tərəf getdi. Səhərin boz ala-toranlı- 
gında o, yaşından çox böyük görünürdü, onun dodaqları bərk- 
bərk sıxılmışdı. O, birtəhər pultun arxasına dırmanıb onu əllə 
idarəetməyə keçirtdi. 

Göründüyü kimi, heç kəs yuxuya gedə bilməyib. Çünki Vil- 
koksun dalınca hamı birdən ayağa qalxdı və hər kəs bacardığı 
kimi əl-ayağının uyuşuğunu açmağa başladı. Qısa şəkildə 
salamlaşıb Muranın səhər yeməyi üçün onlara ayırdığı payı cəld 
yedilər. Üfüqdə uzun müddətdir görmədikləri günəş qalxırdı, 
onun çəhrayı şəfəqləri dumanı tamam dağıtdı. Şimalda, aydın 
səma fonunda yalın qayalar görünürdü. 

Vilkoks krauleri çölə çıxartdı və onu şimala, dağların ətək- 
lərinin əyri-üyrü dərələrə keçdiyi yerə yönəltdi. Bu cür dərə- 
təpəli yerlə gözə çarpmadan qərbə tərəf getmək olardı. Amma 
əvəzində yerimək çox çətin idi, şturman üçün isə hamıdan çətin 
idi. Burada yol yox idi, krauler hoppanıb-düşür, yırğalanırdı və 
platformadan yıxılmamaq üçün Vilkoks heç yarım mil keçmə- 
miş sürəti azaltdığından krauler piyadadan da yavaş getməyə 
başladı. Axırda qərara gəldilər ki, iki qrupa bölünsünlər. İki nəfər 
gözətçi kimi qabağa göndərilirdi, iki nəfər isə Vilkoksun yanın- 
da qalırdı. Elə sakitlik idi ki, sanki, bütün planetdə onlardan baş- 
qa heç bir canlı varlıq yox idi. Torpaqda heç bir iz yox idi, hava- 
da bir dənə də olsa səs eşidilmirdi, hətta həşəratlar da yox idi, 
deyəsən, onlar suya və ya bitkilərə yaxın yerdə olurdular. 

Deyn Mura ilə birlikdə gözətçi qrupunda gedirdi ki, birdən 
stüard dayandı və günəş gözlərini qamaşdırdığından əllərini 

gözlərinin qabağına qaldırdı. Qabaqda günəş şüaları altında 
nəsə bir şey parıldayırdı. 

— Metal! — Deyn qışqırdı. “Yəni biz, doğrudan da, o qurgunu 
tapa bildik?” — onun fikrindən keçdi. 

O, qabağa qaçdı, qırıqlara dırmana-dırmana qayanın üstünə 
çıxdı və həmin parıldayan şeyi tapdı. Yox, bunun Sələflərin 
qurğusuna heç bir aidiyyəti yox idi. Bu, yenə də gəmi idi, özü 
də çox qəribə gəmi idi. O, asteroid ovçusundan balaca idi və 
daha bərbad şəkildə dağılmışdı, darmadağın olmuş və paslan- 
mış metal qalağına dönmüşdü. Baxan kimi bilmək olurdu ki, bu 
gəmi quruluşca Yer gəmilərindən fərqlənirdi. 

Mura ona çatıb yanında dayandı və qırıqların baxmağa baş- 
ladı. 

— Çox köhnədir, — o dedi. — Çox... — o əyilib qalağın içindən 
çıxan mili götürmək istədi. Metal elə onun əlindəcə dagılıb pas- 
lanmış toza döndu. — Qədimidir. Çətin ki, bunda Yer əhli uçub. 

— Bəs yaxşı kim - Sələflər? – Deyn həyəcanlanmışdı. Sələf- 
lərin gəmisi əla tapıntı olardı. Bu cür tapıntıya görə bura dərhal 
Kəşfiyyat xidmətinin işçiləri və bütün Qalaktikadan alimlər axı- 
şardılar. 

— Yox, bu, o dərəcədə də köhnə deyil. Yoxsa ki bundan çox- 
dandan heç nə qalmazclı. Amma bizdən əvvəl qalaktik fəzaya 
rigelianlılar, onlardan da qabaq Anqola İkidən olan itmiş sivili- 
zasiya çıxıb. Ola bilsin, bu, onların gəmisidir. Özün görürsən də 
nə qədər köhnədir... 

— Bəs yaxşı, o, bura necə düşüb? – Deyn soruşdu. – Açıq- 
aydın görünür ki, o enən zaman qəzaya uğrayıb. Dünənki o 
ovçu da. Elə dünən gəminin biri də gözümüzün qabağındaca 
darmadağın oldu... Bizim “Şahzadə” isə rahat endi. Bir şey 
anlamaq olmur. Yaxşı, bir qəzanı yenə birtəhər də olsa başa 
düşmək olar... Amma burada artıq üçünə rast gəlmişik... 

— Hə, düşünməyə dəyər, — Mura razılaşdı. — Bunların üstündə 
yaxşı-yaxşı baş sındırmalıyıq. Ola bilsin, cavab gözümüzün qaba- 
gındadır, sadəcə, bizim ağlımız çatmır ki, onu tapaq. 

Onlar kraulerli qrupu gözlədilər və siqnal verdilər ki, dayan- 
sınlar. Vilkoks bu yerin koordinatlarını dəqiqliklə təyin etdi. 

Onların vaxtı olanda qalıqları daha müfəssəl araşdırmaq üçün 
bura dəstə yollayacaqlar. Gəminin yaşı və Yer mənşəli olma- 
ması bu tapıntını çox qiymətli edə bilərdi. 

— Bunların hamısı mənə sissitlərin ayaqqabı dərisi üçün, — 
Kosti dedi, — özlərinin qırmızı kərtənkələlərini necə tutduqları- 
nı xatırladır. Onlar parıldayan məftildən bir parça götürüb moto- 
ra bağlayırlar. Motor fırlandıqca məftil də dala-qabağa yellənir. 
Kərtənkələ onu gördümü, işi bitir. Oturub məəttəl-məəttəl bu 
gic-gicə məftilə baxır. Sissitə isə təkcə onu götürüb torbaya 
qoymaq qalır. Bəlkə, elə burada, Limboda da hansısa bir məf- 
til fırlanıb gəmiləri tovlayır? Bu ki əla olardı... 

Vilkoks gözünü ona zillədi. 

— Amma sənin sözlərində həqiqət var, — mikrofonu düzəl- 
clə-düzəldə dedi. Görünürdü ki, o, yeni tapıntıları barədə “Şah- 
zadə”yə xəbər verməyi çox istəyir. Amma o təkcə gözətçilərə 
dedi: — Gedəndə yolunuzun üstündəki yan dərələrə də baxın. 
Əlbəttə ki, əgər bu, sizin çox vaxtınızı aparmayacaqsa. Ola bil- 
sin, burada yenə də dağılmış gəmilər var. 

Bundan sonra hər gözətçi cütü nəinki krauler üçün yol axta- 
rırdı, eləcə də ətraf yerlərə cəld göz gəzdirirdi. Heç bir saat keç- 
məmişdi ki, Kosti ilə Rip daha bir gəmi tapdılar. 

Budəfəki gəmi çox müasir idi və onun tipini müəyyənləş- 
dirmək çətin deyildi. Planetin səthinə güclü zərbə ilə dəyməsi- 
nə baxmayaraq, hansısa səbəbdən onun korpusu çox da zədə- 
lənməmişdi. O, böyrü üstə yıxılmışdı, onun örtüyü bəzi yerdə 
əyilmiş və çat vermişdi. Gözə çarpan başqa heç bir başqa zədə- 
si yox idi. 

— Kəşfiyyatçıl — Krauler hələ çatmamışdı ki, Rip qışqırdı. 

Hə, bu, kəşfiyyatçıların gəmisi idi. Yanılmaq qeyri-mümkün 
idi. Onun burnunda əzilmiş emblem – çarpaz kometalar 
görünürdü. Kosmik polisin çarpaz qılıncları kimi bu emblem də 
bütün qalaktik yollarda məşhur idi. 

Vilkoks kraulerdən düşdü və axsaya-axsaya devrilmiş nəhən- 
gin korpusu boyunca getdi. 

— Lyuk açıqdır! — Rip yaxşı görmək üçün dırmaşdığı qaya 
parçasının təpəsindən xəbər verdi. 

Hamı başını yuxarı qaldırdı, açıq İyukdan kəndir sallanırdı. 
Bu, o deməkdir ki, heyətin bir hissəsi sag qalıb. Bəlkə də, Lim- 
bonun bütün sirləri məhz bununla izah oluna bilər. Deyn yadı- 
na salmağa çalışdı ki, kəşfiyyatçıların gəmi heyəti neçə nəfərdən 
ibarət olur... adətən, belə gəmidə mütəxəssislər qrupu uçur... 
deməli, on-on iki... ola bilsin, on beş nəfər... Amma indi, əlbət- 
tə ki, orada heç kəs qalmayıb... 

Rip qayadan düz korpusun üstünə hoppandı və müvazinə- 
tini itirməmək üçün əlləri ilə tarazlığını saxlayıb lyuka tərəf qaç- 
dı. Vilkoksdan savayı yerdə qalanları kəndirlə dırmaşdılar. 

Əvvəllər dəhliz olmuş dərin quyuya düşmək çox qəribə idi. 
Fənərlərin işıqları qaranlıqda boş divarları, açıq qapıları, hansı- 
sa hamar səthləri işıqlandırırdı. 

— Bu da talanıb! — qulaqlıqlardaa Ripin səsi eşidildi. — Mən 
idarəetmə otağına gedirəm... 

Deyn kəşfiyyatçıların gəmilərinin quruluşu haqqında, demək 
olar, heç nə bilmirdi. Ona görə də o, sadəcə, o birilərin dalınca 
getdi. Elə ilk qapıdanca içəri boylanıb otağı fənərlə işıqlandırdı. 
Deyəsən, bura nə vaxtsa skafandrlar və tədqiqat avadanlıqları 
anbarı olub. İndi anbar boş idi, konteynerlərin qapağı geri çəkil- 
miş, şkafların qapıları taybatay açıq idi. Bəlkə, heyət gəmini hələ 
kosmosda olarkən tərk edib? Bəs yaxşı onda kəndir haradandır? 

— İlahi, özün kömək oll — yenə də qulaqlıqlarda Ripin səsi 
eşidildi. Bu harayda elə bir dəhşət duyulurdu ki, Deyn yerində- 
cə donub-qaldı. 

— Orada nə baş verib? — Vilkoks bayırdan səbirsizliklə soruşdu. 

— İndi öyrənərəm, — Kosti cavab verdi. Bir neçə saniyədən 
sonra o, küçə söyüşləri yağdırmağa başladı. Ripin harayında nə 
qədər dəhşət vardısa, onun bu söyüşlərində də bir o qədər 
qəzəb vardı. 

— Əşİ, orada nə baş verir axı? — Vilkoks artıq hirslənməyə 
başlamışdı. 

Deyn cəld anbardarı çıxıb gəminin göyərtələrini birləşclirən 
şaxta boyunca var gücü ilə qaçmağa başladı. Qabaqda artıq 
Mura qaçırdı, Deyn ona çatdı və onlar birlikdə idarəetmə otağı- 
nın ağzında dayandılar. 

— Mister Vilkoks, — Rip dedi. — Biz onları tapmışıq. — Onun 
səsi titrəyirdi, sanki, o birdən-birə qocalmışdı. 

— Kimi? — şturman soruşdu. 

— Heyətli... 

Otağın qapısını Karlın iri cüssəsi tutduğundan Deyn heç nə 
görə bilmirdi. Yenə də Ripin səsi eşidildi və yenə də Deyn onun 
səsini zorla tanıdı. 

— Mən... mən gedirəm... gedək bu... buradan... 

— Hə, — Kosti dedi. — Gedək. 

Onların ikisi də dönüb otaqdan çıxdı və kənara çəkilməyə 
yer olmadığından Deynlə Mura da onların qabağınca getməli 
oldular. Onlar lyuka çatıb çölə çıxdılar. Rip ikiqat əyilib stabili- 
zatora tərəf getdi və orada qusdu. 

Kostinin də sifəti sapsarı olmuşdu, amma o, özünü birtəhər 
saxlayırdı. O birilər susurdular, heç kəs onların nə gördüyünü 
soruşmağa ürək eləmirdi və yalnız Rip titrəyə-titrəyə lyuka qayı- 
dıb kəndirlə onların yanına düşəndən sonra Vilkoksun səbri 
tükəndi. 

— Hə? Onlara nə olub elə? — o soruşdu. 

— Öldürülüblərl — Rip bağırdı. Ətrafdakı cansız qara qayalar 
onun bagırtısını təkrarladı: “...üblər... üblər... üblər...”. 

Deyn dala dönüb Muranın təzədən İyuka dırmaşdığını gördü. 
Özü də ki balaca stüardın şlemin altından sifəti çox sakit görünür- 
dü. Hamı susurdu, hətta Vilkoks da daha heç bir sual vermirdi. 

Bir neçə dəqiqədən sonra qulaqlıqlarda Muranın səsi gəldi. 

— Burada da soyğunçular işləyiblər... 

“Yenə də soyğunçular, – Deyn düşündü. – Hə də, bamba- 
laca ovçu ilə müqayisədə belə gəmi, əlbəttə ki, yağlı tikədir. 
Bəs yaxşı, niyə məhz soyğunçular? Bunu əvvəlki qəzalardan 
sag qalan adamlar da edə bilərdilər, onlara ərzaq, materiallar, 
avadanlıqlar lazımdır. Düzdür...” 

Rip onun şübhələrinə birdəfəlik son qoydu. 

— Onları yandırıblar! — o dedi. — Blasterləl Yaxından atəş 
açıblarl 

Blasterlə? Dərədəki o limbolular kimi... Burada, Limboda nə 
baş verir axı! Sivilizasiyalı dünyanın çoxdan unutduğu bu anla- 

şılmaz qəddarlıq haradandır axı?.. Mura isə daha bir xəbər çat- 
dırdı. 

— Məncə, bu, yoxa çıxmış “Rimbold”dur, — o dedi. 

İşə bir baxl Həmin o “Rimbold”, hansının ki yoxa çıxması 
Naksosdakı hərraca və nəticədə onların Limboya düşməsinə 
gətirib çıxardıbl Amma necə olub ki, o, bura gəlib çıxıb və necə 
olub ki, burada qəzaya uğrayıb? Axı o, kəşfiyyatçıdır, Kosmo- 
donanmanın ən davamlı gəmisidir! Son yüz il ərzində Kəşfiyyat 
xidməti cəmi iki gəmi itirib. Amma taledən qaçmaq olmaz, bax 
elə “Rimbold”u götürək. Ona nə ən müasir antiqəza qurğuları, 
nə əla, ən etibarlı mühərriklər, nə də təcrübəli heyətin peşə- 
Кагһеј kömək edə bilməyib, tapdıqları digər paslanmış metal 
qalaqları kimi o da burada yıxılıb qalıb... 

Deyn kəndirlə aşağı düşdü, Kosti də onun ardınca endi. 
Günəş buludların içində gizlənmişdi, narın yağış çiləməyə baş- 
lamışdı. Mura, axır ki, “Rimbold”un içindən çıxanda o artıq ley- 
sana keçmişdi. Ripi və Kostini sarsıdan mənzərə, deyəsən, ona 
elə də dəhşətli təsir bagışlamamışdı. О, sakit idi, fikrə getmiş- 
di, deyəsən, nəsə onu narahat edirdi. 

— Yadınızdadır, bir dəfə Van qədim bir əfsanə danışmışdı? — 
o gözlənilmədən dedi. — Əfsanə çox qədim dövrlərə aid İdi, o 
vaxtlar gəmilər kosmosda deyil, dənizlərdə üzürdü...Yerdə, 
onun qərb okeanında elə bir yer vardı ki, orada heç vaxt külək 
əsmirdi və dəniz yosunları çox sıx bitirdi. Yelkənli gəmilər bu 
yerdə ilişib qalırdı. Otlar onlara sarınırdı və gəmilər həmişəlik 
orada qalırdı. Uzun illər ərzində yüzlərcə, minlərcə gəmi üst- 
üstə yığıldığından üzən ada əmələ gəlmişdi — yüzlərcə, min- 
lərcə çürüyən gəmi... 

Deyn gördü ki, Ripin gözləri parıldadı. 

— Hə, yadımdadır, — Rip dedi. — Saq... yox — Sarqas dənizi. 

— Elədir ki var, — Mura başını yellədi. — Dediyim odur ki, bax 
bu Limboda da buna bənzər bir şey baş verir... Kosmosda sar- 
qaslar... Hansısa bir yolla onlar gəmiləri tutub qayalara çırpırlar 
və burda həmişəlik paslanmağa qoyurlar. Əlbəttə, bunun üçün 
olduqca böyük güc lazımdır, çünki kəşfiyyatçıların gəmisi sizin- 
çün insanların hələ nə istiqaməti yönlü-başlı təyin edə bilmə- 

dikləri, nə də əsl mühərrik düzəldə bilmədikləri qədim dövr- 
lərdəki əldəqayırma qın deyil ki... 

— Bəs bizim “Şahzadə” necə? — Vilkoks onunla razılaşmadı. 
— Biz çox rahat enmişik. 

— Bəs siz heç düşünmürsünüzmü ki, — Mura dedi, — “Şah- 
zadə”yə normal enməyə imkan veriblər?.. Bəzi səbəblərə görə. 

Belə fərziyyə, həqiqətən də, çox şeyi izah edə bilərdi, amma 
bu fikirdən onların tükləri biz-biz durdu. Bu, o deməkdir ki, 
“Şahzaciə”, sadəcə, kiminsə əlində bir oyuncaqdır. Yaxşı, bəs 
kimin? Riçin?.. Amma bu halda belə çıxır ki, “Şahzadə”nin ixti- 
yarı daha öz əlində deyil... 

— Yaxşı, yolumuza davam edək... — Vilkoks deyib axsaya- 
axsaya kraulerə tərəf getdi. 

Gözətçilər indi artıq dağılmış gəmilər axtarmırdılar. Dey- 
nin fikrincə isə, onlardan burada hələ bir xeyli olmalıdır. O, 
Muranın dediklərini xəyalında canlandırmağa başlamışdı: kos- 
mosun sarqasları təsadüfən buralara gəlib çıxmış ulduzlararası 
səyyahları necə acgözlüklə özlərinin qorxunc qısqacları ilə tutur. 
Amma yenə də, nə üçün o biri gəmilər darmadağın olduğu 
halda, “Şahzadə” bu planetə çox rahatlıqla enə bilib? Bəlkə, 
ona görə ki, Riçin və onun adamları göyərtədə idi? Onda bəs 
Кас̧ kimdir?.. 

Onlar yağışdan sonra qalxan axından keçdilər. Vilkoks krau- 
leri saxlayıb dedi: 

— Məncə, biz artıq “Şahzadə”nin o biri tərəfincləyik. Hələ bir 
ətrafa yaxşı-yaxşı göz gəzdirin görək. 

Rip və Mura yaxınlıqdakı qayaya dırmaşdılar. Onlar radio- 
telefondan istifadə etməklə riskə getmək istəmirdilər və Rip 
tezliklə qayıdıb xəbər verdi ki, “Şahzadə” artıq görünür, amma 
dərə ilə bir mil də irəli getsələr, ona bir az da yaxınlaşa bilərlər. 

Belə də etdilər. Krauler bir çuxurdan o birinə atılıb düşə- 
düşə yavaş-yavaş sürünən müddətdə Mura onlara çatıb ikinci 
xəbəri verdi. 

— Oradan hər şeyi yaxşı görə biləcəyik, — deyib qarşıclakı sıl- 
dırım qayaların içindəki ən uca qayanı göstərdi. — “Şahzadə” 
İyuklarını bağlayıb. Onun ətrafında isə naməlum adamlar var. 

Amma onların neçə nəfər olduğunu və nə ilə silahlandıqlarını 
görə bilmədim... 

Bu vaxt gözətçi göndərilən Kosti də qayıtdı. O dedi ki, 
Muranın göstərdiyi həmin qayanın yanında münasib daldala- 
nacaq var, krauleri orada gizlətmək olar. 

Daldalanacaq, həqiqətən də, əlverişli idi, burada krauleri 
hətta havadan da görmək qeyri-mümkün idi. Hündürlükdən 
dəhşətli dərəcədə qorxduğu üçün qayalara dırmaşmayan Kosti 
və Vilkoks maşını bu daş torbaya salarkən Mura ilə Deyn müşa- 
hidə məntəqəsinə qalxıb Ripə qoşuldular. Buradan bütün 
düzənlik görünürdü və “Şahzadə” də, elə bil ki, onların ovcu- 
nun içindəydi — nazik parıldayan iynə yandırılmış boz-sarı tor- 
pağın üstündə dayanmışdı. 

Rip daşa söykənib oturmuşdu, səhra binoklunu isə gözləri- 
nə tutmuşdu. Hə, “Şahzadə” bərk-bərk bağlıydı. Trapı çəkib 
bütün İyuklarını bağlamışdı. Adama elə gəlirdi ki, istənilən anda 
uçub gedə bilər. Deyn binoklunu çıxardıb gəmiyə tərəf tutdu 
və elə diqqətlə baxmağa başladı ki, bir azdan bu təpəli yer 
gözünün qabağında axmağa başladı. 


12. Mühasirəyə alınmış gəmi 


Deyn nə qədər çalışdısa da, təkcə bir qəribə maşın və onun 
yanındakı iki insan fiqurunu görə bildi. O təəccübləndi ki, əgər 
bunlar mühasirəyə alanlardırsa, bəs niyə onları “Şahzadə”dən 
atəşə tutmurlar. 

— Onlar heç gizlənmirlər də, — o, hündürdən dedi. 

— Narahat olma, gizlənirlər, — Rip əminliklə dedi. — “Şahzadə” 
ilə onların arasında təpəcik var. Sadəcə, günəş olmadığından 
o, indi buradan pis görünür. Kaş ki əlimin altında indi bir tüfəng 
olaydıl.. 

Hə, əgər onların optik nişangahlı tüfəngləri olsaydı, məsa- 
fənin çox böyük olmasına baxmayaraq, bu iki fiquru aradan 
götürə bilərdilər. Amma təəssüf ki, onların yalnız yaxın məsa- 
fəli döyüş üçün nəzərdə tutulmuş silahları — demək olar, zərərsiz 

hipnoşüaatanları və blasterləri vardı ki, bu da güclü silah olsa 
da, yüz addımdan uzaq məsafədə yararsız idi. 

— Elə birdəfəlik minaatan və ya top istəyərdin də, — Deyn 
donquldandı. O, elə hey binoklla baxırdı. Fikir verdi ki, hər iki 
fitter yığışdırılıb, yəqin, “Şahzadə”nin içinə salıblar, çünki heç 
bir yerdə görünmürdülər. Beş dəqiqə ərzində Deyn düşmənin 
altı balaca qrupunu saya bildi. Onlar hər tərəfdən gəmini müha- 
sirəyə almışdılar. Onların dördündə krauler vardı. Bu maşınlar 
tacirlərin standart kraulerlərinə oxşayırdı, amma onlardan daha 
uzun idi, sanki, xüsusilə əyri-üyrü dərələrdə və dar yarğanlarda 
hərəkət etmək üçün düzəldilib. 

— Topdan danışmışkən... — Rip gərgin səslə dedi. — O, nədir 
elə orada... bax orada, qərbə tərəf? 

— Harada? — Deyn cəld binoklu qərbə tərəf tutub soruşdu. 

— Bizim Hubatın başına oxşayan o qayanı görürsən?.. Ondan 
sola tərəf. 

Deyn cəld kapitanın sevimlisinə bənzəyən qayanı axtarma- 
ga başladı. “Tapdım. Aha... İndi isə bir az sol tərəfə... Bu da ol 
Yoğun hazır vəziyyətdə tutulmuş lülə... Onlar ki orada mina- 
atan qurublar və “Şahzadə”ni nişan altında saxlayırlar. Deməli, 
onlar istənilən anda onu yumurtaşəkilli mərmilərlə gülləbaran 
edə bilərlər. Düzdür, kip bağlanmış gəmi üçün mərmilərin heç 
bir qorxusu yoxdur, amma əgər bunlar qaz minaları olsa və 
əgər “Şahzadə” də cavab atəşi açmaq üçün lyukları açsa... Нә, 
minaatanla zarafat etmək olmaz...” 

— İlahil — o dedi. — Bu Limbo əsl ilan yuvasıdır kil 

— Düz deyirsən, – Rip dedi, — və biz də bu yuvanı necə lazım 
narahat etmişik... Axı “Şahzadə” niyə uçmur? Onlar istənilən 
başqa bir yerə enib sonradan bizi də götürə bilərdilər. Niyə elə 
bir yerə yapışıb qalıblar?! 

— Bəs sizə elə gəlmir ki, — Mura dedi, — “Şahzadə”nin bu 
cür qəribə davranışı hansısa bir şəkildə bizim tapıntılarımızla 
baglıdır? Birdən o, havaya qalxmağa çalışsa, dağılar? 

— Mən mühəndis deyiləm, — Deyn dedi, — amma mən “Şah- 
zadə”ni vura biləcək, sən deyən, elə bir şey görmürəm. Bunun 
üçün onlara minaatandan daha güclü bir şey lazım olardı... 

— Məgər siz “Rimbold”un korpusunda mərmi izləri görmüş- 
dünüz? — Mura soruşdu. — “Rimbold”, sadəcə, hündürlükdən 
yerə çırpılıb. Sanki, onu müqavimət göstərə bilmədiyi hansısa 
bir qüvvə yerə çəkib. Ola bilsin, aşağıdakı o uzanıb gizlənənlər 
bu qüvvənin sirrini bilirlər. Amma bu, onu göstərir ki, onlar 
nəinki bu planetin səthində, səmasında da ağalıq edirlər... 

— Siz də düşünürsünüz ki, bu, дигеидиг?.. – Rip soruşdu. 

— Kim bilir, — stüard sakitcə dedi, — çox güman ki. — O, 
binokidan “Şahzadə”yə və ətrafa baxmaqda davam etdi. — 
Günəş batandan sonra düzənliyə düşüb oraları yaxşı-yaxşı araş- 
dırmaq istərdim. Onlardan biri ilə ətraflı və heç bir maneə olma- 
dan söhbət etmək pis olmazdı... 

Mura həmişəki kimi sakit və asta danışırdı, lakin Deyn anladı 
ki, Muranın söhbət eləməyə hazırlaşdığı adamı heç də yaxşı 
şey gözləmir. 

— Hm... — Rip dedi. — Bunu təşkil etmək olar. Hələ üstəlik, 
“Şahzadə”yə gedib çıxmaq və onların özlərindən nə baş ver- 
diyini öyrənmək olar... 

— Bəlkə, elə indi radio ilə onlarla əlaqə yaratmağa çalışaq? 
— Deyn təklif etdi. — Məsafə çox böyük deyil, yaxşı eşidəcəklər... 

— O adamların şlemlərini görürsən? — Rip dedi. — Bütün 
maaşımı ortaya qoyuram ki, onlar bu dəqiqə bizim dalgamız- 
dadırlar. Bircə kəlmə bəsdir ki, bizi pelenqləsinlər. Bu yerləri isə 
onlar bizdən daha yaxşı tanıyırlar. Yoxsa onlarla qaranlıqda giz- 
lənqaç oynamaq istəyirsən? 

Yox, Deyn bunu, qətiyyən, istəmirdi. Amma radiodan isti- 
fadə etmək fikrindən də vaz keçmək çox çətin idi. “Axı ən asanı 
kapitanı çağırmaq və onunla danışmaqdır... Onda bütün gecə 
çöllükdə sürünüb həyatımızı riskə atmazdıq”. Amma hələ Mək- 
təbdə olarkən onlara dəfələrlə deyirdilər: “Sizin işdə sadə və qısa 
yollar yoxdur, rifahınız, gəminizin və özünüzün salamat qalma- 
8иги2, ilk növbədə və istənilən vəziyyətdə fərasətinizdən, təh- 
lükəli anda dərhal qərar qəbul etmək bacarığınızclan asılıdır”. İndi 
məhz həmin andır, ortaya onun gəmisi və həyatı qoyulmuşdu. 

— Hər halda, indi dəqiq bilirik ki, — Rip dedi, — düşmənimiz 
təkcə doktor və onun seçmə üçlüyü deyil. 





AA ENDRÜ NORTON 


— Hə, — Mura gözlərini binokldan çəkmədən dedi. – Düşmən 
bizclən xeyli çoxdur. Burada haradasa on beş nəfərdirlər... 

— Bu, yəqin ki, hələ hamısı deyil, — Rip dedi. — Axı onlar kim- 
dirlər, bu zəhrimara qalmışlar... 

— Orada nəsə etməyə hazırlaşırlar, — Mura onun sözünü 
ağzında qoydu. O, bütün bədəni ilə qabağa əyildi. 

Deyn cəld binoklu qaldırdı. Stüard haqlıydı. Mühasirəyə 
alanlardan biri gizlənmədən cəsarətlə “Şahzadə”Yyə tərəf gedir- 
di və əlində sülhün qədim rəmzi olan ağ əsgi yelləyirdi. 

Əvvəlcə elə görünürdü ki, “Şahzadə” danışıqlara girməyə 
hazırlaşmır. Lakin sonra yuxarı İyuk açıldı və kapitan Celiko 
göründü. 

Ağ bayraqlı adam tərəddüd içində dayandı. Qaranlıq 
düşdüyündən yaxşı görmək olmurdu. Lakin əvəzində qulaqlıq- 
larda səslər çox aydın eşidilirdi. Rip haqlıydı, bu qanqsterlər, 
həqiqətən də, gəminin dalğasında oturmuşdular. 

— Nə oldu, kapitan, ağlınız başınıza gəldi? 

— Elə buna görə gəlmisiniz? — kapitanın xırıltılı səsini baş- 
qası ilə səhv salmaq olmazdı. — Mən öz qərarımı sizə hələ 
dünən demişəm. 

— Kapitan, siz burada acından gəbərənə qədər duracaqsı- 
nız. Əgər uçmaq istəsəniz... 

— Biz uça bilmirik, sizsə içəri girə bilməyəcəksinizl 

— O, haqlıdır, — Mura dedi. — Onların təchizatları ilə içəri gir- 
mək qeyri-mümkündür, onu partlatmaşğınsa mənası yoxdur. 

— Düşünürsünüz ki, onlara məhz gəmi lazımdır? — Deyn 
soruşdu. 

Rip fınxırdı. 

— Bu ki aydındır. Onlar imkan vermirlər ki, gəmi qalxsın, onu 
salamat halda ələ keçirtmək istəyirlər. Mərc gələrəm ki, Riç bizi, 
sadəcə, “Şahzadə”ni ələ keçirtmək üçün bura gətirib. 

Bu arada danışıqlar davam edirdi. 

— Kapitan, ərzağı yaddan çıxartmayın, — qulaqlıqlarda qanq- 
sterin səsi gəldi. — Lazım gəlsə, biz burada lap yarım il də otura 
bilərik. Siz isə yox. Uşaqlıq etməyin. Biz sizə ədalətli saziş tək- 
lif etmişik. Sizin axı cibinizdə bir qara qəpik də yoxdur. Əliniz- 

dəkiləri də hərraccla xərcləmisiniz. Biz sizə ticarət hüquqları- 
nızdan daha yaxşı bir şey təklif edirik və inanın ki, istədiyimizi 
əldə edəcəyik, bizim buna səbrimiz çatacaq... 

Bəlkə də, göndərilən elçinin səbri çatardı, amma onun 
dostlarından hansısa birinin səbri artıq tükənmişdi. Tüfəngdən 
atəş açıldı və kapitan Celiko yoxa çıxdı. Bilmək olmurdu ki, yıxı- 
lıb, yoxsa şlüzun içinə atılıb. Lyuku bağladılar. 

Müşahidəçilər qayanın üstündə donub-qalmışdılar. Parla- 
mentar açıq-aydın karıxmışdı, görünür, öz əlaltılarından belə 
bir şey gözləmirdi. Sonra o, ağ bayrağı tullayıb özünü yaxınlıq- 
dakı daşın arxasına atdı və oradan da sürünə-sürünə əvvəlki 
yerinə qayıtdı. 

— Kiminsə orada hövsələsi çatmayıb, — Mura dedi. — Canfə- 
şanlıq edib. Onu yaman hala salacaqlar. Onların son ümidləri- 
ni puç etdi. 

— Sizcə, kapitan yaralanmayıb ki? — Deyn soruşdu. 

— Bizim qoca qurdumuz bütün bu hoqqaların hamısını bilir, 
— Rip laqeyd cavab verdi. — Onu aldatmaq mümkün deyil... İndi 
isə o, acından ölər, amma gəmini verməz. Belə şeylərlə bizim- 
kiləri qorxutmaq olmaz... 

Mura, axır ki, binoklu aşağı endirdi. 

— Hə, bu arada biz, — o dedi, — öz işimizi də görməliyik. 
Əlbəttə, qaranlıqda gəmiyə gedib çata bilərik, amma içəri necə 
girmək olar? Çətin ki, gecə vaxtı xahiş etməklə bizə trapı endi- 
rərlər. Əsasən də bu atəşdən sonra. 

“Hə, qarovulun yanından gözə dəymədən keçib gəmiyə 
gedib çatmaq çətin olmayacaq, — Deyn binokldan baxa-baxa 
düşündü. — Gizlənmək üçün kifayət qədər yer var. Həm də 
bizim burada olmağımızdan, yəqin ki, qanqsterlərin heç xəbə- 
ri də yoxdur. Onlar bütün diqqətlərini “Şahzadə”yə yönəldib- 
lər. Amma Mura haqlıdır, bizə trapı endirməzlər...” 

— Düşünmək lazımdır... — Mura dilucu dedi. — Yaxşı-yaxşı 
düşünmək lazımdır... 

— Bura baxın, axı biz burada düz idarəetmə otağı səviyyə- 
sində dayanmışıq, — birdən Rip dedi. — Bəlkə, hansısa bir siqnal 
fikirləşib tapaq?.. Xəbərdarlıq edək ki, adam göndəririk?.. 

Deyn gəmiyə yollanmağa hazır idi. O, gözlərini qıyıb xəya- 
li xətlə üstündə dayandıqları qayanın zirvəsi ilə gəminin bur- 
nunu birləşdirdi. 

— Tələsmək lazımdır, — Mura qeyd etdi. — Gecə tez düşür... 

Rip göyə baxdı. Göyün üzü qara buludlarla örtülmüşdü. 
Günəş artıq batmışdı, demək olar, qaranlıq çökmüşdü. 

— Tapdım, – Rip dedi. — Gəlin gödəkcələrimizlə üstümüzü 
örtüb fənərlərlə siqnal göndərək. O halda aşağıdan işığı gör- 
məyəcəklər, “Şahzadə”lilər isə, bəlkə də, diqqət yetirərlər... 

Stüard heç bir söz demədən kəmərini açdı və gödəkcəni 
soyunmağa başladı. Bunu görən kimi Deyn də cəld gödəkcəsi- 
ni çıxartdı. Sonra isə onlar soyuqdan titrəyə-titrəyə gödəkcələ- 
rini başlarının üstünə atıb çadır düzəltdilər. Rip isə onların ara- 
sında çömələrək oturdu və fənəri yandırıb-söndürməklə tacir- 
lərin kod dilində fəlakət siqnalını göndərməyə başladı. Onlar 
özləri də güman etmirdilər ki, məhz elə bu dəqiqə kimsə ida- 
rəetmə otağından düz elə onlara tərəf baxır. Əgər baxan varsa 
da, qaranlıqdakı bu zəif işartıya fikir verəcəkmi?.. 

Birdən “Şahzadə”də fırtına mayakı alışdı — sarı-mavi işıq 
sütunu sıx buludları işıqlandırıb göyün dərinliklərində yoxa çıx- 
dı. Bir neçə saniyədən sonra o sönüb qırmızımtıl rəng aldı. 
Mura rahatlıqla nəfəs aldı. 

— Onlar siqnalı qəbul ediblər, — o dedi. 

— Haradan bilirsiniz ki? — Deyn soruşdu. O özü heç bir şey 
başa düşməmişdi. 

— Onlar firtina mayakını işə saldılar. Görürsünüz, o, yenə də 
tündləşib. Hə, onlar siqnalı qəbul ediblər, – Mura gödəkcəsini 
geyinirdi. — İndi isə baş verənlər barədə Vilkoksa xəbər vermək və 
“Şahzadə” ilə əlaqə yaratmaq üçün bir şey fikirləşmək lazımdır. 

Onlar kraulerə tərəf düşdülər. Xəbərləri çatdırmaq elə də 
çox vaxt aparmadı. 

— Axı onlar bizə cavab verə bilmirlər, — Vilkoks etiraz etdi. 
— Əgər siqnalımızı qəbul etdiklərini bizə bildirmək üçün başqa 
yolları olsaydı, onlar heç bir vaxt projektoru qoşmazdılar... 

— Biz ora adam göndərərik. İndi isə onlara çatdırmalıyıq ki, 
о çıxır, onu gözləyib göyərtəyə alsınlar, – Rip cəld dedi. 

Açıq-aydın görünürdü kü, bu plan Vilkoksun ürəyincə deyil- 
di. Onlar onu yaxşı-yaxşı, ətraflı müzakirə etdilər, lakin heç bir 
qərara gələ bilmədilər. 

Mura ayağa qalxdı. 

— Bir azdan lap qaranlıq olacaq. Dərhal qərar qəbul etmək 
lazımdır, çünki qayaya işıqkən çıxmaq daha məsləhətlidir. Belə- 
liklə, kim gedir və nə zaman gedir? Heç olmasa, bunu onlara 
İşarə едә bilərik... 

— Şennon, — Vilkoks dedi. — Sənin pişik gözlərin, deyəsən, 
bizə indi lazım olacaq. Baldurda, səhv etmirəmsə, sən heç də 
Sinbaddan pis görmürdün... Cəhd etməyə razısan? Deyək ki... 
— O, saatına baxdı, — saat iyirmi bir sıfır-sıfırda çıxarsan... Lap 
qaranlıq olacaq, quldurlar isə, yəqin ki, postlarında artıq mürgü- 
ləməyə başlayarlar... 

Cavaba ehtiyac yox idi, Ripin gülümsəyən sifətinə baxmaq 
kifayət idi. O, qayaya dırmaşa-dırmaşa dili altında elə hey han- 
sısa mahnını zümzümə edirdi. 

— Gəmiyə çatanda, — Mura qeydi etdi, — onlara deyin ki, bizə 
mayakla siqnal versinlər. Sizin sağ-salamat çatdığınızı bilmək 
istərdik. 

— Mütləq, dostum! — “Rimbold”da gördükləri dəhşətli səh- 
nədən sonra birinci dəfə idi Ripin kefi yenə də açıldı. — Mənə 
görə isə narahat olmayın. Baldurda olanlarla müqayisədə bu, 
sadəcə, şən gəzintidir... 

Amma Mura çox ciddi idi. 

— Düşməni lazımi qədər qiymətləndirməmək təhlükəlidir, — 
o dedi. — Rip, axı dünənki uşaq deyilsiniz, özünüz hər şeyi yax- 
şı bilirsiniz. Bizim vəziyyətdə mənasız yerə riskə getmək olmaz. 

— Hər şey qaydasında olacaq, dostuml Mən onların yanın- 
dan ilan kimi sürünüb keçərəm. Onlar heç nə eşitməyəcəklər. 

Qayanın təpəsində Deyn və Mura yenə gödəkcələrini 
çıxartdılar və Rip mühasirədə olan “Şahzadə”yə məlumat gön- 
dərənə qədər yenə də nəmişlikdən və soyuqdan titrəməyə baş- 
ladılar. Bu dəfə cavab siqnalı gəlmədi, amma onlar əmin idilər 
ki, birinci siqnaldan sonra gəmidəkilər onların qayasından göz- 
lərini çəkmirlər. 

Mura və Deyn öz postlarında qaldılar, Rip isə kraulerə qayı- 
dıb təyin edilmiş vaxtı gözləməyə başladı. O, gözdən itəndən 
sonra Deyn küləkdən qorunmaq üçün daşlardan divar tikməyə 
girişdi. 

Onlar ancaq bir-birinə sıxılmaqla isinə bilərdilər. Onlar daş 
divarın arxasında bükülüb səbirlə Ripin gəmiyə sağ-salamat 
gedib çatdıgını bildirən siqnalı gözləməyə başladılar. 

— İşıqlar, — Mura donquldandı. 

“Şahzadə”nin profektorlarının işıqları əvvəlki kimi gecənin 
qaranlığını yarırdı. Amma Mura başqa şeydən danışırdı — qaran- 
lıq çöllükdə zəif işıqlar görünürdü. Bu işıqlar “Şahzadə”nin ətra- 
fında halqa kimi düzülmüşdü. 

— Rip üçün lap yaxşıdır kil — Deyn dedi. — Yolu daha asanlıq- 
la tapa biləcək... 

— Zənn etmirəm, — Mura etiraz etdi. — Onlar bu dəqiqə sayıq- 
dırlar. Çox güman ki, postların arasına gözətçi buraxacaqlar. 

— Sizcə, onlar bizim burada olmağımızı başa düşüblər və 
indi də Ripi güdürlər? 

— Bəlkə də, elə belədir. Amma hər halda, onlar kapitanın 
istənilən hərəkətinə hazırdırlar... Bura baxın, Torson, nəsə hiss 
etmirsiniz ki? Bizim altımızda... qayada? 

əlbəttə kil Deyn yenə də həmin pulsasiya edən ritmi hiss 
etdi. Xarabalıqların arxasındakı dərəyə nisbətən o, burada daha 
zəif duyulurdu, amma əvəzində bir dəqiqə də olsa dayanmır- 
dı. Görünür, qurğu tam gücü ilə işləyirdi. 

— Bax budur bizim “Şahzadə”ni tutub saxlayan, — Mura dedi. 

Onların burada gördükləri tədricən birləşib ümumi bir mən- 
zərə yaratdı. Görünür, qarıqsterlərin əlində kosmosdan gəmiləri 
Limboya çəkməyə qadir oları müdhiş bir qurğu vardı. Düzdür, 
kapitan hələ planetin bu qəribə xüsusiyyətlərini bilmir, qanq- 
sterlər isə “Şahzadə”ni sağ-salamat ələ keçirmək istəyirlər. Ona 
görə də onlar qurğunu daim gərginlik altında saxlamağa məc- 
burdurlar, əks halda gəmi uçub gedər və onu da o birilər kimi 
dağıtmalı olarlar... 

— Belə halda bizim ancaq bir çıxış yolumuz var, — Deyn asta- 
ca dedi. — Bu qurğunu tapmaq ҹә ... 

— Partlatmaq? Hə... Əgər Rip sağ-salamat gedib çatsa, biz 
bununla məşğul olarıq. 

— “Əgər?..” Düşünürsünüz ki, gedib çatmaya da bilər? 

— Torson, siz Kosmodonanmada hələ yenisiniz... İnsan bir- 
iki il uçduqdan sonra çox sakit və ehtiyatlı olur. O, anlamağa 
başlayır ki, “uğur” anlayışı müvəffəqiyyətlər və məğlubiyyət- 
lərlə sıx bağlıdır. Biz heç bir zaman əminliklə deyə bilmərik ki, 
hansı hərəkət planı uğurlu olacaq. Həmişə gözdən yayınan nəsə 
tapılır, həmişə bizdən asılı olmayan amillər olur. Şennonu götü- 
rək... Onun çoxlu üstünlükləri var, məsələn, qaranlıqda çox iti 
görməsi, böyük təcrübəsi, inadkarlığı və soyuqqanlılığı. Yeri 
gəlmişkən, onun qaranlıqda olduqca yaxşı görməsini biz bu 
yaxınlarda, təxminən, buna oxşar bir vəziyyətə düşəndə bilmi- 
şik. Bundan başqa, o, indi ətraf yerləri və düşmən postlarının 
mövqeyini də yaxşı-yaxşı öyrənib... Ona görə də demək olar ki, 
onun uğur qazanmağa səksən faiz şansı var. Amma yerdə hələ 
iyirmi faiz də qalır... Ona görə həm o həm də biz istənilən göz- 
lənilməz hadisələrə hazır olmalıyıq, onun sağ-salamat gedib 
çatdığını göstərən siqnalı görməyənə qədər... 

Onun bu cür soyuq mühakimələri Deyni karıxdırmışdı. 
Onlarda Kamilin skeptisizminclən nəsə vardı, lakin onlar daha 
da inandırıcı, dəqiq və dəhşətliydi... Kamil... O, indi harada- 
dır?.. Onu bu postların birindəmi saxlayırlar? Yoxsa planetin 
təkinə, o müəmmalı qurğunun yanına sürüyüb aparıblar?.. 

— Sizcə, onlar Kamilə nə ediblər? — o, Muradan soruşdu. 

— Onlar üçün o, biz və bizim nə edəcəyimiz haqqında infor- 
masiya mənbəyidir... Ona görə də onu, əlbəttə ki, başçılarının 
yanına aparıblar. Mən düşünürəm ki, o, sağdır və nə qədər ki 
onlara lazımdır, yaşayacaq. 

Bu cavabda müdhiş eyham vardı və Deyn birdən “Rim- 
bold”un heyətinin taleyini yada saldı. 

— Bu kəşfiyyatçılar... — o dedi. — Rip yanılmayıb ki? Onları, 
doğrudan da, blasterlə yandırıblar? 

— Hə, o yanılmayıb, — Mura soyuq cavab verdi və bu zahiri 
sakitlikdən deyilən sözün mənası daha da dəhşətli oldu. 

Sakitlik çökdü. Onlar tərpənmədən oturmuşdular və yalnız 

hərdənbir əlləri və ya ayaqları keyiyəndə oturduqları vəziyyəti 
dəyişirdilər. Düzənlikdə projektorun işığı əvvəlki kimi qaranlıq 
səmaya dirənirdi. 

Çox soyuq idi, amma buna baxmayaraq, vibrasiyanın pul- 
sasiyalı ritmi, sanki, laylay çaldığından onları yuxu basırdı. Yuxu- 
ya getməmək üçün Deyn “Yükləmə qaydaları”ndan bütöv fəsil- 
ləri dönə-dönə təkrarlayırdı. O, bu fəsilləri uçuş zamanı əzbər- 
ləmişdi. Eh, kaş ki bu dəqiqə Van Raykın rahat şöbəsində, isti- 
də və təhlükəsizlikdə oturub gələn yükün sənədləri ilə tanış 
olaydı və kontragentlə gözlənilən söhbətə hazırlaşaydı... 

Aşağıda qaranlıqdan zəif fit səsi gəldi. Rip xəbərdarlıq edir- 
di ki, çıxır. Deyn binokldan yapışdı, amma əlbəttə ki, qaranlıq- 
da heç bir şey görmədi. 

Bundan sonra saatlar günlər kimi uzandı. Deyn gözlərini 
mayakın işığına elə zilləmişdi ki, axırda gözləri ağrıdı. Heç nə 
dəyişmirdi və heç bir şey baş vermirdi. Sonra Mura yerində 
qurcalandı, gödəkcənin altında fənər zəif işıqlandı və Deyn 
soruşdu: 

— Nə qədər keçib? 

— Dörd saat, — Mura cavab verdi. 

Dörd saat... “Şahzadə”yə çatmaq üçün iki, uzağı üç saat 
kifayətdir... hətta əgər dolayı yolla getsən və gözətçilərin keç- 
məsini gözləsən belə... Görünür, Muranın dediyi həmin iyirmi 
faiz işə düşüb. Rip keçə bilməyib. 


13. Hücum və dalan 


Artıq dan yeri sökülürdü. Şərq tərəfdə göy üzü işıqlanırdı. 
“Şahzədə”dən daha heç bir siqnal gəlmədi, artıq buna ümid də 
etmirdilər. 

Deynin artıq fəaliyyətsiz oturmağa səbri çatmırdı. O, giz- 
ləndiyi yerdən çıxıb ətrafa göz gəzdirmək üçün yarğan boyunca 
getməyə başladı. Üstünə çıxdıqları qaya iki dilə bənzəyən dərə- 
nin arasında yerləşirdi. Bu dərələrin birində Vilkoksla Kosti giz- 
lənmişdilər, o birini isə onlar hələ araşdırmamışdılar. 

Bu araşdırılmamış dərədə Deyn çay gördü. O artıq bilirdi ki, 
Limboda həyat suyun ətrafında cəmlənmişdi, harada su vardı- 
sa, orada da həyat vardı. Çayın sahilləri boyunca otluqlar və kol- 
luqlar uzanırdı. Burada eləcə də balaca zəmilər də vardı. Deyn 
on zəmi saydı. 

Amma bu dəfə zəmilərdə işləyirdilər. İki limbolu bitki cərgə- 
ləri arasında yavaş-yavaş hərəkət edərək özlərinin sapşəkilli qıs- 
qacları ilə köklərin ətrafındakı torpağı yumşaldırdı. Onların hər 
bir hərəkəti zamanı şarşəkilli bədənləri yırğalanırdı. 

Onlar birdən donub-qaldılar. Nə başları, nə də gözləri olma- 
dığından Deyn onların bu dəqiqə nə etdiklərini başa düşə bil- 
mirdi. Amma anlamaq olurdu ki, nəyəsə qulaq asırlar, yaxud 
da baxırlar. 

Daha üç limbolu da göründü. Onlar üstündə pişik boyda 
hansısa bir heyvan sallanan uzun ağac aparırdılar. Ovçular fer- 
merlərə yaxınlaşıb ağacı yerə atdılar. Binokldan onların bir-biri- 
nin qısqaclarından necə yapışıb dövrə vurduğu görünürdü. 

Kiminsə əli Deynin çiyninə düşdü. O diksinib dala döndü. 
Onun qarşısında barmağını dodağına qoymuş Mura dayan- 
mışdı. 

— Sakit, — stüard pıçıltı ilə dedi, — bura hansısa bir krauler 
gəlir... 

Limbolular yenə də birsaniyəlik donub-qaldılar və birdən 
qeyri-adi sürətlə hərəsi bir tərəfə qaçdı. Çayın sahili boşaldı. 

Sübh səssizliyini tırtıl altında qalan çınqıl və kəsək xırçıltısı 
pozdu və dərəyə krauler girdi. Kamil haqlıymış, bu, qeyri-stan- 
dart maşın idi. O, ensiz və çox uzun idi, onun korpusu isə hərə- 
kət zamanı çox qəribə şəkildə əyilirdi. 

İdarəetmə pultunun arxasında insan oturmuşdu. Onun sifə- 
tini şlemin günlüyü örtürdü, özü isə Riç və onun adamları kimi 
geyinmişdi. 

Muranın barmaqları Deynin çiynini sıxdı. Amma Deyn özü 
də kolluqdakı yüngül tərpənişi görmüşdü. Sonra isə kolların ara- 
sından üst şarına ağır çaydaşı sıxmış limbolu çıxdı. Onun 
ardınca ikincisi də göründü. O da çaydaşı aparırdı. 

— Payını yaman verəcəklər...— Mura yavaşca pıçıldadı. 

Krauler tırtılları ilə çınqılları xırçıldada-xırçıldada və çayın 
suyunu ləpələndirərək tələsmədən irəliləyirdi. Budur, o, birinci 
zəmiyə çatdı, onun tırtılları alçaq çəpəri dağıdıb zəmidəki bit- 
kiləri əzməyə başladı. 

Kolluqda gizlənmiş limbolular kraulerdən bir addım da geri 
qalmayaraq səssizcə onun dalınca gedirdilər. Hər biri çaydaşı və 
ya qaya parçası daşıyırdı, göründüyü kimi, kələk artıq baş tut- 
malı idi. 

Masın üçüncü zəmini əzməyə başlayanda zəminin qəzəb- 
lənmiş sahibləri zərbə endirdilər. Dəqiq tuşlanmış daş axını krau- 
lerin və onun sürücüsünün üstünə töküldü. Çaydaşından biri düz 
şlemə dəydi, sürücü boğuq səslə ufuldayıb ayağa qalxmaq istə- 
cli, amma təzədən pultun üstünə yıxıldı. Maşın ləngər vurub bir 
tırtılı İlə qaya parçasının üstünə çıxdı və böyrü üstə əyildi. 

Deyn və Mura qayadan cəld üzüaşağı götürülməyə başla- 
dılar. Şübhəsiz, sürücü buna layiq idi, amma o, insan idi və onlar 
qeyri-humanoidlərə onu öldürməyə imkan verə bilməzdilər. 
Limbolular yoxa çıxclılar. Amma ki Deynlə Mura bütün ehtiyat 
tədbirlərini görmüşdülər – onlar ətrafdakı kolluqları hipnoşüa- 
atanla zərərsizləşdirdilər. Sonra Deyn sürücünün yumşalmış 
bədənindən yapışıb onu kollardan uzağa, qayanın arxasına 
sürüdü. Burada onlar lazım gəldikdə limboluların yeni həmləsi- 
nə davam gətirə bilərdilər. Mura hipnoşüaatanı əlində hazır 
vəziyyətdə saxlayıb onun ardınca gedirdi. 

Amma yeni hücum olmadı. Bəlkə, hipnoşüaatan təsir göstə- 
rib, ola da bilsin ki, onları daha iki insanın görünməsi qorxudub, 
amma hər halda, limbolular daha gözə dəymirdilər. Dərə indi 
tamamilə boş görünürdü, təkcə Mura, Deyn və onların ayaqla- 
rı altında sərələnmiş sürücü qalmışdı. 

— Dırmaşmağa çalışaq?.. — Deyn başı ilə qayanı göstərdi. 

Mura qımışdı. 

— Yoxlayın görək, — o dedi. — Amma mənə elə gəlir ki, yal- 
nız kreks həvəskarı çiynində bu boyda yüklə ora dırmaşa bilər... 

Deyn özünə gəldi. Əlbəttə, Mura haqlıydı. Qayaya hətta boş 
əllərlə belə dırmaşmaq asan iş deyildi, bu boyda ağır cəmdiyi 
ora dartıb aparmaqsa heç mümkün deyildi. 

Bu arada isə kontuziyalı sürücü inildəyib tərpəndi. Mura bir 
dizi üstə çöküb, ilk növbədə, blasterli qoburu açıb çıxartdı və 
elə dərhal da öz kəmərindən asdı. Sonra çatlamış şlemin ipini 
boşaldıb onu sürücünün başından çıxartdı və işgüzar surətdə 
onun qırxılmamış yanaqlarını şapalaqlamağa başladı. 

Təsir etdi. Qanqster gözlərini döyüb ayağa qalxmaq istədi. 
Mura tez yaxasından yapışıb ona oturmağa kömək etdi. 

— Getmək vaxtıdır, — stüard dedi. — Kömək et görüm... 

Birlikdə onlar qanqsteri ayağa qaldırıb qayanın ətrafına döv- 
rə vurmaqla Vilkoks və Kostinin gizləndikləri yerə apardılar. 

Qanqster heç nə başa düşmürdü, o təkcə müvazinətini 
saxlamağa çalışırdı. Buna baxmayaraq, Mura onun əllərindən 
bərk-bərk yapışmışdı və Deyn anlayırdı ki, stüard istənilən anda 
sərbəst güləşin fəndlərindən birini tətbiq etməyə hazırdır. “Şah- 
zadə”də isə sərbəst güləş üzrə onun tayı-bərabəri yox idi. 

Deyn isə elə hey ətrafa göz gəzdirirdi. O heç istəmirdi ki, 
dəqiq atılmış çaydaşının hədəfi olsun. Məntiqlə düşünülsə, lim- 
bolular onları bu əclafların müttəfiqləri hesab etməliydilər. 
Deməli, indi onların limbolularla ticarət əlaqələri yaratmağa heç 
bir ümidləri qalmamışdı. Amma onlar insanı qeyri-humanoid- 
lərin ixtiyarına verə bilməzdilər axıl.. 

Qanqster qan tüpürdü və Muraya müraciət edərək dedi: 

— Siz yoxsa Omberin adamlarısınız? Mən bilmirdim ki, sizi 
də bura çağırıblar... 

Nuranın sifəti qımıldanmadlı. 

— İş olduqca mühümdür, — o dedi. — Çoxlarını çağırıblar... 

— Başımı kim belə dağıdıb? Bu lənətə gəlmiş məxluqlar?.. 

— Hə, limbolular. Onlar sizi daşa basmışdılar. 

Qanster qeyzlə dişlərini qıcırdatdı. 

— Onların hamısını çoxdan yandırmaq lazım idil.. Vay o hala 
ki, bu təpələrdə görünəsən, o saat əlləşirlər ki, sənin başını 
dağıtsınlar... Onlara yenə də blasterin dadını göstərmək lazım- 
dır... Amma onlara çatmaq çox çətindir, çox sürətlə qaçırlar... 

— Haqlısınız, — Mura təsdiqlədi. — İndi isə bu tərəfə. 

O, əsiri ikinci dərənin döngəsinə tərəf itələdi. Amma o biri- 
sinin, deyəsən, ilk dəfə olaraq ürəyinə nəsə damdı. 


AA ENDRÜ NORTON 


— Bəs niyə ora? — o gah Deynə, gah da Muraya baxa-baxa 
soruşdu. — Axı o, qapalı dərədlir... 

— Bizim orada kraulerimiz var, — Mura başa saldı. — Zən- 
nimcə, sizin vəziyyətinizdə piyada getmək olmaz, maşında 
getsəniz, daha yaxşı olar. 

— Bəs?.. Hə, bəlkə də, haqlısınız... Başım elə hey uğulda- 
yır... — o, sərbəst əlini qaldırıb üz-gözünü turşuda-turşuda sağ 
qulağının üstündəki şişi yoxladı. 

Deyn rahat nəfəs aldı. Muranın tayı-bərabəri yox idi. İndi, 
deyəsən, bu uzundrazı lazımi yerə dava-şavasız çatdırmaq 
mümkün olacaq. 

Mura yenə də əsirin əlindən bərk-bərk yapışmışdı. Onlar iri 
daş qalağının yanından keçib bir dəqiqədən sonra mağaraya 
girdilər. Burada isə onları Vilkoksla Kosti qarşıladı. Elə bu vaxt 
qanqster krauleri gördü və hər şeyi başa düşdü. O, büsbütün 
gərilib elə qəfildən dayandı ki, Deyn özündən asılı olmadan düz 
onun üstünə uçdu. Qanqster sərbəst əlini tez kəmərinə atdı, 
amma qoburu tapa bilmədi. 

— Siz kimsiniz? — o, xırıltılı səslə soruşdu. 

— Bura bax, dostum, burada sualları biz veririkl — Kosti dedi 
və yaxınlaşıb onu başdan-ayağa süzdü. — İndi bu dəqiqə sən 
deyəcəksən kim olduğunul 

Qanqster kömək görmək ümidi ilə geri çevrildi. Amma 
Mura əlinin bir hərəkəti ilə onu təzədən üzü Kostiylə Vilkoksa 
tərəf qoydu. 

— Hə, — stüard mülayim səslə dedi. — Biz çox bilmək istər- 
dik ki, siz kimsiniz? 

Onlar cəmi dörd nəfər idilər və bəlkə, məhz buna görə də 
əsir həyasızlaşmışdı. 

— Aha! —o, təntənəli şəkildə dedi. — Siz həmin o gəmidən- 
sinizl.. 

— Gəmilərin birindən, — Mura ona düzəliş verdi. — Bu pla- 
netdə çox, lap çox gəmi var. 

Bu sözlər elə təsir etdi ki, sanki, o, əsirin üzündən möhkəm 
bir yumruq vurdu. Deyn də ruhlanıb əlavə etdi: 

— Məsələn, kəşfiyyatçıların gəmiləri var... 

Əsir səndələdi. Qana bulanmış sifətinin birdən-birə rəngi 
qaçdı. O, sanki, bağırmamaq üçün dodağını dişlədi. 

Vilkoks kraulerin tırtılının üstünə oturdu, öz blasterini çıxar- 
dıb dizinin üstünə qoydu və onun lüləsini əsirin düz qarnına 
tuşladı. 

— Hə, burada xeyli gəmi var, — o dedi. Əgər onun almacıq 
sümüklərindəki şişlər olmasaydı, kənardan baxanda fikirləşmək 
olardı ki, o, kübar bir söhbət aparır. — Sizcə, biz onların hansın- 
danıq? 

Amma əsir hələ sınmamışdı. 

— Siz həmin o “Günəş şahzadəsi”ndənsiniz... — o donqul- 
dandı. 

— Niyə belə düşünürsünüz ki? — Mura cəld soruşdu. — O biri 
gəmilərdə sağ qalan yoxdur, hə?.. Yaxşı olar ki, özünüz bizə 
hər şeyi danışasınız. 

— De gəlsinl — Kosti əzgin əsirin üstünə getdi və başının 
üstündə dayandı. — Danış görüm, gözəl oglan, amma bizim 
vaxtımızı və öz sağlamlığını qorul.. Bax ha, əgər sussan, bizim 
səbrimiz daşa bilər, başa düşdün?.. 

Aydın idi ki, əsir başa düşdü. Muranın sakit səsindəki təh- 
lükəni başa düşdü. Kostinin iri tüklü əllərindəki təhlükəni gördü... 

— Siz kimsiniz və burada nə edirsiniz? — yenə də Vilkoks baş- 
ladı. 

— Mənim adım Lev Snolldur, — qanqster qaşqabaqlı cavab 
verdi, — və əgər siz “Günəş şahzadəsi”ndənsinizsə, onda 
mənim burada nə etdiyimi bilirsiniz... Sizdə isə heç bir şey alın- 
mayacaq, sizin gəminizi ürəyimiz istəyən qədər saxlayacağıq... 

— Nə danışırsınız? — Vilkoks saitləri uzada-uzada istehzalı 
şəkildə dedi. — Deməli, siz düzənlikdə dayanan həmin o gəmi- 
ni ürəyiniz istəyən qədər saxlayacaqsınız? Görəsən, hansı kən- 
dirlə saxlayacaqsınız ki? 

Əsir istehzalı şəkildə dişlərini ağartdı. 

— Bizim kəndirə ehtiyacımız yoxdur, — o dedi. — Bizə plane- 
tin özü kömək edir... Bizə lazım olanda o, tələyə çevrilir... 

Vilkoks üzünü Muraya çevirdi: 

— Onun yoxsa beyin sarsıntısı var? 

Mura başını yırğaladı. 

— Ona oxşar bir şey... — o dedi. — Dəqiq deyə bilmərəm, 
həkim deyiləm ki. Amma beyni necə lazımdır silkələnib... 

Snoll qurulmuş tələyə düşdü. 

— Əgər mənim dəli olduğumu düşünürsünüzsə, yanılırsı- 
nız... Axı siz bilmirsiniz ki, biz burada nə tapmışıql Biz Sələflə- 
rin maşınını tapmışıq və o, hələ də işləyir! O, gəmiləri düz kos- 
mosdan çəkib yerə çırpırl.. Nə qədər ki o işləyir, sizin “Şahza- 
də” heç vaxt havaya qalxa bilməz. O hətta polis drednoudu 
olsa belə... Biz lap drednoudun da öhdəsindən gələ bilərik, bu, 
bizim əlimizdə heç nədirl 

— Maraqlı məlumatlardır! — Vilkoks dedi. — Deməli, sizdə 
hansısa bir maşın var və o, gəmiləri düz kosmosdan çəkə bilir? 
Əladır kil Bəs yaxşı, bunu kim sizə deyib? “Pıçıldayanlar”?.. 

Snoll qıpqırmızı oldu. 

— Dedim axı, dəli deyiləml 

Kosti əllərini onun çiyninə qoydu və basıb daşın üstünə 
oturtdu. 

— Hə, hə, əlbəttə... — onu sakitləşdirə-sakitləşdirə istehza ilə 
dedi. — Hər şey siz deyən kimidir... Bax belə böyük bir maşın- 
dır və onu Sələflər idarə edirlər... O, dartılıb kosmosa girir və 
bax, belə edir... — Kosti qəfildən qanqsterin gözünün qabağın- 
da yumruğunu elə sıxdı ki, elə bil, milçək tutdu. 

Lakin əsir artıq bir az özünə gəlmişdi. 

— İstər inanın, istər inanmayın, öz işinizdir, — o dedi. — Bax, 
görərsiniz, əgər sizin kütbeyin kapitanınız uçmaq istəsə nə baş 
verəcək. Yönlü bir şey alınmayacaq... Tezliklə elə sizin hamını- 
zı da tutacaqlar... 

— Sizcə, bizi tutmaq çox asan işdir? — Vilkoks sol qaşını qal- 
dırıb soruşdu. — Biz artıq xeyli vaxtdır buradayıq, amma bizim 
burada olmağımızdan onların heç xəbəri də yoxdur. 

Snoll karıxmış halda onları süzdü. 

— Nə gopa basırsınız?.. — nəhayət ki, onun səsi çıxdı. — Siz 
ki “Şahzadə”dənsiniz... Sizin əyninizdəki tacirlərin formasıdır... 

— Amma siz buna tam əmin deyilsiniz, elə deyilmi? — Mura 
sakit səslə soruşdu. — Axı ola bilər ki, biz sizin bu tələnizlə 

qamarladığınız başqa bir gəmidənik. Nəyə görə belə əminsiniz 
ki, heyətlərin biri də olsa sağ qalmayıb? Ola bilsin ki, sağ qalan- 
lar hələ də bu ətraflarda dolaşırlar. 

— Əgər lap siz deyəndirsə, əmin olun ki, onların axırlarına 
az qalıbl.. — Snollun ağzından çıxdı. 

— Hə дә, siz ki onların işini həll etməyi yaxşı bacarırsınız! 
Bax bu şeylərin köməyi iləl — Vilkoks blasteri qaldırdı. — “Rim- 
bold”un heyətinin öhdəsindən gəldiyiniz kimil.. 

— Mən orada olmamışam! – Snoll boğuq səslə dedi. Səhə- 
rin soyuğuna baxmayaraq, onun sifətindən tər axırdı. 

— Amma mənə elə gəlir ki, sizin hamınız cinayətkarsınız, — 
Vilkoks elə həmin kübar tonla etiraz etdi. — Yeri gəlmişkən, siz 
əminsinizmi ki, sizin başınıza görə mükafat təyin etməyiblər? 

Elə bu an əsir tab gətirə bilmədi. O, yerindən götürüldü ki 
qaçsın, amma Kostinin güclü əlləri onu təzədən yerinə oturtdu. 

— Hə, hə, hə!!! — isterik şəkildə qışqırdı. — Hə, təyin ediblər! 
Hə, nə olsun ki? Nə edə bilərsiniz ki? Silahsız adamı öldürmək 
istəyirsiniz? Alın! Öldürüni.. 

Tacirlər zaman və vəziyyət tələb edəndə amansız ola bilir- 
dilər, lakin Deyn əla bilirdi ki, Vilkoks heç bir vaxt silahsız ada- 
ma xətər yetirməz, hətta əgər bu adamın başına görə mükafat 
təyin olunmuş olsa və o, cani və qatil kimi Kosmik polis tərə- 
findən axtarılsa belə. Lakin bu vaxt söhbətə yenə Mura başla- 
dı. 

— Öldürmək? Nə üçün? — o, sakitcə dedi. — Biz azad tacirlə- 
rik, siz isə bunun nə demək olduğunu çox gözəl bilirsiniz. Bla- 
sterdən asan ölüm o biri dünyaya yollanmaq üçün çox asan 
üsuldur. Amma burada, Federasiyadan kənarda, məskunlaş- 
mamış dünyalarda biz bəzi şeylər öyrənmişik... Siz məni başa 
düşürsünüz, Lev Snoll? 

Stüardın sifətində hədələyici ifadə yox idi, onun üzü yenə 
də gülərüz və sakit görünürdü, amma Snoll cəld gözünü ondan 
çəkdi. O, bərkdən udqundu. 

— Siz cürət etməzsiniz... — o, inamsız səslə dedi. 

Deyəsən, o, nəhayət, başa düşdü ki, qarşısında dayanan 
insanlar onun əvvəlcə düşündüyündən daha təhlükəlidirlər. 

Cinayət aləmində azad tacirlər haqqında ən xoşagəlməz şayiə- 
lər gəzirdi. Onları Kosmik polisdən də amansız hesab edirdilər, 
amma hələ üstəlik, azad tacirlər heç bir nizamnamə və təli- 
matlarla məhdudlaşdırılmamışdılar. Ona görə də Snoll inandı 
ki, bu mehriban sifətli balaca adamdan hər şey gözləmək olar. 

— Məndən nə istəyirsiniz? — o soruşdu. 

— Həqiqəti, — Vilkoks dedi. 

— Man sizə hər şeyi olduğu kimi demişəm... Biz dağlarda 
Sələflərin qurğusunu tapmışıq... O, gəmilərə, onlar şüanın... 
yaxud da sahənin təsir dairəsinə girəndə təsir göstərir... mən 
dəqiq bilmirəm... Bilmirəm o, necə işləyir. Onu müxtəlif ratsi- 
yalardan başı çıxan ən kəlləli oğlanlardan başqa heç kəs gör- 
məyib... 

— Bəs onda “Şahzadə” niyə rahat enib? — Kosti soruşdu. 

— Ona görə ki, bu qurğu söndürülmüşdü. Axı Salzar sizin 
göyərtənizdə idi... 

— Salzar kimdir ki? — Mura soruşdu. 

— Salzar. Qart Salzar. Bizim burada tapdığımızın nə olduğu- 
nu birinci o bildi. Bura kəşfiyyatçılar uçub gələndə isə əmr ver- 
di ki, hamımız gizlənək... O bilirdi ki, əgər bu planet hərraca 
qoyulsa, bizim hamımızın işi bitəcək. O, tez birtəhər əl gəzdir- 
diyimiz hansısa əzik-üzük bir gəmiyə oturub özünü Naksosa 
çatdırdı. Orada isə nə baş verdiyini özünüz də bilirsiniz... O, 
sizin başınızı bişirib gəminizi bura gətirdi... yaxşı gəmidir, içi də 
boşdur, qənimətimizi daşımaq üçün bizə elə beləsi lazım idi... 

— Qəniməti? Bəs sizin özünüz bura necə düşmüsünüz? 
Qəza? 

— Bura qəza nəticəsində Salzar düşüb. On-on iki il əvvəl. O, 
canını yaxşı qurtara bilib və öz dəstəsi ilə ətrafı axtarmağa baş- 
layıb... Bu yolla da onlar bu maşını tapıblar və yandırıb-söndür- 
məyi öyrənənə qədər onu araşdırmağa başlayıblar. Bura kəş- 
fiyyatçılar gələndə isə o söndürülmüşdü. Söndürmüşdük ki, o 
qayıdanda... 

— Heyif ki, dağıtmamısınız. Maşın haradadır? — Vilkoks 
soruşdu. 

Snoll başını buladı. 

— Bax bunu mən bilmirəm... — Kosti ona tərəf əyiləndə o, 
cəld bağırdı. — Vallah, bilmirəm! Onun harada olduğunu və 
necə işlədiyini təkcə Salzar və onun adamları bilir. 

— Bəs onlar neçə nəfərdirlər? — Kosti soruşdu. 

— Salzar və daha üç-dörd nəfər... O, dağlardadır... harada- 
sa bax oralarda... — o, titrəyən barmaqlarını daglara tərəf tutdu. 

— Məncə, sən daha çox şey bilirsən... — Kosti sözə başla- 
mışdı ki, Deyn onun sözünü kəsdi: 

— Bəs Snoll kraulerdə nə edirdi? Yoxsa o, bunu da bilmir?.. 

Mura şlemin ipini bərkidib gözünü endirdi və dedi: 

— Mənə elə gəlir ki, biz səhlənkarlıq edirik. Gərək gözətçi 
qoyardıq, Snollun yoldaşları da dərəyə gəlib çıxa bilərlər... 

Snoll dinməzcə öz çəkmələrinin burnuna baxırdı. 

— Mən baxaram, – Deyn deyib qayaya tərəf qaçdı. 

İlk baxışdan keçən axşamdan bəri çöllükdə heç bir şey 
dəyişməmişdi. Əvvəlki kimi “Şahzadə” düzənlikdə bağlı lyuk- 
ları ilə əlçatmaz qala kimi ucalırdı və əvvəlki kimi onun ətrafın- 
da qanqsterlər qaynaşırdı. Amma qayalar tərəfə daha bir qəri- 
bə krauler gəlirdi. Sürücünün arxasında isə iki qanqster otur- 
muşdu, onların arasındakı Ticarət donanmasının sarı formasın- 
dakı insanı görəndə isə Deynin ürəyi düşdü. 

Deyn onun sifətini hətta binokldan da görə bilmirdi, amma 
bu, əlbəttə ki, Rip idi. Deyn başa düşdü ki, krauler Snollun tələ- 
yə düşdüyü həmin dərənin girişinə tərəf gedir. 

Bu həm Ripi azad etmək, həm də düşmən sıralarına böyük 
zərbə vurmaq üçün əla fürsət idil Deyn qayanın kənarına 
süründü və qışqırmağa ürək etmədiyi üçün var qüvvəsi ilə əllə- 
rini yelləməyə başladı. O, bu yolla aşağıdakı dostlarının diqqə- 
tini çəkməyə çalışırdı. Onu dərhal gördülər. Vilkoksla Mura baş- 
larını yellədilər, Kosti isə dərhal Snollu mağaranın içinə sürüyüb 
apardı. Deyn öz postuna qayıdıb get-gedə artan həyəcanla 
kraulerin dərəyə girməsini gözlədi. 

14. İyerixon borusu 


Mura qayaya dırmaşıb Deynin yanında oturdu. 

— Məncə, bizim şarşəkilli müttəfiqlərimizin taktikasını tətbiq 
etməyin indi əsl vaxtıdır, — o dedi. — Torson, siz yaxşı daş ata 
bilirsinizmi? 

O, öz ətrafına göz gəzdirib yumruq boyda çaydaşı tapdı, 
nişan alıb var gücü ilə tulladı. Daş qövsvari uçub qayaya dəydi 
və çilik-çilik oldu. Deyn o dəqiqə bu cür taktikanın faydasını 
başa düşdü. Blasterin alovu dostla düşməni seçmir və Ripi öldü- 
rə, ya da yaralaya bilər. Dəqiq atılmış daş isə nəinki insanı vurub 
yıxa bilər, həm də hücum edənlərin kim olduğunu ört-basdır 
edir. Təbii ki, aşağıdakılar pusquda duranların limbolular oldu- 
gunu düşünəcəklər. 

Kosti qayanın ətəyini dolanıb Muranın oturduğu meydan- 
çanın altında gizləndi. Deyn aşağı düşüb dərəni keçdi və cəld 
çoxlu çaydaşı yığıb yarğanda insan boyu hündürlüyündə giz- 
ləndi. 

Onlar öz yerlərində gizlənməyə yenicə macal tapmışdılar 
ki, dərədə krauler göründü. O, tırtılları ilə çınqılları xırçıldada- 
xırçıldada tindən çıxdı və kolluqdan keçməyə başladı. Amma 
kolluqdan çıxan kimi sürücü qəfildən maşını saxladı. Görünür, 
onun telefonu birləşdirilmişdi, çünki birdən Deynin qulaqlıqla- 
rında onun səsi ucadan eşidildi: 

— Bir ora bax! Bu ki Snollun maşınıdırl Bu, nədirl.. 

Ripin keşiyini çəkən qanqsterlərdən biri platformadan hop- 
panıb düşdü və çevrilmiş maşına tərəf yollandı. Elə bu an Mura 
siqnal verdi. İri bir daş qanqsterin təpəsinə dəydi və o, müva- 
İkinci daşı tolazladı və birini də sürücüyə tulladı. 

Onların hamısı da xorla bağırdı və Rip cəld işə qarışdı. Onun 
əlləri kürəyinin arxasında başlanmışdı, amma o, bütün bədəni 
ilə ikinci keşikçinin üstünə yıxıldı və ikisi də platformadan yıxıl- 
dı. Sürücü mühərriki işə saldı, krauler daş seli altında irəliyə 
doğru götürüldü. Birinci qanqster yıxıla-yıxıla özünü maşına 

çatdırdı və platformaya çıxdı. İkincisi isə hələ də Riplə güləşir- 
di. O, axır ki, Ripin kürəyini yerə vura bildi və dişlərini qıcıb blas- 
teri çıxartdı. Elə o dəqiqə də onun sifəti qanlı xəşilə döndü və 
o bağırıb arxası üstə yerə sərildi. Birinci qanqster bağırtı səsinə 
döncü. 

— Kraner! Bu zibillər Kraneri öldürdüləri.. Dayanmal.. Cəhən- 
nəm olsun o tacirl.. Nə qədər ki bizim də işimizi bitirməyiblər, 
tez sür gedəkli.. 

Sürücü maşını var-gücü ilə qovmağa başladı. Krauler sürət- 
lə dərə boyunca üzüyuxarı dağlara tərəf qalxırdı. Başa düşmək 
olmurdu ki, nə üçün qanqsterlər blasterlərdən heç istifadə də 
etmədilər. Görünür, gözlənilməz hücum və özününkülərdən 
birinin ölümü onları lap karıxdırmışdı və onlar yalnız öz canla- 
rını qurtarmaq haqqında düşünürdülər. Bir dəqiqədən sonra 
onlar artıq tində yoxa çıxdılar və Kosti dərhal gizləndiyi yerdən 
çıxıb Ripə tərəf götürüldü, Deyn də onun ardınca qaçdı. 

Şennon böyrü üstə uzanmışdı, onun qolları arxaya tərəf 
burulmuş və bərk-bərk bağlanmışdı. Gözünün birini iri qara qan- 
çır Örtdüyündən o gözü heç açılmırdı, partlamış dodaqlarından 
qan axırdı. 

— Qardaş, səni yaman hala salıblar ki... — Kosti ipləri kəsə- 
kəsə donquldandı. 

— Onlar... məni güddülər... — Rip qanayan dodaqlarını zor- 
la tərpədə-tərpədə arılaşılmaz şəkildə dedi. — Mən, demək olar 
ki, çatmışdım... və birdən onlar məni qamarladılar. Onlar “Şah- 
zadə”ni hansısa şüa ilə tutub saxlayırlar... 

Deyn əlini Ripin qolunun altına salıb ona oturmağa kömək 
etdi. O isə inildədi və əlini böyrünə sıxıb qışqırdı. 

— Ora nə olub elə? — Kosti soruşdu və əlini uzatdı ki, Ripin 
gödəkcəsini açsın. Amma Rip onu kənara itələdi. 

— Bu dəqiqə, onsuz da, heç nə etmək olmaz... Mənim 
qabırğamı sındırıblar... bəlkə də, ikisini... Bu şüa gəmiləri çəkir... 

— Biz artıq bilirik, — Deyn dedi. — Biz burada əsir götürmüşük. 
O, bax, o krauleri sürürdü. O, bizə hər şeyi danışıb. Ola bilsin, 
o, bizə hələ lazım oldu... Gedə bilirsən? 

Mura yaxınlaşdı. 

— Hə, artıq getmək vaxtıdır, — o dedi. — Onların radiotele- 
fonları birləşik idi, ona görə də, ola bilsin, onların bütün banda- 
sı artıq hücumdan xəbərdardır. 

Onlar Ripə kömək edə-edə daldalanacağa qayıtdılar ki, 
burada da onları Vilkoks gözləyirdi. 

— Sən Kamil haqqında bir şey bilmirsən ki? — Kosti soruşdu. 

— Əli onlardadır, bu, dəqiqdir, — Rip cavab verdi. — Mənə 
elə gəlir ki, o, onların əsas qrupu olan yerdədir. Onlar burada 
çoxdurlar. Onlar istəsələr, “Şahzadə”ni paslanana qədər tutub 
saxlaya bilərlər. 

— Bunu biz artıq Snolldan bilirik, — Vilkoks qaşqabaqlı şəkil- 
də dedi. — Düzdür, o and içir ki, bu qurğunun harada olduğu- 
nu bilmir. Amma məncə, yalan deyir. 

Bu an əl-qolu bağlı Snoll qıvrılmağa və ağzıbağlı olduğun- 
dan böyürməyə başladı. Görünür, demək istəyirdi ki, yalan 
danışmayıb. 

— Bu dərənin sonunda onların kazarmasına və anbarlarına 
giriş var, — Rip dedi. — Yəqin, qurğu da elə haradasa oralardadır. 

Deyn çəkməsinin burnu ilə qıvrılan Snollu vurdu. 

— Bəs bunu Əliyə dəyişmək olmaz? Ya da bəd ayaqda onu 
məcbur etmək olmaz ki, onun yerini bizə göstərsin? 

— İnanmıram, – Rip cavab verdi. — Onlar insan deyillər, hey- 
vandırlar. Sizin Snoll onların heç vecinə də deyil. 

Snoll başı ilə bu fikirlə tamamilə razı olduğunu bildirdi. 
Snoll öz dostlarının yoldaşlıq hisslərinə azacıq da olsa inanmır- 
dı, Onlar, əgər məsələ öz həyatlarını xilas etməkdən getməz- 
sə, onu xilas etmək üçün heç nə etməyəcəklər. 

— Beləliklə, biz beş nəfərik. İkimiz şikəst... — Vilkoks fikirli- 
fikirli dedi. — Şennon, necə fikirləşirsən, bu yaramazlardan dağ- 
larda ümumilikdə neçə nəfər ola bilər? 

— Yəqin kl, azından yüz nəfər, — Rip cavab verdi. — Məncə, 
bu banda yaxşı təşkil olunub. 

Sükut çökdü. Sonra Kosti qətiyyətlə dedi: 

— Əgər biz burada oturub gözləsək, sadəcə, mənasız yerə 
acından gəbərəcəyik. Mən təklif edirəm ki, riskə gedək. Əvvəl- 
axır bizim də bəxtimiz gətirməlidir, ya yoxl.. 

— Qoy Snoll bizə yolu göstərsin, — Deyn təklif etdi. — Hər 
halda, heç olmasa, nəsə də olsa öyrənmiş olarıq... 

— Bircə “Şahzadə” ilə əlaqəmiz olsaydıl — Vilkoks acıqlı şəkil- 
də öz dizinə yumruq vurdu. 

— Günəş yüksəkdədir, — Mura dedi. — Cəhd edə bilərik. 

O, atılmış kraulerin yanına getdi və sürücü oturacağının söy- 
kənəcəyi olan nikelli metal lövhənin vintlərini burub açdı. Dey- 
nin köməyi ilə bu improvizasiya olunmuş güzgünü qayanın zir- 
vəsinə qaldırdı. Orada güzgünü quraşdırdılar və günəş şüasını 
tutub “Şahzadə”yəclək olan mil yarım məsafədən yolladılar. 

— Məncə, alınmalıdır, – Mura gülümsündü. — Bu heç də 
bizim fənərlərdən pis deyil və əgər qanqsterlərin peysərində 
gözləri yoxdursa, onlar heç bir şey görməyəcəklər. 

Amma əvvəlcə başqa hazırlıqları axıra çatdırmaq lazım idi. 
Hamı Snollun kraulerinin ətrafına toplandı. Maşın qaydasında 
idi. Onu yalnız qaya parçasının üstündən endirib çıxmış tırtılını 
yerinə salmaq lazım idi. Vilkoks, Rip, Kosti və əsir kraulerin 
yanında dayanan müddətdə Deynlə Mura qayaya qayıtdılar və 
“Şahzadə”yə iki dəfə siqnal göndərmək üçün xeyli əlləşdilər. 

İndi isə təkcə dayanıb onların siqnallarının qəbul olunduğu- 
nu bildirən hər hansı siqnalı gözləmək qalırdı, o vaxta qədər 
isə onlar heç bir şey edə bilməzdilər. 

Deyn artıq ümidini tamamilə itirmişdi ki, siqnal göründü. 
“Şahzadə”nin girdə illüminatorlarından şüa saçıldı. Qaya ilə 
“Şahzadə” arasındakı postdan tüstü qalxmağa başladı, gurultu 
eşidildi. Hə, onların siqnalı qəbul olunmuşdu və indi də kapitan 
Celiko düşmənin diqqətini yayındırırdı ki, Vilkoksun qrupu Riçin 
baş qərargahına gözlənilməz və təhlükəli basqın edə bilsin. 

Snollun kraulerində hamıya yer tapıldı. Kosti idarəetmə pul- 
tunun arxasına keçdi, əl-qolu bağlı əsiri isə Deynlə Muranın ara- 
sına soxuşdurdular. Tacirlərin kraulerindən fərqli olaraq bu maşı- 
nın platformasında sürahi vardı, krauler dərənin qazıq-qazıq 
edilmiş dibi ilə gedərkən ora-bura əyiləndə və atılıb-düşəndə 
ondan tutub dayanmaq çox rahat idi. 

Deyn yamacları örtən kolluqlara diqqətlə baxırdı. O, lim- 
boluların hücumunu unutmamışdı. Ola bilsin, bu məxluqlar, 

həqiqətən də, gecə həyat tərzi keçirirdilər, amma ola da bilsin 
ki, onlar indiyə qədər də Yer adamlarının istənilən kiçik qrupla- 
rına hücum etməyə hazır vəziyyətdə pusquda oturublar. 

Dərə get-gedə burularaq daha da pisləşirdi. Krauler indi, 
demək olar, elə hey çayın içi ilə gedirdi, su arabir platformaya 
da çıxırdı. Görünür, şəhərin xarabalıqlarının arxasındakı ensiz 
dərə kimi bu yoldan da çox istifadə edirdilər — qayaların divar- 
larında cızıqlar görünürdü, axının sahillərindəki torpaq isə tırtıl- 
larla qazıq-qazıq edilmişdi. 

Çay qəfildən bir neçə balaca şəlaləyə keçdi ki, bunlar da kiçik 
dayaz nohura tökülürdü. Nohurun arxasında – kraulerin yolunun 
üstündə isə dərənin arasını kəsən dimdik divar ucaldı. Kosti 
krauleri saxladı, Snollun ağzını açdı və tələbkarlıqla soruşdu: 

— Hə, ağıllı, yola davam etmək üçün nə etmək lazımdır? 

Snoll şişmiş dodaqlarını yalayıb ona meydan oxuyurmuş 
kimi baxdı. O, əli-qolu bağlı, aciz idi, amma nədənsə, təzədən 
cəsarətlənmişdi. 

— Sizə lazımdır, özünüz də tapın, — o cavab verdi. 

Kosti dərin bir nəfəs aldı. 

— Vaxt sərf etməyə həvəsim yoxdur, — o dedi. — Amma inan 
ki, əgər mənə səndən nəsə lazım olsa, mən istədiyimi əldə edə- 
cəyəm... 

O, sözünü deyib qurtara bilmədi, onun düz qulağının dibin- 
dən vıyıltıyla daş uçub keçdi, elə o dəqiqə də başqa bir daş 
Snollun kürəyinə dəydiyindən o, bərkdən bağırdı. 

— Limbolularl — Deyn qışqırdı. 

O, cəld hipnoşüaatanı çıxardıb dərənin divarlarına tutdu, 
ona elə gəldi ki, daşlar bu tərəfdən atılmışdı. 

İri bir çaydaşı guppultu ilə maşının korpusuna dəydi. Vil- 
koks Ripi qucaqlayıb onunla birlikdə suya yıxıldı və tırtılların 
arxasında gizlənməyə çalışdı. Mura artıq dizə qədər suyun için- 
də dayanmışdı və heç nə olmamış kimi hipnoşüaatandan sakit- 
cə kolluğa şüa yağdırırdı. 

Elə bu vaxt Kosti səhvə yol verdi. Tez gizlənə bilməsi üçün 
əsirin qollarındakı ipləri kəsdi. Amma platformadan hoppanıb 
qaçmaq əvəzinə Snoll idarəetmə panelinə cumdu və yumru- 


KOSMOSDA SARQAS 


ğunu var-gücü ilə düymələrə vurdu. Divardan dəhşətli uğultu 
çıxdı. Bu uğultudan hamısının qulaqları cingildədi və Deyn 
özünü zorla saxladı ki, qulaqlarını tutmasın. 

Elə bu an inanılmaz bir şey baş verdi — dərənin ağzını tutan 
sal divar aralandı və qaranlığa açılan keçid göründü. Karıxmış 
tacirlər özlərinə gələnə qədər Snoll bu keçidə tərəf götürüldü. 

Kosti bağırıb onun dalınca cumdu. Deyn platformadan hop- 
panıb Kostinin dalınca qaçdı. O, qaranlığa cumdu və parlaq 
günəş işığından qaranlığa girdiyi üçün heç nə görmədi, amma 
qabaqda Kostinin çəkmələrinin tappıltısını və Snollun uzaqlaşan 
ayaq səslərini eşidə-eşidə qaçmaqda davam edirdi. Qanqster, 
sən demə, əla qaçırmış. 

Düz dəhlizlə on addım qaçmışdı ki, Deyn özünə gəldi. O, 
Kostini çağırdı və onun səsi haradasa tunelin axırlarından əks-səda 
verdi. Kosti dayanmadı. O, Snollu təqib etməkdə davam edirdi. 

O, tərəddüd içində geri boylandı. Aralanmağa dəyərmi? Bəl- 
kə, gedib krauleri gətirmək lazımdır?.. Yoxsa yenə də Kostinin 
dalınca qaçmaq?.. O ancaq günəşlə işıqlandırılmış dərədən 
tunelə Muranın tələsmədən girdiyini görə bildi ki, birdən keçid 
yenə də bağlandı, günəş işığı da, xarici aləm də yoxa çıxdı... 

— Оари — Deyn çığırıb indicə Snollun dalınca qaçdığı enerji 
ilə bir az əvvəl çıxışın olduğu yerə götürüldü. Muranın güclü 
əlləri onu saxladı. 

— Narahat olmağa dəyməz, – stüard dedi. — Heç bir təhlükə 
yoxdur. Vilkoksla Şennona heç nə olmayacaq. Onların hipno- 
şüaatanları var və onlar qayanı necə açmağı bilirlər... əgər lazım 
gəlsə... Bəs yaxşı Kosti hanı? O, hara yoxa çıxıb? 

Muranın sakit səsi Deyni dərhal özünə gətirdi. Balaca yapon 
özünü elə inamlı aparırdı ki, Deyn qorxduğuna görə hətta utan- 
dı da. 

— O, Snollun dalınca qaçdı... 

— Ümid edək ki, ona çata biləcək. Burada, mağarada Snol- 
lun əlimizin altında olması pis olmazdı. Bundan başqa, əgər 
Snoll özününküləri xəbərdar etsə, bizim halımız yaman olacaq. 

Deyn hələ indi fikir verdi ki, tuneldə xeyli işıqlıdır. Hamar 
divarlardan və tavandan tutqun işıq yayılırdı. 

Onlar irəliyə doğru getdilər və tezliklə məlum oldu ki, tunel 
birdən-birə sola tərəf dönür. Deyn qaçanların tappıltısını eşit- 
mək ümidi ilə diqqətlə qulaq asmağa başladı. Amma bir 
müddətdən sonra kiminsə ahəngdar addım səslərini eşitdi. 
Kosti məyus halda onlara tərəf gəlirdi. 

— Snoll hanı? — Deyn soruşdu. 

Kosti üz-gözünü büzdü: 

— Qaçdı. Bu cür lənətə gəlmiş divarların birindən keçib qaçdı... 

— Uzağa? — Mura soruşdu və cavabı gözləmədən irəliyə 
doğru getdi. 

— Orada keçid vardı, — Kosti danışmağa başladı. — O, keçid- 
dən keçib qaçdı və divar düz mən çataçatda bağlandı... Biz artıq 
ona çata bilmərik. Hərgah kraulerdən o fiti gətirsək... 

Onlar dəhlizi dalana çevirmiş sal divarın qarşısında dayan- 
dılar. Deyn divara əl vurdu. Bu, daş deyildi. Divar dağıdılmış 
şəhərin binalarının tikildiyi materialdan idi. 

— Burada?.. — Mura barmağı ilə hamar səthə tıqqıldada- 
tıqqıldada soruşdu. Kosti qaşqabaqlı şəkildə başını yellədi. — 
Nə bir çat, nə də bir deşik var... 

Onlar ayaqlarının altındakı döşəməni ahənglə titrədən küt 
vibrasiyaya o dərəcədə öyrəşmişdilər ki, demək olar, onu hiss 
etmirdilər. Bu vibrasiya, ensiz dəhliz, tutqun işıq — Deyn bütün 
varlığı ilə hiss edirdi ki, tələyə düşüblər. 

— Deyəsən, əngələ düşmüşük, – Kosti dilləndi. — Bəlkə, 
dərəyə qayıdaq? Vilkoksla Şennon hanı? 

Deyn hər şeyi danışdı. O da ümid edirdi ki, divarları açan bu 
İyerixon borusunu birləşdirmək Vilkoksun ağlına gələr. O, 
demək olar, qeyri-iradi olaraq, sadəcə, çıxışa yaxın olmaq üçün 
geriyə yollandı. Bax bu da onların əsas tuneldən döndükləri yer. 
Bəs tunel hanı? Tunel yox idi. Ondan təkcə bir metr dərinliyin- 
də oyuq qalmışdlı. 

Gözlərinə inanmayan Deyn barmaqlarının dalı ilə yeni 
maneəni taqqıldatdı. Yox, bu qarabasma deyildi. Bərk, sal divar 
idi. Arxadan boğuq səs gəldi. Deyn dala döndü və gördü ki, 
onun bir neçə addımlığında daha bir divar ucalırdı və az qalır- 
dı ki, dostlarının olduğu dəhlizi bağlasın. 


KOSMOSDA SARQAS 


Deyn qeyri-iradi olaraq özünü qalan dar yarığa atdı. Əgər 
Kosti qabağa gələn divardan var gücü ilə yapışıb onun hərəkə- 
tini bir neçə saniyəlik də olsa saxlamasaydı, Deyn, yəqin ki, çat- 
dıra bilməzdi. Yalnız bir neçə saniyəlik... Şıqqıltı eşidildi və onlar 
hər tərəfdən bağlanmış oldular. 

— Yaman tutdular ha bizi, — Kosti dedi. — İndi təkcə gəlib əl- 
qolumuzu bağlayıb aparmaları qaldı. 

Mura çiynini çəkdi. 

— Hər halda, biz indi əminik ki, Snoll haray qaldırıb, — o dedi. 

Stüarci çox sakit idi. Kosti divarları tıqqıldadaraq yoxlama- 
ga başladı, sanki, onları hərəkətə gətirən gizli mexanizmi tap- 
mağa ümid edirdi. 

— Özünü yorma, — Mura dedi. — Onlar, əlbəttə ki, məsafə- 
dən idarə olunur... Gülməli olsa da, onlar, deyəsən, elə zənn 
edirlər ki, bizi əllərində saxlayırlar. 

— Bəs bu, belə deyil? — Deyn ümidlə soruşdu. 

— İndi görərik... Beləliklə, çöl qapısı akustik qurğu ilə idarə 
olunur. Tan hesab edir ki, qurğunun akustik səsləri əsasən ult- 
rasəs zonalarında yerləşir. Bundan çıxış edərək bu tələni açma- 
ga cəhd göstərmək olar... 

O, gödəkcəsinin qabağını açdı və tacirlərin, adətən, ən 
dəyərli şeylərini saxladıqları içəri döş cibini eşələməyə başladı. 
Nəhayət, o, fil sümüyündən olan balaca ağ borucuq çıxartdı. 
Borucuq üç düym uzunluğunda idi. 

Kosti tıqqıldatmaqdan Əl çəkdi. 

— A, — o dedi. — Məşhur sümsül 

— Tamamilə dogrudur. Mən bu borucuqla Karmulada kəpə- 
nəkləri cəlb edirdim. Burada isə onu başqa məqsədlər üçün tət- 
biq etməyə çalışaq. 

O, sümsünü dodaqlarına qoyub üflədi. Amma onlar heç bir 
səs eşitmədilər. Kosti yenə də ümidsizliyə qapıldı. 

— Heç nə alınmayacaq, — o dedi. 

— Каи, siz çox səbirsizsiniz, — Mura gülümsədi. — Məndə 
burada on ultrasəs tonu var. Mən hələ birini yoxlamışam. O 
birilərdən də bir şey çıxmasa, onda uğursuzluqdan danışarıq. 

Üzücü səssizlik çökdü. Heç nə baş vermirdi. 

— Boş şeydir, — Kosti başını buladı. 

Amma Mura ona fikir vermədi. O, arabir tütəyini endirib bir 
az dincəlirdi, sonra isə yenidən üfləməkdə davam edirdi. Deyn 
əmin idi ki, bütün on tonun hamısı da artıq çoxdan yoxlanıl- 
mışdı, lakin stüard, görünür, ruhdan düşmürdü. 

— Artıq onu ötüb, – Kosti acıqlı dedi. 

— Dərədəki keçidi açan siqnal üç tondan ibarət idi, — Mura 
səbirlə izah etdi. — Ola bilsin, eyni kombinasiya burada da tət- 
biq olunub. 

Kosti yerə elə oturdu ki, sanki, göstərmək istəyirdi ki, bu 
mənasız işdə iştirak etmək istəmir. Deyn də çöməlib onun 
yanında oturdu. Amma görünür, Muranın səbri tükənməz idi. 
Bir saat keçdi, ikincisi başladı... “Maraqlıdır, görəsən, hava bura 
necə daxil olur, — Deyn düşündü. — Görünür, işıq kimi divarlar- 
dan. Rahat nəfəs almaq olur”. 

— Bu tütəyin bizə heç bir köməyi olmayacaq, — axır ki, Kosti 
acıqlı dedi. — Axı gülməlidir hansısa bir tütəklə bu... — o, dəhli- 
zin divarına var gücü ilə yumruq vurdu. 

Divar yavaşca aralandı və insan boyu hündürlüyündə dar 
tünd yarıq açıldı. 


15. Labirint 


— Alındı! — Deyn Muraya gülüb sevinclə qışqırdı, Kosti isə 
dərhal yarığın qırağından yapışıb onu var gücü ilə genəltməyə 
çalışdı. Divar çətin açılırdı. 

— Amma yenə də lazımi çıxış deyil... — tövşüyə-tövşüyə 
dedi. 

— Hə, bu, həmin dəhlizin çıxışı deyil, — Mura razılaşdı. — 
Amma bu keçidlə tələdən çıxa bilərik və ondan istifadə etmə- 
yə dəyər. Bundan başqa, sizin səylərinizə əsasən demək olar 
ki, bu çıxışclan çoxdandır istifadə etmirlər. Ona görə də bizim 
üçün o daha münasibdir. Görünür, mən burada nadir hallarda 
istifadə olunan tonların ahəngini tapmışam. 

O, sümsünü yaxşı-yaxşı sildi və döş cibində gizlətdi. 

Kosti nə qədər gücənsə də, yarığı ancaq bir az genəldə bil- 
di. Mura yarıqdan rahatlıqla keçdi, amma Deyn, əsasən də Kosti 
özlərini birtəhər dürtüşdürməli oldular. Hətta biranlıq onlara elə 
gəldi ki, Kosti, ümumiyyətlə, keçə bilməyəcək. O yalnız üzə- 
rində təchizatlar və qobur olan kəmərini çıxartdıqdan və 
gödəkcəsini soyunduqdan sonra dərisini cıza-cıza birtəhər dost- 
larının yanına keçə bildi. 

Onlar əvvəlkindən də dar olan yeni bir dəhlizə çıxdılar. 
Burada da divarlar tutqun işıq saçırdı, amma döşəmə lap nazik 
toz qatı ilə örtülmüşdü. 

Mura fənərini çıxartdı və qarşı tərəfə işıq saldı. Hər tərəfdə 
toz vardı və onun isə üzərində heç bir iz yox idi. Görünür, çox- 
dandır — bəlkə də, Sələflər öz dağ istehkamlarını tərk edəndən 
bəri — bu dəhlizdən keçən olmayıb. 

— Eyl — Kosti qorxmuş halda qışqırdı. 

Onlar geri boylandılar. Keçid yoxa çıxmışdı, onlar yenə də 
hər tərəfdən bağlandılar. 

— Bizi yenə də tutdularl — Kosti xırıltılı səslə dedi. 

Amma Mura başını buladı. 

— Zənn etmirəm. Sadəcə, hansısa avtomat işə düşdü. Biz 
keçdik və qapı bağlandı... Hə, bu dəhlizdən istifadə etmirlər. 
Çox güman ki, Riç və onun adamları hətta onun mövcud oldu- 
gunu belə bilmirlər. Baxaq görək o, bizi hara aparıb çıxaracaq. 

Mura cəsarətlə irəliyə doğru getməyə başladı. Dəhliz əsas 
tunelə paralel gedirdi. Divarlar olduqca hamar idi, lakin Deyn 
düşündü ki, onlarda çoxlu qapı ola bilər və onların da hər biri 
ultrasəs siqnallarının müəyyən ahənginə köklənib. Amma ki 
bunu yoxlamağa nə vaxt, nə də istək vardı. 

— Külək... — Mura astadan dedi. 

Deyn artıq özü də qarşıdan gələn hava axınını hiss etmişdi. 
Soyuq havanı. Bitki qoxusu hopmuş havanı. 

Onlar irəliyə götürüldülər və tezliklə divarda kvadrat dəlik 
gördülər. Bu dəlikdən uğultu ilə hava axırdı. 

— Ventilyasiyal — Kosti dedi. O, fənərini çıxartdı və başıyla 
çiynini bu qara dəliyə soxdu. — Buradan keçmək olar, — o, fənər- 
lə qaranlığa işıq salaraq dedi. 

— Yaxşı, yadda saxlayarıq, — Mura qeyd etdi. — Amma gəlin 
əvvəlcə dəhlizin sonuna kimi gedək. 

İyirmi dəqiqədən sonra onlar divara rast gəldilər. Bu dəfə 
Kosti ruhdan düşmədi. 

— Hə, Frenk, tütəyini çıxart görək, — o dedi. — Qoy bu sim- 
sim qapını açsın... 

Amma Mura sümsünü çıxartmağa tələsmirdi. Əlindəki fənə- 
ri maneəyə tutub onu yaxşı-yaxşı yoxladı. Onların qarşısındakı 
Sələflərin əl işi olan hamar səth deyildi, bu, qaba, kələ-kötür 
daş idi. 

— Bu qapı, çətin ki, mənim tütəyimə qulaq asar, — Mura 
dedi. — Bura yolun sonudur. 

— Amma dəhliz harasa aparıb çıxartmalıdır axı, — Deyn eti- 
raz etdi. 

— Hə, – Mura razılaşdı. — Çox güman ki, dəhlizin divarların- 
da bizim görmədiyimiz çoxlu qapı var. Amma biz onlan açmaq 
üçün səslərin kombinasiyasını bilmirik. Məncə, bu kombinasi- 
yaların axtarışına vaxt sərf etməyə dəyməz. Yaxşısı budur ki, 
ventilyasiyaya qayıdaq. Əgər o, bu qədər sayda yollar sistemi- 
ni hava ilə təmin edirsə, ola bilsin, bizi başqa bir dəhlizə çıxar- 
da bildi. 

Onlar ventilyatora qayıtdılar. Kostinin dediyi kimi, ventilyasi- 
ya borusu onun içindən sürünüb keçmək üçün kifayət qədər 
böyük idi. 

Onlar bir-birinin ardınca boruya girdilər və qaranlıqda 
sürünə-sürünə hava axınına tərəf getdilər. Burada toz heç yox 
idi. 

Qabaqda Mura əlində fənərlə sürünürdü. Altlarındakı döşə- 
mə ahənglə titrəyirdi — qurğu işləməkdə davam edirdi. 

Stüard birdən fənəri söndürdü və pıçıldadı: 

— Qarşıda işıq görünür... 

Deynin də gözləri qaranlığa öyrəşəndən sonra o da bu işı- 
ğı — solğun bozumtul kvadratı gördü. Ventilyasiya borusu qur- 
tarırdı. 

Amma onlar yaxına sürünüb çatanda məlum oldu ki, bu 
çıxış metal barmaqlıqlarla bağlanıb. Onun oyuqları oradan əl 


KOSMOSDA SARQAS 


keçirtmək üçün kifayət qədər böyük idi. Mura sifətini barmaq- 
İlqlara dirədi və bütün vaxt ərzində ilk dəfə olaraq ondan hey- 
rətə oxşar bir səs çıxdı. Deyn əli ilə onun çiyninə vurub yadına 
saldı ki, Kostiylə o da baxmaq istəyirlər. 

Mura divara qısıldı və Deyn onun yerinə keçdi. Barmaqlıq- 
lardan o tərəfdə nəhəng boşluq görünürdü. Adama elə gəlirdi 
ki, dağın içi eləcə bu boşluqdan ibarət idi. Dağın hətta nə 
qübbəsi, nə də qarşı divarları görünürdü, onun göz gördükcə 
bütün dibini isə Deynin indiyə qədər gördüyü ən heyrətamiz 
tikili tuturdu. 

Deynə əvvəlcə elə gəldi ki, aşağıdakı nəsə təsəvvür edilə bil- 
məyəcək dərəcəclə böyük arı şanına oxşar bir şeydir. Amma 
xanalar ölçülərinə və formalarına görə bir-birindən çox fərqlənir- 
di. Bəziləri altıbucaqlı, bəziləri isə qeyri-düzgün səkkizbucaqlı idi, 
bəziləri tamamilə qapalı idi, digərləri isə bir-biri ilə keçidlərlə bir- 
ləşdirilmişdi. Deyn nə qədər çox baxırdısa, bir o qədər yaxşı başa 
düşürdü ki, aşağıdakı nəhəng labirintdir. Lakin bu labirint keçilə 
biləndil Onu xanaları bir-birindən ayıran bir metr qalınlığında enli 
divarların üstü ilə keçmək mümkün idi. “Belə də etməli olaca- 
gıq, — Deyn düşündü. — Geriyə yol, onsuz da, yoxdur...” O, dala 
çəkilib Kostiyə barmaqlıqların yanına keçmək üçün yer verdi. 

Kosti baxdı və heyrətdən fitlədi. 

— Bunlar nəyə lazımdır ki? — o soruşdu. — Burada axı heç bir 
məna yoxdurl 

— Hə, bizim anlayışımıza görə heç bir məna yoxdur, — Mura 
razılaşdı. — Amma bu şey səliqəli, hər şeyi düşünülmüş şəkildə 
tikilib və deməli, hansısa bir məqsəd güdürmüş. Heç kəs belə 
bir tikilini boş yerə tikməzdi. 

Deyn Kostinin çiyninin üstündən əlini uzadıb barmaqlıqları 
silkələcli. 

— Bunu sındırmalı olacağıq, — o dedi. 

— Bəs sonra? — Kosti soruşdu. — Bizim ki qanadlarımız yox- 
dur... 

— Sonra isə aşağı, daşların üstünə enərik, onlar kifayət qədər 
enlidir və onların üstü ilə getmək olar... 

Kosti bir müddət susdu. Sonra o, metal milləri əli ilə yoxladı. 

— Əlləşməli olacağıq, — o mızıldayıb çantasından alətləri 
çıxartmağa başladlı. 

Onlar elə əyilmiş vəziyyətdəcə toxunulmaz ehtiyatdan 
yeməklərini çıxardıb yedilər. Magğaradakı boş işıq nə zəifləmir, 
nə də güclənmirdi, vaxtı ancaq saata baxıb bilmək olurdu. Ada- 
ma elə gəlirdi ki, gecəyarısıdır, amma saat isə hələ günorta 
oldugunu göstərirdi. 

Kosti öz sinteqida porsiyasını udub yenidən işinin başına 
keçdi. Saat yarımdan sonra o, alətlərini kənara qoydu. 

— Hələ bir baxaq görək, — mızıldanıb hər iki əli ilə barmaq- 
İıqlardan yapışdı və yüngülcə itələməklə onu çölə atdı. Amma 
Deynin gözlədiyi kimi, Kosti dəlikdən çıxmadı. Əvəzində isə, 
Deynlə Muraya yol verərək geri süründü. Mura başını dəlikdən 
keçirtdi, sonra isə geri boylandı. 

— Mənə görə çox hündürdür, – o dedi. — Təxminən, iki 
metrdir. Mənə kömək etməli olacaqsınız. 

O, qollarını dala uzatdı və Deyn bərk-bərk onun əllərindən 
yapışdı. Sonra stüard ayaqlarını qabağa verib dəlikdən sürüşüb 
çıxclı. O sallananda Deyn, az qala, onun dalınca sürüşüb yıxıl- 
mışdı. Amma Kosti cəld onun ayaqlarından yapışdı. 

— Hər şey qaydasındadır, — Mura deyib divar boyunca sola 
çəkildi. 

Deyn aşağı enmək üçün ayaqlarını dəliyə saldı. 

— Yaxşı yol, — Kosti qaranlıqdan dedi. 

Onun səsi nəsə çox qəribə idi və Deyn dayandı. 

— Necə yəni? 

— Yəni yolu mənsiz davam etdirməli olacaqsınız, cavan 
oglan, — Kosti qəmgin və sakit halda dedi. — Mənim başım bu 
divarlarda yerimək üçün yaramır, iki addım atmamış aşağı uça- 
cağam... 

Deyn nəhəng adamın bu zəif yerini tamamilə unutmuşdu. 
Amma nə etmək olar? Buradan yeganə çıxış yolu divarlarla 
getməkdir, Kosti isə bunu edə bilmir. Amma onu burada təkcə 
atıb getməyəcəklər ki? 

— Bura bax, cavan oglan, — Kosti davam etdi. — Siz gedin. 
Əgər çıxışı tapsanız, mən ona birtəhər sürünə-sürünə gəlib çata- 

ram. Amma indi, siz axtaran müddətdə mən ancaq mane ola- 
cağam. Ona görə də ən yaxşısı budur ki, mən burada qalım... 

Bəlkə də, bu, məntiqli idi, amma Deyn bununla razılaşa bil- 
məzdi. Amma ki Kosti ona etiraz etməyə imkan da vermədi. 
O, Deynin əllərindən yapışıb aşagı endirdi. Bir göz qırpımında 
Deynin ayaqları divarın üstündə oldu. Sonra Kosti əllərini burax- 
dı. Deyn əlacsız halda Muraya baxdı. 

— Kosti qaldı. Deyir ki, buradan keçə bilməyəcək. 

Mura başını yellədi. 

— Hə, o, indi buradan keçə bilməzdi. Amma biz çıxışı tapa 
bilsək, qayıdıb onu da götürəcəyik. Onsuz biz daha sürətlə 
gedəcəyik və Kosti bunu başa düşür... 

Deyn hələ də özünü satqın kimi hiss edərək həvəssiz şəkil- 
də stüardın dalınca getdi. Stüard pişik yüngüllüyü və cəldliyi 
ilə hamar səthlə addımlayaraq labirintin mərkəzinə yollanırdı. 
Divarlar altı metr hündürlüyündəydi, onların yaratdıqları otaqlar 
və dəhlizlər bomboş idi. Düşünmək olardı ki, əsrlərdir bura 
insan ayağı dəymir, amma birdən Mura astadan qışqırdı və 
fənərin işığını dar keçidin dibinə tutdu. 

İşıq bir topa ağ sümüklərin, boş qara göz dəlikləri olan yalın 
kəllənin üstünə düşdü. Yox, hər halda, bir canlı da olsa bu labi- 
rintdə olub və ömürlük burada qalıb. 

Fənərin işığı altında nəsə cır-cındır, nikellənmiş metaldan 
toqqa görünürdü. 

— Məhbus... — Mura dedi. — Hə, bu labirintdə insan ölənə 
qədər dolaşa bilər və yenə də çıxışı tapa bilməz... 

— Düşünürsünüz ki, o, burada həmin o vaxtdan bəri qalıb... 
— Deyn Limboda məhz nə zaman fəlakətin baş verdiyi və şəhə- 
rin dağıldığı vaxtı söyləməyə çətinlik çəkdiyi üçün inamsız 
şəkildə dedi. 

— Yox. Axı bu da bizim kimi insan olub. Düzdür, o, çox- 
dandır, buradadır, amma labirinti tikənlərdən deyil... 

Onlar bir divardan o birisinə keçə-keçə yollarına davam 
etdilər. Bəzi divarlar onları mərkəzdən uzaqlaşdırır, digərləri isə 
geri gətirirdi, divarlar əyilirdi, qırılırdı, bir-birinə yaxınlaşırdı, 
uzaqlaşırdı. Onların ikisi də diqqətlə aşağı baxırdı. Deyn artıq 

başa düşmüşdü ki, qəribə pətəyəbənzər tikilinin yerləşdiyi bu 
məkan ventilyasiyadan baxanda gördüklərinə nisbətən çox 
böyükdür. Labirintin sahəsi, güman ki, bir neçə kvadrat mil idi 
və bütün ərazi boşluğu hasarlayan qəribə tərzdə əyri-üyrü 
divarlarla örtülmüşdü. 

— Axı nəsə bir məqsəd olmalıdır.. — Mura gedə-gedə öz- 
özünə dedi. — Hansısa məqsəd... Amma hansı? Bütün xətlər 
necəsə qeyri-düzgündür... şəhərdəki tikililərdəki kimi... Bu, 
Sələflərin tikilisidir, amma o, nə üçün lazımdlır?.. 

— Həbsxana? — Deyn təklif etdi. Axı sizin özünüz dediniz ki, 
insan buradan heç cür çıxa bilməz. Bura həm həbsxana, həm də 
cəza yoludur. 

— Yox, — Mura dedi. — Bunun hamısı olduqca böyükdür. 
İnsanlar bu cür binaları, sadəcə, caniləri cəzalandırmaq üçün tik- 
məzdilər. Haqq-ədaləti yerinə yetirmək üçün daha sadə və 
qənaətli üsullar var. 

— Bəlkə, Sələflər heç insan deyildilər, — Deyn etiraz etdi. 

— Ola bilsin. Bizim kimi insan deyildilər... amma “insan” 
deyərkən biz nə başa düşürük? Biz bu və ya digər dərəcədə 
ətraf təbiət üzərində hakimlik edən və öz taleyini idarə edən 
şüurlu varlıqları insan adlandırırıq. Bu mənada Sələflər, şübhə- 
siz, insan idilər və heç kəs məni inandıra bilməz ki, onlar bu 
zorba tikilini, sadəcə, burada öz canilərini saxlamaq və onları 
cəzalandırmaq üçün tikiblər. 

Nə Deyn, nə də Mura hündürlükdən qorxmurdular, amma 
yenə də çox sürətlə getməyə ürək etmirdilər. Deyn fikir verdi 
ki, uzun müddət ayaq altına baxmaq olmur, çünki adamın başı 
gicəllənməyə, ürəyi bulanmağa başlayırdı və ayaq saxlayıb baş- 
larını qaldırmalı və başları üstündəki boz boşluğa baxaraq bir 
müddət dincəlməli olurdular. Onlar bütün bu müddət ərzində 
elə hey vibrasiya, dağın haradasa dərinliklərində, bu fantastik 
qalanın nəhəng zirzəmilərində gizlədilmiş möhtəşəm maşının 
nəbzinin döyüntüsünü hiss edirdilər. Görünür, bu labirint də 
onun bir hissəsi, həm də mühüm hissəsidir. Labirintin, Muranın 
dediyi kimi, qeyri-düzgün xətləri isə insanın ürəyində təşviş və 
qorxu yaradırdı. 

Onlar ikinci meyiti artıq iki saatdan sonra tapdılar. Bu dəfə 
qaranlıqda fənərin işığı üstündə Kəşfiyyat xidmətinin emblemi 
olan gödəkcənin üzərinə düşdü. 

— Bilmirəm Sələflər burada nə tikirclilər, — Deyn qaşqabaqlı 
dedi. — Amma indi dəqiq aydındır ki, bu, şübhəsiz, zindandır. 

— Bir baxın, o artıq bir neçə aydır buradadır, — Mura dedi, 
amma Deyn baxmaq istəmədi. — Ola bilsin, o, “Rimbold”dan- 
dır... Ola da bilsin ki, hansısa başqa bir gəmidəndliir... 

— Burada xeyli gəmi məhv olub, — Deyn dedi, — ona görə də 
mərc gəlirəm ki, hələ çox meyit tapacağıq. 

— Doğru sözə nə deyəsən ki, — Mura ayağa qalxaraq dedi. 
— Bu yazığa biz artıq kömək edə bilmərik... Gedək. 

Deyn elə bunu gözləyirdi. O, tez qabağa götürüldü, amma 
stüard qəfildən əlini qaldırdı və ucadan əmr etdi: 

— Dayanl 

Deyn tez dayandı. Stüard çox gərgin şəkildə nəyəsə qulaq 
verirdi. Elə bu an Deyn də eşitdi. Bu, addım səsləri, maqnit 
nalcıqların daşlara dəyib çıxartdıqları cingilti səsi idi. Səs elə idi 
ki, sanki, gedən adam yırğalanır və büdrəyə-büdrəyə yeriyirdi. 
Mura dayandı, sonra sağa döndü və cəld geri, onların gəldik- 
ləri tərəfə götürüldü. 

Birdən addım səsləri kəsildi və Mura izi itirmiş tazı kimi 
yerində fırlandı. O, divarlardan biriylə bir neçə inamsız addım 
atdı, geri qayıtdı və fənərlə ayağı altındakı qaranlığa işıq sala- 
sala başqa bir divarla getməyə başladı. 

Sonra o dayandı və maqnit nalcıqların səsi yenidən gələnə 
qədər gözlədi. Bu addımlar indi daha yavaş idi və onların ara- 
sındakı fasilə daha böyük idi, sanki, gedən adam haldan tamam 
düşmüşdü. “Daha bir bədbəxt labirintdə azıb. Bircə onu tapa 
bilsəydik...” Deyn məhbusun addım səslərinin gəldiyini zənn 
etdiyi tərəfə qaçdı. 

Amma bu labirintdə səs çox yanlış oriyentir idi. Divarlar səsi 
əks etdirir və batırırdı, ona görə də ancaq ən ümumi istiqamə- 
ti müəyyən etmək olurdu. Murayla Deyn paralel gedirdilər və 
çalışırdılar ki, aralarında uzağı iki otaq qalsın. İndi onlar yavaş- 
yavaş gedərək aşağıda hər bir küncü işıqlandırmağa çalışırdılar. 

Nəhayət, divarları qeyri-bərabər uzunluqda olan altıkünclü 
otağın dibində Deyn nəsə bir hərəkət gördü. O, ora işıq saldı. 
Məhbus yırğalana-yırğalana dayanmışdı, o, başını aşağı sal- 
mışdı və əli ilə divardan yapışmışdı. 

— Buraya gəlini — Deyn stüardı çağırdı. 

Adam bir neçə yanlış addım atıb başqa divara dəydi və inil- 
ti ilə üzüqoylu yerə yıxıldı. O, dərin quyunun dibində uzanmış- 
dı, Deyn isə hamar divarlara baxıb düşünürdü ki, ona kömək 
etmək üçün aşağı neçə düşsün. 

Mura qaçaraq gəldi. O, elə cəldliklə tərpənirdi ki, sanki, 
ömrü boyu yalnız labirintlərin divarlarının üstü ilə qaçmaqla 
məşğul olub. İndi yerə sərələnmiş adamı iki fənər işıqlandırırdı 
və bu işığın altında onlar aydın şəkildə gördülər ki, aşağıdakı 
adam Ticarət donanmasının sarı gödəkcəsini geyinmişdi. Onlar 
əmin deyildilər ki, o, fənərin işığını görə bilib, ya yox, amma o, 
birdən inildədi və arxası üstə çöndü. Görünür, onu vəhşicəsinə 
yaxşı-yaxşı çırpıblar, onun sifəti şişmiş, qançır və laxtalanmış 
qanla örtülmüşdü. Deyn, bəlkə də, onu tanımazdı, lakin Mura 
biranlıq da olsa tərəddüd etmədi. 

— əlil 

Ola bilsin, Kamil onların çağırışını eşidib, ola da bilsin ki, bir- 
təhər var gücünü toplayıb özünü ayılmağa məcbur edib — o, 
yenə də inildədi və şişmiş göz qapaqlarını qaldırıb onlara tərəf 
baxmağa çalışdı, sonra isə dodaqlarını zorla tərpədərək anla- 
şılmayan nəsə dedi. 

— Əlil — Mura onu çağırdı. — Biz buradayıq. Məni eşidirsiniz? 

Qara sifətini onlara tərəf qaldıraraq Kamil güclə dedi: 

— Kimdir?.. Görmürəm... 

— Mura və Torsonl — stüard sözləri aydın deməyə çalışırdı. 
— Siz məni başa düşürsünüz? Mura və Torsonl 

— Heç nə görmürəm... zəifləmişəm... acam... 

— Bəs biz ora necə düşəcəyik? — Deyn Muradan soruşdu. 
Kaş ki tros olaydıl Amma onlar kraulerdə qalıb... 

Mura öz kəmərini çıxartdı. 

— Bizim iki kəmərimiz var, — o dedi. 

— Axı onlar çatmayacaq... 

— Hə, çatmayacaq, amma biz hələ bir şey də fikirləşərik... 

Stüard kəmərləri toqqa hissələrindən bir-birinə bağladı və 
dedi: 

— Siz məni ora endirməli olacaqsınız. Saxlaya biləcəksiniz? 

Deyn əminsizliklə ətrafına göz gəzdirdi. Divarda yapışmağa 
heç nə yox idi. Əgər stüard çəkidə ondan agır olsa, onların iki- 
si də aşağı yıxılacaq. Amma başqa əlac yox idi. 

— Çalışaram... 

O, qarnı üstə uzandı, sol əli və çəkmələrinin burnu ilə diva- 
rın kənarından yapışdı və kəmərin ucunu sağ əlinə doladı. O 
vaxta qədər Mura blasteri çıxartdı və gücünü tənzimlədi. 

— Mən getdim, – o deyib düşməyə başladı. 

O, sallananda Deyn dişlərini sıxdı, çiyninin əzələləri dözül- 
məz dərəcədə sızıldadı, oynaqları xırtıldadı. Sonra alovun isti- 
si onun sifətini qarsıdı və o, cəld gözlərini yumub üzünü çevir- 
di. Bumu və boğazı acı tüstü ilə doldu. İndi o, Muranın nə 
düşündüyünü anladı — stüarci blasterlə divarda pilləkən açırdı. 


16. Limbonun ürəyi 


Qəfildən əlindəki ağırlıq yoxa çıxdı. Deyn rahatlıqla nəfəs 
aldı və aşağı baxdı. Divarın hamar səthində o, şaquli yarıqlar 
gördü. Yuxarıda yerləşənlər qara rəngdəydi və artıq soyumuş- 
du, aşağıdakılar isə hələ də qıpqırmızı idi. Barmaqlarının keyi 
açıldı və kəmərlər yerə düşdü. 

Sonuncu pillələr də soyuyub qaralandan sonra Deyn əlcək- 
lərini əlinə keçirib aşağı düşməyə başladı. Düşmək elə də çətin 
deyildi. Düzdür, Mura sonuncu pilləni insan boyu hündürlüyün- 
də açmışdı, amma bunun heç bir qorxusu yox idi. 

Mura səyyar aptekini açdı və Əlinin əzişdlirilmiş sifətini təmiz- 
ləməyə başladı. 

— Zəhmət olmasa, işıq salınl — o, üzünü Deynə çevirib səbir- 
sizlikiə dedi. — Fənəri götürün və işıq salın. 

Deyn stüard Əliyə ilk yardımı göstərənə qədər işıq saldı. 
Tezliklə Əli gözlərini aça bildi, dəhşətli şiş bir az çəkilmişdi. Onu 

yedirtdilər və bir qurtum tonizator verdilər. O, hələ gülə bil- 
mirdi, amma danışmağa başlayanda onun səsində həmişəki 
istehzalı notlar hiss olundu: 

— Siz haradan çıxdınız, elə? Flitterdə uçub gəlmisiniz? 

Mura ayağa qalxdı, yuxarıdakı boz boşluğa baxıb ciddi səs- 
lə cavab verdi: 

— Yox. Amma burada bizə flitter, həqiqətən də, lazım olardı. 

— Hə, doğru sözə nə deyəsən ki... — Əli dedi. O, danışmaq- 
da çətinlik çəkirdi, amma elə tərsliyinə salıb davam etdi: — Mən 
artıq düşünürdüm ki, axırımdır... O əclaf Riç məni bura atanda 
dedi ki, ağıllı adam buradan çıxış yolunu tapacaq, axmağa görə 
isə heyifsilənməyə dəyməz... Amma məncə, burada heç bir ağıl 
kömək etməz, əgər sənin qanadların yoxdursa... 

— Bəs bu, nədir? — Deyn soruşdu. — Zindan? 

— Həm zindan, həm də daha bir şey... Siz bu planetdə nə 
baş verdiyini bilirsinizmi? — həyəcandan Əlinin səsi titrəyirdi. — 
Onlar burada Sələflərin qurğusunu tapıblar, o, hələ də işləyirl 
Planetin cazibə sahəsinə girən gəmiləri çəkir və onlar yerə çır- 
pılıb dağılır. Bundan sonra Riçin bandası onları təpədən dırna- 
да kimi talayır... 

— Hə, biz bilirik, — Deyn dedi. — Bu qurğu ilə onlar bizim 
“Şahzadə”ni yerə mıxlayıblar. O, yerdən qalxsa, onların tələsi- 
nə düşəcək. 

— Belə de... — Əli dedi. — Mən də deyirəm axı nəyə görə 
maşın indi dayanmadan işləyir... Məni bura atmazdan qabaq 
onların bir söhbətini eşitmişəm, onlar mübahisə aparırdılar ki, 
maşın belə uzun müddət dayanmadan işləyə bilər, ya yox. Zən- 
nimcə, o, adətən, hansısa bir proqrama əsasən avtomatik bir- 
ləşir və dayanır... Amma onların özlərinin də ondan başı çıx- 
mır... Bunların hamısının sirri isə haradasa buralarda, bu lənətə 
gəlmiş labirintdədir... 

— Qurğu burada, labirintdədir? — Mura təzədən soruşdu və 
ətrafa boylandı, sanki, gözləyirdi ki, labirintin divarları dərhal öz 
sirlərini ona açacaq. 

— Ya bütövlükdə qurğunun özü, ya da ki onun hansısa bir 
mühüm hissəsi, — Əli təsdiqlədi. — Labirintdən keçib onu tap- 


KOSMOSDA SARQAS 


maq olar. Amma ki biz yolu bilmirik... Mən artıq xeyli vaxtdır 
burada dolaşıram və iki dəfə insan səsləri eşitmişəm, bir dəfə 
səs lap yaxından, divarın arxasından gəlirdi. Amma mən heç 
cür doğru yolu tapa bilmədim..— Əli köks ötürdü. — İlahi, siz 
gəlməsəydiniz, mən artıq son nəfəsimi verəcəkdim. 

Deyn kəmərini bağladı, blasteri çıxartdı və onu ən az gücə 
sazlayıb divarda çatışmayan pillələri kəsməyə bagladı. 

— Eybi yoxdur, — o dedi. — Biz indi onu axtararıq... 

— Siz axtaracaqsınız, — Mura ona dedi. — Siz axtarmağa yol- 
lanacaqsınız və tapacaqsınız. Çalışın bu zaman heç bir riskə yol 
verməyin. Əli hələ yuxarı ilə gedə bilməz. Siz Əlinin dediyi o 
yolu tapacaqsınız, sonra isə geri dönüb bizə yolu göstərəcəksi- 
niz. Biz aşağıyla gedəcəyik... 

Bu, ağıllı fikir idi. Deyn başı ilə razılığını bildirdi və közərmiş 
pillələrin soyumasını gözləmək üçün yerə oturdu. Mura Əliyə o 
tutulandan bəri baş verənlərin hamısını danışdı. Əli də, öz növ- 
bəsində, öz başına gələnləri danışmağa başladı. 

— Onlar məni pusquda gözləyirdilər. Onlar iki nəfər idi və 
qəfildən üstümə atıldılar... — o, açıq-aşkar öz diqqətsizliyindən 
utanırdı. — Onların çoxlu sayda uçan aparatları var. Nə aparat- 
lar! Ulu Kosmos, Limbo eləcə Sələflərin texnikasının anbarıdır! 
Riç öz bandası ilə bu maşınlardan istifadə edir, amma özü isə nə 
onların məqsədini, nə də necə işləmələrini, heç nəyi bilmir! Bu 
dağlar əsl xəzinədirl.. Nə isə... Özümə gələndə məni əl-qolu 
bağlı soxulcan-kraulerdə aparırdılar, siz özünüz də artıq onları 
görmüsünüz... Sonra isə mənim Riçlə və onun bir neçə təcrü- 
bəli cəllad ilə bir balaca söhbətim oldu... — Əli təfsilatı ilə danış- 
masa da, onun sifətində bu görüşün aydın izləri qalmışdı, — 
sonra onlar bir neçə atmaca atıb məni bura soxdular və o vaxt- 
dan bəri mən bu dəhlizlərdə elə hey dolaşıram. Ən əsası isə 
odur ki, Federasiyanın neçə illərdir axtardığı şey Limboda yer- 
ləşir. Sələflərin texnikası, təptəzə... Əgər biz haçansa buradan 
çıxsaq... 

— Hə, əvvəlcə buradan çıxmaq lazımdır... — Mura onun 
sözünü kəsdi. — Hələ üstəlik, hər şeydən öncə qurğunu tapmaq 
lazımdır... 

Deyn yuxarıya, divarın kənarına baxdı. 

— Bəs yaxşı, mən sizi necə tapacağam? 

— Pelenqlə. Bundan başqa... — Mura fənəri çıxartdı, yerə 
qoyub reflektorunu yuxarı tuşladı və zəif gücə qoşdu. — Yuxarı 
çıxancla baxarsınız. Məncə, yaxşı görünməlidir. 

Deyn pillələrin kənarından yapışıb divara dırmaşdı və dikəl- 
di. Hə, fənərin ensiz işığı lap “Şahzadə”nin mayakının şüası kimi 
düz zenitə yüksəlirdi. Deyn Murayla Əliyə əl yelləyib yola 
düşdü. Divarlar burularaq onu gah sağa, gah da sola aparırdı, 
lakin o, bütün müddət ərzində labirintin mərkəzinə getməyə 
çalışırdı. Əlinin fikrincə, qurğunun ürəyi burada yerləşirdi. O, 
labirintin dəhlizlərini yaxşı-yaxşı yoxlayırdı, amma dalanla qur- 
tarmayan bir dənə də olsa dəhliz tapa bilmirdi. Bəlkə də, bu 
dalanların bəzilərini ultrasəs fiti ilə açmaq olardı, amma kənar 
adam üçün onların hamısı eyni cür və keçilməz görünürdü. 
Sonra Deyn hiss etdi ki, ayaqları altında vibrasiya get-gedə güc- 
lənir. Görünür, o, bu ritmik döyüntünün mənbəyinə yaxınlaşır- 
dı. Birdən qarşıda boz toranlığı işıqlandıran qəribə parıltı görün- 
dü. Bu, projektor deyildi, parıltı daha çox dəhlizlərin divarları- 
nın işıq saçmasına bənzəyirdi, amma bu daha güclü idi. O, 
addımlarını yavaşıtdı və lap ehtiyatla yeriməyə başladı ki, maq- 
nit nalcıqların çıqqıltısı eşidilməsin. 

O, əvvəlcə oval formalı çox geniş bir yeri hasarlayan ikiqat 
divar gördü. Divarlar bir-birindən bir metr aralıda yerləşirdi. 
Deyn riskə gedib içəri divara hoppandı, aşağı çökdü və boy- 
nunu uzadıb oval zalın içinə baxdı. Gördükləri onu heyrətlən- 
dirdi. 

Orada parlaq metal örtüklü qülləyəbənzər nəhəng maşınlar 
vardı. Qarşı tərəfdəki divarın üçdəbirini isə idarəetmə pultu 
tuturdu. Pult çoxlu sayda siferblat, klaviş, düymə, yanıb-sönən 
lampalardan və mərkəzdə “Şahzadə”dəki əsas videoekrana 
oxşayan iri ekrandan ibarət idi. Amma bu ekran qapqara idi və 
onun üzərində yuxarıdan aşağıya ziqzaqvari şəkildə mavi 
qığılcımlar sayrışırdı. 

Zalda üç nəfər vardı, üçü də ekrana baxırdı. Deyn Salzar Riçi 
və onlarla birlikdə “Şahzadə”də uçub gələn rigelianlını tanıdı. 

Ekranın qarşısında kresloda oturub əlini klaviaturalı panelə qoy- 
muş üçüncü şəxsi isə Deyn əvvəllər görməmişdi. 

“Bu da küllük-planeti kosmosun bu hissəsi üçün təhlükəyə 
çevirmiş Limbonun mənfur ürəyil.. Nə qədər ki bu ürək döyü- 
nür, “Şahzadə” təhlükə altındadır və biz heç nə edə bilmirik. 
Yəni biz o qədər acizik ki?.. — Deynin kürəyindən həyəcan təri 
axdı. — Axı Riç maşını idarə etməsinə baxmayaraq, ondan elə 
də yaxşı başı çıxmır. Təcrübəli əllərdə isə o, zərərsiz ola bilər... 
Bəlkə, bunun necə edildiyinə baxıb “Şahzadə”ni əsarətdən xilas 
etmək oldu?” 

Deyn qarnı üstə uzanıb pulta yaxın süründü. Ekranda yenə 
də mavi qığılcımlar sayrışırdı və qanqsterlərin hər üçü də diq- 
qətlə və narahatlıqla onlara baxırdı. Onlar nə klavişə, nə də 
düymələrə toxunmurdular, sadəcə, dinməzcə ekrana baxırdılar. 

Deyn divarın üstünciə bir neçə dəqiqə uzanmışdı ki, birdən 
labirintin dərinliklərindən tappıltı səsi gəldi. Kimsə qaçırdı. Deyn 
başını qaldırdı və daha bir qanqsteri gördü. O qaça-qaça əyri 
dəhlizdən oval zalın bayır divarına bitişən çoxkünclü otağa 
soxuldu. Qanqster divarın qabağında ayaq saxladı və başını 
qaldırıb var-gücü ilə elə bağırdı ki, onun səsi mağaranın dərin- 
liklərindən belə əsk-səda verdi: 

— Salzarl 

Riç qəfil qışqırıqdan diksincli və panelin yan tərəfindəki han- 
sısa bir düyməni basdı. Divarlar aralanıb yeni gələni içəri buraxdı. 

— Nə baş verib? – Riç hirsli şəkildə soruşdu. 

Təngnəfəs olan qanqster tövşüyürdü, onun ətli sifəti qıp- 
qırmızı idi. 

— Şef, Alqardan xəbər var, — o, axır ki, danışa bildi. — Alqar 
yaxınlaşır... dalınca isə polis kreyseri düşüb... 

— Polis kreyseri? — ekranın qarşısında oturan adam qəfildən 
üzünü çevirdi. Onun ağzı açıq qalmışdı. 

— Onları xəbərdar etmisinizmi ki, maşın işləyir? — Riç soruşdu. 

— əlbəttə, xəbərdar etmişik. Amma o heç cür polis kreyse- 
rindən qaça bilmir. O ya oturmalıdır, ya da ələ keçəcək... 

Riç bir müddət ekrana baxa-baxa dinməzcə dayandı. Rige- 
lianlı donquldandı: 

— Neçə dəfə demişəm ki, burada radiostansiya qurmaq 
lazımdır! 

— Bəs radiomaneələri neyləyəcəkdin?.. — kresloda oturan 
adam ağzını açmışdı ki, Riç onun sözünü kəsdi. Kobud amira- 
nə səslə xəbər gətirənə müraciət etdi: 

— Yuxarı qayıt və Cennisə çatdır ki, o, Alqara bunları desin. 
Düz iki saatdan sonra... – o, saata baxdı, — düz iki saatdan sonra 
biz maşını söndürəcəyik. Düz birsaatlıq söndürəcəyik. Bu bir 
saat ərzində o çatdırıb enməlidir. Eybi yoxdur, əgər enəndə 
köhnə gəmisi əzilsə belə, özü ki sağ qalacaq, mən buna əmi- 
nəm. Sonra biz yenə də maşını birləşdirib kreyseri yerə çırpa- 
cağıq. Təkrarla görüm. 

— İki saat... Sonra birsaatlıq söndürülür... O çatdırıb enməli- 
dir... Sonra birləşdirilir... - xəbər gətirən tez-tez təkrarladı. — 
Aydındır! 

O dönüb zaldan çıxdı və qaçıb gözdən itdi. 

Deyn xəbər gətirənin dalına düşərək labirintin çıxışını tap- 
maq üçün biranlıq ikiyə bölünmək istədi. Lakin hazırda Riçin 
maşını necə söndürəcəyini öyrənmək daha vacib idi. 

— Səncə, Alqar bunu bacaracaq? — kresloda oturan adam 
soruşdu. 

— Mərc gəlirəm ki, bacaracaq, — rigelianlı cavab verdi. — Alqar 
əla pilotdur. 

— Hm... — kreslodakı adam şübhəylə dedi. — Axı o məhz biz 
sahəni götürən anda sahəyə girib tormoz mühəriiklərini birləş- 
dirməli olacaq... Riskli işdir. 

Riç elə hey ekrana baxırdı. Qara ekranda iki yeni işıq göründü 
və dərhal nizamsız hərəkət etməyə başladı. 

Riçin dodaqları elə tərpənirdi ki, sanki, o, saniyələri sayırdı, 
gözləri gah saata, gah da ekrana baxırdı. Oval zalda gərginlik 
get-gedə artırdı. Kresloda oturan belini bükərək gözlərini əli 
altındakı klavişə zilləmişdi. Qəfildən rigelianlı səssiz addımlar- 
la idarəetmə pultunun kənarına yaxınlaşdı və altıbarmaqlı mavi 
əlini hansısa lingə uzatdı. 

— Dayan! – kreslodakı adam birdən qışqırdı. — Yenə ritm 
dəyişirl.. 

Riç pis-pis söyməyə başladı. Ekranda işıqlar çox sürətlə 
hərəkət etməyə başladı və Deyn hiss etdi ki, pulsasiyanın ritmi 
dəyişdi, maşının işi, həqiqətən də, pozulmuşdu. Riç klaviş 
panelinə cumdu. 

— Keçirtl — o qışqırdı. — Cəld oll 

Kreslodakı adam tərdən parıldayan sifətini ona tərəf çevirdi. 

— Bacarmıraml — o bağırdı. — Biz axı bilmirik ki, niyə belə 
olurl.. 

— Sahənin radiusunu azalt, — rigelianlı sakit səslə məsləhət 
gördü. Bu üçlükdən təkcə o, soyuqqanlığını saxlayırdı. — Yadım- 
dadır ki, bir dəfə bunun köməyi olub... 

Kreslodakı adam iki klaviş basdı. Hamı gözünü ekrana zillə- 
di. İşıqların sürəti azaldı, indi ekran, demək olar ki, Deynin onu 
ilk dəfə gördüyü kimiydi. 

— Hazırda sahənin ən yuxarı həddi haradan keçir? — Riç 
soruşdu. 

— Atmosfer səviyyəsində. 

— Bəs gəmilər haradadır? 

Kresloclakı adam siferblatlara baxdı. 

— Hələ uzaqdadırlar. Onlar sahənin təsir dairəsinə, azı, bir 
saatdan sonra... ola bilsin, iki saata yaxınlaşacaqlar. Amma indi 
bizə vaxt lazımdır ki, maksimal gücü bərpa edə bilək... Heç 
olmasa, bir şey də olsa təsəlli verir — zəhrimara qalmış çərçiyə 
bunların aidiyyəti yoxdur, o istəsə də, uça bilməz. 

Riç cibindən balaca qutu çıxartdı, oradan ovcuna nəsə töküb 
dili ilə yaladı. 

— Səndə, heç olmasa, nəyinsə də olsa, — o dedi, — lazımi 
qaydada alınmasını eşitmək xoşdur. 

Onun səsi eləydi ki, Deynin hətta tükləri biz-biz durdu. 

— Biz axı bu maşın haqqında, demək olar, heç nə bilmirik... 
— kreslodakı adam özünə bəraət qazandırmağa çalışdı. — Biz 
ondan istifadə etməyi bacarmırıq. Elə bir onu götürək ki, bu 
maşını Sələflər tikiblər... 

— Maksimal gücü bərpa edə bilsən, mənə xəbər verərsən. 

“O dedi ki, iki saat, — Deyn düşündü. — Bu iki saat ərzində 
çatdıraram Muranı bura gətirməyə ...bəlkə, Kostini də... Əlini 

də... Rigelianlının əlini uzatdığı həmin o ling, yəqin ki, nəsə 
vacib bir şeyi idarə edir... Əgər biz bu zalı və bu insanları ələ 
keçirə bilsəydik, bu maşın haqqında lazım olan hər şeyi öyrənə 
bilərdik... və elə edərdik ki, polis kreyseri quldurlardan dərhal 
sonra enərdi... Yaxşı, bəs mən nə etməliyəm?” 

Onun əvəzinə Riç qərar verdi. O, saqqızını çeynəyə-çeynə- 
yə gizli çıxışa tərəf getdi. 

— Deməli, deyirsən ki, iki saat? — o, arxaya boylanaraq dedi. 
— Bizim hamımız üçün yaxşı olardı ki, bu müddəti yarıya qədər 
azaldasan. Başa düşdün? Bir saatdan sonra qayıdacağam və 
mən gələnə qədər tam gücü bərpa etməlisən. 

Riç rigelianlıya baxdı və zaldan çıxdı. 

İndi Deyn onun dalınca getməyə hazır idi. O, Riçin bir az 
aralanmasını gözləyib onun ardınca getdi. Riç inamla yeriyirdi, 
o saat görünürdü ki, o, yolu əla tanıyır. Uzaqdan boz toranlıq- 
da Muranın fənərinin işığı görünənə qədər Deyn artıq labirindən 
çıxış yolunun formulunu bilirdi. İki döngə sağa, biri sola, yenə 
üçü sağa, bir keçidi buraxmaq. Sonra yenə də iki döngə sağa, 
biri sola və ilaxır düz çıxışa qədər. Deynin gözlərinin qarşısın- 
da Riç bu tsikli dörd dəfə dalbadal təkrarladı. Bundan sonra 
Deyn dayanıb Riçin önə keçməsini gözlədi, özü isə mayaka 
tərəf — Muranın və Əlinin yanına yollandı. 

Əli özünü xeyli yaxşı hiss edirdi, o artıq gümrahlıqla dala- 
qabağa var-gəl edirdi. Deyn divardan düşüb gördüklərini danış- 
mağa başladı. 

— Vəziyyət bax belədir, — o danışıb qurtardı. — Kreyser qul- 
durun dalınca düşüb. Nə qədər ki atmosferə daxil olmayıblar, 
onlara heç bir şey olmayacaq. Amma elə ki maşın maksimal 
gücü topladı... — o, çırtma çaldı. 

— İndi isə iş başına biz keçməliyik, — Əli dedi. — Biz nəyin 
bahasına olur-olsun maşını dayandırmalıyıq. Tamamilə. 

— Hə, — Mura “pilləkənə” tərəf gedə-gedə dedi, — amma 
əvvəlcə Kostini bura gətirmək lazımdır... 

— Bəs onu bura necə gətirəcəyik? — Deyn soruşdu. — O axı 
bu divarlarla yeriyə bilmir... 

— Təkcə bircə dənə çıxış yolu olanda insan hər şey edə bilər, 

— Mura cavab verdi. — Siz burada qalın. Mən Kostini gətirərəm. 
Torson, amma əvvəlcə mənə maşın zalına gedən yolu göstərin. 

Deyn yenə də divara çıxdı və stüardı Riçi son dəfə gördüyü 
yerə qədər apardı. Orada Muraya hərəkət formulunu başa sal- 
dı, Mura qayğısız şəkildə gülümsədi. 

— Çox sadədir, düz demirəm? — o dedi. — İndi isə Kamilin 
yanına qayıdın və məni gözləyin... və heç bir ağılsız hərəkət 
etməyin. Bunların hamısı çox maraqlıdır... 

Deyn dinməzcə müvəqqəti düşərgələrinə döndü. Kamil 
yerdə oturub divara söykənmişdi və fənərə baxırdı. Deynin aya- 
ğı yerə dəyəndə maqnit nalcıqları çıqqıldadı və mexanik 
köməkçisi ona tərəf döndü. 

— Xoş gəldin, — o dedi. — Bu qurğu haqqında mənə bir az 
danış görüm... 

O, Deyni xeyli sorğu-suala tutdu və Deyn öz-özlüyündə eti- 
raf etməli oldu ki, o, hələ çox pis azad tacirdir, çünki azad tacir 
dördgöz olub hər şeyi görməlidir. Amma o, məlum olduğu kimi, 
demək olar, heç nəyə fikir verməmişdi. Polad örtüyün əlindən 
maşına yönlü fikir verməmişdi, idarəetmə pultundan isə heç 
baş çıxartmamışdı, çünki pulta yox, onun yanındakı adamlara 
baxırdı. Bir sözlə, ən maraqlı şeylər onun gözündən yayınmış- 
dı və Əli sorğu-sualı qurtardıqdan sonra, Deyn bir tərəfdən 
özünün hələ də hazırlıqsız olduğunu, digər tərəfdən isə əvvəl- 
ki kimi mexanik köməkçisindən xoşu gəlmədiyini anladı. 

— Bəs yaxşı, o, enerjini haradan alır? — Əli heyrətlə soruşdu. 
— Bizdə buna oxşar heç nə yoxdur, qəti yoxdurl Güman ki, onlar 
bizi xeyli, bəlkə də, hətta neçə nəsil qabaqlayıblar. Eybi yox- 
dur, indi biz onlara çatarıql.. 

— Bir şərtlə ki, əgər biz bunların hamısını ələ keçirə bilsək, — 
Deyn bir qədər rişxəndlə qeyd etdi. — Biz axı hələ qalib gəlmə- 
mişik. 

— Amma məğlub da olmamışıql — Əli etiraz etdi. 

Onlar açıq-aşkar rollarını dəyişmişdilər. İndi Kamil xəyalla- 
rında qəsrlər qurur, Deyn isə onları dağıdırdı. 

— Bu zalı Ştoçla mənə ikicə saatlıq versəydilər! Yox ey, lənət 
şeytana, bu Limbonu almaqla bəxtimiz yaman gətiribi.. 

Görünür, Əli tamam yaddan çıxartmışdı ki, hələ də hər şey 
Riçin əlindədir, “Şahzadə” isə yerə yapışıb qalıb və düşmən də 
onlardan dəfələrlə güclüdür. Kamil gələcəyi nə qədər parlaq 
təsəvvür edirdisə, indiki vəziyyətləri Deynə bir o qədər qaran- 
lıq görünürdü. Birdən yuxarıdan kimsə onları çağırdı və ikisi də 
tez başını qaldırdı. 

— Mural — Deyn cəld ayağa qalxdı. Mura sözünün üstündə 
durmuşdu — Kosti onun çiyninclən tutaraq yanında dayanmışdı. 

— Sakit! — Mura dedi. — Divara qalxın. Bir az cəld olun. Vax- 
tımız azdır. 

Əli birinci qalxdı. O qalxdıqca əzilmiş bədəni ağrıdığından 
yavaşca inildəyirdi. Deyn fənəri qaldırıb tam gücə qoşdu və Əli- 
nin dalınca qalxdı. 

— İndi isə biz belə eləyəcəyik, — Mura dedi. O, yenə də 
komandir rolunu öz üzərinə götürdü. Mağaraya düşəndən bəri 
bu vəzifəni o yerinə yetirirdi. — Kostiylə Əli aşağıyla, Riçin getdi- 
yi həmin o yolla gedəcəklər. Torsonla mən isə divarlarla gedə- 
cəyik. Onlar Riçi gözləyirlər. Kosti və Əli qapıdan girəcəklər, 
bizsə yuxarıdan hücum edəcəyik. Əsas məqsəc lingi ələ keçir- 
dib maşını söndürməkdcir. Əlimizdən gələn hər şeyi etməliyik ki, 
onlar maşını yenidən qoşa bilməsinlər. İndi isə irəlil 

Onlar yola düşdülər. Kosti stüardın çiynindən yapışaraq 
yavaş-yavaş gedirdi, onun ayaqları əsirdi. Maşın zalına aparan 
yola çatanda onlar yenə də kəmərlərini bir-birinə birləşdirib 
Kostiylə Əlini keçidə endirdilər. 

Maşın zalının üstündə görünən parıltı yaxşı oriyentir idi və 
onlar oval divara çox rahat çatdılar. Burada Mura Kostiyə işarə 
etdi və o, bir az bundan qabaq xəbər gətirən adam kimi var 
gücü ilə bağırdı: 

— Salzarl 

Deyn gözlərini rigelianlıdan ayırmırdı. Rigelianlı başını qal- 
dırdı və yumru gözlərini keçidin açılacağı yerə zillədi. Hər şey 
yaxşı qurtarmalıdır. Sür-sümüyü çıxmış mavi əl klaviş paneli- 
nin kənarındakı düyməyə tərəf uzandı. Divarın o tərəfində isə 
Kosti blasteri əlində hazır vəziyyətdə saxlamışdı, silahsız Əli isə 
onun arxasında dayanmışdı. 

17. Ürək dayandı 


Divar aralandı, Kosti özünü açılmış keçidə atdı və elə o saat 
da Mura divarın üstündən qışqırdı: 

— Tərpənməyinl Yoxsa atəş açacağam! 

Kreslodakı adam qəfildən üzünü çevirib gözünü Kostiyə zil- 
lədi, onun sifəti gips maskaya oxşayırdı. Amma rigelianlı özünü 
itirmədi. O, əlini ildırım sürəti ilə hansısa başqa bir klavişə uzat- 
dı. Deyn atəş açdı, amma ona deyil, yanındakı pulta dəydi. 
Kreslodakı adam vəhşicəsinə bağırdı. Onun bağırtısı labirintdə 
əks-səda verdi. Rigelianlı yerə yıxıldı, amma dərhal da ayağa 
qalxıb Kostinin üstünə atıldı. 

Pəhləvan geri çəkilsə də, rigelianlı ondan yapışmağa macal 
tapdı və onlar yerə yıxılıb bir-birini əzişdirməyə başladılar. Kres- 
lodakı adam tərpənmirdi, o ancaq hıçqırır və anlaşılmayan nəsə 
deyirdi. 

Bu arada Əli divardan tuta-tuta zalı keçib pulta yaxınlaşdı. 
Onun ayaqları əsirdi. 

— Hanı o ling? — o, əzilmiş sifətini Deynə tərəf qaldırıb 
soruşdu. 

— Düz sənin qabağındadır... Bax, o, qara... dəstəyində han- 
sısa mexanizm olan... — Deyn qışqırdı. 

Kreslodakı adam bu sözləri eşidən kimi yuxarı baxdı və 
divarda iki azad tacir gördü. Nədənsə, onları görən kimi bir- 
dən-birə özünə gəldi, o, əlini qoburuna uzatdı. Dərhal da bla- 
sterdən açılan atəş düz onun başının üstündən havanı dəlib keç- 
di, çox güman ki, yandırıcı şüa onu qarsıdı. 

— Əllər! — Mura bağırdı, onun səsi kapitanın səsi kimi gurul- 
dayırdı. — Qalx ayağa! Əllər yuxarı! Tərpən görüm! 

Qanqster dinməzcə ayağa qalxdı və əyilib əllərini ekrana 
dirədi. Amma o, başını çevirib Əlinin nə etdiyini görəndə sifə- 
tində dəhşət ifadəsi oxundu. 

— Əl vurmal — o qışqırdı. 

Əli ona fikir vermədi. Qara dəstəkdən yapışıb onu var gücü 
ilə özünə tərəf çəkdi. Qanqster yenə də bağırdı və birdən sükut 

çökdü. Maşının uğultusu kəsildi, divarları titrədən vibrasiya 
dayandı. 

Rigelianlı Kostinin əlindən çıxdı, sürüşüb yıxıldı. Əli bütün 
ağırlığını lingin üstünə saldı və ling qırıldı. Ekranın önündə daya- 
nan qanqster bunu görən kimi, sanki, dəli oldu. O, Muranın ona 
tərəf tuşlanmış blasterini unudub əllərini qabağa uzadaraq xırıl- 
tılı şəkildə bağıra-bağıra Əliyə tərəf cumdu. 

Deyn bunu gözləmirdi, o, bu dəstədə ən təhlükəli hesab 
etdiyi rigelianlıdan gözlərini çəkmirdi. Amma Mura diqqətli idi 
və blasterlə bu dəlini Əlinin boğazından yapışmağa macal tap- 
mamış vurdu. Qanqster xırıldayıb üzüüstə yerə dəydi. Deyn onun 
qarsalanmış sifətini görməyə macal tapmadlığına çox şad idi. 

Rigelianlı ayağa qalxdı. O, ilanvari qırpmayan gözlərini əllə- 
rində blaster tutan Mura və Deynə zilləmişdi. Sonra o, gözləri- 
ni onlardan çəkib Kostiyə məhəl qoymadan çıxan köynəyini 
kəmərinin altına salmağa başladı. 

— Siz bizim hamımızı ölümə məhkum etdiniz, — o, sakit 
soyuq səslə azad tacirlərin farqonunda dedi. 

Kosti ona yaxınlaşdı. 

— Əllərini qaldır görəkl Özü də heç bir hoqqa çıxartma ha, 
— o dedi. 

Rigelianlı çiynini çəkdi. 

— İndi artıq heç bir hoqqa çıxartmağın mənası yoxdur, — o 
dedi. — Bizim hamımızın axırıdır. Biz tələdəyik. 

Əli kreslonun söykənəcəyindən yapışıb oturdu. Başının 
üstündəki ekran boş idi, heç bir hərəkət görünmürdü. 

— Bəs yaxşı, bu, nə tələdir ki? — Mura soruşdu. 

— Siz bu lingi sındırdınız. İndi maşının bütün idarəetmə siste- 
mi məhv edilib, — o, sərbəst halda divara söykəndi. Onun pul- 
cuqlu sifətində heç bir ifadə yox idi. — Biz heç vaxt buradan çıxa 
bilməyəcəyik. İndi qaranlıq düşəcək. 

Elə bu vaxt Deyn ilk dəfə fikir verdi ki, mağaranın divarla- 
rından süzülən boz işıq, elə bil, sönməyə başlayıb. Sönmək üzrə 
olan ocaqda kömürlər belə solğunlaşır. 

— Hələ üstəlik, biz bağlıyıq, — rigelianlı davam etdi. — Siz 
açarı sındırdınız və indi buradan çıxmaq qeyri-mümkündür. 

Kosti qəhqəhə çəkdi. 

— Qara tökmə, — o, gurultu ilə dedi. — Böyük bir şey ola- 
caqmış — qaranlıq düşəcəkmişl Bəs bunu görmüsən? – o, fənə- 
ri çıxardıb qoşdu. 

Rigelianlı başını heç çevirmədi də. 

— Biz bu mağaranın heç də bütün sirlərini bilmirik, — o dedi. 
— Çətin ki, sizin fənərlər burada bir işə yarayar. 

Deyn Muraya dedi: 

— Yaxşı olar ki, hələ işıqkən tez tərpənək... 

Mura başını yellədi və rigelianlıya müraciət etdi: 

— Qapını aça bilərsiniz? 

O, başını buladı. Kosti iş başına keçdi. O, blasterin köməyi 
ilə divarda cəld yarıq açmağa başladı. Deynin səbri çatmırdı, 
ona elə gəlirdi ki, yandırılmış yarıqlar heç vaxt soyumayacaq. 

Axır ki, onlar divardan aşıb dəhliz boyunca getməyə başla- 
dılar. Kosti rigelianlının əl-qolunu onun elə öz kəməriyləcə bağ- 
layıb darta-darta aparırdı. Onlar yavaş getməli olurdular, çünki 
Əli hətta dostlarının köməyi ilə belə ayaqlarını zorla sürüyürdü. 
Bu arada qaranlıq get-gedə daha da qatılaşırdı, boz işıq, demək 
olar, yoxa çıxmışdı. 

Mura öz fənərini birləşdirdi. 

— Ancaq bir fənərdən istifadə edəcəyik. Akkumulyatora 
qənaət etmək lazımdır. 

Deyn təəccübləndi, axı fənərlərin akkumulyatorları bir neçə 
ay aramsız iş üçün hesablanmışdı. Lakin bir neçə dəqiqədən 
sonra parlaq-sarı işıq şüası zəifləyib açıq-boz rəngdə oldu. 

— Siz onu tam gücə qoşmusunuz? — Əli soruşdu. 

Qaranlıqda arxada rigelianlının necə bədxahlıqla fınxırdığı 
eşidildi. Mura cavab verdi: 

— Hə, tam gücdədir. 

Hamı susurdu. Lakin Deyn hiss edirdi ki, bu zəif işığa artan 
narahatlıqla baxan təkcə o deyil və fənər hətta ayaqlarının altı- 
nı belə işıqlandırmaclıqda Deyn heç təəccüblənmədi də. Amma 
Kosti təəccübləndi. 

— Orada nə baş verib? – o, bərkdən soruşdu. — Axı qaran- 
lıqdır. Bir gözləyin görüm... — o, öz fənərini birləşdirdi. 

İki dəqiqəyə qaranlığı parlaq işıq yarırdı, sonra isə o da 
sürətlə zəifləməyə başladı, sanki atmosferdə nəsə acgözlüklə 
akkumulyatorları boşaldırdı. 

— Bu mağarada istənilən enerji məhv olur, — rigelianlı dedi. 
— Bunun niyə belə olduğunu biz bilmirik, amma bu necəsə 
qurğunun işi ilə bağlıdır. İşıq yoxa çıxır, sonra isə hava da... 

Deyn cəld havanı sinəsinə çəkdi. Adi havadır da... soyuq, 
təmiz... Bəlkə də, rigelianlı hava barəsində bir az şişirdib ki, 
onları qorxutsun. Bununla belə, hamı addımlarını sürətləndirdi. 

Fənərin get-gedə sönən işığı bir müddət imkan verdi ki, 
onlar Riçin yolu ilə getsinlər. İndi, maşın işləməyəndə ətrafa ağır 
sakitlik çökmüşclü, yalnız maqnit nalcıqların çıqqıltısının sədası 
eşidilirdi. Kostinin də fənəri söndü. Deyn özününkünü yandır- 
dı. Onlar sönmək üzrə olan işığı son qüvvəsinə qədər istifadə 
etməyə çalışaraq elə hey bir otaqdan o birinə, bir dəhlizdən 
digərinə gedirdilər. Onların heç biri də çıxışa hələ nə qədər qal- 
dığını bilmirdi. 

Deynin də fənəri sönəndə Mura yeni əmr verdi: 

— əl-ələ tutun! 

Deyn sag əli ilə Muranın kəmərindən tutdu, sol əli ilə isə 
əlinin biləyindən yapışdı və onlar yollarına davam etdilər. Deyn 
Muranın öz-özlüyündə anlaşılmaz nəsə dediyini eşidirdi və tez- 
liklə başa düşdü ki, stüard addımlarını sayaraq qaranlıqda labi- 
rint üzrə özünün hansısa hərəkət metodunu hazırlayırdı. 

Qaranlıq isə, sanki, onları sıxırdı. O, bu planetin qaranlığı 
üçün səciyyəvi olan sıx, hiss olunan idi, anlaşılmaz nəyləsə hop- 
muşdu. Onlara elə gəlirdi ki, hansısa bir özlü mayenin içindən 
keçirdilər və aydın deyildi ki, onlar qabağa gedirlər, yoxsa elə 
yerlərindəcə ayaq döyürlər. 

Deyn elə mexaniki surətdə Muranın dalınca gedirdi. O yal- 
nız ümid edə bilərdi ki, stüard nə etdiyini bilir və əvvəl-axır 
onları labirintin çıxışına gətirib çıxardacaq. O, elə tövşüyürdü 
və təngnəfəs olmuşdu ki, sanki, qaçırdı, əslində isə, onlar çox 
yavaş gedirdilər. 

— Hələ neçə mil də getməliyik ki? — Kosti soruşdu. 

Rigelianlı yenə fınxırdı. 

— Səninçün nə fərqi var ki, çərçi? Qapı açılmayacaq, siz ki 
maşını sındırmısınız. 

Yəni, doğrudan da, rigelianlı buna inanır? Lap əgər inanırsa 
da, onda niyə belə sakitdir? Yoxsa o, ölümlə həyat arasında heç 
bir fərqin olmadığını hesab edənlərdəndir? 

Mura fınxırdı və bu an Deyn ona dəydi. Elə o saat da arxa- 
da gələnlər Deynə dəyib onun arxasında toplandılar. 

Qarşıda divar vardı. Bu ancaq bircə şey demək idi — Mura 
addımlarını səhv hesablamışdı və qaranlıqla harasa başqa bir 
yerə dönmüşdü. Onlar azmışdılar... 

— Biz haradayıq? — Kosti soruşdu. 

— Azmışıq, — rigelianlı soyuq qərəzkarlıqla cavab verdi. 

Deyn əlini uzadıb divarı yoxladı. Onun ürəyi çırpınmağa baş- 
ladı. Əlinin altındakı hamar sürüşkən səth deyil, kobub kələ- 
kötür daş idi. Yox, Mura yanılmamışdı, o, onları mağaranın daş 
sərhədlərinə gətirib çıxartmışdı. Mura, sanki, onun bu fikrini təs- 
diqləyərək dedi: 

— Bu qayadır. Labirintin sonudur. 

— Bəs çıxış hanı? — Kosti soruşdu. 

— Bağlıdır! — rigelianlı dedi. — Həmişəlik bağlanıb. Siz maşı- 
nı sındırmısınızl.. O isə bütün çıxışları və girişləri idarə edirdi. 

— Əgər bu belədirsə, — Əli ilk dəfə idi səsini çıxardırdı, — 
onda siz əvvəllər maşını söndürməli olanda nə edirdiniz? Təzə- 
dən birləşdirənə kimi qaranlıqda bağlı qapılar arxasında oturub 
gözləyirdiniz? 

Cavab gəlmədi. Sonra Deyn qaranlıqda nəsə bir vurnuxma, 
xırıltı eşitdi və ardınca isə Kosti bağırdı: 

— Biz sual verəndə, əfi, cavab vermək lazımdırl.. Yoxsa axı- 
rı yaxşı olmayacaq... Hə? Siz maşını söndürəndə nə edirdiniz? 
Yenə də vurnuxma. Sonra isə xırıltılı səslə cavab gəldi: 

— O, yenə də birləşənə kimi biz burada gözləyirdik. O, qısa 
müddətə sönürdü. 

— Burada kəşfiyyatçılar işləyəndə o, uzun müddətə söndü- 
rülmüşdü, — Deyn cavab verdi. 

— O vaxtı biz ona, ümumiyyətlə, yaxın durmamışdıq, — rige- 
lianlı cəld cavab verdi. Həm də nəsə çox cəld cavab verdi. 


AA ENDRÜ NORTON 


— Yalan deyirsən, — Əli dedi. — Maşını təzədən birləşdirmək 
üçün kimsə onun yanında qalmalıydı. Əgər bütün qapılar bağ- 
lansaydı, siz bura girə bilməzdiniz. 

— Mən mühəndis deyiləm... — rigelianlının səsindəki soyuq- 
luq və həyasız ton yoxa çıxmışdı. O, sadəcə, tutuldu. 

— Düzdür, — Kosti dedi, — mühəndis deyilsən, sadəcə, Riçin 
köməkçisisən və əgər buradan çıxış yolu varsa, sən onu bilirsən. 

— Bəlkə, sizin tütəyinizi yoxlayaq? — Deyn Muradan soruş- 
du. Stüardın susması onu narahat edirdi. 

— Mən elə bu dəqiqə onu yoxlayıram, — stüard cavab verdi. 

— Amma xeyri yoxdur, hə? — Kosti dedi. — Di, əfi... danış 
görüml.. 

Yenə də qaranlıqda vurnuxma başladı. 

— Əgər bu qayadırsa, bəlkə, onu blasterlərlə yarmağa çalı- 
şaq? — Əli təklif etdi. 

Qayanı yarmaql Deyn əlini qobura uzatdı. Blasterlər daşı 
çox yaxşı kəsir, hər halda, divarların materialına nisbətən daha 
asan yarır... Görünür, bu fikir Kostinin də xoşuna gəlmişdi, çünki 
vurnuxma kəsilmişdi. 

— Ancaq dəqiq yer seçmək lazımdır, — Əli davam etdi. — Qapı 
burada haradadır? 

— Bunu isə indi bizim əfidən öyrənərik, düzdür? — Kosti dedi. 

Aydın olmayan hıçqırıq səsləri eşidildi. Görünür, Kosti bu 
səsləri razılıq əlaməti kimi qəbul etmişdi, çünki bir neçə sani- 
yədən sonra o, əsiri də dalınca sürütləyə-sürütləyə Deynin yanın- 
dan bir təhər sivişib qabağa keçdi. 

— Buradır, hə? — o, ucadan dedi. — Bax ha, burada deyilsə... 

Rigelianlını Deynin üstünə itələdilər. Deyn də onu dirsəyi 
ilə itələyib dikəldi. 

— Frenk, bu, sənsən? – Kosti hündürdən dedi. — Di, kənara 
dur görüm... Elə hamınız dala çəkilinl.. 

Deyni yenə də itələdilər. O, rigelianlı və Mura ilə birlikdə 
daldalı getdi. 

— Üzünü gözlə, ay axmaq! — Əli onun arxasından qışqırdı. – Әл 
aşağı gücdən başla! Əvvəlcə bir bax gör iş necə gedəcək! 

Kosti qəhqəhə çəkdi. 

— Bala, mən bu oyuncaqlarla oynayanda sənin ağzından 
hələ süd iyi gəlirdi. İndi görərsən Kosti dayı nə bacarır! Di uğur- 
lu startlar bizəl 

Tacirlərin doğma planetlərinə sağ-salamat qayıtmalarını 
bayram etdikləri hədsiz saydakı barlarda dəfələrlə təkrarladıq- 
ları bu qəribə saglıq ancaq deyilmişdi ki, parlaq alov püskürdü. 
Deyn əli ilə gözlərini qoruyaraq kirpiklərinin arasından baxıb 
görürdü ki, daş necə əvvəlcə qıpqırmızı qızarır, sonra ağarıb 
əriyir və damcılar şəklində yerə axıb tökülür. Qaynar havanın 
isti dalğaları onları geri çəkilməyə məcbur etdi. Təkcə pəhlə- 
van ayaqlarını aralı qoyub yerindən tərpənmirdi, şleminin 
günlüyü üzünə çəkilmişdi, hər dəfə yeni alov porsiyası blaste- 
rin lüləyindən çıxıb dağılan divara sancılanda isə açılan atəşin 
gücündən sağ əli titrəyirdi. 

Qızmış qırıntılar və ərimiş daş damcıları hər tərəfə uçurdu, 
zəhərli buxar gözlərini yandırdığından və boğazlarını qıcıqlan- 
dırdığından onlar elə hey öskürürdülər. Kosti isə bu cəhən- 
nəmdə dayanıb heç nə olmayıbmış kimi onu idarə edirdi və yal- 
nız arabir əlcəkli boş əli ilə şalvarının üstünə düşən od qırıntıla- 
rını vurub yerə salırdı. 

— Karl! — Əli qışqırdı. — Ehtiyatlı oll 

Deyn üzünü dözülməz istidən qırağa çevirəndə rigelianlı- 
nın gözlərini Kostiyə necə zillədiyini gördü. Onun yumru ilan- 
vari gözlərindən dəhşət tökülürdü. Rigelianlı hamı ilə birgə dal- 
dalı geri çəkildi, amma adama elə gəlirdi ki, o, göz qabağında 
olan cəhənnəmdən çox hərəkətsiz qara fiqurdan qorxur. 

İri daş parçası divardan qopub Kostinin ayağı altına düşdü. 
Amma daş ona dəyməsin deyə o, sadəcə, kənara çəkildi. Bu 
an o, közərmiş daşı odla dəlməkdə hələ də davam edirdi. Bir- 
dən hər şey qurtardı. Blasterin fişıltısı və gurultusu dayandı. 

— Mən qurtardıml — Kostinin boğuq səsi eşidildi. 

Onlar közərmiş keçidə yaxınlaşmağa hələ cürət etmirdilər, 
amma Kosti artıq blasteri qoburuna salıb onlara yaxınlaşırdı, 
sonra o dayandı və şlemi dala çəkib hər iki əli ilə tüstülənən 
gödəkcəsini çırpmağa başladı. Ondan yanmış parça iyi gəlirdi, 
sifəti tərdən parıldayırdı. 

— Bəs orada nə var? — Deyn soruşdu. 

Kosti burnunu qırışdırdı. 

— Yenə də hansısa bir dəhlizdir, — o dedi. — Kömür kimi 
qaranlıqdır... Amma hər halda, tələdən çıxmışıq. 

Hamı səbirsizlənirdi, amma keçidin közərmiş kənarlarının 
soyuyub qaralmasını gözləməli oldular. Sonra onlar qoruyucu 
günlükləri üzlərinə endirdilər, Əlinin şlemi olmadığından onun 
başını rigelianlının gödəkcəsi ilə örtdülər və çıxmağa hazırlaş- 
dılar. Amma öncə Kosti üzünü əsirə tutdu: 

— Əlbəttə, səni özümüzlə apara bilərdik, — o dedi, – amma 
qorxuram ki, keçiddən keçəndə yanasan, ya da ki, nə bilim, bir- 
dən dostlarınla tutuşsaq, əlimizdən yapışarsan... Ona görə də 
səni tələb olunana qədər burada qoymalı olacağıq... 

O, rigelianlının əllərini və ayaqlarını bərk-bərk bağlayıb onu 
isti daşlardan uzaq bir küncə atdı. 

Sonra onlar Əlini dövrəyə alıb cəld dəlikdən keçdilər. Hə, 
orada yeni dəhliz vardı. Onlar yenə də qaranlığa düşdülər və 
dərhal da əmin oldular ki, fənərlər labirintdə olduğu kimi bura- 
da da işləmir. Amma bu dəhliz, heç olmasa, hamar və düz idi 
və burada azmaq qeyri-mümkün idi. 

Bir-birinin əlindən tuta-tuta Əlinin onlarla ayaqlaşa bilməsi 
üçün tələsmədən irəliyə doğru getməyə başladılar. 

— Cəhənnəm kimi qaranlıqdır! — Kosti donquldandı. — Bu 
Sələflərin gözləri yox idi, nədir?.. 

Deyn səndələyən Əlinin çiynindən yapışdı. Görünür, o, bu 
zaman yaralı yerə dəymişdi, çünki Əli tez çiynini çəkdi, amma 
səsini çıxarmadı. 

— Dəhliz qurtardı, — Mura elan etdi. — Tunelə çıxmışıq... Çox 
enli tuneldir. 

— Yol nə qədər enlidirsə, onun aparıb çıxardığı yer də bir o 
qədər mühümdür, — Deyn qeyd etdi. 

— Təki buradan uzaq bir yer olsun, — Kosti deyindi. — Bezdim 
bu iyrənc yarıqlardan keçməkdən... Frenk, di yolu göstər görək! 

Onlar sola dönüb tunellə irəlilədilər. İndi onlar yanaşı gedir- 
dilər. Əvvəlki kimi göz-gözü görmürdü, lakin hiss olunurdu ki, 
tunel çox enlidir. 

Birdən qarşıdan qışqırıq səsi eşidildi və atəş açıldı. Onlar 
dayandılar. Yenə də atəş açıldı. 

— Uzan! — Mura qışqırdı, amma artıq hamı yerə uzanmışdı. 

İndi dayanmadan atəş açılırdı. Deyn Əlini yerə sıxıb uzan- 
mışdı və çalışırdı ki, səslərə əsasən nə baş verdiyini və harada 
atışma getdiyini müəyyənləşdirsin. — Atışma gedir... — Kosti 
yaylım atəşləri arasındakı fasilədə dedi. 

— Özü də ki düz bizə tərəf yaxınlaşır, — Əli Deynin düz qula- 
ğının dibində qışqırdı. 

Deyn blasteri çıxartdı, halbuki özü də yaxşı bilmirdi ki, bunu 
niyə etdi. Qaranlıqda hara gəldi atəş açmayacaqdı kil 

— A-a-a-al.. — qaranlıqda eşidildi. Bu, hirsli qışqırıq deyildi, 
ölümcül yaralanmış insanın iniltisi idi. Əli haqlı idi, vuruşma get- 
gedə onlara yaxınlaşırdı. 

— Divarlara tərəfl — Mura əmr verdi və yenə də gecikdi. 
Onsuz da, artıq hamı divarlara tərəf sürünürdü. 

Deyn Əlinin yırtılmış gödəkcəsindən yapışıb onu öz dalınca 
sürütləməyə başladı. Gödəkcə cırıldayır və onun barmaqları ara- 
sından sürüşüb çıxırdı. Onlar divarın dibində sərələnib tərpən- 
mədən diqqətlə qulaq asmağa başladılar. 

Alovlu atəş qaranlığı yardı, divarda qıpqırmızı ləkə alışdı və 
dərhal da sönməyə başladı. Blasterdən açılan atəş Deynin göz- 
lərini qamaşdırsa da, o, qarşıda nəsə bir tünd fiqurlar görə bildi. 

— İlahi, özün kömək oll — Əli alçaq səslə dedi. — Əgər onlar 
blasterdən atmağa başlasalar, bizi yandırarlar kil.. 

Kimsə çəkmələrini tappıldada-tappıldada onlara tərəf qaçır- 
dı və Deyn blasterin dəstəyindən yapışıb eləcə gərildi. Bəlkə 
də, səs gələn tərəfə, qaçanlara hələ uzaqdaykən atəş açmaq 
lazım idi, amma o, özünü tətiyə basmağa heç cür məcbur edə 
bilmirdi — instruktorları onun beyninə qan tökməyə nifrəti 
olduqca bərk yeritmişdilər. 

Bu an ətraf işıqlandı. Əvvəllər bu dəhlizləri işıqlandıran boz 
toran işıq deyildi, bu, parlaq, sarıya çalan yer işığı idi. Projek- 
torun güclü işığı qaranlığı yardı və onun fonunda Deyn beş qara 
fiqur gördü. Onlar daha geri çəkilmirdilər, indi onlar yerə uza- 
nıb öz təqibçilərinə cavab atəşi açmağa hazırlaşırdılar. 

18. Uğurlu start! 


— Federasiya adına, təslim olun! — haradasa yuxarıdarı qış- 
qırdılar. 

— Polisl — Əli qışqırdı. — Əlal Deməli, kreyser Limboya enə 
bilib! İndi burada kimin polis, kiminsə qanqster olduğunu bil- 
səydik, pis olmazdı... 

Profektorun işığı yavaş-yavaş hərəkət edirdi, sonra atəş səsi 
gəldi və projektor söndü. Cavab atəşi açıldı, kimsə qışqırdı. 

“Yaxşı olardı ki, labirintə çəkilib, — Deyn düşündü, — orada 
hər şeyin bitməyini gözləyərdik... Bu gedişlə iki atəş arasında 
qalmaq olar...” Amma o, özünün bu əla fikrini Əliylə bölüşmə- 
yi ağlına belə gətirmədi. Əvəzində isə, blasteri qaldırıb tunelin 
qübbəsinə atəş açdı. 

Düzgün hesablamışdı — düz uzanmış adamların başının 
üstündə (Deyn artıq başa düşmüşdü ki, bunlar qanqsterlərdir) 
qübbə alışdı. 

Bu, hamı üçün gözlənilməz oldu. Polislər atəş açmağı dayan- 
dırdılar, qanqsterlər isə heyrət içində gözlərini tavana zillədilər. 
Deyn onların ag sifətlərini və heyrətdən açıq qalmış ağızlarını 
əla görürdü. Birdən onlardan biri yerindən sıçrayıb bir göz qırpı- 
mında işıqlanmış yerdən tunelin dərinliyinə, labirintə götürüldü. 

Kosti onun yolunu kəsdi. Onları sönmək üzrə olan işıqda 
zorla görmək olurdu. Deyn bir onu görə bildi ki, qaçan çox qəri- 
bə şəkildə əyilib, az qala, Kostinin əlindən çıxacaqdı, amma 
Kosti vaxtında onun kəmərindən tuta bildi və onların ikisi də 
yerə yıxıldı. 

Deyn yenə də yuxarıya atəş açdı və yeni parlaq alov tuneli 
işıqlandırdı. Kosti hərəkətsiz şəkildə yerdə uzanmışdı, qanqster 
isə artıq dizi üstündə durub yeni sıçrayışa hazırlaşırdı. 

Deyn tamamilə başqa bir səhnəni görəcəyini düşündüyün- 
dən karıxmışdı. O, hələ özünə gəlməmişdi ki, Əli özünü qanq- 
sterin ayaqlarına atdı və qanqster büdrəyib təzədən yıxıldı. 
Deyn tez blasteri qaldırıb labirintə qədər tunelin bütün enini 
oda tutdu. 

— Kəsin! — yenə ucadan səs eşidildi. — Atışmanı kəsin, yox- 
sa şüaatanı işə salıb hamınızı yerlə yeksan edərikl.. 

Cavabında isə heyvan nəriltisinə bənzər qəzəbli səs gəldi. 
Alovun yanında insanabənzər müdhiş bir şey hoppanıb-düşürdü. 

Yenə də profektorun işıqları yandı. O, əllərini yuxarı qaldı- 
rıb dayanmış üç qansterin üstünə düşdü, hərəkətsiz uzanmış 
Kostinin üzərində biranlıq dayandı, qaranlıqda onun yanına 
qaçan Muranı, sonra isə dizləri üstündə dayanıb əllərini sinəsi- 
nə sıxaraq dəhşətli şəkildə öskürən Əlini işıqlandırdı. 

Bütün bu müddət ərzində Deyn blasterin lüləyini alovun 
fonunda hoppanıb-düşən müdhiş fiqura tuşlamışdı. O, vəhşi 
gözləri, tüpürcək axan sallaq çənəni görürdü və inana bilmirdi 
ki, bu həmin Salzar Riçdir, bu unudulmuş şahlığın hökmdarı, 
cani və qatildir, indi isə tələyə salınmışdı. O, kreksdən dəlilən- 
mişdi, artıq insana da oxşamırdı. 

Profektorun işığı Riçi işıqlandırdı, o fısıldadı, tüpürməyə baş- 
ladı və birdən yumaq kimi yığılıb ərimiş daşların arasından hop- 
pandı. Alov onu qarsalandığından o zingildədi, amma dayan- 
madı, bir göz qırpımında alovun o biri tərəfində oldu və sürət- 
lə labirintə tərəf götürüldü. 

— Torson, Mural — zəhmli səs gəldi. 

Deyn diksindi. O gərək qaçağın dalınca götürüləydi, amma 
alovun içindən hoppanıb qapqaranlıqda labirintin dəhlizi 
boyunca Salzarın dalınca düşməyə özünü heç cür məcbur edə 
bilmirdi. O, dala döndü. Profektorun işığı onun gözlərini qamaş- 
dırdı və o, gözlərini əlləri ilə örtüb uzun müddət əzabla gözlə- 
rini qırpdı və nəhayət, qarşısında kosmik polisin qara gümüşü 
formasını və azad tacirlərin sarı gödəkcələrini görə bildi. О yal- 
nız bundan sonra blasteri qoburuna qoydu. 

Bir neçə saatdan sonra o çox qəribə bir otaqda stol arxa- 
sında oturmuşdu. Bu, özünü Salzar Riç adlandıran adamın şəx- 
si apartamenti idi və bu otaq ağzınacan gəmilərdən talanmış 
mallarla dolu idi, əvvəlki sahibinin fikrincə, bu şeylər otağa təm- 
təraqlıq və cah-calallıq verirdi. 

Deyn ağzına əsl yemək doldururdu – heç bir konsentrat yox 
idi – və mürgüləyə-mürgüləyə Muranın kapitan Celiko, Van 

Rayk və polis kreyserinin komandiri qarşısında necə hesabat 
verdiyini eşidirdi. Deyn yorğunluqla zorla mübarizə aparırdı, o, 
sadəcə, başını stolun üstünə qoyub yatmaq istəyirdi. Amma o, 
inadla oturub Yerdən uçandan bəri yemədiyi bu dadlı yemək- 
ləri üyüdürdü. 

Qara gümüşü mundirli adamlar girib-çıxırdılar, raport verir- 
dilər və sərəncam alırdılar. Mura isə elə hey danışırdı və arabir 
sual vermək üçün onun sözünü kəsirdilər. Bütün bunların hamı- 
sı döyüş filmlərinin sonuncu seriyasına bənzəyirdi — pis qüvvə- 
lər cəzalandırılıb, yaxşı adamlar qələbə çalıb, polis gəlib çıxıb və 
indi də hər şey onun etibarlı əllərindədir. 

— Biz hələ indiyə qədər heç vaxt belə iyrənc bir yer görmə- 
mişdik, — nəhayət, polis kreyserinin komandiri dedi. 

— Mənə elə gəlir ki, — Van Rayk qeyd etdi, — burada yoxa 
çıxmış çox gəminin sirri açılacaq. 

Komandir köks ötürdü. 

— Bütün bu təpələri ələk-vələk etməli olacağıq, — o dedi. — 
Ola bilsin, bəzi qazıntı işləri də aparmalı olacağıq. Biz yalnız 
bundan sonra öz borcumuzu yerinə yetirmiş hesab edə bilərik. 
Amma burası da var ki, çox şey elə bu talanmış malları yoxla- 
yan zaman aydın olacaq... və çox cinayət işləri burada bağla- 
nacaq. Bütün bunlar sizin sayənizclədir, — o ayağa qalxdı və 
kapitan Celikoya təzim etdi. — Kapitan, mən qısa müddətə siz- 
dən ayrılmalıyam və sizi öz otağımda görməyə çox şad ola- 
ram... — o, saata baxdı, — deyək ki, üç saatdan sonra. Kiçik bir 
iclas keçirdərik — bəzi şeyləri müzakirə etməliyik. 

O çıxdı. Deyn parçdan bir qurtum içdi və birdən onun 
üstündə Kəşfiyyat xidmətinin emblemini gördü. Bu çarpaz 
kometaları görən kimi o, “Rimbold”u xatırladı və parçı cəld itə- 
lədi. “Hə, burada, yəqin ki, ən gözlənilməz şeylər tapılacaq”, — 
O, otağa göz gəzdirərək düşündü və bütün bunların içində eşə- 
lənib talanmış malların siyahısını tutanın onun özü olmayacağı- 
na çox sevindi. 

— Bəs labirint? — Van Rayk soruşdu. — Məncə, ora baş çək- 
məyə dəyərli 

Kapitan Celiko bikef-bikef gülümsündü. 

— Hə, elə polis də bunu deyir... — o dedi. — İndi labirintə 
təkcə federal ekspertləri buraxırlar. 

Deyn “labirint” sözünü eşidəndə diksindi. 

— Yeri gəlmişkən, Riç ora qaçıb, — o dedi, — ser, onu hələ 
tutmayıblar? 

— Hələ yox, — kapitan laqeyd şəkildə cavab verdi. Qanq- 
sterlərin yoxa çıxmış başçısının taleyi onu maraqlandırmırdı. — 
Deyirsiniz ki, o, kreks udandır?.. Deyirəm axı, o, dəli kimi hop- 
panıb-düşürdü... 

— Hə, ser, — Mura cavab verdi. — O, axır ki, dəli oldu. Amma 
mən yenə də ümid edirəm ki, polis onu unutmayıb. Labirintdə 
dəlinin dalınca düşmək çox təhlükəlidir. Heç istəməzdim ki, bu 
işlə məşgul olum... 

— Əşi, bununla məşgul olmağı bizə heç təklif də etmirlər, — 
kapitan ayağa durub dedi. — Bəs polis nə üçündür. Bu lənətə 
gəlmiş planetdən nə qədər tez uçub getsək, bir o qədər yaxşı- 
dır. Biz azad tacirlərik, polis deyilik... 

— Hm... — Van Rayk hələ də hansısa bir bədbəxt kapitanın 
kayutundan bura gətirilmiş kresloda sərələnib oturmuşdu. — Hə- 
hə... azad tacirlər... məsələ də elə məhz bundadır. Bizə ki maaş 
yazılmır. 

Deyn onun açıq-mavi gözlərindəki ifadəni başa düşdü. 
Anladı ki, kapitan Celikodan fərqli olaraq, superkarqo Van Rayk 
Limbonu tərk etməyə heç də tələsmir. Polis nə haydaydı, o nə 
haycla. 

Kapitan eləcə də onlara göyərtəyə qayıtmaq əmri vermədi. 
Bunun əvəzində isə o, otaqda elə hey obaş-bubaşa dolaşmağa 
başladı, aradabir dayanıb Riçin kolleksiyasından olan hansısa bir 
oyuncağı barmaqları arasında fırladırdı. Bir qədər susduqdan 
sonra Van Rayk Deynə və Muraya baxdı. 

— Uşaqlar, doktor Riçin yataq otağına gedin, — o, sakitcə 
dedi. — Zənnimcə, onun çox yumşaq çarpayısı olmalıdır. 

Bir neçə saat bundan qabaq yaralı Kosti və Əlinin “Şahza- 
də”yə aparılmalarına baxmayaraq, niyə onları da ora göndər- 
məcliklərindən bir şey anlamayan Deyn stüardın dalınca Riçin 
yataq otağına yollandı. Van Rayk yanılmışdı — onlar çarpayı 

əvəzinə, avtoqızdırıcılı adyallarla və pərqu yastıqlarla qalaqlan- 
mış çox möhtəşəm ikinəfərlik taxt gördülər. Deyn şlemini 
çıxartdı, kəmərini açdı, zəhləsini tökmüş çəkmələrini ayağın- 
dan dartıb çıxartdı və özünü adyal qalağına atdı. O təkcə Mura- 
nın taxtın o biri tərəfində necə oturduğunu görə bildi və dərhal 
yuxuya getdi. 

.ә О, yuxuda görürdü ki, “Şahzadə”nin idarəetmə otağın- 
dadır və hiperkeçidi hesablamalıdır. Qarşısında isə Salzar Riç 
oturub, onun sifəti Deyn onu ilk dəfə Naksosda gördüyü kimi 
acıqlı və kobud idi. O, yəni Deyn gəmini hiperfəzadan keçirt- 
məlidir, amma əgər o, səhv hesablamış olsa, Salzar Riç onu blas- 
terlə yandıracaq... və onda o, labirintə yıxılacaq, yıxılacaq, yıxı- 
lacaq... burada, qaranlıqda isə onu artıq nəsə müdhiş və aman- 
sız bir şey gözləyirdi... 

Deyn gözlərini açıb tavana zillədi. O, soyuqdan dəhşətli 
şəkildə titrəyirdi. O, yaş titrəyən əlləri ilə toxunmaqla yoxa 
çıxan bu əşyalar xaosu içində hiss olunun nəsə bərk bir şeydən 
yapışmağa çalışırdı. O nə ayağa qalxmağa, nə də başını çevir- 
məyə ürək etmirdi, çünki yaxınlıqda nəsə müdhiş və təhlükəli 
bir şey baş verirdi. 

əsəblərinin gərilmiş olmasına baxmayaraq, o, özünü məc- 
bur etdi ki, dərin və rahat nəfəs alsın. Sol tərəfdə Mura uzan- 
malıydı, amma Deyn buna əmin olmaq üçün hətta gözucu belə 
qırağa baxmağa ürək etmirdi. O, çox yavaş-yavaş başını çevir- 
məyə başladı. 

Bu da qapı... Qapının dalından aydın olmayan səslər gəlir- 
di — kapitan və Van Rayk hələ də oradadırlar... İndi isə qapının 
yanındakı divar... sərt, cansız, amma özünəməxsus şəkildə 
gözəl olan hansısa yad bir planetin mənzərəsi, iri stereoşəkil... 
Deyn cəsarətini toplayıb aciyalın altından əlini yavaş-yavaş 
Muraya tərəf uzatmağa başladı. Mura etibarlı adamdır, oya- 
nanda səsini çıxartmayacaq... 

O, yavaş-yavaş əlini uzadır və yavaş-yavaş da başını çevi- 
rirdi. Şəklin kənarı... sonra isə parıldayan iplərlə tikilmiş, ağır, 
çox gözəl portyer... iplər parıldayır, göz qamaşdırırdı... və port- 
yerin fonunda kiminsə enli çiyinləri... 

Salzarl 

Deyn heç özü də bilmirdi ki, onun bu cür bərk iradəsi var — 
о qışqırmadı, heç yerindən qımıldanmadı da. Amma burası da 
vardı ki, qanqster taxta tərəf baxmırdı. O, yavaş-yavaş səssiz 
addımlarla qapıya tərəf yaxınlaşırdı. Zahirən o, yenə də insan 
idi, amma onun qara gözlərində şüurdan əsər-əlamət də qal- 
mamışdı. O, əllərində qəribə bir boru tutmuşdu, şübhəsiz ki, 
silah idi, bu çox qalın lüləkli blasterə oxşar bir şey idi... O, port- 
yerin yanından keçdi, onun başı şəklin qabağını kəsdi... Daha üç 
addım və o, qapının ağzında olacaq. Amma bu an Deyn Mura- 
nın isti əllərinin onun biləyindən necə yapışdıgını hiss etdi. 
Mura yatmamışdı. Mura fəaliyyətə hazır idi. 

Deyn də fəaliyyətə hazır idi. Amma necə? O, arxası üstə 
uzanıb adyala bürünmüşdü. Birdən-birə yataqdan sıçrayıb Sal- 
zarın üstünə atılmaq qeyri-mümkün idi. Amma onu qapıya da 
yaxın buraxmaq olmaz... 

Birdən Mura Deynin əlini sıxıb bərkdən itələdi. Bu, siqnal 
idi və Deynə təkcə ümid etmək qalırdı ki, onu düzgün başa 
düşüb. O, bütün gərildi və Mura qulaqbatıran bir səslə bağı- 
randa təpəsi üstə yerə dığırlandı. 

Dərhal da atəş açıldı və bütün taxt bir dəfəyə alovlandı. 
Lakin Deyn artıq paravian xalçasının kənarından yapışmışdı və 
var gücü ilə onu özünə tərəf dartdı. Salzar yıxılmadı, o yalnız 
səndələci və beli divara dəydi, amma silahı Deynə tərəf tolaz- 
lamağı çatdırdı. Elə bu an qapı taybatay açıldı, Van Rayk güclü 
əlləri ilə Salzarı vurub yıxdı və onun boğazından yapışdı. Van 
Raykın enli sinəsinə sıxılmış qanqster titrədi və boşaldı. Yalnız 
bundan sonra Deyn və Mura yanan taxtın hər iki tərəfindən 
qalxdılar. 

Otaq polislərlə doldu, taxtın alovunu cəld söndürdülər, Sal- 
zarın əl-qolunu bağlayıb apardılar, Deyn isə ayaqları titrəyə-tit- 
rəyə özünü birtəhər yaxınlıqdakı stula çatdırdı və oturdu, o, iri, 
yumşaq taxtlara ömürlük nifrət etdi. “Yox ha, — o düşündü, — 
qoyun bircə özümü “Şahzadə”dəki yatağıma çatdırım... Mənə 
daha heç nə lazım deyil... Düzü, heç bilmirəm indən belə mən 
nə vaxtsa yuxuya gedə biləcəyəmmi...” 

Van Rayk ələ keçirdiyi silahı stolun üstünə qoydu. 

— Bu, nədirsə, yeni bir şeydir, — o qeyd etdi. — Yəqin, Sələf- 
lərin hansısa bir oyuncağıdır. Bəlkə də, talan edilmiş hansısa 
gəmidəndir. Hər halda, bununla federal ekspertlər məşgul ola- 
caqlar... Amma öz aramızdır, Salzarın tutulduğunu bilmək ada- 
ma xoş gəlir. 

— Sizin sayənizdə, serl — Deyn ürəkdən dedi. Van Rayk qaş- 
larını qaldırdı. 

— Mənim sayəmdəşz.. Mən yalnız işi bitirdim və əgər siz səs- 
küy qaldırmasaydınız, işlər fırıq olardı. Zənnimcə, bu, sənin 
səsin idi, Frenk, — o, Muraya dedi. 

Mura ədəblə əli ilə ağzını örtüb əsnədi. Gödəkcəsinin qaba- 
gı açıq, paltarı isə səliqəsiz idi, amma o, həmişəki kimi soyuq 
və sakit idi. 

— Birgə səy, ser, — o dedi. — Torson olmasaydı, mən oyan- 
mayacaqdım və həm də ki o, xalçadan da çox gözəl istifadə 
etdi... Məni təkcə o təəccübləndirir ki, nəyə görə Salzar əvvəlcə 
bizi yandırmadı? 

Deynin əti ürpəşdi. Yanan yatağın iyindən onun, onsuz da, 
ürəyi bulanırdı. Ona təmiz hava, çoxlu təmiz hava lazım idil.. O, 
sadəcə, heç düşünmək də istəmirdi ki, vəziyyət necə dəyişə 
bilərdi. 

Qapı açıldı, kapitan Celiko kreyserin komandirinin müşayiəti 
ilə içəri girdi. 

— Heç ağlınıza da gətirməyin, – o deyirdi. — Siz öz Riçinizi 
tutmusunuz. İndi nə deyirsiniz, biz durub sizin bütün planeti 
ələk-vələk edib onun zəhrimara qalmış maşını ilə məhv etdiyi 
bütün gəmiləri tapmağınızı gözləməliyik? 

— Əsla yox, kapitan, — kreyserin komandiri cavab verdi. — 
Sizin burada qalmağgınıza heç bir ehtiyac yoxdur... 

Bu vaxt söhbətə Van Rayk qarışdı. 

— Biz heç tələsmirik də, — o dedi. — Bizim ticarət və digər 
hüquqlarımız haqqında məsələmiz hələ aydınlaşcıırılmayıb. Bu 
barədə heç söhbət də açılmayıb. Halbuki bizim lazımi şəkildə 
tərtib edilmiş sənədimiz var ki, o da bizə bu planetlə on il 
müddətində ticarət aparmağa imkan verir. Bundan başqa, əli- 

mizclə buracla tapılan bütün şeylərə qüvvədə olan sənəclimiz 
var və bu sənəd düz on iki Yer ayı müddətində qüvvədədir. 
Bütün bu deyilənləri nəzərə alaraq biz bilmək istərdik ki, “Şah- 
zadə”nin heyəti burada tapılan qiymətli şeylərin hansı hissəsi- 
nə sahib ola bilər? 

— Burada tapılan qiymətli şeylər Salzarın cinayətkar əməllə- 
ri nəticəsində qəzaya uğramış gəmilərdən götürülüb... — krey- 
serin komandiri danışmağa başlamışdı ki, Van Rayk yavaşca 
onun sözünü kəsdi: 

— Burada gəmilərin əksəriyyəti Salzarın cinayətkar əməlləri 
nəticəsində deyil, o, bura gəlməzdən xeyli əvvəl qəzaya uğra- 
yıb. Görünür, maşın hələ Sələflərin vaxtınclan, yəni bir neçə min 
illər əvvəl avtomatik surətdə birləşirdi və sönürdü. Bu isə o 
deməkdir ki, Limbo Salzarın və onun quldur dəstəsinin cina- 
yətkar əməllərinə heç bir aidiyyəti olmayan, tarixən yığılmış 
misli bərabəri olmayan nəhəng sərvət anbarıdır. Bizə elə gəlir 
ki, bizim buna tam hüququmuz var. Bizim adamlarımız burada 
Salzar bura gəlməmişdən xeyli əvvəl bu planetə düşmüş iki 
gəmini çox asanlıqla tapıblar. Bir sutkada iki gəmil Deməli, 
burada yüzlərcə gəmi varl.. — o, kreyserin komandirinə sakitcə 
gülümsünclü. 

Kapitan Celiko “Şahzaclə”yə daha tələsmirdi. O, adi ticarət 
danışıqlarında olduğu kimi superkarqosunun yanıncla kresloda 
oturclu. 

Kreyserin komandiri güldü: 

— Superkarqo, məni bu mübahisəyə çəkə bilməyəcəksiniz, 
— o dedi. — Əlbəttə, mən sizin tələblərinizi və etirazlarınızı qərar- 
gaha çatdıra bilərəm. Eləcə də sizi Poldardakı karantin stansi- 
yasına da göndərə bilərəm. Özü də dərhal. Lazım gəlsə, kon- 
voyun müşayiəti altında göndərə bilərəm. Amma heç zənn 
etmirəm ki, Federasiya yaxın vaxt ərzində kiməsə Limboda 
çalışmaq hüququ versin... 

— Nə deyirəm ki, əgər Federasiya qanuni şəkildə bağlanmış 
sazişi ləğv etmək istəsə, onda gərək onun haqqını ödəsin, — 
Van Rayk dedi. — Bircə onu xatırlatmaq istəyirəm ki, Poldarda 
daim mətbuatdan və televiziyadan çoxlu adamlar qaynaşır... 

Biz isə polis deyilik, bizim ağzımızı ихагпас̧ mümkün deyil. Heç 
bir qanun bizə bu planetdə yaşadığımız macəralarla baglı istə- 
nilən suala cavab verməyi qadağan etmir... Özü də necə macə- 
ralarl — o, xəyala dalmış kimi gözlərini yumdu. — Həqiqətə çev- 
rilmiş əfsanəl.. Kosmosda Sarqasl.. Planet-xəzinəl.. Məhv 
olmuş gəmilərin sərvətləril.. Hə, bura bütün Qalaktikadan ava- 
ralar tökülüşəcəklər kil 

— Hə, — kapitan Celiko söhbəti davam etdirdi, — avaranın hər 
biri də özü ilə ekskavator dartıb gətirəcək. Van, siz haqlısınız, 
əsl gurultu qopacaql 

— Düzdürl Biz burada əla hotellər tikərik... Bələdçili turist 
gəzintiləri... Qazıntılar üçün sahələrin satışı... Bu ki əsl xəzinədirl 

— Rəsmi icazəsi olmadan heç bir adamın bura ayağı dəy- 
məyəcəkKl — kreyserin komandiri etiraz etdi. 

— Di onda heç sizin yerinizdə olmaq istəməzdim, — Van Rayk 
dedi. — Siz onda polisin şəxsi heyətinin yarısını burada saxla- 
malı olacaqsınız. Hələ televiziyadan olan oğlanlar bu əhvalat- 
dan necə yapışacaqlarl.. Yeri gəlmişkən, — Van Rayk gözlərini 
komandirə zillədi, — elə hesab etməyin ki, bizi karantinə uzun 
müddətə göndərə biləcəksiniz. Biz elə bu dəqiqə xətti vura bil- 
məməyiniz üçün hiperrabitə ilə Azad Ticarət Şurasına raport 
göndərəcəyik. 

Komandirin sifətində inciklik ifadəsi göründü. 

— Biz heç sizlə cinayətkar kimi rəftar etməyə hazırlaşmırıq 
da, — o dedi. — Niyə belə qəribə şeylər haqqında düşünürsünüz? 

— Heç... Nəsə şübhələndim... Görünür, mənə elə gəlib... 
Yox, siz narahat olmayın, biz Federasiyanın xeyirxah, namuslu, 
qanuna tabe olan vətəndaşları kimi karantinə gedəcəyik. Amma 
əgər biz sizlə əlverişli bir razılığa gələ bilməsək, Federasiyanın 
xeyirxah, namuslu vətəndaşları kimi bu əhvalatı bütün Qalakti- 
kaya yayacağıq. 

Kreyserin komandiri birbaşa əsas mətləbə keçdi: 

— Bəs yaxşı, siz “əlverişli razılaşma” deyərkən nəyi nəzərdə 
tutursunuz? 

— Ticarət hüququmuzu itirdiyimizə görə münasib kompen- 
sasiya. Bu, birincisidir. İkincisi isə, pul mükafatı. 

— Bəs mükafat nə üçün? 

Van Rayk bir-bir barmaqlarını qatlamağa başladı. 

— Polis kreyserinin xilas edilməsi — siz yalnız bizim adamla- 
rımız qurğunu sıradan çıxartdıqları üçün sağ-salamat yerə enə 
bildiniz. Bu, bir. Bizim adamlarımız sizin artıq bir neçə sutka idi 
axtardığınız “Rimbold”u tapıblar. Bu iki. Biz Salzarı səbətin için- 
də və lentlə bağlanmış şəkildə sizə təhvil vermişik. Mən yenə 
də əlavələr edə bilərəm... 

Kreyserin komandiri qəhqəhə çəkdi. 

— Allah eləməsin, azad tacirlə onun hüquqları üstündə 
mübahisə aparasanl Yaxşı. Mən elə bu gün sizin tələblərinizi 
qərargaha yollayaram, siz isə mənə söz verin ki, burada baş 
verənlər barədə Poldarda bir kəlmə də olsa kəsməyəcəksiniz... 

— Bir həftəl — Van Rayk dedi. — Biz düz yeddi Yer sutkası 
ərzində susacağıq, sonra isə televiziyadan olan uşaqlara öz tərcü- 
meyi-halımızı danışacağıq. Ona görə də öz müdiriyyətinizə çat- 
dırın ki, bir az tələssinlər. Biz bu gün, daha dogrusu, bu gün 
axşam uçub birbaşa Poldara yollanacağıq. Amma biz Azad Tica- 
rət Şurasına harada və nə qədər vaxta olacağımızı xəbər verə- 
cəyik. 

Kreyserin komandiri tamamilə təslim oldu. 

— Müdiriyyətlə özünüz danışın, — o dedi. — Mən qarışmıram. 
Söz verirsiniz ki, birbaşa Poldara yollanacaqsınız? 

Kapitan Celiko başı ilə razılığını bildirdi. 

— Konvoya ehtiyac yoxdur, — o dedi. — Ugurlar, komandir. 

Azad tacirlər kreyserin komandiri ilə sağollaşıb Salzar Riçin 
keçmiş otağından çıxdılar. Deyn özünü bir az narahat hiss edir- 
di. Ümumiyyətlə, bütün yeni naməlum dünyalara uçuşların ha- 
mısı, adətən, Kosmik polisin karantin stansiyasına yollanmaqla 
bitirdi. Orada həkimlər və alimlər gəmiləri və heyəti yaxşı-yax- 
şı müayinə edir və yoxlayırdılar ki, Federasiyanın hüdudları 
daxilinə hansısa bir təhlükəli xəstəlik gətirməsinlər. Amma bu 
dəfə, deyəsən, orada daha çox qalmalı olacaqlar. Lakin bu, nə 
kapitanı, nə də Van Raykı azacıq da olsa dilxor etmirdi. Əksinə, 
Deyn çoxdan idi ki, onları belə gözəl əhvali-ruhiyyədə görmə- 
mişdi. 

— Nə fikirləşmisiniz, Van? — üstündə “Şahzadə”yə qayıtdıq- 
ları kraulerin tırtıllarının altında qalan çınqılların xırçıltısından 
heç bir şey eşidilmədiyi üçün kapitan bərkdən qışqırdı. 

— Mən Salzarın arxivində bir az eşələnmişəm, — Van Rayk 
cavab verdi. — Kapitan, siz Trekst Kamı xatırlayırsınızmı? 

— Trekst Kam... О ki ucqar planetlərlə məşğul olur... 

— Məşğul olurdu, — Van Rayk məyus halda düzəliş verdi. 

— Demək istəyirsiniz ki, o da burada həlak olub? 

— Hə. Yoxsa ki onun gəmi jurnalı Riçin əlinə başqa cür düşə 
bilməzdi... Yadınızdadırsa, Trekstin Sarqolda işləmək hüququ 
vardı. O, növbəti yüklə oradan qayıdarkən burada qəzaya 
uğrayıb... 

— Sarqol... — kapitan Celiko təkrarladı. — Əlbəttə, yadımda- 
dır, orada almaz mədənləri var... 

— Hə... Trekstin Sarqola olan hüquqları hələ il yarım da eti- 
barlıdır. Zənnimcə, hakimiyyət başında olanlar bu hüququn 
hesabına bizim işimizi yoluna qoymağa razılaşarlar. Biz Limbo- 
dan imtina edirik, onlar isə Trekstin hüquqlarını və Sarqola olan 
bütün fraxtları bizə verirlər. Kapitan, nə deyirsiniz? 

— əgər hər şey alınsa, bu, sizin ən yaxşı sazişiniz olacaq, 
Van... və mən düşünürəm ki, alına bilər. Hakimiyyətdə oturan- 
lara da bu sərfəlidir. Onlar bizim əlimizdən yaxalarını qurtara- 
caqlar, biz Qalaktikanın ən ucqar planetində olacağıq, orada isə 
sirri kimə açacaqsan... 

— Alına bilər... — Van Rayk başını buladı. — Mənim nəyə qadir 
olduğumu məgər bilmirsiniz, kapitan! Mütləq alınacaq! Sarqol 
və almazlar bizi gözləyir! 

Onun əminliyi Deynin ürəyində ümid doğurdu. O, irəli, yan- 
mış düzənliyə tərəf baxırdı, amma onu görmürdü. O, orada, 
Sarqolda necə olacağını təsəvvür etməyə çalışırdı. Zəngin 
ucqar planet... Almaz yataqları... Deyəsən, Limbo yenə də 
onlara uğur gətirmişdi. Haradasa iki aydan sonra onlar bunu 
dəqiq biləcəklər. 

Çay qurumuşdu. Nəhəng heyvan çayın quru yatağı ilə enib 
batdaq cansız düzənliklə getməyə başlayanda gölün də suyu, 
demək olar, tamam çəkilmişdi. Bataqlığın hər yeri keçilən deyil- 
di, hətta torpağın nisbətən bərk yerlərində də onun ağır pəncə- 
ləri nəhəng bədəninin ağırlığı altında, azı, bir fut palçığa quyla- 
nırdı. Heyvan arabir dayanır, başını quş kimi cəld sola-sağa 
çevirərək düzənliyi gözdən keçirirdi. Bu məqamlarda onun 
pəncələri daha dərinə quylanırdı və əlli milyon il sonra insanlar 
həmin izlərə baxıb bu dayanacaqların müddətini təyin edə bil- 
dilər. 

Su bu yerlərə qayıtmadı və qızmar günəş palçığı daşa çevir- 
di. Sonra səhra izləri qoruyucu qum qatı ilə örtdü. Və yalnız 
sonralar — milyon illər sonra — bu yerlərə İnsan gəldi. 


— Necə bilirsən, — gurultuda səsi eşidilsin deyə Barton qış- 
qırdı, — bəlkə, professor Fauler sındırıcı çəkiclə oynamağı xoş- 
ladığından paleontoloq olub? 

— Eşitmirəml — Devis əsl yerqazan kimi əlindəki belə söy- 
kəndi və ümidlə saatına baxdı. — Gəl deyək ki, naharın vaxtıdır. 
O axı bu həngaməylə işləyəndə saatını çıxardır. 

— Keçməz, — Barton qışqırdı, — o, bizim kələyimizi çoxdan 
başa düşüb və həmişə də vaxtı on dəqiqə uzadır. Amma cəhd 
eləmək olar. Hər halda, bu lənətə gəlmiş eşələnməkdən yax- 
şıdır. 

Bir qədər canlanmış paleontoloqlar bellərini yerə qoyub şef- 
lərinə tərəf yönəldilər. Onlar yaxınlaşanda professor perforatoru 

söndürdü və yalnız yaxınlıqdakı kompressorun Ppırtıltısı ilə 
pozulan sükut yarandı. 

— Professor, düşərgəyə qayıtmaq vaxtıdır, — Devis tələsmə- 
dən saat olan qolunu arxasına apararaq dedi. – Siz axı bilirsiniz 
ki, biz gecikəndə aşpaz deyinir. 

Kral Elmlər Akademiyasının üzvü, çoxlu elmi adların daşıyı- 
cısı professor Fauler alnındakı qəhvəyi palçığı silməyə cəhd 
etdi. Qazıntıya təsadüfən gələnlərdən çox az adam sevimli sın- 
dırıcı çəkicinin üzərinə əyilmiş gündən yanmış, əzələli, qurşa- 
Şacan çılpaq fəhlənin Paleontoloji cəmiyyətin vitse-prezidenti 
olduğunu kəsdirə bilərdi. 

Gilli düzənliyin daşlaşmış səthinin qumdaşından təmizlən- 
məsinə bir aya yaxın vaxt getdi. Bir neçə yüz kvadratfutluq 
təmizlənmiş sahə, sanki, keçmişin ani şəkli və özü də paleon- 
toloqlara məlum olanlarından ən yaxşısı idi. Nə vaxtsa yoxa 
çıxan suyu axtara-axtara bu yerlərə onlarca quş və sürünən 
köçmüşdü: o vaxtdan bir neçə geolofi dövr keçmişdi, həmin 
canlılardan heç nə qalmamışdı, amma izləri əbədi həkk olun- 
muşdu. Elmə məlum olmayan bir canlının izindən başqa bütün 
izləri tanımaq mümkün olmuşdu. Bu, iyirmi-otuz ton ağırlığın- 
da heyvan idi və professor Fauler əllimilyonillik izlə iri heyvan 
ovçusu kimi həvəslə gedirdi. 

Kim bilir, bəlkə, o hətta heyvanın özünə çata biləcəkdi: o 
vaxtlar düzənlik çox aldadıcı bataqlıq idi və bu naməlum kələ- 
zin sümükləri, bəlkə də, haradasa lap yaxında, təbii tələlərin 
birindlədir. 

Qazıntıda iş yorucu və çox diqqət tələb edən idi. Yalnız ən 
üst qat yerqazan maşınlar vasitəsilə götürülə bilərdi, qalan işin 
hamısı əllə görülməliydi. Professor Faulerin sındırıcı çəkici heç 
kimə etibar etməməyə kifayət qədər əsası vardı: cüzi səhv 
faciəvi ola bilərdi. 

Ekspedisiyanın köhnə cipi düşərgəyə gedən torpaq yolun 
çala-çuxuruncla əsə-əsə yolu yarı edəndə Devis çoxdandır ona 
rahatlıq verməyən məsələdən söhbət saldı: 

— Mənə elə gəlir ki, bu düzənlikdəki qonşularımız bizi o 
qədər də xoşlamırlar, amma səbəbindən baş aça bilmirəm. Biz 

onların işlərinə burnumuzu soxmuruq, amma heç olmasa, hör- 
mət naminə qonaq çağıra bilərdilər. 

— Bəlkə, bu, doğrudan da, hərbi laboratoriyadır, — Barton 
ucadan ümumi fikri səsləndirdi. 

— Güman etmirəm, — professor Fauler yavaşdan etiraz etdi, 
— bilirsiniz, mən indicə onlardan dəvət almışam. Sabah ora yol- 
lanıram. 

Bu xəbər yalnız yaxşı tənzimlənmiş “daxili kəşfiyyata” 
səbəb partlayan mərmi təəssüratı bağışlamadı. Devis öz müla- 
hizələrinin bu təsdiqi üzərində bir qədər düşünəndən sonra 
yüngülcə öskürüb soruşdu: 

— Daha heç kimi dəvət etməyiblər? 

İşarə o qədər aşkar idi ki, professor Fauler gülümsündü. 

— Yox, dəvət təkcə mənə ünvanlanıb. Qulaq asın, uşaqlar, 
bilirəm ki, maraq sizi boğur, amma and içirəm, mən sizdən çox 
bilmirəm. Amma hər halda, indi bu təsərrüfata kimin başçılıq 
etdiyi məlumdur. 

Köməkçilər qulaqlarını şəklədilər. 

— Kimdir? — Barton soruşdu. — Məncə, bu, atom eneriisi üzrə 
komissiya olmalıdır. 

— Olsun ki, belədir, — professor cavab verdi, — hər halda, 
orada hər şeyə Genderson və Barns rəhbərlik edirlər. 

Bu dəfə mərmi hədəfə dəydi: hətta Devis çaşıb maşını yol- 
dan çıxardı. Amma yolun keyfiyyəti nəzərə alınsa, bunun elə 
bir fərqi yox idi. 

— Genders və Barns? Yəni it ilində? 

— Elədir ki var, — professor gülümsəyərək cavab verdi. — 
Dəvəti Barns göndərib. O, məni daha tez çağıra bilmədiyinə 
görə təəssüfləndiyini bildirir və onlara baş çəkməyi xahiş edir. 

— Bəs nə ilə məşğul olduqları barədə yazmayıb? 

— Bircə kəlmə də. 

— Barns və Genderson, — Barton fikirli-fikirli dedi. – Mən 
onların haqqında heç nə bilmirəm, bir onu bilirəm ki, hər ikisi 
fizikdir. Fizikanın hansı sahəsi ilə məşğul olurlar? 

— Hər ikisi aşağı temperaturlar fizikası sahəsində görkəmli 
mütəxəssisdir, — Devis cavab verdi. — Genderson uzun müddət 

Kavendiş laboratoriyasının direktoru olub. Bu yaxınlarda o, 
“Nature” iurnalında bir yığın məqalə çap etdirmişdi. Əgər yad- 
daşım məni aldatmırsa, onların hamısı helium II probleminə 
aid idi. 

Barton heç fərqinə varmadı: o, fizikləri xoşlamırdı və yeri 
gələndə bunu deməkdən çəkinmirdi. 

— Helium II nə olduğu haqqında cüzi təsəvvürüm belə yox- 
dur, — o, özündənrazı halda dedi, — bundan başqa, bunu bilmək 
həvəsində olduğumu da deyə bilmərəm. 

Bu atmaca, özünün dediyi kimi, bir vaxtlar ani zəiflik göstə- 
rərək fizika sahəsində elmi dərəcə almış Devisin bostanına idi. 
Həmin “an” bir neçə il çəkmişdi. Sonra Devis dolayı yollarla 
paleontologiyaya gəlmiş, amma fizika onun ilk məhəbbəti ola- 
raq qalmışdı. 

— Helium İl mütləq sıfırdan bir neçə dərəcə yüksək tempe- 
raturda mövcud olan maye heliumun bir növüdür. O çox qəri- 
bə xüsusiyyətlərə malikdir, amma bu da iki aparıcı fizikin Yer 
kürəsinin belə əldən-ayaqdan uzaq küncünə gəlməsinin səbə- 
binə aydınlıq gətirmir. 

Onlar düşərgəyə çatdılar. Devis, həmişəki kimi, dayanaca- 
ga sürətlə girərək əyləci kəskin basdı. Amma cip qarşıdakı yük 
maşınına bu dəfə həmişəkindən bərk dəydi və Devis təəssüflə 
başını buladı. 

— Təkərlər tamam keçəlləşib. Görəsən, təzələrini nə vaxt 
göndərəcəklər? 

— Göndəriblər, bu gün səhər vertolyotla... Endrüs bir də kağız 
göndərib, yalvarır: elə et ki, təkərlər, heç olmasa, yarım ay getsin. 

— Əla! Elə bu axşam təkərləri dəyişəcəyəm. 

Qabaqda gedən professor Fauler dayandı. 

— Siz nahaq yerə belə tələsirdiniz, Cim, — o, tutqun halda 
dedi, — nahara yenə də duzlu ətdir. 

Barton və Devisin şef yerində olmaclıqda daha az işlədiklə- 
rini düşünmək düz olmazdı. Əksinə, onların işi xeyli artırdı, 
çünki professor olmadıqda yerli fəhlələr ikiqat artıq əziyyət 
verirdilər. Amma bununla belə, onlar necə edirdilərsə, söhbə- 
tə xeyli artıq vaxt tapırdılar. 

Professor Faulerin ekspedisiyasına gələn kimi gənc paleon- 
toloqlar qazıntı yerindən, təxminən, beş mil aralıdakı qeyri-adi 
tikili ilə maraqlandılar. Bu, aşkar nəsə tədqiqat laboratoriyasıy- 
dı. Devis hündür qüllələrin atom güc qurğuları olduğunu asan- 
lıqla başa düşdü. Təkcə bunun özü tədqiqatların məqsədi haq- 
qında heç nə deməsə də, onların ciddiliyinə dəlalət edirdi. Yer 
üzündə bir neçə min belə qurğu var idi və onların hamısı ən 
vacib layihələrə xidmət edirdi. 

İki böyük alimin bu xəlvəti guşəyə gəlməsinə onlarca səbəb 
düşünüb tapmaq olardı: nüvə fizikası sahəsində tədqiqat nə 
qədər təhlükəli olsa, onu bir o qədər əldən-ayaqdan uzaq yer- 
də aparmağa çalışırlar. Bəzi tədqiqatları isə orbital laboratori- 
yalar yaranana kimi təxirə salıblar. Amma qəribə budur ki, nə 
üçün bu iş — mahiyyətinin nədən ibarət olmasından asılı olma- 
yaraq — məhz ən iri paleontolofi qazıntının yaxınlığında aparıl- 
malıdır? Bəlkə, bu, adicə bir təsadüfdür, axı fiziklər indiyədək öz 
qonşuları və yerlilərinə heç bir maraq göstərməmişdilər. 

Devis diqqətlə nəhəng izlərdən birini təmizləyir, Barton isə 
artıq təmizlənmiş izə duru qatran tökürdü. Onlar işləyə-işləyə 
qeyri-iradi qulaq verirdilər ki, görsünlər yaxınlaşmaqda olan cipin 
səsi nə vaxt gələcək. Professor Fauler söz vermişdi ki, qayıdan 
baş onlan da götürəcək, maşınların hamısı iş dalınca getmişdi və 
onlar qızmar günəş altıncla iki mil sürünmək həvəsində deyildi- 
lər. Bundan başqa, onlar səbirsizliklə yeniliklər gözləyirdilər. 

— Necə bilirsən, — birdən Barton soruşdu, — orada neçə nəfər 
işləyir? 

Devis qəddini düzəltdi: 

— Binanın ölçülərindən çıxış etsək — haradasa on nəfər. 

— Onda bu, çox güman, dövlət layihəsi deyil, onların öz 
əməlləridir. 

— Ola bilər, necə olsa da, onlara ciddi maliyyə dəstəyi lazım- 
dır. Hər halda, Genderson və Barns kimi alimlərin maliyyə 
dəstəyi ala bilməsi çətin deyil. 

— Bəxt var da bu fiziklərdəl — Barton dedi. — Hər hansı bir 
hərbi idarəni yeni silah icad edəcəklərinə inanclıran kimi bir-iki 
milyon qopardırlar. 

Bu sözləri o, acı-acı dedi; alimlərin əksəriyyəti kimi onun da 
bu məsələyə münasibəti konkret idi. Barton öz baxışlarını vax- 
tilə daha qətiyyətlə müdafiə etməli olmuşdu: o, kvaker idi və 
müharibənin son ilini hərbi xidmətin qəti əleyhdarı kimi onun 
baxışlarını qəti bölüşməyən hərbi tribunalla diskussiyada keçirt- 
mişdi. 

Mühərrikin səsi onların söhbətini kəsdi və onlar professo- 
run qabağına yüyürdülər. 

— Hə, nə oldu? — hər ikisi birdən qışqırdı. 

Professor Fauler fikirli-fikirli onlara baxdı, onun üzünün ifa- 
dəsindən heç nə başa düşmək olmurdu. 

— Gün uğurlu olub? — o, nəhayət, soruşdu. 

— İnsafınız olsun, şef! — Devis səsini ucaltdı. — Deyin görək 
nə öyrənə bilmisiniz. 

Professor maşından düşüb əli ilə pencəyini təmizlədi. 

— Məni bağışlayın, həmkarlar, — o bir qədər tutulmuş dedi, 
— amma heç nə deyə bilməyəcəyəm, tamamilə heç nə. 

Etiraz səsləri eşidildi, amma professor fikrindən dönmədi. 

— Günüm çox maraqlı oldu, amma söz vermişəm ki, susaca- 
gam. Onların nəylə məşğul olduğunu əməlli-başlı başa düşdü- 
yümü deyə bilməyəcəyəm: bir onu bilirəm ki, bu, elmdə bütöv bir 
inqilabdır, əhəmiyyətinə görə atom eneriisinin ixtirasından geri 
qalmayan bir hadisədir. Hər halda, sabah professor Genderson 
bura gələcək, görək özünüz ondan nəsə qoparda biləcəksinizmi. 

Kefləri korlanmış paleontoloqlar bir neçə saniyə heç dinə 
bilmədilər. Birinci özünə Barton gəldi. 

— Yaxşı, bizim işimizə birdən-birə belə maraq haradandır? 

Fauler biranlıq fikrə getdi. 

— Bəli, mənim ora getməyim nəzakət xətrinə deyildi, — o 
etiraf etdi. — Məndən kömək istəyiblər. İndi isə bircə sual da 
versəniz, düşərgəyə piyada getməli olacaqsınız. 


Doktor Genderson qazıntıya günortadan sonra gəldi. O, 
dolu, yaşlı kişi idi, bir qədər qeyri-adi geyinmişdi: görünən pal- 
tarı yalnız ağappaq laboratoriya xalatı idi. Əlbəttə, isti mühitdə 
belə geyimin özünün şəksiz üstünlükləri vardı. 

Paleontoloqlar Gendersonla əvvəlcə mülayim-soyuq danı- 
şırdılar: onlar küskün idilər və öz hisslərini gizlətmirdilər. Lakin 
Cenderson onları elə aşkar maraqla sorğu-suala tutdu ki, tez- 
liklə onların donu açıldı və Fauler onlara qazıntını qonağa 
göstərməyi həvalə edib özü fəhlələrin yanına yollandı. 

Çoxdan ötüb-keçənlərin mənzərəsi fizikdə dərin təəssürat 
yaratdı. Alimlər düz bir saat onu xəndəyin dibi ilə gəzdirib bura- 
da iz qoymuş canlılardan danışdılar, gələcək tapıntılar haqqın- 
da fərziyyələr söylədilər. Xəndəkdən bir tərəfə qanov uzanıb 
gedirdi: əcaib canlının izi ilə maraqlanaraq professor Fauler 
bütün digər işləri dayandırmışdı. Sonra qanov qırılırdı: profes- 
sor vaxta qənaət etmək üçün izlərin istiqamətində ayrı-ayrı 
quyular qazdırırdı. Sonuncu quyu gözlənilmədən boş çıxdı. 
Ətrafı dövrələmə qazanda aydın oldu ki, nəhəng kələz birdən 
istiqamətini dəyişib. 

— Ən maraqlısı da buradan başlayır, — Barton aldığı təəssü- 
ratlardan bir qədər çaşqın görünən fizikə deyirdi. — Kələzin 
dayandığı və görünür, ətrafı gözdən keçirdiyi yer yadınızdadır? 
Deyəsən, o, nəsə görüb və yeni istiqamətdə qaçmağa başla- 
yıb, bunu addımları arasındakı məsafədən də görmək olar. 

— Bax bu heyvanların qaça bildikləri heç ağlıma da gəlməzdil 

— Çətin ki, bu kənardan gözəl görünəydi, amma addımın 
uzunluğu on beş fut olanda yaxşı sürət yığmaq olar. Biz bacar- 
dığımız qədər onun izi ilə getməyə çalışacağıq. Kim bilir, bəl- 
kə, onun nəyi izlədiyini aydınlaşdıra bildik. Mənə elə gəlir ki, 
professor Fauler üstü öldürülmüş canlının sür-sümükləri ilə dolu 
tapdanmış döyüş meydanını tapmaq həsrətinclədir. Onda 
hamının ağzı açıla qalar. 

— Uolt Disney ruhunda bir səhnə, — Genderson gülümsədi. 

Amma Devis daha az nikbin idi. 

— O, heç nəyin dalına düşməmişdi, sadəcə, arvadı evə çağı- 
rıbmış. Bizim işimiz olduqca səmərəsizdir: hərdən adama elə 
gəlir ki, indicə nəsə bir yenilik tapacaqsan və birdən hər şey küt 
gedir. Ya lay dağılmış olur, ya zəlzələ hər şeyi alt-üst edib, ya 
da, ən pisi də budur, hansısa sarsaq özü də bilmədən ən qiy- 
mətli tapıntını alt-üst edib. 

— Yalnız halınızı başa düşüb təəssüflənə bilərəm, — Gender- 
son dedi, — fizikin vəziyyəti bir qədər yüngüldür. O bilir ki, 
cavab mövcuddursa, tez, ya gec onu tapacaq. 

O, bir qədər mənalı-mənalı susdu, sonra hər sözünü ölçüb- 
biçərək dedi: 

— Keçmişi qeyri-dəqiq metodların köməkliyi ilə xırda-xırda, 
addım-addım bərpa eləməkdənsə, öz gözlərinizlə görsəydiniz, 
daha asan olardı, elə deyilmi? İki ay ərzində bu izlə siz cəmisi 
yüz yard irəliləyə bilmisiniz, nəticəsinin nə olacağını da bilmir- 
siniz. 

Araya sükut çökdü. 

— Doktor Genderson, təbii ki, bizi sizin tədqiqatlarınız çox 
maraqlandırır, — Barton fikirli-fikirli dedi, — professor Fauler sus- 
duğuna görə isə biz ən qəribə fərziyyələr irəli sürmüşük. Siz 
demək istəyirsiniz ki,.. 

— Hər sözün başına ip salmayın, -— fizik tez-tələsik onun 
sözünü kəsdi, — mən, sadəcə, ehtimal edirdim. Bizim tədqi- 
qatlarımıza gəldikdə isə onların başa çatmasına hələ çox var. 
Vaxtı gələndə hər şeyi biləcəksiniz. Biz heç kimdən gizlənmirik, 
amma tamamilə öyrənilməmiş sahəyə girdiyimizə görə tam 
yəqinlik əldə edənə qədər susmağımız məsləhətdir. Mərc gələ- 
rəm ki, bura geoloqlar gəlsə, professor Fauler onları külünglə 
buradan qovar! 

— Və mərci uduzarsınız, — Devis gülümsədi. — Professor 
onları da boyunduruqlayıb işlədər! Mən sizi tamamilə başa 
düşürəm. Ümid edək ki, bir o qədər də çox gözləməli olmaya- 


cagıq. 


Həmin gecə paleocntoloqların çadırında işıq həmişəkindən 
xeyli gec söndü. Barton şübhələrini gizlətməsə də, Devis artıq 
Gendersonun bir neçə sözü əsasında qəribə bir nəzəriyyə yarat- 
mışdı. 

— Axı bu, hər şeyi izah edir. Özü də, birinci növbədə, nə 
üçün məhz bu yeri seçdiklərini... Əks təqdirdə onların seçimi 
mənasız olardı. Biz burada son yüz milyon il ərzində torpağın 
səviyyəsini bir neçə santimetrə qədər dəqiqliklə öyrənmişik və 

istənilən hadisənin vaxtını doxsan doqquz faizdən də artıq 
dəqiqliklə müəyyənləşdirə bilərik. Yer üzündə geoloifi tarixi bu 
qədər dəqiqliklə və təfərrüatlı öyrənilmiş başqa belə bir yer 
yoxdur, belə eksperiment üçün ən yaxşı yer bizim qazıntıdır. 

— Yəni sən, doğrudan da, hesab edirsən ki, lap sırf nəzəri də 
olsa, keçmişi görməyə qabil olan maşın yaratmaq mümkündür? 

— Şəxsən mən özüm onun iş prinsipini belə təsəvvür edə 
bilmərəm. Amma deyə bilmərəm ki, xüsusilə də Barns və 
Оепдегзоп kimi alimlər üçün bu, mümkünsüz bir şeydir. 

— Hm. Daha inandırıcı dəlillər olsa, yaxşı olardı. Bura bax, 
sənin bu mülahizələrini yoxlamaq olmazmı? “Nature”dəki 
məqalələr necə? 

— Artıq kollecin kitabxanasına sorğu göndərmişəm. Həftə- 
nin axırında alacağıq. Alimin işlərində həmişə müəyyən ardı- 
cıllıq var, bəlkə də, məqalələr nəyəsə aydınlıq gətirdi. 


Amma məqalələr çaşqınlığı bir qədər də artırdı. Devis düz 
demişdi: onların, demək olar, hamısı helium İl-nin qeyri-adi 
xüsusiyyətlərinə həsr olunmuşdu. 

— Bu, həqiqətən də, fantastik maddədir, — Devis deyirdi. — 
Adi temperaturda bütün mayelər özlərini belə aparsaydı, dünya 
alt-üst olardı. Bundan başlayaq ki, onun, ümumiyyətlə, yapış- 
qanlığı yoxdur. Ser Corc Darvin bir dəfə demişdi ki, okean 
helium П-4әп ibarət olsaydı, onda gəmilərə nə yelkən, nə də 
mühərrik lazım olmazdı. Gəmini bu sahildən itələmək, o biri 
sahildə isə onun qabağına yumşaq bir şey qoymaq bəs edərdi. 
Amma bircə əmması var: yolun lap əvvəlində helium gəminin 
bortu yuxarı qalxardı və gəmi, sadəcə, batardı... 

— Çox maraqlıdır, — Barton dilləndi, — sənin dəyərli nəzə- 
riyyənin buna nə dəxli? 

— Hələ ki heç bir dəxli yoxdur, — Devis bildirdi, — amma dalı- 
na qulaq as: sonrası daha aydın olacaq. İki helium И axını bir 
boru ilə eyni zamanda əks istiqamətlərdə axa bilər: sanki, axı- 
nın biri digərinin içindən keçir. 

— Bu artıq mən qanan şey deyil, bu, ona bənzəyir ki, daşı 
eyni zamanda həm qabağa, həm də dala atasan. Mərc gələrəm 

ki, bu həngamənin izahında nisbilik nəzəriyyəsindən istifadə 
olunub. 

Devis məqaləni diqqətlə oxudu. 

— İzahı çox qəlizdir və hər şeyi başa düşdüyümü deyə bil- 
məyəcəyəm. O, maye heliumun müəyyən şəraitlərdə mənfi 
entropiyaya malik olması ehtimalına əsaslanır. 

— Bu, mənə heç nə demir, mən heç müsbət entropiyanın 
nə olduğunu bilmirəm. 

— Entropiya Kainatda istiliyin paylaşdırılma dərəcəsidir. Lap 
əvvəllər, enerji ulduzlarda cəmlənən vaxtlarda entropiya mini- 
mal idi. Bütün dünyada eyni temperatur müəyyənləşəndə 
entropiya maksimuma çatacaq. Kainat ölü olacaq. Dünyada 
enerji çox olacaq, amma ondan istifadə etmək mümkün olma- 
yacaq. 

— Niyə ki? 

— Nədən okeandakı sakit sular su-elektrik stansiyasının tur- 
binlərini hərəkətə gətirə bilmir, amma balaca dağ gölü bunun 
öhdəsindən gələ bilir? Səviyyə fərqi lazımdır. 

— İndi anladım. İndi yadıma düşür ki, kimsə entropiyanı 
“zamanın oxu” adlandırmışdı. 

— Düzdür, bunu Eddinqton demişdi. Məsələ bundadır ki, 
istənilən saatı, hətta kəfkirli saatı da geri getməyə məcbur 
etmək olar. Entropiya isə birtərəfli hərəkət küçəsidir, vaxt keç- 
dikcə entropiya yalnız arta bilər. “Zamanın oxu” ifadəsi də bura- 
candır. 

— Belə isə onda mənfi entropiya... Lənət şeytana! 

Dostlar bir qədər susub bir-birinə baxdılar. Sonra Barton 
boğuq səslə soruşdu: 

— Bəs Cenderson bu barədə nə yazır? 

— Sonuncu məqaləsində belə deyir: “Mənfi entropiyanın 
ixtira edilməsi tamamilə inqilabi təsəvvürlər yaradır və dünya- 
nın adəti mənzərəsini kökündən dəyişir. Bu məsələ növbəti 
məqalədə geniş nəzərdən keçiriləcək”. 

— Bəs sonra? 

— Nə sonra? Elə məsələ də bundadır ki, növbəti məqalə 
yoxdur. Bunun iki izahı ola bilər. Birincisi, jurnalın redaktoru 

məqaləni çap etmək istəməyib. Bu ehtimaldan dərhal imtina 
etmək olar. İkincisi, yeni təsəvvürlər həddindən artıq inqilabi 
oldugundan Gendersonun özü növbəti məqaləni yazmayıb. 

— Mənfi entropiya — mənfi vaxt, — Barton ucadan fikirləşirdi, 
— çox inanılmaz səslənir. Bəlkə, doğrudan da, nəzəri baxımdan 
keçmişə nəzər salmaq olar... 

— Tapdım! – Devis səsləndi. — Bütün ehtimallarımızı sabah 
professora deyək və baxaq görək nə deyəcək. İndi isə, hələ ki 
başım lap şişməyib, mən yıxılıb yatmaq fikrindəyəm. 

Gecəni o, pis yatdı. Yuxuda görürdü ki, bomboş bir yolla 
gedir, yolun nə qabaqda, nə də arxacla sonu görünmür. Kilo- 
metr kilometr dalınca gedir və birdən yol nişanı görür. Yol nişa- 
nı sınıq idi və onun oxunu yel vurub oynadırdı. Yazıları oxu- 
mağa çalışır. Oxun bir tərəfində “Gələcəyə”, digər tərəfində isə 
“Keçmişə” yazılmışdı. 


Onlar professor Fauleri qəflətən yaxalaya bilmədilər. Bu da 
qəribə deyildi, çünki o, fakültədə dekandan sonra ən yaxşı 
poker oynayan idi. Devis öz fərziyyəsini söylədiyi müddətdə 
professor soyuqqanlıqla onları gözdən keçirirdi. 

— Sabah mən yenə də ora gedəcəyəm, sizin gəldiyiniz nəti- 
cələri Gendersona deyərəm. Bəlkə də, onun sizə yazığı gəldi, 
bəlkə də, mənim özüm nəsə öyrənə bildim. İndi isə iş başına. 

Amma bu müəmma Devislə Bartonun bütün fikrini elə çul- 
Şamışdı ki, onların işə bütün maraqları ölmüşdü. Öz işlərini vic- 
danla görsələr də, onlara elə gəlirdi ki, boş-boşuna işləyirlər. 
Onların fikirləşdikləri kimi olsaydı, sevinərdilər. Gör ha, keçmi- 
şə boylanmaq, Yerin tarixini əks istiqamətdə fırlamaq, keçmişin 
ən böyük sirlərini açmaq, həyatın yaranmasını görmək və am- 
yöbdən insana qəclər təkamülün bütün gedişini izləməkl 

Yox, bu, həddindən artıq gözəl olduğundan inanılası deyill 
Bu nəticəyə gələndən sonra onlar malanı və beli götürür, amma 
yarım saat keçməmiş yenə də beyinlərində daha bir “bəlkə” baş 
qaldırırdı və hər şey təkrarlanırdı. 

Professor Fauler ikinci səfərindən sarsılmış və fikirli qayıtdı. 
Ondan bircə söz qoparda bildilər: o dedi ki, Genderson onların 

irəli sürdüyü fərziyyəni dinləyib və onların deduksiya qabiliy- 
yətini tərifləyib. 

Vəssalam. Devis üçün bu da kifayət etdi, Barton isə yenə də 
şübhə içində idi. Bir neçə həftə keçdi, Devis özünün haqlı oldu- 
ğuna onu inandıra bildi. Professor Fauler vaxtının get-gedə daha 
çox hissəsini Genderson və Bamsla keçirirdi, elə olurdu ki, pale- 
ontoloqlar onu günlərlə görmürdülər. Elə təəssürat yaranırdı ki, 
o, qazıntılara bütün marağını itirib və bütün işləri Bartona həva- 
lə edib. İndi o, sındırıcı çəkiclə istədiyi qədər qurdalana bilərdi. 

Onlar hər gün kələzin izi ilə iki-üç yard irəliləyirdilər. İzlər- 
dən görünürdü ki, heyvan nəhəng sıçrayışlarla irəliləyirdi və 
tezliklə qurbanını yaxalayacaqdı. Bir neçə gündən sonra onlar 
əlli milyon il bundan əvvəl bu yerlərdə baş vermiş faciənin, san- 
ki, bir möcüzə nəticəsində qorunub-saxlanmış izlərini tapaca- 
qlar. Amma bunun heç bir mənası yox idi: professorun eyham- 
larından belə çıxırdı ki, həlledici eksperiment bu günlərdə baş 
tutmalıdır. Professor onlara bildirdi ki, bir-iki günə hər şey qay- 
dasında olsa, onların həyəcanına son qoyulacaq. Onlar profes- 
sordan bundan artıq bir kəlmə də qoparda bilmədilər. 

CGenderson bir-iki dəfə onlara baş çəkmişdi. Şəksiz, əsəb 
gərginliyi oncla öz təsirini qoymuşdu. Aydın görünürdü ki, o, öz 
işi barədə danışmaqdan ötrü ölür, amma yalnız iradəsinin gücü 
hesabına özünü susmağa vadar edir. Dostlar belə iradəyə hey- 
ran olmaq, yoxsa təəssüflənmək lazım olduğunu kəsdirə bil- 
mirdilər. Devisdə belə təəssürat oyanmışdı ki, sirrin saxlanıl- 
masında Barns israrlıdır, onun haqqında deyirdilər ki, o, bircə 
işini də iki-üç dəfə yoxlamadan çap etdirməyib. Bu kimi ehti- 
yatlılıq onları nə qədər cinləndirsə də, onu başa düşmək olardı. 

Həmin səhər Genderson professor Fauleri aparmağa 
gəlmişdi, amma bədbəxtlikdən, onun maşını lap qazıntının 
yanında sındı. Əslində, bu, Devis və Barton üçün bədbəxtlik idi, 
çünki professor Gendersonu öz maşınında aparmaq qərarına 
gəldi, belə olduqda isə onun köməkçiləri nahar fasiləsində 
düşərgəyə qədər və geri piyada getməli idilər. Onlar, əgər işa- 
rə edildiyi kimi, həqiqətən də, gözləmələrinə son qoyulacaq- 
disa, hətta bununla da barışmağa hazır idilər. 

Fauler və Genderson cipdə oturmuşdular, paleontoloqlar 
isə maşının yanında durmuşdular. Xudahafizləşmə bir qədər 
uzun və üzüntülü görünürdü, sanki, hamı hamının fikrini oxu- 
yurdu. Nəhayət, Barton özünəməxsus bicsizliklə dedi: 

— Yaxşı, dok, bir halda ki bu gün həlledici gündür, icazəniz- 
lə, sizə uğurlar arzulayım. Sizdən brontozavrın şəklini alacağı- 
ma ümid edirəm. 

CGenderson bu kimi atmacalara o qədər adət etmişdi ki, 
daha onlara məhəl qoymurdu. O, bir o qədər şən olmasa da, 
gülümsünüb dedi: 

— Heç nə söz vermirəm. Biz hələ möhkəm ilişə bilərik. 

Devis bir qədər bikef halda çəkməsinin burnu ilə təkərlərin 
necə doldurulduşunu yoxladı. O, təkərlərin təzə, əvvəllər gör- 
mədiyi qəribə əyri-üyrü naxışlı olduğuna diqqət yetirdi. 

— Hər halda, hər şeyi bizə danışacagınızı gözləyirik. Yoxsa 
qaranlıq gecələrin birində sizin laboratoriyaya soxulub nə ilə 
məşgul olduğunuzu öyrənəcəyik. 

— Bizim qat-qarışıqlıqdan baş aça bilsəniz, dahisiniz. Hər 
şey, həqiqətən də, yaxşı alınsa, axşam bir balaca şadyanalıq 
düzəldərik. 

— Şef, nə vaxt qayıdacaqsınız? 

— Dörd radələrində. Sizi şam yeməyinə də piyada getməyə 
vadar etmək istəmirəm. 

— Yaxşı. Uğurlar. 

Avtomobil arxasınca fikirli-fikirli baxan iki cavan adamı yol 
kənarında qoyub toz dumanı içində gözdən itdi. 

— Vaxtın tez getməyini istəyiriksə, — handan-hana Barton 
dilləndi, — işə başlamaq lazımdır. Getdik. 


Barton xəndəkdən yüz yarddan da artıq aralı uzanıb gedən 
yarğanın lap axırında sındırıcı çəkiclə işləyirdi. Devis yenicə 
aşkarlanmış izlərin son təmizlənməsi ilə məşgul idi. Kələzin izlə- 
ri xeyli dərin və bir-birindən çox aralı idi. Yarğan boyunca 
baxanda nəhəng sürünənin birdən istiqamətini dəyişdiyini və 
qaçmağa başladığını, sonra isə nəhəng kenquru kimi tullana- 
tullana sıçramağa başladığını görmək olardı. Barton xəyalında 

bu mənzərəni canlandırmağa çalışdı: ekspress sürətiylə yaxın- 
laşan neçə tonluq canlı. 

Günün sonuna onlar yarğan qazmaqda rekord vurdular. Tor- 
paq yumşağa çıxmışdı və Barton elə sürətlə irəliləyirdi ki, Devi- 
si xeyli qabaqlamışdı. İşə başları qarışdığından onlar hər şeyi 
unutmuşdular, yalnız aclıq hissi onları gerçəkliyə qaytardı. Artıq 
gec olduğunu birinci Devis anladı və dostunun yanına yönəldi. 

— Saat beşin yarısıdır, — gurultu kəsilənclə o dedi, — şef isə 
gecikir. Bizi götürmək əvəzinə birbaşa şam etməyə gedibsə, 
onu bağışlamayacağam. 

— Bir yarım saat da gözləyək, — Barton dedi, — deyəsən, 
onun nə üçün ləngidiyini bilirəm. Onların elektrik qoruyucuları 
yanıb və heç cür təmir edə bilmirlər. 

Amma Devis sakitləşmək bilmirdi. 

— Lənət şeytana, yəni yenə də düşərgəyə piyada getməli 
olacağıq? Təpəyə qalxıb baxım görüm professor gəlir, ya yox. 

O, Bartonu yumşaq qumdaşında yarğan açmaqda qoyub 
qədim çayın yatağının sahilindəki balaca təpəyə qalxdı. Bütün 
vadi buradan çox aydın görünürdü, Сепдегзоп-Вагп5 laborato- 
riyasının əkiz qüllələri isə yeknəsəq mənzərə fonunda lap aşkar 
seçilirdi. Kiçik bir tozanaq belə yox idi ki, maşının hərəkət etdi- 
yini bilmək olsun: professor Fauler hələ ki geri qayıtmırdı. 

Devis hirslə fınxırdı. Belə ağır gündən sonra iki mil piyada 
yol getmək, hələ üstəlik, şam yeməyinə də gecikmək... O göz- 
ləməyin mənasız olduğunu düşünüb aşağı düşmək istəyirdi ki, 
birdən nəsə onun diqqətini cəlb etdi və o, bir daha vadiyə göz 
gəzdirdi. 

Hər iki qüllənin — laboratoriyanın yeganə görünən hissəsinin 
üstündə qaynar ilğım üzürdü. O, başa düşürdü ki, qüllələr isti 
olmalıdır, amma daha bu qədər də yoxl Diqqətlə baxanda 
təəccüblə ilğımın dörddəbir mil diametrli yarımkürə formasın- 
da olduğunu gördü. 

Birdən ilğım partladı. Nə gözqamaşdırıcı bərq, nə alov 
görünmədi, sadəcə, göydə dalğalanma oldu və əridi. İlğım 
yoxa çıxdı və onunla birlikdə atom elektrik stansiyasının iki uca 
qülləsi də yox oldu. 

Ayaqları pambıqdanmış kimi qatlanan Devis yerə çökclü və 
ağzı açılı partlayış dalğasını gözlədi. Bəla gözlədiyindən ürəyi 
qısıldı. 

Partlayışın səsi müdhiş olmadı: uzun-uzadı fisıltı eşidildi və 
tezcə də sakit havada itdi. Sındırıcı çəkicin gurultusunun kəsildi- 
yi Devisin dumanlanmış şüuruna indi çatdı — bir halda ki partlayı- 
şın səsini Barton da eşidib, görünür, o daha ucadan səslənibmiş. 

Tam sükut çökdü. Günəşdən yanmış vadidə cüzi bir hərə- 
kət belə gözə dəymirdi. Devis bir qədər özünə gələndən sonra 
ayaqları bir-birinə dolaşa-dolaşa üzüaşağı qaçdı. 

Barton əlləri ilə üzünü tutub yarğanın içində oturmuşdu. 
Devis yaxınlaşanda o, başını qaldırdı. Onun gözlərinin ifadəsi 
Devisi qorxutdu. 

— Deməli, sən də eşitdin, — Devis dedi. — Məncə, laborato- 
riya göyə uçdu. Qalx, tələsmək lazımdır. 

— Nəyi eşitdim? — Barton key-key soruşdu. Devis təəccüblə 
dostuna baxdı. Sonra anladı ki, Barton heç nə eşidə bilməzdi, 
çünki sındırıcı çəkicin gurultusu bütün kənar səsləri batırmalıy- 
dı. Yaxınlaşan bəla hissi hər saniyə artırdı: o, özünü qaçılmaz 
tale qarşısında gücsüz olan qədim yunan faciəsinin qəhrəmanı 
kimi hiss edirdi. 

Barton ayağa qalxdı. Onun üzü səyriyirdi. Devis onun iste- 
rika həddində olduğunu anladı. Amma o, danışmağa başla- 
yanda səsi olduqca sakit idi. 

— Necə də axmaq olmuşuq! — o dedi. — Gendersona keç- 
mişi görə bilən maşın düzəltdiyini deyirdik. Bizi necə lağa qoy- 
duğunu təsəvvür edirəm. 

Devis qeyri-iradi yarğanın qırağına yaxınlaşdı və son əlli milyon 
il ərzində ilk dəfə üstünə günəş şüaları düşmüş qayaya baxdı. Bir 
o qədər də təəccüblənmədən daşın üstündə səhər tezdən diq- 
qətini cəlb etmiş təkərin qəribə əyri-üyrü naxışının izini gördü. İz 
dərin deyildi, sanki, bu izi çox böyük sürətlə şığıyan cip salmışdı. 

Görünür, məhz belə olmuşdu, çünki bir yerdə bədheybət 
heyvanın izləri təkərlərin izlərinin üstünə düşmüşdü. İz çox 
dərin idi, sanki, nəhəng kələz var gücü ilə qaçmağa çalışan 
ovun üstünə həlledici tullanışa hazırlaşırdı. 

Nəhəng ulduz uçağı şəhərlərin birinin üstündə dörddə bir 
mil hündürlükdə asılıb durdu. 

Aşağıda hər şeydə kosmik dağıntı izləri vardı. Energetik 
qondolosferdə yavaş-yavaş enən İneş binaların vaxtın təsirin- 
dən dağılmağa başlaclığını gördü. 

— Heç bir müharibə nişanəsi yoxdur. Heç bir... — cansız 
mexaniki səs hey təkrarlayırdı. 

İneş dalğanı dəyişdi. 

Səthə çatanda o, qondolasının sahəsini söndürdü və divar- 
larla əhatələnmiş ot basmış sahədə olduğunu gördü. Axarlı 
cizgili binaların qarşısında hündür otların arasında bir neçə ske- 
let var idi. Bu, iki əli, iki ayağı olan hündür varlıqların skeleti idi, 
onların başları nazik onurğa sütununun ucunda yerləşirdi. Bütün 
sümüklər aşkar yetkin canlılara məxsus idi və ilk nəzərdən yax- 
şı qalmışdı, amma İneş əyilib onlardan birinə toxunan kimi 
bütün əzalar toza döndü. Düzlənəndə o, Yoalın yaxınlıqda yerə 
endiyini gördü. İneş tarixçinin öz energetik sferasından çıxma- 
sını gözləyib soruşdu: 

— Necə bilirsiniz, bizim diriltmə metodumuzdan istifadə 
etməyin mənası varmı? 

Yoal narahat görünürdü. 

— Mən ulduz uçağında bura enənlərin hamısından soruş- 
muşam, — o dilləndi. — Burada nəsə başqa cürdür. Bu planetdə 
canlılar qalmayıb, hətta həşərat da yoxdur. İstənilən məskun- 
laşdırmanı başlamazdan əvvəl biz burada nə baş verdiyini 
aydınlaşdırmalıyıq. 

İneş susdu. Həzin külək əsib yaxınlıqdakı ağacların zirvə- 
sindəki yarpaqları xışıldatdı. İneş ağaclara baxdı. Yoal başını yel- 
lədi. 

— Bəli, bitkilər zərər çəkməyib, amma onlar, bir qayda ola- 
raq, fəal həyat formalarından fərqli reaksiya verir. 

Onların fikir mübadiləsini kəsdilər. Yoalın qəbuledicisindən 
səs gəldi: 

— Təxminən, şəhərin mərkəzində muzey aşkarlanıb. Onun 
damında qırmızı mayak var. 

— Mən də sizinlə gedirəm, — İneş dedi. — Orada, ola bilsin 
ki, heyvanların və şüurlu varlıqların skeletləri təkamülün müxtə- 
lif mərhələlərində saxlanılmış olsun. Hə, siz mənə cavab ver- 
mədiniz axı, bu varlıqları dirildəcəksiniz, yoxsa yox? 

— Mən məsələni şuranın müzakirəsinə çıxardacağam, — Yoal 
yavaş-yavaş dedi, — amma mənə elə gəlir ki, cavabın necə ola- 
cağı məlumdur. Biz bu fəlakətin sirrini bilməliyik. — O, qısqac- 
larının biri ilə müəmmalı yarımdairə cızıb, sanki, özü üçün əla- 
və etdi: — Əlbəttə, ehtiyatlı olmaq, təkamülün erkən mərhələ- 
lərinclən başlamaq lazımdır. Uşaq skeletlərinin olmaması göstə- 
rir ki, bu varlıqlar, görünür, fərdi ölümsüzlüyə çatıbmışlar. 

Şura eksponatlara baxmağa yığıldı. İneş bilirdi ki, bu, quru 
rəsmiyyətdir. 

Qərar qəbul olunub – dirildəcəklər. Hər şeydən bir yana, 
onlarda maraq oyanmışdı. Kainat nəhayətsizdir. Kosmosda 
uçuşlar uzunmüddətli və darıxdırıcıdır, buna görə də naməlum 
planetlərə düşəndə onlar öz gözləri ilə görüb öyrənə biləcəkləri 
yeni həyat formaları ilə görüşləri həyəcanla gözləyirdilər. 

Muzey bütün muzeylər kimiydi. Hündür, tağlı tavanlar, 
geniş zallar. Plastmasdan qəribə heyvanların fiqurları, çoxlu 
əşya — qısa müddətdə hamısını nəzərdən keçirib dərk etmək 
üçün onlar həddindən artıq çox idi. Naməlum irqin təkamülü 
ardıcıl maddi abidələr qrupları ilə təmsil olunmuşdu. İneş hamı 
ilə birgə zalları gəzdi. Onlar, nəhayət, skeletlər və mumiyalara 
çatanda o, rahat nəfəs aldı. O, güc ekranı arxasında dayandı və 
mütəxəssis bioloqların mumiyanı daş sarkofaqdan necə çıxart- 
malarına baxdı. Mumiyanın bədəni parça zolaqları ilə bir neçə 

qat sarınmışdı, lakin bioloqlar çürümüş parçanı açmaclılar. Onlar 
belə hallarda həmişə olduğu kimi, parçanı aralayıb maqqaşla 
kəllə qutusunun bir parçasını götürdülər. Diriltmək üçün skele- 
tin bütün hissələri yarayırdı, amma ən yaxşı nəticə, ən kamil 
rekonstruksiya kəllənin bəzi hissələrindən alınırdı. Baş bioloq 
Xamar nə üçün məhz bu mumiyanı seçdiklərini izah etdi: 

— Onların bədənin saxlanılması üçün istifadə etdikləri kim- 
yəvi maddələr kimyanın hələ ki ibtidai vəziyyətdə olmasını 
göstərir. Sarkofaqın üstündəki oymalar isə maşın tanımayan pri- 
mitiv sivilizasiyadan xəbər verir. Bu mərhələdə əsəb sisteminin 
potensial imkanları, çətin ki, yaxşı inkişaf etmiş olsun. Bizim dil 
mütəxəssislərimiz muzeyin bütün bölmələrində qoyulmuş 
danışan maşınlardakı yazıları təhlil ediblər, dillərin sayı xeyli çox 
olsa da, — burada həmin bu canlının sağ olduğu dövrün danışıq 
dilinin də yazısı var — onlar bütün anlayışları çətinlik çəkmədən 
aydınlaşdıra bildilər. İndi universal tərcüməçi elə nizamlanıb ki, 
bizim istənilən sualımızı dirildilən varlığın dilinə çevirsin. Eyni 
sözü, əlbəttə, əks tərcümə haqqında da demək olar. Yaxşı, 
bağışlayın, görürəm ki, birinci bədən artıq hazırdır. 

İneş qalan şura üzvləri ilə birgə bioloqların işləməsini diq- 
qətlə izləyirdi: onlar sıxaclarla dirildicinin qapağını bərkitdilər 
və plastik bərpa prosesi başlandı. O, daxilən tam gərginləşdi- 
yini hiss etdi. İndi nə baş verəcəyini bilirdi. Dəqiq bilirdi. Bir 
neçə dəqiqə keçəcək, bu planetin qədim sakini dirildicidən 
çıxıb onlarla üzbəüz dayanacaq. Elmi diriltmə metodu olduqca 
sadə və tam nəticəlidir. Həyat sonsuz kiçik kəmiyyətlər zülmə- 
tindən, hər şeyin başlandığı və bitdiyi həddən, həyat və qeyri- 
həyatın həddində vibrasiya edən materiyanın asanlıqla köhnə 
vəziyyətdən yenisinə, üzvidən qeyri-üzviyə və əksinə, elektron- 
ların diri və ya ölü olmadıqlarını, atomların canlı və ya cansız 
olmadıqlarını bilmədikləri ala-toran sahədən başlanğıc alır. 
Amma atomlar molekullarda birləşən mərhələdə həyatın yaran- 
ması üçün, əgər bu həyata yaranmaq qismətdirsə, bir addım, 
son dərəcə kiçik bir addım bəs edir. Bir addım və ondan sonra 
zülmət və ya həyat. Daş və ya canlı hüceyrə. Qızıl zərrəsi və ya 
ot yarpağı. Dəniz qumu və ya nəhayətsiz balıqlar səltənətini 

başdan-başa dolduran qumların özü qədər saysız-hesabsız bala- 
ca canlılar. Onlar arasında fərq materiyanın formalaşdığı ala- 
toran sahədə yaranır. Hər bir canlı hüceyrə özünəməxsus for- 
manı orada kəsb edir. Dəniz xərçənginin pəncəsini qoparsan, 
onun yerində eynən onun kimi yenisi çıxacaq. Soxulcanlar uza- 
nır və iki sistemə bölünür, özü də özü kimi acgöz və bu bölün- 
mədən qəti zədələnməmiş iki canlıya. Hər bir hüceyrə bütöv 
varlığa çevrilə bilir. Hər bir hüceyrə bu bütövü – tam təsvirini 
sonadək vermək hədsiz güc tələb edən ən incə və mürəkkəb 
təfərrüatlarına qədər, “xatırlayır”. 

Qəribə budur ki, yaddaşı üzvi hesab etmək olmazl Adicə 
mum val səsi yadda saxlayır. Maqnit lent yüz illər əvvəl ölmüş 
səsləri canlandırır. Yaddaş — molekullarının quruluşunu dəyişə- 
rək materiya üzərində qalmış filoloii izlərdir və əgər onlar oya- 
dılarsa, molekullar həmin obrazları eynən həmin ritmdə təkrar 
istehsal edəcək. Kvadrilyonlarla oyadılmış obraz-formalar mumi- 
yanın kəllə sümüyündən dirildənə yönləndi. Yaddaş, həmişəki 
kimi, öz işini gördü. Dirilənin kirpikləri titrədi və o, gözlərini 
açdı. 

— Deməli, bu, doğrudur, — o dedi və maşın onun sözlərini 
dərhal gznyalıların dilinə çevirdi. — Deməli, ölüm - yalnız baş- 
qa bir dünyaya keçiddir. Bəs mənim əshabələrim hanı? 

Amma son sözləri o, çaşqın və yalvarıcı səslə dedi. Dirildil- 
miş oturdu, sonra o, dirilən kimi qapağı avtomatik açılmış apa- 
ratdan çıxdı. Gznyalıları görəndə əsdi, lakin bu, bir an çəkdi. 
Dirildilmiş məğrur idi, onun özünəməxsus daxili qüruru var idi 
və indi bu, lazım oldu. O, könülsüz diz çökdü, baş əydi, amma 
bu zaman onda şübhələr baş qaldırdı. 

— Siz Misir allahlarısınız? — o soruşdu və ayağa qalxdı. — Bu 
nə eybəcərlərdiri Mən naməlum iblislərə sitayiş etmirəm. 

— Onu öldürün! – kapitan Qorsid dindi. 

İkiayaqlı canlı dartındı və bir anda şüaatanın alovunda əridi. 

İkinci dirildilən dəhşətdən əsə-əsə yerindən qalxdı. 

— İlahi, mən bir də bu lənətə gəlmiş içkidən içmərəml İşə 
bax, o qədər içmişəm ki, gözümə qırmızı fillər görünür... 

— Dirilmiş, hansı “içki”dən danışırsan? — Yoal soruşdu. 

— Ağ, qırmızı, yaşıl zəhər, dəli inəyin südü, məxləs, o 
yeməkxanada verilən zəhrimar... 

Kapitan Qorsid sual dolu nəzərlərlə Yoala baxdı. 

— Davam etdirməyə ehtiyac varmı? 

Yoal bir qədər susub cavab verdi: 

— Səbir edin, bu, maraqlıdır. 

Sonra yenə də üzünü dirildilmişə çevirdi: 

— Sənə desək ki, başqa ulduzdan gəlmişik, nə deyərdin? 

İnsan diqqətlə ona baxdı. O, aşkar maraq içində idi, amma 
qorxu üstün gəldi. 

— Bura baxın, — o dedi, — mən iş üçün gedirdim. Deyək ki, 
bir-iki qədəh artıq içmişəm, amma günah məndə deyil, satılan 
zirzibildəclir. And olsun, mən o biri maşını görmədim və əgər 
bu, sükan arxasında içənləri cəzalandırmaq üçün yeni üsuldur- 
sa, mən təslim. And içirəm ki, ölənəcən bir də bircə damla da 
içmərəm, bircə məni buraxın. 

— O, maşın sürür, lakin onun haqqında tamamilə düşünmür, 
— Yoal dedi. — Biz muzeydə elə bir “maşın” görmədik. Bunlar 
maşını muzeyə qoymayıblar. 

İneş gördü ki, hamı kiminsə daha bir sual verməsini gözlə- 
yir. Hiss etdi ki, özü dillənməsə, sükut uzana bilər. İneş dedi: 

— Deyin “maşın”Hı təsvir eləsin. O, necə işəyir? 

— Bax bu, başqa məsələ! -— dirildilmiş sevindi. — Nə istədiyi- 
nizi soruşun, mən də bütün suallarınıza cavab verim. Hər şeyi iki 
görüncəyə qədər belə içsəm, yenə də maşını sürə bilərəm. O 
necə işləyir? Çox sadə. Starteri qoşursan, ayagınla qaz verirsən... 

— Qaz, — texnik-leytenant Viid işə qarışdı. — Daxiliyanma 
mühərriki. Aydındır. 

Kapitan Qorsid şüaatanlı keşikçiyə işarə verdi. 

Üçüncü dirildilən durub oturdu və bir qədər diqqətlə onla- 
rı süzdü. 

— Ulduzlardan gəlmisiniz? — nəhayət, o soruşdu. — Müəyyən 
sisteminiz var, yoxsa bura təsadüfən gəlib çıxmısınız? 

Burada toplaşmış gznyalı müşavirlər oturduqları kreslolarda 
narahatlıqla qurcuxdular. İneşin nəzərləri Yoalın nəzərləri ilə 
toqquşdu. Tarixçi heyrət içində idi, bu, meteoroloqu narahat 

etdi. O düşündü: “İkiayaqlı yeni şəraitə hədsiz sürətlə uyğun- 
laşma xüsusiyyətinə və çox kəskin gerçəklik hissinə malikdir. 
Heç bir gznyalı reaksiyasının sürətinə görə ona çata bilməz”. 

— Fikir sürəti heç də həmişə üstünlüyün göstəricisi deyil, — baş 
bioloq Xamar dilləndi. — Ləng, amma hərtərəfli təfəkkür qabi- 
liyyətinə malik varlıqlar düşünənlər arasındə fəxri yer tuturlar. 

“Məsələ düşünmənin sürətində deyil, — İneş istər-istəməz 
düşündü, — fikrin düzlüyü və dəqiqliyindədir”. O, özünü diril- 
dilmişin yerinə qoydu. Bax o da ətrafındakıların uzaq ulduzlar- 
dan gəlmiş canlılar olduğunu belə tez başa düşə bilərdimi? 
Çətin ki. Dirildilmiş ayağa qalxan kimi bütün bu fikirlər dərhal 
onun beynindən çıxdı. İneş və digər müşavirlər ona diqqətlə 
göz qoyurdular. İnsan pəncərəyə yaxınlaşıb çölə boylandı. Ora 
qısa bir nəzər salandan sonra onlara tərəf döndü. 

— Hər yer belədir? 

Yenə də onun hər şeyi nə qədər tez başa düşməsi gznyalı- 
ları heyrətlənclirdi. Nəhayət, Yoal cavab vermək qərarına gəldi: 

— Bəli. Viranəlik. Ölüm. Xarabalıqlar. Siz burada nə baş ver- 
diyini bilirsiniz? 

İnsan yaxınlaşdı və arxasında gznyalıların oturduğu güc 
ekranının önündə dayandı. 

— Mən muzeyi nəzərdən keçirə bilərəm? Hansı dövrdə 
olduğumu müəyyənləşdirməliyəm. Mən diri olanda bizim bəzi 
dağıtma vasitələrimiz var idi. Onlardan hansından istifadə olun- 
ması ötən vaxtdan asılıdır. 

Müşavirlər kapitan Qorsiclə baxdılar. O, əvvəl tutuldu, sonra 
şüaatanlı keşikçiyə dedi: 

— Onu gözdən qoymal 

Sonra insanın gözlərinin içinə baxdı. 

— Sizin niyyətiniz bizə aydındır. Siz imkandan istifadə edib 
öz təhlükəsizliyinizi təmin etmək fikrindəsiniz. Sizi xəbərdar 
eclirəm: bir dənə də artıq hərəkətə yol verməyin, onda hər şey 
sizin üçün yaxşı olar. 

İnsanın bu yalana inanıb-inanmaması məlum deyildi. O nə 
bircə baxışı, nə də bir hərəkəti ilə şüaatanın bir qədər əvvəl onun 
iki sələfini yandırdığı yerdə döşəmənin əriməsini gördüyünü 





AA ALFRED VAN VOQT 


hiss etdirmədi. O, maraqla ən yaxın qapıya yaxınlaşdı, ona göz 
qoyan ikinci keşikçiyə diqqətlə baxdı və irəli addımladı. Onun 
ardınca keşikçi gedir, onun arxasınca güc ekranı hərəkət edir 
və nəhayət, müşavirlər irəliləyirdilər. İneş qapıdan üçüncü keç- 
di. Bu zalda heyvan modelləri qoyulmuşdu. Növbəti zal, Íneşin 
özlüyündə qeyd etdiyi kimi, “sivil” dövrü təmsil edirdi. Burada 
eyni bir dövrün çoxlu aparatı qoyulmuşdu. Onların hamısı xey- 
li yüksək inkişaf səviyyəsindən xəbər verirdi. Gznyalılar birinci 
dəfə buradan keçəndə İneş “Atom enerjisi” deyə düşündü... 
Bunu başqaları da başa düşdülər. Kapitan Qorsid İneşin arxa 
tərəfindən insana müraciət etdi: 

— Heç nəyə əl vurma. Bircə səhv addım atan kimi keşikçi 
səni yandıracaq. 

Dirildilmiş sakitcə zalın ortasında dayandı. Daxilindəki nara- 
hat maraq hissinə baxmayaraq, İneş onun soyuqqanlığına valeh 
idi. O, taleyinin necə olacağını bilməmiş deyildi, amma bununla 
belə, onların qarşısında nə haqdasa dərin fikrə gedərək dayan- 
mışdı. Nəhayət, o dilləndi: 

— Buradan o yana getməyə ehtiyac yoxdur. Bəlkə, siz mən 
doğulan vaxtdan bu maşının ixtira olunduğu vaxta qədər keçən 
müddəti müəyyənləşdirə biləsiniz. Üstündəki yazıdan çıxış 
etsək, bu aparat partlayan atomları sayır. Onların sayı son həd- 
də çatanda müəyyən enerii ayrılır. Dövrlər elə hesablanıb ki, 
zəncirvari reaksiyanın qarşısını almaq mümkün olsun. Mənim 
dövrümclə atom reaksiyasının ləngidilməsi üçün minlərcə müx- 
təlif kobud qurğu var idi, amma belə bir aparat yaratmaq üçün 
atom erasının başlanğıcından iki min il vaxt lazım olmuşdu. Siz 
nisbi hesablama apara bilərsinizmi? 

Müşavirlər sual dolu nəzərlərlə Viidə baxdılar. Mühəndis 
çaşqınlıq içində idi. Nəhayət, o dilləndi: 

— Doqquz min il əvvəl atom partlayışlarının qarşısının alın- 
masının çoxlu üsulunu bilirdik. Amma, — yavaşca əlavə etdi, 
— bunun üçün atomlan sayan cihaz haqda heç nə eşitməmişəm. 

— Amma onlar bütün bunlara baxmayaraq, məhv oldular, 
— astronom Şüri yavaşca dedi. 

Araya sükut çökdü. Onu kapitan Qorsid pozdu. 

— Onu öldürün! – O, yaxınlıqdakı keşikçiyə əmr etdi. 

Həmin andaca alov bürümüş keşikçi yerə sərildi. Özü də 
keşikçi yox, keşikçilərl Hamısı eyni bir zamanda mavi alovla 
məhv edilmişdi. Alov güc ekranını yaladı, geri çəkildi, daha 
kəskin irəli atıldı və get-gedə daha da güclənərək yenə də geri 
çəkildi. İneş alov pərdəsi arxasında insanın ən uzaq qapıya tərəf 
çəkildiyini gördü. Atomları sayan aparat mavi ildırımlara bürü- 
nərək gərginlikdən işıq saçırdı. 

— Bütün çıxışları bağlayın! — kapitan Qorsid mikrofona qış- 
qırdı. — Şüaatanlı keşikçilər qoyunl Döyüş raketlərini yaxına gəti- 
rin, vəhşini ağır silahlardan vurun! 

Kimsə dilləndii: 

— Fikir nəzarəti. Nəsə fikri məsafədən idarə etmək sistemi- 
dir. Niyə biz buna baş qoşduql 

Onlar geri çəkildilər. Mavi alov tavana qədər qalxır, güc 
ekranından keçməyə səy edirdi. İneş sonuncu dəfə aparata bax- 
dı. Yəqin ki, o, hələ də atomları saymaqda davam edirdi, çünki 
onun ətrafında mavi cəhənnəm burulganları tügyan edirdi. 

Başqa müşavirlərlə birgə İneş də dirildici olan zala qayıtdı. 
Burada ikinci güc ekranı arxasında gizləndilər. Onlar fərdi qon- 
dolalarına girəndən sonra rahat nəfəs aldılar, qondolada bina- 
dan çıxıb tələsik ulduz uçağına qalxdılar. Nəhəng gəmi yüksək- 
lərə qalxandan sonra ondan atom bombası aralandı. Muzey və 
bütövlükdə şəhər oda qərq oldu. 

— Bu varlıqların nədən məhv olduqlarını biz eləcə də bil- 
mədik, — uzaqda partlayış səsi eşidiləndə Yoal İneşin qulağına 
pıçıldadı. 

Partlayışdan sonra üçüncü gün üfüqdə solğun sarı günəş 
göründü. Onların bu planetdə olduqları səkkizinci gün idi. İneş 
o birilərlə bircə başqa şəhərdə yerə endi. O, istənilən diriltmə 
cəhdlərinə qarşı çıxmağa qərar verdi. 

— Bir meteoroloq kimi, — o dedi, — mən bildirirəm ki, bu 
şəhər yaşayış üçün tam təhlükəsizdir və gznyalılar tərəfindən 
məskunlaşdırılmaq üçün tam yararlıdır. Bir daha risk etməyə 
lüzum görmürəm. Bu varlıqlar öz sinir sistemlərinin sirrini aça 
biliblər və biz yol verə bilmərik ki... 

Onun sözünü kəsdilər. Bioloq Xamar istehza ilə dedi: 

— Onlar bu qədər çox bilirdilərsə, bəs nə üçün başqa ulduz 
sisteminə köçüb xilas olmayıblar? 

— Güman ki, — İneş cavab verdi, — onlar bizim planetli ulduz- 
ları müəyyənləşdirmək metodumuzu tapa bilməmişdilər. 

O, tutqun baxışla dostlarını süzdü. 

— Biz hamımız bilirik ki, bu unikal təsadüfi kəşf olub. Məsə- 
lə müdriklikdə deyil, bizim, sadəcə, bəxtimiz gətirib. 

Üzlərin ifadəsindən başa düşdü ki, onlar onunla razılaşmır- 
lar. İneş yaxınlaşmaqda olan fəlakətin qarşısını ala bilmək iqti- 
darında olmadığını hiss etdi. Bu böyük xalqın ölümü necə qar- 
şıladığını təsəvvür etdi. Görünür, ölüm onları tez haqlamışdı, 
lakin bununla belə, onlar nə baş verdiyini anlamışdılar. Açıq 
sahələrdə, gözəl evlərin bağlarında həddən artıq çox skelet var 
idi. Sanki, kişilər xalqlarının məhvini açıq havada qarşılamaq 
üçün arvadları ilə birgə çölə çıxmışdılar. İneş müşavirlərə çox- 
çox illər əvvəl bu varlıqların ölümün gözünə sakitcə baxdıqları 
sonuncu günü təsvir etməyə çalışdı. Lakin onun canlandırmaq 
istəcliyi obrazlı səhnələr onlara çatmadı. Müşavirlər bir neçə qat 
güc ekranı arxasındakı kreslolarda hərəkətə gəldilər, kapitan 
Qorsid isə soruşdu: 

— İneş, deyə bilərsinizmi, sizdə belə emosional reaksiyaya 
nə səbəb olmuşdu? 

Sual İneşi susmağa vadar etdi. O, bunun emosiya olduğu- 
nu düşünmürdü. O, tədricən onun bütün varlığına hopmuş 
əhvalın təbiəti barədə düşünməmişdi də. Və yalnız indi bunun 
fərqinə vardı. 

— Nə? — o, yavaşdan dedi. — Bilirəm. Bu, üçüncü dirildilmiş 
idi. O, orada, uzaqdakı qapının yanında dayanıb biz qaçana 
qədər bizə baxırdı. Maraqla baxırdı. Onun cəsarəti, təmkini, bizi 
məharətlə aldatması, — bütün bunlar da... 

— Onun ölümü ilə nəticələndi, — Xamar dedi. 

Hamı güldü. 

— Qulaq as, İneşl — kapitanın köməkçisi Meyard mehri- 
bancasına müraciət etdi. — Yoxsa demək istəyirsiniz ki, bu var- 
lıqlar bizdən qoçaqdırlar və hətta bütün ehtiyat tədbirlərini 

gördükdən sonra belə biz özümüz diriltdiyimiz bir vəhşidən 
qorxmalıyıq? 

İneş susdu. O, özünü axmaq vəziyyətdə hiss edirdi. Özün- 
də emosiyaların ola bilməsini aşkarlaması onu tamamilə pis hala 
salmışdı. Bundan başqa, inadkar görünmək istəmirdi. Bununla 
belə, o, son cəhd etdi. 

— Demək istəyirəm ki, — o, hirslə deyindi, — bu xalqın başı- 
na nə gəldiyini aşkarlamaq cəhdi bir o qədər də vacib deyil. 

Kapitan Qorsid bioloqa işarə etdi. 

— Diriltməyə başlayınl — O əmr etdi və İneşə müraciətlə 
dedi: 

— Məgər biz hər şeyi tam aydınlaşdırmadan Gzneyaya qayı- 
dıb kütləvi köçə başlamağa qərar verə bilərikmi? Təsəvvün edin 
ki, biz nəyisə sonadək aydınlaşdırmamışıq. Yox, dostum, bu, 
mümkün deyil. 

Dəlil köhnə dəlil idi. Amma İneş indi onunla, nədənsə, dər- 
hal razılaşdı. O, yenə nəsə əlavə etmək istəyirdi, amma hər şeyi 
unutdu, çünki dördüncü adam dirildicidə qalxdı. 

O oturdu və yoxa çıxddı. 

Dəhşət və heyrət dolu tam sükut bərqərar oldu. Kapitan 
Qorsid boğuq səslə dedi: 

— O, buradan gedə bilməzdi. Biz bunu bilirik. O, buralardadır. 

İneşin yanındakı gzneyalılar kreslolarından durub energetik 
qapağın altındakı başlığa boylanırdılar. Keşikçilər şüaatan oları 
qısqaclarını aşağı salıb dayanmışdılar. İneş gözünün ucuyla 
müdafiə ekranına xidmət edən texniklərdən birinin yaxınlaşıb 
Viidin qulağına nəsə pıçıldadışını gördü və o, dərhal onunla 
getdi. Geri qayıdanda o, xeyli tutulmuşdu. 

— Mənə bildirdilər ki, — Viid dedi, — dirildilmiş yoxa çıxanda 
cihazların mili on vahid qalxmışdı. Bu, nüvədaxili proseslər 
səviyyəsidir. 

— İlk geneyalı naminə! — Şüri pıçıldadı. — Bizim həmişə qorx- 
duğumuz şey baş verib. 

— Ulçaqdakı bütün lokatorları məhv edin! — kapitan Qorsid 
mikrofona qışqırırdı. — Hamısını məhv edin, eşidirsiniz? — sonra 
hirslə astronoma tərəf döndü. – Şüri, onlar, deyəsən, məni başa 

düşmədilər. İşçilərinə tapşır, cəld hərəkət etsinlər! Bütün loka- 
torlar və dirildicilər dərhal məhv edilməlidir. 

— Tez olun, tez! — Şüri də qışqırdı. 

Deyilənlər edildikdən sonra hər ikisi dərindən nəfəs aldı. 
Üzlərində tutqun təbəssüm göründü. Hamıda ağır bir məm- 
nunluq var idi. Kapitanın köməkçisi Meyard dedi: 

— Hər halda, o, bizim Geynanı tapa bilməyəcək. Planetli 
ulduzların müəyyənləşdirilməsi kimi bir sistem bizim sirrimiz 
olaraq qalacaq. Biz intiqamdan qorxmaya bilərik... — O durux- 
du və yavaş-yavaş sözünü yekunlaşdırdı. — Mən nə deyirəm 
belə?.. Biz ki heç nə etməmişik. Bu planetin əhalisinin başına 
gələnlərdə məgər bizim günahımız var? 

Amma İneş onun nə üçün belə deməsini başa düşürdü. Belə 
anlarda onlarda günahkarlıq hissi baş qaldırırdı. Gzneyalıların 
məhv etdikləri bütün varlıqların kabusları: ilk dəfə yerə enəndə 
onları ilhamlandıran rəhmsiz iradə, onlara mane ola biləcək hər 
şeyi bu yerdə tam məhv etmək: keçdikləri hər bir yerdə onlardan 
sonra qalan lal dəhşət və nifrətin tükənməz zülməti, sakit planet- 
lərin əhalisini məhvedici radiasiya ilə şüalandıranda yaratdıqları 
məhşər günü – Meyardın sözləri arxasında bunlar dayanırdı. 

— Hər halda, mən onun qaçmasına inana bilmirəm, — kapi- 
tan Qorsid dilləndi. — O, buradadır, binadadır, gözləyir ki, 
mühafizə ekranlarını götürək, o da çıxıb gedə bilsin. Qoy göz- 
ləsin. Biz bunu etməyəcəyik. 

Yenə də araya sükut çökdü. Onlar energetik mühafizənin 
tavanına baxır və ümidlə gözləyirdilər. Orada yalnız dəmir 
dayaqlar üzərindəki dirildici par-par yanırdı. Bu aparatdan baş- 
qa orada heç nə – nə bir kənar parıltı, nə bir kölgə var idi. Günə- 
şin sarı şüaları hər yerə nüfuz edir, meydançanı elə gur işığa 
tuturdu ki, onlardan gizlənmək mümkün deyildi. 

— Keşikçi! — kapitan Qorsici əmr etdi. — Dirildicini məhv edin. 
Güman edirəm ki, onu nəzərdən keçirmək üçün qayıdacaq, odur 
ki risk etməyə dəyməz. 

Aparat ağ alovda itdi. Onunla birlikdə öldürücü enerjinin 
ikiayaqlı varlığı görünməyə vadar edəcəyinə inanan İneşin son 
ümidləri də puç oldu. Daha ümid yeri qalmamışdı. 

— Axı o, hara yoxa çıxa bilərdi? — Yoal soruşdu. İneş tarixçi- 
yə tərəf dönüb bu məsələni onunla müzakirə etmək istəyirdi. 
Dönəndə gördü ki, əcaib canlı bir qədər aralıda ağacın altında 
dayanıb, diqqətlə onları nəzərdən keçirir. Görünür, o, elə bu 
məqamda görünmüşdü, çünki müşavirlərin hamısı eyni zaman- 
da agızlarını açıb geri çəkildi. Texniklərdən biri olduqca cəld 
tərpənərək əcaib varlıqla gzneyalılar arasında güc ekranını 
yaratdı. Varlıq yavaş-yavaş yaxınlaşdı. O, incə görünürdü və 
başını azca arxaya verərək irəliləyirdi. Gözləri, sanki, içəridən 
odla işıqlandırılırmış kimi parlayırdı. O, ekrana yaxınlaşıb əlini 
irəli uzatdı və barmaqlarını ona toxundurdu. Rənglər dalğası 
ona keçdi: rənglər daha parlaq olub dərhal başdan-ayağa onun 
bütün bədəninə yayıldı. Rəngarəng duman çəkildi. Cizgilər 
görünməz oldu. Daha bir an sonra o, ekrandan keçdi. O, güldü 
— səsi olduqca incə idi — və dərhal da ciddiləşdi. 

— Oyananda vəziyyət mənim üçün maraqlı göründü, — o 
dedi. — Fikirləşdim ki, indi mən sizə neyləyim? 

Ölü planetin səhər havasında bu sözlər İneş üçün taleyin 
hökmü kimi səsləndi. Sükutu elə boğuq və qeyri-təbii səs pozdu 
ki, onun kapitan Qorsidə məxsus olması İneşə dərhal çatmadı. 

— Öldürün onul 

Alovun dilləri zəifləyib çəkiləndə heç bir xətər dəyməmiş 
varlıq yenə də onların qarşısında durmuşdu. O, yavaş-yavaş 
yaxınlaşdı və ən yaxındakı geneyalının altı addımlığında dayan- 
dı. İneş hamıdan arxada idi. İnsan tələsmədən sözə başladı: 

— İki qərar vermək olar: birincisi, məni diriltdiyinizə görə 
minnətdarlığımla bağlıdır, digəri isə məsələnin həqiqətən necə 
olması ilə... 

— Sizin kim olduğunuzu və sizə nə lazım olduğunu mən bili- 
rəm. Bəli, bilirəm, sizin bədbəxtliyiniz də bundadır. Rəhmdil 
olmaq çətindir. Amma bir cəhd edək. 

— Deyək ki, — o, sözünə davam etdi, — siz lokatorun sirrini 
açırsınız... Bir halda ki sistem mövcuddur, biz bir daha axmaq- 
casına tələyə düşmərik. 

İneş tam diqqət kəsildi. Onun beyni mümkün fəlakətin nəti- 
cələrini elə əhatələmək istəyirdi ki, sanırdın ki, oncla başqa bir 

şeyə yer qalmayıb. Bununla belə, yenə də fikrini tam cəmləyə 
bilməmişdi. 

— Nə baş vermişdi? — o soruşdu. 

İnsan tutuldu. O uzaq gün haqqındakı xatirələr onun səsini 
kallaşdırdı. 

— Atom tufanı, — o dedi. — Başqa ulduz dünyasından gəlmiş- 
di, bizim qalaktikanın bu tərəfini tutdu. Atom burulganının dia- 
metri doxsan işıq ilindən, bizim qət edə biləcəyimizdən xeyli 
çox İdi, Xilas olmaq mümkün deyildi. O vaxta kimi bizim ulduz 
uçaqlarına ehtiyacımız olmamışdı və çatdırıb heç nə düzəldə 
bilmədik. Bundan başqa, bizə məlum planetli yeganə ulduz 
Kastor da burulğana düşmüşdü. 

O susdu. Sonra sözünün əvvəlinə qayıtdı. 

— Beləliklə, lokatorun sirri... Nədədir? 

İneşin ətrafındakı müşavirlər rahat nəfəs aldılar. İndi onlar 
xalqlarının məhv ediləcəyindən qorxmurdular. İneş özlüyündə 
qürurla qeyd etdi ki, ən təhlükəli məqam arxada qalandan 
sonra gzneyalıların heç biri özünü düşünmədi. 

— Deməli, siz sirri bilmirsiniz? — Yoal üsulluca dedi. — Siz 
olduqca yüksək inkişafa çatmısınız, amma qalaktikanı yalnız biz 
fəth edə biləcəyik. — O, bic-bic gülümsünüb ətrafındakılara bax- 
dı və əlavə etdi: — Cənablar, həqiqətən də, gzneyalıların böyük 
kəşfləri ilə fəxr edə bilərik. Təklif edirəm uçağa qayıdaq. Bu pla- 
netdə bizim daha heç bir işimiz yoxdur. 

Onlar sferik qondolalarına girincəyədək İneş həyəcanla 
fikirləşirdi ki, ikiayaqlı varlıq onları saxlaya bilər. Amma geri 
baxanda o gördü ki, insan arxasını onlara tərəf çevirib küçə 
boyunca gedir. Ulduz uçağı hündürlük yığanda da bu obraz 
İneşin gözləri qarşısında idi. Və daha bir şey onun yaddaşına 
həkk oldu: bir-birinin ardınca şəhərə atılan atom bombaları 
partlamadlı. 

— Biz bu planetdən elə-belə imtina etməyəcəyik, — kapitan 
Qorsid dedi. — Təklif edirəm, bu əcaib varlıqla bir də danışaq. 

Onlar — İneş, Yoal, Viid və gəminin kapitanı — bir də şəhərə 
enmək qərarına gəldilər. Kapitan Qorsidin səsi onların qəbule- 
dicisində səsləndi: 

— Mənə elə gəlir...— İneş ətrafında enməkdə olan şəffaf qon- 
dolaların səhər dumanı arasında bərq vurduğunu görürdü. — 
Mənə elə gəlir ki, biz onu həqiqətən olduğu kimi dərk edə bil- 
mirik; məsələn, xatirinizdədirmi, o, dirilən kimi yoxa çıxdı. Nə 
üçün? Çünki qorxdu. Əlbəttə kil O, vəziyyətə nəzarət etmirdi. 
O özü özünü hər şeyə qadir hesab etmir. 

Bu, inandırıcı səslənirdi. Kapitanın dəlilləri İneşin ürəyincə 
oldu. Və onun özünün belə asanlıqla təlaşa düşməsi özünə qəri- 
bə gəldi. İndi təhlükə ona başqa cəhətdən açılırdı. Bütün pla- 
netdə cəmi bircə nəfərdir. Əgər onlar həqiqətən istəsələr, onun 
burada olmasını nəzərə almadan kolonistlərin köçürülməsinə 
başlaya bilərlər. Planetlərin çoxunda yerli əhalinin balaca qrup- 
ları radiasiyanın öldürücü təsirindən qurtulub ucqar yerlərdə 
gizlənmişdi. Hər yerdə kolonistlər onları tədricən tutub məhv 
etmişdilər. Onun bildiyinə görə, iki halda yerli əhali planetləri- 
nin cüzi bir hissəsini öz əllərində saxlamışdı. Hər iki halda onları 
radiasiya ilə məhv etməmək qərarına gəlmişdilər, çünki radiasi- 
ya gzneyalıların özlərinə də xətər yetirə bilərdi. Orada kolonist- 
lər sağ qalmış avtoxtonların mövcudluğu ilə barışmalı olmuş- 
dular. Burada isə cəmi bir sakin idi, o, çox yer tutmayacaqdl. 

Onlar əcaib varlığı axtarıb tapanda o, bir evin birinci mərtə- 
bəsini cidd-cəhdlə süpürürdü. O, süpürgəni bir tərəfə qoyub 
çölə, onların yanına çıxdı. İndi onun ayağında səndəl, əynində 
isə par-par yanan parçadan sərbəst biçimli köynək var idi. O, 
tənbəl-tənbəl onlara baxdı və heç nə demədi. 

Danışıqları kapitan Qorsid başladı. Onun mexaniki tərcü- 
məçiyə nə dediyini eşidəndə İneş heyrətə gəldi. Ulduz uçağı- 
nın kapitanı əvvəldə qərara aldıqları kimi, hər şeyi aşkar dedi. 
O bildirdi ki, gzneyalılar planetin digər sakinlərini diriltmək 
fikrində deyillər. Belə altruizm qeyri-təbii olardı, çünki sürətlə 
artan gzneyalılara daim yeni dünyalar lazımdır. Və əhalinin hər 
yeni artımı eyni bir problemi irəli sürürdü ki, onu da yalnız bir 
yolla həll etmək mümkündür. Amma bu halda kolonistlər 
könüllü olaraq söz verirlər ki, planetin yeganə sağ sakininin 
hüquqlarına toxunmayacaqlar. Bu yerdə əcaib varlıq kapitan 
Qorsidin sözünü kəsdi: 

— Bu sonsuz ekspansiyanın məqsədi nədir? 

Elə gəlirdi ki, o, həqiqətən maraqlanır. 

— Hə, deyək ki, siz bizim qalaktikanın bütün planetlərini 
məskunlaşdırdınız. Bəs sonra? 

Kapitan Qorsid təəccüblə Yoala, sonra İneşə və Viidə bax- 
dı. İneş inkaredici tərzdə bədənini yırğaladı. Onun bu canlıya 
yazığı gəldi. İnsan başa düşmür və görünür, heç vaxt başa 
düşməyəcək. Köhnə məsələdir. Həyat qabiliyyətli və sönmək- 
də olan iki xalq fərqli baxışlara malik idi: biri ulduzlara can atır, 
digəri isə taleyin qaçılmazlığı qarşısında təslim olurdu. 

— Niyə də inkubatorlarınız üzərində nəzarət qoymayasınız? 
— insan soruşdu. 

— Və hökumətin süqutuna səbəb olaq? — Yoal kinayə ilə 
dedi. 

O, bunu iltifat göstərirmiş kimi dedi və İneş o birilərin də 
insanın sadəlövhlüyünə gülümsədiklərini gördü. O, aralarında- 
kı intellektual uçurumun necə dərinləşdiyini hiss etdi. Bu varlıq 
dünyanı idarə edən həyat qüvvəsinin təbiətini başa düşmürdü. 

— Yaxşı, — yenə insan dilləndi. — Əgər siz öz çoxalmanızı 
məhdudlaşdırmaq iqtidarında deyilsinizsə, bunu sizin yerinizə 
biz edərik. 

Araya sükut çökdü. 

Gzneyalılar yavaş-yavaş əsəbiləşməyə başlayırdılar. İneş 
bunu özündə hiss edir və əlamətlərini o birilərdə də görürdü. 
Onun baxışları bir-bir yoldaşlarının üzündə gəzir, sonra əvvəlki 
kimi yenə də qapının yanında dayanan ikiayaqlı varlığın üzəri- 
nə qayıdırdı. Artıq neçənci dəfəydi ki, İneş rəqiblərinin tamam 
zəif görünməsi barədə fikirləşirdi. 

— Mən indicə, — o düşündü, – onu qısqaclarımın arasına alıb 
əzə bilərəml 

Nüvədaxili proseslər və qravitasiya sahələri üzərində fikirlə 
nəzarət sırf mexaniki, makrokosmik hücumu dəf etmək qabi- 
liyyəti ilə uzlaşırmı? İneş düşündü ki, çox güman, uzlaşır. Onla- 
rın təzahürünü iki saat əvvəl gördükləri gücün, əlbəttə ki, 
müəyyən bir həddi olmalıdır. Amma onlar bu həddi bilmirlər. 
Necə olsa da, bunun indi əhəmiyyəti yox idi. Onların daha 

güclü və ya zəif olmasının indi əhəmiyyəti yox idi. Ən ağır söz- 
lər deyilmişdi: “Siz özünüz məhdudlaşdırmaq iqtidarında deyil- 
sinizsə, bunu sizin yerinizə biz edərikl” Bu sözlər hələ də İne- 
şin qulaqlarında səslənirdi və onların mənası onun şüurunun 
dərinliklərinə işlədikcə o, özünü daha az təcrid olunmuş və tək- 
lənmiş hesab edirdi. Hətta sonrakı diriltmələrə qarşı çıxanda 
belə İneş hadisələrə kənardan göz qoyan, baş verənlərdə işti- 
rak etməyib, onları kənardan izləyən maraqlı olmayan kəs kimi 
hərəkət edirdi. O, nə üçün həmişə güzəştə getdiyini və son 
nəticəclə başqaları ilə razılaşdığını yalnız indi anladı. O, indi 
keçmişi, ən uzaq günləri xatırlayanda gördü ki, heç vaxt özünü 
yeni planetlərin ələ keçirilməsi və başqa xalqların məhv edil- 
məsinin əsl iştirakçısı hesab etməyib. O, bu hadisələr baş verən- 
də, sadəcə, orada olub. Düşünüb, onun üçün əhəmiyyəti olma- 
yan həyat haqqında mülahizələr yürüdüb. Bu anlayış hazırda 
onun üçün konkretləşmişdi. O daha onu с̧и(јаауап güclü ehti- 
raslar dalğasına müqavimət göstərə bilmirdi, göstərmək istə- 
mirdi. İndi o, saysız-hesabsız gzneyalılar kütləsi kimi düşünür və 
hiss edirdi. Xalqın bütün gücü və istəkləri onun qanında tüğyan 
edirdi. 

— Bura bax, ikiayaqlı! — o nərildədi. — Öz ölü xalqını diriltmək 
fikrindəsənsə, bu fikirdən əl çəki 

İnsan ona baxdı, amma dinmədi. 

— Əgər sən bizim hamımızı məhv edə bilsəydin, çoxdan 
bunu etmişdin, — İneş sözünə davam etdi. — Amma məsələ 
burasındadır ki, sənin buna gücün çatmır. Bizim gəmi elə düzəl- 
dilib ki, onda heç bir zəncirvari reaksiya mümkün deyil. Poten- 
sial aktiv materiyanın hər bir hissəciyinə kritik kütlənin yaran- 
masına imkan verməyən antihissəciklər qarşı qoyulmuşdur. Sən 
bizim mühərriklərclə partlayış edə bilərsən, amma bu partlayış- 
lar da təcrid olunmuş qalacaq, onların enerjisi isə mühərrikin 
təyinatına uyğun olaraq hərəkətə çevriləcək. 

İneş Yoalın ona toxunmasını hiss etdi. 

— Ehtiyatlı ol! — tarixçi pıçıldadı. — Sən qızışıb sirlərimizdən 
birini aça bilərsən. 

İneş onun qısqacını kənara itələyib hirslə dedi: 

— Uşaq-uşaq danışma. Bizim xalqın bütün sirlərini başa 
düşmək üçün ona bir dəfə bizə baxmaq kifayətdir. Onun bu 
vəziyyətdə öz şanslarını və bizim imkanlarımızı götür-qoy 
etmədiyini düşünmək axmaqlıqdır. 

— İneşl — kapitan Qorsid qışqırdı. 

Kapitanın səsindəki sərtliyi duyan İneş geri çəkildi və dedi: 

— Eşidirəm. 

Onun qəzəbi tez alışdığı kimi, tez də söndü. 

— Mənə elə gəlir ki, — kapitan Qorsid davam etdi, — sizin nə 
demək istədiyinizi bilirəm. Mən sizinlə tamamilə razıyam, 
amma Geyna hökumətinin ali nümayəndəsi kimi ultimatum 
verməyi lazım bilirəm. 

O döndü. Onun buynuzlu bədəni insan tərəfə meyilləndi. 

— Sən elə sözlər deməyə cəsarət etdin ki, onları bağışlamaq 
mümkün deyil. Sən dedin ki, siz Geynanın böyük ruhunun hərə- 
kətini məhdudlaşdırmağa cəhd edəcəksiniz. 

— Ruhunun yox, – insan onun sözünü kəsdi və sakitcə güldü. 
— Ruhunun yoxl 

Kapitan Qorsid onun sözlərinə məhəl qoymadı. 

— Buna görə də, — o sözünə davam etdi, — bizim seçimimiz 
yoxdur. Biz hesab edirik ki, lazımi materialları toplayıb, müva- 
fiq alətləri düzəltdikdən sonra sən dirildicini hazırlaya bilərsən. 
Bizim hesablamalarımıza görə, bunun üçün sənə, ən azı, iki il 
vaxt lazım olacaq... əgər hər şeyi bilirsənsə. Bu olduqca mürək- 
kəb aparatdır və məhvindən min illər əvvəl maşından imtina 
etmiş xalqın yeganə nümayəndəsi üçün onu düzəltmək çox- 
çox çətin olacaq. Sən ulduz uçağı düzəltməyə imkan tapmaya- 
caqsan. Və biz də sənə dirildici düzəltməyə vaxt imkanı ver- 
məyəcəyik. Ola bilsin ki, sən özündən müəyyən məsafədə part- 
layışların qarşısını alasan. Onda biz digər materiklərə uçarıq. 
Əgər orada da bizə mane ola bilsən, deməli, bizə kömək lazım 
olacaq. Ən böyük sürətlə altı ay uçandan sonra biz gzneyalıla- 
rın məskunlaşdığı ən yaxın planetə çatacağıq. Onlar nəhəng 
donanma göndərəcəklər: onun qarşısını almağa sənin gücün 
çatmaz. Dəqiqədə yüzlərcə, minlərcə bomba ataraq biz bütün 
şəhərləri məhv edərik, sənin xalqının skeletlərinin heç tozu da 

qalmaz. Bizim planımız belədir və belə də olacaq. İndi isə nə 
bilirsən onu elə, biz sənin ixtiyarındayıq. 

İnsan başını tovlayıb: 

— Mən hələ ki heç nə etməyəcəyəm, – dedi və vurğuladı, — 
hələ ki. 

Bir qədər susduqdan sonra əlavə etdi: 

— Siz məntiqli fikirləşirsiniz. Olduqca. Əlbəttə, mən hər şeyə 
qadir deyiləm, amma mənə elə gəlir ki, siz balaca bir məqamı 
yaddan çıxartmısınız. Hansını, deməyəcəyəm. İndi isə xudaha- 
fiz. Gəminizə qayıdın, hara istəyirsiniz uçun. Mənim işim çoxdur. 

İneş tərpənməz dayanıb qəzəbin onda yenidən baş qaldır- 
dığını hiss edirdi. Sonra fısıldadı. Qısqaclarını açıb irəli atıldı. 
Onlar incə bədənə 4әуһадәудә nəsə onu kənara tulladı... 

İneş uçaqda özünə gəldi. 

Uçağa necə gətirildiyi yadında deyildi, yaralanmamışdı, heç 
bir ağrısı yox idi. O yalnız kapitan Qorsid, Viid, Yoala görə nara- 
hat idi, onlar da onun kimi heyrət içində onun yanında dayan- 
mışdılar. İneş hərəkətsiz uzanıb insanın dediyi barədə fikirləşir- 
di: “Siz balaca bir məqamı unutmusunuz...” 

“Ulnutmuşuq? Demali, bilirdik! Bəs o, nədir?” O, hələ də bu 
barədə fikirləşirdi ki, Yoal dedi: 

— Bizim bombaların nəsə edə biləcəyinə ümid bəsləmək 
axmaqlıqdırl 

O, haqlı çıxdı. 


Ulduz uçağı Yerdən qırx işıq ili məsafədə olanda İneşi şura 
otağına çağırdılar. Yoal salam yerinə qəmgin halda dedi: 

— Əcaib varlıq gəmidədir. 

İneşi, sanki, ildırım vurdu, lakin bununla birlikdə, onun bey- 
ninə bir fikir gəldi. 

— Görün unutduğumuz nədir! — o təəccüblə və ucadan dedi. 
— Unutmuşuq ki, istəsə o, kosmosda, o necə dedi?.. Doxsan 
işıq ili hüdudlarında hərəkət edə bilir. — İneş anladı. Ulduz uça- 
gından istifadə etməli olan gzneyalılar bu kimi bacarığı, əlbət- 
tə, yada salmaya bilərdilər. Bunda təəccüblü heç nə yox İdi. 
Tədricən gerçəklik onun üçün əhəmiyyətini itirməyə başladı. 

İndi, artıq hər şey baş verəndən sonra o, özünü yorğun və qoca, 
bir də hədsiz dərəcədə tənha hiss etdi. Onu hadisədən xəbər- 
dar etmək üçün cəmisi bir neçə dəqiqə vaxt lazım oldu. İnsanı 
assistent-fiziklərdən biri anbara gedəndə aşağı dəhlizdə gör- 
müşdü. Qəribədir ki, buna qədər uçağın çoxsaylı heyətindən 
onu indiyədək heç kim görməmişdi. “Axı biz, onsuz da, öz pla- 
netlərimizə enmək və ya yaxınlaşmaq fikrində deyilik, — İneş 
fikirləşdi. — O, bizdən yalnız videonu işə salsaq, istifadə edə 
bilər...” 

İneş duruxdu. Əlbəttə, məsələ də bundadırl Onlar yönüm- 
lənmiş videoşüanı qoşmalıdırlar və əlaqə yaradılan kimi insan 
lazım olan istiqaməti müəyyənləşdirə biləcək. 

Bu vəziyyətdə mümkün olan yeganə qərarı İneş həmvə- 
tənlərinin gözlərindən oxudu. Amma bununla belə, ona elə 
gəlirdi ki, nəsə çox mühüm bir şeyi nəzərdən qaçırdıblar. O, 
zalın axırında quraşdırılmış böyük videoekrana yaxınlaşdı. Onda 
görünən mənzərə o qədər parlaq, möhtəşəm və gözəl idi ki, 
ona öyrənməmiş şüur onun qarşısında ildırım parıltısından tit- 
rəyən kimi titrəyirdi. Hətta bu mənzərəni dəfələrlə görən İneş 
kosmosun ağlasığmaz nəhayətsizliyi önündə heyran qalırdı. Bu, 
Süd yolunun bir hissəsinin təsviri idi. Dörd yüz milyon ulduz, 
sanki, nəhəng, hətta otuz min işıq ili məsafədə olan qırmızı cırt- 
danların da işığını görə bilən teleskopda görünürdü. Video- 
ekranın diametri iyirmi beş yard idi — bu ölçüdə teleskop heç 
yerdə mövcud deyildi və digər qalaktikalarda bu qədər ulduz 
da yox idi. 

Və yalnız hər iki yüz min ulduzdan birinin məskunlaşdırıl- 
maq üçün yararlı planeti var idi. Məhz bu hədsiz böyük əhə- 
miyyəti olan fakt onları belə həlledici qərarı qəbul etməyə məc- 
bur etdi. İneş yorğun nəzərlərlə hamını gözdən keçirdi. Danış- 
mağa başlayanda onun səsi sakit idi. 

— Əcaib canlı hər şeyi gözəl hesablayıb. Biz yolumuza 
davam etsək, o, bizimlə uçub dirildicini ələ keçirəcək və malik 
oldugu üsulla öz planetinə qayıdacaq. Yönümlənmiş şüadan 
istifadə etsək, o, şüa boyunca irəli şığıyacaq, dirildicini götürüb 
geri dönəcək. İstənilən halda bizim gəmilər planetə çatıncaya- 

dək o, özününkülərclən xeyli dirildə biləcək və onda bizim onla- 
ra gücümüz çatmayacaq. 

Onun bütün bədəni əsdi. Onun mülahizələri düzgün idi, 
amma ona elə gəlirdi ki, fikirlərində nəsə bir boşluq var. İneş 
yavaş-yavaş sözünə davam etdi: 

— İndi bizim yalnız bir üstünlüyümüz var. Hansı qərarı qəbul 
etsək də, tərcüməçi maşının köməkliyi olmadan o, bunu bil- 
məyəcək. Biz elə plan düşünə bilərik ki, bu, onun üçün sirr ola- 
raq qalsın. O bilir ki, nə biz, nə də o, gəmini partlada bilmərik. 
Bizim bircə çıxış yolumuz var. Bircə. 

Kapitan Qorsid araya çökmüş sükutu pozdu. 

— Beləliklə, görürəm ki, siz hər şeyi bilirsiniz. Biz mühərrik- 
ləri işə salarıq, idarəetmə cihazlarını partladarıq və əcaib varlıqla 
birlikdə həlak olarıq. 

Onlar baxışdılar və hər birinin gözündə öz xalqına görə 
qürur oxundu. İneş qısqaclarını bir-bir hamıya toxundurdu. Bir 
saat sonra, uçaqda hərarət hiss olunacaq qədər qalxanda İne- 
şin ağlına bir fikir gəldi və onu mikrofona yüyürüb astronom 
Şürini çağırmağa vadar etdi. 

— Şüril — o qışqırdı. — Yadına sal, Şüri, dirildilən oyanan kimi 
yoxa çıxdı... Yadındadır. Kapitan Qorsici sənin köməkçilərini 
məcbur edə bilmirdi ki, lokatorları dərhal məhv etsinlər. Ləngi- 
mələrinin səbəbini biz onlardan eləcə də soruşmadıq. Soruşl 
İndi soruşl.. 

Xeyli sükutdan sonra Şürinin xırıltı-gurultu arxasından zorla 
eşidilən səsi gəldi: 

— Onlar... bölməyə... girə... bilmirdilər... Qapı... bağlı idi. 

İneş durduğu yerdəcə döşəməyə çökdü. Budur hal Onlar 
yalnız bir məqamı gözdən qaçırmayıblarl İnsan oyandı, hər şeyi 
başa düşdü, görünməz oldu və dərhal ulduz uçağına qalxdı. O, 
lokatorun sirrini və dirildicinin sirrini, əgər əvvəlcə onu nəzər- 
dən keçirməmişdisə, öyrəndi. Qalan hər şey isə onları bu addı- 
ma, özlərini öldürməyə vadar etmək üçün imiş. İndi, bir neçə 
andan sonra o, gəmini tərk edəcək və dəqiq biləcək ki, yaxın 
vaxtlarda bir dənə də yad varlıq onun planetinə yol tapmaya- 
caq və xalqının yenidən canlanacağına, yaşayacağına və bir 

daha heç vaxt məhv olmayacağına tam əmin olacaq. Dəhşətə 
gəlmiş İneş səndələdi, bar-bar bağıran qəbuledicidən yapışıb 
sonuncu başa düşdüyünü mikrofona qışqırmağa başladı. Cavab 
yox idi. Hədsiz, artıq idarə olunmayan enerjinin uğultusu bütün 
səsləri batırırdı. İneş əsə-əsə güc tənzimləyicisinə çatmaq istə- 
yəndə onun zirehli qını artıq istidən əriməyə başlayırdı. Qarşı- 
dan onu al-qırmızı alov vurdu. О, ciyildəyə-ciyildəyə yenidən 
radioötürücüyə tərəf atılclı. Bir neçə dəqiqə sonra o, yenə də 
mikrofona ciyildəyəndə möhtəşəm ulduz uçağı ağ-mavi günə- 
şin içinə girdi. 


MİŞEL DEMÜT (Fransa) 
(1939-2006) 

İlkin Kompleks bu planetdə ilk və yeganə həyat forması idi. 
O, minerallar aləminin lap sərhədində, nəhəng vulkanik 
təlatümlərdə, nəhəng temperaturlarda törəmişdi. Onun şüuru 
üçün o qədər də uzun görünməyən bütöv bir əbədiyyət ərzin- 
də o, özünün həssas qollarını planetin uzaq qabığına tərəf irə- 
lilədirdi. Bu qollar ağacın budaqları kimi səthə, işığa can atır, 
get-gedə dünyanın mərkəzindəki varlıqdan uzaqlaşırdı. Onlar 
bərk qaya parçalarını deşir, maqma ocaqlarından və metal qat- 
larından keçirdilər. 

Qollardan hər biri məntiqi düşünməyə qabil olan öz ikinci 
mərkəzi tərəfindən idarə olunurdu. Bu mərkəzlər daim İlkin 
Komplekslə əlaqədə olub ona geniş məlumat verir və təhlillə- 
rin nəticələrini çatdırırdı. 

Qollar tədricən qaya parçalarının arasından yol tapıb irəlilə- 
yirdi. Mərkəzlərdən hər biri çatlar və aralıqlardan keçib ən yum- 
şaq yerləri taparaq ən az müqavimətli yol seçir, bəzən səthə 
aparan düz yoldan yüz il yayınırdı. 

İlkin Kompleks üçün enerji problemi mövcud deyildi, çünki 
bilavasitə ətrafındakı istənilən hissəcik onun üçün hazır qida idi. 
Bundan başqa, o nə təhlükənin, nə də düşmənçiliyin nə oldu- 
gunu bilmirdi, çünki planetin mərkəzi hissəsində ondan başqa 
bir şey yox idi. 

Özünün uzun əsrlər boyu mövcudluğunu o, düşünməyə və 
ikinci mərkəzlərdən daxil olan məlumatların diqqətlə öyrənil- 
məsinə həsr etmişdi. 

O, indi bilirdi ki, yolu ən asan olmuş bəzi qolları xüsusiyyət- 
lərini indi get-gedə daha aydın təsəvvür etdiyi yeni mühitdən 

o qədər də uzaq deyil. Amma bu, onu tələsməyə vadar etmir- 
di: tələskənlik nə olduğunu o bilmirdi, çünki apardığı tədqiqat- 
lar, sadəcə, onun təbii funksiyası idi. 

İlkin Kompleks böyüyürdü... 


— Hə, onları bir fırlat görüml — Qarno dedi. 

O, xalçanın üstündə oturub çırtma vurdu. Oglan güldü. Ata- 
sının oturuşu onu daxilində çəkisizlik yaradılmış şüşə qabın içə- 
risində fırlanan iki şardan daha çox güldürclü. Yaşlı adam əlini 
şüşə qaba uzatdı, amma bu dəm qəflətən kommutator çağırı- 
şının kvadratı işıqlandı. 

— Dayan görüm, Bune. Məncə, bu, kapitandır. 

Qarno yerindən qalxıb divara yaxınlaşdı, kvadrata tərəf əyil- 
di və dərhal kvadratın üzərində təsvir göründü. 

Amheym çox gərgin görünürdü. Onun həmişəkindən daha 
ağ bənizi, sanki, şəffaf idi. 

— Qarno, idarəetmə zalına qalxın. Sizə sözüm var. 

Ekran yenidən qaranlıqlaşdı. 

Qarno bir saniyə hərəkətsiz dayandı və fikirli-fikirli oğluna 
baxdı — uşaq əlindəki şəffaf qabı fırladır və onun içindəki şarlar 
sürətlə diyirlənircli. 

Qarno ümumi otağa keçdi. Qapıda o, Elizabetlə toqquşdu. 
Onun əlinclə təzə meyvələr vardı. 

— Sənsən, – o, şaftalı və gavalıları stolun üstünə qoydu və əri- 
nə gülümsədi. — Gedirsən? Bilirsən, istixanalar heç vaxt bu qədər 
məhsul verməyib. Elə səyahətimiz sona çatan məqamda... 

O, məzəli halda çiynini çəkdi. 

— Biz hətta əsl cənnətdə yerə ensək belə, istixanalar hələ 
bizə lazım olacaq, — Qamo dedi. O, şaftalı götürdü. — Məni ida- 
rəetmə otağına çağırıblar. Tez qayıdacağam. Gözün Bernarın 
üstündə olsun. Balaca hipnoriyə dadanıb. 

O, otaqdan çıxdı və yuxarı gedən ən yaxın trapa tərəf 
döndü. İndi o, Arnheym haqqında deyil, oğlu barədə düşü- 
nürdü. Bernar artıq iki dəfə hipnoriyə girə bilmişdi. Birinci 
dəfə o, analgetik və zərdabların dozatorunun tənzimlənmə- 
sini pozmaqla kifayətlənmişdi. İkinci dəfə isə “beşiyə” girib 

avtomatı qoşmuşdu... Qarno reanimasiya briqadasını çağır- 
malı olmuşdu. 

Yerdə, sadəcə, qapını bağlamaq olardı. Gəmidə isə hər bir 
künc-bucaq, hər bir şkaf, mühərriklər istisna olmaqla, hamı üçün 
əlyetər olmalıdır. Bunu təhlükəsizlik qaydaları tələb edir. Maq- 
nit kilidləri açmağı isə uşaqlar çox tez öyrənirlər. 

“Bu mühitdə onlar həddindən artıq tez inkişaf edirlər, — Qar- 
no fikirləşdi. — Onların testlərinin nəticələri məni hərdən çox 
qorxudur...” 

Onun fikirləri daha ümumi səciyyə aldı — o, süni yuxu dövr- 
lərinin sakinlərin psixikasına təsiri barədə düşünməyə başladı. 
Fotouçaqda ulduzlararası ənginliyi keçib-getmək o qədər də 
çətin deyil, amma vaxt ən çətin maneə olaraq qalmaqda idi. 
Süni yuxunu vaxt üzərində qələbə adlandırmaq olarmı? 

Bernar hər cəhətdən tamamilə normal idi, bircə onun intel- 
lektinin əmsalı Yerdə doğulmuş uşaqların əmsalından xeyli yük- 
sək idi. Amma bu əmsal gəmidə doğulmuş uşaqların hamısın- 
da çox yüksək idi. Elizabeti bu narahat etmirdi. O, fotouçaq alə- 
mini təşkil edən texniklərə və aparatlara hədsiz inanırdı. 

“Mənim kosmik arvadım”, — Qamo heyranlıq və yüngül 
təəssüflə deyirdi. O, öz sosiopsixoloq işini sevsə də, qəlbinin 
dərinliyində bu səyahətin — gəmini yerdən günəşi qabaqda mavi- 
təhər mayak kimi bərq vuran yeni planet sisteminin hüdudlarına 
gətirib çıxartmış bu iyirmiillik uçuşun başa çatmasını istəyirdi. 

O, idarəetmə zalına, gəminin “şimal qütbünə” aparan geniş 
dəhlizə daxil oldu. Sağ divar başdan-başa böyük bir ekran idi və 
onun üzərində ulduz panoramı əks olunurdu. Bu yerdə o, biran- 
lıq ayaq saxladı. 

Nəhayətsiz məkanın görünüşü onu həmişə heyrətə gətirir, 
onda ən müxtəlif hisslər — heyranlıq və həyəcan, sevinc və qüssə 
— oyadırdı. Heyranlıq və sevinc — çünki o, başqa adamlarla bir- 
likdə Günəşdən on səkkiz işıq ilindən də çox aralıda idi. Həyə- 
can onları yolun axırırıda nə gözlədiyi ilə bağlı idi. Qüssə isə... 

Qüssə isə bu qədər günəşlərin olması ilə bağlıdır, o, hər- 
dən öz-özünə deyirdi, çünki yenə də əvvəlki kimi sosiopsixo- 
loq olaraq qalmaqdaydı. 

O, əlini ekranın soyuq şüşəsinin üstünə qoydu, ekranda 
qara ləkələr və boşluq buludları, qaz dumanlığının yaşıl alovu, 
insanın hələ ki, heç bir ad qoymadığı bürclər görünürdü. 

Sonra o, yoluna davam etdi. 


Amheym idarəetmə zalında tək deyildi. Elə həmin anda işı- 
ğı söndürdülər və nəzarət panellərinin rəngarəng işıqlarında 
insanların siluetləri fantastik görünürdü. 

— Qarno? 

— Mənəm, kapitan. 

İşıq gücləndi, indi üzləri ayırd etmək mümkün idi. 

Naviqatorlar Veber və Siretti, foton mühərriklərinin baş 
mühəndisi Kustov, birliyə görə məsul şəxs kimi dəbdəbəli titulun 
daşıyıcısı Berrel, Avropanın Birləşmiş Sosialist Dövlətlərinin nüma- 
yəndəsi qaşqabaqlı Şneyder və beş nəfər bir qədər daha aşağı 
vəzifəli şəxs zalda toplaşmışdı. Gəminin psixolofi xidmətinin baş- 
çısı Qamo belə məclisdə aşkar artıq idi və bunu Amheymə demək 
istəyirdi ki, kapitanın bənizinin necə ağardığını görüb susdu. 

— Biz gözəl məqsədimizi nəzərdən keçirirdik, — deyib kapi- 
tan acı-acı gülümsündü. 

Qarno qeyri-ixtiyari başını qaldırdı. O, Vinçinin mavitəhər 
işığını harada — uzaq, hədsiz dərəcədə uzaq ulduzlar düzümü 
arasında — axtarmaq lazım olduğunu çox gözəl bilirdi. 

— Biz zahiri planetin orbitini keçmişik və yenə də əvvəlki 
kimi Sirseyaya uçuruq. Amma... 

— Amma? 

— Qorxuruq ki, heç vaxt ona çatmayaq. 

— Başa düşmədim. 

Amheym yorğun-yorğun əlini yellədi və foton mühərriklə- 
rinin baş mühəndisi Kustov dilləndi. O, həmişəki kimi, ciddi və 
sakit danışırdı, amma onun dedikləri dəhşətli idi. 


Araya uzun sükut çökdü. 

— Hamımız bilirdik ki, gəmidə nasazlıqlar ola bilər, — Arn- 
heym dedi. — Hazırda foton mühərriklərinin söndürülmə siste- 
mi tamamilə sıradan çıxıb. Onun xeyli mürəkkəb olduğunu söy- 

ləməyə ehtiyac yoxdur — axı bütün dövrlərdə mövcud olmuş 
şamların ən böyüyünü söndürmək lazımdır. Yolda apardığımız 
sınaqların hamısı uğurlu olmuşdu, amma bu dəfə... 

O susub yumruqlarını düydü. 

— Əgər biz vaxtında foton mühərriklərini söndürə bilməsək, 
— Qamo astadan dedi, — kursu dəyişə bilməyəcəyik... və Ser- 
seyaya enə bilməyəcəyik. 

— Biz durmadan sistemi ötüb-keçəcəyik, — Kustov dedi. — 
əlbəttə, qabaqda başqa planetlər sistemi də var. Amma Yer 
tipli başqa bir planet aşkarlamaq şansı çox azdır. 

Kosmoqrafiya şöbəsinin müdiri deyilənləri başının hərəkəti 
ilə təsdiqlədi. 

— Vinçi sistemindən o tərəfə uçmaqdan söhbət belə gedə 
bilməz, — Arnheym dedi. – Bizim üçün yeganə əlverişli planet 
buradadır. Biz ora üç həftəyə, bəlkə də, bundan da tez çata bilə- 
rik. Amma... bunun üçün yol tapıb foton mühərfiklərini sönd- 
ürmək lazımdır. 

— Dörd mühəndisim və bütün texniklər işıq batareyalarında 
işləyirlər, — Kustov dedi. — Onlar nasazlıq aşkarlanandan oradan 
çıxmırlar. — O, başını yellədi. — Onların necə böyük təhlükə qar- 
şısında olduqlarını siz başa düşürsünüz. Düzdür, onlar, hələ ki, 
qəti tədbirlərə əl atmayıblar. Onlara əl atmaq lazım gəlsə... Bu, 
həqiqətən də, son vasitədir. 

Amheym başını qaldırıb Qarnoya baxdı. 

— Gəmidə iki min adam var... 

— ...Bunlardan da üç yüz səksəni uşaqdır, — Qamo onun fikri- 
ni tamarnladı. — Nə baş verdiyi məlum olsa, bu olduqca ağır 
psixi zədələrlə nəticələnə bilər. Mən sizi xə... 

— Siz deyərsiniz, — Amheym onun sözünü kəsdi. — Bu, sizin 
işinizdir. 

— Yəni həqiqətən hesab edirsiniz ki, bu, vacibdir? Məgər 
uçuş zamanı yaranan bütün çətinliklər haqqında onlara məlumat 
verirdiniz? 

— Onlar yeni planeti məskunlaşdırmalıdırlar, — kapitan 
boğuq səslə dedi. — Bununla bağlı bütün riskləri onlar qəbul 
ediblər. Qarno, onlar milyardlarla kilometr qət ediblər. Onlar 

gah oyaq, gah da yatmış vəziyyətdə bu gəmidə iyirmi il yaşa- 
yıblar. Onların uşaqları var. Sizin özünüzün də uşağınız var... 
Onların özləri qərar qəbul etməlidir. Qəza riskinə getməyimi, 
səfərin nə vaxtsa başa çatacağına heç bir təminat olmadan onu 
davam etdirməyimi özləri səs verməklə seçməlidirlər. 

— Onların lap əvvəldən heç bir təminatı olmayıb, — Qarno 
dedi. — Yalnız kosmoqrafların hesablamalarından gələn vədlər, 
ehtimallar... Mühərriklərin işləməsinə də heç kim təminat ver- 
məyib. 

O, üzünü yana çevirdi. Elizabeti düşünürdü və birdən lap 
mətləbə tamamilə dəxli olmadan özünə sual verdi: “Bernar bir 
də hipnoriyə girməyib ki?” 

— Əlbəttə, bu, asan məsələ deyil, — Amheym dedi. — Bircə 
siz onları lap yaxşı tanıyırsınız. Siz onların hamısını öyrənmisi- 
niz, onlara testlər vermisiniz. Siz onların reaksiyasını bizə izah 
edə bilərsiniz. 

— Necə olacağını öncədən deyə bilmərəm, – Qarno bir 
neçə addım aralanıb hansısa kompyuterin işıqlanan ayparası 
önündə dayandı. — Amma səsvermənin nəticəsinin necə ola- 
cağını bilirəm. 

Araya yenidən sükut çökdü. Tutqun aparatlar və işıqlanan 
konsollar uğuldayır və çırtıldayırdı. Hesablayıcı naviqasiya qur- 
Şusunun bobinləri səssizcə fırlanırdı. Zondun ekranında cazibə 
sahələrinin qaçan yaşıl xətləri toqquşurdu. 

— Mən də, — Amheym handan-hana dilləndi, — onların nəyi 
seçəcəyini mən də bilirəm. 


Bir qədər sonra Qarno gəminin ən aşağı hissəsinə, mühər- 
riklər yerləşən qapalı bölməyə düşdü. Cəhənnəmin bu balaca 
surətində Kustovun adamları işləyirdilər. Onlar iyirmi il, on süni 
yuxu dövründə işıq tullamaqla gəmini irəli qovan nəhəng maşı- 
na qulaq verirdilər. 

Bir vaxt gələcək ki, onlar sönməkdən imtina edən işıq len- 
tinin istehsalını dayandırmaq üçün ora girməli olacaqlar. Və 
onda balaca cəhənnəm nəhəng cəhənnəmə çevrilib bir anda 
bütün koloniyanı məhv edə bilər. 


İŞIĞI RAM EDƏNLƏR 


“Bax mən bunu elan etməliyəm, — o fikirləşdi. — Axşam 
olmamış. Üç saatdan da az qalıb. Bunu onlara necə izah edim? 
Qarşıda iki cəhənnəm var və gəmidəkilər bunlardan birini seç- 
məlidirlər...” 

O, gəminin ümumi bölməsinə - vizoriyə gedən böyük trap- 
lardan birinə yönəldi. 

Zal yalnız planetin qabarıq ekrandakı nəhəng təsviri ilə işıq- 
lanırdı. Qamo arxa cərgədə oturdu. O, alaqaranlıqda ətrafında- 
kı maraqla baxan gözləri görürdü. Uşaqlar pıçıldaşırdı. Sağ 
tərəfdə bir qızcığaz yavaşcadan güldü və birdən onu qorxu 
bürüdü. 

Ekranda günəş altında Sirseya, yeddinci planet Vinçinin 
yeganə peyki parıldayırdı. Onun materiklərinin konturlarını ağ 
və boz buludlar əhatələyirdi. Cənubda isə böyük Amheym 
okeanı yaşıl və göy yaqutu rənglərə bürünmüşdü. Qamo görün- 
məyən meşələrin kənarındakı işıqlı çimərlikləri təsəvvür etdi. 

“Mümkün olan şey deyil, — o fikirləşdi. — Heç kim bundan 
uçub uzaqlaşmaq istəməz. Heç kim”. 

O, Sirseya tapılandan sonrakı ikigünlük şadyanalığı xatırla- 
dı. Reanimasiya briqadası süni yuxuda olanların hamısını oyat- 
dı. Amheym və Qreşe əla bir festival təşkil etmişdilər. 

O, yerindən durub ekrana baxmadan vizaridən çıxdı. 

O, balaca mənzillərinə girəndə Elizabet yatırdı. Görəndə ki 
Elizabet televizoru yanılı qoyub, onu söndürmək istədi. Əlini 
televizora uzadanda onun ekranında Sirseyanın tən ikiyə — 
gündüz və gecə hissələrinə bölünmüş diski göründü. Qreşenin 
güclə eşidilən səsi ekvatordakı materikin səthində meşələrin 
necə paylandığı barədə danışırdı. 

— İlahil — Qamo səsləndi. — Onun bunu etməyə ixtiyarı yoxdur. 

— Pol? 

O diksindi. Elizabet təəccüblə və narahatlıqla ona baxırdı. 
Qarno ona tərəf əyildi. 

— Sən yatmamışdın? 

— Sən içəri girəndə oyandım, – Elizabet dedi, sonra ekrana 
baxdı. — Niyə hirslənirsən? Axı Qreşenin izahatlarından sənin 
xoşun gəlirdi. 

“İzahatlar, — o düşündü. — Əlbəttə, bu yalnız neçə saat əvvəl 
maqnitofona yazılmış izahatlardır. Adi fəaliyyət davam edir. 
Əlbəttə, televiziya şöbəsinin əməkdaşları hələ xəbərdar edil- 
məyiblər”. 

— Amheym sənə nə dedi? 

O, başını silkələyib Elizabetin yanındakı yerli vaxtı göstərən 
saata baxdı. “Axşama” cəmisi saat yarım qalırdı. Arnheymin 
lütfkarlıqla ona bəxş etdiyi əlavə vaxt bu qədər idi. 

— Elizabet... Mən sənə nəsə deməliyəm. 

— Hə? 

O, yorğun-yorğun yatağa uzanıb gözlərini yumdu. 

Sonra danışmağa başladı. 

Sözünü qurtaranda Elizabet soruşdu: 

— Sən özünü tənha hiss edirsən? — O, başının hərəkəti ilə 
bunu təsdiqlədi. — Nahaq yerə... — Qadın əli ilə onun saçını 
qarışdırdı. — Gəmidə iki min nəfərik, Pol... Səfərin təhlükəli, 
müddətinin uzun olmasına, hətta nə vaxtsa yaşamaq üçün 
yararlı planetin tapılacağına inam olmadan belə yola çıxan iki 
min adam. Nə üçün sən bizim reaksiyamızdan qorxmalısan? 
Sən, Arnheym və başqa vəzifəlilər mələyən insan kütləsi ilə 
qarşıdurmada olan nəsə yüksək, daha ağıllı bir zümrə deyilsi- 
niz... Belə təsəvvürlər ilk fotouçaq yaranan andan keçmişdə 
qalmışdır. 

— Axı söhbət ölümcül riskdən gedirl Biz istənilən anda yox 
ola bilərik. Elə bilirsən, iyirmiillik səfərin başa çatmasını gözlə- 
yən adamlara bunu xəbər vermək asan məsələdir? Mən anlara 
sakitcə deyə bilmərəm: “Foton mühərrikləri idarəolunmaz 
vəziyyətə düşüb və sizin hamınız nəhəng mərmi üzərində 
oturmusunuz”. 

— Hətta sən bunu məhz bu şəkildə desən, onlar, deyəsən, 
sənin güman etdiyin kimi, ağlaşmayacaqlar. Qiyam da qaldır- 
mayacaqlar. Onlar səs verəcəklər və səsvermənin nəticəsi məhz 
sənin gözlədiyin kimi olacaq, Pol. Çünki onlar əsl insandırlar, 
çünki onların balaları var və onlar balalarının dönüb-ciönüb isti- 
xanaclan vizoriyə getmək yerinə günün altında oynamasını istə- 
yirlər. 

— Bilirəm, məni qorxudan da budur. Bizim hamımız birdə- 
fəlik seçim etməliyik. İşdir, gəmi partlasa... Bəşəriyyət bir də bu 
yerlərə gəlib çıxıncayadək neçə illər keçəcək? Koloniyanın daha 
neçə illər uçuşdan və süni yuxudan qorxub hər şeyi təhlükə qar- 
şısına qoymağa haqqı varmı? Mən hesab edirdim, bizi yola 
salanda natiqlər də bunu demişdilər — biz “bəşəriyyətin sərvə- 
tini” qorumalıyıq. 

Elizabet cavab verməyib başını yana əydi. 

Qarno qapını açıb ayağını dəhlizə qoydu. 

— Bilirsən, — Elizabet handan-hana dilləndi, — bizim hələ xey- 
li şansımız var. Demək istəyirəm ki, mühərriklər mütləq partla- 
malı deyil. 

Radio otağına girəndə Qarno özünü sakit, az qala, laqeyd 
hiss edirdi. 

Orada cəmi iki texnik vardı və onların üzünün ifadəsindən 
o başa düşdü ki, Arnheym təzəlikdə onlara hər şeyi izah edib. 

— Fövqəladə məlumat barədə elan verin, — o, sərəncam 
verib əyləşdi. 


Qolun ucunda yerləşən baltalar və bıçaqlar uzun müddət 
qalın metal qatında işlədi. Bu mühitdə əldə olunan eneriini qol 
çox vaxt partlayışlar, möhtəşəm titrəyişlər üçün istifadə edir və 
bunlar da çox-çox kilometrlər uzunluğunda çatlar əmələ gəti- 
rirdi. Qol həmin çatlarla səthə doğru daha sürətlə irəliləyir və 
ara vermədən aparılan təhlillərin nəticələrini mütəmadi İlkin 
Kompleksə ötürürdü. 

Vaxt oldu ki, o, nəhəng Kompleksdən zülmətə salınmış 
günəşin şüalan kimi hər tərəfə uzanıb gedən qollardan ən uzaq- 
dakı oldu. 

Elə alındı ki, onun yolunda daha az bərk süxurlar, daha çox 
yumşaq laylar və yeraltı sular oldu. Qol metallı zonanı keçdi, 
sonuncu qaya zolağını arxada qoydu və birdən yeni, yumşaq 
bir mühit aşkarladı və demək olar, güc sərf etmədən ona girdi. 
Sonrakı təhlillər göstərdi ki, yeni mühit mürəkkəb quruluşlu və 
kristallarla qarışıq naməlum mənşəli saysız-hesabsız qırıntılar- 
dan ibarətdir. Bunların hamısı müxtəlif turşuların təsirindən tez 

dağılan olduqca yumşaq mühiti təşkil edirdi. Onda o başa düş- 
dü ki, tezliklə Kompleksin çoxdan hiss etdiyi Başqa Əhatəyə 
düşəcək. 

Okeanın dibindən neçə kilometr dərinlikdən o, İlkin Kom- 
pleksə çoxdan gözlənilən qələbə haqqında xəbər göndərdi. 


Qarno Arnheymin otağına girəndə kapitan illüminatorun 
qabağında oturmuşdu. 

— Qurtardın? 

— Qurtardım. 

— Çətin oldu? 

— Gözlədiyimdən asan oldu. Bir də axı onları hələ görmə- 
mişəm. Onların buna münasibətini hələ bilmirəm. Bax sabah... 

Amheym, sanki, ayıldı. O, kresloqarışıq dönüb Qarnoya 
baxdı. 

— Kolonistlərin hansı qərarı qəbul etməsi vacib deyil. Onla- 
rın bilməsi lazım idi, vəssalam. 

— Bilirsiniz, ulduz koloniyalarına namizədlərə nə deyirdilər? 
— Qarno soruşdu. 

— İşığı yəhərləyənlər. Bilirəm, Pol. Deyəsən, doxsanıncı illər- 
də ekranlarda uğurla getmiş filmdən götürülüb. 

— Bəs o filmdə bədbəxt hadisələr, gəmi qəzası var idi? 

— Əlbəttə, Pol. Məncə, filmdə belə şeylər çox idi. 

— Səsvermə zamanı mən sizə lazım olacağam? 

— Bəli, əlbəttə. Əsas iş sabah başlayacaq. 

— Bəs Kustov? Bilavasitə mühərriklərlə nə vaxt məşğul 
olacaq? 

— Koloniya səs verəndən sonra. Bu, bir neçə saat çəkəcək. 
Biz vaxtında enmə trayektoriyasına çıxa bilməsək... 


Qol kontinental şelfin bir neçə kilometrliyində okeana çıxdı 
və dərhal bu barədə İlkin Kompleksə məlumat verdi. Cavabın- 
da lap nazik qollara bölünüb onları üfüqi istiqamətdə hər tərə- 
fə yönəltmək əmri aldı. O tabe oldu və psixi mərkəzində indi- 
yədək ona məlum olmayan hiss — narahatlıq oyadan yeni feno- 
men aşkarladı. 

İndiyədək o hey yuxarı qalxır, Kompleksin yarandığı vaxt- 
dan onun mühiti olan sıx və zəngin mühitdən enerji alırdı. O, 
mineral və metalları eneriiyə çevirir, maneələri həzm edirdi. 
İndi isə aşkarladı ki, yeni mühit resurs cəhətdən olduqca kasad- 
dır. Çöküntü laylarından yuxarıda yalnız su qatı idi, onun yeni 
qolları suda çox sürətlə irəliləyirdi. Onlardan biri suyun səthinə 
qalxdı və anladı ki, vəziyyət onun güman etdiyindən də ağırdır. 
Okeandan yuxarıda ölümcül məkan, boşluq başlayırdı və nə 
qədər qəribə də olsa, burada, ümumiyyətlə, enerji yox idi. 
Kompleksə məlumat verməzdən öncə qol çıxıntılarının çoxunu 
səthə qaldıraraq daha təfərrüatlı təhlil aparmağa başladı. O, çıxın- 
tılarından birini yeni mühitə çıxardaraq aşağıdakıları aşkarladı: 

a) yeni mühitdə müxtəlif şüalanmalar var. Onların bəziləri 
ona tanış idi: onlar onun indi zəngin mühit kimi dərk etdiyində 
də vardı. Digərləri isə, əksinə, naməlum, anlaşılmaz və olduqca 
intensiv idi. Amma hamısı həzmə gəlir və enerji mənbəyi ola 
bilirdi, 

b) zəngin mühitdən uzaqlaşdıqca maddənin sıxlığı azalır, 
amma şüalanmanın sıxlığı artırdı, 

с) istilik və şüalanma mənbələrindən biri o birilərindən aşkar 
seçilirdi. O, qolun qabağındakı məkanın məhdud hissəsini tutur 
və görünür, astadan və düzünə irəliləyirdi. 

Atmosferi, kosmik məkanı və günəşi aşkar etmiş qol bu 
informasiyanın hamısını və özünün gəldiyi nəticələri İlkin Kom- 
pleksə ötürdü. 

Kompleks mövcudlugu ərzində ilk dəfə idi, həqiqətən də, 
çətin problemlə üzləşmişdi. O həm də təhlükə duydu və onun 
doğurduğu narahatlığın nəsə çətin sezilən əks-sədasını ondan 
çox-çox uzaqlarda olan qol da hiss etdi. 

Kompleks dərhal heç bir qərar qəbul etmədi. O bilirdi ki, 
bundan sonra onun gələcəyi təhlükə qarşısındadır. O, böyü- 
məkdə davam edirdi. Onun nəhəng acgöz bədənində doğulan 
digər qollar da, öz növbəsində, Yeni Mühitə doğru qalxırdı. 
Günlərin bir günü o, qayalı süxurların, metal filizlərin və kristal 
laylarının eneriisini tükəndirəcək. Gün olacaq ki, onun öz bədə- 
ni heç bir qida olmayan boş səthə qalxacaq. 

Kompleks indi dünyanın quruluşunu bilirdi və bu quruluş 
onu ölümə məhkum edirdi. Bircə... O, qərar qəbul edərək ən 
uzağa getmiş qoluna əmr göndərdi: irəlil 

Bununla yanaşı, o, görünməmiş bir addım atdı: o özü üçün 
bu qədər gərəkli olan enerjinin bir qismini ayırıb uzaqdakı qola 
göndərdi — onun qida tapması artıq çox çətinləşmişdi. 


Koloniya səs verdi. 

Qarno yüzlərcə kinofilmin surəti yığılmış şkafın yanında 
oturaraq oğluna baxırdı. Bernar yenə “dəli qovuqla” oynayırdı. 
Şarlar fırlanır və uşaq qara düyməni sıxanda kəskin səs eşidilir- 
di — bu, onların toqquşmasının nəticəsi idi. 

Elizabet gülümsəyə-gülümsəyə otağa girdi. 

— Arnheym səni çağırırdı, — o dedi. — İndicə. 

Qarno çiynini çəkdi. 

— Məncə, bacardığımı etmişəm. İndi Kustovun növbəsidir. 

— Hər halda, sən rəhbərlik olan bölməyə getməlisən. 

— Hə, əlbəttə. 

O, diz üstə durub çırtma ilə “dəli qovuğu” aşırdı və oğlu- 
nun saçlarını pırpızlaşdırdı. 

Bernar: 

— Yaxşı dal — hirslə qovuğu otağın uzaq küncünə tulladı. 

— Bilirsən ki, bundan xoşu gəlmir, — Elizabet dedi. — O axı 
səliqə sevəndir. 

Qarno yavaş-yavaş ayağa qalxıb tələsmədən pencəyini 
düzəltdi. 

— Soruşmaq yadımdan çıxclı... O, dünən hipnoriyə getmişdi? 

Elizabet təbəssümlə ona baxdı. 

— İndi bunun nə mənası var, Pol? Əslində, mən istərdim ki, 
o yatmış olsun...o məqamda... 

— Heç bir elə məqam olmayacaq, — Qarno dedi. — Səsver- 
mənin nəticələri aydındır və Kustovun adamları mühərriklərlə 
məşğuldurlar. Bunu ki bilirsən. 

Elizabet dinmədi, Qarno isə bir neçə gün əvvəl psixologiya 
şöbəsindən gətirdiyi dosyeləri nəzərdən keçirməyə başladı. 
Onlar indi ona lazım olacaq. 

Elizabet otağın ortasında hərəkətsiz dayanmışdı. Onun ayaq- 
ları yanında üzünün ifadəsi qəribə ciddi olan oğlu oturmuşdu. 
Qarno nə deyəcəyini kəsdirməyib düz bir dəqiqə susdu. Nəha- 
yət, getməzdən əvvəl “dəli qovuğu” yerdən qaldırdı. 

— Götür, balacal Məgər daha ondan xoşun gəlmir? 

O, oyuncağı oğlunun yanında xalçanın üstünə qoyub tezcə 
otaqdan çıxdı. 

Psixologiya seksiyası əsas lazaretin yanında, gəminin 
“cənub qütbü”nün yaxınlığında yerləşirdi. Ora gedib çıxmaq 
üçün əvvəlcə bir trapla, sonra ikincisi ilə aşağı düşmək, daha 
sonra isə hamının “qəbiristanlıq xiyabanı” adlandırdığı qalere- 
yadan keçmək lazım idi. Qarno bu yeri xoşlamır və adətən, 
buranı tez keçməyə çalışırdı. Amma bu dəfə o dayandl və sol 
divara tərəf döndü. Hamar divarda qara düymələr sıralanmışdı. 
Bir neçə saniyədən sonra Qarno özünü məcbur edib əlini qal- 
dırdı və onlardan birini sıxdı. Divarın arxasında işıq yananda 
ürəyi bərkdən döyündü. İşıq qəribə solğun və sarımtıl idi. Qar- 
no gəmi qəbiristanlığına boylandı. 

Əslində, bu yerin adı “böyük zoohipnori” idi. Zal nəhəng 
idi. Ağaclar olan oranjereya nəzərə alınmasa, bura gəminin ən 
böyük zalı idi. Tağlı tavan nəhəng ağ türbənin tavanını andırır- 
dı. Amma burada bir dənə də meyit yox idi. Yalnız hərəkətsiz 
bədənlər. Yatan heyvanların bədənləri. 

Qarnonun nəzərləri yerində quruyub qalmış atdan dondu- 
rulmuş inəyə, qar dənələri ilə örtülmüş itlərdən, sanki, nəzarət 
cihazının yanında indicə miyovuldamış boz pişiyə keçirdi. 
Həyatverici məhlul şüşə borucuqlarla yavaş-yavaş nəhəng qara 
camışın boynuna axırdı. 

Bu kosmik gəminin heyvanları uçuşun lap əvvəlindən süni 
yuxucla idilər — bu səbəbdən zaman onlara təsir etmir, bu vəziy- 
yət onları qorxmaqdan qurtarır və onların yerləşdirilməsi prob- 
lemini yüngülləşdirirdi. 

Hipotetik biçənəklər üçün nəzərdə tutulmuş heyvanlar, 
qeyri-adi ov dalına düşəcək itlər, bəlkə də, suda üzməli olacaq 
pişiklər, taleyi olsun ki uzaq qədim zamanlarda olduğu kimi yük 
daşımaq olacaq keçilər... 








ZAPA мк DEMÜT 


İşıq yavaş-yavaş sönükləşirdi. Qarno hipnoridən çıxanda 
İşıq tamam söndü. 

O, psixologiya seksiyasına yaxınlaşdı. “Əslində, — onun 
fikrində dolaşdı, — hər şey hələ indi başlayır. Onlar riskə üstün- 
lük verdilər, nə hesaba olur-olsun səfəri başa vurmaq istədilər. 
Demək olar ki, hamısı. Yalnız demək olar ki. İndi mən qalanla- 
ri ilə, qorxanlarla işləməli olacağam”. 

Qapı yana sürüşdü. O, balaca kabinetinə girmək istəyirdi ki, 
birdən dayaqlar dəlicəsinə titrədi. Qarno müvazinətini itirdi, 
qapıclan yapışmaq istəyəndə əli azca boşa çıxdı və yıxıldı. 

Başında dəhşətli agrı hiss edəndə uzaq bir uğultu eşitdi. 


Enerji qolun neçə-neçə kilometrlik yoldan keçərək atmosfe- 
rə qalxan, okeanın səthini öyrənən, boş materiklərə yön alan 
və saysız-hesabsız məlumatları İlkin Kompleksə çatdıran yeni 
çıxıntılarını qidalandırırdı. Və bu məlumatlar tələsmək lazım 
olduğu fikrini onda daha da möhkəmləndirirdi. Gələcəyini hə- 
mişə əbədiyyət kimi qavrayan Kompleks üçün bu, ölüm hökmü- 
nə bərabər idi. Təcili yeni enerji mənbəyi, yeni sıx maddələr 
sahəsi tapmaq lazım idi. 

Mikroskopik hüceyrə qolları tez bir zamanda planetin bütün 
səthinə yayıldı, okeanın cansız dibinə, dərin dərələrin və dağ- 
ların uca zirvələrinə tor saldı. 

Öncül qol yuxarı, atmosferə qalxır, incə tellərini, tərəddüdlə 
də olsa, get-gedə daha kasad mühitə uzadırdı və nəhayət, elə 
bir boşluğa çatdı ki, burada yalnız tək-tək molekullara rast gəli- 
nirdi. 

Daha uzağa, atmosferin son qalıqları itən yerə çatmaq lazım 
idi. Kompleks əvvəllər planetin səthinin mövcudluğunu duy- 
duğu kimi, indi də haradasa uzaqlarda, qabaqda enerji saçan 
sıx cisimlərin, zəngin mənbələrin olduğunu hiss edirdi, çünki 
onun qabağa uzadılmış telləri məhz onların cüzi miqdarda his- 
səciklərini tuturdu. 


İşıqla birlikdə ağrı da qayıtdı. Qarno gördü ki, öz kabinetin- 
dəki taxtın üstündə uzanıb və başı möhkəm gicəllənir. 

— Sakit uzanın, — o, doktor Martinesin səsini eşitdi. — Sizin 
xicimətlərinizə hazırda ehtiyacı olan yoxdur. 

— Partlayan nə idi? 

— Generatorlardan biri. Bu hələ tam fəlakət deyil, amma sizin 
başınıza gələn çoxlarının başına gəlib... Lazaret ağzınacan 
dolub. 

Qarno əli ilə başını yoxladı, barmaqlarının altında sarğını 
hiss etdi. Qalxıb oturmaq üçün taxtın qırağından yapışmalı 
oldu. 

— Axı sizə dedim ki, sizin indi xəstələriniz yoxdur, — Marti- 
nes qaşqabağını töküb təkrar etdi. — Onların çoxu baş-gözünü 
zədələyib lazaretə köçüb. Bu, çox güman, onların əsəblərini 
sakitləşclirər. 

— Arvadıma xəbər vermisiniz? 

Martines başı ilə xəbər verdiyini bildirdi. 

— Yaxşı qurtarmısınız, məncə, öz otağınıza qayıda bilərsiniz. 

— Mən Arnheymi görməliyəm, — Qarno dedi. 

Amhemdən başqa, Veder və Siretti də idarəetmə otağında 
idilər. Hər üçü skan qurğusunun ekranı üzərinə əyilmişdi və 
Siretti əl-qol ilə astadan nəsə izah edirdi. 

Bir neçə saniyədən sonra Qarno Şneyderi gördü. Siyasi 
nümayəndə ikili müşahidə ekranı qarşısında oturmuşdu. Ekra- 
na yaxınlaşancla Qarno qara ləkələr basmış və sarımtıl atmos- 
ferlə əhatə olunmuş qırmızımtıl şar gördü. Fotouçaq Vinçinin 
səkkizinci planetinclən — sistemin zahiri planetindən iki milyon 
kilometrdən də az aralıda idi. 

— Xoşagəlməz mənzərədir, — Şneyder dedi. — Həm də xoşa- 
gəlməz yerdir, cənab Qarno. 

— Hər necə olsa da, bir vaxt onunla məşğul olmalı olacağıq, 
— о cavab verdi. — Elə sistemin qalan planetləri ilə də. 

— Bu iş gələcək nəsillərimizin üzərinə düşəcək, — Şneyder 
dedi. — Əgər sag qalsaq. 

— Bu, nə deməkdir? Koloniya səs verib, seçimini edib. 
Mühərrikləri dayandıracağıq və səyahət başa çatacaq. 

Siyasi nümayəndənin nüfuzedici gözlərində kinayə qığılcımı 
parladı. 

— Belə olacağına əminsiniz? Demək istəyirəm ki, yəni heç 
qorxmursunuz? 

Qarno çiynini çəkdi. 

— Əlbəttə, mən də qorxuram, — o dedi. — Amma mən də 
mühərriklərin dayandırılmasına səs vermişəm - nə olur-olsun. 

— Mən isə yox, – Şneyder dedi. — Bilirsiniz, bu kimi ekspe- 
disiyalar həddindən çox xərc, vaxt tələb edir və ona çox böyük 
ümidlər bəslənilir... Mən də ki ölümdən hədsiz qorxduğumdan 
ona qəti kömək etmək fikrində deyiləm. Bəlkə də, mən bu 
bitib-tükənməyən gözləməni xoşlamışım, ona məhz onun özü- 
nə görə vurulmuşam və onun bitməsini istəmirəm. Hər halda, 
hadisələr, deyəsən, mənim haqlı olduğumu təsdiqləyir. 

— Bizim heç bir şansımız yoxdur, Pol, — kapitan dedi. — 
Kustov əlindən gələni edir, amma qorxur ki, bir saata ikinci 
generator da partlaya bilər. Bu, o deməkdir ki, bizim havanın 
təmizlənməsi ilə bağlı problemlərimiz yarana bilər. Gəminin 
müxtəlif yerlərinə xilasetmə qruplarını yerləşdirmək və koloni- 
yaçıların hamısını bir yerə yığmaq lazım gələcək. Bu halda biz 
bölmələrin bəzilərini söndürüb, havaya və elektrik enerfisinə 
qənaət edə bilərik. Bununla məşğul olarsınız, Pol? 

— Mənim səlahiyyətlərim? 

— Lazım olsa, hamısını hipnoriyə göndər. Biz polis də yara- 
cla bilərik, amma sakitlik olmalıdır. Qarnoya elə gəldi ki, mədə- 
sində nəsə bərk və soyuq bir şey var. 

— Bəs Kustov nə deyir? 

— Soruşmamışam. O lap əvvəldən öz cəhənnəminin dibin- 
də oturub dəhşətli işini görür. 

— İkinci generator partlasa, bizim sağ qalmaq şansımız necə- 
dir? — Ојагпо soruşdu, amma dərhal da fikrindən keçdi ki, cavabı 
özü də bilir və Amheymin baxışlarından bunun təsdiqini oxudu. 

O, idarəetmə zalından çıxdı və traplar və dəhlizlərlə öz 
mənzilinə qayıtdı. 

Elizabet yataq otağında çarpayının qırağında oturub ağla- 
yırdı. 

— Bəsdir ağladın, — o dedi. — Uşaq qorxar... 

Elizabet başını yellədi və hipnorinin qapısını göstərdi. 

— Bəs sən? — o, arxaya qanrılmadan soruşdu. — Bəlkə, sən də 
istəyirsən?.. 

— Mən axı səninlə birgə oyaq olmaq üçün kifayət qədər 
böyüyəm. Sadəcə, bir qədər ağlamışam... Amma hər şeyin yax- 
şı qurtaracağına əminəm. Hər şey yaxşı olacaq, eləmi, Pol? 


Böyüməkdə olan Kompleks həyəcanın nə olduğunu daddı 
və bu həyəcan onun böyüməsini sürətləndirdi, kosmik məkana 
uzanan qollarının sayını artırmağa sövq etdi. Saysız-hesabsız 
tellər uzaq mavi günəşə tərəf uzanırdı, ona çatmaqlarına hələ 
çox, lap çox qalırdı. Sıx tel torları doğma planetlərini, Zəngin 
Mühiti tərk edir, qonşu planetlərə doğru uzanırdı. Daha seyrək 
və azsaylı digər tellər uzaq ulduzlara doğru yön alırdı. 

Məhz belə tellərdən biri nisbətən yaxında olan və boşluq- 
da hərəkət edən yeni enerji mənbəyini aşkarladı. Mənbə o 
qədər zəngin olmasa da, yaxınlıqda olması ondan istifadəni 
nəinki arzuolunan, hətta vacib edirdi. Buna görə də Kompleks 
qola əlavə enerji verib cəld hərəkət edən mənbəyə tərəf irəli- 
ləməsini əmr etdi. 


— Bilən kimi, — Qarno qaranlıq və sakit yataq otağında deyir- 
di, — özümə görə qorxdum. Qorxurdum, çünki birinci dəfə doğ- 
rudan-doğruya öz vəzifə borcumu yerinə yetirməliydim. 
Mənim özüm kimi qorxu içində olan adamlara ürək-dirək ver- 
məli olacağımı düşünmək mənim üçün dözülməz idi... 

— Sən ki qorxaq deyilsən, — Elizabet dedi. — Bu qorxu hissi- 
ni istənilən adam keçirə bilərdi. Belə təhlükələr tez-tez baş ver- 
mir və insanlardan fövqəladə keyfiyyətlər tələb etmək olmaz. 

Onlar susdular. Hər ikisi gəminin süni gecəsinə qulaq kəsil- 
mişdi, sanki, bu nəhəng polad şarda foton mühərriklərinin səsi- 
ni, bəlkə də, texniklərin partlayışa yaxınlaşmaq üçün nələrisə 
sındırıb-dağıtdıqları zaman alətlərin saldığı taqqıltını eşidə bilə- 
cəkdilər. 

Nəhayət, Qarno yerindən durdu, Elizabet də ayağa qalxdı, 
çünki onun hara gedəcəyini bilirdi. Onlar hipnorinin qapısını 
açıb astanadan zəif buz parıltıda yatan oğullarına xeyli baxdılar. 

O, xrom və şüşədən qilaf içində idi. Onu ecazkar rənglərə 
çalan borucuqlar əhatələmişdi. 

— O nəsə yuxu görür, mən buna əminəm, - Elizabet dedi. 

Qarno geri çəkildi. 

— İnanmıram ki, mən indi yata biləm. 

— Ora getmək istəyirsən? 

Onun nəyi nəzərdə tutduğunu hər ikisi bilirdi. 

— Sənə nəsə bir rol lazımdır, — hipnorinin qapısını bağlaya- 
bağlaya Elizabet dedi. — Sosiopsixoloq rolunda əzabkeşlik sən- 
də alınmayacaq və sən mütləq başqa Dir rol tapmalısan. Məsə- 
lə bundadır, eləmi? 

O, yorğun-yorğun gülümsündclü. 

— Mən Şneyder kimi faydasız olmaqdan qorxuram. — O 
tələsmədən, dəqiq hərəkətlərlə geyinirdi. — İnsanların ulduzlar 
üçün nə kimi istedadların lazım olmasını anlamasına yüz illər 
lazım olacaq. 

O, bunu deyib otaqdan çıxdı, mavi qalereyalardan və trap- 
ların parıldayan quyularından keçərək yenidən gəminin dibinə, 
onun “cənub qütbü”nə, foton mühərriklərinin inadla işıq seli 
tulladığı yerə çatdı. 

O, gəldiyini balaca nəzarət televizoru vasitəsilə bildirdi, 
ensiz tamburdan keçərək divarlarında mühafizə kostyumları 
asılmış dəyirmi otağa girdi. 

— Bizim cəhənnəmə xoş gəlmisiniz, — Kustovun səsi eşidil- 
di. — Bu müqəvvalardan birini əyninizə keçirdin və bizə qoşu- 
lun. Hesab edirsiniz ki, bizim kövrək psixikamızı möhkəmlən- 
dirmək lazımdır? 

— Sizin buna ehtiyacınız yoxdur, Kustov, — Qamo divardan 
ağ kostyum götürərək dedi. — Sadəcə, parterin birinci sıraların- 
da olmaq istəyirəm. 

Qarno xrom və alov dünyasına qədəm qoydu. İnsanlar par- 
par parıldayan kostyum geymələrinə baxmayaraq, burada 
tamamilə yersiz görünürdülər. Xrom maşınlarda, alov isə bila- 
vasitə mühərriklərin içi görünən üçbucaq baxış bacalarında 
parıldayırdı. Qarno batareyaları baş generatorla birləşdirən parıl- 
tılı kabellərə baxdı. O, atılan enerjinin ugultusunu ayaqları altın- 

da hiss edir, amma işıq axınının dəhşətli alovuna birbaşa baxa 
bilmirdi. 

O, Kustovu boyunun uzunluğundan tanıdı və ona əl elədi. 
Mühəndisin üzündə şəffaf maska arxasında gərgin təbəssüm 
gəzdi. Kustov Qarnonun qolundan tutub sola, deyəsən, mühər- 
riklərin içərisinə aparan körpüyə tərəf çəkdi. Onlar pillələrlə qal- 
xıb üçmetrlik kvadrat ekrana yaxınlaşdılar. Şüşənin səthi tünd- 
boz idi. 

— Baxın, — Kustov dedi. 

O, sağ aşağı küncdəki düyməni basdı və Qarno biranlıq 
gözlərini qıydı. Gəminin alovlu kilvater zolağının sağ və sol 
tərəflərindən qara və tünd-bənövşəyi boş məkan uzanıb gedir- 
di. Milyardlarla kilometr arxada işıq zolağı saysız-hesabsız 
ulduzlar arasında zümrüdü duman içində əriyirdi. 

— İşığı yəhərləyənlər, — Kustov dedi. — Bu, bizik. 

Onun səsində kinayə və kədər eşidilirdi. Və Qarno birdən 
başa düşdü ki, vəziyyət, həqiqətən də, olduqca ciddidir. Arn- 
heymin və naviqatorların düşündüklərindən də ciddidir. 

— Siz öhdəsindən gələ bilməyəcəksiniz? 

— Bəxtimiz gətirsə. Nəzərə alın ki, ağsaqqalımız Arnheymin 
kompüteri hətta şanslarımızı da hesablayıb. Amma qorxuram 
ki, heç nə edə bilməyək, Qarno. — O, qolunu qaldırıb iyirmi il 
bundan əvvəl Yerdə qalmış arvadının bağışladığı xronometrə 
baxdı. — Əgər dahiyanə yol tapmasaq, iki saatdan sonra dəhşətli 
partlayış baş verəcək. 

— Axı Amheym yalnız ikinci generator haqqında danışırdı. 
O, mənə təxliyə planı işləyib hazırlamağı tapşırmışdı ki... 

— Deyəsən, mən onu tam məlumatlandırmamışam, — 
Kustov sakitcə dedi. — Bilirsiniz, mən güman etmirəm ki, tezliklə 
hər şeyin bitəcəyini bütün koloniya bilməlidir. Siz Amheymin 
baxışlarına bələcisiniz... 

— Bəs siz? Mənim baxışlarıma bələcisinizmi? 

— Təəssüf ki, qismən, — Kustovun gözlərində dərin yorğun- 
luq göründü. — Amma mən, səhv etsəm belə, heç nəylə risk 
etmirəm. 

— Yəni? 

— Məni bağışlayın, Qarno, amma siz bizimlə burada qalma- 
lı olacaqsınız. 

Kustov aparat otağına düşdü. Qaro onun dalınca qaçıb çiy- 
nindən yapışdı. 

— Lənət şeytana, Kustov, siz dəli olmusunuz? Siz, sadəcə, 
bunu mənə deməyə də bilərdiniz. 

— Sizin gözünüz də var, intuisiyanız da. On dəqiqə burada 
olub işçilərlə üç kəlmə kəsənclən sonra siz özünüz hər şeyi başa 
düşəcəkdiniz. 

— Bəs Amheym? Başqaları? 

— Onlar, istəsələr belə, buraya girə bilməzlər. Eh, hər necə 
olsa da...— O, xronometri göstərdi. — Çox az vaxtımız qalıb. 

Başında yüzlərcə söz keçsə də, Оагпо susdu. O, eyni 
zamanda həm cinlənir, həm də Kustova heyran olurdu. 

Elizabet... Oglu... Hətta Kustov onu burada ləngitməsəydi 
belə, geri qayıdıb onlara yalan deməyə cəsarəti çatmazdı... 


Qol enerii axınlarının yuduğu və ən müxtəlif cazibə qüvvə- 
lərinin kəsişdiyi səhranı keçdi. İndi o, İlkin Kompleksin göstər- 
diyi məqsədə yaxınlaşırdı. Onun əmri ilə qol neçə budağa 
bölündü və mənimsənilmiş eneriini dərhal ona ötürmək üçün 
öz strukturunu bir qədər dəyişdi. 

Enerji mənbəyi indi cəmi bir neçə boyatma anı məsafəsin- 
dəydi. Qol öz sürətini mənbənin sürəti ilə müqayisə edib alınan 
heyrətamiz nəticəni Kompleksə ötürdü. Görünür, mənbə məka- 
nın bu tərəfində ən sürətlə hərəkət edən obyekt idi. 

“Tez oll” — Kompleks əmr etdi. 

Budaqlar saysız-hesabsız tellərlə məkanı dəlirdi. Qol mən- 
bəyə çatıb bu barədə məlumat göndərdi və yeni əmr gözlə- 
məyə başladı. Əmr dərhal gəldi: “Təhlil, nüfuzetmə”. 

Qol bütün budaqlarını bir yerə cəmləyib xalis enerji mən- 
bəyinə yanaşdı. 

“Mənimsəmə!” — Kompleks əmr etdi. 


— Saat yarımdan bir qədər çox, — Kustov dedi. Dörd nəfər 
idarəetmə paneli yanında qurdalanırdı. Üç nəfər bir qədər ara- 

İda, mühərriklərin sinir sistemi içərisində idi və bir neçə saat 
əvvəl başlanmış reaksiyanı dayandırmağa çalışırdılar. 

— Allah bilir, orada nə baş verir, — Kustov dedi. — Biz isə gələ- 
cək ekspedisiyalar üçün heç bir məlumat ötürə bilmirik. Qamo, 
bu, konstruksiyanın defektidir. Qəza birdən baş verməyib, onun 
qabağını almaq olardı. Eyni şey onlarca dəfə baş verə bilər... 

O, birdən susdu. Texniklərdən biri əl-qolunu yelləyə-yellə- 
yə onlara tərəf qaçırdı. 

Elə həmin anda Qarno siqnal lampalarının çoxunun 
söndüyünü gördü. O, bunun partlayış olduğunu düşündü və 
daxilində gərginlik yarandı. O, heç nə haqqında fikirləşə bil- 
mirdi və biranlığa özünü yuxu ilə ölümün sərhədində duydu. 
Sonra hər şey adi qaydasına düşdü. Ayaqları altında yenə də 
əvvəlkitək nəhəng mühərriklərin döyüntüsü duyulurdu, 
amma... o, əvvəlki kimi idimi? 

Kustov artıq nəzarət lövhəsinin yanında idi. O, növbə ilə bir 
neçə siqnal lampasının üzərinə əyildi, əlini onu çağıran texnikin 
çiyninə vurdu və qaçaraq geri qayıtdı. 

— Lənət şeytana, ay həkiml Enerii, elə bil, birdən yoxa çıx- 
dıl 

Qarnonun qaşları çatıldı. 

— Deməli, işçilərin bunun öhdəsindən gəliblər? Mühərrik- 
lər... 

Onun fikirləri və hissləri tüğyan edərək olub-qalan qorxunu 
silib apardı. Kustov onu, sanki, göyə qaldırmaq istəyirmiş kimi 
silkələdi. 

— Yox canıml Enerii itib, vəssalaml Bu lənətə gəlmiş mühər- 
riklər dayanır, amma bizim buna qarışacağımız yoxdurl Qətil 

O, psixoloqu cihazlara tərəf dartıb onlarda tez-tez dəyişən 
rəqəmləri, yaşıl sektora tərəf sürünən milləri göstərdi. 

— Baxınl Burada, burada, bir də burada... Hər şey aşağı 
düşürl Siz bir şey anlayırsınız? Çox müəmmalı məsələdir! 

— Niyə? — Qarno başını buladı. — Yəni siz heç nə etməmisi- 
niz? Hər halda, reaksiya öz-özünə də dayana bilərdi. 

— Yoxl Adama elə gəlir ki, məkan bizim bütün eneriini sorur. 
Hamısını birdən. Başa düşürsünüz? Hamısını birdən!! 

Onlar qəfil narahatlıqla bir də siferblata baxdılar. Üzlərində 
tər damcıları parıldayan texniklər susaraq onları dövrəyə almış- 
dılar. 

Sonra Qarno tutuldu. 

— Qulaq verinl Nəsə qaydasında deyil... 

Onlar yalnız bir neçə saniyədən sonra başa düşdülər ki, 
mühərriklərin uğultusu dayanıb. 


Eneriini birdən-birə böyük həcmdə mənimsəməsi, az qala, 
qolun mürəkkəb strukturunun dağılması ilə nəticələnəcəkdi, 
amma cəld daxili yenidənqurma aparması onu xilas etdi. O, 
lazımi qədər enerji mənimsədi və hətta bir qədər də İlkin Kom- 
pleksə göndərdi. 

İlkin Kompleks məmnunluq hissini tanıdı və birdən ona elə 
gəldi ki, o, əlbəttə, böyüyüb başqa qidalandırıcı planetlərə çata 
bilər. Boş məkan başqa qida mühitlərinə çatmaq yolunda, sadə- 
cə, çətin bir sahədir. 

Qol təhlillərini davam etdirib aşkarladı ki, Hərəkətedən 
Mənbə bir-biri ilə sıx bağlı xalis metallardan tərtib olunmuşdur. 
Amma Hərəkətedən Mənbənin həcmi çox balaca idi və onun 
öyrənilməsi mənimsənilməsindən daha çox faydalı olardı. 

Qol özündən olduqca nazik bir tel ayıraraq gəminin daxili- 
nə yeritdi. 

Tel polad divarlar arasında yerləşən borularla gedərək ven- 
tilyasiya kanalına keçdi, hidroponik vannalara çatdı və eyni 
zamanda bitkiləri də təhlil etdi. 

Onun ucu içərisində olduqca mürəkkəb molekul tərkibinə 
malik maye olan borucuğa girib boru boyunca irəlilədi. Bu yol- 
la o, hipnoridə yatan uşağın bədəninə girdi. 

Bu vaxta qədər Kompleks öz strukturu ilə müqayisə oluna 
biləcək strukturla rastlaşmamışdı. O, özünü həmişə İlkin və 
Yeganə Həyat hesab edirdi. 

Öz qolu vasitəsilə o, birinci dəfəydi ki, müxtəlif funksiyalı 
orqanlar məcmusunu, başqa bir canlını aşkarladı. 

Bu canlının beyin sistemi ilə ilk təmas onda yeni emosiya- 
lar oyatdı. Bu, heyranlıq, qorxu... yoxsa maraq idi? 

— Bütün siqnallar kəsilib, — Kustov dedi. — İşıq batareyaları 
ölüb. Elə bil ki, bizim foton mühərriklərimiz yerli-dibli olmayıb. 
İndi biz köməkçi mühərriklər vasitəsilə tormozlamanı hazırlaya 
bilərik. 

— Amma heç bir izahatımız yoxdur, — Amheym fikirli-fikirli 
dedi. O, gözünü çəkmədən gümüşü damcı — uzaq Vinçi-7 ayı 
parıldayan ekrana baxırdı. Yupiter tipli qaz nəhəngi olan pla- 
netin özü ekranda görünmürdü. 

— Vanberq adlı birisi çox-çox illər əvvəl udma sahələrinin 
olduğunu söyləmişdi, — Kustov dedi və çiynini çəkdi. — O vaxt- 
lar mən onun sözlərinə məhəl qoymamışdım. İndi isə... 

— Cihazlara heç nə olmayıb, — Amheym dedi. — Onlar, sadə- 
cə, mühərriklərin dayanmasını qeydə alıblar. Belə bir sahə 
olsaydı, biz mütləq onun nəsə bir izinə rast gəlməliydcik, eləmi? 

— Mən artıq dedim ki, bunu heç cür izah edə bilmirəm. Van- 
berqin nəzəriyyəsi istinad etmək mümkün olan yeganə şeydir. 
Batareyalar ölüb. Bunu necə izah edək? Bunların hamısı məni 
çaşdırır, Arnheym. 

— Özü də bunlar bizi xilas edib. — Kapitan başını yellədi. 
Sonra onun incə dodaqlarıncla təbəssüm göründü və o, Qar- 
noya baxdı. — Hə, axır ki, sizə də iş tapıldı, Pol. — Qarno başını 
qaldırıb qaşlarını çatdı. Kapitan izahat verdi. — Koloniyaçılar ara- 
sında dindarlar! Bilirsiniz. Ağıllarına nələr gələ bilər? 

— Mən onları indidən bağışlayıram, — Qarno yavaşca dedi. 
— Kustov kimi, sizin kimi, mən də şaşqınlıq içindəyəm. — O, 
Kustova baxa-baxa əlavə etdi. — Doğrudan da, nə qədər şeyi biz 
bilmirik. 

O, balaca mənzillərinə girəndə daxilində nəsə bir narahat- 
lıq var idi. Elizabet ekrana baxırdı. Amheym koloniyaya təh- 
lükənin arxada qaldığını və səyahətin tezliklə başa çatacağını 
bildirirdi. 

Arvadı onun üzünə baxanda Qarno onun nə soruşacağını 
başa düşüb gülümsündü. 

— Uzaq göylərin möcüzəsidir, — o dedi. — Daha bir kino adı. 
“İşığı yəhərləyənlər” kimi. — O, arvadının çənəsini sığalladı. — 
Sirseyi məskunlaşdıranların nəvələri üçün nagıl. 

— Kustovun işidir?.. 

— Elə məsələ də bundadır ki, yox. Heç kim heç nə başa 
düşmür. Elə mən də onlar kimi hey fikirləşirəm, halbuki bu, 
mənim işim deyil. Özün bir fikir ver... 

O, baş verənlərin hamısını arvadına danışmağa cəhd etdi, 
amma özü də başa düşürdü ki, nəsə mühüm bir şey onların 
gözündən qaçıb və buna görə də onlar fərziyyə irəli sürə bil- 
mirlər. 

— Hə, sən indi, doğrudan da, böyük rol oynaya bilərsən, — 
Elizabet bir qədər rişxəndlə gülümsündü. 

— Sən lap Arnheym kimi danışırsan. 

— Ola bilər, amma hər şey məlum olanda çoxları bunu 
möcüzə hesab edəcək. 

— Amheym bildirmək istəmir... 

— Nə olsun ki? Guya, çənədən boş həşəratların yaşadığı 
yumurtanın içində olduğumuzu bilmirsən. 

— Bəlkə, bir qədər sakitləşəndən sonra onlar hər şeylə daha 
az maraqlanacaqlar. 

— Qətiyyən yox. Qulaq as. Mən əsl qadın kimi bu sehrli 
səyahətimizclə nəsə zəif bir cəhət axtarıram. Axı cəmisi bir neçə 
saat əvvəl mühərriklər dayanmaq istəmirdi. Siz də heç nə edə 
bilmirdiniz. Bəs indi hər şeyin dəyişməsi sizi niyə narahat edir? 

— Çünki bunun heç bir ağlasığan izahı yoxdurll 

— Yaxşı, xilas olduğumuza görə gəl dalaşmayaq, — Elizabet 
mülayimliklə dedi. 


Uşağın yuxu görüntülərində sual yarandı. Onu “nə?” və ya 
“kim?” kimi formalaşdırmaq olardı. Lakin o, özündə yuxulu 
şüur üçün çətin anlaşılan çoxlu anlayışlar kompleksini cəmlə- 
mişdi. 

Nəhayət, inamsız cavab gəldi. “Balaca”, sonra isə “Bernar” 
kimi nəsə. Sonra isə bəzi təsəvvürlər... Onlarda əsas yeri hiss- 
lər, hisslər haqqında xatirələr tuturdu: “Aclıq... yuxu... ağrı... 
oyun...” 

Sonuncu anlayışı İlkin Kompleks başa düşə bilmədi. Əslində, 
onun qəbul etdiyi bütün anlayışlar əlavə tədqiqat tələb edirdi. 

Lakin Kompleks bu tapıntının mühümlüyünü gözəl anlayırdı. O, 
az-çox onun özünə oxşayan, amma həcm etibarilə xeyli balaca 
olan hüceyrə konqlomeratı ilə rastlaşmışdı. Amma bu beyinin 
imkanları, əksinə, geniş və rəngarəng idi. Buna görə də olduqca 
ehtiyatlı davranmaq lazım idi. Qolun özü yatan uşağın beynin- 
də olsa da, onun telləri ətrafda olanları öyrənirdi. İlkin Kom- 
pleksin əvvəlki ehtimalları tezliklə tamamilə təsdiqləndi: Hərə- 
kətedən Mənbə boş məkanda, həqiqətən də, müəyyən trayek- 
toriya üzrə hərəkət edirdi. Yaxın gələcəkdə o, başqa qidalı pla- 
netlərə çatacaq. İçərisində hüceyrəli varlıq olan Hərəkətedən 
Mənbə, əslində, mövcudluğunu Kompleksin ehtimal etdiyi pla- 
netlərdən birinə yönəlirdi. Beləliklə, kompleks, sadəcə, bu səya- 
hətin sona çatmasını gözləməliydi. Qol Hərəkətedən Mənbənin 
içərisində olduğundan Kompleks bir qədər eneriiyə qənaət edə 
və Yeni Varlığın cavablarına daha çox diqqət yetirə bilərdi. 

Kompleks yenidən sual göndərdi: “Nə?” Amma bu dəfə 
sualla birlikdə özü üçün anlaşıqlı olan obrazlar da göndərdi: 
“Qara — bərk — metal — aclıq — qaya... gecə — gündüz - aclıq”. 
Sualın verilməsi ilə varlığın ona verdiyi cavab arasında keçən 
vaxt ona xeyli uzun göründü. Amma o başa düşdü ki, onun 
həmsöhbətinin şüuru bir neçə səviyyəyə malikdir və onlar, 
görünür, çətinliklə bir-biri ilə əlaqəyə girir. Aydın oldu ki, onlar- 
dan biri, ən dərində yerləşəni daha mühümdür və onda xatirə- 
lər və obrazlar xüsusilə çoxdur. Digəri olduqca intensiv xatirə- 
emosiyalar ötürür və onları tədqiq etməyə başlamazdan öncə 
kompleks onları zəiflətməli olurdu. 

“Nə?” – o bir daha təkrarladı. 

Varlıq haqqında onda hələ tam təsəvvür yaranmamışdı. O, 
hələ ki, nüfuz edə bilmədiyi çoxlu ayrılmalann, qolların olduğu- 
nu hiss edirdi. Bundan başqa, elə rənglər və duyğular vardı ki, 
onlardan baş aça bilmirdi. Amma alınmış bütün məlumatlardan 
belə çıxırdı ki, Yeni Varlıq çox ləng böyüyür, elə ləng böyüyür 
ki, kompleks bunu çətinliklə dərk edə bilir. O, Hərəkətedən 
Mənbədə yaşayır və mənbə onu onun üçün “həyatın sonu” 
olan boş mühitdən ayırır. Bu son fikir üzərində Kompleks xeyli 
işləməli oldu. Nəhayət, bunu özü üçün anlaşıqlı olan “enerjinin 

sonu” anlayışı ilə qarşılaşdıra bildi. Yeni Varlıq Hərəkət edən 
Mənbəni tərk etsə, o daha nə böyüyə, nə də düşünə bilməz. 
Onun mənimsəmə və düşünmə funksiyaları dayanar. Əgər sıx 
qaya süxurlarından və metallardan yaranmış qidalı planetlər 
tapmasa, Kompleksin özünün də sonu belə olar. Lakin indi ona 
elə gəlirdi ki, mövcudluğunun sonu çox-çox uzaq, əbədiyyət- 
lə müqayisə oluna biləcək gələcəkdə çatacaq. Buna görə də o, 
“həyatın-böyümənin sonu” ideyasını üzərində yüz ildə bir-iki 
dəfə düşündüyü mücərrəd problemlər sırasına aid etdi. 

O, Yeni Varlıqla asta söhbətini davam etdirdi. Amma Kom- 
pleks indi bilirdi ki, bu Varlıq onun üçün maneə deyil. O, əslin- 
də, qayalar kimi həzm edilə bilən qarışıqlardan ibarətdir. O, nə 
vaxt lazım gəlsə, bu Varlığı məhv edə və onunla qidalana 
bilər. 


— Məsafə doqquz milyon kilometrdir, — Veber qəddini 
düzəldərək dedi. — Əslində, demək olar ki, gəlib çatmışıq. 

— Bir neçə saatlıq yolumuz qalır. — Amheym dedi. — Sizi elə 
buna görə yığmışam. 

İdarəetmə zalı, həqiqətən də, dolu idi. Qarno kapitanı xey- 
li diqqətsiz dinləyirdi. O, istər-istəməz qübbə arxasındakı say- 
sız-hesabsız ulduzlara baxırdı. O, qeyri-iradi onlar arasında işıq 
batareyalarının enerjisini udmağa qabil olan “nəyisə” axtarırdı. 
Sanki, bir əbədiyyət qədər saysız-hesabsız ulduzlar arasında 
uçan gəmini xilas etmiş “nəyisə”. 

Amheym enmə prosesinin başlandığını bildirib susanda o 
sevindi. İndi hər şey məntiqi və öncədən nəzərdə tutulmuş 
qaydada gedəcək. Bunun üçün onlar iyirmi il yaşamışlar. Bütün 
əməliyyat o qədər məşq olunmuşdu ki, indi Qarno onu köh- 
nə... “İşığı yəhərləyənlər” filmi kimi qavrayırdı. 

— Sizi maraqlandıra biləcək tapıntı budur. 

O, qarşısında duran Kustovu görüb diksindi. Mühərriklərin 
baş mühəndisi sag əlində əzik bir vərəq tutmuşdu. O, vərəqi 
Qarnoya uzatdı, lakin psixoloq orada yalnız nəsə rəqəmlər və 
vaxt haqqında qeydlər gördü. 

— Hə, nə olsun? 

— İndi izah edərəm. Təxminən, yarım saat əvvəl texniklə- 
rimdən biri məni çağırdı. O, ikincidərəcəli şəbəkədə məftilin 
qırıldığını aşkarlamışdı... 

— İşıq batareyalarında? 

— Yox. Əsas enmə şassisini idarəetmə sistemində. — O, əli- 
ni uzadıb Qamodakı vərəqi aldı. — Mən onun dediklərini təhlil 
edib bir balaca tədqiqat apardım və maraqlı bir şey aşkarladım. 
Məftil lap üz qatın yanında kəsilmişdi, onun yanında isə qatı 
həlməşiyə...bənzər nəsə... 

— Nümunə götürdünüz? 

— Kimyəvi laboratoriyaya zəng edib Ritsi lazımi avadanlıq- 
larla göndərməyi xahiş etdim. Amma mən həmin yerə qayı- 
danda orada artıq heç nə yox idi. 

— Məftilin qırığı bərpa olunmamışdı? 

— Yox. Amma həmin həlməşikdən əsər-əlamət yox idi. 

Onlar yavaş-yavaş idarəetmə zalından çıxışa doğru gedir- 
dilər. Arxada Arnheymi dövrəyə almış texniklər hay-küylə 
mübahisə edirdilər. 

— Nəsə, müəmmalar həddindən çoxdur, — Qarno dedi. — 
Sizin ağlabatan bir ehtimalınız varmı? 

— Ehtimal çoxdur. Amma qorxuram ki, təxəyyülüm məni 
çox uzaqlara aparmış olsun. Hər necə olsa da, slavyan qanıdır. 


Elizabet bir qucaq çiçəklə içəri girdi. Onların qızçiçəyi oldu- 
gunu dərhal anşırtmadı. 

— İlahil — o səsləndi. — Sən sirseya şaxtalarına girməyə ica- 
zə almısan ki, bu çiçəkləri qopartmısan? 

Elizabet güldü və plastikdən güldan düzəltməyə başladı. 
Onun barmaqları şəffaf material üzərində sürətlə süzürdü və 
tezliklə sadə və gözəl güldan yarandı. İşini başa çatdırıb Eliza- 
bet qabı bərkidici mayenin içərisinə saldı. 

— Mən, sadəcə, botanik Prinienin arvadı Lüsillə rastlaşdım. 

O, gəminin harasındasa məftili kəsmiş həlməşik barədə 
düşünə-düşünə başını yellədi. 

Elizabet güldanda gülləri düzəldə-düzəldə dedi: 

— İndi balaca çıxa bilər. 

Qarno yalnız indi hipnorinin qapısının açıq olduğunu gördü. 
İçəridə işıq gur və mavi idi. Uşağın bənizi daha o qədər də sol- 
gun deyildi. Dodaqları allaşmış və yuxulu təbəssümlə açılmış- 
dı, dişləri görünürdü. 

Qarno uşağa yaxınlaşıb ona tərəf əyildi, barmaqlarını alnına 
toxunduraraq telini yana çəkdi. 

— Hər şey yaxşı olacaq, — o dedi. — İndi hər şey yaxşı olacaq. 

Qəlbinin dərinliyində o, buna hələ də inanmırdı. 


Minlərcə nazik tel Yeni Varlığın bədəninə yayıldı və qol artıq 
onun orqanlarının hamısının işləmə sxemini bilirdi. O həm də 
onun bütün psixi imkanlarını başa düşdü və İlkin Kompleksə 
göndərdiyi məlumatının sonunda obyektin sonrakı tədqiqlər 
üçün səmərəsizliyini qeyd etdi. Onun təhlillərinə görə, Yeni 
Varlıq Hərəkətedən Mənbədən tamamilə ayrıdır. Yalnız Mən- 
bənin özü faydalı ola bilər. O, qolu enerji sərf etmədən yeni pla- 
netə çatdırar. 

İlkin Kompleks hər şeyi sonuncu dəfə ölçüb-biçdi. Doğru- 
dan da, bu ləng, fiziki aspektləri onu xeyli müəmma qarşısında 
qoyan, demək olar ki, hərəkətsiz varlıq ən yaxşı halda az əhə- 
miyyətli informasiya mənbəyi ola bilər. Kompleks bütün qabi- 
liyyətlərini Hərəkətedən Mənbənin yönəldiyi qidalı planetə, 
əsrlərlə mənimsəməyə və məkana yönələn yeni saysız-hesab- 
sız qolların yaradılmasına saxlamağa üstünlük verdi. 

“Geri!” — Yeni Varlığa nüfuz etmiş qola əmr gəldi. 

Qol əmrə çox cəld əməl etdi. 

İlkin Kompleksin bir çatışmayarı cəhəti vardı — o, hər şeylə 
dərindən maraqlanan deyildi və bu çatışmayan cəhət onun 
gəldiyi nəticələri təhrif etdi. 

Bütün təhlillər ona xüsusi bir vəziyyətin — yuxunun olduğu- 
nu başa düşməyə kömək etmədi. O bilə bilməzdi ki, Yeni Var- 
lıq hazırda həmin vəziyyətdən çıxıb dolğun həyat fazasına keçir. 

Qol bədəni tərk edirdi və o nə qəclər də nazik olsa, bu hərə- 
kəti çoxlu sinir siqnalları törətdi. 

Hipnoz qurtardı, anestezatorların təsiri də başa çatdı, göz- 
lərini açan balaca qısa, lakin yandırıcı ağrı hiss etdi. O, “Oyl” 

elədi, çünki vur-tut balaca bir uşaq idi və əllərini onun üzərinə 
əyilən atasına uzatdı. Və elə vur-tut balaca bir uşaq olduğuna 
görə beynində bu ağrını ona yetirəndən sonra ona qarşı inciklik 
və nifrət oyandı. Güclü ağrı və güclü nifrət. 

Qol hələ heç vaxt belə güclü psixoloji şok almamışdı. Qol 
dərhal dağıldı, amma şok tellərlə gedib İlkin Kompleksə çat- 
mağa imkan tapdı. 

Uşağın incikliyi Kompleksin psixi mərkəzlərinə əsl bomba 
təsiri bağışladı. O, od püskürüb gecikmiş fikri mühafizəni məhv 
etdi və həyat əhəmiyyətli bütün qollara yayıldı. 

İlkin Kompleks hətta təəccübün nə olduğunu anlamağa 
imkan tapmadan öldü. 

Vinçinin səkkizinci planetinin səthində və uzaq məkanda 
qollar dağılmağa başladı. 


Bernar tamam oyandı. Biranlıq Qarno hərəkətsiz dayandı. 
O, oglunun əlindən tutaraq onun nədən qışqırdığını anlamağa 
çalışırdı. 

— Sənə nə olub? 

Həyəcanlanmış Elizabet yaxınlaşdı. Qarno çiynini çəkib uşa- 
ğin əlini buraxdı. 

— Pis yuxu, — o dedi. — Sadəcə, pis yuxudur. 

Elə bu anda o, nəhəng gəmini enmə trayektoriyasına keçir- 
mək üçün işə düşmüş atom mühərriklərinin yaratdığı titrəyişi 
duydu. Elizabet oglunun əlindən yapışdı və yalançı bir ciddilik- 
lə dedi: 

— Hə, sirseyalı, ayağa dur! Bir dəqiqə də itirmək olmaz! Fay- 
da verməyə başlamaq lazımdır! 

Qarno gülümsədi, lakin o, tamamilə başqa şey barədə 
düşünürdü. 

Nə qədər istəməsən də, videofonun ekranı nəhəng maqnit 
kimi diqqəti özünə çəkir. İndi o, üstünü pərdə almış, donmuş 
göz kimi ölüdür. Onun belə vəziyyətdə mümkün qədər çox, 
daha yaxşısı isə həmişəlik, Günəşin primitiv həyat formalarını 
oyatmağa qabil olmayan və ya heç olmasa, dəstəkləyə bilmə- 
yən buza dönəcəyi vaxta qədər qalmasını sən necə də istərdin! 

Üç gün əzab içində düşünüb-daşınıb bunu edəndən yarım 
saat sonra qapı kəskin şəkildə açılıb laboratoriyaya iki keşikçi 
girəndə səndə işlərinin fırıqlaşmağa doğru getməsi fikri oyan- 
dı. Amma onda işlərin bu qədər pis olacağını ağlına belə gətir- 
məmişdin. 

— Nə vaxtdan şəxsi laboratoriyaya icazə almadan gəlməyə 
başlayıblar?! — sən hirslə qaşqabağını töküb yazı stolunun arxa- 
sından soruşdun. 

Lakin təəssüf ki, keşikçilər bunu veclərinə də almadılar. 

— Sizdən xahiş edirlər ki, təcili qərargaha gələsiniz, — içəri 
birinci girən birnəfəsə dedi. 

Sən birdən özünü elə hiss etdin ki, sanki, səni gips qilafın içi- 
nə salıblar. 

— Nə üçün? – sən bayaqkından bir qədər inamsız soruşdun. 

— Mən bilmirəm. Yerində deyərlər. 

— Kim dəvət edir? 

— Mən bilmirəm. Biz sizi yalnız girişə qədər müşayiət etmə- 
liyik. 

— Müşayiət etməli? — sən təkrar etdin və həm deyim tərzin- 
lə, həm də baxışınla bu sözün yersiz olmasını, onu deyənin isə 
səlahiyyətlərini dəhşətli dərəcədə aşdığını anlatmağa çalışdın. 

— əmr belədir, – o, soyuqqanlıqla dedi. — Xahiş edirəm, 
onun yerinə yetirilməsini çətinləşdirməyin. İnanın ki, biz güc 
tətbiq etməyi xoşlamırıq. Olduqca. Biz dərhal getməliyikl 

Sən gözucu divarın dibindəki kağız üçün zibil qabına baxdın 
və vərəqlərdən bir ovuc yağlıca qara kül qaldığına əmin olan- 
dan sonra ağır-ağır yerindən durub stolun arxasından çıxdın və 
başını məğrur qaldırıb — əlindən gələn yeganə etiraz forması bu 
idi — qapıya yönəldin. 

Komandor Salveni dostcasına gülümsündü, amma əvvəllər 
etdiyi kimi yerindən qalxmayıb üstü rəngarəng düymələr və 
cürbəcür söndürüb-yandıranlarla dolu nəhəng stolunun arxa- 
sında qaldı. Sən bunu da daha bir xoşagəlməz əlamət saydın və 
özünü, əgər belə demək mümkündürsə, xeyli narahat hiss 
etdin. Amma üzdə göstərmədlin... 

— Belə qəribə... dəvətə görə nəyə borcluyam? – sən üz- 
gözünü turşudub soruşdun. 

Amma komandor Salvenini, yeri gəlmişkən, bunu sən lap 
çoxdandan bilirdin, divara dirəmək o qədər də asan deyildi. 

— Professor, ümidvaram ki, sizi bir o qədər də vacib işlərdən 
ayırmadım? — o, lütfkarlıqla soruşdu. — Oturmaq istəmirsiniz? 
Bir-birimizə bəzi şeyləri izah etməliyik, buna isə, zənnimcə, 
xeyli vaxt lazım ola bilər. 

— Mənə gəldikdə isə, izah etməli bir şey görmürəm, – sən 
həvəssiz dilləndin, amma təklifdən istifadə etdin. – Amma siz- 
dən izahat gözlədiyimi gizlətməyəcəyəm. 

Komandorun üzündə görüşün əvvəlindəki xoş ifadə qal- 
maqda idi. 

— Ә212 professor, etiraf edim ki, sizi bir qədər qəribə...tərz- 
də dəvət etsəm də, inanın ki, bunun ciddi səbəbləri var, — o 
mülayimcəsinə dedi. — İnanıram ki, onları biləndə, məni bağış- 
layacaqsınız. 

Bu yerdə sən özünə komandorun gözlərində parlayan xoş 
mehribanlıŞa aldanmağa imkan verdin. Səndə işlərin yaxşı qur- 
tara biləcəyinə ümid oyandı. 

— İşləriniz necə gedir? İrəliləyiş var? — Salveni sərbəst, 
yüngülvari söhbəti başlamaq həvəsində olan insan kimi soruşdu. 

— Əlbəttə! — sən tələsik dilləndin. – Amma komander, siz 
bilirsiniz ki, bizim işin sürətini və deməli, nəticələrini adicə vax- 
tın keçməsi ilə ölçmək mümkün deyil. Özü də, nəzərə alsaq ki, 
biz, ümumiyyətlə, yeni bir şey, tamamilə orifinal, nəinki insan 
fikrinin nailiyyətlərindən irəli gələn, hətta təbiətin özündə belə 
analoqu olmayan bir şey yaradırıq. 

— Həəə, — komandor sözü uzadaraq dar mundir içindəki 
sinəsini qabağa verdi. Onun üzündə qayğı əks olundu. — Bu 
mövzuya nə qədər ümid bəslədiyimizi, onun uğurla başa çat- 
dırılmasının nə qədər vacib olduğunu siz çox gözəl bilirsiniz. 
Bundan başqa, — onun səsi yavaşıdı, — mən, sadəcə, sizi çox 
istəyirəm. Bir insan kimi. Və buna görə də bizi maraqlandıran 
mövzu üzrə başqa bir izah veriləcəyinə ümid edirdim. 

Bütün bu eşitdiklərindən sonra toqquşmadan qaça və ya 
heç olmasa, onu bir qədər təxirə sala biləcəyinə ümid qalma- 
dı. Onların bu son günlərdə başladığın oyunun sirrini, onun 
arxasında duran niyyətləri aça bilməyəcəklərinə bəslədiklərin 
ümidlər bir anda puç oldu. Hər şey indicə, elə buradaca, sən 
getməmişdən həll olmalıydıl Sən qeyri-iradi əsməsini saxlaya 
bilmədiyin əlini cibinə saldın. Dəsmalını tərləmiş alnında, sula- 
nan gözlərində gəzdirdin və özünün tanınmaz olmuş səsini 
eşitdin: 

— Mən, həqiqətən də... nə dediyinizi heç başa düşmürəm... 

Komandor başını yellədi. 

— Məncə, bəla burasındadır ki, siz lap nahaq yerə bizi kütbe- 
yin hesab edirsiniz. Hər halda, bu, mənim üçün o qədər də göz- 
lənilməz deyil: sizlərdən çoxunuz belə səhvə yol verirsiniz, 
çünki elmi onun qarşısında düzgün məqsəd qoymaqdan, bəh- 
rəsindən istifadə etməkdən xeyli yüksək tutursunuz. Heç bircə 
anlığa düşünmüsünüzmü ki, biz, sizin yolunuzdan bütün məi- 
şət problemlərini götürən, sizə işləmək üçün əsl istilik şəraiti 
yaradan, yaradıcılıq prosesinin düzgün getməsi üçün zəruri 
hesab etdiyiniz hər şeylə sizi təmin edənlər olmasa, siz nə edər- 
diniz? 

Niyə heç cür başa düşə bilmirsiniz və ya sadəcə, başa 
düşmək istəmirsiniz ki, sizin və bizim əziyyətlərimizin nəticəsi 

eyni bir medalın iki üzü, federasiyanın təhlükəsizliyinin və 
deməli, sizin də qüdrətinizin bünövrəsi, əsasıdır? Əlbəttə, sizin, 
elm nəhənglərinin açdığı cığırla biz tam sərbəst irəliləyə bil- 
məsək də, bir şeyi nəzərə alın ki, biz də öz işimizin ustasıyıql Bir 
şeyi də nəzərə alın ki, alimlərlə əməkdaşlığımız bu gün başla- 
mayıb. Deməli, sizləri tanımağa kifayət qədər vaxtımız olub: 
bilirik ki, sizə tam etibar etmək mümkün deyil, ən münasib 
olmayan vaxtda sizin beyninizdə tamamilə irrasional, sadəlövh 
prinsiplər yaranır və siz heç bir səbəb olmadan vicdan əzabı 
çəkməyə başlayırsınız. Belə anlarda aydın olur ki, siz bizim 
üçün, bizim böyük işimiz üçün tamamilə faydasız olub birdəfə- 
lik itirilmisiniz. 

Vaxt qazanmaq və fikrini cəmləmək üçün sən diqqətini 
yarıaçıq pəncərəyə yönəltdin. Uzaqda dübbədüz keşikçi qüllə- 
lərinin günbəzlərində günəş şüaları sayrışan qalaçaları və qra- 
vitasiya kilidlərinin şəbəkəli konstruksiyaları görünürdü. Sən 
yavaş-yavaş sakitləşirdin. Yaxşı götür-qoy etsən, görərsən ki, 
onların nə fikirləşməsindclən asılı olmayaraq sənin əlində kifayət 
qədər əsaslar var ki, onların səni gərəksiz zibil kimi bir yana tul- 
lamalarına yol verməyəsən! Sən hələ onların söhbətə nədən 
başlayacağı barədə fikirləşirdin: sənin, onların fikrincə, çirkli 
niyyətlərindən əl götürməyin müqabilində cənnətmi vəd edə- 
cəklər, yaxud səni dərhal divara qısnayıb fiziki təhdid qarşısın- 
da bu və ya digər dərəcədə hər bir insanın, xüsusilə də ziyalı- 
nın daxilində olan qədim dövrlərdən qalma qorxunu oyatma- 
ga çalışacaqlar. 

Sən başını tərpətdin. Baxışların yenə də komandor Salveni- 
nin diqqətli nəzərləri ilə toqquşdu. 

— Hə, mən daim nəzarət altında olmuşam? – sən kifayət 
qədər sakit soruşdun. 

— Bəs necəl 

— Bəs nəticə necədir? 

Komandor bir neçə saniyə susdu. 

— Bilirik ki, burada bizi inandırmağa çalışdıqlarınıza rəğmən, 
iyunun on ikisindən siz xeyli irəliləmisiniz. Sözlərim cəfəngiyat 
kimi səslənməsin deyə... — o, cəld hərəkətlə stolunun yeşiyini 

açdı, əlini atıb oradan bir neçə vərəq götürdü və stolun üstün- 
dən sənə uzatdı. 

Sən cəld onları gözdən keçirtdin və özünü olduqca pis hiss 
etdin. Əlbəttə, bu, sənin bu yaxınlarda heyifsilənmədən yan- 
dirdığın vərəqlər ola bilməzdi, amma geniş, bir qədər nahamar 
xətt, şəksiz, sənə məxsus idi. Vərəqlərdə həmin o çevirmələri, 
eyni şərhləri gördün. Ən əsası da bu idi ki, onların sonunda gəli- 
nən nəticə verilmiş və ciddi uğur əldə etmək üçün hansı isti- 
qamətdə irəliləmək lazım olduğu göstərilmişdi. 

Həmin vərəqlərdən sən onları yandıranadək bircə anlığa da 
ayrılmamışclın. Lənət şeytana, bəs onların surəti komandorun 
əlinə necə düşüb? Bir qədər tələm-tələsik düşünənclən sonra 
bu fikrə gəldin ki, bunun bircə izahı ola bilər. Yazı stolu. Sənin 
indiyədək onlar üçün yaratdıqlarının hamısı məhz həmin bala- 
ca, xeyli köhnə stolun arxasında yaradılıb. Deməli, sənin nə 
etdiyini tam nəzarətdə saxlamaq üçün, bəlkə də, lap əvvəldən 
sənə etibar etmədiklərindən, ola bilsin ki, hətta hamıya və hər 
şeyə şübhə ilə yanaşdıqlarından stola nəsə ötürücü qurğu 
quraşdırmışdılar. Bəs necə olub ki, sən lap əvvəldən bu barədə 
fikirləşməmisən və özünü şəxsi işlərinə kobud müdaxilədən 
sığortalamamısanl Sən dodağını elə bərk dişlədin ki, ağzında 
qanın duzlutəhər dadını hiss etdin. 

Salveni diqqətlə sənə baxır, sən isə bu zaman qeydlərinin 
aşkarlanmasının nə ilə nəticələnəcəyi barədə düşünürdün. Sən 
ikinci dəfə, bu dəfə xeyli sakit, tələsmədən kağızları bir də 
vərəqlədin. Sonuncu cümləyə çatanda sinəndə yüngüllük hiss 
etdin. Bir müəllif kimi sənin üçün aydın olan qeydlər başqaları 
üçün, demək olar, heç nə demirdi. Problemin cövhəri, onun 
həlli üçün açar əvvəlki kimi yenə də sənin beynində idi. Ona 
isə imkanlarının, şübhəsiz, hədsiz olmasına baxmayaraq, onlar, 
çox güman, hələ ki yol tapa bilməmişdilər! 

— Sizdən belə münasibəti qəti gözləmirdim, görün məni 
neçə ildir tanıyırsınız, — sən heç bir günahın yoxmuş kimi 
komandorun gözünün içinə baxa-baxa sakitcə dedin. — Bəli, 
mən materialı məhv etmişəm, amma sizin güman etdiyiniz 
səbəbdən deyil, tamam başqa səbəbdənl 

Salveni üzünün ifadəsini dəyişmədən əlini cibinə saldı, port- 
siqarını çıxardıb siqaret götürdü. Dərin bir qullab vurdu. 

— Hə, bəs bunu nə üçün etmisiniz? 

— Çünki bu materialların tamamilə faydasız olduğunu anla- 
dım. Əlavə təhlillər aparandan sonra aşkarlanan səhv onların 
tamamilə yararsız olduğunu göstərdi. 

— Hər halda, müqaviləyə görə, siz onları bizə verməliydiniz! 

— Yaxşı, hər şeyi tam etiraf edim, — sən köks ötürdün. — Bu, 
adicə məğrurluğun nəticəsidir. Əslində, heç kim səhvini boy- 
nuna almağı xoşlamır. Mən başqalarından nə yaxşı, nə də pis 
deyiləm! 

— Beləəə, — Salveni sözü deyib, tavana tüstü şırnağı burax- 
dı. — Bax indi mənə hər şey aydındır! — O, biranlıq susdu, sən 
isə onun bu sözlərinin arxasında nə durduğunu anlamağa çalış- 
dın: onlar sənin seçdiyin taktikanın uğurundan, yoxsa tam ifla- 
sındanmı xəbər verir. Amma komandor səni intizarda çox sax- 
lamadlı, siqaretin ucunda yaranmış külü külqabına çırpıb sözünü 
tamamladı. — İnanın ki, professor, mənim üçün nə qədər xoş 
olmasa da, bizim birgə işləməyimizin bundan sonra qeyri- 
mümkün olmasını görürəm. 

— Mən bunu sizin bu mövzudan tamamilə imtina etməyiniz 
kimi başa düşməliyəmmi? — sən ehtiyatla soruşdun. 

— Qətiyyən yox, — Salveni qətiyyətlə dedi. 

Səni hirs boğdu. Barmaqlarınla kreslonun hamar qoltuqaltı- 
sını elə sıxdın ki, dımaqların ağardı. O, özünü nə hesab edir?! 
Səni onları lazımınca qiymətləndirməməkdə günahlandırır, 
amma özü səni lap məntiqi düşünməyi bacarmayan və yaran- 
mış vəziyyətdən lazımi nəticələr çıxartmağa qabil olmayan hərif 
hesab edir. 

— Cəsarətimə görə üzr istəyirəm, — sən hətta kinayəli 
təbəssümünü gizlətməyə cəhd etmədən sözə başladın, — 
amma mənə elə gəlir ki, necə deyim, sizi bir qədər çaşdırıblar. 
Axı hər ikimiz bilirik ki, hər halda, mən belə düşünürəm, bütün 
dünyacla bu materialı düzgün şərh edə və lazımınca qiymət- 
ləndirə biləcək bir adam var. O adam da mənəm! 

Araya sükut çökdü. Salveni tələsmədən siqaretini külqabı- 

na basıb söndürdü. Sonra açıq-aşkar sənin gözlərinin içinə bax- 
maqdan çəkinərək dedi: 

— Müəyyən mənada siz haqlısınız. Amma təəssüf ki, tama- 
milə yox... 

Sən gözlərini döydün, sanki, yatmadığına əmin olmaq istə- 
yirdin. 

— Başa... düşmədim. İzah etməzsinizmi? 

Bu anda eşitdiklərin səni tam heyrətə gətirdi. 

— Axı bu tamamilə mümkün olan şey deyil... — sən özünə 
gəlib danışanda, nəhayət ki, deyə bildin. 

— Niyə ki? Çox gözəl bilirsiniz ki, klonlaşdırma çoxdan tət- 
biq olunur. Nəticələri də gözəldirl 

— Daha insanların yox dal 

— Elə danışırsınız ki, guya, insanın çoxsaylı heyvan növlə- 
rindən biri olduğunu bilmirsiniz. 

Sən daha bir neçə dəqiqəlik danışmaq qabiliyyətini itirdin. 
Amma bu dəfə hirsləndiyinə görə. 

— Mən fiziki mümkünlüyü nəzərdə tutmuram, — nəhayət, 
dilləndin, — məsələnin əxlaqi tərəfini deyirəm. 

— Əxlaq çox nisbi anlayışdır, — Salveni dilləndi və bunu elə 
dedi ki, sanki, ətraf aləm, onda mövcud olan qanunlar haqqın- 
da körpə uşaqda düzgün təsəvvür yaratmaq istəyirdi. — Hər şey 
baxış nöqtəsindən asılıdır. Bizim üçün əsas çıxış nöqtəsi fede- 
rasiyanın və son nəticədə hamımızın mənafeyidir. Bunun nami- 
nə bizdə uzun illər ərzində kök salmış duyğulardan imtina et- 
mək, onları qurban vermək lazım gəlir. 

Pəncərədən o tərəfdəki aləm bir dəqiqə bundan əvvəlki 
kimi idi. Amma sənə elə gəldi ki, birdən tamamilə başqa bir 
aləmə, müdhiş kölgələr dünyasına düşmüsən. 

— Bir şeyi soruşmaq olar? — sən xeyli susandan sonra boğuq 
səslə dedin. 

— Buyurun, — komandor mülayimcəsinə gülümsündü. 

— Hüceyrəni... nə vaxt götürmüsünüz? 

— Təqribən on bir il əvvəl. 

Sən dərhal xəyalında həyatının o dövrünü canlandırdın, 
amma orada Salveninin sözlərini təsdiqləyən heç nə tapmadın. 

— Axı mən bunu bilməliydiml — sən dedin. 

Komandor canıyananlıqla gülümsədi. 

— Səhviniz var. İndi hüceyrə götürmək manikür etmək kimi 
asan bir şeydir. Biz sizin ayağınız burxulub xəstəxanada yat- 
mağınızclan istifadə etmişik. 

Sən əlacsızlıqla gözlərini yumdun. Həqiqətən də, on bir il 
əvvəl ayağın burxulmuşdu. Bu çox axmaq bir vəziyyətdə baş 
vermişdi. Sən pilləkəndə pillələri iki-bir, üç-bir atlana-atlana 
dəlicəsinə qaçırdın, çünki videofonda səni Lena gözləyirdi. Sən 
yalnız Lena incə, bir qədər titrək səsi ilə aranızda hər şeyin bit- 
diyini deyəndən sonra yerə çökdün. Onda bunlar səninlə istə- 
diklərini edə bilərdilər. İndi isə başqa məsələl Amma Salveni 
sənə cüzi də olsa ümid verdiyini anlayırmı? Çox güman, anlamır. 

— On bir ill — sən komandorun səsinin gecikmiş və bir qədər 
təhrif olunmuş əks-sədasını andıran səslə dedin. — Bu halda 
təcrübə baş tutubsa... o, haradasa on yaşında olmalıdır? 

— Bəli. 

— Deməli, siz hələ ki ondan çox şey gözləyə bilməzsiniz! — 
sən məmnunluğunu gizlətməyə cəhd etmədən, inamla dedin. 
— Mən o yaşda olanda həyatda hansı yolu seçəcəyim, bugünkü 
işimlə məşğul olacağım yatsam yuxuma da girməzdi! 

Salveni ağzını açmamış onun gözlərinin ifadəsindən sən bu 
raundu da bimərrə uduzduğunu anladın. 

— Təəssüf ki, professor, sizi kədərləndirməli olacağam. Səhv 
edirsiniz. Hazırda o, prinsip etibarilə tamamilə yetkin alimdir. 
Doğrudur, bioloji baxımdan o, cəmi on yaşındadır, amma bili- 
yinin həcmi və ondan istifadə bacarığı baxımından — xahiş edi- 
rəm əsəbiləşməyəsiniz, bu, sadəcə, faktlardır — ən azı, sizin 
səviyyənizdədir. Sadəcə olaraq, lap əvvəldən onu nə üçün 
böyütdüyümüzü, hansı işə təyinatlandırdığımızı bildiyimizdən 
onun nəsə başqa şeylərə vaxt itirməməsinin qayğısına qalmışıq. 
Bundan başqa, sizdən götürülmüş hüceyrə uşağın deyil, yetkin 
adamın hüceyrəsi idi... Sizə gəldikdə isə... 

Sən nəzərlərini yerə dikdin: sənə elə gəldi ki, birdən-birə 
tamamilə haldan düşdün. Deməli, nəyi isə düzəltməyin müm- 
künlüyünə olan ümidlərin puça çıxır. 

— Bəs mən necə olacağam? – sən boğazındakı quruluğu 
güclə dəf edərək boğuq səslə soruşdun. 

Komandor Salveni əllərini kreslonun qoltuqaltına qoydu. 
Onun üzündə yenə də mülayimlik göründü. 

— Zənnimcə, siz özünüz də başa düşürsünüz ki, bu vəziy- 
yətdə bizim əməkdaşlığımız qeyri-mümkündür. Heç vacib də 
deyil. 

— Yəni... mən gedə bilərəm? 

— Müəyyən mənada. 

— Anlamadım. 

— Bilirsiniz, biz sizinlə tamamilə ayrıla bilmərik. Siz həddin- 
dən artıq çox şey bilirsiniz! 

— Lal kimi susmağa söz verirəml 

— Sizin səmimiyyətinizə inanıram, lakin hazırda məsələ bun- 
da deyil. Digər tərəf üçün siz xeyli yağlı tikəsiniz. İnanın ki, onlar 
da dindirməyi bacarırlarl 

— Belə çıxır ki, mən ömrümün qalan hissəsini burada keçir- 
məliyəm? 

— Burada sizin üçün bir o qədər də rahat olmaz. Sizi tama- 
milə təhlükəsiz bir yerə aparacaqlar, orada siz həm də layiq 
olduğunuz istirahətdən ləzzət alacaqsınız. Bunu vaxtından 
əvvəl təqaüdə çıxmaq kimi dəyərləndirməyinizi xahiş edirəm. 

Cülümsündün. Lakin sənin təbəssümündə kədərdən başqa 
bir şey yox idi. 

— Bizim köməyimizə həmişə arxalana bilərsinizl 

— İcazə versəniz, mən dərhal sizə xahişlə müraciət edərdim, 
— sən tez-tələsik dedin, çünki komanciorun üzünün ifadəsindən 
başa düşdün ki, o, söhbəti bitmiş hesab edir. 

— İmkanım daxilindədirsə... 

— İlk sınaq nə vaxt olacaq? 

— İstənilən anda ola bilər. Son hazırlıq işləri gedir. Əslində, 
hər şey, demək olar ki, hazırdır. 

— Mən iştirak etmək istərdim. 

Salveni, sanki, beyninin içinə nüfuz edib ən gizli niyyətləri- 
ni dartıb oradan üzə çıxartmaq istəyirmiş kimi xeyli diqqətlə 
səni süzdü. Nəhayət, gülümsündü. 

— Razıyam. Siz hələlik öz kabinetinizdə qalacaqsınız. Vaxtı 
gələndə təsviri sizin videofona ötürərik. Sərf edir? 

Xatirələr birdən qırılır, çünki videofonun son neçə saat ərzin- 
də cansız olan ekranı işıqlanıb rənglərlə dolmağa başladı. Sən 
kabinetin ortasında yerə mıxlanırsan. Bir neçə saniyədən sonra 
ekranda Salveninin özündənrazı üzü göründü. 

— Hər vaxtınız xeyir, professor, — o, mülayimcəsinə deyir. 
— Bir neçə dəqiqədən sonra sizə verdiyim sözə əməl edə biləcə- 
yimi bildirmək xoşdur. Sizə yaxşı təsvir arzu edirəm! 

Ekranda hər tərəfdən, az qala, şaquli boz qayaların əhatə- 
sində olan xeyli dərin dərə görünür. Bu yeri sən tanımırsan, heç 
vaxt görməmisən, amma çox yaxşı seçildiyini etiraf etməlisən. 
Dərənin otlar arasında bir neçə cılız akasiya ağacının baş qal- 
dırdığı mərkəzində bir sürü pavian oynaşır. Deməli, çaşıb sənin 
beynində doğulmuş dəhşəti birinci onlar hiss edəcəklər! Aralı- 
da, dərənin dibindən, təxminən, altı-yeddi metr hündürlükdə 
asılan enli daş rəfdə uzunsov civə damlalarını andıran gümüşü 
skafancirlı adamlar hərəkətdərirlər. Bu məsafədən sinktator nə 
üçün tırtıllı qısa platformada quraşdırıldığı məlum olmayan azca 
batıq adi güzgünü andırır. Əgər orada adamlar varsa, deməli, 
ona sahə məhducllaşdırıcısı da quraşdırılıb. Bircə məsələ qalır: 
görəsən, onlar tezliklə güzgünün mərkəzindən çıxacaq görün- 
məmiş gücü cilovlayıb dar bir məkanda cəmləşdirə biləcəklərmi? 
Hesablamaların nəticələri heç də həmişə birmənalı olmurdu. 

Ekranın sol yuxarı küncündə rəqəmlər görünür – 20, 19, 
18... Vaxt sayımının başlandığını anlayırsan. Nə üçün o, bu 
qədər uzanır, rezin kimi dartılır? Sən nəzərlərini daş rəfdə 
sürünən fiqurlara dikirsən. Görəsən, onlardan hansı səndən 
götürülmüş hüceyrənin doğurduğudur, hansına sənin təbiətdən 
onun bütün sirlərini qopartmaq istəyin keçmişdir? Amma 
məsafə və skafandrlar adamları yaxşı-yaxşı nəzərdən keçirmə- 
yə imkan vermir. 

10... 9... 8... Platformada hərəkət dayanır. Sən də yerində 
donursan. Həyəcanın son həddə çatır, o qədər özünü yığışdı- 
rırsan, videofonun ekranında baş verənlərə o qədər aludə olur- 
san ki, yumruqda düyülmüş barmaqlannın ovcuna batdığını və 

al-qırmızı qan damlaları çıxartdığını görmürsən. Yalnız pavian- 
lar amansız yaxınlaşan ölüm haqqında heç nə bilmədən qayğısız 
oynaşırlar. 

Ekranda sıfır görünəndə sən qeyri-iradi gözlərini yumursan. 
Gicgahlarında qanın boğuq zərbələri ilə hesablanan saniyələr 
ötüb-keçir. Yenidən gözlərini açanda ekrancla sənin gözlədik- 
lərin baş vermir. Daş rəfdəki insanlar aşkar əsəbiləşirlər: əllərini 
yelləyirlər, onların hazırda yaxından çəkilişdə şlem arxasında 
görünən üzlərində şaşqınlıq oxunur. 

Sən başını çevirib nəzərlərini onlar baxan tərəfə yönəldirsən 
və əvvəlkindən də şən pavian ailəsini görürsən. 

Bir neçə saniyə başıncla tam boşluq duyursan. Sonra qısa 
fikir burulganında beyninə yeni bir fikir gəlir. Dərindən köks ötü- 
rərək, sanki, rahatlanırsan. Necə olub ki, sən bu barədə dərhal 
fikirləşməmisənl Axı sənin ikincinə sənin genlərinin tam dəsti, 
sənin xasiyyətinin xüsusiyyətləri, sənin şüurun keçib. Necə ola 
bilərdi ki, o, əvvəl-axır sənin daha əvvəl gəldiyin fikirlərə 
gəlməsin? 


NİLS NİLSEN (Danimarka) 
(1924) 


PLANET SATILIR 


— Bir dənə də planet yoxdur! — Tim O”Şo çəhrayı enli üzünü 
radarskopun okulyarından ayıraraq ucadan dedi. — Bətəlgeyze- 
nin ətrafında, heç olmasa, balaca bir planet də yoxdur! 

İrlandiyalının səsi onun əsəbiləşdiyini göstərirdi, halbuki o, 
Saturnun bu tərəfində ən yaxşı poker oyunçularının biri sayılır- 
dı. Lakin onlar bu xırda işə kifayət qədər çoxlu pul qoymuşdu- 
lar və həyatlarının dörd ilini sərf etmişdilər... 

Qarasaçlı italiyalı Macio Forlini antiqravitasiya qurğusundan 
aralandı, ala gözləri uşaq gözü təki parıldadı: 

— Doğrudan? Əminsən? 

Tim gülümsədi: 

— Nənə Anielonun Nyu-Meksikonun hansısa bir xaraba qal- 
mış yerində komançi skvosu olduğu kimi əminəm. 

Bətəlgeyze adı altında məlum olan qırmızı nəhəngə gedən 
“Oyuncaq” adlı kosmik gəminin heyət üzvlərindən böyüyü 
kvarteron Anjelo del Norte susdu. Həmişəki kimi. Onun tünd- 
sarı at sifətində heç nə təhqiri eşitdiyini büruzə vermədi. O çox 
gözəl bilirdi ki, dörd il bu uçan termosda dözmək üçün səbirli 
olmaq lazımdır. Belə köhnə gəmidə tez bir müddətə Bətəl- 
geyzeyə uçub geriyə qayıtmaq mümkün deyil, Bir şey ki onun 
sürəti işıq sürətindən cəmi bir neçə dəfə çox idi. 

— Bir də baxl — heyətin dördüncü üzvü alman Eqqe Kerl 
dedi. 

O, fikirli-fikirli yumru qamına baxdı. Kosmik gəmidə gəzin- 
ti mümkün deyil: ancaq kart, yatmaq və yemək. 

— Nə qədər baxmaq olar! — kosmosun beynəlxalq kəşfiyyat 
dəstəsinə başçılıq etməyinə baxmayaraq, Tim hamıdan pis 

özünü ələ alırdı. — Artıq neçə gündür fırlanırıq. Heç olmasa, pla- 
netin olmasına bircə işarə olardı. Boş şeydir. Altı yüz işıq ili və 
hər kəşf olunmuş planetə on milyon dollar... Bircə planeti tap- 
maq qalır. Harada? 

O, yoldaşlarına hirsli-hirsli baxdı. Onların heç nə ifadə etmə- 
yən üzləri onu özündən çıxarırdı. Hər şey onu əsəbiləşdirirdi: 
təngə gətirmiş konservlər, keyimiş əzələlər, diş ağrısı (plomba 
qənaət edilmişdi). Əlbəttə, istər yerdə, istərsə də kosmosda 
kəşfiyyatçı riskə getməlidir. Amma əbədi yox. Dəliqanlı irland 
qanı çıxış axtarırdı. 

Bir dəqiqə idi sükut çökmüşdü. Hamı evə aparan üzücü yol 
barədə düşünürdü. Onlar böyük illüminatorlardan Bətəlgeyze- 
ni, sol bortdan qara boşluqda alovlanan nəhəng qaz buludunu 
görürdülər. “Oyuncağ”ın işıqmaqnitli motorları dörddəbir güc- 
lə işləyirdi. Gəmi böyük ellipsi andıran nəhəng günəşin ətrafın- 
da dördüncü dövrəni başa vururdu. Raket melodik uğultuyla 
ucu-bucağı görünməyən boşluğa düşürdü. Sağda isə lap uzaq- 
da əziz Günəşin qaranlıqda güclə işıldayan qığılcımı görünürdü. 

“Oyuncaq” iyirmi il əvvəl — 2078-ci ildə cüt nisbilik kəşf olu- 
nandan və nəhayət, işıq sürətindən böyük sürətlə uçuşlar müm- 
kün olandan sonra saysız-hesabsız yaranmış beynəlxalq kartel- 
lərdən biri olan Panama Kosmik Ticarət Kompaniyası tərəfindən 
təchiz edilmişdi. 

Yer kapitalı qonşu ulduzlarda öz fəaliyyətini genişləndirmək 
imkanı əldə etdi, axı Günəş sisteminin bütün planetləri artıq 
çoxdandır Yerin gəlirli filiallarına çevrilmişdi. Hər bir yeni planet 
üçün verilən şahlara layiq mükafatlarla şimiklənmiş dörd macə- 
raçı “Oyuncagğ”ı Bətəlgezeyə aparmağı boyunlarına götürmüş- 
dülər. Və beləliklə, onlar yeddi yüz otuz gündən sonra meteo- 
rlar, maqnit burulganları, sərt şüalarla dolu təhlükəli kosmosda 
məqsədlərinə çatmaq üzrədirlər. Əsəblər gərgindir, yalnız yeni 
planet sistemi onları sakitləşdirə bilər... 

Bətəlgeze isə sonsuz, qoca bakirə bir okeanda atılmış 
mayak kimi qıpqırmızı bir ulduz çıxdı və onun da alov saçan 
bətnində heç bir dənə də planet olmadı. Hətta Anielonun sakit 
qəhvəyi gözlərində ümidsizlik hiss olunurdu. 

— Bax, bax, mənim artıq gözlərim partlayırl — Tim yumruq- 
larını sıxırdı, lakin almanın sərt baxışları altında donub-qalmış- 
dı. O, əsəbi halda geriyə qayıtmaq tapşırıqlı perfokartı daxil 
etmək üçün elektron beyinə yaxınlaşdı. İki yüz günəş ili qədər 
məsafə qət edilmişdi və əvəzində mükafat olaraq, heç olmasa, 
bircə planet olsaydıl 

Kerl çiynini çəkdi və şişkin üzünü radarskopun okulyarına 
yaxınlaşclırdı. Anielo və Macio astadan Kerlə yaxınlaşdılar. Tim 
nifrətlə fınxırdı: “Axmaqlar, görəsən, hələ də nəyəsə ümid bəs- 
ləyirlər?” 

Anielo Kerlin başının üstündən sol bortdan qırmızı alov 
dənizinə baxdı. Milyard illərlə ulduz boşluğa dəhşətli enerji 
yayır, lakin buna baxmayaraq, onun həyatverici şölələrində heç 
bir dənə də planet üzmür. Niyə? Anieloda hindu qanı dinirdi 
və başa düşə bilmirdi ki, bu qırmızı nəhəngin allahına — günəş 
onun üçün, demək olar, allah kimi idi — sitayiş etmək üçün niyə 
bir kimsə yoxdur, niyə onun ucsuz-bucaqsız alovlu qanadlarının 
kölgəsi altında xalqlar doşğulmurlar, yaşamırlar və ölmürlər. 

— Qarşıcla planet var. Otuz dərəcə sola, — Kerl aydın tələffüz 
etdi. 

— Nə? 

Bir sıçrayışa Tim O”Şo onun yanında oldu. 

— Ola bilməz! On mil radiusundakı hər bir səma cismini 
görərdim. 

Kerl tələsmədən dikəldi. 

— Özün baxl 

Tim okulyara qısıldı və uzun müddət donub-qaldı. Nəha- 
yət, başını qaldırdı və şişmiş göz qapaqlarını sildi. 

— Elədir ki var. Atmosfer, dənizlər, buludlar... hər şeyl Axı 
mən onu necə gözdən qaçırmışam? 

O, günahkarcasına yoldaşlarına baxdı. Lakin onun hissləri 
onları maraqlandırmırdı, çünki onlar teleskopa yapışmışdılar. 
Onlar balaca gümüşü diski, qaranlıq dərinliklərdə bərq vuran 
şehi, planetin canlı üzünü görürdülər. Bu, şəksiz, planet idi. 
Baxmayaraq ki o, qəpikdən böyük deyildi və hələ ona çox var 
idi. Hətta atmosferi də var idil Qiymətli tapıntıdırl 

— On milyon dollar, — Macio ehtiramla dedi. 

Qalanları başlarıyla təsdiqlədilər. Sanki, yorğunluğu və dil- 
xorluğu əllə götürdülər. Dodaqları ov görmüş ovçunun dodaq- 
ları kimi sərtləşdi və nazildi. İndi cihazların ölçü vəziyyətini 
almaq və havanın, suyun, cazibə qüvvəsinin gücünü, kütləsini, 
mineral tərkibini və s. analizləri etmək üçün planetin yanından 
keçmək qalırdı. Bunları etdikdən sonra qazanılmış mükafatın 
dalınca evə qayıtmaq olar. Yerdən isə yeni müstəmləkələri 
sakitləşdirmək və qiymətli daşları və nadir metalları maneəsiz 
əldə etmək üçün əsəb qazı və qızılca virusu ilə dolu raket 
eskadrilyaları yola düşəcək. Və on ildən sonra Panama Kosmik 
Ticarət Şirkəti öz səhmdarlarına yaxşı qazanc ödəyə biləcək. 

“Oyuncaq” kursu dəyişdi və düz planetə doğru yönəldi. 
Görmə pelenqinə görə ona çatmağa xeyli məsafə qalmışdı. Bir- 
dən radar qurğusunun həyəcanlı qırmızı işıqları yanıb-sönməyə 
başladı. Qarşıda maneə var idi. Avtomatik olaraq tormoz 
mühərriki işə düşdü, kosmonavtlar yerə yıxıldılar və söyüş eşi- 
dildi. Antiqravitasiya olmasaydı, belə qəfil tormozlamada onlar 
tamam əzilərdilər. 

Meteordur? Dördlük yaxındakı radarın ekranına gözlərini zil- 
ləmişdi. Əvvəlki kimi qarşılarında boşluqda xırda planet 
görünürdü. O bir az böyümüşdü, lakin yenə də məsafə çox 
böyük idi və başqa heç bir şey görünmürdü. 

— Məni ildırım vursun... — Timin ağzı açılı qaldı. 

Artıq o birilər də başa düşdülər ki, radar planetə reaksiya 
vermişdi, demə, az qala, onunla toqquşmuşdular. Belə olan 
halda... 

— Ona cəmi-cümlətanı 200 metr qalıb, — Anjelo pıçıldadı, – ҹә 
onun ölçüləri xəyali deyil, həqiqidir. 

— En kəsiyi on metrdir! — Kerl artq cihazın yanında dayan- 
mışdı. — Dəqiq desək, 10,2 metr, — o, alman dəqiqliyi ilə əlavə 
etdi. 

— Aman Allah! — Tim ufuldadı. — Bu kristallara baxın... Lənət 
şeytana, bu ki şəhərlərdirl Bu ag lentlər yollardır! Bu düzbucaq- 
lar isə, əlbəttə ki, becərilmiş tarlalardıri Və bunların hamısı çox 
kiçik ölçülərdədir... 

O, heyrətdən donub-qalmışdı. 

— Əgər şəhərlərin ölçüsü eynilə Yerdəki kimi planetin ölçü- 
sünə uygun gəlirsə... — Kerl tez hesablama apardı. — Onda 
onun sakinlərinin boyu millimetrin mində ikisindən çox olma- 
malıdır! 

O, yoldaşlarına baxdı. Onun soyuq mavi gözlərində yumo- 
ra bənzər nəsə göründü. 

— Başqa sözlə desək, onlar yatalaq, vərəm, vəba basilləri 
təki bir şeydirlərl 

— Sən demək istəyirsən ki, planet yatalaq basilləri ilə məs- 
kunlaşıb? — Macionun mavitəhər tüklərlə örtulmüş çənəsi əsirdi. 

— Bu heç də belə deyil... — Kerl güldü. — Bəyəm basillər 
şəhərlər tikir? Tarlalar becərir? Ümumiyyətlə, bu problem nəzə- 
ri maraq kəsb edir, ona görə ki... 

— Ona görə ki, bu cırtdan planetin heç bir qəpik də qiymə- 
ti yoxdur. 

— Bizim üçün dəyəri yoxdur. 

Anielo “Oyuncağ”ın önündə sakitcə fırlanan cumbulu pla- 
netə baxırdı. Mavi zərrə, kainatın məzəli oyuncağı... 

— Bilirsən... — Tim soyuqqanlı kvarterona sərt nə isə demək 
istəyirdi ki, birdən turşumuş sifəti şadlandı. — Əlbəttə, Kosmik 
Ticarət Şirkəti diametri on metr olan planet üçün bizə heç nə 
verən deyil. Bəs London Astrofizika Muzeyi haqqında nə deyir- 
siniz? 

— Doğrudur! — Macio sevindi. — Məskunlaşmış əsl planet 
şüşə altında. Bu ki sensasiyadıri Adam əlindən yer olmayacaq! 
Belə bir şeyə muzey məmnuniyyətlə on milyon verəcək! 

— Tez olun, skafandirları geyinin! — Tim artıq əmrlər verirdi. 
Baxışları sərtləşmişdi. — Geyininl Onu maqnit kranla götürək. 
İki nömrəli su sisterni boşdur. Onu orada yerləşdirərik. Atmos- 
ferə görə qorxmaq lazım deyil, sistern germetikdirl 

O, tez germoşlemini götürdü. 

— Düzdür! - yenidən Kerlin sakit soyuqqanlı gülüşü eşidildi. 
— Sən heç də axmaq deyilsən, Tim. Eləmi? 

— On milyon! — Macio sevinirdi. — Əgər bu basilləri sapsag- 
lam apara bilsəkl 

Onlar oksigen tapançaların köməyi ilə keçid kamerasından 
güllə kimi çıxdılar. Səliqəli Kerl qoltuğunda mikroskop tutmuş- 
du. Ən axırda Anielo gəlirdi. 

“Milyardlar, — anlaşılmaz bir qorxu duyaraq o düşündü. — 
Bəlkə, bu planetdə milyardlarla insan yaşayır... Analar öz bala- 
larının burnunu silir, kişilər gəmi ilə okeanda üzürlər. Və bəlkə, 
göydə qəribə siluetlər, qəribə parıltı, kosmik iblislər, ilahinin əli 
görünür...” 

Onlar dördlükdə iri skafandrlarda planetə yaxınlaşdılar. Onu 
araya aldılar. Kosmonavtların kölgələri dağlara düşürdü, okean- 
ların üstünü örtürdü. Onlar planetə tərəf əl uzadır, onu bir-biri- 
nə görsədirdilər, şlemofonla danışırdılar. 

— Düyməcikl — Macio güldü. — Düyməcik planetil 

Onların acgöz əlləri arasında öz orbitinə tabe olaraq qırmı- 
zı günəşin ətrafında fırlanan nəhəng kosmosun kiçik bacısı 
süzürdü. O, atmosferdən məhrum olmuş cansız asteroid, 
soyuqdan donmuş daş deyildi. Planet zəif işıqlanan halqa ilə 
əhatələnmiş əzəmətli tac təki olan atmosferlə kosmosda uçur- 
du. Parıldayan suları, yaşıllaşan təbiəti ilə şən, gülərüz günəş 
Övladı qanuni həyat daşıyıcısı oları planet fırlanırdı. 

— Yerin balaca forması, — Kerl pıçıldadı. — Yəqin ki, öz cazi- 
bə qüvvəsi ilə bizimkindən fərqlənir. Kosmik miqyas üçün nadir 
nümunədir. 

Anielo qəhərləndi. O, cırtdan planetdə günün necə doğul- 
duğunu görürdü. Şəfəqin şölələri altında dağların zirvələri ağa- 
rırdı. Qırmızı günəş qüdrətli açıq-boz rəngli okeanlarda əks 
olurdu. Materikin hər yerində qəribə kristallar parıldayırdı. Çay- 
lar düzənliklər arasında qıvrılır, göllər parıldayırdı. İllər planetin 
üzünü qırışlarla bürüşdürmüşdü, buna baxmayaraq, o, yenə də 
gənc və yanaqları allanan Diri idi. 

— Ona dəyməyəkl — mövhumatçı hinducla xof tamahı üstə- 
lədi. 

— O, onlarındır! Onlar insandırlar. Bəlkə, onların da ruhu 
bizimki kimidir! 

— İnsandırlar? — Tim finxırdı. — Böyük şey olub! Ruhu olan basil- 
lər. Bu, qiyməti qaldırır. Mən maqnit kranın dalınca gedirəm. 

Və o, nəhəng ulduzun işığı altında dəmir korpusu qırmızı 
işığı əks etdirən gəmiyə tərəf qayıtdı. Oksigen tapançasının ağ 
izi uzandı. 

— Şəhərlərclə həyat qaynaşırl — Kerl öz mikroskopunda pla- 
netə baxırdı. — Qara nöqtələr... şübhəsiz, qorxublar... Görünür, 
orada çaxnaşmadlır. Onlar bizi öz səmalarında görürlər. — O, öz 
mikroskopunu gah bu, gah da başqa nöqtəyə yönəldirdi. O, 
xırda pulcuqlara oxşar gəmiləri görürdü. Obyektivin altından 
buludlar, meşələr keçir, sanki, şüşə üstündəki bir damla suda 
həyat qaynayır, nəsə doğulur, yaranır, mübarizə aparır, ölürdü... 

Balaca gümüşü planet sakitcə öz orbiti üzrə hərəkət edirdi. 
Kerl planetin fırlanmasını görürdü. O, dağlardan birinin necə sil- 
kələnib dağıldığını əsl tədqiqatçı soyuqqanlılığı ilə izlədi. Sonra 
güldü: 

— Bizim kütləmiz planetin fırlanmasına mane olur. Onlarda 
zəlzələlər başlayıb! Biz planeti tamamilə dayandlırsaq, görəsən, 
nə olacaq? Onda milyonlar məhv olacaql 

Tim maqnit kranın kabelini arxasınca darta-darta uçub gəldi. 

— Onu maqnit qütblərindən tutaq! 

O, üzgüçü təki planetin ətrafındakı boşluqdan keçdi və aşa- 
8) şığıdı, — nəhənglər dünyasının əfsanəvi varlığı kimi. 

— Ona baxınl — Macio gülümsədi. — Maraqlıdır, görəsən, indi 
basillər onu necə görürlər. İndi onlar dəcəl uşaqları qorxutmaq 
üçün nəsə əldə edərlər: “Yatın, yoxsa Tim sizi özü ilə apararl” 

Kerl güldü. 

— Mən onları görürəml — Onun səsi gərginləşdi. — Necə də 
vumuxurlar. Yəqin, biz onlara əllərində odlu qılınc olan mələk- 
lər kimi görünürükl 

— Hal -Tim gülməkdən kabeli əlindən buraxdı. — Amma 
yaxşı dedin: mələklər! Həyatımızda birinci və axırıncı dəfə bizim 
mələk Mikayıl rolunda olmaq imkanımız var! 

Bu haqda düşünmək onları məst etdi. Kosmik allahlar! Onlar 
əl-ələ tutdular. Ümumi həyəcan hətta Апјејоуа belə sirayət etdi 
— oksigen tapançalarını işə salıb planetin ətrafında sürətlə coş- 
qun yallı getdilər. Onlar qışqırırdılar, nərə çəkirdilər, bərkdən 
gülürdülər... Bu, həqiqətən də, şaciyanalıq idi. Onlar özlərini 

başları ulduzlara dəyən nəhənglər kimi hiss edirdilər. Onların 
hoppanmadqlarından planetin atmosferində siklonlar əmələ 
gəlirdi və bulud örtüyündəki qara çalalar gəmilərin, sahillərin, 
şəhərlərin üstündən keçərək özündən sonra dəhşətli dağıntılar 
yaradırdı. Hər sıçrayış Düyməciyin on minlərlə sakininin ölü- 
münə səbəb olurdu... 

— Bəsdir! Kifayətdir! 

Anjelo dairədən çıxdı. Onun çoxdan eşitdiyi bir söz yadına 
düşdü. Nənəsi başıbəlalı kəndin üstündəki ulduzları göstərərək 
titrək səslə demişdi: “Hər bir ulduz Allahın mələklərindən biri- 
dir, Anjelo”. 

Balaca planet milyon illərlə əbədiyyət quyusunun zülmə- 
tindən keçərək cəsarətlə uçurdu. Qütb şəfəqi qütblər üzərində 
titrəyirdi, buludlar yeri leysanla sulayırdı... Planet gümüşü 
qanadlarını açaraq həyat doğurur və bacardığı qədər onu qoru- 
yurdu. 

— Bunu etməyin! — Anjelo şlemofona inildədi. — Bəyəm siz 
görmürsünüz... O, müqəddəsdir, həyat qapısını işıqlandıran 
günəş şüasıdır. Əgər biz onu oğurlasaq, bizi sərt cəza gözləyir. 
Bəlkə, nə vaxtsa biz Düyməciyə necə gəlmişiksə, elə də bizim 
planetə gələrlər... 

Ona cavab olaraq hamısı güldü. 

— Hansısa mikroblara görə həyəcan keçirmək! — Tim qəh- 
qəhə çəkdi. — Bir ovuc torpağa görə! Buna görə kəmagiıl hindu 
olmaq gərək! 

O, əli ilə maqnit kranın dəstəyindən yapışdı. 

— Baxın! Görün on milyon dollar necə qazanılır! 

O, cırtdan planetin üstünə şığıdı. Kranın qısqacları, sanki, 
әјдаһагип açılmış ağzına bənzəyirdi. Möhkəm kabel dartıldı, 
polad səssizcə zingildəcli. 


“Oyuncaq” ardınca sönük iz parlayan parlaq güzgü kimi 
sürətlə Yerə dogru yönəldi. Onlar zamanı ötərək pələng sıçra- 
yışı ilə kosmosun ənginliklərini qət edirdilər. Qaliblər uçurdular. 
Gəminin yük bölməsində Düyməcik qanadları qırılmış, əsir alın- 
mış göy quştək asılmışdı... 

Doğrudur, Kerl və Tim qiymətli ovla ehtiyatla davranırdılar. 
Antiqravitasiya generatorlarını qoşdular və cırtdan planetin, 
sanki, qəfəsdəki kolibri kimi uçduğu ikinci sisterndə çəkisizlik 
sahəsi yaratdılar. “Onlar”ın nəfəs alması üçün ora oksigen, kar- 
bon qazı, arqon, su buxarı vurdular. Hətta süni günəş də quraş- 
dırdılar. On milyon dollar üçün heyifləri gəlməyən hər şeyi, 
demək olar ki, etmişdilər. 

Və onlar mikroskopda görsənən qırıntıların, basillərin və ya 
qara nöqtələrin ucdantutma qırılmasının qarşısını ala bildilər. 
Kran Düyməciyin fırlanmasını kobudcasına dayandırdıqda baş 
vermiş sellərdə, siklonlarda, qırmızı tüstü basmış kiçik kristal- 
larda və vulkanların miniatür dəhşətli püskürmələri içində sağ 
qalmış milyonlarla sakinini qoruyub saxlaya bildilər. Ovuc için- 
də kosmik fəlakət... 

Geriyə yol o qədər də darıxdırıcı olmadı. Onlar əllərində 
mikroskop və lupalar ikinci sisterndə çox maraqlı vaxt keçirtdi- 
lər. Çapalayan canlı dənəcikləri incə maqqaşla götürüb ag işıqla 
işıqlanan əyanilik şüşəsinin üstünə qoyurdular. 

— Bu birə sirkindən də yaxşıdır! — Tim mehribanlıqla gülərək 
dedi. — Bax gör necə vurnuxurlar. Ha-ha, saatda millimetr. Nə 
baş verdiyini başa düşə bilmirlər. Bizim kimi super məxluqların 
mövcudluğunu təsvir belə edə bilmirlər. 

— İrsiyyət sahəsində təcrübələr üçün əla obyektdir, — Kerl 
işgüzarlıqla qeyd etdi. — Az qala, kor milçəklər kimi sürətlə 
artırlar. Onlarda zaman ölçüləri bizimkindən tamamilə fərqli 
olmalıdır. Yəqin ki, bizim bir saatımız onların bir ilinə bərabər- 
dir. Təsəvvür edirsiniz bu, tədqiqatçılar üçün nə deməkdirl 
Bütöv bir xalqa xərçəng xəstəliyi yeritmək və alışqan qutu- 
sunda təcrid edərək bir neçə nəslin müqavimət qabiliyyətini, 
xəstəliyin yayılmasını, ölüm faizini müşahidə etmək mümkün 
olar. 

— Bəlkə, Düyməciyi astrofizika muzeyinə satmayaq, — Macio 
fikirli-fikirli dedi. — Yaxşı olardı ki, onlar üçün xüsusi yer düzəl- 
dək və topdan sataq. Hə? Necə fikirdir? Hər milyon dənəsinə 
min dollar. Deyək ki, onlar sutkada on milyon dənə artırlar. Özü 
də yeməyi və qulluğu heç bir xərc aparmayacaq. 

— İşin Düyməcikdən məhsul yığmaq olsun — günə on minl 
— Tim əllərini yanlarına çırpdı. — Gör nə qədər müxtəlif istifadə 
yolları var! Bir milyonu məktəblərə — əyani vəsait kimi, on mil- 
yonu hərbi oyunları xoşlayan sərkərdələrə əyləncə yerinə: süni 
planeti məskunlaşdır və atom müharibəsi olarsa, nələrin baş 
verəcəyini yoxla. 

— Əgər onlara kosmik gəmilərin mikroaparatlarında işləmək 
öyrədilsə, bu, tranzistorlardan ucuz başa gələr! — Kerl lupasını 
planetə yaxınlaşdırdı. — Baxın, onlar artıq dağılmış şəhərləri bər- 
pa edirlər. Kristalların formalarının necə dəyişdiyi görünür. 
Yaman canı bərk tayfadır ha... 

O gülümsədi. 

— Qulaq asınl — Macionun ağlına yeni ideya gəldi. — Onları 
qadınların sırğalannın şüşələrinə min-min yerləşdirmək olar! Bir 
yerə yığılanda onlar üçün qadınlar söhbətə hazır mövzudur. 
Broşka, içində də qurdalanan canlılar... 

Hə, dörd yoldaş Düyməciyə baxaraq xeyli şənlənmişdi. 
Misli görünməmiş pulları necə qazanacaqlarının planını qurur- 
dular. Artıq “Düyməcik” adlı sindikat da yaratmışdılar. 

Bircə Anielo dinmirdi. O, iki nömrəli sistemdə çəkisiz sabun 
köpüyü kimi uçan mavi planetə, xaraba qalmış qitələrə, alov- 
dan məhv olmuş şəhərlərin mərkəzlərindən uzanıb gedən yeni 
küçələrə baxırdı... İkinci sistemin paslanmış divarları arasında 
milyonlarla canlı məxluqun planet ətrafındakı ulduzsuz fəzaya 
baxmasını təsəvvür edirdi. Onun yuxusu qaçmışdı, iştahı yox 
idi, arıqlamışdı, fikirli və əsəbi olmuşdu. 

— Onun hindu fantaziyalarından olmaz dal — Tim donqul- 
dandı. — Elə hey bu basilələrin qeydinə qalır. Onların düşünə 
və danışa bildiklərinə inanır. Basilələrinl 

— Əlbəttə ki, bu, mümkündür, — Kerl qeydi etdi. 

— Necə yəni? — Tim inamsız ona baxdı. 

— İş elə burasındadırl — Kerlin gözləri parıldayırdı. — Sensa- 
siya: düşünən basilələrl 

O, əlini qaldırdı və nəhəng kölgə şəhərlərin, dağların, ölkə- 
lərin üzərinə çökdü. 

— Bütün gözəllik elə burasındadır! Anlayırsan? 


PLANET SATILIR 


— Həl — Tim cırtdan planetin üstündən vəhşi quş təki uçan 
ələ baxdı. — Hə, əlbəttəl 

Onların gülüşü həddən artıq güclü təxəyyülün nəticəsi olan 
qarabasmalardan əziyyət çəkərək çarpayısında fırlanan Anielo- 
nun olduğu bölmədə də eşidilirdi. 


— Sizin gəmi sterilləşdirilmədən keçməlidir! — xidmətçi 
soyuqqanlılıqla dedi. — Qayda belədir: kosmosdan qayıdan 
bütün gəmilər mümkün yad bakteriyaların və virusların zərər- 
sizləşdirilməsi məqsədilə bir sutka ərzində yüzdərəcəlik istidə 
saxlanılmalıdır. 

— Axı siz niyə başa düşmürsünüz? – Tim əsəbiləşdi. — İkinci 
sisterndəki planet məskunlaşmışdı! Onda həyat var! 

— Mikroskopik canlıların xüsusi növüdür, — Kerl izah etdi. — 
Təqribən millimetrin mində ikisi boydadırlar. Elmi təcrübələr 
üçün olduqca lazımlı nadir tayfadırl 

— Planet? — xidmətçi soyuqqanlılıqla dedi. — Sizin gətirdiyi- 
niz bu mineral nümunə, bu asteroid? 

— Həqiqi canlı planetl — Macio onu inandırmağa çalışırdı. — 
Biz özümüz onun Bətəlgeyze ətrafında fırlandığını görmüşük. 
Qütb şəfəqi, buludları və daha başqa şeyləri vardıl 

Panama planetlərarası kosmodromu. Kosmolimanın pəncə- 
rələrinclən bəşər tarixində ən uzaq reysi bitirmiş, meteorlardan 
çopurlaşmış “Oyuncaş”ın korpusu görünürdü. Texniklər artıq 
qanunla təyin olunmuş sterilizəni yerinə yetirmək üçün böyük 
elektrik istilik qurğusunu lyukun yanına gətirmişdilər. 

Tim, Kerl və Macio var gücləriylə çalışırdılar ki, “Düyməcik” 
sindikatının maraqlarını qorusunlar. Burada haradasan?! Bəyəm 
kütbeyin bürokrat belə gözəl ideyanı anlaya bilər?! 

— Nə istəyirsiniz deyinl — işçi ciddi dedi . — Deyin, bir damcı 
suda bütöv bir xalq, milyon nəfəri min dollar olan mikroinsan- 
lar haqqındal 

Təlimat toplusuna barmağı ilə vurdu. 

— Qanun qanundur! Biz risk edə bilmərik! Hm, risk edib bu 
basilələri bizim planetə buraxammarıq. Bu, məsuliyyətsizlik 
olar, cənablar, mə-su-liy-yət-siz-liki 








AA NİLS NİLSEN 


Onlar etiraz edirdilər. Əl-qol atır və səs salırdılar. Hətta 
“təcili yardım”ın “mavi planet” və “oğurlanmış yazıq quş” haq- 
qında çərənləyən Anielonu necə apardığını belə hiss etmədilər. 

İstilik cihazı ucadan uğuldadı. Yandırıcı hava dalğaları 
“Oyuncaş”ın korpusuna daxil oldu və bölmədən-bölməyə 
axdı. Kosmonavtların üçü də susdu. Faktla barışmamaq 
mümkün deyildi. Xidmətçi təlimat toplusunu bağlayıb başını 
yelləyərək onların arxasınca baxdı. Kosmik dəlilik tutmasından 
başqa bir şey deyil... Bu kosmonavtların hamısı reysdən qayıt- 
dıqdan sonra özünəməxsus böhran keçirir. Nə deyəsən, Pana- 
ma planetlərarası kosmodromunda nəzarətçi işləmək heç də 
asan deyill 

Üçlük gəmilərinin yanında ayaq saxladı. Su sistemi olan böl- 
məyə baxaraq istilik qurğusunun həzin uğultusuna qulaq asdı- 
lar. Nə eşitmək istəyirdilər? Qışqırıqları, şəhərləri udan alovun 
nəriltisini, okeanların qaynamasınımı? 

— Necə də qanmaz adamlar var! — Macio özündən çıxdı. 

— Day demə, -— Tim donquldandı. — Biz milyonlar qazana 
bilərdik, başa düşürsünüz, milyonlarl 

— Biz onlar üçün Allaha bərabər idik, — fikrə gedərək dedi. 
— Bu da axırı — sterilizəl 

İyirmi ildən sonra məmurlardan biri Kosmik Ticarət Kompa- 
niyasının anbarında böyük yumru daş tapdı. O, araşdırmalar 
apardı və öyrəndi ki, bu daş heç kəsi maraqlandırmır. Kosmo- 
navtlar həmişə Yerə suvenir kimi meteorlar gətirirdilər. 

Onda məmur avtokranın sürücüsünə əmr etdi ki, işdən 
sonra daşı şəhərdən kənara çıxartsın. O, meteorlardan çox 
gözəl plitkalar alındığını bilirdi. Daşı dinamitlə partlatdı və 
bağında onun parçalarından əla ansambl qurdurdu. Çiçək lək- 
ləri güllə örtüləndə o, tez-tez arvadıyla öz quraşdırdığına tama- 
şa etməyə gəlirdi. 

— İşə bir bax, — hər dəfə o deyirdi, — üç yüz işıq ili məsafə- 
dən, düz Bətəlgeyzedən bura gətirilmiş bəzək daşı cəmisi on 
dollara! 


MÜNDƏRİCAT 


Fantastika barədə bir-neçə Söz ...................................... 


EDMOND HAMİLTON (ABŞ) 


Ulduz kralları (tərc. М.Окисоуа) ....................................... 


ENDRÜ NORTON (ABŞ) 


Kosmosda sarqas (tərc. N.Orucova) ................................. 


ARTUR KLARK (Böyük Britaniya) 


Zamanın oxu (tərc. О.Неудәг) .......................................... 


ALFRED VAN VOQT (ABŞ) 


Əcaib canlı (tərc. O.Heydər) .............................................. 


MİŞEL DEMÜT (Fransa) 


İşığı ram edənlər (tərc. O.Heydər) ....................................... 


YANUŞ ŞABLİTSKİ (Polşa) 


Sən həmişə sənsən (tərc. N.Orucova) .............................. 


NİLS NİLSEN (Danimarka) 


Planet satılır (Tərc. H. Kərimli) ....................................... 


DÜNYA 


HİL Tİ 


ОДУН 
ANTOLOGIYASI 


| GILD 


Sana East EA 
1986-cı ildən since 1986 201 3 


“Şərq-Qərb” Nəşriyyat Evinin məhsuludur. 


www.eastwest.az 
www.fb.com/eastwest.az 


Buraxılışa məsul Sevil İsmayılova 
Dizaynerlər Nərgiz Əliyeva 
Elşən Qurbanov 
Texniki redaktor Gültəkin Cəfərova 
Texniki direktor Allahverdi Kərimov 
Nəşriyyat direktoru Rasim Müzəffərli 


Çapa imzalanmışdır: . 2013, Format 60x88 1/16. Ofset çapı. 
Fiziki çap vərəqi 25. Sifariş 13324. Tiraj 7000 


“Şərq-Qərb” Nəşriyyat Evinin mətbəəsində çap olunmuşdur. 
AZ1123, Bakı, Aşıq Ələsgər küçəsi, 17 
Tel.: (+99412) 374 83 43, Faks: (-:99412) 370 18 49 


LLİLİ . тә 
Nəşriyyat Evinin bütün kitablarının toplusu: 
N http://www.eastwest.az/az/books/ ünvanda 


